
ಸಂಪಾದಕೀಯ 
ಅರಿವಿನ ಹಿಂಸೆ ಮತ್ತು ಬೆಳಕು 


ಕಳೆದ ಸಂಚಿಕೆಯಲ್ಲಿ "ಸಖಿ' ಒಂದು ಅವಕಾಶವಾಗಿ ಆರಂಭ ವಾದುದರ ಹೆಚ್ಚೆ 
ಗುರುತುಗಳ ಬಗೆಗೆ ಪ್ರಸ್ತಾಪಿಸಲಾಗಿತ್ತು. ಹೀಗೆ ಪ್ರಸ್ತಾಪಿಸುವಾಗ ಇನ್ನೂ ನೆನಪ 
ನಾಳದಿಂದ ಮಾಸದೆ ಉಳಿದಿರುವ ಹಲವು ಸಂಗತಿಗಳಲ್ಲಿ ಸಖಿ ಸೃಷ್ಟಿಸುವ ಅವಕಾಶ, 
ಆ ಅವಕಾಶಕ್ಕೆ ತೆರೆದುಕೊಳ್ಳುವಾಗಿನ ಸಂದರ್ಭಗಳಲ್ಲಿ ಎದುರಾಗುತ್ತಿದ್ದ ಮತ್ತು 
ಆಗುತ್ತಿರುವ ಹಲವು ಹಿಂಸೆಯ ನೆಲೆಗಳ ಬಗೆಗೆ, ಅದರ ಜೊತೆಗೇನೆ ಆ ಅರಿವಿನ 
ಹಿಂಸೆಯ ನೆಲೆಗಳನ್ನು ಮೋರಿ ಸೂಸುವ ಬೆಳಕಿನ ಬಗೆಗೆ ಪ್ರಸ್ತಾಪಿಸಬೇಕೆನಿಸಿದೆ. 

ಸಖಿ ಸೃಷ್ಟಿಸುತ್ತಿರುವ ಅವಕಾಶ, ಅವಕಾಶ ವಂಚಿತ ಸಮುದಾಯಗಳ ಹೆಣ್ಣು 
ಮಕ್ಕಳಿಗೆ ತಲುಪಬೇಕೆಂದು ಯೋಚಿಸ ಲಾಗಿತ್ತು. ಆ ಹೆಣ್ಣು ಮಕ್ಕಳು ನೆಲೆಸಿದ್ದ ಹಾಸ್ಟೆಲ್‌ 
ಮತ್ತು ಕಾಲೇಜುಗಳ ಸಖಿ ಕಾರ್ಯಕ್ರಮಗಳನ್ನು ಪರಿಚಯಿಸಲು ಪ್ರಾರಂಭಿಸಿದ್ದು, 
ಹೀಗೆ ಪ್ರಾರಂಭಿಸುವಾಗಿನ ಹೊತ್ತಿನಲ್ಲಿ ಪ್ರತಿ ಕ್ಷಣವೂ, ಪ್ರತಿದಿನವೂ ಒಂದು 
ಹೋರಾಟವೇ ಆಗುತ್ತಿತ್ತು. ಮೊದಲಿಗೆ ಹಾಸ್ಟೆಲ್‌ಗಳ ಯುವತಿಯರೊಂದಿಗೆ ಸಂವಾದ 
ವನ್ನು ಪ್ರಾರಂಭಿಸಿದಾಗ ಎಷ್ಟು ಸಾಧ್ಯವೋ ಅಷ್ಟೆಲ್ಲಾ ತಂತ್ರಗಳನ್ನು ಬಳಸಿ ಪ್ರಜ್ಞೆಯ 
ನೆಲೆಗಳಿಗೆ ತೆರೆದುಕೊಳ್ಳಲಾಗದಂತೆ ಮಾಡಬಹುದೋ ಅಂತಹ ಎಲ್ಲಾ ಕುತಂತ್ರಗಳನ್ನು, 
ಅವಮಾನಗಳನ್ನು, ಒತ್ತಡ ಗಳನ್ನು, ಹಾಸ್ಟಲ್‌ ವಾರ್ಡನ್‌ ತಾಲೂಕು ಸಮಾಜ ಕಲ್ಕಾಣ 
ಅಧಿಕಾರಿಗಳು ಮಾಡುತ್ತಿದ್ದರು. ಇಂದೂ ಕೂಡ ಮಾಡುತ್ತಿದ್ದಾರೆ. ಜೊತೆಗೆ ಇನ್ನೊಂದು 
ಕಡೆ ಸಖಿಯ ಮೇಲೆ ಮೂಕರ್ಜಿಗಳು, ಇಲ್ಲಸಲ್ಲದ ಆರೋಪಗಳನ್ನು ಸಹ 
ಮಾಡುತ್ತಿದ್ದರು. | 

ಇದಲ್ಲದೆ ಅಕ್ಬರ ಜಗತ್ತಿಗೆ ತೆರೆದುಕೊಳ್ಳದ ತಂದೆ ತಾಯಿಗಳಿಗೆ ತಮ್ಮ ಮಕ್ಕಳ 
ಮೇಲೆ ಇಲ್ಲ ಸಲ್ಲದ ಆರೋಪಗಳನ್ನು ಹೊರಿಸುವುದರ ಮೂಲಕ ಹಾಸ್ಟೆಲ್‌ 
ವಿದ್ಯಾರ್ಥಿನಿಯರನ್ನು ಹತೋಟಿಗೆ ತೆಗೆದುಕೊಳ್ಳಲು ನೋಡುತ್ತಿದ್ದರು. ಇಂತಹ 
ಸಂದರ್ಭಗಳೆಲ್ಲಾ ತಮ್ಮ ಮಕ್ಕಳ ಶೈಕ್ಟಣಿಕ ಬೆಳವಣಿಗೆ ಹಾಸ್ಟೆಲ್‌ ಸೌಲಭ್ಯವನ್ನು 
ಒದಗಿಸುತ್ತಿರುವ ದೇವಾನುದೇವತೆಗಳಾದ ಹಾಸ್ಟೆಲ್‌ ವಾರ್ಡನ್‌ ಮತ್ತು ಅಧಿಕಾರಿಗಳನ್ನು 
ಕಂಡರೆ ಪೋಷಕರಿಗೆ ಅಪಾರವಾದ ಭಯ, ಭಯದಿಂದ ಭಕ್ತಿ, ಗೌರವ, ಹಾಗಾಗಿ ಈ 
ಹಾಸ್ಟೆಲ್‌ ದೇವಾನು ದೇವತೆಗಳು ಈ ಪೋಷಕರೊಂದಿಗೆ ಏನೇ ಪತ್ರ ವ್ಯವಹರಿಸಿದರೆ 
ಅಕ್ಕ ಪಕ್ಕದ ಮನೆಗಳಿಗೆ ಪೋಷಕರಿಗೆ ಕರೆಕಳಿಸಿದರೆ, ಸಾಕು ಆ ದಿನದ ಕೂಲಿನಾಲಿ 
ಬಿಟ್ಟು ಮಾನ, ಮರ್ಯಾದೆಗೆ ಅಂಜಿ ಅವರು ಹಾಸ್ಟೆಲ್‌ ಎಡೆಗಳಿಗೆ ದೌಡಾಯಿಸು 
ವುದಷ್ಟೆ ಅಲ್ಲ ಅವರು ಹೇಳುವ ಮಾರ್ಗದರ್ಶಿ, ಸೂತ್ರಗಳನ್ನು ಚಾಚೂ ತಪ್ಪದೆ 
ಪಾಲಿಸಲು ಮುಂದಾಗುತ್ತಾರೆ. ಇದರ ತಕ್ಷಣದ ಪರಿಣಾಮವಾಗಿ ಅದೆಷ್ಟು ಹೆಣ್ಣು 
ಮಕ್ಕಳು ಶಿಕ್ಷಣಕ್ಕೆ ತೀಲಾಂಜಲಿ ಇಟ್ಟಿದ್ದಾರೋ? ಹಾಗೆಯೇ ತಕ್ಷಣ ಗಂಡು ಹುಡುಕಿ 
ಅದೆಷ್ಟು ಹೆಣ್ಣು ಮಕ್ಕಳ ಮದುವೆ ಮಾಡಿದ್ದಾರೋ? ಇನ್ನೂ ಈ ಕುಟುಂಬಗಳಲ್ಲಿ 
ಬೆಳೆಯುತ್ತಿರುವ ಅಣ್ಣ ತಮ್ಮಂದಿರುಗಳಿಗೆ ಆ ಕುಟುಂಬದಲ್ಲಿನ ಹೆಣ್ಣು ಮಕ್ಕಳ ಮಾನ, 
ಮರ್ಯಾದೆ, ದುಡಿಮೆ ಇತ್ಯಾದಿಗಳ ಬಗೆಗೆ ಅಪಾರವಾದ ಕಾಳಜಿ ಹಾಗಾಗಿ ಅವರುಗಳೂ 
ಸಹ ಪೋಷಕರ ತೀರ್ಮಾನಗಳಿಗೆ ಸಹಕಾರವಾಗಿ ನಿಲ್ಲುತ್ತಾರೆ. ಅಲ್ಲಿಯೂ ಈ ಹೆಣ್ಣು 
ಮಕ್ಕಳಿಗೆ ನೈತಿಕ ಬೆಂಬಲವಾಗಲಿ, ಸಹಕಾರವಾಗಲಿ ಸಿಗುವುದಿಲ್ಲ. 


ಇನ್ನು ಅದೇ ಕುಟುಂಬಗಳಲ್ಲಿನ ತಂದೆ ಇಲ್ಲದ, ತಾಯಿ 
ದುಡಿಮೆಯಿಂದಲೇ ಕುಟುಂಬ ನಿರ್ವಹಣೆ ಮಾಡುತ್ತಿರುವಂತಹ 
ಕುಟುಂಬಗಳು ಅದೇ ಕುಟುಂಬಗಳಲ್ಲಿನ ಅಕ್ಕನ ಗಂಡ, ಭಾವ, 
ಮಾವ, ಇವರು ನಾದಿನಿಯರ ಹಕ್ಕುಗಳನ್ನು ಬರೆಸಿ 
ಕೊಂಡಿರುತ್ತಾರೆ. ಅಕ್ಕನಿಗೆ ಮಕ್ಕಳೇ ಆಗದಿದ್ದಾಗ, ಅಕ್ಕನಿಗಿಂತ 
ಒಂದೆರೆಡು ಹೆಜ್ಜೆ ಮುಂದೆ ಹೋಗಿ ಓದುತ್ತಿರುವ, ಸ್ವಲ್ಪ 
ಸುಂದರವಾಗಿ ಕಾಣುವ ನಾದಿನಿಯನ್ನು ಕಂಡರೆ ಇವರುಗಳಿಗೆ 
ಒಂದು ರೀತಿಯ ವಿಚಿತ್ರ ಪ್ರೀತಿ, ವಿಶೇಷ ಕಾಳಜಿ, ಈ ಪ್ರೀತಿ 
ಕಾಳಜಿ ಹೆಚ್ಚಾದಾಗಲೆಲ್ಲಾ ಅಥವಾ ಈ ಪ್ರೀತಿ, ಕಾಳಜಿಗಳಿಗೆ 
ಸಿಗದಾಗಲೆಲ್ಲಾ, ನಾದಿನಿಯರ ಚಲನಾ ಸ್ವಾತಂತ್ರ್ಯ, ವಾಕ್‌ 
ಸ್ವಾತಂತ್ರ್ಯ, ಓದಿನ ಸ್ವಾತಂತ್ರ್ಯ, ಲೈಂಗಿಕ ಸ್ವಾತಂತ್ರ್ಯ ಹೀಗೆ 
ಇತ್ಕಾದಿ ಹಲವು ಸ್ವಾತಂತ್ರ್ಯಗಳಿಗೆ ಅಡ್ಡಗೋಡೆಗಳನ್ನು 
ಹಾಕುತ್ತಿರುತ್ತಾರೆ. 
ಇನ್ನು ಇದರ ಜೊತೆಗೆ ಸೇರುವ ಮತ್ತೊಂದು ಗುಂಪು ಹಾದಿ 
ಬೀದಿಯ ಕಾಮಣ್ಣರು, ಊರು ಕೇರಿಯ ಫ್ಯೂಡಲ್‌ ದೊರೆಗಳು, 
ಶಾಲಾ ಕಾಲೇಜುಗಳಲ್ಲಿ, ಬಸ್‌ಸ್ಟ್ಯಾಂಡ್‌, ಸಾರ್ವಜನಿಕ 
ಸ್ಥಳಗಳಲ್ಲಿನ ನೋಡಪ್ಪ, ಮುಟ್ಟಪ್ಪಗಳ ಕಾಮದೃಷ್ಟಿಯಲ್ಲಿ 
ಅದೆಷ್ಟೋ ಹೆಣ್ಣು ಮಕ್ಕಳು ವಿಚಿತ್ರವಾದ ಮೌನದಲ್ಲಿ ಮಾನಸಿಕ 
ರೋಗಕ್ಕೆ ಕಾರಣಾಗುತ್ತಿದ್ದಾರೆ. 
ಇಂತಹ ಹಲವು ಹಿಂಸೆಯ ನೆಲೆಗಳಲ್ಲಿ, ಅರಿವಿನ ನೆಲೆಗಳಲ್ಲಿ 
ತೆರೆದುಕೊಂಡ, ತೆರೆದುಕೊಳ್ಳುತ್ತಿರುವ, ಯುವತಿಯರ 
ಆತ್ಮವಿಶ್ವಾಸ, ಬದುಕಿನ ಗಟ್ಟಿ ಅನುಭವ, ಒತ್ತಡದಲ್ಲೆ 
ಎದ್ದುನಿಲ್ಲುವ ಛಲ, ಬದುಕಿನ ಬಗೆಗಿನ ನಿರ್ಧಾರಗಳು 
ಸ್ವಾತಂತ್ರ್ಯ ನೋಡಿದರೆ ಜೀವನ, ಪ್ರೀತಿ ಇನ್ನಷ್ಟು ಹೆಚ್ಚಾಗುತ್ತದೆ. 
ಯಾಕೆಂದರೆ ಎಂಥೆಂತಾ ಹಿಂಸೆಯ ನೆಲೆಗಳಲ್ಲೂ ಸಹ ಈ 
ಯುವತಿಯರಿಗೆ ತಮ್ಮ ಕುಟುಂಬದವರ ಬಗೆಗೆ ಪ್ರೀತಿ, 
ಕಾಳಜಿಗಳು ಭತ್ತಿಹೋಗದ ಕಾರಂಜಿಗಳ ಹಾಗೆ ಪುಟಿಯುತ್ತಿ 
ರುತ್ತವೆ. ತಾವು ದುಡಿದು ಬದುಕುವಂತೆ ಅತಿ ಸಣ್ಣ ದುಡಿಮೆಯ 
ಹಣದಲ್ಲೇ, ಕುಟುಂಬದ ಇತರರನ್ನು ಮಾಡುವಲ್ಲಿ ಇವರಾಗು 
ತ್ತಿರುವ ನಿಶ್ಶಕ್ತಿಯಲ್ಲೂ ಬೆಳಕನ್ನು ಸೂಸಲು ಪ್ರಯತ್ನಿ ಸುತ್ತಿರುವ 
ಹಲವು ಮಜಲುಗಳನ್ನು ಕಾಣಲಾಗುತ್ತಿದೆ. ಎಲ್ಲೇ, ಎಷ್ಟೇ ಕಷ್ಟ ಕದ 
ಕೆಲಸವಾದರೂ ಮಾಡಿಕೊಂಡು ಅದರಲ್ಲಿ ಸಿಗುವ ಅಲ್ಪ-ಸ್ವಲ್ಪ 
ಬಿಡುಎನಲ್ಲಿ ಓದಿಕೊಂಡು ಬೆಳೆಯುತ್ತಿರುವ ಯುವತಿ ಯರು, 


ಇನ್ನೊಂದಷ್ಟು ಜನ ಯುವತಿಯರಿಗೆ ಸ್ಫೂರ್ತಿಯಾಗುತ್ತಿ 
ರುವುದಷ್ಟೇ ಅಲ್ಲದೆ, ತಳ ಸಮುದಾಯಗಳ ಬದುಕಿಗೊಂದು 
ಬೆಳಕು ಕಾಣಿಸಲು ಯತ್ನಿಸುತ್ತಿದ್ದಾರೆ. ಜೊತೆಗೆ ಇವರ 
ಕುಟುಂಬಗಳಿಗೆ ಬೆಳಕಾಗಲು ಪ್ರಯತ್ನಿಸುತ್ತಿದ್ದಾರೆ. ನೀವು ದುಡಿದ 
ಮೊದಲ ದುಡಿಮೆಯನ್ನು ಏನು ಮಾಡಿದಿರಿ ಅಂತ ಸುಮ್ನೆ ನಾನು 
ಕೇಳ್ತಾ ಇರ್ತೀನಿ. ಮೇಡಂ ನಾನು ಹುಟ್ಟುವ ಮುಂಚೆ ಇಂದಲೂ 
ನಮ್ಮ ಮನೆಯಲ್ಲಿ ಕರೆಂಟ್‌ ಇರಲಿಲ್ಲ, ಹಾಗಾಗಿ ಮೊದಲು 
ಕರೆಂಟ್‌ ಹಾಕಿಸಿದೆ. ಅಂತ ಅನೇಕ ಯುವತಿಯರು 
ಹೇಳಿಕೊಂಡಿದ್ದಾರೆ. ಇನ್ನೊಂದಷ್ಟು ಜನ ತಂದೆ-ತಾಯಿಗಳು 
ಮಾಡಿರುವ ಸಾಲಗಳಿಗೆ ಹೆಗಲುಕೊಟ್ಟಿದ್ದಾರೆ. ಇನ್ನೊಂದಷ್ಟು 
ಜನ ತಮ್ಮ-ತಂಗಿಯರನ್ನು ಓದಿಸುವ ಜನಾಬ್ದಾರಿಗಳನ್ನು 
ಒತ್ತಿದ್ದಾರೆ. ಇನ್ನೊಂದಷ್ಟು ಜನ ತಮಗೆ ಸಿಗಬೇಕಾದ ಮೂಲ 
ಭೂತ ಹಕ್ಕುಗಳಿಗಾಗಿ ಕೂಡಿಡುತ್ತಿದ್ದಾರೆ. ಇನ್ನೊಂದಷ್ಟು ಜನ 
ತಮಗೆ ಸಿಕ್ಕ ಅರಿವನ್ನು ಮತ್ತಷ್ಟು ಜನ ಯುವತಿಯರಿಗೆ ನೀಡಿ 
ಗಟ್ಟಿಗೊಳಿಸುತ್ತಿದ್ದಾರೆ. ಇನ್ನೊಂದಷ್ಟು ಜನ ಕುಟುಂಬದಲ್ಲಿನ 

ತಮ್ಮ-ತಂಗಿಯರನ್ನು ಜೀತಮುಕ್ತ ಗೊಳಿಸಿದ್ದಾರೆ. ಇನ್ನೊಂದಷ್ಟು 

ಜನ ನೊಂದ, ಲೈಂಗಿಕ ಕಿರುಕುಳಗಳಿಗೆ ಒಳಗಾಗುತ್ತಿರುವ 

ಯುವತಿಯರಿಗೆ ಸಾಂತ್ವನ ಮಾತುಗಳಾಗಿ ಸಖಿಗೆ ಕರೆದು 

ಕರೆದುಕೊಂಡು ಬಂದು ಅವರ ಹೊಸ ದಾರಿಗಳ ಹುಡುಕಾಟದ 

ಜೊತೆಯಲ್ಲಿ ನಿಲ್ಲುತ್ತಿದ್ದಾರೆ. ಸಣ್ಣ ವಯಸ್ಸಿಗೆ ದೇವದಾಸಿ, 

ಲೈಂಗಿಕ ಕಾರ್ಯಕರ್ತೆಯರಾಗುವುದನ್ನ, ಬಾಲ್ಕ ವಿವಾಹ 

ಮಾಡುವುದನ್ನು ತಡೆಯಲು ಮುಂದಾಗಿದ್ದಾರೆ. ರಾಷ್ಟ್ರದ 

ಯಾವುದೇ ಮೂಲೆಗಳಲ್ಲಿ ಸ್ವತಂತ್ರವಾಗಿ ಹೋಗಿ ಬರುವ ಶಕ್ತಿ, 

ಆತ್ಮಸ್ಥೈರ್ಯವನ್ನು ಬೆಳೆಸಿ ಕೊಂಡಿದ್ದಾರೆ. ಇದಕ್ಕಿಂತ ಇನ್ನೇನು 

ಬೇಕು. ಎಷ್ಟು ಹಿಂಸೆಯ ನೆಲೆಗಳಲ್ಲಿ ಅರಿವಿನ ಅವಕಾಶಗಳಿಗೆ 

ಮುಖಾಮುಖಿಯಾಗುತ್ತಿರುವಾಗಲೂ ಅದು ಸೂಸುತ್ತಿರುವ 

ಬೆಳಕಿನ ಪ್ರಖರತೆಯಲ್ಲೂ ತೀವ್ರತೆ ಇದೆ. 

ಈ ಸಾರಿಯು ಸಖಿ ಪತ್ರಿಕೆ ಹೊರತರುವುದು ತಡವಾಗಿದೆ. 
ಕಳೆದ ಸಂಚಿಕೆಯನ್ನು ಓದಿ ಪ್ರತಿಕ್ರಿಯಿಸಿರುವವರ ಸಂಖ್ಯೆಯು 
ಹೆಚ್ಚಿದೆ ಮತ್ತು ಬರೆಯುವವರ ಸಂಖ್ಯೆಯು ಹೆಚ್ಚಿದೆ. ಹೆಣ್ಣ 
ಮಕ್ಕಳು ಬರೆದದ್ದನ್ನು ಓದಿ ಗಂಡು ಮಕ್ಕಳು ಹೆಚ್ಚಾಗಿ ಪ್ರತಿಕ್ರಿಯಿ 
ಸಿದ್ದಾರೆ. ಇದೊಂದು ಉತ್ತಮವಾದ ಬೆಳವಣಿಗೆ ಅಂತ ನಾವು 
ಭಾವಿಸಿದ್ದೇವೆ. 

ಸಂಪಾದಕರು 


ಅಂಚು 


ಬರೇ ಅದನ್ನೇ ತೋಡಾದು ತೋಡಿಕೆಂತಾ ಹೋದ್ರೆ ಕೆಸ್ರು ಬರೋದೇ! 


ಶಿವಮ್ಮ (ತಾಯಿ): ನನ್ನ ಹೆಸ್ರು ಶಿವಮ್ಮ. ನಾನು ಏನು 
ಕೆಲ್ಸ ಮಾಡ್ಲಿ. ನಾನು ರೊಟ್ಟಿ ಮಾಡ್ತಾ ಇರತೀನಿ. ನಾನು ಮೊದ್ಲೆ 
ಏನೊ ಮಾಡ್ತೀನಿ ಅನ್ನೋದನ್ನಾ ಏನು ಕೇಳ್ತೀಯಾ ಬಿಡವ್ವ, 
ಎಲ್ಲಾ ಮುಗ್ಗು ಹೋಗ್ಯೆತಿ ನಂದು. ಗಂಡು ಮಕ್ಳು ಮಾಡೋದು 
ಅದೇ ಮಾಡೀನಿ, ಹೆಣ್ಣು ಮಕ್ಳು ಮಾಡೋದು ಅದೇ ಮಾಡೀನಿ. 
"ಎಲ್ಲಾ ಮುಗ್ದು ಹೋಗ್ಯತಿ ನಂದು. ಎಲ್ಲಾ ಮಾಡೀನಿ ನನ್ಗ 
ಎರ್ದು ಮಂದಿ ಗಂಡು ಮಕ್ಳು, ಐದು ಮಂದಿ ಹೆಣ್ಣು ಮಕ್ಳು, 
ಒಟ್ಟು ಏಳು ಮಂದಿ ಮಕ್ಳು. ಎಲ್ಲರೂ ಮದ್ವಿ ಮಾಡಿಕೆಂಡಾರ. 
ಒಬ್ಬಾಕೀನ ಗೌರಾಳಿಗೆ ಕೊಟ್ಟೀವಿ. ಒಬ್ಬಾಕಿನ ಸೋದರ ಹೆಣ್ಣು 
ಮಗಳ ತಮ್ಮಗ ಕೊಟ್ಟಿಕಂಡೀನಿ ಇಲ್ಲೇ. ಒಬ್ಬಾಕಿನ ಬನ್ನಿಕೊಪ್ಪಕ 
ಕೊಟ್ಟೀನಿ. ಐದು ಮಂದಿ ಹೆಣ್ಣು ಮಕ್ಳು, ಇಬ್ರು ಗಂಡು ಮಕ್ಳು, 
ಒಬ್ಬಾತ ಸಣ್ಣಾತ, ಒಬ್ಬಾತ ಹಿರಿಯಾತ. 
ನನ್ನ ತವರುಮನಿ ಬಿನ್ನಾಳ. ಒಬ್ಬಾಕಿನ ಬಿನ್ನಾಳಿಗೆ ಕೊಟ್ಟೇನಿ 
ತಮ್ಮಗ. ನನ್ನ ಅಪ್ಪನ ಅಕ್ಕನ ಮಗಗ ಕೊಟ್ಟಾರ ನನ್ನ. ಸೋದರ 
ಮಾವಗೇ ಕೊಟ್ಟು ಮದ್ವಿ ಮಾಡಿರೋದು ನನ್ನ. ನನ್ನ ಮದ್ವಿ 
ವಯಸ್ಸು ಏನು ಕೇಳ್ತಿ ಬಿಡವ್ವ ಯವ್ವ, ನಾನು ಸಣ್ಣಾಕಿ ಇದ್ದೆ 
ಆಗ ಉಟ್ಟ ಬಟ್ಟೆ ಉಟ್ಟದಂಗೇ ಇತ್ತು. ಒಂದು ಹತ್ತು 
ವರ್ಸುದಾಕಿ ಇದ್ದನೇನೋ ನಾನಾಗ ಮದಿವಿ ಆದಾಗ, ನನಗ 
ಬಾಳ ತಿಳುವಳಿಕೆ ಜಾಸ್ತಿ ಇದ್ದಿಲ್ಲ. ಆದಾಗ ನನ್ನ ಅವ್ವ, ಅಪ್ಪ 
ಇದ್ರು. ಆವಾಗ ನನ್ನ ಅವ್ವನ ಹೆಸ್ರು ಬಸಮ್ಮ. ಅವ್ರು ಮನಿನಾಗ 
ಅಡಿಗಿ ಮಾಡಿಕೆಂತಾ ಇದ್ರು. ಜಲ್ಮ ಉಳಿತಿದ್ದಿಲ್ಲ ಎಸ್ಟು 
ದುಡ್ಡುರೂ ಅದೊಂದು ಕಾಣಿನಿ ನಾನು ಎಲ್ಲಮ್ಮ ಕಾಡಿ ಸತ್ತು 
ಉಳ್ಹ್ದು ನಾನು ಎಲ್ಲಾ ತಣ್ಣಗಾಗಿ ಬಿಟ್ಟೆ. ಎಲ್ಲಮ್ಮ ನನ್ನ ಜಗ್ಗಿ 
ಕಾಡಿ ಬಿಟ್ಲು. ಕನಕವ್ವನ ಅವ್ರು ಉಟ್ಟೋವಾಗಲೇ ಕಾಡಾಕ ಸುರು 
ಹಚ್ಚಿಕಂಡ್ಲು. 
ಕೂಳಿಲ್ಲದ ನೀರಿಲ್ಲದ ತಿರಗಾಡೋದು, ಯಾರುದು 
ಮನುಷರದು ಪ್ರಜ್ಞೆ ಇಲ್ಲ. ಕೆಲ್ಸ ಮಾಡಬೇಕು ನಮ್ಮದು ಬದುಕು 
ಮಾಡಬೇಕು ಹೊಲಕೋಗ್ಬೇಕು, ಮನಿಗೋಗ್ಬೇಕು ಅನ್ನೂದಿಲ್ಲ. 
ನನ್ನ ವಿಚಾರಿಸಿ ನನ್ಗೆ ದೇವ್ರು ಹೊರಿಸಿದ ಮ್ಯಾಲ ಎಲ್ಲಾ 
ಸರಿಯೋಯ್ತು. ಹತ್ತುವರ್ಸ ಕಾಡೈತಿ ಕಾಡಿ ಆಮೇಲೆ 
ಸರಿಯೋಯ್ತು. ದೇವ್ರು ಪೂಜೆ ಮಾಡಿಸ್ತಾರ ಮುತ್ತು ಕಟ್ತಾರ 
ಗುಡ್ಡಾಗ ಜಳಕ-ಪಳಕ ಮಾಡಿಸಿ ಮುತ್ತು ಕಟ್ತಾರ. ಮತ್ತೆ 


ಸಖಿ ಮ 


ಅದ್ರಗೇನೈತಿ ನಮ್ಮ ಮನಿಯವರು ಒಡ್ಡು ನೆಟ್ಟು ಕಡ್ಡಾರ. ಅವ್ರು 
ನಾನು ಕೂಡ ಕಡ್ಡೇನಿ ಎವ್ವ ನನ್ನ ಗಂಡ ತೀರ್ಕೊಂಡು ಹತ್ತು 
ವರ್ಷ ಆತೋ, ಹತ್ತು ವರ್ಷ ಮೇಲಾತೋ ಏನೋ ಮದ್ವಿ 
ಮಾಡ್ಕಂಡಾಗ ಮುತ್ತು ಕಟ್ಕಳದಿಲ್ಲ, ಮತ್ತಿ ಆತ ಇರಕಾಗಲೇ 
ಹೊರ್ಸಿಕಂಬದ್ರು ಆತ ಇರೋದ್ರಾಗೆ ನನ್ನ ಕಾಡಿತಲ್ಲ ವರ್ಸಿಕಂದು 
ಬಂದು ಮ್ಯಾಲೆ ಮತ್ತೆ ಆತ ತೀರಿಕಂದು ಹೋಗಿಬಿಟ್ಟ, ಮತ್ತೆ 
ಇದ್ದ ತೆಗೆಯೋಕ ದಾರಿ ಇಲ್ಲಲ್ಲ, ಒತ್ತಿದ್ದು ಯಾಕ 
ತೆಗೆಯಬೇಕು. 

ಗನ ದುಡ್ಡೀವಿ ಬೇ ನಾವು ಯವ್ವ ಗನ ದುಡ್ಡೀವಿ. ಲೆಕ್ಕ 
ಇಲ್ಲ ದುಡ್ಡೀವಿ ಗನ ಕಷ್ಟದಿಂದ. ಸುಖ ಏನೈತಿ ಬರೆ ಇಟ್ಟು 
ರೊಟ್ಟಿ ಮಾಡಾಕ ಬರದ್ದು ಇಟ್ಟು ಹುಂಚಿ ಪಕ್ಕದ್ದು ರೊಟ್ಟಿ, 
ಪಕ್ಕದಿಟ್ಟು ಹಂತ ಇಟ್ಟು ಕೊಡೋರು. ಏಳ್ತೀನಲ್ಲ ರೊಟ್ಟಿ 
ಮಾಡಕೋದ್ರಕ ಚ್ವರ್‌ ಅನ್ನೋದು, ಅಂತ ಉಳು ತಿಂದು ನಟ್ಟು 
ಕಡ್ಡೀವಿ ಆಗೆಲ್ಲಾ ಚೆಂದಾಗಿ ಮಳಿ ಆಕಿತ್ತು. ಯಾವ ಮಳಿ 
ಆಗ್ಬೇಕವ್ವ ಈ ಊರಿಗೆ ಬಂದೀವಿ-ಬಂದೀವಿ ಇದೇ ಸಡಗರಾನೆ 
ಮಳಿನೂ ಇಲ್ಲ. ಒಂದು ವರ್ಷ ಬೆಳೆದ್ರ ಎದ್ದು ವರ್ಸ ತಿಂತಾರ 
ಅಂತ ಭೂಮಿ ಅದಾವ ಈಗ ನೋಡು ಬೆಳ್ಹು ಬೆಳ್ಳು ನಿಂತೈತಿ 
ಮಳಿ ಇಲ್ಲ ಮಾರಿಲ್ಲ ಹಿಂಗಾಗಿ ಅವಾಗೆಲ್ಲಾ ಸಸ್ತಾ ಕಾಳು 
ಎಂಟಾಣಿ ರೃಕ್ಕ ನಮಗ ಕೂಲ್ರಿ, ಗಂಡು ಮಕ್ಳಿಗೆ ಎದ್ದು 
ರೂಪಾಯಿ ನಮ್ಮ ಎಂಟಾಣಿ ಎಂಗಾಗತೈತಿ ರೀ ಯವ್ವ ಮನಿತನಕ 
ಎರ್ದುವರಿ ರೂಪಾಯಿ ಹೇಗಾಗತೈತಿ ಇಷ್ಟು. 

ನಾನು ಇವಾಗ ಸಣ್ಣಾತನ ಹತ್ರ ಅದೀನಿ. ಆತ ಗಟರ ಕೆಲ್ಸ 
(ಮುನಸಿಪಾಲ್ಟಿ) ಮಾಡ್ತಾನ. ಹಿರಿಯಾತ ಗ್ವಾಡಿ ಕಟತಾನ. 
ಮಾಡಿಕೆಂತಾ ಹೋತಾರ ಎಲ್ಲರೂ ಬೇಸಿ ಅದಾರ ನನ್ನ ಕೈಯಾಗ 
ಜಗ್ಗಿ ದುಡಿದಾರ ಅವ್ರು. ಈಗ ತಮ್ಮ, ತಮ್ಮ ಮನಿನಾಗ ಅದಾರ. 
ಎಲ್ಲರೂ ಚೆಂದಾಗಿ ಮಾಡಿಕಂತಾ ಉಣ್ಣುತಾರ ನನ್ನ ಈಗ 
ಯಾರು ಚಿಂತಿ ಇಲ್ಲ ಯವ್ವ ಹಣ್ಣು ಮಕೃದು. ನನ್ಗ ದೇವು 
ಹೋರಿಸಿದಾಗ ಅಲ್ಲೇ, ಮೂರು ನಾಕು ವರ್ಸ ಅಡ್ಡಾಡಿದೆ. ಇಲ್ಲೇ 
ಊರಾಗೇ ಅಕ್ಕಪಕ್ಕೋರು ಬೈಯೋದುಕ ಇವಾಗ ಅದಕೆ ಬಿಟ್ಟು 
ಬಿಟ್ಟೀನಿ ಇವಾಗ ಹೋಗಲ್ಲ. ಅವಾಗ ರೊಟ್ಟಿ ಕೊಡತಿದ್ರು, 
ಕಾಳು ಕೊಡತಿದ್ರು. ಎಲ್ಲಾನೂ ಈಗ ಬಿಟ್ಟು ಬಿಟ್ಟೀನಿ. 
ಮೊಮ್ಮಗಳು ಈಗ ದುಡಿಯೋಕ ಹೋಗೇತಿ ಮಳಿ ಇಲ್ಲದಕ 


ಅವು ಅವ್ವನೋರು ಊರ ಕಡೆ ಅತ್ತಗ ಮ್ಮಾಕ ಹೋಗ್ಯಾರರೀ. 
ಅವ್ರು ಅವ್ಯನೋರು ಹೋಗ್ಕಾರ ಅವರ ಜೊತೆ ಗುಳಿ 
ಹೋಗಿರೋದು, ಮೆಣಸಿನಕಾಯಿ ಬಿಡಿಸಾಕ ಅವ್ರು ಮಾರನಾಮಿ 
ಹಬ್ಬದತನಕ ಬರೋದಿಲ್ಲ ಅಂತ ಹೇಳಿ ಕಳಿಸಾರ, ಈ ವರ್ಸನೇ 
ಹೋಗಿರೋದು ಮಳಿ ಇಲ್ಲದಕ ಹೋಗ್ಯಾರ. ನಾನು ಇಲ್ಲಿ 
ಮನಿನಾಗ ಅಡಿಗಿ ಮಾಡಿಕಳ್ಳೋದು, ಮೊಮ್ಮಕ್ಕಳ 
ಕರಕ್ಕೊಳ್ಳೋದು. ಮೊಮ್ಮಕ್ಕಳು ಏಳು ಮಂದಿ ಅದಾರ. ನನ್ನ 
ಮಗ ಹಿರೇತ ಏಳುರತನ ಓದ್ಕಾನ ಸಣ್ಣಾತ ಹೋಗಲಿಲ್ಲ. ಕುರಿ 
ಕಾಯೋಕ ಹೋದ, ನಾವು ಓದು ಅಂತ ಅಂದ್ರೂ ಆತ ಒಲ್ಲೆ 
ಅಂದ, ಆರು ಮಂದಿ ಹೆಣ್ಣುಮಕ್ಕು ಸಾಲಿ ಕಟ್ಟೀನಿ ಹತ್ತಲಿಲ್ಲ. 
ನಾವೇ ಕಳಿಸಲಿಲ್ಲ ಈತ ಒಬ್ಬಾತನೇ ಸಾಲಿ ಅಂದರೇನು ಗನ 
ಅಗುರ ಆದಾಗ ಇಂತ ಬಿಕ್ಕಟ್ಟನಾಗೂ ಎರ್ದನೇತ ಸಾಲಿ ಕಲ್ತು 
ಚೆಂದು ಅದಾನ. ಅವಾಗ ಬೇಸಿ, ಈಗ ಏನು ಗನ ಬಿಕ್ಕಟ್ಟು 
ಐತಿ ಅಂತೀನಿ. 
ನಮ್ಮ ಜೀವ್ನ ಅಸ್ಟೆ ಬೇಸಿ ಅದೀವಿ, ಈಗ ಅಕ್ಕಿ ಅನ್ನ ಆದ್ರೂ 
ಉಣ್ಣುತೀವಿ, ಆವಾಗ ಕಾಳೇ ಇದ್ದಿಲ್ಲ. ರೊಟ್ಟಿ ಮಾಡಿಕಂಡು 
ತಿನ್ನೋದು, ಸಂಗಟಿ ಮಾಡಿಕಂಡು ತಿನ್ನೋದು. ನಾವು ಮಾದರು. 
ಈ ಮಾದರ ಜಾತ್ಕಾಗ ಗನ ಕಷ್ಟ. ವಕ್ಕಲಿಗರ್ದ-ಪಕ್ಕಲಿಗರ್ಗ 
ಎದರಿಕಂಡು ನಡಿಬೇಕು. ಆದ್ರೂ ಜಾತಿನಾಗ ಈಗೇ ಬೇಸಿ. 
ಅವಾಗ ಸರಿಸರಿ ಅಂತಿದ್ರು ಇನ್ನೂ ಅಸ್ಟು ದೂರ ಇರವಾಗೇ. 
ಈವಾಗೇ ಬೇಸಿ, ಹತ್ರ ಕರಿಸಿಕಂತಾರ ನಮಗೂ ಎದರುತಾರ. 
ಗೌಡ್ರು ಮನಿಗ ಜಗ್ಗಿ ಕೆಲ್ಸ ಮಾಡ್ತಿದ್ವಿ. ಅವ್ರು ಅಚ್ಚಿದ್ದು 
ಮಾಡ್ತಿದ್ವಿ. ಮಿಕ್ಕಾಗ ಯಾವ ವಯಸ್ಸಿನಾಗ ಮದ್ವಿ ಮಾಡಿದರೂ 
ಎತ್ತಾಗೋ ನನಗ ತಂದು ಹಾಕಿದ್ದರೂ ಎಂತಾದರಾಗ ನನ್ನ ಅರ್ವೇ 
ಇಲ್ಲ ಲಗ್ನ ಆದದ್ದು ಅಂತದ್ರಾಗ ಮಾಡ್ಕಾರ. ಮಕ್ಳಿಗೆಲ್ಲಾ ಸಣ್ಣ 
ವಯಸ್ಸಿನಾಗೆ ಲಗ್ನ ಮಾಡಿರೋದು. ನಾನು ಸತ್ತರ ಮತ್ತಿ ಮಕೃಗ 
ಅಡಿಗಿ ಮಾಡೋದು ಇರಲ್ಲ ಅಂತ ಬೇಗ ಮಾಡಿ ಬಿಟ್ರು. 
ಇಂಗಾನೇ ಬಿಡವ್ವ ಇನ್ನೂ ಏನು ಹೇಳ್ಬೇಕು. ಎಲ್ಲಾ ಮಕ್ಳು 
ಮಾತಾಡಿಸಿ ಓತಾರ ದೇವಕ್ಕ ಮಾತ್ರ ಬರಂಗಿಲ್ಲ ಆಕಿ ಒಂದಳತಿ 
ದುಡಿತಾಳ ಅಂಗೇ. 


ದೇವಕ್ಕ (ಮಗಳು): ನನ್ನ ಹೆಸ್ರು ದೇವಕ್ಕ ಕೂಲಿ ಕೆಲ್ಸ 
ಮಾಡ್ತೀನಿ. ಹೊಲದಾಗ ಕಳಿ ಕೀಳೋದು, ಹತ್ತಿ ಬಿಡಿಸೋದು, 
ಜ್ವಾಳೆ ಮುರಿಯೋದು, ಕಡ್ಲೆ ಕೀಳೋದು, ಯಾರಾದಾದ್ರೂ 
ವಡ್ಡು-ಪಡ್ಡು ಕಡ್ಲೆ ಹೋರೋದು. ಯಾರ ಜೋಡಿನಾರಾ ಕಲ್ಲು, 
ಮಣ್ಣು ಹೋರೋಕೋಗೋದು ಹಿಂಗೆ ಆ ಕೆಲ್ಸ, ಈ ಕೆಲ್ಸಕಾ 
ಹೋಕ್ಕೀವಿರಿ. ನನಗ ಐದು ಮಂದಿ ಮಕ್ಳು ಅದಾವ ರಿ, ಹೆಣ್ಣು 


ಮಕ್ಕಳು ನಾಕು ಮಂದಿ ರೀ, ಒಬ್ಬ ಸಣ್ಣಾವ ಗಂಡು ಮಗಾ! 
ನನ್ನ ಮಕ್ಕಳಾದ ದುರುಗಮ್ಮಗ, ಲಕ್ಷ್ಮಿಗ ಮದಿವಿ ಆಗೇದ. 
ಇವರ್ಗ ಚಿಕ್ಕ ಮಕ್ಕಳಿಗೆ ಮದುವಿ ಮಾಡೀವಿ, ನಾವು 
ಮೊದಲಿಂದಲೂ ಅಂಗೆ ರೀ, ನಾವು ಏಳು ಮಂದಿ ಮಕ್ಳು. ನಮ್ಮ 
ಅಪ್ಪ ಬಾರಿ ಹಿರಿಯಾತ ಇದ್ದ. ಏಳು ಮಂದಿನಾಗೂ ಮೂರು 
ಆಳಾಗೇವ ದುಡಿದರೆ ಊಟ ಇರಲಿಕ್ಕೆರೆ ಗೇಟ, ಸುತ್ತ ಮುತ್ತ 
ಹಳ್ಳಿಗೆಲ್ಲಾ ಸಣ್ಣವ ಕಳಿಸ್ತಿದ್ದ. ದುಡಿದರೆ ತಿಂತಿದ್ವಿ ಹಿಲಿಕ್ಕರೆ 
ಇಲ್ಲ ರೀ. ಅಂಗಾಗಿ ನಮ್ಮೆಲ್ವರೂ ನಮ್ಮ ಮಾವೋರು ಅಂತ 
ಅದಾರ್‌ ರೀ, ಹೆಣ್ಣು ಮಗ್ಳು ಅವು ಕೈ ಒಳಗ ನಮ್ಮ ಅವ್ವ 
ಬಾರಿ ಹುರಿತಿದ್ದು ರೀ. ಮಕ್ಳು ಹೊಡ್ಡರೇನು ಬಡ್ಡರೇನು ನಮ್ಮ 
ಅವ್ವ ಲಕ್ಷಕ ಆಕಂತಾ ಇದ್ದಿಲ್ಲ ರೀ. ಯಾಕೆಂದರೆ ನಮ್ಮ ಅಪ್ಪ- 
ಅಮ್ಮ ಅವರ ಜೋಡಿ ಜಗಳ ಮಾಡೋದು ಅವರ್ನ 
ಬಡಿಯೋಕೋಗೋದು ಮಾಡ್ತಿ ದ್ದಾರು. ನಮ್ಮ ಅವ್ವ ಏನ್‌ 
ಅನ್‌ತಿದ್ದು ಹೊರ್ಸ ಬಂದು ಏನಮ್ಮ ನಾನು ಪರದೇಸಿಯಾದ್ರೆ 
ಆಗಲಿಲ್ಲ. ಗೊಡ್ಡಿ-ಪಡ್ಡಿಯಾರಾ ಆಗಲಿಲ್ಲ. ಎತ್ತು ಇನ್ನೊಬ್ಬರ 
ಕೈಕೊಟ್ಟು ನೋವು ಕಾಣೋಕತ್ತೀನಿ. ಅಂದಾಗೆ ಪರದೇಶಿ ಆಗಿ 
ಬಿಟ್ಟಿದ್ರ ಏನಾರೂ ಕಾಣ್ತ ಇದ್ದಿಲ್ಲ ನಾವಾರೂ ಸಾಯಲ್ಲ, 

ನೀವಾರೂ ಸಾಯಲ್ಲ ಅಂತ ಹೇಳ್ತಿದ್ದು ಅಷ್ಟು ದುಡಿದ್ರೂ ನಮ್ಮ 
ಅಪ್ಪಾರೂ ಹೆಣ್ಣು ಮಕ್ಸೃಗಾ ಏನೂ ಆಧಾರ ಮಾಡಿಲ್ಲ ರೀ. 

ಏನಾದ್ರೂ ಎಲ್ಲಿ ಈ ಹೆಣ್ಣು ಮಕ್ಳ ಅಡೀವಿ ಹಾಳಾಗಿ ಹೋಗಿ 
ಬಿಟ್ಟದ ಏನೂ ಇಲ್ಲದ ಕೂಲಿ ಕೆಲಸಕ ದಾರಿ ಆಗೇದಾ. 

ಯಾರಿಗೂ ಓದಿಸಿಲ್ಲ ರೀ ಆತ. ಚೆಲಿಕಿ ಕೆಲಸ ಇಲ್ಲ, ಬರೀ 

ಗುದ್ದಲಿ ಕೆಲಸ. ಗಂಡು ಮಕೃಗ, ಹೆಣ್ಣು ಮಕ್ಸಗ, ಮನಿ ಕೆಲಸ, 

ಕುರಿ ಕಾಯೋ ಕೆಲಸ, ಬರೇ ಕೆಲಸ ಇದೆ. ಮನೇ ಎಲ್ಲ ಸೇರಿ 

ಇಪ್ಪತ್ತು ಮಂದಿ ಆಕಿದ್ದಿ ರೀ. 

ಅವ್ವ ಮನಿನಾಗ ಅಡಿಗೆ ಪಡಿಗಿ ಮಾಡಿದ್ದು, ದನ 
ಕ್ಕೋಕ್ತಿದ್ದು, ಹೊಲ ಮನೆ ಕೆಲಸ ಮಾಡ್ತಿದ್ದು, ಅವ್ವನದೂ 


ಕದಂ [aed ಇರಿ ಗ್‌)? 


ಏನೂ ನಡೆತಿದ್ದಿಲ್ಲ, ನಾನು ಅವ್ವಗ ಲಾಸ್ಟ್‌ಮಗ್ಳು. ನಾವು ಐದು 
ಹೆಣ್ಣು ಮಕ್ಳು, ಗಂಡು ಮಕ್ಳು ಇಬ್ರು ಇದ್ದು ಎಲ್ಲರಿಗೂ ಮದಿವಿ 
ಆಗೇದಾ ಆದ್ರ ನನಗೀಗ ಯಾರೂ ಇಲ್ಲ. ನನ್ನ ಮನಿ ಏನೋ 
ನಾನೇನೋ. ನನ್ನ ಗಂಡ ಕೂಡ ನನ್ನ ಚೆಂದಾಗಿ ನೋಡಿ 
ಕೊಳ್ಳಂಗಿಲ್ಲ. ಆದ್ರ ಸತ್ತರ ಮಕ್ಳು ಸೆಟಿತಾವ ಅಂತ ಬಾಳ 
ತಡಕೊಂಡೀನಿ. ಯಾರೂ ಇಲ್ಲ ತವರ ಮನಿಯೋರು ಚೆನ್ನಾಗಿ 
ನೋಡಂಗಿಲ್ಲ ಅಂದ್ರೆ, ಗಂಡ ಹೆಂಗಿ ನೋಡ್ತಾನಾ ಯಾರೂ 
ನೋಡಂಗಿಲ್ಲ ನನಗೆ ನಾನೇ. ಬರೀ ಕುಡಿಯೋದು ಎಡವತ್ತನಾಗ 
ಹೊಡೆಯೋದು, ಬಡಿಯೋದು, ಇಲ್ಲ ಅಲಂಕಾರ ಮಾಡೋದು 
ಮಕ್ಕಳೆ ಒನ್ನು ಬುಕ್ಕು ಅನ್ನಂಗಿಲ್ಲ, ಬಟ್ಟೆ ಅನ್ನಂಗಿಲ್ಲ, ಪ್ಮಾಡು 
ಅನ್ನಂಗಿಲ್ಲ, ಏನ್‌ ರೀ ಇಂಗ ಮಾಡೀರಿ ಅಂದ್ರ. ಏನು 

ಗಳಿಸ್ಮೀಯೇನು. ಮತಿ ನೀ ಗಳಿಸಿಯಲ್ಲಾ ಅಂದ್ರ ನಾ, ಗಳಿಸೀನಿ 
ನನ್ನ ಜೀವ್ನಕ್ಕ. ನೀನು ಓದ್ಸಾಕ ಹತ್ತಿಯಲ್ಲಾ ಓದು, ಬುಕ್ಸ್‌ 
ಕೊಡ್ಸಾಕ ಹತ್ತಿಯಲ್ಲ ಕೊಡ್ಸು, ನಾವು ತಂದೆ-ತಾಯಿ ದುಡೀಕ 
ತ್ತೀವಂದಾಗ ಮಕ್ಳುನೂ ದುಡಿಮೀಗ ಹಚ್ಚಿದ್ರ ಬಾಳು ಎಲ್ಲಾರ್ದು 
ಆಕತ್ತಿ. ನಾನೊಂದು ಮಾಡಾನ, ನೀನೊಂದು ಮಾಡಾನ. ಮಕ್ಕಳ್ನ 
ಓದಸಾಕ ಹತ್ತಿವಂದ್ರೆ ದೊರೆ ಮಾಡಿ ಓದ್ಸಬೇಕು ಹಿಂದಲದು 
ಯಾವಾದಾದರೂ ಗಂಟು ಇದ್ರ ಅದಿಕೆಂಬುದು ಇದಿಕೆಂಬುದು 
ಬೇಕಲ್ಲ. ಮಕ್ಸನ್ನ ಅಡಿದರ ಹೊರಗ ಬಂದ್ರ ಅಳತಾರ ರೀ, 
ನಿಮ್ಮಂಗ ಮಾಡಿದರೆ ಹೆಂಗವ್ವ ನಮ್ಮನ್ನಾ ಅಂತ. 
ಕನಕಾಂಬರಿ, ದುರುಗಮ್ಮ, ಲಕ್ಷ್ಮಿ, ಸುಧಾ, ಈರಣ್ಣ ನನ್ನ 
ಮಕ್ಳು. ನಮ್ಮಂತಗ ನಮ್ಮನ್ನಾ ಮಾಡಿದರ ಹೆಂಗವ್ವ ನೀವು, 
ದುಡಿಬೇಕು ನಾವು ಊಟ ಮಾಡಬೇಕು. ನಿಮ್ಮಷ್ಟು ಧೈರ್ಯ 
ಐತೇನು ನಮ್ಮಲ್ಲಿ ಇಲ್ಲ. ಇವತ್ತು ಕರದರಾ ಹೋತೀವಿ, 
ಇರಲಿಕ್ಕ ಎಲ್ಲಾದರೂ ಸಾಲ ತಂದು ತಿಂತೀವಿ. ಒಬ್ಬರ ಮನೇಗ 
ಶಾಣೇರು ಆದ್ರ ಹತ್ತು ಮಂದಿ ನಡೆತಿರುತೀವಿ. ನಿಮ್ಮಂಗ ಬರಿ 
ಜಾಟಿನಮ್ಕಾಲ ಹೆಂಗ ಆಗುತೈತಿ ಅಂತ ಅಳತಾರ ಮಕ್ಕಳು, 
ಅಳೋದು ನೋಡಿದರೆ ಹಡದರೂ ಅವರ್ನ ಆಸೆಕ ಹಾಗೋ 
ಹಂಗೆ ಇರಬಾರದಲ್ಲ ಅಂತ ಇತ್ತಾಗ ಸಾಯದ ಈತನ ಕಾಲಾಗ, 
ಇತ್ಲಾಗೆ ಸಾಯೆದರೆ ಅಲ್ಲಿ ತವರ ಮನಿ ಅನ್ನೂ ಕಕಲತ್ತೇನೋ 
ನನಗಿಲ್ಲ. ಕೊಟ್ಟೀವಿ-ತಗಂಡೀವಿ ಹೆಣ್ಣು ಮಕ್ಳು ಅನ್ನೋದು 
ಅವರಿಗೆ ಅಧಿಕಾರೇನೆ ಇಲ್ಲ. ಒಟ್ಟೂ ಹೋದರೂ ಕೂಡ ನಮ್ಮ 
ಅಣ್ಣ ಅದಾನಾ ರೀ ಸಾಮಿ ಅಂತ ಅವರ ಮನೀಗೆ ಹೋಗೋದು 
ಯಾವಾಗಾದರೂ ಹೋದ್ರೆ ಊಟ-ಪಾಠ ಎಲ್ಲಾ ಜವಾಬ್ದಾರಿ 
ಯಿಂದ ನೋಡಿಕೊಳ್ಳೋದು. ಅವರು ಅಮ್ಮ, ಅಕ್ಕೋರದ್ನಾ 
ಕೊಟ್ಟಾರ ಅವರಲ್ಲಿ ಬಂದ್ರೆ ನನ್ನತ್ತಲ್ಲಿ ಬಂದು ಹೋಕ್ತಾರೆ. 
ಹೆಂಗಿದ್ದರೂ ಇರಬೇಕಲ್ಲಣ್ಣ ಅಂದ್ರ ಹಣೆಬರಹಮ್ಮಇರಬೇಕ 
ಲ್ಲಮ್ಮ ಅಂತ ಅಂತಾರಾ. 
ನನಗೆ ಹನ್ನೊಂದು ವರಸದಾಗೆ ಮದಿವಿ ಮಾಡೇರ. ದೊಡ್ಡಕಿ 
ಆಗಿದ್ದಿಲ್ಲ ರೀ, ಆಗ ನನಗೆ ಏನೂ ಆಗ ಗೊತ್ತಿದ್ದಿಲ್ಲ. ಆ ಮನಿ 
ದಾಟಿದರ ಸಾಕು ಅಂತ ಅಷ್ಟು ನೋವು ಆಗಿತ್ತು ನನಗ. 
ಬೇರೆಯವರ ಮನಿಗಿ ಹೋದ್ರ ಚಂದ ಇರತೀವಲ್ಲ ಒಂದು 
ರೊಟ್ಟಿ ಕೊಟ್ಟು, ಒಂದು ಚೆರಿಗಿ ನೀರು ಕೊಟ್ಟು ಏನಾರ ಕೆಲಸ 
ಹೇಳ್ತಾರಲ್ಲ. ಈ ಮನಿ ಬಿಟ್ಟರಾ ಮತ್ತೆ ಈ ಮನಿನಾಗ ಇನ್ನೂ 
ಇದ್ದಾರ ಆ ಮನಿ ಆಳು ಮಕ್ಳು ಆಗಿಕೆಂತಾನೇ ಇರಬೇಕಾಗತೈತಿ. 
ಸಣ್ಣಾರಿದ್ದರೆ ಏನು ಆತು, ದೊಡ್ಡೋರು ಆದ ಮ್ಯಾಲ ಕಳಿಸೇ 
ಕಳಿಸ್ತಾರ ನಮ್ಮನೀಗೆ. ಅಲ್ಲಿ ಅವರು ಚೆನ್ನಾಗಿ ನೋಡಿಕೊಂತಾ 
ಅಂತ ಮದಿವಿ ಮಾಡುತೀವಿ ಅಂದ್ರು ಮಾಡಿಕೊಡೀರಿ ಅಂದೆ. 
ನನಗ ಮದಿವಿ ಮಾಡಿದಾಗ ನಮ್ಮ ಮನಿಯವರಿಗೆ ಹದಿಮೂರು 


ಸಖಿ 


ವರ್ಷ ವಯಸ್ಸಾಗಿತ್ತು ಆದರೂ ಸಣ್ಣೋರೇ ಇದ್ರು. ಇನ್ನೂ 
ದೊಡ್ಡಾಕೆ ಆಗಿ ಇಲ್ಲ, ಈಕೆ ಬರೋದರಾಗ ಇನ್ನೂ ಎರ್ದು 
ವರ್ಸ ಆಗತೈತಿ ಅಷ್ಟೊತ್ತಿಗೆ ಈ ಹುಡ್ಗ ದೊಡ್ಡೋನಾಗ ತಾನ 
ಅಂತೇಳಿ, ಇವರೂ ದುಡುಕೊಂತಿನ್ನೋರು. ಇಂಗೂ ಕಾಲಿಗಿ 
ಕಾಲಿ ಆದರೆ ದುಡುಕಂತಿಂತಾದ ಅಂತ ಮಾಡಿದ್ರು. ಎಲ್ಲರೂ 
ಸೇರಿ ಮನಿ ಮುಂದೀನೇ ಮದಿವಿ ಮಾಡಿದ್ರು. ಮದಿವಿ ಆಗಿ 
ಎರ್ಲು ವರ್ಸ ಆತು ದೊಡ್ಡಾಕಿ ಆದೆ ನಾನು. ದೊಡ್ಡಾಕಿ ಆದ 
ಮೂರು ತಿಂಗ್ಳು ಕರಕಂಡೋಕೀವಿ ಅಂದ್ರು ಅವ್ರು ಕರ 
ಕೊಂಡೋಗ್ರಿ ಅಂತ ಕೊಟ್ಟು ಕಳಿಸಿದ್ರು. 

ಒಂದ್ರು ಮೇಲೆ ಒಂದು ಒಂದುವರಿ ವರ್ಸಕ ಕನಕಮ್ಮ 
ಹುಟ್ಟಿದ್ದು ರೀ, ಅಲ್ಲಿಂದ ಒಂದುವರಿ ವರ್ಸಕ ದುರುಗಮ್ಮ 
ಹುಟ್ಟಿದ್ದು. ಅಲ್ಲಿಂದ ಒಂದವರಿ ವರ್ಸಕ ಲಕ್ಷ್ಮಮ್ಮ ಹುಟ್ಟಿದ್ದು 
ಒಂದುವರಿ ವರ್ಸಕ ಸುಧಾ ಹುಟ್ಟಿದಲ್ಲಿ ಮೂರು ವರ್ಸ ಹೋದ 
ಮ್ಯಾಲೆ ಈರಣ್ಣ ಹುಟ್ಟಿದಾ ಲೇಟಾಗಿ ಹುಟ್ಟ.ನನಗಿ ಮೊದ 
ಲಿಂದಲೂ ಎಲ್ಲರೂ ಹೆಣ್ಣು ಮಕ್ಳು ಆದ್ರೂ ನನಗಿ ಏನು 
ಬೇಜಾರಾಗಲಿಲ್ಲ ರೀ, ಎಲ್ಲಾ ಮಕ್ಳು ಹೆಣ್ಣು ಅಂತ ನಮ್ಮ 
ಮನೆಯವರುಗ ಬೇಜಾರಿತ್ತು. ನಮ್ಮ ಮುದಿಕಿ ಇದ್ಲು ಗಂಡು 
ಹಡಿಲಿಲ್ಲ ಗೌರಿ ಕಳಸ ಹೊರಲಿಲ್ಲ ಅಂತಿದ್ದು ರೀ. ಯಾರೂ 
ಮನಿನಾಗ ಸೇರ್ತಿದ್ದಿಲ್ಲ ಮನಿನಾಗ ಎಲ್ರೂ ಇಂಗೇ ಮಾಡಿದ್ದರಾ 
ತವರಮನಿಯಾರು, ಇಲ್ಲಿ ನೀವೂ ಇಲ್ಲ ಅಂದ್ರ ಹೆಂಗಾ ರೀ 
ಅಂತ ಅಂದ್ರ, ನನಗೆ ಬೇಕಾಗ್ತ ಇಲ್ಲ ಅಂತ ಅಂದ್ರ, ನೀನು 
ನನಗ ಯಾಕ ಬೇಕು ಅಂದ. | 

ನಮ್ಮ ಮನಿಯೋರು ಮೊದಲಿಂದಲೂ ಹೊಲಮನಿ ಕೆಲ್ಸ 
ಮಾಡ್ತಿದ್ರು ರೀ, ಹೀಗೆ ಚೆನ್ನಾಗಿ ಕೆಲ್ಸ ಮಾಡ್ತಿದ್ರು ರೀ. ಹಿಂಗ 
ಗುನುಗಾಡಿ ಕೆಲ್ಸ ಮಾಡ್ತಿದ್ರು ರೀ. ಇಷ್ಟು ದಿನ ಈ ಏಳು ಎಂಬ 
ವರ್ಸ ಆತು ಲಾರಿ ಕೆಲ್ಸಾಕ ಹೋಕ್ತಾರ. ಗಂಡ ನನ್ನ ಸರಿಯಾಗಿ 
ನೋಡಿಕೆನಂಗಿಲ್ಲ. ನಾನು ನೋಡಲ್ಲ ಅಂತ ಆತನೇ ಹೇಳಿದ 
ಮ್ಯಾಲ ಬಳ್ಳಿ ಕೀಳೋದು ಏನು ಐತಿ. ಕನಕಮ್ಮನಗ ಏಳ್ತಾನ 
ಸಾಲಿ ಬಿಡ್ಸು ಅಂದಾನ ರೀ. ಆಕೆ ಬಾಳ ಶ್ಕಾಣೆ ಅದಾಳಲ್ಲ ನನಗ 
ಬಾಳ ನೋವು ಅನ್ಸಿತು ಅದಕೆ ಕಳಿಸ್ತಿದ್ದೆ. ಆಕೆ ಅವರ ಚಿಕ್ಕಪ್ಪನ 
ಕಾಲು ಹಿಡಿಕೊಂಡು ಅಳೋಕತ್ತಿದ್ದು. ನನಗ ಎರಡು ಕತ್ತಿ ತಂದು 
ಕೊಡು ಮೈಯಿಸಿಕೆಂತಾ ಇರತೀನಿ ಅಂತ ಅಪ್ಪನ ಮಾತು, 
ಅಮ್ಮನ ಮಾತು ಕೇಳಿದರ ಒಂದೂ ಆಗೋದಲ್ಲ ಅಂತಾರಲ್ಲ. 
ನಿನ್ನ ಕೊಟ್ಟೂರಿಗಿ ಹಚ್ಚಿಬಿಟ್ನಮ್ಮ ಹತ್ತು ಸಾವರಕೊಟ್ಟು 
ಮೂರು ವರುಸಕ. ನನ್ನ ಕೈನಾಗ ಏನು ಐತಮ್ಮ, ನಿಮ್ಮ ಅಪ್ಪ 
ದುಡೀತಾನ ಹೋದತಾವ, ಬಂದತಾವ ನನ್ನಲ್ಲೇನೈತಿ. ನಿಮ್ಮ 
ಅಮ್ಮ ಏನಾರೂ ಮಾಡಿ ರೊಕ್ಕ ಕೊಟ್ರೆ ನಾನು ಹಚ್ಚುತ್ತೀನಿ. 
ನಿಮ್ಮ ಅಪ್ಪೋರುತಾವ ಇಲ್ಲಅಂದ್ರ, ನಾನು ಇಲ್ಲಿ ಸಲ್ಪ ಗೌಂಡಿ 


ಆದ್ರು ಬಡವು ಒಬ್ಬರಿಗಿ ನೋವು ಆದ್ರು, ಎಲ್ಲರಿಗೂ ನೋವು 
ಆಗೊಹಾಗಿತ್ತು. ಈಗ ನಾವು ಕೊಡಲ್ಲ ಅಂದಿದ್ರೆ ಮುಂದಕ 
ಹಾಕತಿದ್ರು. ಮುಂದಕ ಒಬ್ಬ ಹೆಣ್ಣ್‌ ಮಗ್ಳು ಇದ್ದು ಲಗ್ನದಾಕಿ 


ಅವು ಕರೆತಿದ್ರು ರೀ ಆ ಹುಡ್ಗನ ಕರಕಂತು ಅಕ್ಕನ ಮುಂದು 
ವರಿಸಾಕ ಒಂದು ದಾರಿ ಮಾಡಾನಮ್ಮ ಹಿಂಗಾ ಹಿಂಗಾ ನಿಮ್ಮ 
ಅಪ್ಪೋರು ಕಣಿವಿಲ್ಲ. ಗಿಂತಿಕಿ ಹೊಂಟೀನಿ ರೀ ಆಕಿನ 


ಕರಕಂಡಿಲ್ಲ. ಆಕಿನೂ ಒಂದು ವರುಸ ಬಿಡಿಸಿ ಆಕೆನೂ ಕೆಲ್ಸಕ 
ಕರಕೊಂಡೋಗ್ತೀನಿ ರೀ. ಮುಂದೆ ಕ್ಲಾಸಿಗೆ ಆಗಗತೈತಿ ಅಂತ 
ಆಕಿ ಏಳು ಓದಾಳ ರೀ. ಆದ್ರು ಏನೂ ಬರಂಗಿಲ್ಲ, ಓದೋದು 
ಬರಂಗಿಲ್ಲ, ಬರಿಯೋದು ಬರಂಗಿಲ್ಲ, ಮತ್ತಿ ಒಲ್ಲೆ ಅಂತ 
ಆಕಿನೇ ಅಂದ್ಲು ರೀ ಅದಕೆ ನಿಂದ್ರಿಸಿ ಬಿಟ್ಟಿವಿ. ಸರಿಯಾಗಿ 
ಒತ್ತಕ್ಷರ ಗಡ ಕೊಡಾಕ ಬರೋದಿಲ್ಲ ರೀ. ಮನಿನಿಂದ 
ಏಳುಕಂಡು ಹೋದರ ಸಾಲಿ ಹತ್ರ ಜೋರಾಗಿ ಅಳಕತ್ತಿದ್ದು. 
ಅವರ ಮಾಸ್ತರು ನೋಡಿ ಕರಕಂಡೋಗಮ್ಮ ಹೊಲ ಮನಿ 
ಕೆಲ್ಸ ಹಚ್ಚೋಕೋಗಿ ಅಂತ ಆತನೇ ಹೇಳಿ ಬಿಟ್ಟ ರೀ. ಎಲ್ಲಾ 
ಮಕ್ಳು ಪಾಟಿಚೀಲ ಹಾಕಿಕೊಂಡು ನಕ್ಕಂತ ಬರ್ತಾರ ಈಕಿ 
ಯಾವಾಗ್ಲೂ ಅತ್ತುಗೊಂತಾನೇ ಬರ್ತಾಳ ಕರೆಯಾಕೋಗುವುದು 
ಬಿಡು ನಿನ್ನ ಮಗ್ಳನ್ನಾ ಅಂದ್ರು. ನಾನು ಬಿಟ್ಟು ಬಂದ್ರೂ ನನ್ನ 
ಹಿಂದ ಹಿಂದಾನೇ ಬಂದ್ಲು. ನಾನು ಓದಮ್ಮ ಅಂದ್ರ, ಎಲ್ಲರನ್ನೂ 
ಓದಿಸಿಕೊಂತಾ ಆದ್ದೂ. ಕೂತಿದ್ರ ಆತ ಹತ್ತುಪೈಸೆನೂ 
ಕೊಡೋದಿಲ್ಲ, ಅಕ್ಕನ ಮಾತ್ರ ಓದಿಸವ್ವ ಅಂದ್ಲು, ಅಕ್ಕ ಶ್ಶಾಣಿ 
ಆದ್ಲು ಅಂದ್ರ ಸಾಕು ಮುಂದು ನೌಕರಿ ಬಂದ್ರ ನೋಡುತಾಳ 
ಅಂದ್ಲು. ನನಗ ಎಲ್ಲಾರಾ ದುಡಿಯೋ ಗಂಡಗ ಕೊಟ್ಟುರೂ 
ಒಂದು ಒಟ್ಟಿಗಾದ್ರೂ ಆಸರಿ ಆಕಾಳಲ್ಲ ಅಂತಿದ್ದು. ಆಗ್ಲಿ 
ಬಿಡಮ್ಮ ಎಲ್ಲರಾನೂ ಓದಿಸಾಕ ನನ್ನಲ್ಲಿ ರೊಕ್ಕ ಇಲ್ಲ. ನನ್ನಿಂದ 
ಇಷ್ಟು ದುಡಿದರ ನನ್ನಿಂದ ಇಷ್ಟು ಸಹಾಯ ಆಗತೈತಿ ಅಂತಿದ್ದು 
ರೀ. ಸಾಲಿ ಆದ್ರೂ ಸಾದಿಸಬೇಕಲ್ಲ ರೀ, ಮನೆ ನೋಡಿಕೊಂತಾನೆ. 
ಈಕೇಗಿ: ಅದಿನಾಲ್ಕು ವರ್ಸಕ ಮದಿವಿ ಮಾಡ್ತೀವಿ ರೀ. 
ಮೂರನೇ ಹುಡ್ಲಿಗೆ ಆರು ವರ್ಸಕೇ ಮಾಡೀರಿ, ನಮ್ಮ ಅಕ್ಕನ 
ಮಗಳು ದೊಡ್ಡಳು ಆಗಿ ಬಾಳ ದಿನ ಆಗಿತ್ತು ರೀ ಲಲಿತಮ್ಮ 
ಇವರು ದೌಡು ಮಾಡಿ ಕೇಳಿಲ್ಲ ನಿಮ್ಮ ಕಾಕ ಓದ್ರು, ಮೊನ್ನೆ 
ಮೊನ್ನೆ ಅದರ್‌ ರೀ ಅವ್ರು. ಬಡವರು ಇರೋದಕ ಇತ್ತಿತ್ತಲಾಗ 
ಮದಿವಿ ಆದ್ರ ರ್ವಕ್ಕ ಸಾಲಲವ್ವ ಮತ್ತೆ ಆತನಗ ಮಾಡಬೇಕು. 
ಮುಂದೆ ಹೆಣ್ಣು ಮಗ್ಳು ಒಬ್ಬಾಕಿ ಇದ್ದು ರೀ ಒಬ್ಬಳೇ ರೀ. 
ಮೂರು ಜನ ಗಂಡ ಮಕ್ಕಳು ಆಕಿ ಒಬ್ಬಳೇ ಮತ್ತೆ ಮುಂದಕ 
ಅವರು ಮಾಡಿಕೆಂಡರೆ ಈಕಿ ಹಿಂದಕ ಒದ್ದುಕಂತಾ ಹೋಗಿ 
ಬಿಡತಾಳ. ಕೊಟ್ಟುಬಿಡವ್ವ ಕಾರ್ಯ ಆಗೋಗೋದು ಆಗಿ 
ಹೋಗತೈತಿ, ಅಂತ ಅಂದಲ್ಲಿ ಮಾಡಿ ಕಂಡ್ರು. ಕರ್ಸು ಕಡಿಮಿ 
ಆಗತೈತಿ ಅಂತ ಹೊಲ ಎಲ್ಲಾ ಇತ್ತು. ಆಗ ನನಗೆ ಇಷ್ಟ ಇದ್ದಿಲ್ಲ 
ರೀ, ಈ ಮದಿವಿ ಮಾಡೋದು ಅವ್ರು ಆದ್ರೂ ಬಡವ್ರ ನಾವು 


ಮೂವತ್ತು ನಲವತ್ತು ಸಾವಿರ ಬೇಕು ಆಕೀದು ಕರ್ಚು ಮಾಡಕ 
ಅದನ್ನ ಮಾಡ್ದ ಮ್ಯಾಲ ಇವ್ರ ಸಾಲದಾಗ ಕೊಳಕಂತ ಕೂತಾರ 
ಇನ್ನು ಉಳ್ಳರ್ದು ಮದಿವಿ ಯಾವಾಗ ಆಗಾದು ಅಂಗಾಗಿ ಎರಡು 
ಒಂದಾದ ಮ್ಯಾಲ ಆಕಿನ ಇನ್ನೂ ಕಳಿಸಿಕೊಟ್ಟಿಲ್ಲ ರೀ. ಅಲ್ಲೆ 
ಇರಲಿ ಇನ್ನೂ ಸ್ವಲ್ಪ ಬಲೀಲಿ. ಮೊನ್ನೆ ಆರಾಮ ಇಲ್ಲ 
ದಂಗಾಗಿತ್ತಲ್ಲ ಅದಕ ಇಲ್ಲೇ ಬಿಟ್ಟಾರ. ದೊಡ್ಡಾಕಿ ಆಗಿ ಮೂರು 
ವರ್ಸ ಆದ್ರು ಇಲ್ಲೇ ಅದಾಳ. ಅವಳ ಗಂಡ ಕೂಡಾನೊ ಅಂಗೇ 
ಅಂತಾನ ಅಲ್ಲಿ ಇರಲಿ ಸಲ್ಪ ದಿನ ಕರಕೊಂಡೋತೀವಿ ಅಂತಾನ. 
ಒಂದು ಜೀವ್ನ ಪಟ್ರೆ ಸಿಗದಿಲ್ಲ. ಇಂಗಾ-ಸಣ್ಣ ವಯಸ್ಸಿನಾಗ 
ಕರಕಂಡೋದ್ರ ನಾಳೆ ನೋವು ಪಡಿಸಿದೆನಪ್ಪ ಅಂದ್ರ ನಮ್ಸ 
ನೋವು. ಆ ಹುಡ್ಗ ಟ್ಕಾಕ್ಟಿ ಹೊಡಿತಾನ. ಹೊಲ ಮನಿ ಕೆಲ್ಸ 
ಮಾಡ್ತಾನ ರೀ. ಯಾರಾದರೂ ಕರದರ ಕಟ್ಟಿಗಿ-ಪಟ್ಟಿಗಿ ಕಡೇಕ 
ಹೋಗತಾನ ರೀ. 

ಗಂಡ ಏನು ಸರಿಗ ನೋಡದಿದ್ದರೆ ಎಲ್ಲಾರಾ ದುಡಿಮಿ 
ಇದ್ದಾಗ ತಟ-ತಟ ಇರೋ ಒಬ್ರು ಮಕ್ಳನ ಅವರ ತಾಯಿ ತಂದಿ 
ಪ್ರಕಾರ ಆಗಿ ಬಿಟ್ಟೀನ್ರಿ. ಕೆಲ್ಸ ಮಾಡ್ಸತಾ ಇರತಾರಲ್ಲ ಅವರಿಗೆಲ್ಲಾ 
ಹತ್ತು ಆಳು ಕರಕೊಂಡೋಗಿ ಬಿಟ್ರ ಅವ್ರು ಆಳು ದೇವಿ ಹೊಲ 
ಹೊಕ್ಕಾರೆ. ಆದ್ರು ಜವಾಬ್ದಾರಿಯಿಂದ ಅವ್ನ ಜಬ್ರಿಸಿ 
ಕೊಳ್ಳೋದು ಮಾಡ್ರಿ ಅಂಗಾ ಬರೋದಿಲ್ಲ ಕೂಲಿ ಅಂಗ ಇಂಗ 
ಅನ್ನೋದು ಎಲ್ಲಾ ಜಬ್ರಿಸಿಕಂಡು ಕೆಲ್ಸ ಮಾಡಿಸ್ತಾ ಇರ್ತೀನಿ ರೀ. 
ಕೆಲ್ಸಕೋದ್ರ ಎದ್ದು ಆಳಿನ ಕೆಲ್ಸ ಒಬ್ಬಾಕಿನೇ ಮಾಡ್ತೀನ್ರಿ. 
ಯಾವುದಾದರೂ ಇಲ್ಲದಾಗ ಸಣ್ಣವು ಅನ್ನೋಲ್ಲ ದೊಡ್ಡವು 
ಅನ್ನೋಲ್ಲ ಕರಕಂಡು ಬಿಡ್ತಾರೀ. ದೇವಮ್ಮ ನಿನ್ನು ನಿನ್‌ 
ಮಕ್ಕಳು ಎಲ್ಲದೂ ಸೇರಿ ಒಬ್ಬಾಕಿನೇ ಮಾಡ್ತೀಯವ್ವ ಬರ್ಲಿ 
ಕರಕಂಬಾ ಅವ್ರು ಮಾಡ್ತಾರ ಹೇಳಿ ಮಾಡಿಸ್ತಿಯಲ್ಲ ಅಂತಾ 
ಅಂತಾರ. ತಿಂಗ್ಳು ದುಡೇ ಮದ್ದಿದಾಗ ಐವತ್ತು ರೂಪಾಯ್‌ 
ಕರ್ಸು ಮಾಡಿದರ ನೂರು ರೂಪಾಯ್‌ ಕರ್ಸು ಆಗತೈತಿ ಆತಗ 
ಹೇಳಿ ದುಡಿಮಿ ಮ್ಯಾಲ ತಗದು ತಗದು ಹಾಕೆಂಡಿರ್ತೀನ್ರಿ. ಅದನ 
ತಗ್ಗು-ತಗ್ಗು ಆಕೆಂಡಾಗ ಮಕ್ಳು ಬಂದಾಗ ಹಿಂಗವ್ವ ಅಂತ ಅಂದ್ರ 
ಮತ್ತಾರ ರೀ. ಸಾಲದ ಟೈಮಿನಾಗ ನಿಮ್ಮಂತವ್ರ ಅತ್ರ 
ಇಸ್ಕಂಬಂದಿದ್ತೀನ್ರಿ. ಅವ್ರು ಬಡ್ಡಿ ತಗಾಳದಿಲ್ಲ ರೀ. ಒಕ್ಕಲ್ಲಾವ್ರ 
ಮಕ್ಕಳ್ನ ಸಾಲಿಗೆ ಕಳಿಸ್ತಿರತಾರ ಅಲ್ಲ ಅವ್ರು ಹತ್ರ. ನೋಡವ್ವ 
ಹಿಂಗಾ-ಹಿಂಗಾ ಅಂತ ಹೇಳಿಕೆಂತಾ ಇದ್ರೀನ್ರಿ. ಅವ್ರು ನೂರು, 
ಎರ್ದುನೂರು ಕೊಡ್ತಿರ್ತಾರೀ. ಅಂದ್ರ ಮ್ಯಾಲ ಮಾಡ್ತೀನ್ರಿ. ಈಗ 
ಸುಗ್ಗಿ ಇದ್ದಾಗ ಲೇಕಿ-ಗೀಕಿ ಮಾಡೋ ಒತ್ತಾಗ ಕೂಳು 

ಅನ್ನಂಗಿಲ್ಲ, ನೀರು ಅನ್ನಂಗಿಲ್ಲ. ಎಲ್ಲ ಅಡವಿ ಮ್ಕಾಗ 
ಇದ್ದೋರು, ಎಲ್ಲ ಒಕ್ಕೆಂ ಬಂದೀರ್ತಾರಲ್ಲ, ಲೇಕಿ ಆಯ 
ಕಂಬಾರ್ದಾರಲ್ಲ ಹಂಗೆ ಕೂಡಿಟ್ಟುಕಂಡಿರ್ರೀನಿ. ಕೂಳು ಅನ್ನಂಗಿಲ್ಲ 
ಏನು ಇಲ್ಲ ನಾಳಿ ನನ್ನ ಮಕ್ಕಳ್ಗ ಪೆನ್ನಿಗೆ, ಪ್ಕಾಡ್‌ಗಿ ಬೇಕು 
ಅಂತ ಅಳೋದು, ನನ್‌ ನೋಡಿ ಅವ್ರು ಅಳೋದು, ಅವುನ 
ನೋಡಿ ನಾನು ಅಳೋದು ಹಿಂಗ. ಅದನ್ನೇ ತಗಂಬಂದು 
ಮನಿನಾಗ ದುಂಡಾಗ ಇಟ್ಟುಕಂಡು ಅಲ್ಲಿ ಹಿಸ್ಕಂಬಂದಿದ್ದೆ ಇಲ್ಲಿ 
ಹಿಸ್ಕಂಬಂದಿದ್ದೆ ಅಂತ ಹೇಳಿ ನಾನ್‌ ಬಚಾವ್‌ ಆಗಿ ಬಿಡ್ತೀನ್ರಿ 
ನಮ್ಮ ಮನಿಯವರಿಂದ. 
ನಮ್ಮ ಮನಿಯಾತ ಏನ್‌ ಕೊಟ್ರು ನಾನ್‌ ಒಲ್ಲೆ, ಒಲ್ಲೆ 
ಅಂತೀನ್ರಿ. ನೀನು ಸಂಪಾದ್ನಿ ಮಾಡಿದ್ದು ಏನಿದ್ರು ದೀಗಿ ಇಡುತೀನಿ 
ಸುಟ್ಟು ಬಿಡು. ಆದ್ರ ಮನಸ್ಸು ತಡಿಯೋದಿಲ್ಲ ರೀ, ನನಗ ನನ್ನ 
ಮಕ್ಸಗ ಅದು ಇಲ್ಲ ಅಂದಾಗ ನೀನು ದುಡ್ಡುದ್ದು ನನಗ ಯಾಕ 
ಬೇಕು? ಜೀವ್ನ ಇರೋವರಿಗಿ ಆತನ ಏನು ಕೇಳಬಾರ್ದು ಅಂತ 
ನನ್ನ ಛಲ ನೋಡ್ರಿ. ಮೊದ್ಲಿಂದಾನು ನಮ್ಮ ಏನ್‌ ಜಗ ಇಲ್ಲ, 
ರೀ ದೊಡ್ಡಾಕಿ ಮಗಳು ಕನಕಮ್ಮನನ್ನು ಓದಿಸಾಕ ಹತ್ತಿನಲ್ಲಾ 
ರೀ ಆತ ಬ್ಯಾಡ ಅಂತಾನ ನಾನು ಓದ್ಲಿ ಅಂತೀನಿ ಅದು ಆತಗ 
ಆಗಂಗಿಲ್ಲ ರೀ. ನೀನೇ ನೋಡ್ಕ ನಿನ್‌ ಜವಾಬ್ದಾರಿ ನಾನು ಏನು 
ತಲಿ ಕೆಡಿಸಿಕಳಂಗಿಲ್ಲ ಅಂತಾನ. ಎಲ್ಲಾ ನೀನೇ ನೋಡಿಕೆಂಡೋಗು 
ಅಂಗ ನನ್ನ ನೀನು ಏನ್‌ ಕೇಳಬೇಡ ಮನಿಗ ಹತ್ತು ಪೈಸಿ ಕೇಳ್‌ 
ಬೇಡ ಅಂತನಾ. 
ಆತನು ಜಗ್ಗಿ ದುಡಿತಾನ ಅದನ್ನಾ ಕುಡಿತಾನ, ಬ್ಯಾಂಕಿಗೆ 
ಇಟ್ಟಕಂತಾನ. ಅವ್ರು ಬ್ಯಾಂಕಿನಾಗ ತಗಂಬರ್ತಾರ. ತಾವು ಕರ್ಸು 
ಮಾಡಿಕೆಂತಾರ ಅದು ಆದ ಮ್ಯಾಲ ಮತ್ತಿ ಹೋಗಿ ತಗಂಬಂದು 
ತಮಗ ಬೇಕಾದಂಗೆ ಕರ್ಸು ಮಾಡ್ತಾರ ರೀ. ನಾವು ದುಡಿಯೋದು 
ಯಾವೃದಾದರು ಸಂತಿ ಬಂದ್ರ ನಾಳಿ ಸಂತಿ ಬಂತಲ್ಲ ಐವತ್ತು 
' ರೂಪಾಯಿ ಇದ್ರ ಸಂತಿ ಮಾಡಿರ್ತೀವಿ ಇರಲಕ್ಕಿರೆ ಸಾಲ ಮಾಡಿ 
ಅವರ್ರು ಕರ್ತ ಕೆಲ್ಸ ಮಾಡಿ ಕೊಡ್ತೀನ್ರಿ. ಅಂಗ ಅವ್ರ ಸಾಲ 
ತೀರಿಸಿಬಿಡ್ತೀನಿ. ಈ ಸರ್ತಿ ಅವ್ರಗ ಇನ್ನೂ ಕೂಲಿಗ ಹೋಗಿಲ್ಲ 
ರೀ ಹೋದ್ರ ಕೊಟ್ಟು ಬಿಡ್ತೀನಿ. ಇಲ್ಲಿ ಮಳಿ ಆದ್ರೆ ಕಾರ್ಚಿಕಾಯಿ 
ದೊಡ್ಡ ಚಾನ್ಸು ದೂರ ದೂರ ಬಳ್ಳಿ ಬಂದಿರ್ತಾವ ರೀ. ಅವ್ನ 
ಅರಕೊಂಡು ಬಂದು ಸೇರ್‌ ಗಟ್ಟಿ ಅಳತಿ ಕೊಡ್ತೀವಿ ರೀ ಆ 
ಕೆಲಸ ಇರಲಕ್ಕರೆ ಬೇಸ್‌ ಬೆಳ್ಳ ಸುರಪಾನ, ಜ್ವಾಳ, ಇವೆಲ್ಲಾ 
ರೊಕ್ಕಗ ಗುತ್ತಿಗೆ ಹಿಡಿದಿರ್ದೀವಿ, ಕಾಳು ಕೊಡೋದಿಲ್ಲ ಅವು. 
- ದುಡಕಂದು ಇಟ್ಟುಕಂಡಿರ್ದೀವಿ ರೀ ನಮಗ ಕಾಳು ಬೇಕಾದದ್ದು 
ಸಸ್ತ ಇದ್ದ ಟೇಮ್‌ನಾಗ ಒಂದು ಹತ್ತು ಸೇರು, ಹದಿನೈದು 
ಸೇರು ತಗಂತೀವಿ. ಜ್ವಾಳ ಪಾಳ ಸಿಕ್ಕರ ಚೀಲಗಟ್ಟಲೆ ಅಳಿಸಿ 
ಕಂಡಿರ್ತೀವಿ. ಸಾಲಿಮಿ ಬಂತು ಅಂದ್ರ ಯಾರಾದ್ರೂ ಕಡ ಕೊಟ್ರ 

ಕಡ ತಗಂಬುಡ್ತೀವಿ. ನಾಳೆ ಕಿತ್ತು ಮುಟ್ಟಿಸ್ತೀವಿ ಅಂತ ಇರಲಿಕ್ಕರೆ 
ಅವರ್ನ ಆಕಿಕಂಡು ದುಡಿಬೇಕು. 

ಮಳಿ ಇಲ್ಲದ ಆಗೋದರಂತೂ ನಮ್ಮ ಪಾಡು ಬ್ಕಾಡ ಆಗ 
ಮನಿನಾಗೇ ಇದ್ದು ಬಿಡ್ತೀವಿ ರೀ. ರೊಕ್ಕ ಇದ್ದಾಗ ಉಪ್ಪು- 
ಇಂಡಿ, ಎರ್ಡು ಕೇಜಿ ಮೆಣಸಿನಕಾಯಿ ತಂದು ಕುಟ್ಟಿ ಇಟ್ಟರ್ತ್ರೀವಿ 
ರೀ. ಒಂದಿಷ್ಟು ಹಸಿಮೆಣಸಿನ ಕಾಯಿ ಮ್ಯಾಲ ತೂಗಿಸ್ತಿರ್ರೀವಿ. 
ನಮ್ಮತಾಗ ಏನು ಇಲ್ಲಪ್ಪ ಅಂದ್ರ, ಯಾರತ್ತಾದ್ರೂ ಜ್ವಾಳ 
ಇಸ್ಕಬರ್ತೀವಿ ಅಗೇವು ತೆಗಿದಿರುತ್ತಾರೆ. ನಮ್ಮ ಮನಿನಾಗ ಗಂಡು 
ಮಕ್ಳು ಅಂತಾರ ಇದ್ಲಿ ಯಾರಾದರಿಲ್ಲಿ ಅವ್ನ ಚೀಲ ಹೋರಾಕ 
ಹೋತ್ತಾರ ಅವ್ನ ಹೊತ್ತಿ ಗಡಿ ಮ್ಯಾಲ ಹೊತ್ತುಕಂಡು ಅವ್ರು 
ಮನೀಕ ಹೋತಾರ. ಸ್ವಚ್ಛ ಮಾಡತಾರ ಒಂದೆರಡು ಸೇರು ಜ್ವಾಳ 
ಕೊಡತಾರ ಅವರ ಚೀಲದಾಗ ಅದ್ದ ತಂದು ಮಾಡಿ ಅದೇ 
ಕಾರುಪುಡಿ ಕಟ್ಟಿಕೆಂಡು ಊಟ ಮಾಡ್ತೀವಿ ರೀ. ಬಗಲಾಕ ಗಿಗಲಾಕ 
ಹೋಕಿದ್ದುವ್‌ ರೀ. ಅವ್ರುಗೂ ಮಳಿ ಇಲ್ಲ ಅವ್ರ ಕರೇದಿಲ್ಲ 
ಏನ್‌ ಮಾಡಬೇಕು ಕೂಲಿ ಕೆಲ್ಸಕ ರೀ. ನಮ್ಮ ಊರ್ನಾಗ ನಮ್‌ 
ಜಾತೋರು, ಹೊಲೇರು, ಬ್ಯಾಗೇರು, ಮುಸುಳ್ರು ಹೊಕ್ಕಾರ, 
ತಳವಾರ್ರು ಹೊಕ್ಕಾರ, ಕುರುಬ್ರು ಹೊಕ್ಕಾರ, ಮತ್ತಿ ಬಡ ಜನ 
ಇದ್ರೆ ಎಲ್ಲಾರೂ ಹೊಕ್ಕಾರ. ಆದ್ರ ರೆಡ್ಡಿಯೋರು ಅಂದ್ರ ಕಡಿಮಿ 
ಹೊಕ್ಕಾರ. ಬಡಿಗೇರ್‌ ಮಂದಿ ಹೊಕ್ಕಾರ ದುಡೇರು ಎಲ್ಲಾರು 
ರೀ. ಈ ಊರಾಗ ಹೊಲಮನಿ ಇಲ್ಲ ಬಾಳ ಜನಕ್ಕ. ಒಲ ಮನಿ 
ಜಾಸ್ತಿ ಇರೋರು ಯಾರು ಹೊರಕ್ಕ ಬರಲ್ಲ. ನಮ್ಮ ಮಂದಿಗೂ 
ಮೊದಲೆಲ್ಲ ಒಲ, ಮನಿ, ಜಮೀನು ಬಾಳ ಇದ್ವಂತ. ನಾವು 
ಅನುಬೋಸ್ತಿವಲ್ಲ ಈತರ ಎಲ್ಲಾ ಅನುಬೋಸಕ್ಕಾಗದಾಗ 
ದೊಡ್ಡವರಿಗಿ ಮಾರಿದಾರ. ಎಲ್ರೂಗೂ ಮೊದ್ಲು ಸಮನಾಗೆ 
ಇರಬಹುದು ಸಲ್ಪ ಹೆಚ್ಚು ಕಡಿಮಿ ಮ್ಯಾಲೆ. ನಮಗ ತ್ರಾಸು 
ಬಂದ್ರ ನಮ್ಮ ಮಕ್ಕಳ್ಗೆ ತ್ರಾಸು ಬರಬಾರದಲ್ಲ ಅಂತ ಯೇನು 
ಇಂಡಿ ಉಪ್ಪು ತಿಂದು ಮಾಡ್ತಿರ್ದೀವಿ ರೀ. ಒಂದೊಂದು 
ಟೇಮನಾಗ ಇಂಡಿ, ಉಪ್ಪು ತಿನ್ನೋರು ಇರುತ್ತಿರೋದಿಲ್ಲ 
ಹೊಲ ಐತಿ ಮನಿ ಐತಿ. ಈಗ ನೋಡು ನನ್ನ ಗಂಡ ರೊಕ್ಕ 
ಇಟ್ಟಾನ ಬೇಕಾದಾಗ ಹೋತಾನ ತರತಾನ ಕರ್ಸು ಮಾಡತಾನ 
ಐತಿ ತಕ್ಕಂಬರತಾನ ರೀ. ನಾನು ಎಲ್ಲಿಂದ ತಕ್ಕಂಬರಬೇಕು ರೀ. 
ಅಂಗಾಗಿ ಹೊಲ ಮನಿ ಐತಲ್ಲಿ ನಾವು ಯಾಕ ಹಿಂಡಿ ಉಪ್ಪು 
ತಿನ್ನಬೇಕು. ಅವುಗಿ ನಾವು ಆದಷ್ಟುಕ್ಕೆ ಮಾರಿ ಬರಬೇಕು ಅಂತ 
ಅವುಗಿ ಮಾರಿರತಾರ ರೀ. ಮಾರಿಕೆಂಡು ಅವ್ರನ್ನದಾಗೆ ಸಲ್ಪ ದಿನ 
ಸುಖವಾಗಿದ್ದರು ಅಂತ ಅನಿಸೈತಿ ಅದೆಲ್ಲಾ ಆಗೋದ ಮ್ಕಾಲ 
ಹಿಂಗ ಆಗೇದ' ಅಂತ ಅನಿಸೈತಿ. 

ಹೊಲ ಮ್ಮಾಗ, ಮನಿ ಮ್ಮಾಗ ದುಡ್ಡಿಗೆ ಮಾರಿ 
ಕೆಂಬಿಟ್ಟಿರತಾರ ರೀ. ನಾವು ಅಷ್ಟು ದುಡ್ಡು ಕೊಟ್ಟು ಬಿಟ್ಟೇವಿ 


ನಿಮ್ಮ ಮನೀದು ಏನು ಇಲ್ಲ. ನಿಮ್ಮ ಮನಿ ನಮಗ ಆದಂಗ 
ಅಂತ ಹೇಳಿ ಸ್ವಂತ ಮಾಡಿಕೆಂಬಿಟ್ಟರತಾರ ರೀ ಅವು. ಅಷ್ಟು 
ದುಡ್ಡು ಕೊಟ್ಟೀನಿ ನೀನು ಇಸ್ಕಂಡೋದೀಯಲ್ಲಾ ನಿಮಗ ಬೇಕು 
ಬೇಕಾದಾಗ ಇಲ್ಲಪ್ಪ ಮನಿ ಕೊಡಲ್ಲ, ಹೊಲಕೊಡಲ್ಲ ಎಲ್ಲಾ 
ಮುಟ್ಟಿ ಹೋಗತಿ ನಿಮ್ದು. ಎಲ್ಲಾನೂ ಇಸ್ಕಂಡಿದೀರಿ ಅವು 
ಅಂತ ಆವಾಗ ಓದಿದೋರು ನಮ್ಮ ಜನಗಳಾಗ ಇದ್ದಿಲ್ಲ ರೀ. 
ಒಂದಿನ ಅಕ್ಬರ ಬರೆತಿದ್ದಿಲ್ಲ, ಯಪ್ಪ ಇದಕ್ಕೆ ಸೈನು ಮಾಡಪ್ಪ 
ಅಂದ್ರ ಹೆಬ್ಬೆಟ್ಟು ಒತ್ತಿ ಬಂದು ಬಿಡೋದು ರೀ. ಅಂಗಾಗಿ ಅವರು 
ಎಲ್ಲಾರಂತಿ ಮಾಡಿಕೆಂಡಿರತಾರ. ಮಾಡಿಕೆಂಡು ಬಡವರ್ನ ಹಿಂಗೆ 
ದುಡುಸ್ಕಂತಾರ ರೀ. 
ನೀರಿಗೆ ಕೆರಿಗೂ, ಕುಂಟಿಗೂ ಹೋದ್ರ ತುಂಬಿ ಕೊಡತ್ತಿದ್ದಿಲ್ಲ 
ರೀ, ಅವಾಗ ಇತ್ತಾಗ ಅದೆಲ್ಲಾ ಪೇಪರಾಗ ಬಂದಾದಲ್ಲ. 
ತುಂಬಿದ ಒಂದು ತಿಂಗಳಾಗ ನೀರು ಹೋಗಿ ಬಿಟ್ಟವು ಅವು. 
ಎಲ್ಲರು ರೈತರು ಎಲ್ಲರ್ರು ದೊಡ್ಡ ದೊಡ್ಡೋರು ಅಂಗಿಲ್ಲ ರೀ 
ನಿಮಗ ನಮದೂ ರಕ್ತ ಅಂಗೇನು ಮಾಡ ಬ್ಯಾಡ್ರಿ. ಅಂತ ರೀ 
ಊರು ಒತ್ತಡದಾಗ ರೆಡ್ಡೇರು ಸಣ್ಣ ಸಣ್ಣ ಕುಲದೋರು ಅಂಗೆಲ್ಲ 
ಮಾಡ್ತಿರ್ತಾರ ರೀ. ರೆಡ್ಡೇರು ಅಂಗೆಲ್ಲಾ ಮಾಡಿದರ ಬೈತಾರ ಈಗ. 
ನಾವು ಅಂಗ ಮಾಡಲ್ಲ ನೀವು ಯಾಕ ಅಂಗ ಮಾಡ್ತೀರ ಎಲ್ಲರದ್ದು 
ಒಂದೇ ರಕ್ತ ಒಂದೇ ಭೂಮಿ ಅಂಗ ಮಾಡಬ್ಮಾಡ್ರಿ ಅವ್ರುದು 
ಜೀವ್ನ ಅಂತ ದೊಡ್ಡೋರೆಲ್ಲಾ ಬೈತಿರ್ತಾರ ರೀ. ಈಗ ಒಂದೇ 
ಹತ್ರ ಇಪ್ಪತ್ತು ನಳಾ ಹಾಕ್ಕಾರ ರೀ ಎಲ್ರೂ ಒಂದೇತಾಗ ನೀರು 
ಇಡೇರು ನಾವು ಹಿಡಕಂಡ ಮ್ಯಾಲ ಅವ್ರು ಹಿಡಿಬೋದು, ಅವ್ರು 
ಹಿಡಿದ ಮ್ಯಾಲ ನಾವು ಹಿಡಿಬೋದು. ಅಂಗೇನಿಲ್ಲ, 
ಹೊಲಗೋದಾಗ ಅವ್ರು ಊಟ ಆಕಲ್ಲ. ನಾವು ಕಟ್ಟಿಕಂಡೋಗಿದ್ದ 
ಬುತ್ತಿ ಊಟ ಮಾಡ್ತೀವಿ ರೀ. ಇಲ್ಲಿ ಜಾತಿ ಜಾತಿ ಅಷ್ಟು 
ಮಾಡದಿಲ್ಲ ರೀ. ಮನಿ ಪನಿ ಹತ್ರ ಹೋದ್ರ ನಾಕು ರೊಟ್ಟಿ 
ತಂದು ಅಂಗೇ ಹೊರಗ ಇಡತಾರ ರೀ. ಒಳಗೆಲ್ಲಾ ನಾವು 
ಅಡ್ಡೌಡದಿಲ್ಲ ರೀ. ಇತ್ತಾಗ ಬಾರಮ್ಮ, ಇತ್ತಾಗ ಬಾರಮ್ಮ ಅಂತ 
ಕರಿತಾರ. ಅವ್ರ ಬ್ಯಾಡ್ರಿ ಎಲ್ಲಿ ಹರಿಯುವ ನೀರು ಅಲ್ಲೇ 
ಹರಿಯಬೇಕು ಬರಲ್ಲ ಅಂತೀರಿ ಮನಿಮಾದ ದನದಾಕಿ 
ದಿನದಾಕಿದ್ದು ಇರತಾರ ಅಲ್ಲ ರೀ. ನಡಿನಾಗ ಅಲ್ಲೇ ಕುಂತಿರತೀವಿ 
ರೀ ನಾವು ಅವರೆಲ್ಲಾ ಚಾಪ ಮಾಡಿ ಹಾಕಿ ರೊಟ್ಟಿ ಗಿಟ್ಟಿ ಎಲ್ಲಾ 
ತಂದು ಕೊಡತಾರ ಇಂತಾಲೆಲ್ಲಾ ಹೇಳಿದರ ಊಟ ಮಾಡಿದಾಗ 
ಬಿಟ್ಟು ಉಣ್ಣಲ್ಲ ಇದ್ಲಿ ನಮ್ಮ ಇಂಗ ಬರೋದು ಬರೋದು, 
ಹೋಗೋದು ಹೋಗೋದು ಎಲ್ಲರೂ ಕಲ್ಪು ಬಿಟ್ಟರಲ್ಲಾ ಈ 
ಕುಡುಕರ ಅಂಗಡಿ ಒಂದು ಆಗೆದಲ್ಲಾ ಅದನ್ನ ತೆಗಿದರ ಉದ್ದಾರ 
ಆಗತೈತಿ ಅಂತ. 


ಇಲ್ಲಿ ಸಾರಾಯಿ ಕುಡೇದು ಪಡೇದು ಬಂದು ಬಡೇದು. 


ಎಲ್ಲಾ ಜನರ ಮಂದಿನೂ ಕುಡಿತಾರ ಇಲ್ಲಿ. ಹೆಣ್ಣು ಮಕ್ಳು ಜಗ್ಗಿ 
ಕುಡಿತಾರ. ಎಲ್ಲ ನನ್ನ ವಯಸ್ಸು ನೋಡು ನನಗೂ 30-32 
ವಯಸ್ಸು ಇರಬೋದು. ಅಲ್ಲಿನೂ ಚಲೂ ಇರಲಿಲ್ಲ ಇಲ್ಲಿನೂ 
ಚಲೋರು ಸಿಗಲಿಲ್ಲ. ನಾವೆಂತದ್ದು ಪಡಿದಿದ್ದಿವಲ್ಲ. ಉಂಡ್ರು 
ಉಣ್ತೀವಿ ಉಂಡರಲಿಕ್ಕಿರಲಿಲ್ಲ ರೀ. ಮಕ್ಕೆಲ್ಲಾ ನಾವು ಅಂಗೇ 
ಹೋಗುವಾಗ ಕೈ ಹಿಡಕೊಂಡು ಹಿಂದ ಬರತಿರತಾರ ಚೆರಿಗಿ ನೀರು 
ತಾರಮ್ಮ ಕುಡಿತೀನಿ ಯಾವ ರೊಟ್ಟಿ, ರೊಟ್ಟಿಗಿ ಬೆಂಕಿ ಹಚ್ಚಲಿ 
ಜಲ್ಮಕ ಶಾಂತಿ ಇಲ್ಲ ಅಂತ ಹೋದ್ರ ಅಂಗೇ ಹೋಗಿ ಬಿಡತೀನಿ 
ರೀ. ಕಟ್ಟಿಕಂಡೋದ್ರು ಶಾಂತಿ ಇದ್ರ ಯಾಕಾದ್ರೂ ಜಲ್ಮ ಸಲ್ಪ 
ಅಂದ್ರ “ಯಕ್ಕ ಬರೇ ಅದಾನೇ ತೋಡಾದು, ತೋಡಿಕೆಂತಾ 
ಹೋದ್ರ ಕೆಸ್ರು ಬರೋದೇ.. ಬಾ!” ಅಂತ ರೊಟ್ಟಿ ತಿಂತಿದ್ವಿ 
ಒಂದೊಂದು ಸಾರಿ ಗುತ್ತಿಗಿ ಪತ್ತಿಗಿ ಮಾಡಿದ್ದರ ಬೆನ್ನಿಗಿ ಅಂಗೇ 
ಕಟ್ಟಿಕೆಂತಾ ಬಂದು ಅಂಗೇ ಒಂದು ಮನಿನಾಗ ಬಿಸಾಕೋದು 
ಯಾವಾದರೂ ಗುಂಗು ಇದ್ರ ಊಟ ಮಾಡಾದು ಇಲ್ಲಕ್ಕಂದ್ರ 
ಇಲ್ಲ. 

ಇಲ್ಲಿ ಅದಾನ ನೋಡ್ರಿ ಈತ ಕೊನೆಯಾವ ದೇವರಿಗೆ 
ಒಪ್ಪತ್ತು ಇದ್ರೆ ಇರ್ತೀನಿ ರೀ. ನನ್ನ ಗಂಡನ ಮನಿಯೋರು ಇಷ್ಟು 
ನೋವು ಕೊಡತಾರ ಪರಮಾತ್ಮ ಅಂತ. ಬರೀ ಹಣ್ಣು ಮಕ್ಳು 
ಗಂಡ ಅತ್ತಿ ನನ್ನ ಏನ್‌ ಕೇಳಿತಿದ್ದಿಲ್ಲ. ತವ್ರು ಮನಿಯಾರು ಅಡೇಕ 
ಪಡೇಕ ಕರಕಂಡು ಹೋತಿದ್ದಿಲ್ಲ ಅವರ ಹೊಲ್ಬು ಅವ್ರು 
ಮಾಡಿಕೆಂತಾರ ಅಂತಿದ್ರು ಅಂಗಾಗ ಅವ್ರು ಮನೇರ ನೋಡಲ್ಲ 
ಅಂದ್ರ ಯಾರು ಬಾಳ್ವಿ ಮಾಡ್ತಾರ ರೀ ಅಂಗಂದು ಗಂಡನ ಮನಿ 
ದೇವ್ರಿಗಿ ಇಲ್ಲೇ ಬೇಡಿಕೆಂದು ಈರಣ್ಣ ನೋಡಪ್ಪ ನನ್ನ ಜೀವ್ನ 
ತಣ್ಣಗಿಡಬೇಕು ಅಂದ್ರ. ಏನೇನು ಕೊಡಬೇಡ ಆದ್ರ ಗಂಡು 
ಮಗ ಕೊಡಪ್ಪ. ನನ್ನ ನೀನು ನೋಡಿಲ್ಲ ನಿನ್ನ ನಾನೋಡಿಲ್ಲ 
ಆದ್ರ ಕಡೆ ವರ್ಸ ತುಂಬೋ ಒಳಗ ಗಂಡು ಮಗ್ನ ಕೊಡಪ್ಪ 
ನಿನ್ನ ಪಾದಕ ಬಿದ್ದು ಬೇಡಿಕೆಂತೀನಿ ಇಂಗಾ ನಡು ಮನೀಲೆ ಬಳ್ಳಿ 
ಸೆರಗ ಆಗಲಿಲ್ಲ ರೀ ಮತ್ತೆ ಆ ಈರಣ್ಣ ಗಂಡು ಮಗಾನ ಕೊಟ್ಟ. 
ಗಂಡು ಮಗಾನ ಕೊಟ್ಟಿದೆ ಆತಗ ಕರಕಂಡೋದ್ರು. ನಾನು ಆತಗ 
ಅರಿಕಿ ಬೇಡಿಕೆಂಡೀನಿ ಗಂಡು ಮಗ ಅಡದ ಅಂದ್ರ. ಗಂಡ ಬೈದ್ರ 
ನಾನು ಮಾಯೋರು ನೀವು ದೇವ್ರು ಮಾಡಾಕಿ ಇದೊಂದು 
ಮುಟ್ಟಿಸಿ ಕೊಡ್ರವ್ವ ಕಾಲಿಗಿ ಬೀಳುತೀನಿ ಅಂದೆ ಕರಕಂಡೋಗಿ 
ಇಡಪರ್ತು ಮಾಡಿ ದೀಡ್‌ ನಮಸ್ಕಾರ ಹಾಕಿಸಿದ್ರು. ನಮ್ಮ 
ಮನಿದೇವ್ರು ಈರಣ್ಣ ಈ ಪಟ್ಟಿಗಿ ಎಲ್ಲರೂ ನಡಕಂತಾರ. ಏನು 
ಕೋಳಿತತ್ತಿ ನಡೆಯೊಂಗಿಲ್ಲ ಎಲ್ಲಾ ಸರಿಯಾಗೆ ನಡಿತಾದ ಪಾಸ್ಟ್‌ 
ದುರಗಮ್ಮಗ ನಡಕಂತಿದ್ದ ರೀ. ಗಂಡು ಬೇಕು ಅಂದ ಮ್ಯಾಲ 

ಆಕಿ ಕೊಡಲಿಲ್ಲ ನೋಡವ್ವ ನೀನು ಬೇಡಿದೆಲ್ಲ ಕೊಟ್ಟು ಬಿಟ್ಟೆ. 
ಗಂಡು ಮಗನ್ನಾ ಕೊಡಲಿಲ್ಲ ಅಂತ ನನಗ ಜಾತಕ ಬಂತು ರೀ. 
ಆವಾಗ ಆ ದೇವ್ರುದು ದ್ಕಾಸಕ ಬಂದು ನನ್ನ ಗಂಡನ ಮನಿ 
ದೇವುಗಿ ನಡಕಂಡರೆ ಗಂಡು ಮಗ ಆಗಬೋದೇನೋ ಅಂತೇಳಿ. 
ಆಮ್ಕಾಲಿ ಕೈ-ಕಾಲು-ಮಾರಿ ತೊಳಕಂಡು ಆಕಿಗಿ ನಮಸ್ಕಾರ ಮಾಡಿ 
ಆತನ ದ್ಕಾಸಕ ಕೊಟ್ಟಿ ನಾಲ್ಕು ಹಡದ್ರೂ ಆತನ ದ್ಕಾಸಕ 
ಇರಲಿಲ್ಲ. ಮತ್ತ ಆತನ ಬೆನ್ನು ಬಿದ್ದೀನಿ ಆತ ಗಂಡು ಮಗ 
ಕೊಟ್ಟ. ನಡಕಂತಿದ್ರ ಏನು ಅಂತ ಗಂಡು ಕೊಟ್ಟ? ನೀನು ನನ್ನ 
ಗಂಡನ ಮನಿ ದೇವ್ರು ಇರಲಿಕ್ಕಿರೆ ಯಾರೋ ನಾನು ಯಾರೋ 
ಅಂತ ಅಂದೆ ಗಂಡು ಮಗ ಕೊಟ್ಟ. 
ನಮ್ಮ ಗಂಡನ ಅಮ್ಮ ಬಾಳ ನೋವು ಕೊಡ್ತಾ ಇದ್ರು ರೀ 
ನನಗ ನಮ್ಮ ಅತ್ತಿಯೋರು ನನಗ ಏನು ಅಂತಿದ್ದಿಲ್ಲ. ಕೊಡ 
ನೀರು ಕೂಡ ತರಾಕ ಕಳಿಸ್ತಿದ್ದಿಲ್ಲ ಅಂತ ಅಷ್ಟು ಚೆಂದಾಗಿ 
ನೋಡಿಕೆಂತಾ ಇದ್ರು ನನ್ನ. ಅವ್ರು ಅನುಬೋಸಿರೋರು ಅಲ್ಲಾ 
ನನ್ನ ಮಕ್ಕಳನ್ನು ಅಷ್ಟು ಚೆಂದಾಗಿ ನೋಡಿಕೆಂತಾ ಇದ್ರು ಅವು. 
ಅತ್ತಿದ ಬಗ್ಗು ಇಳಿಸದಂಗ ಜೋಪಾನ ಮಾಡ್ತಿದ್ರು. ಆದ್ರ 
ಅಮ್ಮ, ಗಂಡ ಸೇರತ್ತಿದ್ದಿಲ್ಲ ರೀ ನಮ್ಮ ಅತ್ತಿ ಯಾವಾಗಾದರೂ 
ನನಗ ಜೋಪಾನ ಮಾಡ್ತಿದ್ದರು ರೀ. ಈಗ ಆಕಿ ಸಣ್ಣ ಮಗನ 
ಕಡಿ ಅದಾಳ ರೀ, ನಮ್ಮ ಬಗ್ಗೆ ಎಂಗ ಜೋಪಾನ ತೋರಿಸಾಕ 
ಬರತೈತಿ. ಮಗಗೂ ಏನೂ ಮಾತಾಡಲ್ಲ, ನನಗೂ ಏನೂ 


ಮಾತಾಡಲ್ಲ ನಾವು ಒಬ್ಬ ರೀ. ಆದಾಗ ಸಣ್ಣ ಮಗಗ ಇನ್ನೂ 


ಮದ್ವಿ ಆಗಿದ್ದಿಲ್ಲ. ಆತಗ ಅಡಿಗಿ ಮಾಡಿ ಹಾಕಾಕ ನಾನು 
ಆತನತಲ್ಲೇ ಇರತೀನಿ ಅಂತ ಹೋಗಿ ಅಲ್ಲೇ ಅದಾಳ. ಈಗ 
ತನ್ನ ಡೊಡ್ಡ ಮಗಗಾದರೂ ಆಗ್ಲಿ ನನಗಾದರೂ ಆಗ್ಲಿ 
ಮಾತಾಡಂಗಿಲ್ಲ. ನಾನು ಇಷ್ಟು ಕಷ್ಟ ಪಟ್ಟು ಮಕ್ಸನ್ನ ಸಾಕಿದರೂ 
ಅವ್ರು ಅಂಗೇ ನೋಡಿಕೆಂದಾನೇ ಅದಾರ ರೀ ಈಗೂನೂ. ದುಡ್ಡು 
ಸಾಕಾಗಿ ರೊಕ್ಕ ಬೆಂಕಿ ಹಚ್ಚು ಅಂತೇಳಿ ನನಗ ಬ್ಯಾಡ ರೊಕ್ಕ. 
ನಿನ್ನ ರೊಕ್ಕ ನಿನ್ನ ಗುಡ್ಡಿ ಮ್ಕಾಲ ಬೀಳಿಸಿಕ ಅಂತ ಅಂದು 
ಯಾವಾಗಾದರೂ ಜಗಳಾದಾಗ ನಾನು ಸತ್ತರೂ ಒಂದು ಹೂನಾರ 
ಬ್ಯಾಡ ಅಂದು ಅಂಗೇ ಅದೀನಿ. ಮಕ್ಳು ಬಾಳ ದ್ಕಾಸ ಆತಾರ 
ನಾನು ಇರೋತನ ನನ್ನ ಮಕ್ಳು ಇಂಗ ಅದಾರಲ್ಲ ನನ್ನ ಹಿಂದ 
ಐದು ಮಕ್ಳು ಅಂಗಾಲು-ಕಂಗಾಲು ಆತಾರಲ್ಲ. ಆತರ ಮಾಡಿ 
ಬಾರ್ದು, ಅರ್ಧ ವಯಸ್ಸು ಹೋಗಿ ಬಿಡ್ತು ಮತ್ತೆ ನನಗ ಆ 
ಮಕ್ಕ ಉದ್ದಾರದಾಗ ಸುಖ ಸಿಗಬೋದಲ್ಲಾ ಅಂತೇಳಿ 
ಅಂದ್ಕಂತೀನಿ. 

ಗಂಡ ಮನೀಗಿ ಏನು ತಂದು ಹಾಕ್ದೆ ಉಣ್ಣಕ ಬಂದು 
ಕುಂತಾಗ ಇದರ ಬಗ್ಗೆ, ಏನಾರ ಕೇಳಿದ್ರ ಕ್ಕೆ ತೊಳಕೊಂಡು 
ಹೊಂಟೋತಾನ. 


ಸಖಿ 


ನನ್ನ ದೊಡ್ಡ ಮಗ್ಳು ಕನಕ ಡಿಗ್ರಿ ಮಾಡ್ತಾಳ ರೀ. ಅವಳ 
ನೋಡಿದರ ನೋವು ಅನಿಸೈತಿ ರೀ. ಸಣ್ಣದಾಗಲಿ ದೊಡ್ಡದಾಗಲಿ 
ಯಾವುದಾದರೂ ನೌಕರಿ ಮಾಡಿದ್ದರ ತಿಂಗಳ ಸಾವಿರ ಕೊಟ್ಟರೂ 
ಐನೂರು ತಾನು ತಗಂಡು ಐನೂರು ನನ್ನ ಕೈನಾಗ ಕೊಟ್ಟಿದ್ದೀರ 
ಅರ್ಧ ಬಾರ ಇಳು ಬುಡತಿತ್ತಲ್ಲ ನಂದು ಇನ್ನೂ ಓದ್ತಾ ಇದಾಳ 
ಮಗ್ಳು ಅನಿಸೈತಿ. ಅವ್ಳು ಜಗ್ಗಿ ಓದಿಕೆಂತಿದ್ರ ಅಲ್ಲಿವರ್ಗ ಪರಿ 
ಮಾತ್ಮ ಕಣ್ಣು ತೆಗಿಬೇಕಲ್ಲಾ ರೀ ಮನಿನಾಗ ಮಕ್ಳು ಗಂಡನ 
ಮನಿಗಿ ಹೋಗೋರು ಆದಾರ ಹೋಗಿ ಬಂದೋರು ಆದಾರ 
ಇನ್ನೂ ಇಬ್ರೂ ಮಕ್ಳು ಓದೋರು ಅದಾರ. ನನ್ನ ಆಸರಕ ಇಷ್ಟು 
ದಿನ ಸತ್ತೋಗಿತ್ತು. ಒಂದು ಆಳು ಸಾಕು ಆಳಿಂದು ಮಾಡಿಕೆಂಡು 
ಕೊಡ್ರಿಯಪ್ಪ ಇಸ್ಟು ಮಾಡೀನಿ ಅಂತಿದ್ದೆ ಈಗ ಇದರಾಗೆ ಹೋಗಿ 
ಒಂದಾಳಿಂದನೂ ಮಾಡಕಾಗಲ್ಲ ರೀ. 

ನಮ್ಮ ಕನಕಮ್ಮ ಅಷ್ಟು ಬೇಸು ಓದುತಾಳ, ಅವಳಿಗಿ 
ಯಾವತ್ತೂ ಓದೋದು ನಿಲುಸು ಅಂತ ನಾನು ಹೇಳಿಲ್ಲ. ನಿನ್ನ 
ಕಣ್ಣಾಗ ನೀರು ಹೋದರ ನನ್ನ ಕಣ್ಣಾಗ ರಕ್ತಾನೇ ಹೋತಾದಮ್ಮ. 
ನೀನು “ಓದ್ರೀನಿ ಅಂದರ ನನ್ನ ಚರ್ಮನಾದರೂ ಸುಲುದು 
ಯಾರಾದರೂ ತಗೋಣೋರಿಗೆ, ಚಪ್ಪಲಿ ಮಾರೋರಿಗೆ ಮಾರಿ 
ಆದರೂ ರೊಕ್ಕಕೊಡತೀನಿ”. ನನ್ನ ಜೀವನಾನೇ ಅರದು 
ಬಿಟ್ಟೀನಮ್ಮ ಓದೂದು ಮಾತ್ರ ನಿಲ್ಲಿಸ ಬ್ಯಾಡ ಅಂತೀನಿ. 
ನಿನ್ನಿಂದ ಸಲ್ಪ ನಾನು ಮುಂದರಿಬೇಕು, ನನ್ನ ಅಪ್ಪ ಅಮ್ಮ ನನ್ನ 
ಹೆಂಗ ಮಾಡ್ಕಾರ ಅಂಗ ನಾನು ನಿನ್ನ ಮಾಡಬಾಡದು ಇಂತ 
ಗಂಡರ ಅಂತೇಲಿ ನೋಡು ನಿಮ್ಮಲ್ಲೆ ಒಂದಿಷ್ಟು ಸಹಾಯ ಸಿಗಲಿ 
ಅಂತ ಅಂತೀನಿ ರೀ, ಆದ್ರ ಓದುಸಬೇಕು ಅನಿಸೈೈತಿ ರೀ. ಹಿಂಗ 
ಕನಕಗೆ ಪ್ರಿಯಾಗಿ ಕೊಡಿಸಿರಲ್ಲಾ ಅಂಗಿದ್ದರ ಓದುಸಬೋದು, 
ನಮ್ಮಂಗೆ ಪ್ರಿಯಾಗಿ ಹಾಸ್ಟಲ್‌ ಸಿಕ್ಕಿದರೂ ಹೋಗೋ ಬರೋ 
ಕರ್ಸುಗಳು ಬಾಳ ಇರತೈತಿ. ಈಗ ಎಂಟು ದಿನ ಹೋದ ಮ್ಕಾಲ 
ನಮ್ಮ ತಮ್ಮನ ಬಾ ಅಂತೇಳಿ ಪೋನು ಮಾಡತಾಳ ಇನ್ನು 
ಒಂದೆಂಟು ದಿನ ಹೋದ ಮ್ಯಾಲ ನಮ್ಮ ಮಮ್ಮಿನ ಸಲ್ಪ ದುಡ್ಡು 
ಕಳುಸು ಅಂತ ಪೋನು ಮಾಡತಾಳ. ಇಂಗ ಹೋಗೋರು 
ಬರೋರು ಕೈನಾಗ ಮೂವತ್ತು ರೂಪಾಯಿ ಕೊಟ್ಟು ಕಳಿಸಿರುತೀನಿ 
ರೀ. ಮತ್ತೆ ಅಮಾಸಿನಾಗ ನನ್ನ ಬಾ ಅಂದಿದ್ದು. ಅವರ ತಮ್ಮೊರ್ನ 
ನೋಡಂಗಾಗಿತ್ತು ಅಂತಿ. ಕೊಂಡೋಗಿ ಮಾತಾಡಿಸಿ ಆಕಿಗಿ ಕಾಲು 
ಕೇಜಿ ತುಪ್ಪವನ್ನಾ ತರಿಸಿ, ರವೆ ಉಂಡಿ ಕಟ್ಟಿಕೊಂಡು ಹೋಗಿ 
ಕೊಟ್ಟೆ. ಅತ್ತಲು ರೀ ಕೈ ಹಿಡಿದು ಯಾಕಮ್ಮ ನಮ್ಮನ್ನು 
ಓದುಸಾಕಸಾಕು ಇದನ್ನೆಲ್ಲಾ ಇದು ಮಾಡುತಿ ಇಲ್ಲಿ ಎಲ್ಲಾ 
ಗೌವರ್ನ್‌ಮೆಂಟ್‌ ಕೊಟ್ಟಿದ್ದು ಉಣ್ಣುತೀರುತೀವಿ. ಇದನ್ನೆಲ್ಲಾ 
ಯಾಕ ಮಾಡತೀಯ ಮಕ್ಕಳ ಮ್ಯಾಲ ಪ್ರೀತಿನಮ್ಮ ಅಂದ್ರೆ. 


ಯಾವ ಪ್ರೀತಿನಮ್ಮ ನಮ್ಮನ್ನಾ ಓದುಸೋದೇ ಕಷ್ಟ, ಇವನ್ನೆಲ್ಲಾ 
ಯಾಕ ಮಾಡೀಯಾ ಅಂತಾಳ. 
ಅವಳಗ ನೌಕರಿ ಸಿಕ್ಕರೆ ನನಗ ಧೈರ್ಯ ಬರತೈತಿ ಆದ್ರ ಆಕಿ 
ಇನ್ನೂ ಓದುತಿದಾಳಲ್ಲ. ಇನ್ನೂ ಇಲ್ಲಿವರಿಗೆ ಇಷ್ಟಾ ಬಂದೀನಿ 
ಇನ್ನೂ ಅಸ್ಟಾ ಹೋಗಬೇಕು ಅಂದ್ರ ಹೆಂಗ ಇನ್ನೂ ಆಕಿಗಿ ನೌಕರಿ 
ಸಿಕ್ಕಿಲ್ಲ ಹೆಂಗ ಧೈರ್ಯ ಬರತೈತಿ ರೀ. “ಗೌರ್ನಮೆಂಟ್‌ ಅಂತ 
ಅಂದ್ರ ಬಾಳ ಓದಿದೋರಿಗೆ ಅದು ಇರೋದೇ ಇಲ್ಲ ರೀ. 
ಕೈಯಾಗ ಲಕ್ಷಾಂತರ ರೂಪಾಯಿ ಇದ್ರ ಮುಂದ ಇರತೈತಿ ರೀ. 
ಅದು ಆ ಲಕ್ಷಾಂತರ ರೂಪಾಯಿ ಇರುವ ಮಕ್ಕಳಿಗೆ ಮಾತ್ರ ಅಂತ 
ತಿಳಿಕಂಬಿಟ್ಟೀನಿ ನಾನು”. ಮತ್ತೆ ಈಗ ಅವರಿಗೆ ದುಡ್ಡು ಕಟ್ಟೀರ 
ನಿಂತರಲಿಕ್ಕೇ ನೌಕರಿ ಕೊಡತಾರ ರೀ. ಹೊಲ ಮನಿ ಮಾರಿ ಆದ್ರ 
ಅವರಿಗೆ ದುಡ್ಡು ಕೊಡಬೇಕು. ಯಾರಾದ್ರೂ ಅಂಗೇ 
ಕೊಡಾದಿಲ್ಲ. ಅಷ್ಟು ಕಡಿಗೇ ತವರುಮನಿರು ಯೋಗ್ತಿಯಿಂದಲೇ 
ಇರಬೇಕು. ಇಲ್ಲ ಗಂಡನ ಮನೀರು ಯೋಗ್ಮಿಯಿಂದಲೇ 
ಇರಬೇಕು. ಚಿಕ್ಕೋರಿಗೆ ನೌಕರಿ ಸಿಗತಾವೇನ್ರಿ ಇನ್ನೂ ಆಕಿಗೆ 
ಹಾಸ್ಟಲು ಫ್ರೀ ಐತಿ ಅಂತ ಜೀವ್ನನೇ ಸಾಧನೆ ಮಾಡಿ ಓದಿಸೀನಿ 
ರೀ. ಈಗ ಮಗ್ಳು ಹೋಗಬೇಕಾದ್ರೂ ಬಸ್ಸು ಚಾರ್ಜಿಗಿ ನೋವು 
ಆಗಿರತೈತಿ ರೀ ನನಗ ಮತ್ತ ಇವರಿಗೆ ಹೆಂಗ ನೌಕರಿ ಕೊಡ್ಸಲಿ 
ರೀ ನಾನು. 
ಏನೋ ಆಕಿ ಅದ್ರುಷ್ಟದಾಗ ಇದ್ರ ಬರಬೋದು. ಬಂದ 
ಮೇಲಿ ಅಲ್ಲ ನನ್ನ ಬರವಸಿ, ಅದು ಇದು ಮಾರಿ ಆಕಿಗಿ ನೌಕರಿ 
ಕೊಡಸಬೋದು ಅಂತ. ಅಂಗಿ ಇದ್ರ ಧೈರ್ಯ ಇರತೈತಿ 
ಮನಿಸ್ಸೀಗೆ, ಬರೇ ಓದೋ ಧೈರ್ಯ ನನ್ನಲ್ಲೀಗ. ಆಕೆಗಿ 
ಏನಾದ್ರೂ ನೌಕರಿ ಬಂದರೆ ಆಕೆ ದುಡ್ಡು ಕೊಟ್ಟ ಆಕಿ ತಮ್ಮಗ 
ಕೊಡಿಸಬೋದು, ಅವ್ಳ ತಂಗೀಗಿ ಕೊಡ್ಸಬೋದು, ನನ್ನಲ್ಲಿ 
ಏನೋ ಇಲ್ಲಲ್ಲಮ್ಮ. ಎರಡು ರೊಟ್ಟಿ ಒಂದು, ಒಂದು ಹೊಟ್ಟಿ 
ಒಂದು, ಈಗ ದೊಡ್ಡದು ಬರತೈತಿ ಅನ್ನೂ ಬರವಸಿ ನನಗಿಲ್ಲ. 
ನಿಮ್ಮಂತವರ ಆಸಿರ್ವಾದ ಇರಬೇಕು. ಮುಂದಿ ಆಕಿಗಿ ದೊಡ್ಡ 
ನೌಕರಿ ಬಂದು ಅರ್ಧ ಸಂಬಳ ಕನಕ ಇಟಕಂಡು ಅರ್ಧ ಸಂಬಳ 
ಆಕಿ ತಾಯಿಗಿ ಕೊಡಲಿ ಅನ್ನೂ ಆಸಿ ನಿಮಗ ಇದ್ರ ನೀವು 
ಕೊಡ್ಸಬೋದು. ಮತ್ತು ಅಸ್ಟು ಓದಿ ಅವೃವಳಿಗೆ ಯಾರು ನೌಕರಿ 
ಕೊಡ್ತಾರ ಅಂತ ಆಕಿ ಅಂಗೇ ಮನೇನಾಗೇ ಇದ್ರ. ಇಸ್ಟ ನನ್ನ 
ಅದೃಷ್ಟ ಅಂತ ಸುಮ್ಮನಾಗತೀನಿ ಅಸ್ಪ. 
ಮೊದಲೆಲ್ಲಾ ಕನಕಮ್ಮಗ ಹೇಳ್ತಿದ್ದೆ, ಮದಿವಿ ಮಾಡಿ 
ಕೆಂಬಿಡಮ್ಮ ಓದುಸೋದು ಆಗಾದಿಲ್ಲ ಅಂತ. ಮ್ಯಾಟ್ರಿಕ್‌ 
ಮುಗೇದುರಾಗ ಹೇಳ್ತಿದ್ದೆ ಈಗ ನೋಡಮ್ಮ ಹೈಸ್ಕೂಲ್‌ ಕಲಿಸಾಕೆ 
ಮಿಕ್ಕು ಬಿಡ್ತು ನಿನ್ನ ಇನ್ನೂ ಮುಂದು ಒದ್ಬಿದ್ರೆ ಆಗಲ್ಲ, ಸಣ್ಣ 
ಸಣ್ಣರೋರಿಗಿ ಮದುವಿ ಮಾಡೀನಿ. ನೀನು ದೊಡ್ಡಾಕಿ ಆದ್ರ 


ನನಗೂ ನೋವು ಅಂತ ನೀನು ಮದೀವಿ ಮಾಡಿಕಂಬಿಡು ಅಂತ 
ಹೇಳ್ತಿದ್ದೆ. ಕನಕ ಏನಂದಿಲ್ಲ. ಮದ್ವಿ ಮಾಡೋ ಅಸ್ಟು ಕರ್ಸು 
ನೀವೇ ನನ್ನ ಓದ್ಲ್ಸಿ ಬಿಡವ್ವ. ನಾನು ಮದ್ವಿ ಮಾಡಿಕನಂಗಿಲ್ಲ 
ಅಂದ್ಲು ಮದ್ವಿ ಮಾಡ್ಸೋ ಅಸ್ಟು ಕರ್ಸು ನನ್ನತಾಲಿ ಎಲ್ಲಿ ಇತ್ತು 
ರೀ. ದುಡಿಯೋರತಾಗ ಇತ್ತು. ಅವ್ರು ಕೊಡ್ಬೇಕಲ್ಲಾ, ಮದ್ವಿ 
ಮಾಡಿ ಕೊಟ್ಟಾನು ಹೊರ್ತಾಗಿ ನಾನು ರೊಕ್ಕ ಕೊಟ್ಟು ಓದ್ಸಾದಿಲ್ಲ 
ಅಂದ್ರು ಅವು, ಆದ್ರ ಯಾಕ ಓದ್ದು ಬೇಕು ಅಂತ ಗೊತ್ತಾಗಿ 
ನಾನು ಓದ್ಸಾಕ ಹತ್ತೀನಿ ರೀ. ಈಗ ಮದ್ವಿ ಮಾಡಿ 
ಕೊಟ್ಟೋರೆಲ್ಲಾ ನನ್ನ ಮಕ್ಳು ಸುಖವಾಗಿ ಅದಾರ ಹೊಲ ಮನಿ 
ಇಲ್ಲದಿದ್ರೂ ಹೆಂಡ್ತಿ ಬಿಟ್ಟು ಆಕಿ ಗಂಡ ಒಂದು ತಾಸು 
ಇರೋದಿಲ್ಲ, ಅವ್ರ ಅಂತಾ ಇರ್ತಾರ ರೀ. ನೀವು ನಮಗ ಬುದ್ದಿ 
ಹೇಳಬೇಕು, ನಿಮಗ ನಾವು ಬುದ್ದಿ ಹೇಳೋಕಾಗತೈೆತಾ ಅಂತ 
ಮಂದಿಕಣ್ಣಿಗಿ ಚೆನ್ನಾಗೀರಾನಾ, ಒಳಗ ಏನಾದರೂ ಆಗ್ಲಿ ಅಂತ 
ಅವರೆಲ್ಲಾ ಅಂತಾರ. 

ನಮ್ಮ ಅವ್ವಗ ನಾವು ಚಿಕ್ಕೋರಿದ್ದಾಗ್ಲೆ ಎಲ್ಲಮ್ಮ ಕಾಡ್ತು 
ರೀ. ಆಕಿಗಿ ಆವಾಗ್ಲೆ ದೇವ್ರು ಹೊರಿಸಿದ್ರು ನಮ್ಮ ಅವ್ವ 
ಜೋಗಮ್ಮ ಆಗೇಳ. ನಿಮ್ಮ ಅವ್ವಗ ಏನು ಮಂದಿ ಹುಟ್ಟಿದ 
ಮ್ಯಾಲೆ ಸತ್ತು, ಸತ್ತು ಅಂದು ಉಳಕಂಡ್ಲಂತೆ, ಮನೆ ದೇವ್ರು 
ಎಲ್ಲಮ್ಮ ಅಂತೆ. ಇಂಗಾದಾರ ಮಕ್ಳು ಮರಿ ಬಿಟ್ಟು ಸತ್ತೋಗಿ 
ಬಿಡ್ತಾಳ ಅಂತ ಅಂದು ಎಲ್ಲಮ್ಮನ್ನಾ ಅಸ್ಪವರಿಗಿ ವೋರಿಸಿ 
ಕೊಡಿಸಿ ಕೊಟ್ಟಾರ ಅಲ್ಲೇ ಮನ್ಮಾಗ ಮಮ್ಮಕ್ಳನ್ನಾ ನೋಡಿಕೆಂತಾ 
ಇರತಾಳ ಅಸ್ಪ ಈಗೇನು ನಮ್ಮ ಅವ್ವನ ಕಡಿಗಿದ್ದಾಗ ಮಗನ 
ಹೆಂಡ್ತಿ ಸುಗ್ಗೀಗೋಗ್ಯಾಳ ಅಂತಿ. ಆ ಹುಡ್ಗರನ್ನೆಲ್ಲಾ ಜ್ವಾಪಾನ 
ಮಾಡಿಕಳಾಕ ಬಿಟ್ಟು ಹೋಗ್ಕಾರ. ನಮ್ಮ ಅವ್ವರೂ ಅಲ್ಲಿ ಮನಿ 
ಮೊಮ್ಮಗಳು ಚಂದಾಗಿದಾರ. ಅಲ್ಲಿ ಏನಾದ್ರೂ ಕಸರಿ-ಮುಸರಿ 
ಮಾಡಿದರ ನಮ್ಮ ಅಕ್ನೋರತ್ತರ ಬಂದು ಇದ್ದು ಬಿಡತಾಳ 
ರೀ ಚೆನ್ನಾಗಿ ನೋಡಿಕಂತಾಳ ಅಕ್ಕ ಅವ್ವನ್ನಾ. ಅವ್ವನ ತಮ್ಮನ 
ಮಗನಿಗೆ ನನ್ನ ಮಗ್ಭನಾ ಕೊಟ್ಟೇರೋದು ಅತೀ ಹೊರ್ಲೆ. 

ಈ ಮನಿ ಗೌವರ್ನಮೆಂಟಿನಿಂದಲೇ ಬಂದೈತಿ ರೀ. ಹೊಲ 
ನನ್ನ ಹೆಸರೀಲೆ ಬಂದೈತಿ. ನಮ್ಮ ಮನಿಯೋರು ಎಲ್ಲ ಬಾಡು 
ಬುಡು ಬಾಳ ದೂರ ಆಕ್ಕೆತಿ ಅಂದ್ರು. ಮುಂದು ಕೊಡೋರೋ 
ಕೊಡಲಾರದೋರೋ ಬಂದಿದ್ದು ಯಾಕ ಬಿಡಬೇಕು ಅಂತ 
ಅವಾಗ್ಲಿಂದಲೇ ಮಾಡಿಕೆಂತಿದೀವಿ ರೀ. ಗೌರ್ನಮೆಂಟನೋರು 
ಬ್ಯಾಡಮ್ಮ ದೂರ ಆಕ್ಕೆತಿ ಒಂಭತ್ತು ಕಿಲೋ ಮೀಟರ್‌ ದೂರ 
ಆಕ್ಕೆತಿ. ನಿಮ್ಮ ಊರ್ನಾಗ ಕೊಟ್ಟರೆ ನೋಡಾನ ಅಂತ ಅಂದ್ರು 
ಇಲ್ಲರೀ ನಮಗ ಅಡ್ಡಾಡಿ ರೂಡಿ ಐತಿ ಜಮೀನ ಮ್ಕಾಲ ಮುಂದ 
ಕೊಡೋರೋ ಕೊಡದೋರೋ ಕೊಡ್ರೀ ಅಂತ ತಗಂಡ್ರಿ. ಹೊಲ 
ಕೊಟ್ಟು ಎರ್ದು ವರ್ಸ ಆಗೈತಿ, ಜ್ವಾಳ ಬೆಳಿತೀವಿ ಮಳಿ ಆದ್ರೂ 


EE OO 


ಚೆನ್ನಾಗಿ ಆಗತೈತಿ. ಇಲ್ಲ ಅಂದ್ರ ಚೀಲ, ದೀಡು ಚೀಲ, ಆಗತೈತಿ 
ಅಸ್ಪ. ದುಡಿಬೇಕು ತಿನ್ನಬೇಕು. ಮನೀಗಿ ಯಾರಾದ್ರೂ 
ಬ್ಯಾರೆನೋರು ಬಂದ್ರ ಕಷ್ಟ ಆಗತೈತಿ ರೀ. ಬ್ಕಾರೆರ ಹತ್ರ 
ಇಸ್ಕಂಡು ಮತ್ತೆ ತೀರಿಸ್ತೀವಿ ರೀ. ಒಟ್ಟಾರೆ ದಿನಾ ದುಡ್ಡು 
ಸಾಮಾನು ತಂದು ಮಾಡಿಕಂಡು ತಿಂತೀವಿ ಆದ್ರ ಉಪಾಸ 
ಮಲಗಿಲ್ಲ ಯಾವತ್ತೂ. ಮುಂಜಾಲಿ ಸಾಲ-ಗೀಲ ತೆಗೆದು 
ಮಾಡ್ತೀವಿ ಒಲಿ ಒಂದು ಮಾಡಲ್ಲ ಮತ್ತೀ ದುಡಿಯೋಕೋಗಿ 
ಅವಗ ನೀಟು ಆಗಿ ಬಿಡುತೀವಿ ಆತರ. 

ಈ ಊರ್ನಾಗ ನಮ್ಮ ಮಂದಿನೋರ್ಸೆ ಜಾಸ್ತಿ ಕಸ್ಟ. 
ಮುಸುಳ್ರಿಗೆ ಆದ್ರೆ ಸ್ವಲ್ಪ, ಸ್ವಲ್ಪ ಒಲ ಅದಾವು. ತಳವಾರಿಗೆ 
ಆದ್ರೂ ಸಲ್ಪ, ಸಲ್ಪ ಒಲ ಅದಾವು. ಇನ್ನೂ ಬಡಿಗೇರಿಗೆ ಆದ್ರ 
ಹಳೆಮನಿಪನಿ ಅದಾವು. ಹೀಕಿರೋತನ ಬಾಳ ಬೇದಿಸಿ ಅದಾರ. 
ಮಾಡಿಕಳೋರು ಚೈನುಗೀನು ಗಾಡಿನೂ ಮಾಡಿಕೆಂಡಾರ. 
ಚೈನುಗಾಡಿಗ ಇವು ಮಕ್ಳು, ಅವರಾದ್ರಕ ಅವು ಮಕ್ಳು, 
ಇವರಾದ್ರಾಕ ಹೋತಾರ ಖಾಲಿ ಕುಂತಕ ಬಾರ್ದು ಅಂತ ಜಗ್ಗಿ 
ದುಡಿತಾರ. ಇನ್ನೂ ನಮ್ಮ ಕೇರಿನಾಗ ಯಾವ್ಹೆ ಗಾಡಿ ಇಲ್ಲ. 
ಚೈನು ಗಾಡಿ ಇಲ್ಲ, ಎತ್ತಿನ ಬಂಡಿ ಇಲ್ಲ, ಟ್ಯಾಕ್ಸಿ ಇಲ್ಲ, ಕೆಲ್ಸಕ 
ನಮಗ ಕರೇದಸ್ಟೇ ಬೇಕು! ಯಾರು ಕರ್ದರೋ ದುಡಿಯೋಕೆ 
ಅಂತ ಕಾಯುತ್ತಿರುತೀವಿ, ಅವರು ಕೆಲ್ಸಕ ಓಕಿಲ್ಲಾ ಅಂತ ಕೇಳಿದ 
ತಕ್ಷಣ, ನಾವು ಬರ್ತೀವಪ್ಪ ಅಂತ ಹೋತಿರುತೀವಿ. ಮೊದ್ದೆಲ್ಲಾ 
ಇಲ್ಲಿ ಜೀತ ಇದ್ರಂದ ಆದ ಈಗ ಯಾರೂ ಇಲ್ಲ. ವಕ್ಕಲ ಮನಿ 
ಅವ್ರು ಸುಧಾರಿಸಿಕೆಂತಾರ ಇಲ್ಲಂದ್ರ ಅವ್ರು ರೊಕ್ಕಕೊಟ್ಟು 
ಮಾಡಿಸಿಕಂತಾರ. ಕೆಲ್ಸಕ ಯಾರು ಬೇಕಾದ್ರೂ ಕರಿಬೋದು, 
ಯಾರು ಬೇಕಾದ್ರೂ ಹೋಗಬೋದು. ಮಗ ಚೆನ್ನಾಗಿ ಓದಿ 
ನೌಕರಿ ಪಡಕಂಡು ನಮ್ಮನ್ನಾ ಸಾಕಬೋದಲ್ಲಾ ಅಂತ ಅನಿಸೈೈತಿ 
ಆದ್ರ ಎಡವಟ್ಟು ಅದಾನಲ್ಲ ಏನು ಅನಿಸೈತಿ ನಾಕು ಹೆಣ್ಣುಮಕ್ಳು 
ಅಡಕಂಡು ತಣ್ಣಗಿದ್ದಲ್ಲಾ ಯಾಕ ಬೇಕಾಗಿತ್ತು ಇದು ಅಂತ 
ಒಂದೊಂದು ಸಾರಿ ಅನಿಸೈೈತಿ. ಬರೀ ತಿರುಗುತಾನ, ಶಾಲಿ 
ಗೋಗೋದಿಲ್ಲ. ಬರೀ ಖರ್ಸು ಮಾಡತಾನ, ಶಾಣಿನೂ 
ಆಗಲಿಲ್ಲ ಬರೀ ಉಡಾಳುತನ ರೀ. ಜಾಸ್ತಿ ಉಡಾಳುತನ 
ಮಾಡುತಾನ. ದೂರು ತಗಂಡು ನಾಕು ಮಂದಿ ಮನಿಗಿ ಬರ್ತರ, 
ಒಬ್ಬಾತ ಹುಟ್ಕಾನ ಬುದ್ದಿವಂತನನ ಹಾಗುತ್ತಾನೆ, ಅಂತ ಅಂದು 
ಕಂಡಿದ್ದೆ ನಾನು. ಇಂಗ ಅಂತ ಗೊತ್ತಿದ್ರೆ ನನಗ ಗಂಡು ಮಗ 
ಬ್ಯಾಡನೇ ಬ್ಯಾಡಾಗಿತ್ತು. 

ಇನ್ನೊಂದು ಸಾರಿ ಅನಿಸೈತಿ ಈ ಓಸು ಇರೋ ಹೆಣ್ಣು ಮಕ್ಳು 
ಎಲ್ಲರೂ ಗಂಡು ಮಕ್ಳು ಆಗಿದ್ದಿದ್ರ ಚೆಂದ ಇರತಿತ್ತು. ನಾನು 
ಮೊದಲೇ ಈರಣ್ಣಗ ನಡಕಂತಿದ್ರ ಇವರೆಲ್ಲಾ ಗಂಡು ಮಕ್ಳು 
ಆಗತಿದ್ರು. ಬೇಸಿ ನಾಕು ಕಡಿ ಹೋಗಿ ದುಡ್ಡುಕಂಡು ಬರ್ತಿದ್ರು. 

ತಂದು ಆಕಿದ್ರೆ ಆಗ ಗಂಡ ಎದ್ರುತಿದ್ದನೇನೋ, ಎಲ್ಲರೂ ಹೆಣ್ಣು 
ಮಕ್ಳು ಆದ್ರು ಆತನು ಹೇಳಿದ್ದನ್ನಾ ಕೇಳಬೇಕು, ಅಂತ ಬಾಳ 
ಮನಸು ಬೇಜಾರು ಮಾಡಿಕಂಡು ಇದ್ದುಬಿಡ್ತೀನಿ. ಎಲ್ಲ ಗಂಡು 
ಮಕ್ಳೇ ಇದ್ದಿದ್ದರೆ ನನ್ನ ಮಕ್ಳು ದುಡೀತಾವ, ನಾನು ನನ್ನಲ್ಲಿ 
ಬರ ಹಾಗೆ ಇರ್ತೀನಿ ಅಂತ ಹೇಳೋಕು ನನಗ ಅಧಿಕಾರ ಇರತಿತ್ತು. 
ನಾನು ಅದ್ನಾ ಕಂಡಿಲ್ಲಲ್ಲಾ ಅನಿಸೈತಿ, ಆಗದ್ದು ನೋವು 
ಮಾಡಿಕಂಡ್ರೆ ಬರಲ್ಲ ಅನಿಸೈತಿ ಅಂತ ಮನಸ್ಸಿಗೆ ಶಾಂತಿ ಮಾಡಿ 
ಕಂಡೀನಿ. ಯಾರಾದ್ರೂ ರತ್ನಾಗಿರಿಗೆ ಹೋಗಿ ಚೆಂದಾಗಿ ರೊಕ್ಕ 
ತರತಾರಲ್ಲ ಅವುನ್ನಾ ನೋಡಿದ್ರ ಅಂಗೆ ಅನಿಸೈತಿ. ಅವರ ಸಿಲೇಟು 
ನೋಡಿ, ಅವು ಡಿಮೆಂಡು ನೋಡಿ ಅವು ರೊಕ್ಕ ನೋಡಿ. ತಂದಿ- 
ತಾಯಿ ಸಾಲ ಮಾಡಿದ್ದನ್ನಾ ತೀರುಸುತಾರಲ್ಲ, ನಮ್ಮ ಮಕ್ಳು 
ಗಂಡು ಮಗ ಆಗಿದ್ದರೂ ಇಂಗಾ ನೋಡಿಕಂತಿದ್ರಲ್ಲಾ ಅಂತ 
ಅನಿಸೈತಿ. ನನ್ನ ಕರ್ಸು ಆಳುಮಾಡುತಾಳ ಹೊರತಾಗಿ 
ಹಿಡಿಯಮ್ಮ ಅಂತ ಒಂದು ಸಾರಿನೂ ಅನ್ನಲಿಲ್ಲ ನನ್ನ 
ದುರಾದೃಷ್ಟ ಇಂಗೈತಿ ನೋಡ್ರಿ. 


ಕನಕಮ್ಮ (ಮೊಮ್ಮಗಳು): ನನ್ನ ಹೆಸ್ರು ಕನಕಮ್ಮ ಈಗ 
ನಾನು ಕುಕನೂರು ಹಾಸ್ಟಲ್‌ನಲ್ಲಿ ಇದೀನಿ ಬಿ.ಎ. ಪಸ್ಟ್‌ 
ಇಯರ್‌ ಓದ್ತಾ ಇದೀನಿ. ನಮ್ಮೂರು ಕೊಪ್ಪಳದ ಹತ್ರ 
ಬನ್ನಿಕೊಪ್ಪ ಅಂತ. ನಮ್ಮ ಮನೆನಲ್ಲಿ ನಾವು ನಾಲ್ಕು ಜನ ಹೆಣ್ಣು 
ಮಕ್ಳು ಒಬ್ಬನೇ ಗಂಡು ಮಗ, ಅಪ್ಪ ಅಮ್ಮ ಏಳು ಜನ 
ಇರೋದು. ಇಬ್ಬರು ತಂಗೀರ್ಲೆ ಮದ್ವೆ ಆಗೈತೆ. ಒಬ್ಬ ತಮ್ಮ 
ಓದ್ವಾವನೆ. ಒಬ್ಬ ತಂಗಿ ಓದ್ವಾವಳೆ ನನ್ನ ಹಿಂದಿನವಳು ದುರ್ಗ, 
ಅವಳ ಹಿಂದಿನವಳು ಲಕ್ಷ್ಮಿ ಅವರಿಬ್ಬರ್ದು ಮದ್ವಿ ಆಗಿರೋದು 
ಆಮೇಲೆ ಲಾಸ್ಟ್‌ ಸುಧಾ ಅಂತ ಅವಳು ಎಂಟನೇ ಕ್ಲಾಸು ಓದ್ತಾ 
ಇರೋದು ಕಸ್ತೂರಿ ಬಾ! ಸ್ಕೂಲ್‌ನಾಗ ಓದಿರೋದು. 
ಲಾಸ್ಟ್‌ನೇಯವರು ತಮ್ಮ ವೀರೇಶ್‌ ಅಂತ ಅವನು ಆರನೇ 
ಕ್ಲಾಸು ಓದ್ರಾವನೆ. ಅಪ್ಪನ ಹೆಸ್ರು ರಾಮಪ್ಪ ಅಮ್ಮನ ಹೆಸ್ರು 
ದೇವಕ್ಕ ನಮ್ಮ ಅಜ್ಜಿ ಹೆಸ್ರು ಶಿವಮ್ಮ. ನಮ್ಮ ಅಮ್ಮನಿಗೆ 
ಅವರ ಅಪ್ಪ ಹೆಗಲಮ್ಮಾಲ ಕೂರಿಸಿಕೊಂಡು ಹೋಗಿ ಮದ್ವಿ 
ಮಾಡಿರೋದು. ಅಮ್ಮಗ ಅವಾಗ ಎರ್ದುವರ್ಷ ಆಗಿತ್ತಂತೆ. 
ನಮ್ಮ ಅಜ್ಜಿ ನಮ್ಮ ಮನಿಗೆ ಅಷ್ಟೊಂದು ಬರಲ್ಲ ಅದ್ಕೆ ಅವರ 
ಕಾನ್‌ಟ್ಯಾಕ್ಟ್‌ ನನಗೆ ಅಷ್ಟೊಂದು ಇಲ್ಲ. ಅವ್ರು ಗಂಡು ಮಕ್ಕ 
ಮನೀನಲ್ಲಿ ಇರ್ತಾರೆ ನಮ್ಮ ಅಮ್ಮನ ಅಮ್ಮನಿಗೆ ಐದು ಜನ 
ಹೆಣ್ಣು ಮಕ್ಳು ಇಬ್ಬರು ಗಂಡು ಮಕ್ಳು. ಐದು ಜನ ಹೆಣ್ಣು 
ಮಕ್ಳಲ್ಲಿ ಯಾರೂ ಶಾಲಿ ಕಲಿತಿಲ್ಲ. ಇದರಲ್ಲಿ ನಮ್ಮ ಅಮ್ಮ 
ಲಾಸ್ಪನೇಯವಳು ಐದನೇಯವಳು. 

ನಮ್ಮ ಅಜ್ಜಿಯ ನಾಲ್ಕು ಜನ ಹೆಣ್ಣು ಮಕೃಗೆ ಆಗಾಗಲೇ 
ಮದ್ವಿ ಆಗಿತ್ತು ಕೊನೆಯವಳಿಗೆ ಮದುವೆ ಮಾಡಿ ಸಾಯಬೇಕು 


ಅಂತ ನಮ್ಮ ತಾತನಿಗೆ ಆಸೆ ಇತ್ತಂತೆ. ಆ ನಾಲ್ಕು ಜನ ಹೆಣ್ಣು 
ಮಕ್ಕಳಿಗೂ ಚಿಕ್ಕ ವಯಸ್ಸಿನಲ್ಲೇ ಮದ್ವೆ ಮಾಡಿರೋದು. ನಮ್ಮ 
ತಾಯಿಯೋಕ್ಗೆ ದೊಡ್ಡೋಳು ಆಗೋಗಿಂತ ಮುಂಚೇನೆ ಮದ್ವಿ 
ಮಾಡಿರೋದು, ದೊಡ್ಡೋಳು ಆದ ಎರಡು ತಿಂಗಳಿಗೆ ಗಂಡನ 
ಮನೀಗೆ ಬಂದಾಳ. ಅಮ್ಮನಿಗೆ ಆಗ ಏನೂ ಗೊತ್ತಿರಲಿಲ್ಲ ಅಂತ 
ಆಗಾಗ ಹೇಳ್ತಾ ಇರ್ತಾಳೆ. ನಮ್ಮ ತಾಯಿ ಮನೀಗೆ ನಮ್ಮ 
ತಂದಿಮನೀಗೆ ಯಾವುದೇ ಸಂಬಂಧ ಇಲ್ಲ. ನಮ್ಮ ಕೇರಿನಲ್ಲಿ 
ಆಗಾಗಲೇ ಬೀಗಸ್ತಾನಗಳಾಗ್ಮಾವ ಇವರು ಹೋದಾಗ ಅವ್ರು 
ಪರಿಚಯ ಆಗಿರೋದು ಆಗಿ ನಮ್ಮ ಕಡೆ ಹೆಣ್ಣು ಐತಿ ಅಂತ 
ಗೊತ್ತಾದ ತಕ್ಷಣ ನಮ್ಮ ಅಮ್ಮನ ಮದ್ವಿ ಮಾಡಿಕಂಡು 
ಬಂದಿರೋದು. ನಮ್ಮ ಅಮ್ಮ ಮದ್ವಿ ಆಗಿ ಎದ್ದು ತಿಂಗ್ಳಿಗಿ 
ಬಂದಿರೋದು. ಅಂಗಾಗಿ ಅವರ ಊರಿನ ಪರಿಸರಕ್ಕೂ ನಮ್ಮ 
ಊರಿನ ಪರಿಸರಕ್ಕೂ ವ್ಯತ್ಕಾಸ ಆಗಿ ನಮ್ಮ ಅಮ್ಮನಿಗೆ ಏನೋ 
ಅವರ ಊರಲ್ಲಿ ಬಸುರಿ ಇದ್ದೋರು ಆಕ್ಸಿಡೆಂಟ್‌ ಆಗಿ 
ತೀರಿಕಂಡಿದ್ದರಂತೆ ಅದೇ ಭೂತ ಐತಿ ಅಂತ ಹೇಳಿ ಬಾಳ ಹಿಂಸೆ 
ಕೊಟ್ಟಿದಾರೆ. ಒಂತರಾ ದೆವ್ವ ಬಂದಂಗೆ ಮಾಡೋದು ಅಮೇಲೆ 
ನಮ್ಮ ಅಮ್ಮನಿಗೆಲ್ಲಾ ಗಂಡನ ಮನಿ ಕಡೆಯವರು ಬರಬರತಾನೇ 
ಹೊತ್ತುಕಂಡು ಬಂದ್ಲು ಇವ್ರು ದೆವ್ವಾನ ಅಂತ ಅನ್ನೋದು. 
ದೊಡ್ಡವಳಾಗಿ ಎರ್ದು ತಿಂಗಳಿಗೆ ಹೋಗಿರೋದು ಅಲ್ಲಾ 
ಸುಮಾರು ಕಷ್ಟ ಅನುಭೋಸ್ಕಾಳ ಆಮ್ಕಾಲಿ ಎರ್ದು ವರ್ಸತನಕ 
ಮಕ್ಳೇ ಆಗಲಿಲ್ಲ. ಎರ್ದು ವರಸಾನೇ ಎರಡು ಶತಮಾನ 
ಅನಕಂಡು ಇವಳಿಗೆ ಮಕ್ಳೇ ಆಗಲಿಲ್ಲ. ಮೊದ್ದಿಂದನೂ ದೆವ್ವ 
ಹೊತ್ಸೆಂಬಂದಾಳ. ಇವ್ಳಿಗೆ ದೆವ್ವಾನೇ ಹುಟ್ಟೋದು ಅಂತ ಬಾಳ 
ಹಿಂಸೆ ಮಾಡಿಬಿಟ್ಟರಂತೆ. ಆಮೇಲೆ ಅಲ್ಲಿ ದುರ್ಗಾ ದೇವತೆ ಅಂತ 
ಒಂದು ಕಟ್ಟಿ ಐತಿ ನಮ್ಮ ಕೇರ್ಕಾಗ ಆ ಕಟ್ಟಿಗೆ ಪೂಜೆ ಮಾಡಿ 
ಹೆಣ್ಣು ದೇವರಿಗೆ ನಡಕಂಡಿದ್ದಕ್ಕೆ ನಮ್ಮ ಅಮ್ಮನಿಗೆ ಬರಿ ಹೆಣ್ಣು 
ಮಕ್ಳು ಆಗೇವಾ ಅಂತೇಳಿ ನಮ್ಮ ಅಮ್ಮನೋರು ತಾಯಿ ಅಂದರೆ 
ನಮ್ಮ ದೊಡ್ಡಮ್ಮ ಅವರೆಲ್ಲಾ ಹೇಳುತಿದ್ದರಂತಾ. ಅಪ್ಪನ 
ಅಮ್ಮ ಏನು ಅಂತಿದ್ದಿಲ್ಲಂತೆ. ಅವ್ವನೇ ನಾಕು ಮಂದಿ ಹೆಣ್ಣು 
ಅಡದೀಯಲ್ಲಾ ಅಂತಿದ್ದಂತೆ. ಗಂಡು ಅಡದು ಗರಿ ಕಳಸ 
ಹೋರೋದು ತಪ್ಪು ಅಂತ. ಅಂದರೆ ಗಂಡು ಅಡದರ ಅಲ್ಲಿಗಿ 
ಹೆಣ್ಣುತನದ್ದು ಗೌರವ ಅಂತ ಅರ್ಥ. ಹೆಣ್ಣು ಅಡದ ತಕ್ಷಣ 
ಗಂಡು ಅಡಿಬೇಕು, ಅಂತ ನಮ್ಮ ಅಮ್ಮ ಅಷ್ಟು ಹಿಂಸೆ 
ಪಡಲಾರದ ನಾನು ಯಾಕಾರ ಗಂಡು ಅಡದನಪ್ಪ ಅಂದುಕಂಡು 
ಮತ್ತಿ ಗಂಡು ದೇವರಿಗಿ ಅರಕೆ ಹೊತ್ತು ನಮ್ಮ ತಮ್ಮನ್ನಾ 
ಅಡದರು. 
ನಮ್ಮ ಸ್ವಂತ ಊರು ಯಲಬುರ್ಗಾ ಪಕ್ಕಕ ರ್ಯಾವಣಿಗಿ 

ಅಂತ. ನಮ್ಮ ಅಪ್ಪನ ತಾಯಿನ ಕೊಟ್ಟಿರೋದು ಅದೇ ಊರು 
ನಮ್ಮ ಅಜ್ಜ ಏನೋ ಜಾಸ್ತಿ ಇರತಿರಲಿಲ್ಲಂತೆ ಹೆಂಡತಿ ಮಕ್ಕಳನ್ನ 
ಬಿಟ್ಟು ಗುಳೆ ಹೋಗಿ ಬಿಡತಿದ್ದನಂತೆ. ಆ ಹಿಂಸೆ ತಾಳಲಾರದ 
ನಮ್ಮ ಅಪ್ಪನ ತಾಯಿ ಇಲ್ಲಿ ಬಂದಿದಾಳೆ ತನ್ನ ತವರು ಮನಿ 
ಬನ್ನಿಕೊಪ್ಪಕ್ಕಾ. ಇಲ್ಲೇ ನಮ್ಮ ಅಪ್ಟೋರು ಎಲ್ಲಾ ದೊಡ್ಡೋರು 
ಆಗಿರೋದು ಚಿಕ್ಕೋರು ಒಂದು ಆರು ವರ್ಷ ಇರೋದರಾಗೆ 
ಬಂದಾರ ಅವ್ರು ಇಲ್ಲೇ ದೊಡ್ಡೋರು ಆಗಿರೋದು ನಮಗ 
ರ್ಯಾವಣಿಗಿ ಪರಿಚಯಾನೇ ಇಲ್ಲ, ಇಲ್ಲೇ ಬೆಳೆದಿರೋದಲ್ಲಾ 
ಅಂಗಾಗಿ. 

ನಾವೆಲ್ಲ ಮೊದಲು ಬ್ಯಾರೆ-ಬ್ಕಾರೆ ಆದಮ್ಕಾಲ ನಮ್ಮ ಅಪ್ಪ 
ನಮ್ಮ ಚಿಕ್ಕಪ್ಪ ಇಬ್ರು ಗಾಡಿಗೋಗುತಿದ್ರು. ತಮಿಳು ನಾಡುಕಡೆ 
ಹೋಗತಿದ್ರು. ಚೆನ್ನಾಗಿ ದುಡ್ಡು ಮಾಡಿದ್ರು ಆಮ್ಕಾಲೆ ಡಿವೈಡ್‌ 
ಆದ ಮ್ಯಾಲ ತಲಾಕು ಅರ್ಧ ಅರ್ಧ ಬಂದು ಬಿಡ್ತು. ನಮ್ಮ 
ಅಪ್ಪ ಅದನ್ನಾ ತಗಂಡು ತನ್ನ ಹೆಸರಲ್ಲಿ ಇಟ್ಟಕಂಡು ಬುಟ್ಟ. 
ಒಂದು ಚೆಂಬಿಗಿ ತಗೊಳ್ಳೋಕು ಕೂಡ ದುಡ್ಡು ಕೊಡಲಿಲ್ಲ 
ಆದರೆ ಒಂದು ಹತ್ತು ಪೈಸೆ ಇರಲಿಲ್ಲ. ಮೊದ್ಲು ನಮ್ಮ 
ಅವ್ಟೋರು ಕೆಲಸಕ ಹೋಗುತಿರಲಿಲ್ಲ ಚಿಕ್ಕೋರು ಇದ್ದಾಗ ನಾವು 
ಆಗ ಜವಾಬ್ದಾರಿಯೆಲ್ಲಾ ಇವರ ಮ್ಯಾಲೆ ಬಿದ್ದು ಬಿಡ್ತು ಆವಾಗ 
ಕೆಲ್ಸಕ ಹೋದ್ರು ಸಾಮಾನು ಎಲ್ಲಾ ತಗಂಡ್ರು. ಆಮ್ಕಾಲೆ ತನ್ನ 
ಆತಂಕಕ ಅಂತ ಇಷ್ಟು ಹಣ ಇಟ್ಟು ಕಂಡ್ರು. ಆಮ್ಯಾಲೆ ಒಟ್ಟಾರ 
ಎದಕೂ ನಮ್ಮ ಅಪ್ಪನ ದುಡ್ಡು ಕೇಳಲಿಲ್ಲ ಬರ ಬರತ ದುಡ್ಡು 
ಕಡಿಮಿ ಆಕ್ಕೆಂತ ಹೋತು. ನಮ್ಮ ಅಪ್ಪನದು ಆಮ್ಯಾಲೆ ಆ 
ದುಡ್ಡು ಎಲ್ಲಾ ಕಲೆಕ್ಟ್‌ ಮಾಡಿಕೆಂಡಾ ತಕ್ಷಣ ಆ ದುಡ್ಡು ಕೊಟ್ಟು 
ಹೊಲ ಆಕಣೋದು. ಅದು ಮಾಡೋದು, ಇದು ಮಾಡೋದು 
ಮಾಡ್ತಿದ್ರು. ನನ್ನ ಹತ್ರ ದುಡ್ಡು ಐತಿ ಅಂತ ಹೇಳಿ ತಿನ್ನೋದು 
ಮಜಾ ಮಾಡೋದು. ಈ ಕಡಿ ಒಟ್ಟಾ ಗಮನ ಹರಿಸ್ತಿದ್ದಿಲ್ಲ. 
ಮಕ್ಕಳ ಆಸಿ ಆಕಾಂಕ್ಸಿ ಅಂತ ಒಂದು ದಿನ ಕೇಳಲ್ಲ. ನಮ್ಮ 
ಅಮ್ಮ ಕೇಳ್ತಾ ಇದ್ರು ಅಸ್ಪೋ ಇಷ್ಟೋ ಚಿಕ್ಕ ಮಕ್ಕಳಿಂದಾಲೂ 
ನಮಗ ಕಾಂಟ್ಕಾಕ್ಟ್‌ ಇಲ್ಲ. ನನ್ನ ಹತ್ತಿರೋದು ಅಂತು ಸಲ್ಪ 
ಜ್ಞಾಪಕ ಐತಿ. ಆದ್ರ ನನ್ನ ತಂಗಿಯೋದ್ನ ಎತ್ತಿಕಂಡು ಬಗಲಾಗ 
ಇಟ್ಟುಕಂಡಿಲ್ಲ ನಾನು ನೋಡಿರೋ ಮಟ್ಟಿಗಿ. ನಮಗ ಅನಿಸ್ತಾ 
ಇತ್ತು ಅಲ್ಲಿ ಎಷ್ಟೇ ಬಡವರು ಇದ್ರು ಕೂಡ ಅಲ್ಲಿನ ಮಕ್ಕಳ್ನಾ 
ಎತ್ತಿಕೊಳೋದು, ತಮ್ಮ ಹಿಂದಾ ಕರಕಂಡು ಆಡ್ಡಾಡೋದು 
ಇದು ಮಾಡೋದು ನೋಡಿದರ ನಮಗೂ ತಂದಿ ಇದ್ದೂ ಕೂಡ 
ಇಲ್ಲಂಗ ಅಲ್ಲಪ್ಪ ಪ್ರೀತಿ ಸಿಗಲಿಲ್ಲ ಅಂತ ಅನಿಸ್ತಾ ಇತ್ತು. 
ಆಮ್ಕಾಲೆ ನನದು ಸೆವೆನ್ಸ್‌ ಮುಗಿದ ಮ್ಯಾಲೆ ಏಡ್ತ ಅಡ್‌ಮಿಷನ್‌ 


ಡಂ 


ಮಾಡಿಸೋದು ತುಂಬಾ ಕಷ್ಟ ಆತು. ಒಂದು ಆಗಲೆ ಡಿವೈಡ್‌ 
ಆಗಿ ಬಿಟ್ಟಿದ್ದಲ್ಲಾ. 
ಓದೋಕ ಅಪ್ಪನ ಕೇಳಿದ್ರ ನೀನು ಓದಿ ಏನು ಉದ್ದಾರ 
ಮಾಡಬೇಕಾಗೈತಿ ಸುಮ್ಮ ಹೋಗು ಕಳೇ ಕೆತ್ತಾಕ ನಿಮ್ಮ ಅವ್ವನ 
ಜೋಡಿ ಅಂತಿದ್ದ. ಅದೇ ಲಾಸ್ಟ್‌ ಬೈಸಿಕಂಡಿದ್ದು ಅಡ್ಮಿಷನ್‌ 
ದುಡ್ಡು ಕೇಳಿದ್ದೇ ಲಾಸ್ಟ್‌ ನಾನು ನಮ್ಮ ಅಪ್ಪನ್ನಾ. ಇಲ್ಲಿವರಿಗೂ 
ನಾನು ಡಿಗ್ರಿಗಿ ಬರೋವರ್ಲೂ ಎಂಟಾಣಿ ಒಂದು ಕಡ್ಡಿ ಕೂಡ 
ಕೇಳಿಲ್ಲ. ಒಟ್ಟಾ ಡಿಸೈಡ್‌ ಮಾಡಿ ಬಿಟ್ಟೆ ನಮ್ಮ ಅಮ್ಮ ಸತ್ರೂ 
ಚಿಂತಿ ಇಲ್ಲ ಎಲ್ಲಕ್ಕೂ ಅಮ್ಮನೇ ಕೇಳಬೇಕು ಅಂತ. ಆಮ್ಕಾಲೆ 
ಅಮ್ಮ ಎದುಕ ಹೋದ್ರು ಗೌವುಂಡಿ ಕೆಲ್ಸಕ ಹೋಗ್ತಾರಲ್ಲಾ 
ಅದಕ ಹೋದ್ರು ತಂಗಿಯೋರದ್ನಾ ಕರಕಂಡೇ ಹೋದ್ರು ಅದರಿಂದ 
ಬಂದ ದುಡ್ಡಿನಾಗ ಮನಿಯಾಗ ಎಲ್ಲಾ ಉಪಯೋಗ ಮಾಡಿ 
ಕಂಡು ಮತ್ತಿ ನನ್ನ ಅಡ್ಮಿಷನ್‌ ಮಾಡಿಸಿದ್ದು. ಆವಾಗ ನಮ್ಮ 
ಅಪ್ಪ ಎಸ್ಟು ಹಿಂಸೆ ಕೊಟ್ಟರಂದ್ರ ನಮ್ಮ ಅವ್ವಗ ಬ್ಯಾಡ. ಏನು 
ಉದ್ದಾರ ಮಾಡ್ತೀಯಾ ಮಕ್ಕಳ್ನಾ ಸುಮ್ನೆ ಕಳೆಕೆತ್ತಾಕ 
ಕರಕಂಡೋಗು ನಮ್ಮ ಅಪ್ಪ ಹೇಳಿದ್ರು. ನಾವು ಎಂಗಾಗೀವಿ 
ಮಕ್ಳ ಅಂಗಾಗಬಾರ್ದು ಅದೇನೋ ಹೇಳ್ತಾರಲ್ಲ. ಚಟಕ ಹಡ್ತು 
ಮಠಕ ಬಿಟ್ಟಾರ ಅಂತ ಅಂಗಾಗ ಬಾರದು ಅಂತೇಳಿ, ದಿನಾ 
ಜಗಳ ಆಡ್ತಾ ಇದ್ರು ಅದರ ಬಗ್ಗೆ ಬಾಳ ಹಿಂಸೆ ಇತ್ತು ನನಗ. 
ನಮ್ಮ ಅಪ್ಪ-ಅಮ್ಮ ಜಗಳ ಆಡೋದ್ರಿಂದ ನನಗ ಮನಸ್ಸಿಗೆ 
ನೆಮ್ಮದಿ' ಇದ್ದಿದ್ದಿಲ್ಲ. ಯಾಕಪ್ಪ ನಮಗ ಇಷ್ಟೊಂದು 
ಬದ್ದಿಯಾದ್ರೂ ಯಾಕ ತಿಳಿದಿಲ್ಲ ಇಷ್ಟೊಂದು ಅರ್ಡ್‌ 
ಮಾಡಿಕಳಂಗ ಅನಿಸ್ತಾ ಇತ್ತು. ಮತ್ತೆ ನಾನು ದುಡಿಯೋಕ ಹೋಗಿ 
ಬಿಡಲೇನು, ನಮ್ಮ ಅಮ್ಮನಿಗೂ ಯಾಕ ಅಸ್ಟು ಹಿಂಸೆ 
ಕೊಡಬೇಕು ಅನ್ನಿಸ್ತಾ ಇತ್ತು. ಕೆಲ್ಸಕ ಹೋಕ್ಕಿದ್ದಿಲ್ಲ ನಾವು ಬ್ಯಾರೆ 
ಹೋದ ಮ್ಯಾಲೆ ನಮ್ಮ ಅಪ್ಪ ಕೆಲ್ಸಕ ಬಿಟ್ಟೋರು. ಇಲ್ಲಿವರ್ಲೂ 
ನಮ್ಮ ಅಪ್ಪೋರು ಕೆಲ್ಸಕ ಹೋಗಿಲ್ಲ. ಯಾಕಂದ್ರ ನಾವು ನಾಕು 
ಜನ ಹೆಣ್ಣು ಮಕ್ಳು ಅದೀವಿ ನಮಗ ರಕ್ಸಣೆ ಕೊಡಾಕ ಒಂತರ 
ಹುಲಿ ಇದ್ದಾಂಗ. ಅಂದರ ಏನೂ ಒಂದು ರೂಪಾಯಿನೂ ಖರ್ಸು 
ಮಾಡಲ್ಲ, ಏನು ಕೆಲ್ಸ ಮಾಡಲ್ಲ, ಊರಲ್ಲಿ ಊಟ ಮಾಡೋದು 
ಅಡ್ಡಾಡೋದು. ಈ ಒಡ್ಡು ಆಕೋಕ ಹೋಗ್ತಾರಲ್ಲ ಅವಾಗಷ್ಟೇ 
' ಮನಿನಾಗ ಇರೋರ್ನಾ ಕರಕಂಡೋಗ್ತಾರ. ಒಡ್ಡು ಆಕೋಕಷ್ಟೆ 
ಹೋಗುವುದು ಆಮ್ಯಾಲೆ ಹಮಾಲಿ ಕೆಲ್ಸ ಮಾಡೋಕ್ಕೋಗ್ತಾನ. 
ಒಂದು ದಿನಕ್ಕೆ ಅವರು ಎಸ್ಟು ಕೆಲ್ಸ ಮಾಡಿರತಾರೋ ಅಸ್ಟು 
400-500 ಇಂಗ ಬರತೈತಿ ದುಡ್ಡು ಅದೆಲ್ಲಾ ಬ್ಯಾಂಕಿಗಿ 


ಸಖಿ 


ಹೋಗತೈತಿ ತಿನ್ನಷ್ಟು ತಿಂತಾನ ತಾನು ಆದ್ರೆ ಮನೀಗಿ ಏನೂ 
ಖರ್ಚು ಮಾಡಲ್ಲ. 

ಬ್ಯಾಂಕಲ್ಲಿ ಸಾಲ ಏನೂ ಇಲ್ಲ. ಬ್ಯಾಂಕಿನಾಗ ತನ್ನ ಅಕೌಂಟು 
ಐತಿ. ತನ್ನ ಅಕೌಂಟುನಾಗ ಆಕುತಾನ ಆದ್ರ ನಮ್ಮ ಕಷ್ಟಕ ನಮ್ಮ 
ವಿದ್ಯಾಭ್ಯಾಸಕ ನಮ್ಮ ಅನುಕೂಲಕ ಇರಲಾರದು ದುಡ್ಡು ನಮಗ 
ಯಾಕ ಬೇಕು ನಮಗ ಬ್ಯಾಡ ಅದು ನಮ್ಮ ಅಪ್ಟೋರು ಡಿಸೈಡ್‌ 
ಮಾಡಿ ಬಿಟ್ಟಾರ ಈಗ ನಾನು ಸತ್ರ ಕೂಡ ಒಟ್ಟು ನಾನು ಅಲ್ಲಿಂದ 
ಕಷ್ಟಪಟ್ಟರೂ ಕೂಡ ಅಲ್ಲಿಂದ ಒಂದು ರೂಪಾಯಿ ಕೂಡಾನೂ 
ಮನಿಗಾದರೂ ಕೊಡ್ತಾ ಇಲ್ಲ. ಮಕ್ಕಳ ವಿದ್ಯಾಭ್ಯಾಸಕ್ಕಾದರೂ 
ಕೊಡ್ತಾ ಇಲ್ಲ. ನಮ್ಮ ಉನ್ನತಿಗಾಗಿಯೋ ಕೊಡ್ತಾ ಇಲ್ಲ. 
ಹಿಂಗಾಗಿ ನಾನು ನಾಳೆ ಸತ್ತರೂ ಕೂಡ ಒಂದು ರೂಪಾಯಾನ 
ಹೂವಿನ ಹಾರ ಕೂಡ ಬ್ಯಾಡ ಅವ್ರುದು. ಅಷ್ಟೊಂದು ನಾನು 
ಇಟ್ಟು ಕೊಂಡೇ ಸಾಯಿತೀನಿ ಅಂತ ನಮ್ಮ ಅವ್ಟೋರು ನಾನು 
ಓದಿಸ್ತೀನಿ ಒಟ್ಟು ಅಂತ. ನಮ್ಮ ಅವ್ವನ ಹತ್ರ ನಮ್ಮ ಅಪ್ಪ 
ಯಾವತ್ತೂ ಪ್ರೀತಿಯಿಂದ ನಡಕಂಡಿದ್ದಂತೂ ನಾನು 
ನೋಡಲಿಲ್ಲ. ನನಗೆ ಯಾವುದು ಹಿಂಸೆ ಅಂದ್ರ ನಮ್ಮ ಅಪ್ಪ 
ಒಟ್ಟು ಯಾಕ ಹಿಂಗೆ ಮಾಡತಾನ ಗೊತ್ತಾಗೊಲ್ಲು. ಯಾಕಂದ್ರ 
ನಮ್ಮ ಅಮ್ಮ ಖರ್ಚು ಮಾಡೋರು ಅಲ್ಲ. ನಮ್ಮ ಮನೆಗೆ 
ಪಕ್ಕಕ-ಪಕ್ಕದ ಮನೇರು ಬೆಳಗಿನಿಂದ ಸಾಯಂಕಾಲದೋರ್ಲು 
ದುಡಿತಾರ. ದುಡಿದು ಬಂದ ಮೇಲೆ ಚೆನ್ನಾಗಿ ಕುಡಿದು 
ಮಕ್ಕಂಬಿಡತಾರ ಕುಡಿಯೋದಿಲ್ಲ ಕೊಡಾದು ಇಲ್ಲ ಎಷ್ಟೊಂದು 
ಇಷ್ಟರವರೆಗೂ ಓದಿಸ್ತಾರಲ್ಲ ಅಂತ ದುಃಖ ಆಗತೈತಿ ಬಾಳ. 

ನಾವು ಒಟ್ಟು ಏಳು ಮಂದಿ ಇದೀವಿ ನಾನು ಪಸ್ಟ್‌ನ 
ಯವಳಲ್ಲಾ ನಾನು ಡಿಗ್ರಿ ಓದೀನಿ. ಆಮೇಲೆ ಸೆಕೆಂಡಿನವಳು 
ದುರ್ಗ ಅಂತ ಅವಳು ಐದನೇ ಕ್ಲಾಸು ಓದಿದಾಳ, ಆಮೇಲೆ 
ಮೂರನೆ ತಂಗಿ ಏಳನೇ ಕ್ಲಾಸು ಓದೋವಾಗ ಅವರ ಮಾಸ್ಟರು 
ಏನೋ ಬಡಿದರು ಅಂತ ಕಾಲೆಲ್ಲಾ ಪೆಟ್ಟು ಆಗಿತ್ತು. ಸುಮಾರು 
ಗಡ್ಡೆಗಳು ಆಗಿ ಬಿಟ್ಟಿತ್ತು. ಅದು ಅದೇನೋ ದಾಟಿದ ಸಂಬಂಧ 
ಆಗಿದೆ ಅಂತ ಹೇಳಿದ್ದರು. ಅಂದರೆ ಏನಾರಾ ಇಳೇದೊಗೇದು 
ತೊಡೆ ಭಾಗಕ್ಕೆ ಗಡ್ಡೆ ಆಗಿತ್ತು. ಇಟ್ಟಿರತಾರಲ್ಲಾ ಅದನ್ನಾ ದಾಟಿ 
ಅಂಗಾಗಿದೆ ಅಂದು ಕಂಡಿದ್ದರು. ಮೂರು ವರ್ಷ ಕೊಳತು 
ಕೊಳತು ಒಂತರ ಟೊಮೋಟ ತರ ಆಗೋದು ಒಡೆಯೋದು 
ಆ ತರ ಬಾಳ ಹಿಂಸಿ ಪಟ್ಟಾಳ ಅದರ ಕಾಲಗ ಅದಕ್ಕೊಂದು 
ಹತ್ತು ಸಾವಿರ ಖರ್ಚು ಮಾಡಿಕೆಂಡಾರ ನಮ್ಮ ಅಪ್ಪೋರು 
ಯಾವಾಗೋ ಸತ್ತೋಗೋ ಜನ್ಮ ಇದು ಇನ್ನೂ ಬದಿಕ್ಕೆತಿ ಬಾಳ 
ಗಟ್ಟಿ ಜಲ್ಮ ಇದು ಅಂತರತಾರ ನನ್ನ ತಂಗೀಗೆ. ನಾಕನೇ ತಂಗಿ 

ಎಂಟನೇದು ಓದುತಿದ್ದಾಳ ಕಸ್ತೂರಿ ಬಾ! ಸ್ಕೂಲ್‌ನಾಗ. ನಮ್ಮ 
ಪಕ್ಕದೂರುನಾಗ ನನ್ನ ತಮ್ಮ ಆರನೇ ಕ್ಲಾಸ್‌ ಓದುತಿದ್ದಾನೆ. 
ನಮ್ಮ ಮೂರನೆ ತಂಗಿಗೆ ಪಸ್ಟ್‌ ಮದುವೆ ಮಾಡಿದ್ದು. 
ಯಾಕಂದ್ರೆ ನಮ್ಮ ರಿಲೇಷನ್‌ಷಿಪ್‌ನೊಳಗ ಪಸ್ಟ್‌ ಮದುವೆ 
ಆಗಿತ್ತು. ಅವರು ಮೂರು ಜನ ಗಂಡು ಮಕ್ಳು, ಒಬ್ಬಾಕಿ ಹೆಣ್ಣು 
ಮಗಳು ಮೂವರಲ್ಲಿ ಪಸ್ಟ್‌ನೋರಿಗೆ ಇಬ್ಬರಿಗೆ ಮದುವೆ 
ಮಾಡಿದ್ದರು. ಇಬ್ಬರುಗೆ ಮದುವೆ ಮಾಡಿದ ತಕ್ಷಣ ಒಬ್ಬಾಕಿ 
ಬಂದಳು. ಒಂದೇ ಊರು ಹೆಣ್ಣು ಒಬ್ಬಾಕಿ ನಡೇಕ ಬಂದಿದ್ದು 
ಹೆಣ್ಣು ಇನ್ನೊಬ್ಬಾಕಿ ನಡೇಕ ಬಂದಿದ್ದಿಲ್ಲ. ಯಾಕಂದ್ರ ಆಕೆ 
ಇನ್ನೂ ಮೆಚೂರ್‌ ಆಗಿದ್ದಿಲ್ಲ. ಮೆಚೂರ್‌ ಆದ್ರ ಕರಕಂಬ 
ರೋಣ ಅಂತ ಅಂದು ಬಿಟ್ಟಿದ್ರು ಅವರು ಅಂಗಾ, ಅವರ ತಾತ 
ಒಂದು ಸಾರಿ ನಮ್ಮ ರಿಲೇಷನ್‌ಷಿಫ್‌ನಾಗ ಒಬ್ರು ತೀರಿ ಕಂಡಿದ್ರು 
ತೀರಿಕಂಡ ಮ್ಯಾಲೆ ಅವರು ಮಣ್ಣಿಗೆ ಬಂದಿದ್ರು ಹುಡುಗಿ ತಾತ 
ಅವರ ಮನಿ ನೋಡಿದನಂತ. ಅವರ ಮನಿ ಚೆನ್ನಾಗಿಲ್ಲ ಒಂಥರ 
ಜನಕ-ಜನಕ ಎಳುಕು ಬಿದ್ದಿರೋತರ, ಆ ಮನಿ ನೋಡಿ 
ಯಾವುದು ನಮ್ಮ ಕಸ್ತೂರಿ ಕೊಟ್ಟಿರೋ ಮನಿ ಅಂಥ ಕೇಳ್ಳಾನ. 
ಅವರು ಇದೇ ಮನಿ ಅಂತ ತೋರಿಸಾರ ನನ್ನ ಮೊಮ್ಮಗಳು 
ಇಲ್ಲಿ ಹೆಂಗೆ ಬಾಳ್ವೆ ಮಾಡಕ ಬರತಾಳ ಅಂತೇಳಿ ಆ ಹುಡುಗಿಗ 
ವಿಷ ಕೊಟ್ಟು ಸಾಯಿಸಿ ಬಿಟ್ಟಾನ ನಾಲ್ಕು ದಿನದಾಗ. ಇನ್ನೂ 
ಮೆಚೂರ್‌ ಕೂಡ ಆಗಿದ್ದಿಲ್ಲ ಆ ಹುಡುಗಿ ಸತ್ತೋಗಿ ಬಿಡುತು. 
ಮತ್ತೆ ಅವನಗ ಇನ್ನೊಂದು ಮದುವೆ ಮಾಡಬೇಕಲ್ಲಾ ಯಾರೂ 
ಕೊಡಲ್ಲಾ ಈ ಸ್ಟೋರಿ ಕೇಳಿ ಅಂದ್ಕಂಡು ನಮ್ಮ ದೊಡ್ಡಮ್ಮನ 
ಮಗ್ಭನ ಫಿಕ್ಸ್‌ ಮಾಡಿದಿವಿ ನಾವು ಫಿಕ್ಸ್‌ ಮಾಡಿ ಅವ್ರು 
ಒಪ್ಪಿಕಂಡ್ರು. ನಮ್ಮ ತಾಯಿ ಅಕ್ಕನ ಮಗಳ ಕೊಟ್ಟಿರೋದು 
ನಾವು ಅವರಿಗೆ ಎರಡನೇ ಸಂಬಂಧ. ಅವರು ಏನು ಅಂದ್ರು 
ನೀನೊಬ್ಬಳ ಮಗಳನ್ನಾ ಕೊಡು ನಾನೊಬ್ಬ ಮಗಳನ್ನಾ 
ಕೊಡುತೀನಿ. ಕಷ್ಟ ಬಂದರಿ ಇಬ್ಬರಿಗಿ ಇರುತ್ತೆ ಅಂತ ಅವರು 
ಡಿಸೈಡ್‌ ಮಾಡಿದ್ರು ನಮ್ಮ ದೊಡ್ಡಮ್ಮೋರು. ನನ್ನ ಮಗ್ಳು 
ನಿನ್ನ ಮಗ್ಳು ಒಂದೇ ಮನ್ಶಾಗ ಇದ್ದರಂದ್ರ ಎಲ್ಲರಿಗೂ ಒಂದು 
ತರ ಜವಾಬ್ದಾರಿ ಜಾಸ್ತಿ ಆಗತೈತಿ ಚೆನ್ನಾಗಿ ನೋಡಿಕೆಂಡೀರಿ 
ಇಬ್ರುನೂ ಅಂದುಕಂಡು ಈಗಾಗಲೇ ಮದಿವಿ ಆಗೋನಿಗೆ ನಮ್ಮ 
ದೊಡ್ಡಮ್ಮನ ಮಗಳನ್ನಾ, ಅವನ ತಮ್ಮನಿಗೆ ನಿನ್ನ ತಂಗೀನಾ 
ಕೊಟ್ಟಿರೋದು. ಅಂಗಾಗಿ ಮಾತು ಮಾಡಿ ಆ ಮದಿವಿ ಆಗಿದ್ದು. 
ನನ್ನ ತಂಗಿ ಆರನೇ ಕ್ಲಾಸ್‌ ಇರೋವಾಗೆ ಮದಿವಿ ಆಗಿತ್ತು. 
ಮೂರನೇ ಕ್ಲಾಸು ಅನಿಸೈತಿ. ಇನ್ನೂ ಮೆಚೂರ್ಡ್‌ ಆಗಿದ್ದಿಲ್ಲ 
ಅಲ್ಲಾ ಅಂಗೇ ಹಿಂಗೆ ಕಳಿಸೋದು ಅಂತಾ ಅಂಗೇ ಸ್ಕೂಲ್‌ಗೆ 


ಸಖಿ: 


ಕಳಿಸಿದ್ದಿ. ಅವಳು ಅಂಗೇ ಸ್ಕೂಲ್‌ಗೆ ಹೋಗ್ತಾ ಇದ್ದು ಅಂಗೇ 


ಮೂರು ವರ್ಷ ಹೋದ್ಲು. 

ಅವರು ಮೇಷ್ಟ್ರು ಏನೋ ಬಡ್ಡರು ಅಂತ ಹೇಳಿ ಕಾಲು 
ಏನೂ ಇದು ಆಗಿದ್ದಕ ಒಂದು ಹತ್ತು ಹದಿನೈದು ಸಾವಿರ 
ರೂಪಾಯಿ ಖರ್ಚು ಮಾಡಿದ್ದು ಅದಕ. ಆಮ್ಯಾಲೆ ಕಾಲು ಬಾಳ 
ಲೀಕ್‌ ಆಗಿ ಬಿಡ್ತು ಆಗ, ಮತ್ತೆ ಕನವರಿಸಾಕ ಹತ್ತಿ ಬಿಟ್ಲು ಅಂಗೆ 
ಸಾರು ಬಡಿತಾರ ಅಂಗಿ ಇಂಗಿ ಅಂತ. ನಮ್ಮ ಮನ್ಯಾಗ ನಮ್ಮ 
ಅಪ್ಪಗ ಅಷ್ಟು ಖರ್ಚು ಮಾಡೋದೇ ಸಾಕಾಗಿತ್ತು. ಇನ್ನೂ 
ಸಾಲಿಗೆ ಕಳಿಸಿ ಮತ್ತೆ ಮೇಸ್ತು ಬಡಿದರ ಅಂದ್ರ ಮತ್ತು ಸತ್ತು 
ಹೋಗುತಾಳ ಅಂತೇಳಿ ಶಾಲಿ ಬಿಡಿಸಿಬಿಟ್ರು ಅವಾಗಲೇ. 

ಅವಳು ಈಗ ಮೆಚೂರ್‌ ಆಗಿ ಎರ್ದು ವರ್ಷ ಆಯಿತು 
ಇನ್ನೂ ಗಂಡನ ಮನಿಗಿ ಕಳಿಸಿಲ್ಲ. ಕಾಲು ಸರಿಹೋಗ್ಲಿ ಅಂತೇಳಿ 
ಮೂರನೇ ತಂಗಿಗೆ ಮೊದಲು ಮದಿವಿ ಆಗಿರೋದು ಎರಡನೆ 
ತಂಗಿಗೆ ನೆಕ್ಸ್ಟ್‌ ಮದಿವಿ ಆಗಿರೋದು ಅವಳಿಗೂ ಮೆಚೂರ್‌ 
ಆಗಿ ಒಂದು ವರ್ಷಕೆ ಮದುವೆ ಆಯ್ತು. 

ನಾನು ದೊಡ್ಡ ಮಗಳು ಆದ್ರೂ ನನ್ನ ಬಿಟ್ಟು ಅವರಿಗೆ ಯಾಕೆ 
ಮದುವೆ ಮಾಡಿದ್ರು ಅನ್ನೂ ಪ್ರಶ್ನೆ ಎತ್ತಲೇ ಇಲ್ಲ ನಮ್ಮ 
ಮನೇಲಿ ಆಗಲೇ ನನಗ ಎದುರಾಗಿ ಇವು ಓದ್ತಾ ಇದಾಳೆ. 
ಅವರ ಅಮ್ಮನ ಸಪೋರ್ಟ್‌ ಇವಳಿಗಿದೆ ನಾನು ಏನು 
ಮಾಡೋಕು ಆಗಲ್ಲ ಅಂತ ಅದಕ್ಕೆ ನಮ್ಮ ಅಪ್ಪ ಯಾವೊತ್ತು 
ಆ ಪ್ರಶ್ನೆ ಎತ್ತಲೇ ಇಲ್ಲ. ಹೋಗೋರು ಹೋಗ್ತಾ ಇರಲಿ ತನ್ನ 
ಜವಾಬ್ದಾರಿ ಏನು ಅಲ್ಲಲ್ಲಾ. ತನ್ನ ಮೇಲೆ ಡಿಪೆಂಡ್‌ ಆಗಿದ್ದಿದ್ದರೆ 
ತಾನು ಹೇಳಿದಂಗೆ ಕೇಳಬೇಕಾಗಿತ್ತು ನಾನು. ನಮ್ಮ ಅಮ್ಮನ 
ಮೇಲೆ ಡಿಪೆಂಡ್‌ ಅದೀನಿ. ಅವಳ ನಿರ್ಧಾರ ನಾನು ಏನೂ 
ಮಾಡಾಕ ಆಗಲ್ಲ ಅಂತ ನನ್ನ ಮ್ಯಾಲೆ ಏರಿಬಿಡೋಳು. ಅಂಗಾಗಿ 
ನಾವು ಆರ್ಥಿಕವಾಗಿ ನಮ್ಮ ಅಮ್ಮನ ಮೇಲೆ ಡಿಪೆಂಡ್‌ 
ಆಗಿದ್ದರೂ, ನಿರ್ಧಾರ ಮಾಡೋದರಲ್ಲಿ ನಾನು ಯಾವತ್ತೂ 
ಸ್ವಾತಂತ್ರ್ಯಳೇ. ನಾನು ಯಾವುದಾದರೊ ಡಿಸೈಡ್‌ ಮಾಡಿ 
ದ್ರಾಯ್ತು. ನನ್ನ ಎಜುಕೇಷನ್‌ ಮಗಿಯಿತು, ಆದ್ರ ಏನೇ ಆಗು 
ಹೋಗುಗಳಿಗೆ ಡಿಸೈಡ್‌ ತೆಗೆದುಕೊಳ್ಳೋದು ನಾನೇ. ನಮ್ಮ 
ಅಮ್ಮಗ ಏನೂ ಗೊತ್ತಾಗಲ್ಲ 100-200 ಬೇಕು ಅಂದ್ರೆ ಸಾಲ 
ತಂದುಕೊಡುತೀನಿ. ಏನು ಮಾಡಬೇಕು, ಏನು ಬಿಡಬೇಕು 
ಎಲ್ಲನೂ ನೀನೆ ಯೋಚ್ನೆ ಮಾಡಬೇಕು ಅಂತ ಹೇಳ್ತಾಳ. 

ನಮ್ಮ ಅಪ್ಪನಿಗೆ ನಾನು ಯಾವುದೇ ರೀತಿನಲ್ಲಿ ಡಿಪೆಂಡ್‌ 
ಆಗದೇ ಇರೋದ್ರಿಂದ ಆತನ ಹಿಡಿತದಿಂದ ಮುಕ್ತಳಾಗಿದೀನಿ 
ಅನಿಸೈತಿ. ನಮ್ಮ ಅಮ್ಮ ದಿವಸಕ್ಕೆ ಒಂದು ತರ ಕಾಂಟ್ರ್ಯಾಕ್ಟ್‌ 
ತರ ಏನಾದರೂ ಹೊಲದಾಗ ಕಾರ್ಚಿಕಾಯಿ ಇರತಾವು 
ಅವುಗಳನ್ನಾ ಹರಕಂಬರೋಕ ಹೋತಾರಲ್ಲ. ತುಂಬಾ ಕೆಲ್ಸ 

ಮಾಡಿದರು ಅಂದ್ರ ತುಂಬಾ ಚೆನ್ನಾಗಿ ಹರಿತಾರ. ಒಂದೊಂದು 
ದಿನಕ ಒಂದು ನೂರು ರೂಪಾಯಿ ದುಡಿಬಹುದು ಚೆನ್ನಾಗಿತ್ತು 
ಅಂದ್ರೆ ಮತ್ತೆ ಕೂಲಿ ಫಿಕ್ಸ್‌ ಆಗಿ ಬಿಟ್ಟಿರತೈತಿ ನೋಡು ಅಲ್ಲಿ 
ದಿನಕ ನಾವು ಎಷ್ಟೇ ಕೆಲ್ಸ ಮಾಡಿದರೂ ಮುವತ್ತು ರೂಪಾಯಿನೇ 
ಕೊಡೋದು. ಗಂಡು ಮಕ್ಕಳಿಗೆ ಅಂದ್ರೆ ಅವರು ಹಮಾಲಿ ಕೆಲ್ಸಕ 
ಹೋತಾರಲ್ಲ ಅಲ್ಲಿ ಅವ್ರು ದುಡಿದಂಗೆ ಇರತೈತಿ. ಒಂದು 
ಲೋಡಿಗೆ ಇಷ್ಟು ಅಂತ ಇರತೈತಿ. ಆಮೇಲೆ ಎಲ್ಲರೂ 
ಹಂಚಿಕಂತಾರ ಇಷ್ಟು ಅಂತ. ಮಾಮೂಲಿಯಾಗಿ ಮನ್ನೂರು 
ರೂಪಾಯಿ ನಾನೂರು ರೂಪಾಯಿ ಇಂಗ ದುಡಿಬೋದು ಒಂದು 
ದಿನಕ. ಗಂಡು ಮಕ್ಳು ಎಲ್ಲ ಇಲ್ಲಿ ಜಾಸ್ತಿ ಕಾಂಟ್ರ್ಯಾಕ್ಟ್‌ ಇಡಿ 
ಕಂತಾರ ಚೆನ್ನಾಗಿರೋರು ಒಂದು ದಿನದಾಗ ಮುಗಿಸಿ ಬಿಡತಾರ 
ಎಲ್ಲಾನೂ. 
ನಮ್ಮ ಮನೇನಲ್ಲಿ ಯಾವೊತ್ತು ತಿನ್ನಕ್ಕ ಕಡಿಮಿ ಆಗಿಲ್ಲ. 
ಉಣ್ಣೋಕು ಕಡಿಮಿ ಆಗಿಲ್ಲ. ಯಾವತ್ತೂ ಉಡೋಕು ಕಡಿಮಿ 
ಆಗಿಲ್ಲಕ್ಕ. ಆದರ ನನ್ನಲ್ಲಿ ಇರೋ ಕೊರತೆ ಏನು ಅಂತ ಅಂದ್ರ 
ಯಾವತ್ತೂ ನಮ್ಮ ಅಮ್ಮನಿಗೆ ಇಷ್ಟು ದಿನ ಡಿಪೆಂಡ್‌ ಆಗಿದ್ದು 
ಸಾಕು ಇನ್ನೂ ಮುಂದೆ ಡಿಪೆಂಡ್‌ ಆಗೋದು ಬ್ಯಾಡ ಅನಿಸೈೆತಿ 
ನಮ್ಮ ಜಮೀನು ಅಂತ ಇರೋದು ಈಗ ಸರಕಾರ ಕೊಟ್ಟಿರೋ 
ಎದ್ದು ಎಕರೆ. 2005ರಲ್ಲಿ ಕೊಟ್ಟಿರೋದು ಅದು ದಲಿತರಿಗೆ 
ಭೂ ಹಿಡುವಳಿದಾರರಿಂದ ಮುಕ್ತವಾಗಲಿಕ್ಕೆ, ಜೀತಪದ್ದತಿಯಿಂದ 
ಮುಕ್ತವಾಗೋಕೆ ಬಂದಿರೋದು ಅದು ಅಂತಾರೆ. ಎಲ್ಲರಿಗೂ 
ಒಟ್ಟು ಮದುವೆ ಆಗಿರಬೇಕು. ಗಂಡ ಹೆಂಡತಿಯರು ಒಟ್ಟು 
ಸಂಸಾರ ಮಾಡ್ತಾ ಇರಬೇಕು. ಮಕ್ಳು ಆದ್ರೂ ಪರವಾಗಿಲ್ಲ 
ಅಂತವರಿಗೆ, ಒಟ್ಟು ಸರಕಾರದಡಿಯಲ್ಲಿ ಏನೂ ಜಮೀನು 
ಇರಲಾರದವರಿಗೆ ಎರ್ದು ಎಕರೆ ಕೊಡೋದು. ಒಂದು ತಲೆಗೇ 
ಎರ್ದು ಎಕರೆ. ಈ ತರ ನಮ್ಮ ತಂಗೀಗೆ ಬಂದಿದೆ. ಮೊದಲ 
ತಂಗೀಗೆ ಎರಡನೇ ತಂಗೀಗೆ ಇಬ್ಬರಿಗೂ ಬಂದಿದೆ. ಆದರೆ ನಮ್ಮ 
ಅವ್ವನಿಗೇ ಫಸ್ಟ್‌ ಬಂದಿರೋದು ಹಣ್ಣು ಮಕ್ಕಳ ಖಾತೆನಲ್ಲಿ 
ಇರೋದು ಗಂಡು ಮಕ್ಕಳ ಜಂಟಿ ಖಾತೆ ಇಲ್ಲ. 
ನಮ್ಮ ಹೊಲದಲ್ಲಿ ಜ್ವಾಳ ಬೆಳಿತೀವಿ ಅದು ಎಲ್ಲಕ್ಕೆ 
ಕೊಟ್ಟಿರೋದು ಅಂತ ಅಂದ್ರೆ ನಮ್ಮ ಊರು ಪಕ್ಕ ಒಂದು ಹಳ್ಳಿ 
ಐತಿ ಅಂತೇಳಿ ಮನ್ನೆ ಕುಮಾರಸ್ವಾಮಿ ಬಂದಿದ್ದನಂತ ಕುಗ್ರಾಮ 
ವ್ಯವಸ್ಥೆ ಇತ್ತಲ್ಲ ಅಭಿವೃದ್ಧಿ ವ್ಯವಸ್ಥೆ ಆಯೋಜನೆಗೆ ಬಂದಿ 
ದ್ವನಂತ. ನೋಡಕಂಡೋಗೋಕೆ ಅದಕ ಬಸ್ಸು ಇಲ್ಲ. ಲಾರಿ 
ಹೋಗಲ್ಲ ಟಮ್‌-ಟಮ್‌ ಹೋಗಲ್ಲ, ಬೈಕ್‌ ಸಹ ಹೋಗಲ್ಲ 
ಅಂಗಾಗಿ ಆ ಹೊಲದ ಜಾಸ್ತಿ ಕಾಂಟಾಕ್ಟ್‌ ಇಲ್ಲ ನಮಗ ಅಂಗಾಗಿ 
ಒಲ ಕೂಡ ಸರಿ ಇಲ್ಲ. ಕರಿಕಿ ಐತಕ್ಕ ಇಲ್ಲಿನ ತನಕ ಒಂದೇ 
ಬೆಳಿ ತಕ್ಕಂಡಿರೋದು 2005ರಲ್ಲಿ. ಈಗ 2006 ಅಲ್ಲಿಂದ 


ಸಖಿ 


ಬಂದೀರೋದು ಬಾಳಾನೇ ನಮಗ ವರ್ಷ ಪೂರ್ತಿ ಸಾಕಾಗಲ್ಲ 
ಕೊಂಡುಕಂಬೇಕು, ಕೊಂಡುಕಂಡು ತಿನ್ನೋಕ ಕಷ್ಟ. 

ನಾವು ಮೊದಲಿಂದಲೂ ಕೊಂಡುಕಂಡು ತಿನ್ನೋದು ರೂಢಿ 
ಇತ್ತಲ್ಲ ಹತ್ತು ಸಾವಿರ ರೂಪಾಯಿಕ ಆವಾಗ ಎದ್ದು ಎಕರೆ 
ಕೊಡ್ತಾ ಇದ್ರು ಹತ್ತು ಸಾವಿರ ರೂಪಾಯಿ ಕೊಟ್ಟು ಒಂದು 
ನಾಲ್ಕು ಎಕ್ರೆ ತಗಂಬಿಟ್ರು ಒಂದು ಕೂರಿಗಿ ಹೊಲ ಆಗತಿತ್ತು, 
ಎರಡು ಕೂರಿಗಿ ಆಗ್ತಾ ಇತ್ತು ಅಂದ್ರ ನಾಲ್ಕು ಎಕ್ರೆ ಅಲ್ಲ. ನಾಕು 
ಎಕ್ರೆ ಆದ್ರ ಒಂದು ಕೂರಿಗಿ, ಎಂಟು ಎಕ್ರೆ ಆದ್ರ ಎರಡು ಕೂರಿಗಿ. 
ಹೊಲ ಇತ್ತು ಅಂದ್ರ ಒಂದು ಕೂರಿಗಿನಾಗ ಸೂರ್ಯಕಾಂತಿ 
ಬೆಳಿತಾ ಇದ್ದಿ, ಒಂದು ಕೂರಿಗಿನಾಗ ಜ್ವಾಳ ಬೆಳಿತಿದ್ವಿ. ಚೆನ್ನಾಗಿ 
ಬೆಳಿ ಬಂತು ಅಂದ್ರ ಸರಿಹೋಗ್ಮಿತ್ತು ಎದ್ದು ವರ್ಷ ಆಯ್ತು 
ಎರಡು ವರ್ಷ ಜ್ವಾಳ ಕೊಂಡುಕಂತಾ ಇದ್ದಿಲ್ಲ. ಇವಾಗ ಅವರು 
ಎರಡು ಹೊಲ ಬಿಡಿಸಿಕಂಬಿಟ್ರಕ್ಕ. ನಾವು ದುಡ್ಡು ಕೊಟ್ಟಿರುತೀವಿ 
ಅವರು ನಮಗ ಆ ದುಡ್ಡು ಕೊಡೋವರಿಗೆ ನಾವು ಆ ಹೊಲಾನ 
ಉಪಯೋಗಿಸಿಕಂಬೇಕು. ಈಗ ನಮ್ಮ ದುಡ್ಡು ಅವರ್ದು ವಾಪಸ್ಸು 
ಕೊಟ್ಟುಬಿಟ್ಟರು. ಅದನ್ನು ನಮ್ಮ ಅಪ್ಪ ತಗಂಡೋಗಿ 
ಬ್ಯಾಂಕಿನಾಗ ಫಿಕ್ಸ್‌ ಮಾಡಿಬಿಟ್ರು ಈಗ. ಈಗಿನ್ನು ಹೊಲ ಇಲ್ಲ 
ಮಳಿ ಇಲ್ಲ ಏನೂ ಇಲ್ಲ. ಇದೇ ಎರ್ದು ಎಕರೆ ಇರೋದು 
ಅದರಲ್ಲಿ ಈ ಸಾರಿ ಏನೂ ಇಲ್ಲ ಮಳಿ ಇಲ್ಲ ಏನೂ ಇಲ್ಲ 
ಪಡಿ ಬಿದ್ದೋಗೈತಿ ಈಗ. ಇವಾಗ ಕೊಂಡುಕಂಡು ತಿನ್ನಬೇಕು. 
ಕಷ್ಟ ಆಗತೈತಿ ಕೂಲಿಗೆ ಹೋಗಬೇಕು ಅಂದ್ರೆ ನಮ್ಮಅಮ್ಮಗೂ 
ಕೂಡ ಕೂಲಿ ಇಲ್ಲ ಈಗ ಮಳೆ ಇಲ್ಲ ಬೆಳೆ ಇಲ್ಲ ಏನೂ ಇಲ್ಲ. 
ಸಾಮಾನ್ಯವಾಗಿ ನಮ್ಮ ಕಡಿ ಸೂರ್ಯಕಾಂತಿ ಬಿತ್ತೋ ಕೆಲ್ಸನಾ 
ಹೆಣ್ಣು ಮಕ್ಳು ಮಾಡತಾರ. ಬಿತ್ತಿ ಆದ ಮೇಲೆ ಕಳೆ ತೆಗೆಯೋ 
ಕೆಲ್ಸ ಮಾಡತಾರ ಮತ್ತೆ ಅವನ್ನಾ ಹಸನು ಮಾಡತಾರ. ಆಮ್ಯಾಲೆ 
ಅವು ಒಣಗೋದಾಗ ಒಂದಿಷ್ಟು ದಿನ ಗ್ಯಾಪ್‌ ಆದರ ಆವಾಗ 
ಕಾರ್ಚಿಕಾಯಿ ಅರೇಕ ಹೋಗೋದು, ಗಂಡಸರ ಕೆಲ್ಸ 


' ಮಾಡೋದು ಮಾಡತಾರ. ಒಂದಿಷ್ಟು ದಿನ ಗುಳೆ ಹೋಗಿ ಬಿಡ 


ತಾರ ಗುಳೆ ಹೋಗಿ ಆಮ್ಯಾಲೆ ಪೀಕು ಪೂರ್ತಿ ಒಣಗಿದ್ದು ಸುಗ್ಗಿ 
ಬಂದು ತಕ್ಷಣ ಬಂದು ಬಿಡತಾರ. 

ಈಗಂತೂ ನಮ್ಮ ಊರಲ್ಲಿ ಯಾವ ಕೆಲಸನೂ ಇಲ್ಲ. ಗುಳೆ 
ಹೋಗೋರು ಹೋಗ್ತಾ ಅವರ ಇಷ್ಟ ಇರೋರು, ಗಂಡು 
ಮಕ್ಕಳು ಕಳಿಸದೇ ಇರೋರು, ಇಷ್ಟ ಇಲ್ಲದೆ ಇರೋರು, ಅಲ್ಲೇ 
ಇರೋದು, ದುಡಿದು ತಂದು ಕೆಲವೊಂದು ಮನಿಯೋರು 
ಮೈನಿಂಗ್‌ ಕಡಿ ಗುಳೆ ಹೋತಾರ. ದಾರಾವಾಡ ಸೈಡು ಮೆಣಸಿನ 
ಹಣ್ಣು ಬಿಡಿಸೋಕ ಹೋತಾರಲ್ಲ ಅದಕ ಹೋತಾರ. ಮತ್ತ 
ಈರುಳ್ಳಿ ಬೆಳೆ ಬಂದೈತಲ್ಲಾ ಈರುಳ್ಳಿ ಅಚ್ಚೋಕೋಗುತಾರ 
ಅಲ್ಲೇ ಕಳಿ ಕೀಳೋಕ ಅದಕ ಇದಕ ಹೋತಾ ಇರತಾರ ಸುಗ್ಗಿ 

ಚೆನ್ನಾಗಿ ಆಯ್ತು ಅಂತ ಅಂದ್ರ. ಅದು ಮುಗಿದು ತಕ್ಷಣ ದುಡ್ಡು 
ಮಾಡಿಕಂಡು ಬಂದಿರತಾರಲ್ಲ ಒಂದು ಸಾವಿರ, ಎರಡು ಸಾವಿರ 
ಇಂಗ ಅದು ಮುಗಿಯೋಮಟ ತಿಂತಾರ ಮತ್ತೆ ಹೋಗೋದು 
ಯಾವ ಕಡಿ ಐತಿ ಕೂಲಿ ಆ ಕಡಿ. 

ಪಸ್ಟ್‌ ನಮ್ಮ ಅಪ್ಪನ ತಾಯಿಯೋರು ಗುಳೆ ಹೋತಾ 
ಇದ್ರಂತ ಬಳ್ಳಾರಿ ಸೈಡು. ಗುಳೆ ಹೋಗೋದು ಅಂತ ಅಂದ್ರ 
ನನಗ ನೆನಪು ಇರೋಹಂಗೆ ನಮ್ಮ ಮನೇನಲ್ಲಿ ಯಾವತ್ತೂ 
ಗುಳೆ ಹೋಗಿಲ್ಲ. ಈಗ ಮಳಿ ಇಲ್ಲದ ಆಗಿದ್ದುಕ, ಕೆಲ್ಸ 
ಇಲ್ಲದಾಗಿ ಅಮ್ಮ ಮನಿನಾಗ ಸುಮ್ಮನೇ ಇರತಾರ. ಊರೆಲ್ಲಾ 
ಅಲೆದಾಡೋದು ಯಾವುದಾದರೂ ಕೆಲ್ಸ ಸಿಕ್ಕುತು ಅಂದ್ರ ನನ್ನ 
ತಂಗಿನಾ ಕರಕಂಡೋಗೋದು ಅದರಿಂದ ಬಂದ ರೊಕ್ಕದಿಂದ 
ಸಲ್ಪ ಖರ್ಚು ಮಾಡೋದು ಗಂಡನ ಮನೀಗಿ ಕೊಟ್ಟಿರೋ ಒಬ್ಬ 
ತಂಗಿ ಮನೀಗ ಬಂದಾಳ ಆಕಿ ದುಡಿಯೋಕ ಹೋಗಲ್ಲ. ನನಗ 
ಮದಿವಿ ಮಾಡಿ ಕೊಟ್ಟೀರಿ ನಾನು ಯಾಕ ದುಡಿಬೇಕು ಅಂತಾಳ. 
ಆಕಿನ ಗಂಡಾನೂ ದುಡಿಯಲ್ಲ. ಕೂತ್ಮಂಡು ತಿನ್ನೋರು, 
ಯಾವೊತ್ತೋ ಇಲ್ಲೇ ಇರತಾರ. ಅವರು ಹೊಲದ ಸಂಬಂಧ 
ಇಲ್ಲಿ ಬಂದಾರ. ಅವಾಗೆ ಹೇಳಿದನಲ್ಲ ಅವಳಿಗೂ ಸರಕಾರದಿಂದ 
ಎರ್ದು ಎಕರಿ ಹೊಲ ಬಂದೈತಿ ಅಂತ. ಅದರ ರಿಜಿಸ್ಟೇಷನ್‌ 
ಸಂಬಂಧ ಇಲ್ಲಿ ಬಂದಾರ. ಆದ್ರ ಒಂದು ತಿಂಗಳ ಆ ಕೆಲ್ಸನಾ 
ಮುಂದಕ ಹಾಕ್ತಾರ, ಅವರು ಹೋಗೋದು ಬರೋದು, 
ಹೋಗೋದು ಬರೋದು ಇದೇ ಆಗೋಗ್ಯತಿ ಅಷ್ಟು ಹೊಲಕ್ಕೂ 
ದುಡ್ಡು ತಗಂಡಿದಾರ. ನನ್ನ ತಂಗಿ ಗಂಡ ಮೊದಲು ಕುರಿ ಕಾಯ್ತಾ 
ಇದ್ದ. ಆಮ್ಕಾಲ ಅವರು ಡಿವೈಡ್‌ ಆದ ಮ್ಯಾಲ ಅಲ್ಲಿ 
ಸರಿಯಾಗಿ ಹೊಂದಿಕಿ ಆಗಲ್ಲ ಅಂತ ಇಲ್ಲೇ ಬಂದು ಬಿಡತಾಳ. 
ನಮ್ಮ ಅಮ್ಮ ಮೊದ್ದು ಪೆಟ್ರೋಲ್‌ ಟ್ಯಾಂಕ್‌ನಲ್ಲಿ ಒಂದು 
ವರ್ಷ ಕೆಲ್ಸ ಮಾಡಿದ್ರು. ಇವರು ಕೆಲ್ಸ ಮಾಡೋದು ನೋಡಿ 
ಅವರ ಹೋನರ್ಸ್‌ ತುಂಬಾ ಹಚ್ಚಿಕಂಡಿದ್ರು. ಆಮ್ಕಾಲ ನಮ್ಮ 
ಅಪ್ಪೋರಿನ ನೈಟ್‌ ಡ್ಯೂಟಿ ಕೊಡಿಸಬೇಕು ಅಂತ ಬಾಳ ಆಸಿ 
ಇತ್ತು ನಮ್ಮ ಅವ್ಚೋರಿಗೆ. ಅವ್ರು ಪೆಟ್ರೋಲ್‌ ಒಂಕ್‌ಗೆ ಹೊಲ 
ಕೊಟ್ಟದ್ದರಲ್ಲಿ ರೆಡ್ಡಿಯೋರು ಅವರು ಏನು ರಿಸ್ಟಿಕ್ಸನ್‌ 
ಆಕಿದರಂತೆ ಪಸ್ಟ್‌ ನಮ್ಮ ಹೊಲ ಕೊಡಬೇಕು ಅಂದ್ರ ನಮ್ಮ 
ಮನ್ಶಾಗ ಯಾರಿಗಾದ್ರೂ ಕೆಲ್ಸ ಕೊಡಬೇಕು ಅಂತೇಳಿ ಆ ಕೆಲ್ಸ 
ಅವರಿಗೆ ಕೊಟ್ಟು ಬಿಟ್ರಕ್ಕ. ಆಮೇಲೆ ಕೆಲ್ಲ ಬಿಡಿಸಿ ಬಿಟ್ರು ಒಂದು 
ಎಕರೆಕ ಎರಡು ಲಕ್ಷ ಅಂಗಿ ಮಾಡಿಕಂಡಿದರಂತೆ. ಆದ್ರೂ ಕೂಡ 
ಅವರ ಮನಿನಾಗ ಕೆಲ್ಸ ಕೊಟ್ರು ಸತತವಾಗಿ ಕೂಲಿ ಎಷ್ಟು 
ಕೊಟ್ಟರೂನೂ ಮೈ ಮುರಿದು ದುಡಿದೋರಿಗೆ ಕೆಲ್ಸ ಕೊಡಲಿಲ್ಲ. 

ಪೆಟ್ರೋಲ್‌ ಬಂಕ್‌ನಲ್ಲಿ ಅದು ನಮ್ಮ ಅವ್ಟೋರಿಗೆ ಬಾಳ 
ಬೇಜಾರು ಆಯ್ತು. ಆದ್ರ ಅದಾಗ ಕೂಲಿ ಬಗ್ಗೆ ಅಷ್ಟೊಂದು 


ಯೋಚನೆ ಮಾಡ್ತಾ ಇದ್ದಿಲ್ಲ. ಆದ್ರೆ ಈಗ ಜಾಸ್ತಿ ಅದರ ಬಗ್ಗಿ 
ಯೋಚ್ನೆ ಮಾಡ್ತಾರ. ನನಗ 20 ರೂಪಾಯಿ ಕೂಲಿ ಇದ್ದಿದ್ದರೂ 
ನನಗ ಎಲ್ಲಾ ಸಿಂತಿ ಮರೆತೋಗ್ತಾ ಇತ್ತು. ಇತ್ತಗೆ ಓದೋ 
ಮಕೃಕಡಿ ಸಿಂತಿ ಮಾಡಬೇಕೋ, ಕೊಟ್ಟು ಮಕ್ಕಳ ಕಡಿ ಸಿಂತಿ 
ಮಾಡಬೇಕೋ ಈತ ಅಂಗ ಮಾಡೋದಕ ಸಿಂತಿ ಮಾಡದಾಕ 
ತುಂಬಾ ಕಷ್ಟ. ಗಂಡನ ಮನೀಗಿ ಬಂದು ನಾವು ಹುಟ್ಟಿದ ತಕ್ಷಣ 
ನಮ್ಮ ಅಪ್ಪೋರು ಬ್ಯಾರೇ ಸೆಟಪ್ಪು ನೋಡಿಕಂಡಿದ್ರಂತ. ನಮ್ಮ 
ಅವ್ವೋರನ್ನಾ ಡೈವೋರ್ಸ್‌ ಕೇಳಿದ್ರಂತ. ನಮ್ಮ ಅವ್ವೋರಿಗೆ 


ಬಾಳ ಕಷ್ಟ ಕೊಟ್ಟಿದಾರ ಮೂರನೇ ಡೆಲ್ವರಿ ಆಗಬೇಕು ಅಂದ್ರ. 
ಮೂರು ಮಕ್ಳು ಆದ ಮೇಲೆ ಎಂಗ ನಾನು ಡೈವೋರ್ಸ್‌ 
ಕೊಡೋದು ಅಂತ. ಅಂದ್ರೂನು ನಮ್ಮ ಅಪ್ಪೋರು ಆಗ ಬಾಳ 
ಹಿಂಸೆ ಕೊಟ್ಟರಂತ. ಈವಾಗ ಹೇಳ್ತಾ ಇರತಾರ. ಈಯಪ್ಪ ಬಾಳ 
ಉರಿಸಿದ ನನ್ನ ಅಂತ, ಆವಾಗ ತವರು ಮನಿಗೋಗಿ ಬಂದಳಂತ. 
ಅದೀಗ ನಮ್ಮ ಅಪ್ಪ ಎಲ್ಲೋ ಹೋಗಿಬಿಟ್ಟಿದ್ದನಂತ ಆವಾಗ 
ಹುಡುಕಿ ಕರಕಂಬಂದು ಒಂದುಗೂಡಿಸಿರೋದು. ನಮ್ಮ ಅಪ್ಪ 
ಇಟ್ಟುಕಂಡಿದ್ದಯಮ್ಮ ಬರ್ತಾ ಇರ್ತಾಳೆ. ಅವಳಿಗೆ ಮದುವೆ 
ಆಗೋಗ್ಯೆತಿ ಈಗ ಕಾಮೆಂಟ್‌ ಮಾಡ್ತಾ ಇರ್ತೀವಿ. 

ನಮ್ಮ ಅವ್ವ ಹೇಳ್ತಾ ಇರತಾರ ನಾನು ಎಷ್ಟು 
ನಿಯತ್ತಾಗಿದ್ರನೂ ನೆಮ್ಮದಿ ಅನ್ನೋದೆ ಇರ್ಲಿಲ್ಲ ಅಂತೇಳಿ. ಆ 
ಮೇಲೆ ನಮ್ಮ ಅವ್ವ ಆ ಹಿಂಸೆ ತಾಳಲಾರದ ಕಸ್ರಾಗ ಬೀಳಾಕ 
ಹೋಗಿದ್ದಂತ. ಆವಾಗ ನಾವೆಲ್ಲಾ ತುಂಬಾ ದೊಡ್ಡೋರೇ 
ಆಗಿದ್ದೀವಿ. ಆವಾಗೇನಾರ ನಮ್ಮ ತಾಯಿ ತೀರಿಕಂಡು ಹೋಗಿ 
ದಿದ್ದರೆ ನಾವು ಈಗ ಈ ಮಟ್ಟಕೆ ಬರೋಕಾಗ್ತಾ ಇದ್ದಿಲ್ಲ ಅಂತ 
ಅನಿಸೈತಿ. ಅಲ್ಲೆ ನಮ್ಮ ಜೀವ್ನ ಮುಗುದೋಗ್ತಾ ಇತ್ತೇನೋ 
ಅನ್ನಿಸೈೈತಿ. 

ನನ್ನ ತಂಗಿಯೋರ್ಗೆ ನನ್ನ ತಮ್ಮನಿಗೆ ನಮ್ಮ ಅಪ್ಪ 
ಮಾಡೋದು ತಪ್ಪು ಅಂತಾನೇ ಅನಿಸಿಲ್ಲ. ಅವರು ಯಾವತ್ತೂ 
ಅಪ್ಪನ ವಿರುದ್ಧ ಮಾತಾಡದೋರೇ ಅಲ್ಲ. ಅವರು ಹೇಳಿದಂಗೆ 
ಕೇಳ್ತಾರ, ಅವರಿಗೆ ಎಜುಕೇಷನ್‌ ಕಡಿಮಿ ಇರೋದ್ರಿಂದ ಅಪ್ಪ 
ಮಾಡೋದು ತಪ್ಪು ಅಂತ ಅವರು ಯೋಚ್ನೆ ಮಾಡೋಕೆ 
ಆಗಿಲ್ಲ. ಆಕಡೆ ಈಕಡೆ ಓಡಾಡ್ತಾ ಇರತೀವಿ ಅಲ್ಲಿ ಪ್ರೀತಿ ಇಲ್ಲಿ 
ಪ್ರೀತಿ ನೋಡ್ತಾ ಇರತೀವಿ ಇವರು ಮಾಡೋದು ತಪ್ಪು ಅಂತಾ 
ಅನಿಸ್ತಾ ಇರತ್ಯತಿ. 

ನನ್ನ ತಂಗೀಯೋರುಗೆ ಮದ್ವೆ ಮಾಡಿದಾಗಲೂ ಅಷ್ಟೇ ನನ್ನ 
ತಾಯಿ ಹೀರೇತನ ಇದ್ದಿದ್ದರ ನಾನು ಹೇಳಬಹುದಾಗಿತ್ತು. ಆದ್ರ 
ಅದನ್ನೆಲ್ಲಾ ನಮ್ಮ ಅಪ್ಪೋರೇ ಮಾಡಿರೋದು. ಚಿಕ್ಕವರು 
ಅದಾರ ಈಗ್ಲೆ ಮದ್ವಿ ಮಾಡಬೇಡ್ರಿ ಅಂತ ನಾನು ನನ್ನ ತಾಯಿ 

ಅತ್ರ ಹೇಳ್ತಾ ಇದ್ದೆ. ನನ್ನ ಮೇಲೆ ನಮ್ಮ ಅಪ್ಪನ ಹಕ್ಕು ಇಲ್ಲ, 
ಅಪ್ಪನ ಮೇಲೆ ನನಗೂ ಹಕ್ಕು ಇಲ್ಲ. ಅಂಗಾಗಿ ನಮ್ಮ ಅಪ್ಪನಿಗೆ 
ನಾನು ಯೋವೊತ್ತು ಹೇಳೋಕೋಗಿಲ್ಲ. ಹೇಳಿದರೂ ಕೂಡ 
ನೀನು ಮದಿವಿ ಮಾಡಿಕಳದಿಲ್ಲ. ನೀನು ಕಲಿ ನಿನ್ನ ಬ್ಯಾಡ 
ಅಂದೋರು ಯಾರು? ನಿನಗ ನಿನ್ನ ತಾಯಿ ಕಲಿಸೋಳು ಅದಾಳ 
ನೀನು ಕಲಿಯೋಳಿದಿಯಾ, ಅವರು ಮದಿವಿ ಮಾಡಿಕಳಾಕ ಇಷ್ಟ 
ಐತಿ ಮಾಡಿದರ ಒಳ್ಳೆದಲ್ಲಾ. ಒಬ್ಬೊಬ್ಬರೇ ಹೋಗ್ತಾ ಇರಲಿ, 
ಅಂಗೇ ಕುಂತುಕಣೋದು ಬ್ಯಾಡ. 
ನಮ್ಮ ಅಪ್ಪನ ಹತ್ರ ಮೊದಲಿಂದನೂ ಜಾಸ್ತಿ ಮಾತಾಡ್ತಾ 
ಇದ್ದಿಲ್ಲ. ಈಗಲೂ ಅಷ್ಟೇ ಹುಲಿ ಕಂಡಂಗೆ ಆಗತೈತಿ ತಂದೆ 
ತಾಯಿ ಅಂತ ಅಂದ್ರೆ ಯಾವೊತ್ತೋ ಸ್ನೇಹ, ಪ್ರೀತಿಯಿಂದ 
ಇರಬೇಕೇ ಹೊರತು ಮೃಗಗಳಾಗಿ ಕಾಣಬಾರದು. ನಿಜವಾಗಲೂ 
ಬಾಳ ಹಿಂಸೆ ಅಕ್ಕ ಅದು. ಯಾರಾದರೂ ಹಾಡಿಕಂಡು, ನಗಕಂಡು 
ಪ್ರೀತಿಯಿಂದ ಮಾತಾಡ್ತಾ ಇರೋರನ್ನ ನೋಡಿದರ ಮನಿಸಿಗೆ 
ಎಷ್ಟು ನೋವಾಗತೈತಿ ಅಂದ್ರ. ಅವರದೇ ಎಪೆಕ್ಟ್‌ ಒಂದು ತರ 
ನಮ್ಮ ಮನಸಿಗೆ ಬಿದ್ದು, ಒಂದೊಂದು ಸರಿ ಯೋಚ್ನೆ ಮಾಡಿದಾಗ 
ಈ ತರ ಗಂಡಸು ಇದ್ರ ಮದುವೆನೇ ಆಗಬಾರದಪ್ಪ ಸನ್ಮಾಸಿ 
ಗಳಾಗಿಬಿಡಬೇಕು ಆದೇ ಬೆಟ್ರು ಅಂತ ಅನಿಸೈತಿ. ಒಂದೊಂದು 
ಸಲ ಎಲ್ಲಾ ಗಂಡಸರು ಅಂಗೇ ಇರತಾರೆ ಅಂತ ಮನಸ್ಸಿಗೆ ಬಾಳ 
ಫೀಲ್‌ ಆಗತೈತಿ. ಇಲ್ಲಿವರ್ಲೂ ನನ್ನ ಎಜುಕೇಷನ್‌ಗೆ ಸಂಬಂಧ 
ಪಟ್ಟಂತೆ ಕೆಲ್ಸ ಮಾಡಿರೋದು ನಮ್ಮ ಅಮ್ಮಾನೇ. 
ನಮ್ಮ ಅಪ್ಪೋರು ಕುಕನೂರಾಗ ಒಂದು ಮದಿವಿಗೆ 
ಬಂದಿದ್ರು ಕುಡುದು ಪುಲ್‌ ಟೈಟ್‌ ಆಗಿದ್ರು ಅವತ್ತು ಹತ್ತು 
ರೂಪಾಯಿ ಕೊಟ್ರು ನಾನು ಇಸ್ಕಳಲಿಲ್ಲ. ಇಲ್ಲಪ್ಪ ನನ್ನ ಹತ್ರ 
ಐತಿ ಅವ್ವ ಕೊಟ್ಟು ಕಳಿಸಾಳ ಅಂದೆ, ಆದರೂ ಕೂಡತುಂಬಾ 
ಪೋರ್ಸ್‌ ಮಾಡಿದ್ರು. ನಮ್ಮ ರಿಲೇಷನ್‌ ಇದ್ರು ಅಲ್ಲಿ ಅವರ 
ಮುಂದ ನಮ್ಮ ಕಷ್ಟ ಎಂಗ ಹೇಳಿಕಳ್ಳಾಕ ಆಗತೈತಿ ಅಂತೇಳಿ 
ತಗೋ ತಗೋ ಅಂತ ಪೋರ್ಸ್‌ ಮಾಡಿದ್ರು. ಅವತ್ತು ತಗಂಡೆ 
ಅದನ್ನಾ. ನಮ್ಮ ಅಮ್ಮನ ಮುಂದೆ ಹೋಗಿ ಹೇಳಿದನಂತ ಹತ್ತು 
ರೂಪಾಯಿ ಕೊಟ್ಟು ಬಂದೀನಿ ಅಂತ. ಯಾಕ ಈ ಅಪ್ಪ ಇಂಗ 
ಮಾಡತಾನ ಜೀವ್ನ ರೋಷಿಸಿಕಳಾಕ ಇನ್‌ಟರೆಸ್ಟ್‌ ಇಲ್ಲ. ಹೆಂಡ್ತಿ 
ಮಕ್ಕಳನ್ನಾ ಚೆನ್ನಾಗಿ ನೋಡಿಕಳಾಕ ಇನ್‌ಟರೆಸ್ಟ್‌ ಇಲ್ಲ. ಆಮೇಲೆ 
ನಾನು ಎಲ್ಲಕ್ಕೂ ನಮ್ಮಅವ್ವನ ಮೇಲೆ ಡಿಪೆಂಡ್‌ ಆಗಿದ್ದಕ್ಕ 
ನಮ್ಮ ಅಪ್ಪ ಅನ್ನೊ ಕಾನ್‌ಸನ್‌ಟ್ರೇಷನ್‌ನೇ ಹೋಗಿ ಬಿಡ್ತು. 
ನಮ್ಮ ಅವ್ವನ ಹೆಸರಲ್ಲಿ ಹೊಲ ಬಂದ ತಕ್ಷಣ ಬ್ಯಾಂಕಿ 
ನವರು ಹತ್ತು ಸಾವಿರ ರೂಪಾಯಿ ಲೋನ್‌ ಕೊಟ್ಟಿದ್ದರು. 
ಅದೆಲ್ಲಾ ಮಾಡಿಸಿಕಳಾಕ ಅಂದರೆ ಆ ಆಫೀಸಿಗೆ ಹೋಗಾಕ, ಈ 
ಆಫೀಸಿಗಿ ಹೋಗಾಕ, ಬ್ಯಾಂಕಿಗಿ ಹೋಗಾಕ ಎಲ್ಲಕ್ಕೂ ನಮ್ಮ 


ಸಖಿ 


ಅಮ್ಮ ದುಡುದು ಕೊಟ್ಟಿದ್ದು ಒಂದು ರೂಪಾಯಿನೂ ಖರ್ಚು 
ಮಾಡಿಲ್ಲ. ಅವತ್ತು ನಮಗ ಗೊತ್ತಿತ್ತು ಈ ಯಪ್ಪ ಎಲ್ಲಾ 
ತನಗೋಸ್ಕರ ಮಾಡಿಕೆಂತಾನ ಅಂತ. ಅವ್ವನ ದುಡ್ಡುನೆಲ್ಲಾ ತಾನು 
ಖರ್ಚು ಮಾಡಕಂಡಿದ್ದ. ನಾವು ಒಂದು ಮೆಜಾರಿಟಿಗೆ ಬರೋಣ 
ನಾವು ಎಷ್ಟು ಕಷ್ಟದಲ್ಲಿ ಇದ್ರೂ ಓದಬೇಕು. ನಮ್ಮ ಅಮ್ಮಗ 
ಆಸೆ ಇರೋದು ಅಂದ್ರೆ ನಮ್ಮ ತಂದೆ ತಾಯಿಗಳು ಎಲ್ಲ ಬರೇ 
ದುಡಿಸಿ, ದುಡಿಸಿ ಜೀತದಾಳುಗಳಾಗಿ ಆಮೇಲೆ ಗಂಡನ ಮನೀಗಿ 
ಕೊಟ್ಟಿರೋದು ಆ ಹಿಂಸೆ ಮಕ್ಕಳು ಪಡೋದು ಬ್ಯಾಡ. ಎಷ್ಟೇ 
ಕಷ್ಟ ಆದ್ರೂ ಓದ್ದಿ ಎಲ್ಲಾದ್ರೂ ಸಮಾಜದಲ್ಲಿ ಚೆನ್ನಾಗಿ 
ಬೆಳೆಯಲಿ. ನಮ್ಮ ಕಷ್ಟಾನ ಯಾರೂ ಈಗ ನೋಡದೇ ಇದ್ರನೂ 
ಮುಂದಿನ ಸುಖಾನಾದರೂ ನೋಡತಾರಲ್ಲ ಅಂತೇಳಿ ಎಲ್ಲರ 
ಜೊತೆನೂ ಬೆರೀಲಿ ಅಂತೇಳಿ ನಮ್ಮ ಅವ್ವ ಇಷ್ಟ ಪಡತಾಳ. 
ಆದ್ರೆ ನಮ್ಮ ಅಪ್ಪಗ ಇಷ್ಟ ಇಲ್ಲ ಮದಿವಿ ಮಾಡಿಕೆಂಡು ಹೋಗಿ 
ಬಿಡಬೇಕು. ಅಂಗ-ಇಂಗ ಅಂತ ಹೇಳತಿರತಾರ ಅದನ್ನಾ ನಾನು 
ಯಾವೊತ್ತೂ ವಿರೋಧಿಸ್ತಾ ಇರತೀನಿ. ಆಮೇಲೆ ಆ ಹತ್ತು 
ಸಾವಿರ ರೂಪಾಯಿ ಬಂದ ತಕ್ಷಣ ಸಾಲ ಇತ್ತು ನಮ್ಮ ಅಪ್ಪನದು 
ಹೊಲ ಬಿತ್ತನೇ ಮಾಡಿದ್ದು. ಪಸ್ಟ್‌ ಸಾಲ ಬಂದಾಗ ಹೇಳತಿದ್ದ 
ನಿನ್ನ ಜೀವ್ನಕ ಇಟ್ಟುಕಂಬಿಡು ಅಂದು ಬಡ್ಡಿ ಬೆಳಿತಾ ಇರತೈತಿ 
ಮಕ್ಕಳದು ಏನಾರ ಕಷ್ಟ ಬಂದ್ರೆ ಅದಕ ಕಟ್ಟೀವಿ ಅಂತ. ಆಮೇಲೆ 
ನಿನ್ನ ಕಷ್ಟ ನಷ್ಟಗಳಿಗೆ ಇರತೈತಿ ಜಡ್ಡ ಜಾಪತ್ರಿ ಬಂತು ಅಂದ್ರ 
ಅಂತೇಳಿ ಪಸ್ಟ್‌ ಹೇಳಿ ನೈಸ್‌ ಮಾಡ್ಕಾನ. ಆಮ್ಕಾಲ ಬಂದ 
ತಕ್ಷಣ ಹೊಲದು ಐದು ಸಾವಿರ ಕೊಟ್ಟು ಉಳಿದ ಐದು ಸಾವಿರಕ 
ಅವತ್ತು ಇಡೀ ದಿನ ಜಗಳ ಮಾಡಿ ತನ್ನ ಅಕೌಂಟಿಗೆ ಟ್ರಾನ್‌ಸ್ಪರ್‌ 
ಮಾಡಿಸಿಕಂಡ. ನಮ್ಮ ಅವ್ವ ತುಂಬಾ ಅಳತಾ ಇದ್ದು ಅವತ್ತು 
ನಮಗ ಗೊತ್ತಾಗಿದ್ದು ಗಂಡಸರು ಎಷ್ಟು ಇರತಾರಲ್ಲಾ ಎಷ್ಟು 
ನೈಸ್‌ ಮಾಡಿ ಎಂಗಾ ಮಾಡಿ ಬಿಟ್ರು ಒಳಗೆ ಕುತ್ತಿಗಿ ಕೋಯ್ದು 
ಬಿಡ್ತಾರಲ್ಲಾ ಅಂತ. 

ನಮ್ಮ ಅವ್ವನ್ನಾ ನೋಡಿ ನನಗೂ ಅಳು ಬಂತು. ಹೋಗ್ಲಿ 
ಬಿಡವ್ವ ಐದು ಸಾವಿರನಾಗ ಏನು ನಿನ್ನ ಜೀವ್ನ ರೂಪಿಸಿ 
ಕಂತೀಯಾ. ಮುಂದೆ ನಾವು ಚೆನ್ನಾಗಿದ್ರೆ ಐದು ಸಾವಿರ ರೂಪಾಯಿ 
ಎಷ್ಟು ನೋಡ್ತೀಯಾ ಅಂತೇಳಿ ಅಷ್ಟು ಸಮಾಧಾನ ಆಡಿದಿರಿ 
ಆವತ್ತು ಗೊತ್ತಾಯ್ತು. ದುಡ್ಡು ಖತೆ ಅಂತೇಳಿ ನಾಳೆ ಇಟ್ಟು 
ಕಳ್ಳೋದು ಬ್ಯಾರೆ, ಮೋಸ ಮಾಡಿ ಇಟ್ಟುಕೊಳ್ಳೋದು ಬ್ಯಾರೆ. 

ತನ್ನ ತಾಯಿ 20 ರೂಪಾಯಿ ಕೊಟ್ಟರೆ, ತಂದೆ 10 ರೂಪಾಯಿ 
ಕೊಟ್ಟರೆ ಸ್ವಲ್ಪ ಭಾರ ಆದ್ರೂ ಕಡಿಮಿ ಆಗುತ್ತಲ್ಲಾ ಅಂಗಂತ 
ಹೇಳಿ ತಂದಿದೂ ಇಲ್ಲ, ಇತ್ತಗೆ ನಮ್ಮದು ಆರ್ಥಿಕದ್ದು ಇಲ್ಲ 
ಅಂತೇಳಿ ತಾಯಿ ಮೇಲೆ ಹೊರೆ ಕೊಟ್ಟ ಮಕೃದು ಒಂದು 
ಜವಾಬ್ದಾರಿ ಮನೇದು ಒಂದು ಜವಾಬ್ದಾರಿ, ಮತ್ತೆ ಓದೋ 

ಮಕ್ಕುದು. ಒಂದು ಜವಾಬ್ದಾರಿ, ಆಮೇಲೆ. ಮನೇದು 
ಯಾವುದಾದರೂ ಚಿಂತೆ ಇದ್ದೇ ಇರುತ್ತಕ್ಕ, ಅಂಗಾಗಿ ಇಷ್ಟು 
ದಿನ ತಾಯಿ ಮೇಲೆ ಡಿಪೆಂಡು ಇದ್ದಿದ್ದು ಸಾಕು, ಇನ್ನು ಮುಂದೆ 
ಸ್ವಾವಲಂಬಿಗಳಾಗಬೇಕು ಅಂತೇಳಿ ಅಂದೇ ಅಂದ್ಕೊಂಡಿದೀನಿ. 
ಸ್ವಾವಲಂಬಿಯಾಗಬೇಕು ಅಂದ್ರೆ. ಡ್ರಾಪ್‌ಅವ್ಚ್‌. ಆಗಿನೇ 
ಆಗಬೇಕು ಅಂತಲ್ಲ... ವಿದ್ಯಾಭ್ಯಾಸದ. ಜೊತೆಗೇನೆ. ವಿವಿಧ 
ಚಟುವಟಿಕೆಗಳಲ್ಲಿ  ತೊಡಗಿಸಿಕೆಂಡು. ಎಷ್ಟೇ ಆದ್ರೂ ನಾವು 
ತುಂಬಾ ಸಂಪಾದನೆ ಮಾಡಬೇಕು ಅನ್ನೋ ಆಸೆ. ಇರದೇ ಇದ್ದ 
ರೂನೂ, ನಮ್ಮ ವಿಧ್ಯಾಭ್ಯಾಸಕ್ಕೆ. ತಕ್ಕಂತೆ ಆದರೂ. ನಾವು 
ಸ್ವತಂತ್ರ್ಯರಾಗಿರಬೇಕು. ಅಂತ: ಇಷ್ಟ: ಪಡ್ತೀನಿ: ನಾನು. ನನ್ನೀ 
ನಿರ್ಧಾರಕ ನಮ್ಮ ಆರ್ಥಿಕ ಪರಿಸ್ಥಿತಿನೇ ಕಾರಣ ಸದ್ಯದ ಪರಿಸ್ಥಿತಿ 
ಅಂಗೈತಿ: ನಮ್ಮ ತಾಯಿಗೆ 20 ರೂಪಾಯಿ ಕೂಲಿ ಇದ್ದರೂ 10 
ರೂಪಾಯಿ ತಂದು ನನಗ ಕೊಡ್ತಾ ಇದ್ರು. ತಿಂಗಳಿಗೆ 'ನೂರು 
ರೂಪಾಯಿ ಮನೇಗ ಬಳಸಿಕೆಂಡು:10 ರೂಪಾಯಿ ತಂದು ನನಗ 
ಕೊಡ್ತಾ ಇದ್ರು. ತಿಂಗಳಿಗಿ ನೂರು ರೂಪಾಯಿ ಕೊಟ್ಟರೂ ಸಾಕು. 
ಆರ್ಥಿಕವಾಗಿ ಏನೂ ತೊಂದರೆ `ಇಲ್ಲ. ಅಷ್ಟು `ಕೂಡಾನೂ 
ಕೊಡದೇ ಇರೋದ್ರಿಂದ ಅನಿವಾರ್ಯವಾಗಿ ನಾನು ಇಂತಹ 
ಚಿಂತನೆಗಳನ್ನಾ. ಮಾಡ್ತಾ ಇದೀನಿ ಅಷ್ಟೇ. ಇನ್ನೇನು ನಾನು 
ದುಡುಕಂತೇ ಓದಬೇಕು, ಚೆನ್ನಾಗಿ ಸಂಪಾದನೆ' ಮಾಡಬೇಕು 
ಅಂತೇನು ಇಲ್ಲ. ಇಷ್ಟು ದಿನ ನಾನು ನಮ್ಮ ಅಪ್ಪನ್ನಾ'ಕೇಳೇ 
ಇಲ್ಲ ಯಾವೊತ್ತು. ಕೇಳೋಕೆ ಮನಸ್ಸು ಕೂಡ ಬರಲ್ಲ. ಅವತ್ತು 
10 ರೂಪಾಯಿ ಇಸ್ಕಂಡಿದ್ದಕ್ಕೆ ನಮ್ಮ ಅಮ್ಮ ಅಂದ್ರು. ನಾನು 
ಪ್ರಾಣ ಬೇಕಾದ್ರೂ ಕೊಟ್ಟು 10 ಸಾವಿರ ಕೊಡಿಸ್ತಾ ಇದ್ದೆನಲ್ಲೆ. 
ಏನು ಅಂತಾ ಗ್ರಾಚಾರ ಕಾದಿತ್ತು. 10 ರೂಪಾಯಿ ಇಸ್ಕಳ್ಳಾಕ 
ಅಂತಂದ್ರು ಅವತ್ತು ಮನಿಸಿಗಿ ತುಂಬಾ ಕೆಟ್ಟದು ಮಾಡಿಕೆಂದ್ರು. 
ಇಲ್ಲಿವರಿಗೆ' ನನ್ನ ಬಗ್ಗೆ ಯಾವತ್ತೂ ನಮ್ಮ ಅವ್ವವೋರು 
ಮನಸ್ಸು ಕೆಟ್ಟ ಮಾಡಿಕೆಂತಿದ್ದಿಲ್ಲ. ' 
ಎಂಥ ಕೆಲ್ಸ ಮಾಡಿಬಿಟ್ಟನಲ್ಲ ಅಂತ ನನಗೂ ಇದು ಅನಿಸ್ತು. 
ಅಲ್ಲಿಂದ ಇಲ್ಲಿವರ್ಲೆ ಸಂದರ್ಭಕ್ಕೆ ತಕ್ಕಂತೆ ನೋಡಬೇಕು ಅಂದ್ರ 
ಯಾವತ್ತೂ ನಮ್ಮ ಅಪ್ಪನನ್ನಾ ದ್ವೇಷಿಸ್ತೀನಿ ಅಂತಲ್ಲ. ನಮಗೆ 
ಎಲ್ಲಾ ಮಕ್ಕಳಿಗೆ ಸಿಗೋ ಪ್ರೀತಿ ಸಿಗಲಿಲ್ಲ, ವಾತ್ಸಲ್ಯ ಸಿಗಲಿಲ್ಲ 
ನಮ್ಮ ಕಷ್ಟ-ನಷ್ಟಗಳಿಗೆ ಆಗಲಿಲ್ಲ ಅಂದ್ರೆ ಯಾವ ತಂದೆನಪ್ಪ 
ಅಂತ ಬೇಜಾರು ಅಷ್ಟೇ. ದ್ವೇಷಿಸಬೇಕು ಅಂತ ಅಲ್ಲ. 
ಯಾವೊತ್ತು ತಮ್ಮ ತಾಯಯೋರ್ನ ಸರಿಯಾಗಿ ನೋಡಿ 
ಕೆಂಡೋರಲ್ಲ. ಬರಿ ದುಡ್ಡು ದುಡ್ಡು ಅನ್ನೋ ವ್ಯಕ್ತಿ 10 ಪೈಸೆ 
ಕೂಡ ಖರ್ಚು ಮಾಡೋರಲ್ಲ. ಇರತೈತೆ ಎಲ್ಲರುಗೂ ಮುಂದೆ 
ನಮ್ಮ ಮಕ್ಕಳಿಗೆ ಇರತೈತಿ, ನಮ್ಮದ್ಕ ಇರತೈತಿ ಅಂತೇಳಿ ಇಟ್ಟ 

ಕಂಡಿರ್ತಾರ ಇಲ್ಲ ಅಂತ ಅಲ್ಲ, ನಮ್ಮ ಜೀವ್ನಕ್ಕ ಅಂತ ಇಟ್ಟು 
ಕಂಡಿರತಾರ, ಆದ್ರೆ ಮಕ್ಕಳ ವಿದ್ಯಾಭ್ಯಾಸ, ಅಭಿವೃದ್ಧಿ ಎಲ್ಲನೂ 
ಕೊಲೆ ಮಾಡಿ ಸಂಪಾದನೆ ಮಾಡ್ತೀನಿ ಅನ್ನೋದನ್ನಾ ನಾನು 
ಯಾವತ್ತೂ ಒಪ್ಪಿಕೊಳ್ಳಲ್ಲ. 

ನಾನು ಓದಬೇಕು. ಒಟ್ಟು ಡಿಗ್ರಿ ಮುಗಿಸಬೇಕು. KAS 
ಇಂತವೆಲ್ಲಾ ಪೇಸ್‌ ಮಾಡಬೇಕು. ಎಷ್ಟು ಸಾಧ್ಯಾನೋ.ಅಷ್ಟು, 
ನನ್ನ ಮೊದ್ದನೆ ಚಾಲೆಂಜ್‌ ಅಂದ್ರೆ, ನಮ್ಮ ಅಪ್ಪ ಅಂದ್ರಿದ್ರು, 
ನೀನೇನು ಓದಿ KAS ಪಾಸು. ಮಾಡಿ ಡಿಗ್ರಿ ಮಾಡತೀಯೇನು 
ತಗ ಅಂತ ಒಂದೇ ಮಾತು ಅಂದಿದ್ರು. ಆದ್ರೆ ಅವ್ರು ದುಡ್ಡು 
ಕೊಡದೇ ಇದ್ರೂ ಅಂತ: ಮಾತು ಅಂದಾರಲ್ಲ ನಾನು 
ಪರೀಕ್ಷೆಯನ್ನು ಪೇಸ್‌ ಮಾಡೇ. ನನ್ನ ಛಲ ತೀರಿಸಿಕಂಬೇಕು. 
ನಮ್ಮ ಅವ್ಟೋರು ಯಾವಾಗಲೂ ಹೇಳ್ತಾ ಇರ್ತಾರೆ ನನ್ನ ಓದಿಗೆ 
ನಿಮಗೆ ದುಡ್ಡು ಕೊಡುತ್ತೀನಿ ಅಂತ ಅಷ್ಟೇ ಶ್ರಮ ಅಲ್ಲ. ನಿಮ್ಮ 
ಅಪ್ಪ ಏನು ಅಂದಾರೆ ಅವನ್ನಾ: ನೀವು ಮಾಡಿ ತೋರಿಸಿದರೆ 
ಆವಾಗ ನೀವು ನನ್ನ ಮಕ್ಳು ಅಂತ ಯಾವಾಗಲೂ ಹೇಳ್ತಾ 
ಇರ್ತಾರೆ. ಅಂದ್ರೆ ಅವರ ಆಸೆ ಅಂತಲ್ಲ ಒಂದು ನಿರೀಕ್ಷೆ ನಮ್ಮಿಂದ 
ಪಡೆಯೋದು. ಏನೂ ಒಂದಿಷ್ಟು ನಮ್ಮ ಮಕ್ಳು. ಓದ್ಲಿ 
ಸಮಾಜದಲ್ಲಿ ಒಂದಷ್ಟು ಒಳ್ಳೆ: ವ್ಯಕ್ತಿಗಳಾಗಲಿ: ನಮ್ಮಂಗ 
ಆಗೋದು ಬ್ಯಾಡ ಇನ್ನೊಬ್ಬರ ಮನೆನಲ್ಲಿ ಜೀತ ಮಾಡಿ-ಮಾಡಿ 
ಇನ್ನೊಬ್ಬರ ಕೈಸೆರೆಯಾಗಿರೋದು ಬ್ಯಾಡ ಅಂತ. ಹೆಂಡ್ತಿ ದುಡ್ಡನ 
ಹೊಡೆಯೋ ಗಂಡನಿಗ ಎದುರಾಳಿಗಳಾಗಿರಬೇಕು ಒಟ್ಟು ಅವ್ರು 
ಯಾವಾಗಲೂ ಸ್ವತಂತ್ರರಾಗಿರಬೇಕು. ಗಂಡನ ಕೈಸೆರೆಯಾಗಿರ 
ಬಾರ್ದು ಅಂತ ನಮ್ಮ ಅವ್ಟೋರು ಯಾವಾಗಲೂ ಬಯಸ್ತಾ 
ಇರತಾರ. 

ನಮ್ಮ ಕೇರಿನಾಗ 551.೮ ಮುಗಿಸಿ ಕಾಲೇಜ್‌ಗೆ ಹೋಗ್ತಾ 
ಇರೋಳು ಅಂದ್ರೆ ನಾನೊಬ್ಬಳೇ. ನನಗೆ ಕೇರಿನಾಗ ಜಾಸ್ತಿ 
ಫ್ರೆಂಡ್ಸ್‌ ಇಲ್ಲ. ಊರಲ್ಲಿ ಇಬ್ರು ಫ್ರೆಂಡ್ಸ್‌ ಇದಾರ ಆದ್ರೆ 
ಅಷ್ಟೊಂದು ಇಲ್ಲ. ಯಾಕಂದ್ರೆ ನನ್ನೆ ಗೊತ್ತು ಊರಿನ ಹುಡ್ಗೀರ್ನಾ 
ಫ್ರೆಂಡ್ಸ್‌ ಮಾಡಿದರೆ ಅವ್ರ ಕಟ್ಟೆ ಮೇಲೆ ಅಷ್ಟೇ ಕುಂದ್ರಬೇಕು. 
ಒಳಗೆ ಹೋಗಬಾರ್ದು. ಆ ಹಿಂಸೆ ಯಾರು ಪಡಬೇಕು ಅಂತೇಳಿ 
ನಮ್ಮ ಕೇರಿ ಕಡೆ ಬರ್ತಾ ಇರ್ತಾರಲ್ಲ ಅವಾಗಾವಾಗ ನನ್ನ 
ಕ್ಲಾಸ್‌ಮೆಟ್ಸ್‌ ಅವಾಗ ಮಾತಾಡಿಸ್ತೀನಿ. ನಮ್ಮದು ಮಾದರ 
ಜಾತಿ. ಆ ಎರಡು ಕೇರಿಲಿ ಓದೋಳು ನಾನೊಬ್ಬಳೇ ಕಾಲೇಜಲ್ಲಿ 
ಎಲ್ಲರೂ ಅವಾಗಾವಾಗ ಅಂತಿರ್ನಾರ. ಏನು ಮುಂದಕೋದಿ ಏನು 
ಮಾಡ್ತೀಯ ಬಿಡವ್ವ, ಸುಮ್ನೆ ಮದ್ವಿ ಆಗಲ್ಲ ತಂಗೇರ ಮಲ್ವ 
ಮಾಡೀವಿ. ನೀನೊಬ್ಬಳು ಮದ್ವಿ ಆಗಿಬಿಡವ್ವ ಅಂತ ಅಂದು 
ಆವಾಗ ಆವಾಗ ಅಂತಿರತಾರ. ಅವರಿಗೆ ತಕ್ಕ ಉತ್ತರ ಕೊಟ್ಟು 

ಬಂದು ಬಿಡೋದು ಮಾಡಿ ಶ್ರೀನಿ, 


ನಮ್ಮೂ ರನಾಗ ನಮ್ಮ ಜಾತಿ ಬಿಟ್ಟು ಬೇರೆ ಜಾತಿನಾಗ' 


ಸುಮಾರು ಜನ ಓದ್ಯಾ ರ, ನಮ್ಮ ಕೇರಿನಾಗ ನಾನೊಬ್ಬಳೇ ಡಿಗ್ರಿ 
ಮುಗಿಸಿರೋಳು. ಈಗ ಹುಡ್ಗರು ಮೂರು-ನಾಕು ಜನ ಅದಾರ. 
ಹುಡ್ಗರು ಸುಮಾರು ಜನ ಓದ್ತಾ ಇದಾರ ಪರವಾಗಿಲ್ಲ. 
ಹುಡ್ಗೀರು ಅಂದ್ರೆ ಯಾರೂ ಇಲ್ಲ. ಇವಾಗೇನೋ ಒಂಭತ್ತನೇ 
ಕ್ಲಾಸು ಇರೋರು ಇರಬೇಕು. ಅಷ್ಟೇ. ನನ್ನ ತಂಗಿ ಒಬ್ಬಳು 
ಎಂಟನೇ ಕ್ಲಾಸು, ನಾನೇ ಕೆಲವು ಹುಡ್ಗೀರನ್ನಾ ಕಸ್ತೂರಿ ಬಾ 
ಸ್ಕೂಲ್‌ಗೆ ಸೇರಿಸಿ ಬಂದೀನಿ. ನಮ್ಮದು. ಪ್ರಾಪರ್‌ ರ್ಯಾವಣಿಗಿ 
ನಾವು ಅಲ್ಲಿಂದ ಬನ್ನಿ. ಕೊಪ್ಪಕ ಬಂದಿರೋದು.ಊರಾಗ ರೈತರ 
ಮನೇನ ಹಂಚಿಕೆಂತಾರ. ಇವರಿಗೆ. ಇಷ್ಟೇ ಮನೆ ಬರಬೇಕು, 
ಅವರಿಗೆ ಇವ್ರು ಇಷ್ಟೇ ಮನೆ ದುಡಿಬೇಕು ಲೆಕ್ಕ ಇರತೈತಲ್ಲಾ, 
ಅಂಗಾಗಿ ನಾವು ಪ್ರಾಪರ್‌ನವರು ಅಲ್ಲದೇ ಇರೋದ್ರಿಂದ ನಮಗೆ 
ನಮ್ಮ ವಕ್ಕಲುಗಳನ್ನಾ ಕೊಟ್ಟಿಲ್ಲ. : ಮತ್ತೆ ಇನ್ನೊಂದೇನಂದ್ರೆ 
ಅಲ್ಲೇ ಇರೋರಿಗೆ ತಮ್ಮ ಕಷ್ಟಕೋಸ್ಕರ ಐದುಸಾವಿರ 
ರೂಪಾಯಿನೇನೋ"ಕೊಟ್ಟಿದ್ದಿ ನಾವು. "ನಮ್ದೆ ಈಗ ಸದ್ಯಕ್ಕೆ 
ದುಡ್ಡು ಕೊಡೋಕಾಗಲ್ಲ ನಮ್ಮ ವಕ್ಕಲ ಬರೋದು ಕೊಡ್ತೀವಿ 
ಬಾ ಅಂತ ಅಂದ್ರಂತೆ. ನಮ್ಮ ಅಪ್ಪ ಅವನ್ನಾ ನಮಗೆ ಹೇಳಿಲ್ಲ. 
ತಾವು ದುಡ್ಡು ಕೊಟ್ಟಾರ ಆತರ ಬರೆಸಿಕೆಂಬಂದಾರ, ಅವರು 
ಬೇರೆ ಅಲ್ಲ ನಮ್ಮ ರಿಲೆಷನ್‌ ಅವು.-ನಮ್ಮ ಅತ್ತಿ ಗಂಡನಿಂದ 
ಆತರ ಬರೆಸಿಕೆಂಡಿರೋದು, ನಾವು ಒಂದು ಮೂರು ವರ್ಷ ಆತರ 
ದುಡಿದಿವಿ' ಅದು' ಏನು ಕೆಲ್ಸ ಅಂದ್ರೆ,” ಅವುರುದು ಬಚ್ಚಲು 
ಮೋರಿ ಎಲ್ಲಾ ಇರುತ್ತಲ್ಲಾ 'ಅದನ್ನೆಲ್ಲಾ ಒತ್ತು ಹೊರ್ಗ 
ಹಾಕಬೇಕು. ರೈತರು ಅಂದ್ರೆ ಅವ್ರು ರೆಡ್ಡಿರು ಇರ್ತಾರೆ, 
ಲಿಂಗಾಯಿತರು ಇರ್ತಾರೆ, ನಾಯಕರು ಇರ್ತಾರೆ, ನಾಯಕರು ಅಂದ್ರೆ 
ಅವರೇನು ಹೊಲಸು-ಹೊಲಸು ಕೆಲ್ಸ ಮಾಡಿಸಿಕನಂಗಿಲ್ಲ. ಅವರು 
ಅಂಗೇ ಹಬ್ಬ-ಹುಣ್ಣಿಮಿಗೆ ಹೋಗೋದು ನೀಡಿಸಿಕೆಂಬರೋದು 
ಆಮೇಲೆ ರಾಶಿ ಟೈಮ್‌ನಲ್ಲಿ ಸೆರಗು ಅಂತ ಬರ್ತಾವಲ್ಲ ಅವಾಗ 
ಸೆಳ್ಳು ಹೊಡಿಯೋಕೋಗೋದು ಆಮೇಲೆ ಕಾಳು ತಂಗೊಂಬ 
ರೋದು. ಸತ್ತಾಗ ಹುಗಿ ಹೊಡಿಯಕೋಗೋದು ಅಷ್ಟೇ. ನಮ್ಮ 
ಅಪ್ಪ ಹಲಗೆ-ಪಲಗೆ ಹೊಡೆಯೋಕೆ, ಕುಣಿಯೋಕೆ ಹೋಗ್ತಾರೆ 
ಸತ್ತಾಗ ಹಲಗೆ ಹೊಡಿಯೋಕೋಗಲ್ಲ. ಮುದುಕರು ಮೂರು 
ಜನ ಇದಾರ ಅವರು ತಮ್ಮ ವಕ್ಕಲುಕ ತಾವು ಹೊಡೆಯೊ 
ಕೋಗೋದು. 
ಈ ಮನೆ ನೀವೆ ದುಡಿಬೇಕು ಅಂತ ಇರುತ್ತಲ್ಲ ಆ ಮನ್ಮಾಗ 
ಒಬ್ಬ ಮುದುಕ ಇರ್ತಾನೆ. ಆ ಮನ್ಶಾಗ 'ಯಾರಾನ ಸತ್ತರೂ 
ಅವನೇ ಹಲಗೆ ಹೊಡಿಬೇಕು ಮತ್ತೆ ಯಾರೂನೂ ಹೋಗೋ 


ಸಖಿ 


ಹಂಗಿಲ್ಲ. ಇದು ತಲೆಮಾರುಗಳಿಂದ ಬಂದಿರೋದು ತಾತ ಸತ್ತ 
ಮೇಲೆ ಮಗನಿಗೆ, ಮೊಮ್ಮಗನಿಗೆ ಹಿಂಗೆ ಮುಂದವರಿತಾ ಇರುತ್ತೆ. 
ಅಂಗಾಗಿ ನಾವು ಆ ಎರ್ದು ವರ್ಷದಲ್ಲಿ ಕಲಿತಿದ್ದು ಏನು ಅಂದ್ರೆ 
ಅವ್ರು ಒಂದಿಷ್ಟು ಅರ್ಧ ಚೀಲ ಗೋದಿ ಬಿತ್ತಾ ಇದ್ರು. ಅರ್ಧ 
ಚೀಲ ಸೂರ್ಯಕಾಂತಿ, ಅರ್ಧ ಚೀಲ ಜೋಳ ಬಿತ್ತಾ ಇದ್ರು 
ಅಷ್ಟೇ. ಅವು ಕೇಳೋದು ಮಾತ್ರ ಎತ್ತು ಇದ್ವು ಅದೇನೋ 
ಮಿನಿ ಬಾರ್ಕಾಲು, ಮೂರು ನಾಕು ಜೊತೆ ಚಪ್ಪಲ್ಲು ಎಲ್ಲಾ 
ಕೇಳ್ತಾ ಇದ್ರು. ಆದ್ರೆ ಈಗ ಚರ್ಮದ ರೇಟು ಜಾಸ್ತಿ ಆಗಿರೋ 
ದ್ರಿಂದ ನಮಗೆ ಕೊಡೋಕಾಗಲ್ಲ ಅಂತೇಳಿ ಜಗ ಕಾದು 
ಬಿಟ್ಟಿದ್ದು. ನಮ್ಗೆ ಯಾವೊತ್ತು ಬಚ್ಚಲು ತೆಗೆದು ರೂಢಿನೇ ಇಲ್ಲ 
ಅದರ ವಾಸನೆ ಆಗಿ ಬರಲ್ಲ. ಅದನ್ನಾ ಬೇರೆದೋರು ಹತ್ರ 
ದುಡ್ಡು ಕೊಟ್ಟು ತೆಗಿಸಿದ್ರ 500 ರೂಪಾಯಿ ಇಂಗ ಕೊಡಬೇಕು 
ಅಂದ್ರೆ ಮನ್ಮಾಗ ದುಡಿಯೋರು ಇರ್ತಾರಲ್ಲ ಅವ್ರಕಡೆಯಿಂದ 
ಬಚ್ಚಲು ತೆಗಿಸೋದು. ತುಂಬಾ ಗಲೀಜು ವಾಸನೆ ತಡಕೊ 
ಳ್ಳೋಕಾಗಲ್ಲ. ಆದ್ರೆ ಇದಕ್ಕೆ ದುಡ್ಡು ಕೊಡಲ್ಲ. ಇವ್ರನ್ನಾ ಮನೆ 
ಮಕ್ಕಳು ಅಂತ ಮಾಡಿರ್ತಾರಲ್ಲ ದುಡ್ಡು ಎದುಕ ಕೊಡಬೇಕು 
ಅಂತ ಅವ್ರು. ಆಮೇಲೆ ಅಮಾವಾಸ್ಕೆ ಹುಣ್ಣಿಮಿಗಿ ನೀಡಿಸಿ 
ಕೊಳ್ಳೋಕ ಹೋಗ್ತಾರ. ಆಮೇಲೆ ಇವ್ರು ಖಾಲಿ ಏನೂ ಕೆಲ್ಸ 
ಇರಲಿಕ್ಕೆ ಹೋದರೂ ಒಂದು ರೊಟ್ಟಿ ಕೊಟ್ಟು ಕಳಿಸ್ತಾರ. ಅಷ್ಟೇ 
ಮತ್ತೆ ಅಟ್ಟಿಗೆ ಸ್ಲಿಪ್ಪರ್‌ ಹೊಲ್ಲು ಕೊಡಬೇಕು. ಮತ್ತೆ ಅವ್ರು 
ಹೇಳಿದ್ದ ಏನೂ ಕೆಲ್ಸ ಆದ್ರೂ ಮಾಡಬೇಕು. ಬಿತ್ತೋ ಟೈಂನಲ್ಲಿ 
ಅಂತೂ ಒಟ್ಟಾ ಜಾಸ್ತಿ ಕೂಲಿ ಕೊಡಂಗಿಲ್ಲ. ಸುಮ್ನೆ ಅವರಿಗೆ 
ಜಾಸ್ತಿ ದುಡಿಸೋದು ಕುಡಿದ ಮತ್ತಲ್ಲಿ ದುಡಿಸಿಕಳ್ಳೋದು. 

ರೆಡ್ಡಿಯೋರು ಒಟ್ಟು 100-100 ಚೀಲ ಬೆಳೆ ತಗಂತಾರಲ್ಲ. 
ಅವ್ರು ಹೊಲದಾಗ ಬಿತ್ತೋ ಟೈಮಿನಾಗೂ. ಮಾಲಿಕರಿರಲ್ಲ. 
ಒಕ್ಕೋ ಟೈಮೂನಾಗೂ ಮಾಲಿಕರಿರಲ್ಲ. ಮಾಲನ್ನಾ ಮನೀಗೆ 
ತಗಂಬರ್ತಾರಲ್ಲ ಅವಾಗಷ್ಟೇ ಮಾಲಿಕರು. ಬರೋದು. ಬಿತ್ತೋ 
ಟೈಮುನಾಗೂ ನಮ್ಮ ಮಾದಿಗರೇ ಬಿತ್ತೋದು, ಯಾಕಂದ್ರೆ ಅವು 
ಮನ್ಯಾಗ, ಹೊರಗೆ ನಡೆಯೋದನ್ನಾ ತಡಕೊಳ್ಳೋಕಾಗದೇ 
ತುಂಬಾ. ಕುಡೀತಾ ಇರ್ತಾರಲ್ಲ ಅದನ್ನಾ ನೋಡಿಕೆಂಡು ಅವ್ರು 
ದುಡಿಸೋಡು: ಒಂದು 50ಎಕರೆ :ಜಮೀನಾಗ ದುಡಿಸಿ 
ಕೆಂಬರೋದು. 

ನನ್ನ ಚಿಕ್ಕ ತಂಗಿ ಗಂಡ ಇದಾನಲ್ಲ ಅವ್ನು ಚೆನ್ನಾಗಿ 
ಬಿತ್ತುತಾನೆ, ' ಅವ್ನು. ಕುಡುಕ. ಅವ್ರು: ಮೂರು ಜನ ಗಂಡು 
ಮಕ್ಕಳಲ್ಲಿ ಅವ್ರು ಮೂರು ಜನಾನೂ ಜೀತಕ್ಕೆ ಹೋಗೋದೆ. 
ಮೊದಲಿಂದಲೂ ಜೀತ. ರೆಡ್ಡಿಯೋರು ಮೊದ್ಲಿಂದಾನೂ 
ದುಡಿಸಿಕೆಂತಾರ. ಇಂಗೆ ಜೀತದಿಂದ ಊಟ ಎಲ್ಲಾ ಅವರೇ 

ಕೊಡತಾರ ಜಗ್ಗು ಕೆಲ್ಸ ಮಾಡಿಸಿಕೆಂತಾರ ಒಟ್ಟು ಮನೇಗೇ 
ಬಿಡಲ್ಲ. ಮದಿವಿ ಐತೆ ಅಂದ್ರೂ ಬಿಡಲ್ಲ. ಮನ್ಶಾಗ ಸತ್ತವರೇ 
ಅಂದ್ರೂ ಬಿಡಲ್ಲ. ಕಾನೂನು ಪ್ರಕಾರ ಜೀತ ಪದ್ಧತಿ ಅಪರಾದ 
ಅಂತ ಎಲ್ಲಾ ಗೊತ್ತಿದೆ. ತಾಲೂಕು ಪಂಚಾಯಿತಿ ಪ್ರೆಸಿಡೆಂಟ್‌ 
ಇದಾನ ಅವನ ಮನೆನಾಗ ನನ್ನ ತಂಗಿ ಗಂಡ ಜೀತ ಮಾಡ್ತಾನೆ 
ಗೊತ್ತಾ? ಅವನೇ ಮೂರು ಜನಾನ ಜೀತಕ್ಕೆ ಇಟ್ಟುಕೊಂಡಿದಾನ. 
ವಕ್ಕಲುತನ ಐತೆ ಅಂತೇಳಿ ಅವ್ರು ಮದಿವಿ ಆಗೋವಾಗ ಸಾಲ 
ಮಾಡಿರೋದು ಅವರ ಮಕ್ಳು ಈಗ ಮೆಚೂರ್‌ ಆಗೋಕ 
ಬಂದ್ರು ಇಲ್ಲಿವರಿಗೂ ಸಾಲ ತೀರು ಒಲ್ಲದು ಅವುದು ಸ್ವಲ್ಪ 
ಈಸ್ಕಂಬರೋದು, ಒಂದಕ ಎರ್ದು ಹಚ್ಚೋದು ಅದು ಜಾಸ್ತಿ 
ಆಗೋದು. ಎರಡು ಹೊತ್ತು ಊಟ ಕೊಡ್ತಾರ, ಇವು ಕೇಳಿ, 
ಕೇಳಿದಾಗೆಲ್ಲಾ ದುಡ್ಡು ಕೊಡ್ತಾರ, ಯಾವಾಗಲೂ ಕೈತುಂಬಾ 
ಕೆಲ್ಸ ಇರತ್ತಾ ಏನೂ ಚಿಂತೆ ಮಾಡೋಕೋಗಲ್ಲ ಅವ್ರ. 
ಹೊರಗಿನ ಪ್ರಪಂಚಾನೇ ಏನು ಗೊತ್ತಿರಲ್ಲ. ಇದೇ ಪ್ರಪಂಚ 
ಅಂದಕಂಡು ಕೆಲ್ಸ ಮಾಡ್ತಾ ಇರ್ತಾರ, ಬೇರೆಯವರ ಮಾತು 
ಕೇಳಲ್ಲ ಅವ್ರು. ಅವರ ಮನೆ ಬಿಟ್ಟು ಬರೋಕ ಒಟ್ಟಿಗೆ ಇವ್ರಿಗೆ 
ಇಷ್ಟ ಇರಲ್ಲ. 
ರೈತರು ಮಳೆ ಇಲ್ಲದಿದ್ದರ ಬಿತ್ತತಾರ ಯಾಕಂದ್ರೆ ಅವ್ರಿಗೆ 
ಬೋರು ಇರುತ್ತಲ್ಲ. ಆದ್ರೆ ನಮ್ಮೂರನಾಗ ಛಲವಾದಿಗಳು 
ಅದರ ಅವ್ರು ಜೀತ ಮಾಡೋದು ಕಡಿಮಿ ಮಾಡಿದರು ಒಬ್ಬರು 
ಇಬ್ರು ಮಾಡಬಹುದು ಅಷ್ಟೇ. ಛಲವಾದಿಗಳು ಅಂದ್ರೆ 
ಮಾದಿಗರಿಗಿಂತ ಕೆಳಗೆ ಅಂತೆ ಮನೆಗ ಹೇಳ್ತಿರತಾರ. ಅದರ ಬಗ್ಗೆ 
ನನಗಷ್ಟೊಂದು ಗೊತ್ತಿಲ್ಲ. ನಮ್ಮೂರನಾಗ ಛಲವಾದಿ ಅರ್ಧ 
ಊರನಾಗ ಅದಾರ. ಇನ್ನರ್ಧ ನಮ್ಮ ಕೇರಿಕಡೆ ಅದಾರ. ಅಂದ್ರ 
ಅವ್ರು ಊರಾಗಿನೋರು ತರ ಮಾಡ್ತಾ ಇರ್ತಾರ. ನೀರಿಗೆ 
ಹೋದಲ್ಲಿ ಕೂಡ ಮುಟ್ಟಿಸಿ ಕೊಳ್ಳಂಗಿಲ್ಲ. ಆಮೇಲೆ ಅವ್ರು 
ನೋಡೋದಿಲ್ಲ ಛಲವಾದಿಯೋರ್ನಾ ನಮ್ಮನ್ನಾ ಒಂದೇ ರೀತಿ 
ನೋಡ್ತಾರ. ಆದ್ರೆ ಇವರು ಮಾತ್ರ ಅವ್ರ ಹತ್ರ ಹೋಗಾಕ 
ಪ್ರಯತ್ನ ಮಾಡ್ತಾರ. ಅವ್ರು ಕರಕಣಲ್ಲ ಅಷ್ಟೇ. ಕೆರೆಗೆ 
ನೀರಿಗೋದ್ರೆ ಒಂದೇ ಹತ್ರ ಕುಂತಿರುತೀವಿ ಒಂದೇ ಹತ್ರ ಕೊಡ 
ಇರ್ತಾವ. ಅಂಟಿಸಿಕಂಡು ಸಪರೇಟು-ಸಪರೇಟು ಇಟ್ಟು ಬರೋದು 
ಹಿಂಗೆ ಗೌಡ್ರು ಮಾದರಿಗೆ ಕೆರೆ ನೀರು ವಿಷ ಆದಾಗ ಜಗಳ ಆಗಿ 
ಪೇಪರ್‌ಗೆಲ್ಲಾ ಸುದ್ದಿ ಆಗಿತ್ತು. ಆಮೇಲೆ ಸಾಮೂಹಿಕ 
ನಲ್ಲಿಗಳನ್ನಾ ಆಕ್ಕಾರ. ಎಲ್ಲರೂ ಅಲ್ಲೇ ಹಿಡಿಬೇಕು. ಆ ಕಡೆ 
ಅವ್ರು ಹಿಡುಕಳ್ಳೋದು, ಈ ಕಡಿ ಹಿಡಕಳ್ಳೋದು ನಲ್ಲಿಗಳಲ್ಲೇ 
ಹಂಚಿಕೆ ಮಾಡ್ಕಾರ. 
ಕೆರ್ಯಾಗ ನೀರಿಗೆ ಹೊದ್ರ ನೋಡಪ್ಪ ನಾವು ಊರಾಗನೋರ್ರು 


ಆಗಿದ್ದರಾ ಸುಮ್ನೆ ತುಂಬಿಕೆಂಡು ಹೋಗಬಹುದಾಗಿತ್ತು. ನಾವಿಲ್ಲಿ 
ಯಾಕ ಹೆಣದಂಗೆ ಕಾಯಬೇಕು ಅಂತೇಳಿ ಅವಾಗ ಅವಾಗ 
ಗೊಣಗತಿರ್ದೀವಿ ಅಲ್ಲಿ ಕೂತ್ಕಂಡು ನೀರು ಹಾಕಿರಿ ಅಂತ ಪ್ರತಿ 
ಯೊಬ್ಬರನ್ನೂ ಕೇಳಬೇಕು. ಅವ್ರು ಇಷ್ಟ ಇದ್ದರೆ ಹಾಕಬಹುದು. 
ಇಷ್ಟ ಇಲ್ಲದಿದ್ದರೆ ಹೋಗಬಹುದು. ಅವ್ರನ್ನಾ ಅದಕ್ಕೆ ಏನೂ 
ಅನಂಗಿಲ್ಲ. ಅವರ ಕಣ್ಣಿಗೆ ಕಾಣದಂಗೆ ತುಂಬಿಕೆಂಬರಬಹುದು. 
ಅವ್ರು ನೋಡಿದರು ಅಂದ್ರ ಬೈತಾರೆ. ಹೊಲೇರು, ಮಾದರು 
ಎಲ್ಲಾ ಏಕ ಆಗಿ ಇದನ್ನಾ ಮಾಡೋ ದರಿಂದಾನೇ ಕೆರ್ಕಾಗ ಹುಳ 
ಹತ್ಕಾವು ಬಿಡುತಾರ. ನಾವು ತುಂಬಿಕೆಂಬಂದಿದ್ದು ಗೊತ್ತಾತು 
ಅಂದ್ರ ಬೈತಾರ. ಇವಕೇನು ಮಾನ ಇಲ್ಲ ಮರ್ಯಾದೆ ಇಲ್ಲ 
ಏನು ಇಲ್ಲ ಕೆಳಗಳ ನೀರು ಕೆಳಗ ಅರಿಬೇಕು, ಮ್ಯಾಗಳ ನೀರು 
ಮ್ಯಾಗ ಅರಿಬೇಕು ಒಟ್ಟು ಅರಿವು ಇಲ್ಲ ಇವಕ. ನೀವು ಮಾದರು 
ಅನ್ನಂಗಿಲ್ಲ ಅಂಗಿಲ್ಲ ಹಿಂಗಿಲ್ಲ ಅಂತೇಳಿ ಗೊತ್ತಾಗಲ್ಲ ಏನು 
ನಿನಗ ಅಂತ ಬೈತಾ ಇರ್ತಾರ. 

10ನೇ ಕ್ಲಾಸುವರಿಗೂ ಊರಲ್ಲೇ ಸ್ಕೂಲ್‌ ಇತ್ತಲ್ಲಾ, 
ಕೇರಿನಲ್ಲಿ ನಾನೊಬ್ಬಳೇ ಹೊಗ್ಮಿದ್ದೆ ಸಾಮೂಹಿಕ ಸಮಾರಂಭ 
ಗಳಲ್ಲೆಲ್ಲಾ ಭಾಗವಹಿಸಿರೋದಕ್ಕೆ ಟೀಚರ್ಸ್‌ ಎಲ್ಲಾ ಅವಕಾಶ 
ಮಾಡಿಕೊಡ್ತಾ ಇದ್ದಿಲ್ಲ. ಅವರದೇ ಒಂದು ಗ್ರೂಪ್‌ ಇತ್ತು. 
ಅವರು ಎಲ್ಲರೂ ಸೇರಿ ಕ್ಕಾಸ್ಟ್‌ವೈಸ್‌ ಆಗ್ತಾ ಇದ್ರು ಅವರ 
ಕ್ಯಾಸ್ಟ್‌ನವರನ್ನ ಮಾತ್ರಾನೇ ಸೆಲೆಕ್ಟ್‌ ಮಾಡ್ತಾ ಇದ್ರು ಅದು 
ತುಂಬಾ ಬೇಜಾರಾಗಾಯಿತು. ಎಲ್ಲಾ ಕಾರ್ಯಕ್ರಮಗಳಲ್ಲೂ 
ಭಾಗವಹಿಸೋಕೆ ಇಷ್ಟ ಆದರೆ ಅವಕಾಶಗಳು ಸಿಗುತಾ ಇಲ್ವಲ್ಲ, 
ಇದರಿಂದನೇ ನನಗೆ ತುಂಬಾ ಹಿಂಜರಿಕೆ ಉಂಟಾಗಿದೆ ಅಂತ 
ಮನಸ್ಸಿಗೆ ಬಾಳ ನೋವಾಗಿದೆ. ಆಮೇಲೆ ಸ್ಕಾಲರ್‌ಶಿಪ್‌ 
ಕೊಡೋಕೆ ಮುಂಚೆ, ತುಂಬಾ ಜನ ಹುಡ್ಗೀರು ನಾನು SC ಆಗಿಲ್ಲ 
ನೋಡು ಅಂತಿರತಾರ, ಕೇರಿ ವಿಷಯ, ಜಾತಿ ಸಂಬಂಧಿಸಿದ 
ವಿಷಯ ಬಂದ ತಕ್ಷಣ ನಾವು ಮೇಲು ಅಂತ ಹೇಳ್ಕೊಂತಾ ಇದ್ರು 
ಅವಾಗ ಬಾಳ ಸಿಟ್ಟು ಬರ್ತಾ ಇತ್ತು. 

ನಾನು 10ನೇ ಕ್ಲಾಸು ಪಾಸು ಆದ ಮ್ಯಾಲೆ ಹಾಸ್ಟಲ್‌ ಐತೆ 
ಅಂತ ಗೊತ್ತಾಯ್ತು ನಮ್ಮ ರಿಲೆಷನ್‌ ಇಂದ. ನನಗೂ ಯೋಚನೆ 
ಬಂತು ನಾನು 8.೪.೮ ಮಾಡಿಕೊಂಡು ಹಾಸ್ಟಲ್‌ನಲ್ಲಿ ಇದ್ದರೆ 
ಚೆನ್ನಾಗಿರುತ್ತಲ್ಲ ಅಂತ. ಮನೆಗಿನ ಜಗಳ ಆಗೋದು ಆಯ್ತು. 
ಮನ್ಶಾಗಿನ ಆರ್ಥಿಕ ಪರಿಸ್ಥಿತಿ ಆಯ್ತು ನನ್ನ ಆಮೇಲೆ ತಾಯಿ 
ಕಷ್ಟ ಎಲ್ಲನೂ ನೋಡಿ ಬೇಸತ್ತಿದ್ದೆ. ಇದರಿಂದ ಯಾವಾಗ ಮುಕ್ತಿ 
ಸಿಗುತ್ತೋ ಅಂತ ಕಾಯಿತಿದ್ದನೇ ಹೊರತು ಅದರ ನಿವಾರಣೆ 
ಬಗ್ಗೆ ಯೋಚಿಸದೆ ಇವರನ್ನಾ ಸ್ವಲ್ಪ ದಿವಸ ನೋಡದೇ 
ಇದ್ದೋದರೆ ಮನಸ್ಸಿಗೆ ಖುಷಿ ಅನುಸುತ್ತೇನೋ ಅನ್ಕೊಂಡೆ. 


ಸಖಿ ಂ್ವಂಾ ಸ ್ಮ್ಭೂಪ|ಅ್ಯ್ಮಪಸ್ಮ,ಹ ಹ] ಹ್ಮ .ಿ67ವ್ಪಅ೦ಘಘಅ)ಘಾಧಷ್ರಾ )ೇ್ರ್ಲಘಲಘಲಘಘ್ರಪ್ರವ್ರ್ಮಭ್ರ್ರೊ್ರ್ಮಕಘಿಘೂ ಭಪವ್ರ ವ್ರ ಪ್ರ ್ರ್ರಪ್ಷ ಈ 26 


ಮನಸ್ಸಿಗೆ ಅಷ್ಟೊಂದು ಎಪೆಕ್ಟ್‌ ಆಗಿಬಿಟ್ಟಿತ್ತು ಮನೆ 
ವಾತಾವರಣ. ಅಂಗಾಗಿ ನಾನು ಮುಕ್ತಿ ಪಡಕೊಳ್ಳೋಕೋಸ್ಕರ 
P.U.C ಸೇರಿದ್ದು ಸರಿ ಅನಿಸುತ್ತೆ. ನಮ್ಮ ಕಾಕವೋರು 07-66 
ಮಾಡಿದಾರೆ. ಅವರಿಂದ ಮಾಹಿತಿ ತಗೊಂಡು 8.೪.೮ ಅಡ್ಮಿಷನ್‌ 
ಮಾಡಿಸಿದೆ ನಮ್ಮ ಕಕ್ಕನೂ ಎಲ್ಲ ಕೆಲ್ಸ ಸಿಗದೇ ಮನ್ಶಾಗೇ ಅದಾರ 
ಅವರ ಮನೆನಾಗ ಕೂತಕಂಡು ತಿನ್ನೋರೆ ಜಾಸ್ತಿ, ಇನ್ನೂ ನನಗೆ 
ಎಲ್ಲಿ ಸಹಾಯ ಮಾಡ್ತಾರೆ. ನಮ್ಮ ಆಂಟಿದೂ 5610 
ಮುಗಿದಿದೆ ಅಂಗಾಗಿ ಅವರು ನಮಗೆ ಆರ್ಥಿಕವಾಗಿ ಸಹಾಯ 
ಮಾಡ್ತಾರ ಅಂತ ನಾವು ಯಾವೊತ್ತು ಎಕ್ಸ್‌ಪೆಕ್ಟ್‌ ಮಾಡಿಲ್ಲ. 
ಅದಷ್ಟು ಇದ್ದರೂನೂ ಎಂಗಾ ಕೇಳಬೇಕು ಅವರ್ನ. ನಮ್ಮ 
ಅಪ್ಪನ ಹತ್ರ ಐತಿ. ನಮ್ಮ ಹುಟ್ಟಿಗಿ ಕಾರಣರಾದ ನಮ್ಮ 
ತಂದೀನೇ ಏನೂ ವಿಚಾರಿಸಲ್ಲ ಅಂದ್ರೆ ಮಂದಿನ ಯಾಕ ಕೇಳ 
ಬೇಕು ಅಂತೇಳಿ. ನಮ್ಮ ರಿಲೇಷನ್‌ ಯಾರನ್ನೂ ಒಂದು 
ರೂಪಾಯಿ ಕೇಳಬೇಕು ಅನಸಲ್ಲ. ಬಂದಷ್ಟು ಕಷ್ಟ ಬರಲಿ ನಮ್ಮ 
ತಾಯಿ ಮುಂದ ಹೇಳಿಕಳ್ಳೋಣ ಅಂತ ಎಲ್ಲನೂ ಅವರ 
ಮುಂದೇನೇ ಹೇಳ್ಕಂತೀನಿ. ನಮ್ಮ ಹೆಲ್ತ್‌ ಪ್ರಾಬ್ಲಮ್‌ ಬಂದಾಗ 
ಅಂದರೆ ಡೇಟಿಂಗ್‌ ಟೈಮ್‌ನಾಗ ಬರೋ ಹೊಟ್ಟೆನೋವನ್ನಾ 
ನಮ್ಮ ಅವ್ವೋರು ದೊಡ್ಡ ಕಾಯಿಲೆ ಅದ್ಕೊಂಬಿಟ್ಟಾರ ಇಷ್ಟು 
ಚಿಕ್ಕ ವಯಸ್ಸಿನಾಗೇ ಯಾಕ ಬಂತೇ ನಿಮಗೆ ಆಮೇಲೆ ಚಲೋ 
ಡಾಕ್ಟರ್‌ ಹತ್ರ ತೋರಸೋಣ ಅಂದ್ರೂ ದುಡ್ಡಿಲ್ಲ. ಯಾರನ್ನಾ 
ಕೇಳ್ಳಾ ನಾನು ಆ ತರ ತುಂಬಾ ಪ್ರಾಬ್ಲಮ್‌ ಆಗಿ ಅತ್ತು ಬಿಟ್ರಕ್ಕ 
ಅವು. 
ನನ್ನ ಎರಡನೇ ತಂಗಿಗ ಪ್ರಗ್ನೆನ್ಟ್‌ ಇತ್ತಲ್ಲ ಅದು ಹೋಗಿ 
ಬಿಡ್ತು. ಅವ್ನು ಗಂಡನ ಮನೆಗೋಗಿ ಎರ್ಲು ವರ್ಷ ಆಯ್ತು. 
' ಅವಳಿಗೆ ಮದಿವಿ ಆಗಿ ಮೂರು ವರ್ಷ ಆಯ್ತು. ಅವಳಿಗಿ ಈಗ 
18 ವರ್ಷ. ಎರ್ದು ಸರಿ ಅಬಾಷನ್‌ ಆಗಿರೋದ್ರಿಂದ ತುಂಬಾ 
ವೀಕ್‌ ಆಗೇಳಾ ಅವ್ನು. ಎಲ್ಲಾದರೂ ದೊಡ್ಡ ಡಾಕ್ಟರ್‌ ಹತ್ರ 
ಕರಕಂಡೋಗೋಣ ಅಂದ್ರೂ ಅವರ ಗಂಡನ ಮನೆವೋರು 
ಆರ್ಥಿಕವಾಗಿ ಸಬಲರಲ್ಲ. ಆದ್ರೆ ಅಷ್ಟು-ಇಷ್ಟು ತೋರಿಸ್ತಾರ 
ಅಂದ್ರೆ ಎಲ್ಲಾ ಹೋದ ಮೇಲೆನೇ ಬರೇ. ನಮ್ಮ ತಂಗಿ 
ಯಾವಾಗಾನ ತವ್ರು ಮನೆಗೆ ಬಂದರೂ ಅಂಗೇ ಕಳಿಸಬಾರ್ದು 
- ಅಂತೇಳಿ ಮಕ್ಕಳಿಗೆ ಏನು ಮಾಡಬೇಕು ಎಲ್ಲಾ ಮಾಡ್ತಾರ. 
ಚೆನ್ನಾಗಿರೋರು ಯಾವ ರೀತಿ ನೋಡಿಕಂತಾರ ಅಂಗೆ 
ನೋಡ್ಕಂಬೇಕು ಅಂತ ಎಷ್ಟು ಆಸಿ ನಮ್ಮ ಅವ್ವೋರಿಗೆ ಅದ್ರೆ 
ಅದು ಸಾಧ್ಯ ಆಗ್ತಾ ಇಲ್ಲ ಅದು. ಆದ್ರೂ ತಮ್ಮ ಕೈನಲ್ಲಿ ಆದ 
ಪ್ರಯತ್ನ ಮಾಡ್ತಾ ಇರ್ತಾರೆ. ಯಾಕ ಬಿಡವ್ವ ಈ ಖರ್ಚೆಲ್ಲಾ 


ಸಖ 


ಅಂತ ಅಂದ್ರ. ಬಿಡವ್ವ ನಾವು ಮಾಡಿದ ಖರ್ಚು ನೋಡಲ್ಲ 
ಜನ ಬಂದು ಅಂಗೇ ಹೋದ್ಲು ನೋಡು ಅಂತಾರ. ಒಟ್ಟು 
ಮಂದಿ ಏನೂ ಅನ್ನಬಾರ್ದು ಅಂತ ಮಾಡತಾರ. ನಾನು ನಮ್ಮ 
ಕೇರಿಗ ಹೋಲಿಸಿ ನೋಡಿಕೆಂಡರ ಏನು ಇಷ್ಟು ಓದಿದೀನಿ ಏನೂ 
ಒಂದು ಸಾಧಿಸಬೇಕು. ನಮ್ಮಂತೆ ಸಂಕಷ್ಟದಲ್ಲಿರೋ ಸುಮಾರು 
ವಿದ್ಯಾರ್ಥಿಗಳಿಗೆ ಸಹಾಯ ಮಾಡಬೇಕು. ನಮ್ಮ ಅಮ್ಮ ನನ 
ಗೋಸ್ಕರ ಇಷ್ಟು ಸಹಾಯ ಮಾಡಿದಾಳಲ್ಲ ಅಂತ ಆಕಿನ ಚೆನ್ನಾಗಿ 
ನೋಡಿಕಂಡು ಅಪ್ಪನ ತಿರಸ್ಕಾರ ಮಾಡೋದು ಅಂತ ಅಲ್ಲ 
ಏನೋ ಅವ್ರು ಗುಣ ಅಂತ ಸುಮ್ನೆ ಆಗಿಬಿಡೋದು ಅಷ್ಟೇ. 
ಮತ್ತೆ ನಾನು ಚೆನ್ನಾಗಿ ಓದಬೇಕು ಯಾವುದಾದರೂ ಒಂದು 
ಜಾಬ್‌ ತಗಂಬೇಕು. ಸಮಾಜದಲ್ಲಿ ಎಲ್ಲರೂ ಮಾಡತಾರಲ್ಲ 
ಹೈಲೆವೆಲ್‌ನಲ್ಲಿ ವಿದ್ಯಾಭ್ಯಾಸ, ಅಂಗೆ ಮಾಡಿಸಬೇಕು. ಅಂತ 
ಹೇಳಿ ಎಲ್ಲ ಸಂಪ್ರದಾಯನೂ ಮರೆಯಕಾಗಲ್ಲ. ಇದ್ದಷ್ಟರಲ್ಲೇ 
ಚೆನ್ನಾಗಿ ಓದಿಸಬೇಕು ಅವ್ರನ್ನಾ ಅಂತಾಳೆ ಆಕಿ. ನಾನು ಡಿಗ್ರಿ 
ಮುಗಿಸಿಕೊಂಡು KAS ಮಾಡಿಕೊಂಡು ಒಳ್ಳೆ ಉದ್ಯೋಗ 
ಪಡಕಂಬೇಕು ಅನ್ನೂ ಆಸೆ ಐತಿ. 

ನಾನು ಈಗ ಕುಕನೂರು ವಿದ್ಕಾನಂದ ಗುರುಕುಲ ಕಾಲೇಜ್‌ 
ನಾಗ ಓದ್ತಾ ಇದೀನಿ. ಅಲ್ಲಿ ಟೀಚರ್ಸ್‌ ಇಂದ ತುಂಬಾ ಎಲ್ಸ್‌ 
ಆಗತೈತೆ, ಆಮೇಲೆ ಅದು ಖಾಸಗಿ ಸಂಸ್ಥೆ ಆಗಿರೋದ್ರಿಂದ ಒಂದು 
ತರ ಬ್ರಾಹ್ಮಣ ವಸಾಹಾತುಶಾಹಿ ಇದ್ದಂಗೆ ಐತಿ. ಅಲ್ಲಿ ಜಾಸ್ತಿ 
ಟೀಚರ್ಸ್‌ ಅಪಾಯಂಟ್‌ಮೆಂಟ್‌ ಇಲ್ಲ ಪಾರ್ಟ್‌ ಟೈಮ್‌ 
ಟೀಚರ್ಸ್‌ ಬರ್ತಾ ಇದಾರೆ. ಅಲ್ಲಿ ಕೂಡ ಅವ್ರು ದುಡಿಯೋಕೆ 
ತಕ್ಕಂತೆ ಅವರಿಗೆ ಪ್ರತಿಫಲ ಸಿಗ್ತಾ ಇಲ್ಲ. ಅಂಗಾಗಿ ಸಖಿ 
ಗ್ರಂಥಾಲಯ ಇಲ್ಲೇ ಇರೋದ್ರಿಂದ ಅದರ ಮೂಲಕ ಹೆಲ್ಫ್‌ 
ಪಡಕೊಂಬೇಕು ಅಂದ್ಕೊಂತೀವಿ. 

ನಾನು ಎರಡು ವರ್ಷದ ಮುಂಚೆ ಇದ್ದ ಹಾಸ್ಟಲ್‌ಗೋ, 
(P.U.C ಓದುತ್ತಿದ್ದಾಗ) ಈಗ ಇರೋ ಹೊಸ ಹಾಸ್ಟಲ್‌ಗೋ 
ತುಂಬಾ ವೃತ್ಕಾಸ ಇದೆ ಅನ್ನೋಕೆ ಬರಲ್ಲ. $50/57ಗೆ ಸಾಕಷ್ಟು 
ಪೆಸಿಲಿಟಿಸ್‌ ಇದ್ದರೂ ಇಲ್ಲ ಅಂತ ಹೇಳೋದು, ಸ್ಕಾಲರ್‌ಶಿಫ್‌ 
ಒಂದು ತಿಂಗ್ಳಿಗೆ ಎಷ್ಟು ಬರುತ್ತೋ ಅಷ್ಟರಲ್ಲೇ ನೀವು 
ಮುಗಿಸಬೇಕು ಅದನ್ನಾ ಕೇಳ ಬ್ಮಾಡಿ ಇದನ್ನು ಕೇಳಬ್ಕಾಡಿ ಅಂತ 
ರಿಸ್ಟಿಕ್ಸನ್‌ ಹಾಕೋದು. ನಾವು ಅದೇ 1.೪.0, Il P.U.C.ಗೆ 
ಹಾಸ್ಟಲ್‌ಗೆ ಹೋಗಿರೋದ್ರಿಂದ ನನಗೆ ಅಷ್ಟೊಂದು ಏನೊ 
ಗೊತ್ತಾಗ್ತಾ ಇದ್ದಿಲ್ಲ. 

ನಮ್ಮ ಹಾಸ್ಟಲ್‌ನ ನಿಲಯಪಾಲಕರು ಸ್ತ್ರೀ ಮೇಲಾ 
ತಿಯವರು ನಮ್ಮನ್ನ ಬೇರೆತರಾನೇ ನೋಡ್ತಾರೆ. ಮನೆಗೆ ಹೋದ್ರ 

ಒಳಗ ಕರಸಿಕೊಳ್ಳಂಗಿಲ್ಲ, ಹಾಸ್ಟಲ್‌ಗೆ ಬಂದ್ರೆ ಸತತ ಜಗ 
ವೈಯಕ್ತಿಕ ಕೆಲಸಕ್ಕೆ ನಮ್ಮ ವರ್ತನೆಗಳನ್ನಾ ಪದೇ ಪದೇ ಹೀಯಾ 
ಳಿಸುತ್ತಾರೆ. ಯಾವ ಸೌಲಭ್ಯ ಕೇಳಿದರೂ ನಮ್ಮ ಸಂಖ್ಯೆ ಕಡಿಮೆ 
ಇದೆ ಅಂತಾರೆ. ಊಟದಲ್ಲಿ ಹಳ್ಳು ಬಂದಿದೆ ಮೇಡಂ ಆರಾ 
ಅಂದ್ರೆ ಅದನ್ನಾ ತಾನೇ ತಿಂದು ಸಾಯೋದಿಲ್ಲ ತಿನ್ನಿ ಅಂತಾಳೆ. 
ಹಾಸ್ಟಲ್‌ ಸ್ಟಾಫ್‌ನೆಲ್ಲಾ ತನ್ನೆಡೆಗೆ ಸೆಳೆದು ಅವರು ಒಂದು 
ಮಾತೂ ಮಾತಾಡದಂತೆ ಮಾಡವಳೆ. ಹಾಸ್ಟಲ್‌ನಲ್ಲಿ ಊಟ 
ಹೆಸರಿಗೆ ಮೂರು ಹೊತ್ತು ಅದರಲ್ಲಿ ನಾವು ಒಂದು ಹೊತ್ತು 
ಊಟ ಮಾಡಿದ್ರೆ ಅವತ್ತು ಸ್ವರ್ಗ ಸುಖ. ಅನ್ನ ತಿಂದ್ರೆ ಕಾಳಿನಲ್ಲಿ 
ಹಳ್ಳು, ಹುಳ. ಇದರಲ್ಲಿ ಪೌಷ್ಠಿಕಾಂಶ ಎಳ್ಳಷ್ಟು ಇರಲ್ಲ 
ಯಾಕಂದ್ರೆ ಸುಕ್ಕುಗಟ್ಟಿದ ತರಕಾರಿಗಳನ್ನ ನ್ಯಾಯಬೆಲೆ ಅಂಗಡಿಯ 
ಬೂದಿ ಹಿಡಿದ ಧಾನ್ಯಗಳನ್ನು ನಾವು ತಿನ್ನೋದು. 
ವಾರದಲ್ಲಿ ವಿಶೇಷ ತಿಂಡಿ ಅಂದ್ರೆ, ದಪ್ಪನ ಹುಳ ಹತ್ತಿದ 
ರವೆ, ಕರಿಬೆಲ್ಲದಿಂದ ಮಾಡಿದ ಸ್ವೀಟು, ನಾನ್‌-ವೆಜ್‌ನ ಎದ್ದು 
ವರ್ಷದ ಅವಧಿಯಲ್ಲಿ ಯಾವತ್ತೂ ಕಂಡಿಲ್ಲ. ಹಾಸ್ಟಲ್‌ ಏನೋ 
ಸರ್ಕಾರದ್ದು ಹುಡುಗಿಯರು ಇರೋಕೆ ಸಾಕಾಗುತ್ತೆ. ಆದರೆ 
ಅಲ್ಲಿನ ಶೌಚಾಲಯಗಳನ್ನ ಯಾರೂ ಕ್ಲೀನ್‌ ಮಾಡಲ್ಲ. ಅಡುಗೆ 
ಮಾಡುವವರೆ ಕ್ಲೀನ್‌ ಮಾಡಬೇಕಿತ್ತು. ಅಡಿಗೆ ಮಾಡುವವರು 
ಒಬ್ಬರೇ ಇದ್ದಿದ್ದರಿಂದ ಅವ್ರು ಬಂದು ಶೌಚಾಲಯ ಕ್ಲೀನ್‌ 
ಮಾಡಬೇಕಾಗ್ತಾ ಇದ್ದಿಲ್ಲ. ಒಂದು ದಿನ ಕೂಡ ನಾವು 
ಹಾಸ್ಟಲ್‌ನಲ್ಲಿ ಡಾಕ್ಟರ್‌ಮುಖ ನೋಡಿಲ್ಲ. ಮಲೇರಿಯಾ, 
ವಾಂತಿ, ಹೊಟ್ಟೆನೋವು, ತಲೆನೋವು, ಹುಣಿಸೆ ಹಣ್ಣು, ಸಾರು 
ತಿಂದು-ತಿಂದು ಪಿತ್ತ ಇವು ಹಾಸ್ಟಲ್‌ನಲ್ಲಿ ಸಾಮಾನ್ಯವಾಗಿ 
ಕಾಣಿಸಿಕೊಳ್ಳೋ ಕಾಯಿಲೆಗಳು. ನಮ್ಮ ಹಾಸ್ಟಲ್‌ನಲ್ಲಿ 
ಗ್ರಂಥಾಲಯ ವ್ಯವಸ್ಥೆ ಇಲ್ಲ. ಕಾಲೇಜಿನಲ್ಲಿ ಈ ವ್ಯವಸ್ಥೆ ಇದೆ. 
ಇದನ್ನಾ ಕಾಲೇಜಿನ ಸ್ಟಾಫ್‌ ನಿರ್ವಹಿಸ್ತಾರೆ. ಅದರಿಂದ ನಮಗೆ 
ಸರಿಯಾಗಿ ಪುಸ್ತಕ ಸಿಗಲ್ಲ. ಸಿಕ್ಕರೂ ಎರ್ದು ದಿನ ಅಷ್ಟೇ ಮತ್ತೆ 
ದಂಡ ವಿಧಿಸಬೇಕು. ಪ್ರಜಾವಾಣಿ ಒಂದೇ ನಮಗೆ ದೊರೆಯುವ 
ಪೇಪರ್‌ ಅದನ್ನೂ ವಾರ್ಡನ್‌ ಮನೆಗೆ ಹೋಗಿ ತರಬೇಕು. 
ಹಾಸ್ಟಲ್‌ನಲ್ಲಿ ಯಾವಾಗಲೂ ಯಾವುದಾದರೊಂದು ಸಮಸ್ಯೆ 
ಇದ್ದೇ ಇರುತ್ತದೆ. ಇದನ್ನ ಸಂಬಂಧಪಟ್ಟ ಮೇಲಧಿಕಾರಿಗಳಿಗೆ 
ಹೇಳಿದರೂ ಪ್ರಯೋಜನವಿಲ್ಲ. ನಮ್ಮ ಕುಂದುಕೊರತೆಗಳನ್ನ 
ಇಲಾಖೆಗೆ ಹೋಗಿ ಮಾತಾಡುವ ದಿಟ್ಟ ಹುಡುಗಿಯರು ಇನ್ನೂ 
ಹಾಸ್ಟಲ್‌ಗೆ ಬಂದಿಲ್ಲ. ಬಂದರೂ ಪರಿಸ್ಥಿತಿಗೆ ಹೊಂದಿಕೊಂಡು 
ಹೋಗಬೇಕು. ಹೋಗದಿದ್ದರೆ ಛೀಮಾರಿ ಹಾಕ್ತಾರೆ. ಪತ್ರಗಳ 
ಮೂಲಕ ಸತ್ಯ ಸಂಗತಿ ತಿಳಿಸಿದರೆ ಅಧಿಕಾರಿಗಳು ರಂಪ 
ಮಾಡ್ತಾರೆ. ಹಾಸ್ಟಲ್‌ ಮರ್ಯಾದೆ ಹೊಯ್ತು ಅನ್ನೂ ಅಂಗೆ 


ಮಾಡ್ತಾರೆ. ಹಾಗೆಯೇ ವಿಧ್ಯಾರ್ಥಿನಿಯರು ನಾವು ಬಂದಿರೋದ: 
ಓದೋಕೆ ತಿನ್ನೋಕಲ್ಲ ಅಂತಾರೆ. ಅವರನ್ನ ಆ ತರ ವಾರ್ಡನ್‌ 
ಮಾಡಿ ಬಿಟ್ಟವರೆ. ಮೇಲಧಿಕಾರಿಗಳು 2-3 ತಿಂಗಳಿಗೊಮ್ಮೆ 
ಹಾಸ್ಟಲ್‌ಗೆ ಬರ್ತಾರೆ. ಸಂದರ್ಭಕ್ಕೆ ಸಮಯಕ್ಕೆ ತಕ್ಕಂತೆ ಸ್ಪಂದಿ 
ಸುತ್ತಾರೆ ವ್ಯಾನ್‌ ಹತ್ತಿದ ಮ್ಯಾಲೆ ಮರಿತಾರೆ. ಅವರು 
ಮಾತಾಡೋದು ಅಂದ್ರೆ ಚೆನ್ನಾಗಿ ಓದಿ, ಗಲಾಟೆ ಮಾಡಬೇಡಿ, 
ವಾರ್ಡನ್‌ ಜೊತೆ ಜಗ ಮಾಡಬೇಡಿ ಅಂತ. ನಮ್ಮ ಮನೆಯವರ 
ಜೊತೆ ಹಾಸ್ಟಲ್‌ ಸಮಸ್ಯೆಗಳನ್ನ ಹೇಳಿಕೊಳ್ಳೋಕಾಗಲ್ಲ. 
ಹೇಳಿದರೂ ಮಿಕ್ಕಿದವರು ಹೇಗಾದರೂ ಇರಲಿ ನೀನು ಹುಷಾರು 
ಅಂತಾರೆ. ಕೆಲವರಂತಾರ ಹಾಸ್ಟಲ್ಲಾ...? ಅಂತ ದೀರ್ಥ ಎಳೆದು 
ಹೆಂಗೆ ಇರ್ತೀಯಾ ಅಲ್ಲಿ ಅಂತಾರೆ. ಹಾಸ್ಟಲ್‌ ಅಂದ್ರೇನೆ ಒಂಥರಾ 
ಕೆಟ್ಟ ಭಾವನೆ ಇದೆ. 

ನನಗೆ 11 P.U.೦ನಲ್ಲಿ ಪರ್ಸೆಂಟೇಜ್‌ ಚೆನ್ನಾಗಿ ಬಂದಿತ್ತು 
TCH ಮಾಡಬೇಕು ಅಂತ ತುಂಬಾ ಆಸಿ ಇತ್ತು. ಆದರೆ ತುಂಬಾ 
ದುಡ್ಡು ಖರ್ಚಾಗತೈತಿ ಅಂತ ಮಾಡಬೇಕಾಗಲಿಲ್ಲ. ನನ್ನ ಬಗ್ಗೆ 
ಎಲ್ಲಾ ಅವ್ಟೋರು ಹತ್ರ ಹೇಳಿದ್ದೆ. ಮುಂದಿನ ದುಡ್ಡುನ 
ವಿಷಯನೆಲ್ಲ ನೆನಿಸಿಕಂಡು ಅವರೂನೂ ಬ್ಯಾಡ ಅಂದ್ರು. 
ನಿಮ್ಮಪ್ಪ ಯಾಕ ಇದನ್ನೆಲ್ಲಾ ತಲೆಗೆ ಹಚ್ಚಿಕಂಡಿಲ್ಲ ಅಂತ ಇದ್ರೂ 
ಮಾಡ್ತಾ ಇದ್ರು ಅಕ್ಕ ಮತ್ತೆ ಆ 70/1 ಬಗ್ಗೆ ಮನ್ಮಾಗ ಎಲ್ಲಾ 
ರಾದ್ಧಾಂತ ಆಗಿ ಬಿಡ್ತು. ನಮ್ಮ ಅವ್ಟೋರನ ಬಡಿಯೋದು 
ಅದು ಮಾಡೋದು ಇದು ಮಾಡೋಡು. ಆ ಹಿಂಸೆ 
ನೋಡಕಾಗಲಾರದು ನಾನು 7011 ಗೆ ಹೊದ್ರ ಮತ್ತೆ ನಾನು 
ಕಣ್ಣಿಗೆ ಕಾಣಲಾರದಂಗೆ ಹೋಗ್ತೀನಿ ಅವ್ರುಡ್ಲ್ಸೆ ಹೇಳೋರು 
ಕೇಳೋರು ಯಾರು ಇರಲ್ಲ ಮತ್ತೆ ಇನ್ನೂ ತೊಂದರೆ ಕೊಡ್ತಾರೆ 
ಅಂತೇಳಿ ಇದ್ದು ಬಿಟ್ಟು. ಆ ಒಂದು ವರ್ಷ ಡ್ರಾಪ್‌ಅವ್ಚ್‌ 
ಆಯ್ತು. 

ನಮ್ಮ ಅಪ್ಪ ನಮಗೆ ಜಾಸ್ತಿ ಕಾಂಟಾಕ್ಟ್‌ ಇಲ್ಲ. ಒಂಥರ 
ಅವ್ರು ಬಂದ್ರು ಅಂದ್ರೆ ಹುಲಿ ಬಂದಂಗೆ ಆಗತ್ಯೆತೆ ಮನ್ಶಾಗ. 
T.V ಹಾಕಿಕಂಡು ಕೂತುಕಂಡಿದ್ರೆ ಅವ್ರು ಬಂದು ತಕ್ಷಣ ಸಡನ್ನಾಗಿ 
ಆಫ್‌ ಮಾಡೋದು ಹೊರಗ ಹೋಗೋದು ಆ ತರ 
ಯಾವೊತ್ತೂ ತಂದಿ ಆಗಿ ಫ್ರೆಂಡ್‌ ಆಗಿ ಯಾವೊತ್ತೂ 
ನಡಕಂಡಿಲ್ಲ. ಬರೀ ಭಯಾನೆ ಸೃಷ್ಟಿ ಮಾಡಿ ಬಿಟ್ಟಿವಾರ. 
ಇವತ್ತಾದರೂ ಕೂಡದಾ ಅವ್ರನ್ನಾ ನೋಡಿದರೆ ಭಯ ಆಗತ್ಯೆತೆ. 
ಆದರೆ ನನಗೆ ಈ ಎಲ್ಲಾ ಭಯಾನೂ ಹೊರಟೋಗ್ಯೆತಿ. ಯಾಕ 
ಎದರಬೇಕು ನಾವು ಅಂತೇಳಿ. ಅವರ ಅಂಕಿತದಲ್ಲಿ, ಅವರ 
ಹಿಡಿತದಲ್ಲಿ ನಾವು ಅವಲಂಬನೆ ಆಗಿದ್ದರೆ ಮಾತ್ರ ಅವ್ರಿಗೆ ನಾವು 
ಎದುರಬೇಕಾಗತೈತಿ ಇಲ್ಲ ಅಂದ್ರೆ ಯಾಕ ಎದುರಬೇಕು ಅಂತ 
ಈವಾಗ ಅನಿಸೈತಿ. ನಾನು 8.೪.೮ ಓದೋವಾಗ ಅಮ್ಮ ಅಲ್ಲಿ 

ಇಲ್ಲಿ ಕೂಲಿ ಮಾಡಿ ಅಡ್ಮಿಷನ್‌ ಮಾಡಿಸೋಕ ದುಡ್ಡು 
ಕೊಟ್ಟಿತ್ತು. ಅಂಗಾಗಿ ನನ್ನ ಮಟ್ಟನೇ ನನದು ಲಾಸ್ಟ್‌ 
ಅಂದಕಂಡಿದ್ದೆ ಮತ್ತೆ 8.೪.೮ ಮುಗಿಸಿ ಏನಾದರೂ ಕೆಲ್ಸ ಮಾಡಿ 
ಅವ್ವಗೆ ಏನಾರಾ ಸಹಾಯ ಮಾಡಬೇಕು ಅಂದುಕಂಡೆ. P.U.C 
ಪಸ್ಟ್‌ ಇಯರ್‌ನಿಂದಾನೂ ನನಗೆ ಸಖಿ ಕಾಂಟಾಕ್ಟ್‌ ಇತ್ತು. ಅದರ 
ಮೇಲೆ ವಿಶ್ವಾಸ ನಂಬಿಕೆ ಬಂದಿದ್ದು 11 P.U.€ ಲಾಸ್ಟ್‌ನಲ್ಲಿ 
ನಡೆಸಿದ ವಿಶೇಷ ಅಧ್ಯಯನ ಶಿಬಿರದಲ್ಲಿ ಅವಾಗ ಸಖಿ ಬಗ್ಗೆ 
ಗೊತ್ತಾಯ್ತು. ಸಖಿ ನಮಗೆ ಹೆಲ್ಫ್‌ ಮಾಡುತ್ತೆ ಸ್ವಲ್ಪ ಆದರೂ 
ಊರುಗೋಲು ಇದಿಯಲ್ಲ ಅಂತ ಆತ್ಮ ವಿಶ್ವಾಸ ಬೆಳೆಯಿತು 
ಮುಂದಿನ ಓದಿಗೆ. 8.೮ ಮುಗಿದ ಮೇಲೆ TCಟ ಗೆ 
ಹೋಗೋಕಾಗದೇ ಇದ್ದಾಗ ಸಖಿ ಕಾಂಟಾಕ್ಟ್‌ ತಪ್ಪೋಯ್ತು. 
ಆ ವರ್ಷ ಮನೇಲಿದ್ದು ಕೂಲಿಗೋಗ್ಕಿದ್ದೆ ಮೆಣಸಿನ ಕಾಯಿ 
ಬಿಡಿಸೋದು. ಕಳೆ ಕೀಳೋದು, ಪಂಟ್ರೋಲ್‌ ಬಂಕ್‌ ಗೌವುಂಡಿ 
ಕೆಲ್ಸಕೆ ಹೋಗ್ತಿದ್ದೆ. ನಾವು ಕಳ್ಳತನ ಮಾಡಿ ಬದುಕುತಿಲ್ಲ ಕೂಲಿ 
ಮಾಡಿ ಬದುಕ್ತಾ ಇದೀವಿ ಅನ್ನೂ ಆತ್ಮ ವಿಶ್ವಾಸ ಇತ್ತು. ಎಷ್ಟು 
ಶೈಕ್ಷಣಿಕವಾಗಿ ಮುಂದೆ ಇದ್ದರೂ ಆರ್ಥಿಕವಾಗಿ ಹಿಂದೆ ಇದ್ದರೆ 
ಎಲ್ಲಾದರೂ ದುಡಿಲೇ ಬೇಕು. ಇದೇ ಸರಿ ಅಂತ ಅನಿಸ್ತಿತ್ತು. 
ಅಲ್ಲಿ ಇರೋರೆಲ್ಲಾ ಏನು ಅಂತಿದ್ರು. 
ಅಷ್ಟಲ್ಲಾ ಓದಿ ಕೂಲಿ ಕೆಲ್ಸಕ ಬರ್ತೀಯಾ, ಅಲ್ಲಿ ಕೆಲ್ಸ 
ಕೊಡಿಸ್ತೀನಿ, ಇಲ್ಲಿ ಕೆಲ್ಸ ಕೊಡಿಸ್ತೀನಿ ಅಂತ ಸುಳ್ಳು ಸುಳ್ಳೇ ಹೇಳಿ 
ಜಂಬ ಕೊಚ್ಚಿಕೊಂಡು ಹೋಗ್ತಾ ಇದ್ರು ಆಗ ಮನಸ್ಸಿಗೆ 
ನೋವಾಗ್ತಾ ಇತ್ತು. ನಾನು ಇಷ್ಟು ಓದಿ ಗುದ್ದಲಿ, ಚಲಿಕಿ, 
ಹಿಡಿಯೋ ಅಂಗ ಆತಲ್ಲಾ ಅಂತ ಎಷ್ಟೋ ಸಾರಿ ಅತ್ತು ಬಿಟ್ಟೀನಿ. 
ಮತ್ತೆ ಅವ್ಚೋರೆ ಅಂದ್ರು ನೀನು ಇಂಗ ಮನ್ಶಾಗೇ ಇದ್ರೆ ಹುಚ್ಚು 
ಇಡುದು ಬಿಡತೈತಿ ಮೊದಲು ನೀನು ಹೋಗು ಸೇರಾಕ ಸಾಲ 
ಮಾಡಿ ಆದ್ರೂ ಕೊಡ್ತೀನಿ. ಕಿವಿನಾಗೇನಾದರೂ ಒತ್ತಿಟ್ಟು 
ಕೊಡ್ತೀನಿ ಈ ಸಾರಿ ಡಿಗ್ರಿ ಮಾಡಿ ಬಿಡು ಅಂತ ಅಂದ್ರು. ನಾನು 
ಮನ್ಮಾಗ ಇರೋದು ನಮ್ಮ ಅವ್ಟೋರಿಗೆ ಇಷ್ಟ ಇಲ್ಲ ಓದು 
ನೀನು ಓದು ಯಾಕ ಅಳತೀಯಾ ಅಂತ ಪ್ರೋತ್ಸಾಹ ಮಾಡ್ತಾ 
ಇದ್ರು. ಮತ್ತೆ ಸಖಿಯಿಂದ ಕುಕನೂರಿನಲ್ಲಿ ಲೈಬ್ರರಿ ಆದ ಮೇಲೆ 
ಅಲ್ಲಿ ಮಲ್ಲಮ್ಮ ಬಂದ ಮೇಲೆ ಮಲ್ಲಮ್ಮ ನಮ್ಮೂರಿಗೆ ಬಂದು 
ನನ್ನ ಕರಕಂಬಂದ್ಲು. ಅಮ್ಮನಿಗೆ ಮಾತ್ರ ರಾಯಚೂರುನಾಗ 
ಕೆಲ್ಸ ಮಾಡತಾಳ ಅಂತ ಹೇಳಿದ್ವಿ. ಇಲ್ಲಿ ಕುಕುನೂರನಾಗ ಬಂದು 
ಡಿಗ್ರಿ ಅಡ್ಮಿಷನ್‌ ಮಾಡಿಸಿ ಊರಿಗೆ ಹೋದ ಮ್ಯಾಲೆ ಏನು ಕೆಲ್ಸ 
ಮಾಡ್ತೀಯಾ ಅಂತ ಕೇಳಿದ್ರು. ಅವಾಗ ಏನು ಇಲ್ಲವ್ವ ಓದಾಕ 
ಮತ್ತೆ ಹಚ್ಚಿದೀನಿ ಅಂತ ಅಂದೆ. ಬರೇ ಓದಾಕ ಅಂತ ಅಂದ್ರೆ 
ನಮ್ಮ ಅವ್ವೋರು ಕಳಿಸಲ್ಲ ಅಂತ ಅಂದು ಮಲ್ಲಮ್ಮನೇ ಸುಳ್ಳು 
ಹೇಳಿದ್ದು. ನನ್ನ ಡಿಸೈಡ್‌ ಅಂತಿಮ ನಮ್ಮ ಮನ್ಮಾಗ. ಅದಕೆ 


ಯಾರು ಏನೂ ಅನ್ನಲ್ಲ. ಸಖಿಯಿಂದ ನಾನು ತುಂಬಾ 


ಕಲಿತಿದೀನಿ. 

ಮೊದಲು ಎಲ್ಲಾ ಸಖಿ ಬಗ್ಗೆ ನಮಗೆ ನಮ್ಮ ಸರ್‌ಗಳೆಲ್ಲಾ 
ಬೇರೆ ತರ ಹೇಳ್ತಾ ಇದ್ರು. NGO ಅನ್ನಾ ನಂಬಬೇಡಿ ಅವರ 
ಕೆಲ್ಬ್ಪನೇ ನಕ್ಸಲರನ್ನಾ ಹುಟ್ಟು ಹಾಕೋದು. ಅವರ ಹತ್ರ 
ಹೋಗಬೇಡಿ ಅಂತ ಹೇಳ್ತಾ ಇದ್ರು. ಅದು ಒಂಥರ ಭಯ 
ಆಗ್ತಾ ಇತ್ತು. ಯಾಕಂದ್ರೆ ನಾನು ಅದೇ ಪಸ್ಟ್‌ ಊರು ಬಿಟ್ಟು 
ಬಂದಿರೋದು. ನಾವು ಯೋಚನೆ ಮಾಡೋಕೆ ಪ್ರಾರಂಭಿಸಿದ 
ಮೇಲಿಂದ ಸಖಿ ಬಗ್ಗೆ ಆತ್ಮ ವಿಶ್ವಾಸ ಬೆಳೆಯಿತು. ಬುಕ್ಸ್‌, 
ಟ್ಯೂಷನ್‌, ಫೀಸ್‌ ಎಲ್ಲದಕ್ಕೂ ಸಖಿ ಎಲ್ಸ್‌ ಮಾಡಿದೆ. ಜೀವನ 
ರೂಪಿಸಿಕೊಳ್ಳೋಕೆ ಸಖಿ ದಾರಿ ತೋರಿಸಿದೆ ಅಂತ ನನ್ನೆ ಅನಿಸ್ತಾ 
ಇದೆ. ನಾವು P.U.೦ ಗೆ ಬಂದ್ರೂ ಅದರ ಲಾಂಗ್‌ಫಾರ್ಮ್‌ 
ಗೊತ್ತಿರಲ್ಲ. ಇಲ್ಲಿಗೆ ಬಂದ ಮೇಲಿಂದ ಜKಸ,1AS ಅಂದೀನಿ. 
ಅದು ಹೇಗೆ ಓದಬೇಕು? ಓದಿದರೆ ಏನು ಆಗ್ತೀವಿ ಅಂತ 
ತಿಳ್ಕೊಂಡಿದೀವಿ. ಕಾಂಪಿಟೇಷನ್‌ ಪರೀಕ್ಷೆಗಳ ಬಗ್ಗೆ ಮಾಹಿತಿ 
ಸಿಕ್ಕ ಮೇಲೂ ಯಾಕ ಮಾಡಬಾರದು ಅನ್ನೂ ಛಲ ಬೆಳೆಯಿತು. 

ನಾನು ಡಿಗ್ರಿ ಕಂಪ್ಲೀಟ್‌ ಮಾಡಿಕಂಡೆ KAS ಮಾಡಬೇಕು 
ಅಂತ ಆಸೆ ಇದೆ. ಏನಾದರೂ ಒಂದು ಒಳ್ಳೆ ಕೆಲ್ಸ ಮಾಡಬೇಕು 
ಅಂತ ಅನಿಸುತ್ತೆ. ನಮ್ಮ ಮನೇಲಿ ಯಾವಾಗಲೂ ನಮ್ಮ 
ಬಡತನದ ಬಗ್ಗೆ ಮಾತಾಡೋವಾಗ ನಮ್ಮ ಅವ್ಟೋರು ನೀನು 
ಗಂಡು ಆಗಿದ್ದರೆ ಚೆನ್ನಾಗಿರ್ತಾ ಇತ್ತು ಅಂತ ಅಂತಿರ್ತಾರೆ ನನ 
ಅನಿಸೈತೆ ಆಗಂತ. ಒಂದೊಂದು ಸಾರಿ ಗಂಡು ಮಗು ಆದ್ರೂ 
ಇದೇ ಕಷ್ಟನೇ ಇದ್ದಿದ್ದರೇ ಏನು ಮಾಡೋಕಾಗತೈತೆ. ಹೆಣ್ಣಾದರೆ 
ಏನು ಗಂಡಾದರೆ ಏನು ಎಲ್ಲಾ ಒಂದೇ ಅನಿಸೈತೆ. ಒಂದೊಂದು 
ಸಾರಿ ಗಂಡು ಮಗ ಅಮ್ಮ-ಅಪ್ಪನ ಹತ್ರ ತುಂಬಾ ದುಡ್ಡು 
ತಗಂಡು ದುಡ್ಡು ಆಳು ಮಾಡ್ತಾ ಇದ್ದ ನಾನೇ ಬೆಟರ್‌ ಅಂತ 
ಅನಿಸೈತೆ ಒಂದೊಂದು ಸಾರಿ. 

ನಮ್ಮ ಕೇರಿನಾಗ ಹೆಣ್ಣು ಮಕ್ಳು ಯಾರೂ ಚೆನ್ನಾಗಿ 
ಓದಿಕೊಂಡಿಲ್ಲ. ಓದಿದರೂ 6-7 ಓದಿದಾರೆ. ಅವ್ರಿಗೆ ಯಾವು 
ದಾದರೂ ಹೊಲಿಗೆ ಯಂತ್ರ. ಸ್ತ್ರೀ ಶಕ್ತಿ ಸಂಘಗಳಲ್ಲಿ ಒಟ್ಟು 
ಅವರು ತಮ್ಮ ಗಂಡಂದಿರ ಮ್ಯಾಲೆ ಡಿಪೆಂಡ್‌ ಆಗಿರ ಬಾರ್ದು. 
ಆ ತರ ತಾವು ತಮ್ಮ ಖರ್ಚಿಗೆ ಆದಷ್ಟೂ ಆದ್ರೂ 
ದುಡಿದುಕೊಳ್ಳುವಷ್ಟು ಆರ್ಥಿಕ ಸಬಲರನ್ನಾಗಿ ಮಾಡಬೇಕು. 
ಅವರಿಗೂ ಜ್ಞಾನದ ಅರಿವನ್ನ ಮೂಡಿಸಬೇಕು ಅನ್ನೂ ನಿಟ್ಟಿನಲ್ಲಿ 
ನಾನೂ ಮುಖ್ಯ ಪಾತ್ರ ವಹಿಸಬೇಕು ಅಂತ ನನಗೆ ಅನಿಸೃತಿ. 
ಸಮಾಜದ ಜ್ಞಾನವನ್ನು ಅವರಿಗೆ ಅಷ್ಟೊಂದು ಡೀಪ್‌ ಆಗಿ ಅರ್ಥ 
ಮಾಡಿಸೋಕೆ ಆಗದೇ ಇದ್ದರೂ, ಅದರ ಮುಖ 
ಪರಿಚಯವಾದರೂ ಮಾಡಿಸಬೇಕು ಅಂತ ಅನಿಸೈತಿ. ಈಗ ನನ್ನ 
ನಾನು ಉದ್ದಾರ ಮಾಡಿಕೆಂಡು, ತಂದೆ-ತಾಯಿನ ನೋಡಿಕೆಂಡು, 

ತಮ್ಮ-ತಂಗಿನಾ ಚೆನ್ನಾಗಿ ಓದಿಸಿಕೊಳ್ಳೋದು ಇದ್ದೇ ಇರುತ್ತೆ. 
ನಮ್ಮದು ಅಂತ ಅದನ್ನಾ ಮಾಡ್ತೀವಿ. ನಮ್ಮ ತರ ಬೇರೆಯವರು 
ಕಷ್ಟದಲ್ಲಿರೋರಿಗೆ ಆದಷ್ಟು ಸಹಾಯ ಮಾಡಬೇಕು ಅಂತ ಆಸೆ 
ಐತಿ. ಇದನ್ನೆಲ್ಲಾ ಮಾಡಬೇಕು ಅಂದ್ರೆ ಮೊದಲು ನಾನು ಆರ್ಥಿಕ 
ವಾಗಿ ಒಂದು ಗಟ್ಟಿ ಸ್ಥಾನಕ್ಕೆ ಹೋಗಬೇಕು. 

ಮದ್ವೆ ವಿಷಯದಲ್ಲಿ ಯಾವತ್ತೂ ನನ್ನ ತಾಯಿಯನ್ನ 
ಪೋರ್ಸ್‌ ಮಾಡಿಲ್ಲ, ಅಪ್ಪಾನೂ ಪೋರ್ಸ್‌ ಮಾಡಲ್ಲ ಅವ್ರಿಗೆ 
ಗೊತ್ತು ಯಾವ ವಿಷಯಕ್ಕೂ ಬರದೇ ಇರೋದು ಮದ್ವೆ 
ವಿಷಯಕ್ಕೆ ಯಾಕೆ ಬರ್ತಾರೆ ಅಂತ ಅವು ಪ್ರಶ್ನೆ ಹಾಕ್ತಾಳೆ ಅಂತ 
ಗೊತ್ತು. ಮನ್ಮಾಗ ನಾವು ನೋಡಿದಲಿಂದ ನಾವು ನೋಡಿದ 
ಪರಿಸರದಲ್ಲಾಯ್ತು, ಮನ್ಶಾಗ ಆಯ್ತು, ನೆಂಟರ ಮನ್ಯಾಗ 
ಆಯ್ತು ಗಂಡ-ಹೆಂಡತಿ ಚೆನ್ನಾಗಿದಾರ ಮಕ್ಳನ್ನಾ ಚೆನ್ನಾಗಿ 
ನೋಡಿಕಂತಾರೆ ಅಂತ ಅಂದ್ರೆ ಕುಟುಂಬದ ಬಗ್ಗೆ, ಸಂಸಾರದ 
ಬಗ್ಗೆ, ಈ ತರ ಸಂಸಾರನ ಗುಟ್ಟು ಬೇಕು ಅಂತ ಒಂದು ಉತ್ಸಾಹ 
ಇರುತ್ತೆ. ಅದೇ ಸಂಸಾರ ಒಂಥರ ಇದನ್ನಾ ಹುಟ್ಟು ಹಾಕ್ತಾ 
ಅಂದ್ರೆ ಅದರ ಬಗ್ಗೆ ವಿಚಾರ ಮಾಡೋದು ಒಂದು ಕಡೆ ಇರಲಿ 
ಅದನ್ನಾ ಎಕ್ಸ್‌ಪೆಕ್ಟ್‌ ಮಾಡೋದು ಒಂಥರ ಅಸಯ್ಯ ಅಂತ 
ನನ್ಗೆ ಅನಿಸೈತಿ. ಯಾಕಂದ್ರೆ ನಮ್ಮಪ್ಪ ಬಿಹೇವ್‌ ಮಾಡೋದು 


ನಮ್ಮಪ್ಪ-ಅಮ್ಮ ಜಗಳ ಆಡೋದು, ಮುಂಜಾಲಿಯಿಂದ 
ಸಾಯಂಕಾಲದವರೆಗೂ ದುಡ್ಡು ಬಂದ್ರು ಸರಿಯಾಗಿ ಅಡಿಗಿ 
ಮಾಡಿಲ್ಲ. ಅಂಗೆ-ಇಂಗೆ ಅಂತಿರ್ತಾರ ಅವರಿಗೆ ಯಾವುದೇ ಕರುಣೆ 
ಇರಲ್ಲ ಇಂತ ವ್ಯಕ್ತಿಗಳೂ ಇರ್ತಾರೆ ಅಂತ ನಾನು ಅಂದು ಕಂಡಿ 
ರಲಿಲ್ಲ. ಅಂಗಾಗಿ ನಾನು ಮದಿವಿ ಬಗ್ಗೆ ಯಾವತ್ತೂ ಯೋಚ್ನೆ 
ಮಾಡಿಲ್ಲ. ಪೂರ್ತಿ ಆಸಕ್ತಿ ಇಲ್ಲ ಅಂತ ಅಲ್ಲ. ಪೂರ್ತಿ ಆಸಕ್ತಿ 
ಇದೆ ಅಂತಾನೂ ಇಲ್ಲ. ಆದ್ರೆ ಒಂದು ಕನಸು ಇದೆ ಮದುವೆ 
ಆಗಬೇಕು ಚೆನ್ನಾಗಿರಬೇಕು ಅಂತ. ಚೆನ್ನಾಗಿ ಓದಿ ಮದ್ವಿ 
ಆಗಬೇಕು ಈಗ ಏನೂ ತೆಲಿಗಿ ಹಚ್ಚಿಕೊಳ್ಳೋಕೋಗ ಬಾರದು 
ಅಂತ ಅನಿಸ್ಫೆತಿ. ಪಸ್ಟ್‌ ಓದು, ಮತ್ತೆ ಕೆಲ್ಸ ಆಮೇಲೆ ಮದ್ದೆ. 
ನನ್ನ ಮೇಲೆ ನನ್ಗೆ ನಂಬಿಕೆ ಇದೆ. ನಾನು ಮೊದಲು ಚೆನ್ನಾಗಿ 
ಓದಿ ಕೆಲ್ಸಮಾಡಿಕೊಂಡು ತಂಗಿ ತಮ್ಮನ್ನಾ ಎಲ್ಲರನ್ನೂ ಚೆನ್ನಾಗಿ 
ಓದಿಸೋದು ನನ್ನ ಮೊದಲ ಗುರಿ. ನನ್ನ ಕಷ್ಟ ಅವ್ರಿಗೆ ಬರಬಾರ್ದು 
ಅನ್ನೋದು ನನ್ನ ಉದ್ದೇಶ. ಎಲ್ಲಾ ಹೆಣ್ಣು ಮಕ್ಳು ಅಷ್ಟೇ ಪಸ್ಟ್‌ 
ತಮ್ಮ ಕಾಲು ಮೇಲೆ ತಾವು ನಿಂತುಕಂಬೇಕು. ಇಲ್ಲಾಂದ್ರೆ 
ಯಾರೂ ಏನೂ ಮಾಡೋಕು ಆಗಲ್ಲ. 
ಶಿವಮ್ಮ, ದೇವಕ್ಕ, ಕನಕಮ್ಮ, ಬನ್ನಿಕೊಪ್ಪ, ಕೊಪ್ಪಳ. 
ನಿರೂಪಣೆ: ನೇತ್ರಾವತಿ .ಕೆ.ವಿ. 


ಕಲ್ಕತ್ತಾದಲ್ಲಿ ನಡೆದ ಏಳನೇ ರಾಷ್ಟ್ರೀಯ ಮಹಿಳಾ 
ಸಮ್ಮೆಳನದಲ್ಲಿ ಸಖಿ ಸಂಸ್ಥೆಯಿಂದ ಭಾಗವಹಿಸಿವರು 


ಕನ್ನಡಿ 


>) 


ನಾನು ನಾಟಕದ ಫೀಲ್ಡ್‌ಗೆ ಹೋಗ್ತೀನಿ ಅಂದ್ಕೊಂಡೇ ಇರ್ಲಿಲ್ಲ 


ನನ್ನ ಹೆಸ್ರು ಅನ್ನಪೂರ್ಣ. ನಮ್ಮದು ರಾಯಚೂರು ಹತ್ರ 
ಸಿಂದನೂರು. ನಮ್ಮ ಅಜ್ಜಿಗೆ ಏಳು ಜನ ಮಕ್ಳು. ಅಮ್ಮ 
ಮೂರನೆಯೋಳು. ದೊಡ್ಡಮ್ಮ ಇಬ್ರು ಇದ್ರು. ಗಂಡು ಮಕ್ಳು 
ಯಾರೂ ಅಷ್ಟೊಂದು ಕೆಲ್ಸ ಮಾಡ್ತಾ ಇದ್ದಿಲ್ಲ ಮನೆಲಿ ಹೊಲದ 
ಕೆಲ್ಸ, ಮನೆ ಕೆಲ್ಸ ಎಲ್ಲಾ ಅಮ್ಮ, ದೊಡ್ಡಮ್ಮ 
ನೋಡ್ಕೊಂಡೋಗ್ತಾ ಇದ್ರು. ತುಂಬಾ ತೊಂದರೆ. ಅಮ್ಮ 
ದೊಡ್ಡಮ್ಮ ಎಲ್ಲಾ ಬೆಲ್ಲ ತಿಂದು ಇಡೀ ದಿನಾ ಎಲ್ಲ ಕಾಲ 
ಕಳಿತಾ ಇದ್ರು. ಆ ಒಂದು ಪರಿಸ್ಥಿತಿ ಅಂಗಿತ್ತು ಆ ಟೈಮಲ್ಲಿ 
ಅಮ್ಮ ಮಿಷನ್‌ ಏನಾದರೂ ಕಲಿತೀನಿ ಅಂದ್ರೆ ಅಜ್ಜಿ 
ಬೈಯೋರು, ಹೊರಗಡೆ ಎಲ್ಲಾ ಯಾಕೋಗ್ಮಿ ಅಂತ. ಹೋಗ 
ಬಾರ್ದು ಅಂಗಿ-ಇಂಗಿ ಅಂತ. ಆ ಕಡಿ ಗಂಡನ ಜೊತೆ ಸುಮ್ನ 
ಹೋಗಿಬಿಡಬೇಕು ಅಂಗೆ ಇಂಗೆ-ಅಂತ ಬೈತಾ ಇದ್ರು. ನಮ್ಮ 
ಮಾಮ ಅಂತ ಕೆಟ್ಟ ಕೆಟ್ಟದಾಗಿ ಬೈತಾ ಇದ್ರು ಹೆಣ್ಣು ಮಕ್ಕಳಿ 
ಗೆಲ್ಲಾ. ಅಮ್ಮ ಹಠ ಮಾಡಿ ಎಂಗಿದ್ದರೂ ಬದುಕುತಾಳೆ ಅಂತ 
ನಮ್ಮ ಅಮ್ಮನ ಮೇಲೆ ಅಷ್ಟೊಂದು ಪ್ರೀತಿ ಇರಲಿಲ್ಲ. 
ತಾತನಿಗೂ ಅಷ್ಟೇ ಅಜ್ಜಿಗೂ ಅಷ್ಟೇ. ಆಮೇಲೆ ನಮ್ಮ 
ದೊಡ್ಡಮ್ಮರ ಮೇಲೆ ಎಲ್ಲಾ ತುಂಬಾ ಪ್ರೀತಿ ಇತ್ತು. ನಮ್ಮ 
ಅಜ್ಜಿಗೆ ಅವರಿಗೆಲ್ಲಾ ಒಳ್ಳೆ ತಹಸಿಲ್ದಾರೂ ಇನ್‌ಸ್ಪೆಕ್ಟರ್‌ 
ಮಕ್ಕಳಿಗೆಲ್ಲಾ ಕೊಟ್ರು. ನಮ್ಮ ಅಮ್ಮನಿಗೆ ಹೆಂಗಿದ್ದರೂ 
ಬದುಕುತಾಳೆ ಅನ್ನೋ ದೃಷ್ಟಿಯಿಂದ ಮೇಷ್ಟ್ರು ಇಂಗೆ ಸುಳ್ಳು 
ಹೇಳಿ ಬಿಟ್ಟು ಆಸ್ತಿ ಕೊಡುತೀವಿ ಅಂತ ಹೇಳಿ ಕೊಟ್ಟುಬಿಟ್ರು. 
ನಮ್ಮ ಅಪ್ಪನ ಮದುವೆ ಆಗಿ ಬಂದಾಗ ನಮ್ಮ ಅಮ್ಮಂಗೆ 
.. ಓಂದು ಸಾಮಾನು ಇರಲಿಲ್ಲ. ನಮ್ಮ ಅಮ್ಮಂಗೆ ಒಂದು ಬಿಂದಿಗೆ 
ಒಂದು ಅರುಕು ಮುರುಕು ತಂಬಿಗೆ ಇತ್ತು. ಅದರಲ್ಲೇ ಜೀವ್ನ 
ಮಾಡಿದ್ದು ಅಮ್ಮ. ತಾಳಿ ಇಲ್ಲ ಏನೂ ಇಲ್ಲ ಊರಲ್ಲಿ ಒಂದು 
೨ರ ಇತ್ತು ಅದರಲ್ಲೇ ತಾಳಿ ಕೊಡಿಸಿದ್ದು. ಅದನ್ನೇ 
ಕಟ್ಟುಕೊಂಡು ಒಂದು ಸೀರೆ ಹುಟ್ಟುಕೊಂಡು ಅಪ್ಪನ ಮನೇಗೆ 
ಬಂದಿದ್ದು. ಅವಾಗ ಅಪ್ಪನಿಗೂ ನೌಕರಿ ಇರಲಿಲ್ಲ. ತಾತ ತುಂಬು 
ಕೆಲ್ಸ ಮಾಡ್ತಾ ಇದ್ರು. ಆಗ ತಾತನದೇ ರಾಜಕೀಯ. ಅಮ್ಮನ 
ಮೇಲೆ ಕೋಪ. ನೀವು ಗಂಡ ಹೆಂಡ್ತಿ ನನಗೆ ಮೂಲ ಆಗಿಬಿಟ್ರಿ 
ಅಂತ ಬೈಯೋರು ತುಂಬಾ ಕೆಟ್ಟದಾಗಿ ಬೈಯೋರು. ಅಮ್ಮ 
ತುಂಬಾ ಸ್ವಾಭಿಮಾನಿ. ಇನ್ನೊಬ್ಬರ ಎಂಜಲು ತಿನ್‌ತಾ ಇದ್ದಿಲ್ಲ 
ಅವಾಗಲೇ ಕೆಲ್ಸಕೆ ಹೊಗ್ತಾ ಇದ್ದು. ನಮ್ಮ ಅಪ್ಪ ಸರಿಯಾಗಿ 
ಇದ್ದಿಲ್ಲ ಅವಾಗ ಹಿಂಗೆ, ಸರಿಯಾಗಿ ಓದಿಲ್ಲ ಅಂದ್ರೆ ಏನು? 


ಸಖಿ 


ನನಗೆ ಮಕ್ಳು ಆದ್ವು ಇನ್ನೂ ದುಡಿಯೋಕಾಗ್ತಾ ಇಲ್ಲ ಅಂತ. 
TCH ಆಗಿತ್ತು ನೌಕರಿ ಬರಲಿ ಅನ್ನೋ ಚಿಂತೆ. ಏನು 
ಮಾಡೋದು ಅಂತ ಚಿಂತೆ ಮಾಡ್ಕೊಂಡು ಅಪ್ಪ ಊರು-ಊರು 
ಅಲೆಯೋದು. ಇಂಗೆ ಅಮ್ಮ ಕೂಲಿ ಮಾಡ್ತಾ ಇದ್ರು. ಒಂದು 
ಎಮ್ಮೆ ಇತ್ತು. ನಾವೆಲ್ಲಾ ಹಿಂಗೆ ಒಬ್ಬೊಬ್ಬರೇ ಹುಟ್ತಾ-ಹುಟ್ತಾ 
ಹಾಲು ಮೊಸರು ತಿಂದುಕೊಂಡೇ ಬೆಳ್ಲಿವಿ ನಾವು. ಊಟಕ್ಕೆ ಅಷ್ಟು 
ಸರಿಯಾಗಿ ಇದ್ದಿಲ್ಲ. ಅಪ್ಪ ಹಿಂಗೆ ಅಮ್ಮನ, ತಾತನ ಜೊತೆನಲ್ಲಿ 
ಜಗಳ ಆಡ್ಡ. ನನಗೆ ಆಸ್ತಿ ಕೊಡ್ತೀನಿ ಅಂತ ಕೊಡಲಿಲ್ಲ ಅಂಗೆ- 
ಇಂಗೆ ಅಂತ ಜಗ ಶುರು ಆಯ್ತು. ನನ್ಗೆ ಜಗ ಆಡ್ತಾ ಇದ್ದರೆ 
ಅಂದ್ರೆ ನನ್ನ ಕೈ ಕಾಲು ಎಲ್ಲಾ ಅಂಗೇ ನಡುಗೋದು. ನಾನು 
ಇದು ಅಪ್ಪ ತಾತನ ಜಗಳಾನೇ ಅಂತ ಅವತ್ತು ಎರ್ದು ಮೂರು 
ದಿನ ಊಟ ಮಾಡ್ತಾ ಇರಲಿಲ್ಲ. ಯಾಕೆ ಮಕ್ಳೆ ಅಂತ ಅಮ್ಮ 
ನಮ್ಮನ್ನಾ ಲೆಕ್ಕಿಸ್ತಾ ಇರಲಿಲ್ಲ. ಯಾಕಂದ್ರೆ ಕೆಲ್ಸದ ಮದ್ಯೆ ನಾಲ್ಕು 
ಮಕ್ಳನ್ನಾ ನೋಡ್ಕಂಬೇಕಲ್ಲ ಅದು ಕೆಲ್ಸ ಅಲ್ಲಾ ಅಂತ. ಅಂಗಾಗಿ 
ಬಿಟ್ಟು ಅಮ್ಮ ಅಷ್ಟು ಎಚ್ಚರ ತಗೊಂತಾ ಇರಲಿಲ್ಲ. ಇಂಗೇ 
ಮಾಡ್ತಾ ಮಾಡ್ತಾ ತುಂಬಾ ನರ್‌ವಸ್‌ ಆದ್ರು. ಅಪ್ಪ ರಾತ್ರಿ 
ಎಲ್ಲಾ ಓಡಾಡೋ ಅಂಗೇ ಆದ್ರು. ತುಂಬಾ ಮೆಂಟಲಿ ಡಿಸ್‌ 
ಟರ್ಬ್‌ ಆದ್ರು. ಊರು-ಊರು ಅಲೆಯೋಕೆ ಶುರು ಮಾಡಿದ್ರು. 
ಅಮ್ಮಂಗೆ ಶಾಕ್‌ ಆಯ್ತು. ಶಾಕ್‌ ಆಗಿ ಬಿಟ್ಟು ಉಸುರು 
ಎಲ್ಲಾ ನಿಂತುಕೊಂಬಿಟ್ಟು ಸಾಯುತೀನಿ ಅನ್ನೋ ಮಟ್ಟಿಗೆ ಒಂದ್ರು 
ಅಮ್ಮ. ಅವಾಗ ಯಾರೂ ಇರಲಿಲ್ಲ. ತಾತನ ಜೊತೆ ಜಗಳ 
ಆಡಿ ಬಿಟ್ಟಿದ್ರು ಅಪ್ಪ. ತಾತನ ಕರೆಕಳಿಸಿದರೂ ಅಮ್ಮನ 
ನೋಡೋಕೆ ಬರಲಿಲ್ಲ ಆದ್ರೂ ಅಮ್ಮ ತುಂಬಾ ಗಟ್ಟಿ. ನಾನು 
ಸಾಯುತೀನಿ ಅಂತ ಗೊತ್ತಿದ್ರೂ ಮಕ್ಕಳನ್ನೆಲ್ಲಾ ಕೂರಿಸಿಕೊಂಡು 
ಎಷ್ಟು ಚೆನ್ನಾಗಿ ಆಟ ಆಡ್ಮಾ ಇದ್ರು. ಸಕ್ಕತ್ತಾಗಿ ಮಾತಾಡೋದು, 
ಮುದ್ದಾಡಿಕೊಂಡು ಹೊರಲಾಡೋದು. ನಮಗೆಲ್ಲಾ ಭಯ 
ಆಗೋದು, ಅಮ್ಮಂಗೆ ಏನೋ ಆಯ್ತು ಅಂತ. ಅಮ್ಮಂಗೆ 
ಏನೋ ಆಯ್ತು ಅಂತ, ೨೫ ಬೆಳಿಗ್ಗೆಯಿಂದ ಸಂಜೆಯವರಿಗೆ 
ಎರ್ದು ತಿಂಗಳ ಮಟ್ಟಿಗೆ ಕೆಲ್ಸ ಮಾಡ್ತಾ ಇದ್ರು. ಯಾರೋ 
ಹೇಳಿದರಂತೆ ಏನು ಸೇವೆ ಮಾಡಿದ್ರೆ ವಾಸಿ ಆಗುತ್ತೆ ಅಂತ. ರಾತ್ರಿ 
ಒಂದು ಗಂಟಿಗೆಲ್ಲಾ ಹೋಗಿ ಬಿಡೋದು ನಮ್ಮನೆಲ್ಲಾ ಮಲಗಿಸಿ 
ಬಿಟ್ಟು. ನಾವೆಲ್ಲಾ ನಮ್ಮಮ್ಮ ಎಲ್ಲಿ ಅಂತ ಹುಡುಕಾಡೋದು. 
ಅವಾಗಿಂದ ಅಪ್ಪ-ಅಮ್ಮನ ಟಚ್ಚೇ ಕಡಿಮೆ ಆಯ್ತು. ನನಗೆ 
ಆವಾಗ ಬಡತನ ಅಂದ್ರೆ ಏನು ಅಂತ ಗೊತ್ತಾಗ್ತಾನೇ ಇರಲಿಲ್ಲ. 


೨೨ 


ಅವರ ಪ್ರೀತೀನೇ ಸಿಗಲಿಲ್ಲ. ಆಮೇಲೆ ಅಮ್ಮ-ಅಪ್ಪ ಹತ್ರ ಬೇಕು 
ಅನಿಸುತ್ತೆ ಮಕ್ಳಿಗೆ ಯಾವಾಗ್ಲೂ. ಅಪ್ಪ-ಅಮ್ಮನ ಹತ್ರ ಇರಬೇಕು 
ಅಂಗೆ. ಆದ್ರೆ ನನಗೆ ಅಂಗೆ ಅನಿಸಲೇ ಇಲ್ಲ. ಅವಾಗಿಂದ 
ಕಾನ್‌ಟ್ಮಾಕ್ಸ್‌ ತಪ್ಪಿ ಹೊಯ್ತು. ಅವರವರ ಕೆಲ್ಸದಲ್ಲಿ 
ಮುಳುಗಿದ್ದರೆ ಅಮ್ಮ ಅವಾಗ ಮುದ್ದಿನಿಂದ ಸಾಕೋದು. 
ಅವರಿಗೂ ಮುದ್ದಿನಿಂದ ನೋಡ್ಕೊಳೋಕೆ ಇಷ್ಟ. ಆದ್ರೆ 
ಮುದ್ದಿನಿಂದ ನೋಡ್ಕೋಳ್ಳೋಕೆ ಅಷ್ಟು ಟೈಂ ಅವರಿಗಿರಲಿಲ್ಲ 
ಅಂತ ನನಗನಿಸ್ತಾ ಇತ್ತು. ನಾವು ಸ್ಕೂಲ್‌ಗೆ ಹೋಗಬೇಕಾದ್ರೂ 
ಅಪ್ಪ-ಅಮ್ಮನ ಕೇರ್‌ ಇದ್ದಿಲ್ಲ. ಗೌವರ್‌ನಮೆಂಟ್‌ ಸ್ಕೂಲ್‌ಗೆ 
ಹೋಗ್ತಾವೆ ಸಾರ್‌ ಹೇಳಿಕೊಟ್ಟಿದ್ದನ್ನಾ ಕೇಳಿಕೊಂಡು ಬರ್ತಾವೆ 
ಅಂತಿದ್ರು. ಅಮ್ಮಂಗೆ ಸುಳ್ಳು ಸುಳ್ಳೆ ಸ್ಕೂಲ್‌ಗೆ ಹೋಗ್ತೀನಿ ಅಂತ 
ಹೇಳಿಬಿಟ್ಟು ಹೋಗಿ ಸಾಯಂಕಾಲ ಐದು ಗಂಟೆತನಕ ಚೆನ್ನಾಗಿ 
ಆಟ ಆಡ್ಕೊಂಡು ಕೈಕಾಲು ಎಲ್ಲಾ ಮಣ್ಣು ಮಾಡಿಕೊಂಡು ಪಾಠಿ- 
ಚೀಲ ಹಾಕಿಕೊಂಡು ಸೀದಾ ಮನಿಗಿ ಬರೋದು. ಅಮ್ಮ 
ಸ್ಕೂಲ್‌ಗೆ. ಹೋಗಿದ್ದೆ ಅಂತ, ಅಮ್ಮ ನಾನು ಸ್ಕೂಲ್‌ಗೆ 
ಹೋಗಿದ್ದೆ ಅಂತ ಹಾಲು ಕೊಡೋದು ಮಾಡ್ತಾ ಇದ್ರು. ಕುಡ್ಡು 
ಬಿಟ್ಟು ಮತ್ತೆ ಆಟ ನಮ್ಮ ಎಜುಕೇಷನ್‌ ಬಗ್ಗೆ ಅಪ್ಪ-ಅಮ್ಮರಿಗೆ 
ಚೂರು ಚಿಂತೆ ಇದ್ದಿಲ್ಲ. 
ಕಳೀತು ಇಂಗೇ ತುಂಬಾ ಸುಮಾರು ದಿನಗಳು ಕಳಿಯಿತು. 
ನಮ್ಮ ಅಕ್ಕ ಹುಟ್ಟಿದ್ದೇಲೆ ನಾನು ಹುಟ್ಟಿದೆ. ನನ್ನ ತಮ್ಮ ಹುಟ್ಟಿದ 
ನಂತರ ನನ್ನ ತಂಗಿ ಹುಟ್ಟಿದ್ದು. ತಮ್ಮ ಹುಟ್ಟಿದಾಗ ತುಂಬಾ 
ಕಷ್ಟ ಆಯ್ತು ನಮ್ಮೆ. ಊಟಕ್ಕೆ ಅದಕ್ಕೆ ಇಲ್ಲ ಅಂತ ಏನೂ 
ಮಾಡೋದು ಅಂತ. ಆ ಸಮಯದಲ್ಲಿ ಚಿಕ್ಕಮ್ಮಂದು ಮದುವೆ 
ಆಯ್ತು ನಮ್ಮ ಅಮ್ಮನ ಲಾಸ್ಟ್‌ ತಂಗಿಗೆ ಮದುವೆ ಆಯ್ತು. 
ಆದ್ರೆ ಆ ಮದುವೆಗೆ ನಾವು ಪಕ್ಕದಲ್ಲಿ ಇದ್ದರೂ ಕರಿಲಿಲ್ಲ. ನಮ್ಮ 
ಅಮ್ಮ ಅತ್ತುಕೊಂತಾ ಕೂತುಕೊಂಡ್ರು. ನಾನೇನು ಮಾಡ್ಲೇ 
ಮದುವೆಗೆ ಹೋಗೋಣ ಅಂತ ಹೇಳಿ ಹೋಗಿ, ಅಲ್ಲಿ ಏನು 
ಮಾಡ್ದೆ ದೇವ್ರಿಗೆ ನಮಸ್ಕಾರ ಮಾಡಬೇಕಲ್ಲಾ, ನಾನು ಎಲ್ಲಕ್ಕೂ 
ಜಾಸ್ತಿ ಎಡಗೈ ಬಳಸ್ತೀನಲ್ಲಾ ಎಡಗೈಯಲ್ಲಿ ನಮಸ್ಕಾರ ಮಾಡ್ದೆ 
ನಮ್ಮ ಅಜ್ಜಿ ಪಟ್‌ ಅಂತ್‌ ಕೈಗೆ ಹೊಡೆದು ಬಿಟ್ಟು ಅಪಶಕುನ 
ನಿಮ್ಮ ಕಕ್ಕಿ ಮದ್ವೆ ಆಗ್ತಾ ಇದಾಳೆ ಒಳ್ಳೇದು ಆಗಲ್ಲ ಅಂತ 
ಅಂದ್ರು. ಅದನ್ನ ಯಾರೋ ನಮ್ಮ ಅಮ್ಮಂಗೆ ಹೇಳಿದ್ರು ನಾನು 
ಕಕ್ಕಿ ಹತ್ರಿಂದ ಆಡಿಕೊಂಡು, ನಕ್ಕೊಂಡು, ಕುಣುಕೊಂಡು ಹೋದೆ 
ನನಗೇನು ಗೊತ್ತು ಅವಾಗ ಈ ಜಗ್ಗ-ಪಗ್ಭ ಎಲ್ಲಾ ಆಗುತ್ತೆ 
ಅಂತಾ. ಆಗ ನಮ್ಮ ಅಮ್ಮ ಆಗಲೇ ಕಾಯ್ತಾ ನಿಂತು ಕೊಂಡಿದ್ರು 
ನನ್ನ ಹೊಡಿಯೋಕೆ ಕಾಯ್ತಾ ಇದ್ದು. ನಾನು ಹೋಗೋದೆ 
ಅವಸರ ನನ್ನ ಉಳ್ಳುಡಿಸಿ, ಉಳ್ಳಾಡಿಸಿ ಹೊಡ್ಡುರು. ಮೈ ಎಲ್ಲಾ 


ಸಕತ್‌ ಬಾಸುಂಡೆ ಬರೋ ಹಾಗೆ ಬಡಿದರು. ಆ ದಿನ ಮಾತ್ರ 
ನನಗೆ ಚೆನ್ನಾಗಿ ನೆನಪಿದೆ. 

ಮತ್ತೆ ನನ್ನ ತಂಗಿ ಹುಟ್ಟಿದ್ದು ನಮ್ಮ ಅಪ್ಪ ಬೇಡ ಅಂದ್ರು 
ಮೂರು ಜನಕ್ಕೆ ಆಪರೇಷನ್‌ ಮಾಡಿಸಿ ಬಿಡೋಣ ಅಂದ್ರು. 
ಅಜ್ಜಿ ಇನ್ನೊಂದು ಗಂಡು ಮಗು ಹುಟ್ಲಿ ಅಂತೇಳಿ ಬಿಟ್ರೆ ಆಗ 
ನನ್ನ ತಂಗಿ ಹುಟ್ಟಿದ್ದು. ನನ್ನ ತಂಗಿ ಹುಟ್ಟಿ ಮೂರು-ನಾಲ್ಕು 
ತಿಂಗಳಿಗೆ ನಮ್ಮ ಅಪ್ಪಂಗೆ ಜಾಬ್‌ಗೆ ಕಾಲ್‌ ಬಂತು ಸಖತ್‌ 


ಖುಷಿ ಆದ್ರು. ತಂಗಿ ಇಂದಾನೆ ಕೆಲ್ಸ ಬಂತು ಅಂತ ತಿರುಗ ' 


ಅಜ್ಜಿಯೋರು ಊರು ಬಿಟ್ಟು ಬಿಟ್ಟೆ. ಊರು ಬಿಟ್ಟು ಅಪ್ಪನೂರಿಗೆ 
ಬಂದ್ವಿ ಅಪ್ಪನೂರಿಗೆ ಟ್ರಾನ್ಸ್‌ಪರ್‌ ಆಗಿತ್ತು. ಏಳು-ಎಂಟು 
ವರ್ಷ ತುಂಬಾ ಸುಖವಾಗಿದ್ವಿ. ಎಷ್ಟು ಸುಖವಾಗಿದ್ವಿ ಅಂದ್ರೆ 
ಮೂರು ಜನಕ್ಕೂ ನಮ್ಮ ಮೇಲೆ ಅಭಿಮಾನ ಇತ್ತು. ನಮಗೂ 
ಸಹ ಮೇಷ್ಟ್ರು ಮಕ್ಳು ಅಂತ ನಮಗೂ ಡಿಮ್ಕಾಂಡು ಇತ್ತು. 
ಅಪ್ಪನ ಸ್ಕೂಲ್‌ನಲ್ಲೇ ನಾವು ಓದ್ತಾ ಇದ್ದಿದ್ದು. ಏನೂ ವಿದೆ 
ಬರ್ಲಿಲ್ಲ ಆ ಕೋಪ ಬರ್ತಾ ಇರಲಿಲ್ಲ ಆದ್ರೂ ನಮ್ಮ ಅಪ್ಪ 
ಮೇಷ್ಟ್ರು ಅಂತ ನಮಗೆ ಡಿಮ್ಕಾಂಡು ಇತ್ತು. ಅಪ್ಪ ಅದೇ 
ಸ್ಕೂಲ್‌ನಲ್ಲಿ ನಮ್ನ ಮೇಷ್ಟ್ರು ಆದ್ರೂ ನಮ್ಮನ್ನಾ ತುಂಬಾ ಕೇರ್‌ 
ಮಾಡ್ತಾ ಇದ್ರು. ನಮಗೆ ಏನೂ ಹೇಳಿ ಕೊಡ್ತಾ ಇರಲಿಲ್ಲ. 
ನಾವು ನಮ್ಮ ಅಪ್ಪನ ಮಾತು ಕೇಳ್ತಾ ಇರಲಿಲ್ಲ. ನಮಗೆ ಇಷ್ಟ 
ಬಂದ ಅಂಗೆ ಇರ್ತಾ ಇದ್ವಿ. ನನಗೆ ಮೊದಲಿಂದಲೂ ಗೋಲಿ 
ಆಡೋದು, ಚಿನ್ನಿದಾಂಡು ಆಡೋದು, ತುಂಬಾ ಇಷ್ಟ. ಗೋಲಿ 
ಆಡಿ ತುಂಬಾ ಗೆಲ್ಲುತಾ ಇದ್ದೆ. ಅಮ್ಮಂಗೆ ಗೊತ್ತಾದರೆ 
ಹೊಡೀತಾರೆ ಅಂತ ಮಣ್ಣು ತೋಡಿ ತಗ್ಗು ಮಾಡಿ ಅದರಲ್ಲಿ 
ಮುಚ್ಚಿಟ್ಟು ಬಿಡೋದು. ಚಿನ್ನಿದಾಂಡು ಆಡಿ ಯಾರಿಗೋ ತಲೆಗೆ 
ಬಡಿಸಿ ಎರ್ಡು ದಿನ ಮನೆಗೇ ಬಂದಿಲ್ಲ. ಅಮ್ಮ ಎಲ್ಲರೂ 
ಹುಡುಕಾಡಿ ಮತ್ತೆ: ಬೈದು ಕರಕಂಬಂದ್ರು. ಅಲ್ಲಿಂದ ಒಂದು 
ಐದು ವರ್ಷ ಚೆನ್ನಾಗಿ ಇದ್ದಿ. ನಮ್ಮನ್ನ ಚೆನ್ನಾಗಿ ನೋಡ್ಕಂತಾ 
ಇದ್ರು ಆದ್ರೆ ಎಜುಕೇಷನ್‌ ಬಗ್ಗೆ ನಮಗೆ ಪ್ರಜ್ಞೆನೇ ಇರಲಿಲ್ಲ. 
ಅಷ್ಟು ಆಯ್ತು ನನ್ನ ತಮ್ಮ ತುಂಬಾ ಹಠವಾದಿ ಅಂದ್ರೆ ಹಠವಾದಿ 
ಕಲ್ಲು-ಕಲ್ಲು ಬೀಸೋನು ಮನೆಗೆ ಅಂತ ಕೇಡಿ. ಅಮಾಸೆ ದಿನ 
ಹುಟ್ಟವನೆ ಮನೆಗಳಿಗೆಲ್ಲಾ ಕನ್ನಾ ಹಾಕ್ತಾನೆ. ಅಂಗೆ-ಇಂಗೆ ಅಂತ 
ಊರಲೆಲ್ಲಾ ಗುಲ್ಲು ಎಬ್ಬಿಸಿದ್ರು. ತಿರುಗ ಏನು ಮಾಡಿದ್ದಿ 
ಅಪ್ಪನ್ನಾ ಸಾಕ್ಸರತಕ್ಕೆ ಸಿಂಧನೂರಿಗೆ ಹಾಕಿದ್ರು. ಅವಾಗ ಅಪ್ಪ 
ಒಬ್ಬ ಆಗ್ತಾನಲ್ಲ ಊಟ ಮಾಡಿ ಹಾಕೋಕೆ ಯಾರು ಇಲ್ಲ ಅಂತ 
ಹೇಳಿ ಬಿಟ್ಟು ಅಮ್ಮ ನನ್ನನ್ನು ಅಕ್ಕನ್ನ ಸಿಟಿಗೆ ಕಳಿಸಿದ್ರು. ಅವ್ರು 
ಅಲ್ಲೇ ಇರೋಕೆ ಶುರು ಮಾಡಿದ್ರು. ಸಿಟಿನಲ್ಲಿ ಎಷ್ಟು-ಕಷ್ಟ 
ಪಟ್ಟಿದಿವಿ ಅಂದ್ರೆ ಅಲ್ಲೆಲ್ಲಾ ಮನೆಗಳೆಲ್ಲಾ ಹಿಂದಕ್ಕೆ ತುಂಬಾ 
ಊರು ಬಿಟ್ಟು ದೂರ ಅಲ್ಲಿ ನಾವಿಬ್ಬರೇ ಇದ್ದಿದ್ದು. ಸುತ್ತು ಎಲ್ಲಾ 

ಜಾಲಿ. ರಾತ್ರಿ ಎಲ್ಲಾ ಮಲಗಬೇಕಾದರೆ ಭಯ ಆಗೋದು, 
ಜೀವನ್ನಾ ಕೈಯಲ್ಲಿ ಹಿಡಿಕೊಂತಾ ಇದ್ವಿ. ಆಗೆಲ್ಲಾ ನಾನು 6-7 
ಇದ್ದೆ. ತುಂಬಾ ಭಯ ಆಗ್ತಾ ಇತ್ತು. ದೊಡ್ಡಮ್ಮನ ಮಗ ಬಂದು 
ನಮ್ಮ ಮನೇನಲ್ಲಿ ಇರೋಕೆ ಶುರು ಮಾಡ್ದ. ಅವನು ತುಂಬಾ 
ುಡಿಯೋದು ಎಲ್ಲಾ ಮಾಡ್ತಾ ಇದ್ದ. ಅವನು ನಮ್ಮ 
ಮನೇನಲ್ಲಿ ಇರೋಕೆ ಶುರು ಮಾಡಿದ ಮೇಲೆ, ಅವನ ಹಿಂಸೇನಾ 
ತಡಕೊಳ್ಳೋಕೆ ಆಗ್ತಾ ಇರಲಿಲ್ಲ. ಅಲ್ಲಿನ ತನಕ ನಾವು 
ಕುಡಿದೋರನ್ನಾ ನೋಡಿರಲಿಲ್ಲ. ಕುಡಿದು ಬಂದು ಕಂಡು 
ಕಂಡೋರಿಗೆಲ್ಲಾ ಕೆಟ್ಟ-ಕೆಟ್ಟ ಮಾತುಗಳನ್ನ ಬೈತ ಇದ್ದ. ಊರು 
ಜನ. ಎಲ್ಲಾ ನೋಡೋರು. ನಾವು ಅಂತೂ ಸಕತ್ತಾಗಿ ಅಳ್ತಾ 
ಇದ್ವಿ. ಅಣ್ಣ ತುಂಬಾ ಕಿರಿ-ಕಿರಿ ಕೊಡ್ತಾ ಇದ್ದ. ಮತ್ತೆ ಅಪ್ಪಂಗೆ 
ಅದೇ ಊರಿಗೆ ಟ್ರಾನ್ಸಫರ್‌ ಆಯ್ತು. ಅಮ್ಮನ ಹತ್ರ ಅಪ್ಪ 
ಹೋಗಿ ಬಿಟ್ರು ನಮ್ಮನ್ನಾ ಇಲ್ಲೇ ಓದ್ರಿ ಅಂತ ಬಿಟ್ಟು ಹೋದ್ರು 
ನಾವು ಅಲ್ಲೇ ಓದಿದ್ವಿ. ಅಕ್ಕ ಟೆನ್‌ ನಾನು ನೈನ್ಡ್‌ 
ಅಲ್ಲಿಯವರಿಗೂ ಓದಿದ್ದಿ. ಅಷ್ಟೊತ್ತಿಗೆ ಅಪ್ಪ-ಅಮ್ಮನ ಕಳಿ 
ಸಿದ್ರು. ನೀನು ಹೋಗಿ ಅಲ್ಲಿ ಇದ್ದು ಬಿಡು ನಾನು ಇಲ್ಲೇ ಕೆಲ್ಸ 
ಮಾಡ್ತೀನಿ ಅಂತ. ಸರಿ ಅಂತ ಅಮ್ಮ ನಮ್ಮ ಜೊತೇನೇ ಬಂತು. 
ಅಮ್ಮ, ತಮ್ಮ, ತಂಗಿ, ಅಕ್ಕ ನಾವೆಲ್ಲಾ ಜೊತೇನಲ್ಲೇ ಇದ್ವಿ 
ಸ್ವಂತ ಮನೆ ಇತ್ತು ಅಲ್ವ. 
ಅಪ್ಪನಿಗೆ ಅಲ್ಲಿ ಏನಾಯ್ತು ಅಂದ್ರೆ ಯಾರೋ ಒಬ್ಬು 
ಅಂಗನವಾಡಿ ಟೀಚರ್‌ ಅಂತೆ. ಮನೆ ಬಿಡು ಅಂದಿದ್ದಕ್ಕೆ ಅವಳು 
ಹೇಳಿದಳಂತೆ. ನೀನು ನನ್ನ ಇದು ಮಾಡಿದೀಯಾ ಅಂತ ಕೇಸ್‌ 
ಹಾಕಿ ಬಿಡುತೀನಿ ಅಂತ ಎದುರಿಸಿ ಬಿಟ್ಟಿದ್ದಳಂತೆ. ಅಪ್ಪ ಏನು 
ಮಾಡಿದರೂ ಅಮ್ಮನ ಕರಕಂಡೋದರು. ಈ ಒಂದು ಕಾರಣಕ್ಕೆ 
ಮತ್ತೆ ಅವಾಗ ನಮಗೆ ತುಂಬಾ ಕಷ್ಟ ಆಯ್ತು. ನಮ್ಮ ಜೊತೆ 
ಅಮ್ಮ ಒಂದು ಸ್ವಲ್ಪ ದಿವಸ ಇದ್ದು ಬಿಟ್ಟು ಹೋಗಿದ್ದಕ್ಕೆ 
ಎಷ್ಟೊಂದು ಗ್ಯಾಪ್‌ ಆಯ್ತು. ಅಮ್ಮ ಅಪ್ಪಂದು ಸಲಿಗೇನೆ 
ಇದ್ದಿಲ್ಲ. ಅಷ್ಟೊಂದು ಮರೆಯೋ ಅಷ್ಟು ಸ್ಥಿತಿಗೆ ಬಂತು. ನಾವೇ 
ಅಡಿಗೆ ಮಾಡ್ತಾ ಇದ್ವಿ, ನಾವೇ ಓದ್ತಾ ಇದ್ವಿ. ಓದು ಎಷ್ಟು 
ಡ್ರಾಪ್‌ ಆಯ್ತು ಅಂದ್ರೆ ನನಗೆ ಈವಾಗ ಅನಿಸುತ್ತೆ. ಒಂದು 
ಕ್ಷಣ ಎದೆ ಜಲ್‌ ಅನಿಸತ್ತೆ ಎಷ್ಟು ಓದಬಹುದಿತ್ತಲ್ಲಾ. ಎಂತ 
ಜೀವನ ಹಾಳುಮಾಡಿಕೊಂಡೆ ಅಂತ ಅನಿಸುತ್ತೆ ಈಗಲೂ, ಆವಾಗ 
ಅನಿಸ್ತಾ ಇತ್ತು ಏನು ಮಾಡೋದು ಅಂತ. ನಾನು ಅಕ್ಕ ಅಂಗೇ 
ಜೀವ್ನ ಸಾಗಿಸಿದ್ದಿ. ಮತ್ತೆ ಸ್ವಲ್ಪ ದಿನ ಆದ ಮೇಲೆ ವಾಪಸ್ಸು 
ಸಿಂಧನೂರಿಗೆ ಬಂದ್ರು. ತಮ್ಮ ಕೆಟ್ಟು ಹೋಗ್ತಾನೆ ಅನಿಸಿತು 
ನಮಗೂ, ನವೋದಯ ಎಗ್ಸಾಂ ಬರೆಸಿದ್ದಿ. ಆಗುತ್ತೆ ಅಂತ 
ನಮಗೆ ಏನು ನಂಬಿಕೆ ಇರಲಿಲ್ಲ ಅಪ್ಪನೂ ಸುಮ್ನೆ ಕರಕಂಡೋಗಿ 
ಬರಿಸಿದ್ರು. ಏನು ಅವನಿಗೆ ಆಗೋಯ್ತೋ ಅವನೀಗ 5ನೇ ಕ್ಲಾಸ್‌ 

ಇರಬೇಕು ಆದ್ರೆ ಕುಕನೂರಿಗೆ ಹೋಗಿ ಬಿಟ್ಟ. ಮತ್ತೆ ಅವನ 
ಲಿಂಕ್‌ ತಪ್ಪೋಯಿತು ನಮಗೆ. ನಾನು, ತಂಗಿ, ಅಕ್ಕ ಅಷ್ಟೇ. 
ಅಕ್ಕ ಆ ವಯಸ್ಸಿಗೆ ಮನೆ ಪ್ರಾಬ್ಲಮ್‌ನೆಲ್ಲಾ ತಲೆಕಾಕ್ಕೊಂತಾ 
ಇದ್ಲು. ಸಂತೆ ಎಲ್ಲಾ ಮಾಡಿಕೊಂಡು ಬರ್ತಾ ಇದ್ಲು. ಮನೆಗೆ 
ಎಷ್ಟು ಕಾಯಿಪಲ್ಲೆ ಬೇಕು? ತಿಂಗಳಿಗೆ ಮನೆಗೆ ಏನು ಬೇಕು? 
ತಿಂಗ್ಳಿಗೆ ಕರಕ್ಟಾಗಿ ತಿಂಕ್‌ ಮಾಡ್ತಾ ಇದ್ಲು. 8ನೇ ಕ್ಲಾಸು 9ನೇ 
ಕ್ಲಾಸಲ್ಲೇ ಎಷ್ಟು ತರಬೇಕು ಮನೇಗೆ ಅಷ್ಟೇ ತರತಾ ಇದ್ಲು. 
ಆ ಜವಾಬ್ದಾರಿನ ಅಪ್ಪ ತಗೊಳ್ಳೋಕೆ ಸ್ಟಾಟ್‌ ಮಾಡಿದ್ರು. 
ಅಕ್ಕನಿಗೂ ತಿಳಿವಳಿಕೆ ಬಂತು. ಬೆಳೀತಾ, ಬೆಳಿತಾ ನಮ್ಮ ಓದಿನ 
ಖರ್ಚು ಜಾಸ್ತಿ ಆಗ್ತಾ ಹೋಯ್ತು ಅಪ್ಪನಿಗೆ ಸ್ವಲ್ಪ ಕಷ್ಟ ಆಯ್ತು. 
ಮನೆಗೆ ಸಾಲ ಇತ್ತು. ಚಿಕ್ಕಂದಿಂದಲೂ ಸಾಲ ಇತ್ತು ಅದು 
ತೀರಿಸದೆ ಅದಕ್ಕೆ ಬಡ್ಡಿಸೇರಿ ಲಕ್ಷಾನುಗಟ್ಟಲೆ ಆಗಿತ್ತು. ಅಪ್ಪ 
ಮೊದಲು ಒಂದು ಚೀಟಿ ಹಾಕಿದ್ರು. ಅಚಾನಕ್ಕಾಗಿ ಅದರಲ್ಲಿ 
ಮನೆ ಬಂದಿತ್ತು. ಗವರ್ನ್‌ಮೆಂಟಿಂದ ಒಂದು ಕಂಪನಿಗೆ ದುಡ್ಡು 
ಕಟ್ಟಬೇಕಾಗಿತ್ತು. ಅಪ್ಪ ಸುಮ್ಮನೇ ಆಗಿ ಬಿಟ್ಟಿದ್ರು. ನೌಕರಿ ಬಂದ 
ಮೇಲೆ ಸಾಲ ಎಷ್ಟು ಆಗಿದೆ ಅಂತ ಕೇಳೋಕೆ ಹೋದ್ರೆ ಒಂದುವರೆ 
ಲಕ್ಷದಷ್ಟು ಸಾಲ ಆಗಿತ್ತು. ಬಡ್ಡಿ ಬೆಳೆದು ಅದಕ್ಕೆ ಸಾಲ 
ತೀರಿಸಬೇಕು ಅಂದ್ರೆ ನಮಗ ಓದಿಸೋಕೆ ಕಡಿಮೆ ಆಗುತ್ತೆ ಬೇರೆ 
ಹೊಲ-ಗಿಲ ಆಸ್ತಿ ಏನೂ ಇಲ್ಲ. ನಮಗೆ ಓದಿಸಬೇಕು ಅಂತ 
ನಮಗೆ ಖರ್ಚು ಮಾಡಿದರೆ ಸಾಲದ ಬಡ್ಡಿ ಬೆಳೆದು ಬಿಡುತ್ತೆ. 
ಅಪ್ಪ ಆ ಕಡೆ ಬಡ್ಡಿ ಕಟ್ಟೋಕೆ ಶುರು ಮಾಡಿದ್ರು ಆಗ 
ಗೊತ್ತಾಯ್ತು ದುಡ್ಡಿನ ಬೆಲೆ ಎಷ್ಟು ಅಂತ ನನಗೆ. ನನಗನಿಸೋದು 
ಅಪ್ಪನಿಗೆ ದುಡ್ಡು ಕೇಳೋದು ಎಂಗೆ ಅಂತ. ಕೇಳಿದ ತಕ್ಷಣ 
ಕೊಡತೀನಿ ಅಂತಾನೂ ಅಂತಿರಲಿಲ್ಲ, ಕೊಡಲ್ಲ ಅಂತಾನೂ 
ಅಂತಿರಲಿಲ್ಲ. ಅವ್ರು ಹೆಂಗೆ ಹೇಳೋದು ಪಾಪ ಅವರಿಗೂ 
ತೊಂದ್ರೆ ಅಲ್ವ. ನನ್ನೆ ಅಪ್ಪನ್ಗೆ ಕೇಳೋಕೆ ಹಿಂಸೆ ಆಗೋದು. 
ಮುಂದೋದುದು ಬ್ಯಾಡ ಏನೂ ಬ್ಯಾಡ ದುಡಿಬೇಕು ಅನ್ನಿಸೋಕೆ 
ಶುರುವಾಯ್ತು. ಅವಾಗಿನ್ನು 10ನೇ ಕ್ಲಾಸು ಅನಿಸತ್ತೆ ನಾನು. 
ಅಮ್ಮ ಎದ್ದು ಎಮ್ಮೆ ತಗಂಬಂದ್ರು. ಹಾಲು ಮಾರಿ ದುಡ್ಡು 
ಮಾಡೋಣ ಅಂತ. ನಾನು ಊರು-ಊರು ಅಲೆಯೋಕೆ ಶುರು 
ಮಾಡ್ದೆ. ಕೊಪ್ಪಳ, ಕೂಡ್ಲಿಗಿ, ಹುಬ್ಬಿ ಎಲ್ಲೆಲ್ಲಿ ಕೆಲ್ಸ ಸಿಗುತ್ತೆ 
ಅಂತ ಕೆಲ್ಸ ಕೇಳ್ಕೊಂಡು, ಕೇಳ್ಕೊಂಡು ಸಂಸ್ಥೆ-ಸಂಸ್ಥೆ 
ಅಲೆಯೋದು. ಆವಾಗೇ ರಾತ್ರಿ ಒಂದು ಗಂಟೆ ಅಂತಿರಲಿಲ್ಲ, 
ರಾತ್ರಿ ಹನ್ನೆರಡು ಗಂಟೆ ಅಂತಿರಲಿಲ್ಲ ಮನೆಗೆ ಬರೋದು. ಅಪ್ಪ 
ಹೇಳ್ತಾ ಇದ್ರು ನೀವು ದುಡಿದೀದ್ರು ನಾವು ಬದುಕುತೀವಿ 
ಹೊಟ್ಟಿಗೆ-ಬಟ್ಟೆಗೆ ಕಡಿಮೆ ಇಲ್ಲ ಅಂತಿದ್ರು. ನನಗೇನು 
ಸಮಾದಾನ ಆಗ್ತಾ ಇರಲಿಲ್ಲ. ದುಡೀಬೇಕು ಅಂತ ಏನೊ ಬಂದು 
ಬಿಟ್ಟಿತ್ತು ಅವಾಗ. ಅಪ್ಪಂಗೆ ಏನೋ ಸಹಾಯ ಮಾಡಬೇಕು 

ದುಡೀಬೇಕು ಅಂತ. ಆ ಪರಿಸ್ಥಿತಿ ನೋಡ್ಕಂಡು ಮತ್ತೆ ಅಕ್ಕ 
ಪಕ್ಕದ ಜನ ಯಾವಾಗಲೂ ಚುಚ್ಚಿ ಮಾತಾಡೋದು ಹಿಂಸೆ 
ಮಾಡೋರು ಯಾವಾಗಲೂ. ಇಂತ ಪರಿಸ್ಥಿತಿನಲ್ಲಿ ಇದ್ವಿ. ಅಂಗೆ- 
ಇಂಗೆ ಅನ್ನೋತರ ಹಿಂಸೆ ಮಾಡೋದು. ನನ್ಗೆ ಆ ಹಿಂಸೇನಾ 
ತಡಕ್ಕೊಳ್ಳೋಕಾಗ್ತಾ ಇರಲಿಲ್ಲ. ನಾವು ಶ್ರೀಮಂತರಾಗ 
ಬಹುದುದಲ್ಲಾ, ನಾವು ದುಡೀಬಹುದಲ್ಲಾ ಅನ್ನೋ ಛಲ. 
ಓದಿನ ಬಗ್ಗೆ ಲಕ್ಷ್ಯ ಬಿಟ್ಟು ಹೋಗಿಬಿಡ್ತು. ಅಲ್ಲಿಗೆ ನನ್ನ ಎಜು 
ಕೇಷನ್‌ ಕಟ್‌ ಆದಂಗೆ ಆಗೋಯ್ತು. 

SSLC ಸರಿಯಾಗಿ ಓದಲಿಲ್ಲ. ಹಿಂಗೆ ಕೆಲ್ಲ-ಕೆಲ್ಸ ಅಂತ 
ಅಲದಾಡಿ ಬಿಟ್ಟೆ. 5610 ಎಕ್ಸಾಂ ಇನ್ನೇನು ಬೆಳಿಗ್ಗೇನೇ 
ಬರಿಬೇಕಾದರೆ ಅವತ್ತು ರಾತ್ರಿ ಮಾಳಿಗೆ ಮೇಲೋಗಿ ಚಾಕು 
ಹಿಡುಕೊಂಡೋಗಿ ಸಾಯಬೇಕು ಅಂತ ಹೋಗಿದ್ದೆ. ಆಮೇಲೆ 
ಎಗ್ಸಾಂ ಬರಿಯಾಕಾಗಲ್ಲ ಅಂತ. ಎಗ್ಸಾಂ ಅಂದ್ರೆ ಅಷ್ಟು ಭಯ. 
ಎಂಗ ಬರ್ದೆ ಏನೂ ಗೊತ್ತಿಲ್ಲ ಆದ್ರೆ ಪಾಸು ಆಗಿ ಬಿಡ್ತು. ಖುಷಿ 
ಆಗಿ ಬಿಡ್ತು. ಇನ್ನು ಪಸ್ಟ್‌ ಇಯರ್‌, ಸೆಕೆಂಡ್‌ ಇಯರ್‌ ಓದ 
ಬೇಕಲ್ಲಾ ಇದು ಮದ್ಕಾಹ್ನದ ತನಕ ಇರುತ್ತೆ. ಪಾರ್ಟ್‌ 
ಟೈಮ್‌ನಲ್ಲಿ ಕೆಲ್ಸ ಮಾಡಿಕಂಡು ಓದೋನಾ ಅಂದುಕಂಡೆ ಅವಾಗ 
ಕೆಲ್ಸ ಸಿಗಲಿಲ್ಲ. ತುಂಬಾ ಕಷ್ಟ ಪಟ್ಟೆ. ಅಲ್ಲಿ ಇಲ್ಲಿ ಅಲದಾಡಿದೆ. 
ಅಂಗಾಗಿ ಇಡೀ ಊರುಗಳು ಪರಿಚಯ ಆದರು. ತುಂಬಾ 
ಅಲೆದಾಡಿದ್ದಕ್ಕೆ ಕೆಲವು ಜನಗಳು ಪರಿಚಯ ಆಯ್ತು. ಇಂಗಾಗಿ 
ಪಸ್ಟ್‌ ಇಯರ್‌ ಸೆಕೆಂಡ್‌ ಇಯರ್‌ ಕೇರ್‌ಲೆಸ್‌ ಆಗಿ ಮಾಡ್ತೆ. 
ಸುಮ್ನೆ ಬಿಟ್ಟೆ ಓದಬೇಕು, ಓದಬೇಕು. ನಮ್ಮ ಅಪ್ಪ 
ಯಾವಾಗಲೂ ಹೇಳ್ತಾ ಇರೋರು ಚೆನ್ನಾಗಿ ಓದ್ರಿ ನಮ್ಮ $0/ 
$Tಗೆ ಒಳ್ಳೆ ನೌಕರಿ ಸಿಗುತ್ತೆ ಅಂತ. ನನ್ಗೆ ಸಕತ್‌ ಕೇರ್‌ಲೆಸ್‌ 
ಮನಸ್ಸಲ್ಲಿ ಏನು ಇತ್ತು ಗೊತ್ತಾ? ಕಷ್ಟ ಪಡಲಾರದೆ ಸಿಕ್ಕಿ 
ಬಿಡಬೇಕು ಅಂತ ತುಂಬಾ ಇತ್ತು. ಕೆಟ್ಟ ಬುದ್ದಿ ಇತ್ತು ನನ್ಗೆ. 
ಎಗ್ಸಾಂನಲ್ಲಾದರೂ ಅಷ್ಟೇ ಓದಬಾರ್ದು ನಾನು ಫಸ್ಟ್‌ ಕ್ಲಾಸ್‌ 
ಬರಬೇಕು ಅಂತ ಧೈರ್ಯನೂ ನನಗಿದ್ದಿಲ್ಲ. ಸೆಕೆಂಡ್‌ ಇಯರ್‌ 
ಫೇಲ್‌ ಆಯ್ತು ಇಂಗ್ಲೀಷ್‌ ಹೋಯ್ತು. ನನ್ನೆ ಸಾರ್‌ಗೆ ಮುಖ 
ತೋರಿಸೋಕಾಗಲಿಲ್ಲ. ಮನೆವೋರ್ಲೆ ಮುಖ ತೋರಿಸೋಕಾ 
ಗಲಿಲ್ಲ. ಇವತ್ತು ಸೆಕೆಂಡಿಯರ್‌ ಫೇಲ್‌ ಆದೆ ಅಂತ ಗೊತ್ತಾದ 
ಮರು ದಿನಾನೇ ಕಮಲಾಪುರಕ್ಕೆ ಬಂದೆ. 

ತಮ್ಮ ಇಲ್ಲಿ ಪಸ್ಟ್‌ ಇಯರ್‌ ಸೈನ್ಸ್‌ ಮಾಡ್ತಾ ಇದ್ದ. 
ಅವನು ನವೋದಯ ಮುಗಿಸಿಕೊಂಡು ಬಂದು ಹೊಸಪೇಟೆ 
ವಿಜಯನಗರ ಕಾಲೇಜಿನಲ್ಲಿ ಸೈನ್ಸ್‌ ಮಾಡ್ತಾ ಇದ್ದ. ತಮ್ಮನಿಗೆ 
ಅಡಿಗೆ ಮಾಡೋಕೆ ಅಕ್ಕನ್ನಾ ಕರಕಂಬಂದ್ರು ಅಪ್ಪನಿಗೆ ಆಗಲೆ 
ಆನೆಗುಂದಿಗೆ ಟ್ರಾನ್ಸ್‌ಪರ್‌ ಆಗಿತ್ತು. ಅಮ್ಮ ಅಲ್ಲಿಂದ ಬಿಟ್ಟು 
ಬರೋಕೆ ತಯಾರಿರಲಿಲ್ಲ ಇಂಗೆ ಸಂಸಾರ ಪೂರ್ತಿ 


ಚದುರೋಯ್ತು. ಅಪ್ಪ ಆನೆಗುಂದೀಲಿ, ಅಮ್ಮ ಸಿಂಧನೂರಲ್ಲಿ, 
ಅಕ್ಕ ತಮ್ಮನಿಗೆ ಅಡಿಗೆ ಮಾಡೋಕೆ ಕಮಲಾಪುರದಲ್ಲಿ, ತಮ್ಮ 
ಇಲ್ಲಿ ಮತ್ತೆ ತಂಗಿ ಅಲ್ಲಿ. ಮತ್ತೆ ನಾನು ಬೆಳಕು ಹರಿಯೋ 
ಹೊತ್ತಿಗೆ ಅಲ್ಲಿಂದ ಬಂದು ಇಲ್ಲಿ ಇದ್ದೆ. ಅಷ್ಟು ಹಿಂಸೆ ಆಗಿತ್ತು 
ನನ್ಗೆ ಫೇಲ್‌ ಆಗಿದ್ದು. ಫೇಲ್‌ ಆದೋರನ್ನಾ ಆತರ ನೋಡ್ತಾ 
ಇದ್ರು ನಮ್ಮೂರಲ್ಲಿ. ಈಗ್ಲೂ ಅಷ್ಟೇ ನೇಣು ಹಾಕಿಕೊಂಡು 
ಸಾಯಬೇಕು. ಬೇಕಂತಲೇ ಗೊತ್ತಿದ್ದು ಕೇಳೊದು ಏನು 
ಅನ್ನಪೂರ್ಣ ಫೇಲ್‌ ಆಗಿಬಿಟ್ಟೆ ಅಂತ ಕೇಳೋದು. ಯಾವ 
ಸಬ್‌ಜೆಕ್ಟ್‌ ಹೋಯ್ತು, ಎಷ್ಟು ಬಂದಿದೆ ಮಾರ್ಕ್ಸ್‌ ಹಿಂಗೇ 
ಕೇಳೋದು. ಅದಕ್ಕೆ ಊರು ಬಿಟ್ಟು ಬಂದೆ ತುಂಬಾ ಚಿಂತೆ 
ಆಯ್ತು. ಮುಂದೆ ಏನು ಮಾಡೋದು ಅಂತ ಯೋಚ್ನೆ ಮಾಡ್ದೆ. 
ಅಪ್ಪನಗೂ ಸಕ್ಕತ್‌ ಬೇಜಾರು ಆಯ್ತು. ಅಕ್ಕ ಹೇಳಿದ್ದು ಆಗ 
ನಾನು ಖಾಲಿ ಆದೆ ಇವಳೂ ಖಾಲಿ ಆದ್ಲು. ಅಪ್ಪ ಇಲ್ಲಿ ಯಾವ 
ದಾದರೂ ಕೆಲ್ಸ ನೋಡ್ರಿ, ಇಲ್ಲ ಅಂದ್ರೆ ಬೇರೆ ಯಾವುದಾದರೂ 
ಗಂಗಾವತಿನಲ್ಲಿ 1T1ನಲ್ಲಿ ಲಚ್ಚರ್‌ ಒಬ್ರು ಗೊತ್ತಿದ್ರು. ಅವರನ್ನು 
ಕಾಂಟಾಕ್ಟ್‌ ಮಾಡಿ ಇಪಟ್ಟು ನೀನು 171 ಮಾಡಿದ್ರೆ ಚೆನ್ನಾಗಿರುತ್ತೆ. 
Drap man civil ಬಿಲ್ಲಿಂಗ್‌ದಲ್ಲಿ ಡಿಸೈನಿಂಗ್‌ ಇರುತ್ತೆ. 
ಇಂಜಿನಿಯರ್‌ ಕೈ ಕೆಳಗೆ ಕೆಲ್ಸ ಮಾಡಬಹುದು PWDನಲ್ಲಿ 
ಎಲ್ಲಾ ಗವರ್ನ್‌ಮೆಂಟ್‌ ಜಾಬ್‌ ಸಿಗುತ್ತೆ ಅಂತ ಹೇಳಿದರು. 
ನನ್ನೆ ಸಕತ್‌ ಇಷ್ಟ ಆಗಿ ಬಿಡ್ತು. ಓದು ಮುಖ್ಯ ಅಲ್ಲ ನನ್ನೆ, 
ಜಾಬ್‌ ಸಿಗುತ್ತಲ್ಲಾ ತುಂಬಾ ಖುಷಿ ಆಗೋಯ್ತು. ಮತ್ತೆ ಅಕ್ಕ 
ಖಾಲಿ ಇದ್ದಾಳಲ್ಲ ಅಕ್ಕನಿಗೆ ಏನಾರ ವ್ಯವಸ್ಥೆ ಮಾಡೋದು ಅಂತ 
ಯೋಚ್ನೆ ಮಾಡಿದ್ವಿ ಮೊದಲಿಗೆ ನನ್ನನ್ನೂ ಅಕ್ಕನನ್ನೂ ಸಂಗೀತಕ್ಕೆ 
ಸೇರಿಸಬೇಕು ಅಂತ ಇತ್ತು. ಅವರು ಒಂದೇ ಪ್ಯಾಮಿಲಿನಲ್ಲಿ 
ಇಬ್ಬರನ್ನಾ ತಗೊಳಲ್ಲ ಅಂತ ಅಂದ್ರು ಅಕ್ಕನ್ನಾ ಇಲ್ಲಿ ಯೂನಿ 
ವರ್‌ಸಿಟಿಗೆ ಹಾಕಿದ್ರು ಸಂಗೀತಕ್ಕೆ. ನಾನು ದಿನಾ ಕಮಲಾಪುರಕ್ಕೆ 
ಗಂಗಾವತಿಗೆ ಜರ್ನಿ ಮಾಡಬೇಕಾಗಿತ್ತು. ನನ್ಗೆ ಅನಿಸಿದ ಮಟ್ಟಿಗೆ 
ನನ್ಗೆ ಬೇಸಿಕ್‌ ಇತ್ತು ಸಂಗೀತ. ನಾನು ಚಿಕ್ಕಂದಿನಿಂದಲೇ ಹಾಡ್ತಾ 
ಇದ್ದೆ. ನಮ್ಮ ಮನೇನಲ್ಲಿ ಯಾರೂ ಗುರುತಿಸಲೇ ಇಲ್ಲ. ನಾನು 
ಒಳ್ಳೆ ಡ್ರಾಯಿಂಗ್‌ ಬಿಡಿಸ್ತಾ ಇದ್ದೆ. ಹಾಡ್ತಾ ಇದ್ದೆ, ಮ್ಯೂಸಿಕ್‌ 
ಕೇಳ್ತಾ ಇದ್ದೆ. ಆದ್ರೆ 111ನಲ್ಲಿ ನಾನು ಎಷ್ಟು ಕಷ್ಟಪಟ್ಟು ಎರ್ದು 
ವರ್ಷ ಅಂದ್ರೆ ಮಧ್ಕಾಹ್ನ ಊಟ ಇರಲಿಲ್ಲ ಊಟ ಸಿಗ್ತಾ 
ಇರಲಿಲ್ಲ. ಒಂದೊಂದು ಸಾರಿ ಬೆಳಿಗ್ಗೆ ಇಲ್ಲಿಂದ ಟಿಫನ್‌ 
ಮಾಡಿಕಂಡು ಬಾಕ್ಸ್‌ ಕಟ್ಟಿಕಂಡೋದರೆ ಊಟ. ಲೇಟ್‌ 
ಆಗೋಯ್ತು ಅಂದ್ರೆ ಮದ್ಕಾಹ್ನ ಊಟ ಇರ್ತಾ ಇರಲಿಲ್ಲ. 
ಸಾಯಂಕಾಲ ಒಂದೊಂದು ಸಾರಿ ಎಂಟು ಒಂಬತ್ತು ಗಂಟೆ ಅಂಗೆ 
ಬರೋದು. ಕಾಡುದಾರಿನಲ್ಲಿ ನಡಕಂಬರೋದು ಒಂದೊಂದು 
ಸಾರಿ ಭಯ ಆಗೋದು. ಯಾರು ಏನಾದರೂ ಮಾಡಿ ಬಿಡ್ತಾರೆ 


ತರಾ: ಅಘಾಾಾಾೋಾರಾರೌ ು  ತಾಫಾಶ ಪಾಪವ ಪ ರಫ್ರಾಘಾಣಾಣಾರ್ಜ : ಇಕ್ರಾ ಇತತಾಪಪಾವಘಾಾಸ ೧ ೧. 


ಅಂತ. ಮತ್ತೆ ಮೂರು ತಿಂಗಳು ಪಾಸು ಇಲ್ಲೆ ವಿಜಯ ವಿಠ್ಠಲ 
ದೇವಸ್ಥಾನದ ರೋಡ್‌. ಇದೆಯಲ್ಲಾ ಅಲ್ಲೆ ಒಬ್ಳೆ ನಡ 
ಕಂಡೋಗೋದು ಐದು ಕಿ.ಮೀ. ಅಲ್ಲಿಂದ ಅರಗೋಲಿಂದ 
ಹೋಗಿ ಅರಗೋಲಿಂದ ಆನೆಗೊಂದಿಗೆ ಅರ್ಧ ಕಿಲೋ. ಮೀ. 
ಆಗುತ್ತೆ ಹೊಳೆಯಿಂದ ಅಲ್ಲಿಗೋಗಿ ಆನೆಗುಂದಿ ಇಂದ 
ಗಂಗಾವತಿಗೆ ಬಸ್‌ ಹಿಡಿಬೇಕು. ಅಲ್ಲಿಂದ ಬಸ್‌ ಚಾರ್ಜ್‌ ಕಡಿಮೆ 
ಆಗ್ತಾ ಇತ್ತು. ಅಂಗಾಗಿ ಅಷ್ಟು ಕಷ್ಟ ಪಡ್ತಾ ಇದ್ದೆ ಒಂದೊಂದು 
ಸಾರಿ ಎಷ್ಟು ಭಯ ಆಗ್ತಾ ಇತ್ತು ಅಂದ್ರೆ ಅಲ್ಲಿ ಒಂದು ನರ 
ಪಿಳ್ಳೇನು ಇರ್ತಾ ಇರಲಿಲ್ಲ. ಕಾಡು ಜಿಯ್‌ ಅಂತಾ ಇರೋದು 
ಜೀವದಲ್ಲಿ ಜೀವ ಹಿಡಕಂಡು ಅಲ್ಲಿಂದ ನಡಕಂಡು ಬರ್ತಾ ಇದ್ದೆ. 
ಎಗಲ ಮೇಲೆ ಬ್ಯಾಗು ಹಾಕ್ಕೊಂಡು. ಮೈ ಎಲ್ಲಾ ಬಿಗಿ ಹಿಡಿದು 
ಯಾವದೋ ಯೋಚ್ಚ್ನೆನಲ್ಲಿ ಬರ್ತಾ ಇದ್ದೆ. ನಾನು ನಡೆದಿದ್ದು 
ದಣಿವು ಕೂಡ ನನ್ಗೆ ಗೊತ್ತಾಗ್ತಾ ಇರಲಿಲ್ಲ. ಕಷ್ಟ ಪಟ್ಟುಕಂಡು 
ಬರೋದು ಆನೆಗುಂದಿಯಿಂದ ಒಂದೊಂದು ಸಾರಿ ನನ್ನ 
ಕೂರಿಸಿಕಂಡು ಸೈಕಲ್‌ ತುಳಿಯೋರು. ನಿಜವಾಗಿ 171ನಲ್ಲಿ ಕಷ್ಟ 
ಪಟ್ಟದ್ದು ನೋಡಿದ್ರೆ ನನ್ಗೆ ಒಳ್ಳೆ ಕೆಲ್ಸ ಸಿಗಬೇಕಿತ್ತು. ನನ್ನ 
ದುರಾದೃಷ್ಟ ಅದು ಅಷ್ಟೇ ಸಿಗಲಿಲ್ಲ. ಎಲ್ಲಾರಿಗೂ ಎದ್ದು ತಿಂಗ್ಳು 
ರಜಾ ಕೊಡ್ತಾ ಇದ್ರು ನನ್ಗೆ ಮಾತ್ರ ಇರ್ತಾ ಇರಲಿಲ್ಲ. ಅವಾಗ್ಲೂ 
ಕಮಲಾಪುರದಲ್ಲಿ ಒಬ್ಬಳೇ ಇರ್ತಾ ಇದ್ದೆ. ಅಕ್ಕ ಹೋಗ್ತಾ ಇದ್ದು 
ಅಪ್ಪ ಹೋಗ್ತಾ ಇದ್ದ, ರಾತ್ರಿ ಒಬ್ಬಳೇ. 
ಒಂದು ಸಾರಿ ಆನೆಗುಂದಿ ವಿಜಯ ವಿಠ್ಠಲ ಬರೋ ರೋಡಿಗೆ 
ಒಂದು ಮನುಷ್ಯನ ರುಂಡ ತಂದಿದಾರೆ ನನ್ಗೆ ಗೊತ್ತಾಗಿಲ್ಲ. 
ಅರಗೋಲು ನಿಂತ ತಕ್ಬಣಾನೇ ಓಡಿ ಬಂದೆ. ಬಸ್ಸ್‌ ಒಂದೇ 
ಇರೋದು, ಬಸ್ಟ್‌ ಸಿಗಲ್ಲಾ ಅಂತ ಓಡಿ ಬಂದೆ ಬಸ್‌ ಸಿಗುತ್ತೆ 
ಅಂತ. ಎಂಥ ವಿಕಾರವಾಗಿದೆ ಗೊತ್ತಾ ಆ ರುಂಡ ಜೀವ 
 ಇರಲಾರದ್ದು ತಗಂಬಂದ್ರೆ ಎಂಗಾಗಬ್ಕಾಡ ಹೇಳು ರುಂಡ, ಕೈ, 
ಕಾಲು ಎಲ್ಲಾ ತರತರ ನಡುಗೋಕೆ ಸ್ಟಾಟ್‌ ಆಯ್ತು. ಅಲ್ಲಿ 
ಬಂದು ಸುಟ್ಟರು ಅದರಲ್ಲಿ ಐದಾರು ಜೀಪು ಬರ್ರಾ, ಬರ್ರಾ ಅಂತ 


ಬಂದ್ರು. ಎಲ್ಲಿಂದ ತಂದಿದ್ದರೋ ಏನು ಕತೇನೋ ಒಂದೂ . 


ಗೊತ್ತಿಲ್ಲ. ಸುಮ್ನೆ ಕೈ ಕಾಲು ನಡಗ್ತಾ ಇವೆ. ಸಡನ್ನಾಗಿ 
ಹೆದಿರೋಗಿ ಬಿಟ್ಟೆ. ಎಲ್ಲ ಅಲ್ಲೇ ದೂರ ನಿಂತು ನೋಡ್ತಾ 
ಇದಾರೆ. ಏ ಹುಡ್ಗಿ ಏ ಹುಡ್ಗಿ ಅನ್ನೊ ಅಷ್ಟರಲ್ಲಿ ನಾನು ಓಡಿ 
ಬಂದೆ. ಚೆನ್ನಾಗಿ ನೋಡ್ದೆ. ದೊಡ್ಡ ಶಾಕ್‌ ಅವತ್ತಂದು ನಾನು 
' ಯಾವತ್ತೂ ಮರೆಯಲ್ಲ. ರಾತ್ರಿ ಎಲ್ಲಾ ಅದೇ ಕನ್ಸು ಬರೋದು 
ಮನೇನಲ್ಲಿ ಒಬ್ಬರಿಗೂ ಹೇಳಲಿಲ್ಲ. ಹೇಳಿದರೆ ಯಾಕ 
ನಡಕಂಬಂದೆ ಅಂತ ಕೇಳ್ತಾರೆ. ನೀನು ಅಲ್ಲೇ ಇರಬೇಕಿತ್ತು ನೀನು 
ಯಾಕ ನಡಕಂಬಂದೆ ಅಂತ ಕೇಳ್ತಾರೆ. ರೂಂನಲ್ಲಿ ಒಂದೊಂದು 
ಕ್ಷಣನೂ ಜೀವಾನ ಹಿಡ್ದು ಹಿಡ್ದು ಜೀವ್ನ ಸಾಗಿಸಿದೀನಿ ಗೊತ್ತಾ? 


ಸಖ 


ಕಿಟಕಿಗಳು ಪಟ-ಪಟ ಬಡಕಂಡವು ಅಂದ್ರೆ ಎಚ್ಚರ ಆಗಿ 
ಬಿಡೋದು ಓ ಏನೋ ಬಂತು ಏನೋ ಆಗ್ತಾ ಇದೆ ನನ್ನೆ 
ಈವಾಗ ಅಂತೂ ತುಂಬಾ ಹೊದ್ದುಕೊಂಡು ಮಕ್ಕಂಬಿಡೋದು. 
ಬೆಳಕು ಹರಿಯೋತನಕ ಎದ್ದೇಳುತಿರಲಿಲ್ಲ. ಎಚ್ಚರ ಇರ್ತಾ 
ಇದ್ದೆ ಹೇಳ್ತಾ ಇರಲಿಲ್ಲ. ಅಂಗಾಗ್ತಾ ಇತ್ತು ಗೊತ್ತಾ? ಅದು 
ಮುಗಿಯಿತು. 11 ಮುಗಿಯಿತು. ಮುಂದೇನಪ್ಪ ಜೀವ್ನ ಅಂತ 
ಸಕತ್‌ ಬೇಜಾರು ಆಯಿತು. ಜೀವ್ನದಲ್ಲಿ ಏನೂ ಇಲ್ಲ ಅನಿಸೋಕೆ 
ಶುರುವಾಯ್ತು. ಆಮೇಲೆ ಮತ್ತೆ ಊರಿಗೋದೆ. ಮನೇನಲ್ಲಿ 
ಇರಬೇಕು ಅಂದ್ರೆ ಹಿಂಸೆ ಆ ಜನಗಳ ಮಾತು ಅಕ್ಕಪಕ್ಕದ ಜನ 
ಹಿಂಸೆಕೊಡೋದು. ನಮ್ಮನ್ನ ಕೇವಲವಾಗಿ ನೋಡೋರು. ಸಕತ್‌ 
ಹಿಂಸೆ ಅನಿಸೋದು. ಮನೇನಲ್ಲಿ ಎಲ್ಲಾ ದನ ಇರ್ತಾ ಇತ್ತು. 
ಅಮ್ಮ ಕಷ್ಟ ಪಡೋದು ನೋಡೋಕಾಗ್ತಾ ಇರಲಿಲ್ಲ. ನಮ್ಮ 
ಅಪ್ಪ-ಅಮ್ಮನ್ನ ಯಾವಾಗಪ್ಪ ಚೆನ್ನಾಗಿ ನೋಡಿಕೊಳ್ಳೋದು 
ಅನಿಸ್ತಾ ಇತ್ತು. ನಾನು ಹುಡುಗ ಆಗಿದ್ದರೆ ಚೆನ್ನಾಗಿರ್ತಾ ಇತ್ತು 
ಅನಿಸೋದು. ಏನೋ ಒಂದು ಕೆಲ್ಸ ಮಾಡಿ ದುಡ್ಡು ಹಾಕ್ತಾ 
ಇದ್ದೆ ಅಲ್ಪ. ಆವಾಗ ಮದುವೆ ಯೋಚನೇನೂ ಅಪ್ಪ-ಅಮ್ಮ 
ಮಾಡ್ತಾ ಇರಲಿಲ್ಲ ಅಲ್ವ ಅಂತ ಯೋಚ್ನೆ ಮಾಡ್ತಾ ಇದ್ದೆ. 
ಅವಾಗಲೂ ಕೆಲ್ಸದ ಹುಚ್ಚು ನನ್ನಿಂದ ಬಿಟ್ಟಿರಲಿಲ್ಲ. ದುಡೀಬೇಕು 
ನಾನು ಅಷ್ಟೇ, ದುಡಿಬೇಕು ದುಡ್ಡು ತರಬೇಕು ಮನೇಗೆ ಅಷ್ಟೇ. 
ಎಲ್ಲಾ ಕಡೆ ಹುಡಿಕಿದೆ ಅವಾಗ ಮೇಡಂನವರು ಕಾಂಟಾಕ್ಟ್‌ 
ಬೆಳೆಯಿತು ನನ್ಗೆ. ಅಕ್ಕ ಕೇಳೋಕೆ ಶುರು ಮಾಡಿದ್ದು ನನ್ನ ತಂಗಿಗೆ 
ಇಂಗೆ ಇದೆ ನೋಡ್ರೀ ಅಂತ. ಮೇಡಂ ಹೇಳಿದ್ರು ಡಿಗ್ರಿ 
ಮುಗಿಯೋ ತನಕ ಏನೂ ಕೆಲ್ಸ ಮಾಡೋಕೆ ಬರಲ್ಲ ಡಿಗ್ರಿ 
ಮುಗಿಸು ಅಂತ ಹೇಳ್ರಿ ನಿನ್ನ ತಂಗಿಗೇ ಅಂತ ಹೇಳಿದರು. 
ಅಷ್ಟೊತ್ತಿಗೆ ಮುಂಚೆ ನಮ್ಮ ಅಕ್ಕ ಯೂನಿವರ್‌ಸಿಟಿಯಲ್ಲಿ 
ಎರ್ದು ವರ್ಷ ಮ್ಯೂಸಿಕ್‌ ಡಿಪಾರ್ಟ್‌ಮೆಂಟ್‌ನಲ್ಲಿ ಮುಗಿಸಿದ್ದು. 
ಸಖಿ ಆಫೀಸು ಅಭಿವೃದ್ದಿ ಆಗೋ ಟೈಂ ಅದು. ಅಕ್ಕನಿಗೆ 
ಪರಿಚಯ ಆಯ್ತು. ನಿಜ ಹೇಳಬೇಕು ಅಂದ್ರೆ ಅಕ್ಕನಿಗೆ ಆಫೀಸ್‌ 


: ಪರಿಚಯ ಆದ ವಿಷಯ ಮನೇನಲ್ಲಿ ಯಾರಿಗೂ ಹೇಳಿರಲಿಲ್ಲ. 


ಎರ್ಡು ವರ್ಷ ಆದ ಮೇಲೆ ಗೊತ್ತಾಗಿದ್ದು. ಸಖಿಯ ಹಾಡು 
ಹಬ್ಬ ಪ್ರೋಗ್ರಾಂಗೆ ನನ್ನ ಕರಕೊಂಬಂದ್ಲು. ಅವಾಗೇ ನಾನು 
ಫಸ್ಟ್‌ ಟೈಂ ಆಫೀಸ್‌ ನೋಡಿದ್ದು, ಪಸ್ಟ್‌ ಟೈಂ ಮೇಡಂನವರನ್ನಾ 
ನೋಡಿದ್ದು. ಮನೆಗೆ ಬಂದಾಗೆಲ್ಲಾ ಹೇಳ್ತಾ ಇದ್ಲು ಆಫೀಸ್‌ 
ಹಾಗೆ ಹೀಗೆ ಅಂತ. ನಾನು ಹೇಳ್ದೆ ಅಕ್ಕನಿಗೆ ಮೇಡಂನವರಿಗೆ 
ಕೇಳಿನೋಡು ನನಗೊಂದು ಕೆಲ್ಸ ಹುಡುಕುತಾರೇನೋ ಅಂತ 
ಕೇಳಿದ್ದೆ. ಇಲ್ಲ ಡಿಗ್ರಿ ಮುಗಿಯೋ ತನಕ ಯಾವ ಕೆಲ್ಸ 
ಕೊಡಲ್ಲಂತೆ ಅವ್ರು ಪಸ್ಟ್‌ ಓದು ಅಂತ ಹೇಳ್ತಾ ಇದಾರೆ ಅವು. 

ನನ್ಗೆ ಅವಾಗ ಸಿಟ್ಟು ಬಂತು, ಓದು ಅಂತ ಹೇಳ್ತಾರಲ್ಲಪ್ಪ. 
ಓದಿನಲ್ಲಿ ಏನು ಇದೆ ದರಿದ್ರವಾಗಿ ಅಂತ ಯಾಕ ಓದಬೇಕು 
ಅಂತ ನಾನು. ಆಮೇಲೆ ಪಕ್ಕದ ಮನೆಗೆ ಯಾರೋ ಹೊಸದಾಗಿ 
ಬಂದ್ರು 'ಅವರ ಸ್ವಂತ ಮನೆಯೋರೇ ನಾನು ಪೋತ್ನಾಳಕ್ಕೆ 
ಹೋಗಬೇಕು ಕೆಲ್ಸಕ್ಕೆ ಅಂತ ರೆಡಿಯಾಗಿದ್ದೆ. ಅವು ಕರೆದಿದ್ದರೂ 
ಕೂಡ. ಅವ್ರ ಹೇಳಿದ್ರು ಬ್ಯಾಡ ನಮ್ಮದು 10101 ಬ್ಯಾಂಕ್‌ನಲ್ಲಿ 
ಕೆಲ್ಸ ಇದೆ ನೀನು ಬಾ ಅಂತ. ಸರಿ ನನ್ನೆ ಖುಷಿ ಆಗೋಯ್ತು 
ಅಲ್ಲಿಂದ 10101 ಬ್ಯಾಂಕ್‌ನಲ್ಲಿ ಕೆಲ್ಸಕೆ ಹೋಗೋಕೆ ಶುರು 
ಮಾಡ್ದೆ. ಒಂದು ಥರ ನನಗೆ ಡಿಮ್ಯಾಂಡ್‌ ಬಂತು. ನಾನು ಕೆಲ್ಸ 
ಮಾಡ್ತಾ ಇದೀನಿ ಅಂತ ಏನೂ ಒಂತರ ಬಂತು ಅದನ್ನಾ ಸೊಕ್ಕು 
ಅನ್ನಬಹುದು. ಕ: ಉತ 

ನಂಗೆ ಇನ್ನೂ ಬುದ್ಧಿ ಬೆಳೆದಿರಲಿಲ್ಲ. ಓದಿನ ಬಗ್ಗೆ ನಾಲೆಡ್ಜ್‌ 
ಇರಲಿಲ್ಲ. ನನ್ನ ಎಜುಕೇಷನ್‌ನಲ್ಲಿ ನಾನು ಯಾವತ್ತು ಮುಂದೆ 
ಬರಲ್ಲ ಅಂತ ನನ್ನಲ್ಲಿ ನಾನು ಕಾನ್‌ಫಿಡೆಂಟ್‌ ಕಳಕೊಂಡಿದ್ದೆ. 
ಅದಕ್ಕೆ ಎಲ್ಲಾದರೂ ದುಡಿಯೊಣಂತ ನಿಂತಿದ್ದೆ ಸರಿ ಆಯ್ತು. 
ಆರು ತಿಂಗ್ಳು ನಾನು ಆ ಇನ್‌ಸುರೆನ್ಸ್‌ ಕಂಪನಿನಲ್ಲಿ ಕೆಲ್ಸ ಮಾಡ್ದೆ. 
ಅಲ್ಲಿ ಏನೂ ಕೆಲ್ಸ ಇರಲಿಲ್ಲ ನನ್ನೆ ಬುದ್ದಿ ತಕ್ಕಂತೆ ಅಂದ್ರೆ ನನ್ನ 
ಕೆಲ್ಸಕ್ಕೆ ತಕ್ಕಂತೆ ನನ್ನೆ ಸಂಬಳ ಬೇಕಿತ್ತು. ಅವರು ಐದನೂರು 
ರೂಪಾಯಿ ಕೊಡಲಿ ಅದಕ್ಕೆ ತಕ್ಕ ಂತೆ ನಾನು ಕೆಲ್ಸ ಮಾಡಬೇಕು. 
ನನ್ನ ಕೆಲ್ಸ ಜಾಸ್ತಿ ಇತ್ತು ಅಂದ್ರೆ ಸಾವಿರ ಕೊಡಲಿ, ನನ್ನ ಕೆಲ್ಸ 
ಕಡಿಮೆ ಇತ್ತು ಅಂದ್ರೆ ಸಾಸು ಕೊಡಲಿ ಅಂಗೆ ಕೇಳ್ತಾ ಇದ್ದೆ. 
ನಮ್ಮ ಅಪ್ಪ ಅಂತಿದ್ದ ಕೊಟ್ಟಷ್ಟು ಕೊಡಲಿ ಬಿಡಮ್ಮ ನಿನಗೇನು 
ಕಷ್ಟ ಅಂತಿದ್ದ. ಆದ್ರೆ ಅದು ನನ್ಗೆ ಇಷ್ಟ ಇದ್ದಿಲ್ಲ. ನಾನು ಎಷ್ಟು 
ಕೆಲ್ಸ ಮಾಡಿದ್ರೆ ಅಷ್ಟೇ ಸಂಬಳ ಬರಬೇಕು ಅಂತ. ಆ ಅಂಕಲ್‌ 
ಹೇಳ್ತಾ ಇದ್ರು ನೋಡಮ್ಮ ನೀನು ಇಷ್ಟು ಸತ್ಯದಿಂದ ನಡೆದರೆ 
ಈ ದೇಶದಲ್ಲಿ ಬದುಕೋಕಾಗಲ್ಲ ಎಷ್ಟು ಬರುತ್ತೋ ಸಂಬಳ 
ತೆಗೊಂಡು ತೆಪ್ಪಗಿರಬೇಕು ಅಂತಿದ್ರು. ನನ್ಗೆ ಬರ್ತಾ "ಇದ್ದಿದ್ದು 


ಕಂಪನಿ ಇಂದ ಮೂರುವರೆ ಸಾವಿರ, ಆದ್ರೆ ಅವ್ರು ಏನು ಮಾಡ್ತಾ : 


ಇದ್ರು ಗೊತ್ತಾ? ಪಕ್ಕದ ಮನೆ ಅಂಕಲ್‌ ನನ್ಗೆ ಕೆಲ್ಸ ಕೊಡಿಸಿದಿನಿ 
ಅನ್ನೋ ಕಾರಣಕ್ಕೆ ಹದಿನೈದು ನೂರು ರೂಪಾಯಿ ನನ್ನ 
ಅಕೌಂಟಿಂದ ಅವ್ರು ತಗೊಂಡು ಹದಿನೈದು ನೂರು ರೂಪಾಯಿ 
ಸಂಬಳ ಅಂತ ನನ್ಗೆ ಕೊಡ್ತಾ ಇದ್ರು. ಎಷ್ಟು ಮೋಸ ಮಾಡ್ತಾ 
ಇದ್ರು. ನನ್ಗೆ. ಮೊದ್ಲು, "ಮೊದ್ದು ಗೊತ್ತಾಗಿದ್ದಿಲ್ಲ ಅಮೇಲೆ 
ಗೊತ್ತಾಗ್ತಾ ಹೋಯ್ತು. ಓ ಇದೆಲ್ಲಾ ಇಂಗಿದೆ ಆಂತ ಅದಕ್ಕೆ 
ಇವರು ಅಕೌಂಟು ಮಾಡಿಸಿದ್ದು ಹದಿನೈದು ನೂರು ರೂಪಾಯಿ 
ತಗೊಳ್ಳೋಕೆ ಅಂತ. ದಿನೇ-ದಿನೇ ಇದನ್ನಾ ಅಪ್ಪಂಗೆ ಹೇಳೋಕೆ 
ಶುರು ಮಾಡ್ದೆ. ನಾವು ಎದುರಾದರೆ ಆ ಹದಿನೈದು ನೂರು ಕೈ 


ತಪ್ಪಿ ಹೋಗುತ್ತೆ. ಎಷ್ಟು ದಿನ ನಡೆಯುತ್ತೋ ನಡೇಲಿ ಅಲ್ಪ. 
ನಡೆದಷ್ಟು ಮಟ್ಟಿಗೆ ನಮಗೆ ಹದಿನೈದುನೂರು ರೂಪಾಯಿ ಕೈಗೆ 
ಸಿಗುತ್ತೆ ಅಂತ ಮಾಡ್ತಾ ಹೋದೆ ಕೆಲ್ಸ. ಆವಾಗಲೂ ಅಷ್ಟೇ 
ರಾತ್ರಿ 8 ಗಂಟೆಗೆ ಬಿಡ್ತಾ ಇದ್ರು. ಬೆಳಿಗ್ಗೆಯಿಂದ ರಾತ್ರಿ 8 
ಗಂಟೆಯವರಿಗೆ ಕೆಲ್ಸ. ಅಷ್ಟರಲ್ಲೂ 10101 ಇನ್‌ಸುರೆನ್ಸ್‌ 
ಕಂಪನಿಯ ಹುಡ್ಲಿ ನಾನೊಬ್ಬಳೆ. ನನ್ಗೆ ಹೊರಗಡೆ ಹೋಗಿ 
ಗಾಡಿಗಳನ್ನೆಲ್ಲಾ ಇನ್‌ಸುರೆನ್ಸ್‌ ಮಾಡೋದು ಅಂದ್ರೆ ತುಂಬಾ 
ಇಷ್ಟ. ಅವ್ರು ಬಿಡ್ತಾ ಇರಲಿಲ್ಲ ಹೊರಗಡೆ. ಆಫೀಸಲ್ಲೆ 
ಕೂತುಕಂಡು ಬರಿ ವರ್ಕ್‌ಮಾಡು ಅಂತಿದ್ರು. ಸ್ವಲ್ಪ ನಾಲೆಡ್ಜ್‌ 
ಬಂತು. ಯಾವಾಗಲೂ ಜೆರಾಕ್ಸ್‌ ಮಾಡಿ ಕೊಡ್ತಾ ಇದ್ದೆ ಅಲ್ಲಿ. 
ಆಫೀಸಿನ ಜೊತೆ ಜೊತೆಗೇನೆ ಜೆರಾಕ್ಸ್‌ ಮಾಡ್ತಾ ಇದ್ದೆ. ಅವಾಗ 
ಏನೂ ಒಂದು ಚೂರು ಆಫೀಸ್‌ ಬಗ್ಗೆ ಅಕೌಂಟ್ಸ್‌ ಬಗ್ಗೆ 
ಜೆರಾಕ್ಸ್‌ ಬಗ್ಗೆ ತಿಳ್‌ಕೊಂಡಾಂಗಾಯ್ತು. ಮುಂದೇನು 
ಮಾಡೋದು ನನ್ಗೆ ಯಾವಾಗಲೂ ಅಷ್ಟೇ ಖಾಲಿ ಕೂಡೋಕೆ 
ಮನಸ್ಸೆ ಇರ್ತಾ ಇರಲಿಲ್ಲ. ಏನೋ ಒಂದು ಮಾಡಬೇಕು ಒಟ್ಟಾಗಿ 
ಮನೆಯಲ್ಲಿ ಮುಸುರೆ ಗಿಸರೆ ತಿಕ್ಕೋದು ಇವೆಲ್ಲಾ ಇಷ್ಟ ಇರ್ತಾ 
ಇರಲಿಲ್ಲ ನನ್ನೆ ಅಂಗೆ ಬೆಳ್ಲು ಬಂದು ಬಿಟ್ಟಿದ್ದೆ ನಾನು. ದುಡಿಬೇಕು 


' ಅಷ್ಟೇ. ನನ್ನ ಹುದ್ದೆನೇ ಅದು. ದುಡಿಬೇಕು ದುಡ್ಡು ಸಂಪಾದನೆ 


ಮಾಡಬೇಕು. ಜನರಂಗೆ ನಾನು ಬಂಗಲೆ ಕಟ್ಟಬೇಕು ಸಖತ್‌ 
ಆಸೆ ನನ್ಗೆ. ; 
ಸರಿ ಅಪ್ಪ ನನ್ಗೆ ಯಾವುದಕ್ಕೂ ಕಂಡೀಷನ್‌ ಹಾಕಲಿಲ್ಲ. 
ಇಂಗೆ ಇರು ಇದೇ ಮಾಡು ಅಂತ ಹೇಳ್ತಾ ಇರಲಿಲ್ಲ. ನನ್ನು 
ಅಷ್ಟೇ: ಮದ್ವೆ ಬಗ್ಗೆ ಯೋಚ್ನೆ ಇರಲಿಲ್ಲ. ನಾನೂ ಮದುವೆ 
ಆಗಬೇಕು ಅನ್ನೋದರ ಬಗ್ಗೆ ಮನಸ್ಸೇ ಇರಲಿಲ್ಲ ಆ ಕೆಲ್ಸ ಬಿಟ್ಟ 
ಮೇಲೆ ಇನ್ನೇನಮ್ಮ ವಯಸ್ಸಿಗೆ ಬಂದ್ರಿ ಮದ್ವೆ ಮಾಡ್ತೀನಿ ಅಂತ 
ಅಪ್ಪ ಅಂದಾಗ ನನ್ಗೆ ಶಾಕ್‌ ಆಯ್ತು. ನಾನು ಅಷ್ಟರ ವರುಗು 
ಯೋಚ್ನೆ ಮಾಡಿರಲಿಲ್ಲ ನನ್ನೂ ಮದ್ವೆ ಆಗುತ್ತೆ ಅಂತ ಇನ್ನೂ 
ಎಷ್ಟರಮಟ್ಟಿಗೆ ನಾನು ಅದರಲ್ಲಿ ಇದಾಗಿದ್ದೆ ಅಂದ್ರೆ 
ದುಡಿಯೋದರಲ್ಲಿ. ನಾನು ಒಬ್ಬ ಹುಡ್ಗಿ. ಅನ್ನೋದನ್ನೇ 
ಮರತಿದ್ದೆ ಆಗ ನನ್ಗೆ ಯೋಚ್ನೆ ಸ್ಟಾಟ್‌ ಆಯ್ತು ನನ್ನೂ ಮದ್ವೆ 
ಮಾಡ್ತಾರಾ? ಮದುವೆ ಅಂದ್ರೆ ನನ್ಗ ಇಷ್ಟಾನೇ ಇಲ್ಬಲ್ಲಪ್ಪ ಎಂಗೆ 
ಮದ್ವೆ ಅಗಲಿ, ನನ್ಗೆ ಏನೂ ಗೊತ್ತಿಲ್ಲ. ಅಡಿಗೆ ಮಾಡೋಕೆ 
ಬರಲ್ಲ. ಸರಿಯಾಗಿ ಹೇಗೆ ಜೀವ್ನ ಅಂತ ಅಲ್ಲಿಂದ ಯೋಚ್ನೆ 
ಸ್ಟಾಟ್‌ ಆಯ್ತು. 
ಆಮೇಲೆ ಒಂದು ವರ್ಷ ಮನೇನಲ್ಲಿ ಇದ್ದೆ. ಅಷ್ಟನೆ ಪ್ರೆಂಡ್ಸ್‌ 
ಏನಾದರೂ ಬಂದು ಕೇಳಿದರೆ ಏನು ಮಾಡ್ತಾ ಇದಾರೆ ಮಕ್ಳು 
ಅಂದ್ರೆ ಅದಕ್ಕೆ ಅಪ್ಪ ನನ್ನ ಮಗ ಮಂಗಳೂರಲ್ಲಿ 11885 ಓದ್ರಾ 

ಇದಾನೆ, ನನ್ನ. ದೊಡ್ಡ. ಮಗ್ಳು. ಯೂನಿವರ್‌ಸಿಟಿಯಲ್ಲಿ 8. 
Music ಮಾಡ್ತಾ ಇದಾಳೆ. ನನ್ನ ಚಿಕ್ಕ ಮಗ್ಳು ಇಂಗ್ಲೀಷ್‌ 
ಮೀಡಿಯಂ 8ನೇ ಕ್ಲಾಸು. ಓದ್ತಾ ಇದಾಳೆ, ಇನ್ನೊಬ್ಬಳು ಏನೂ 
ಇಲ್ಲ ಮನೇನಲ್ಲಿ ಇದಾಳೆ. ನನ್ನೆ ಬೇಜಾರಾಯಿತು ಏನು 
ಮಾಡ್ಲಿನಪ್ಪ ನಾನು ಈವಾಗ ಏನಾದರೂ ಮಾಡಿಕೊಂಬಿಡ್ಲ ಅಂತ 
ಅನಿಸೋದು. ಬಂದ-ಬಂದೋರಿಗೆಲ್ಲಾ ಅಂಗೇ ಹೇಳ್ತಾ ಇದ್ರು. 
ಅವಳಿಗೆ ನೆನಪಿನ ಶಕ್ತಿ ಕಡಿಮಿ ಅದಕ್ಕೆ ಏನೂ ಆಗಲ್ಲ. ಮನೆಲ್ಲಿ 
ಇದಾಳೆ ಅಂತಿದ್ರು. ಅದಕ್ಕೆ ನನ್ಗೆ ಬೇಜಾರಾಗಿ ಅಮ್ಮನ ಜೊತೆ 
ಜಗ್ಗ ಆಡಿ ಜಗ್ಗ ಆಡಿ ಅಳೋದು. ಚೆನ್ನಾಗಿ ಅಳೋದು ಮನಸ್ಸಿಗೆ 
ಎಷ್ಟು ಒತ್ತಡ ಆಗೋದು ಅಂದ್ರೆ. ಮನೇನಲ್ಲಿ ಎಲ್ರೂ 


ಇಂಟಲಿಜೆಂಟ್ಸ್‌ ನಾನೇ ದಡ್ಡಿ. ನನ್ನೆ ಯಾಕ ಬರಲ್ಲ? ನನ್ನ 


ತಮ್ಮನ ಅಂಗೆ ಓದೋಕೆ ಯಾಕಾಗಲಿಲ್ಲ? ಆ ವರ್ಷ ಆಯ್ತೂ 
ಬಿಟ್ಟೆ ಸೀದಾ ಬಂದು ಬಿಟ್ಟೆ ರಾತ್ರೋ ರಾತ್ರಿ ಬಂದೆ. ಅಮ್ಮನಿಗೂ 
ಕಳಿಸೋಕೆ ಇಷ್ಟ ಇರಲಿಲ್ಲ. ಎಂಥ ಪರಿಸ್ಥಿತಿ ಅಂದ್ರೆ ನಾನು 
ಅಂಗೆ ಅನಿಸಿಕೊಳ್ಳೋಕೆ ರೆಡಿಯಿಲ್ಲ. ಅಪ್ಪ ಹೋಗಬ್ಮಾಡ 
ಅಂತಾನೂ ಅನ್ನಲಿಲ್ಲ. ಅಪ್ಪನಿಗೆ ದುಡ್ಡು ಕೇಳಿದಾಗಲೆಲ್ಲಾ ಅಪ್ಪ 
ಹೇಳ್ತಾ ಇದ್ರು. `ನನ್ನ ಹತ್ರ ಇಲ್ಲ ಎಲ್ಲಾದರೂ ಅಡ್ಡಸ್ಟ್‌ 
ಮಾಡೋಣ ಅಂತ ಯಾವಾಗಲೂ ಅಪ್ಪನಿಗೆ ದುಡ್ಡು ಕೇಳೋಕೆ 
ನನ್ಗೆ ತುಂಬಾ ಮುಜುಗರ ಆಗ್ತಾ ಇತ್ತು. ಎಂತಾ ಜ್ವರ ಬಂದ್ರೂ 
ತುಂಬಾ ತಲೆಗೇರಿದೆ ಜ್ವರ, ಕಣ್ಣೆಲ್ಲಾ ಮೇಲಕ್ಕೆ ಹೋಗ್ತಾ ಇದೆ. 
ನನ್ನ ತಮ್ಮ ಎತ್ತಿಕಂಡೋಗಿ ಆಸ್ಪತ್ರೆಗೆ ಹಾಕ್ತಾ. 104ರ ತನಕ 
ಹೋಗಿದೆ ಜ್ವರ. ಪ್ರಜ್ಞೆ ಇಲ್ಬ ನಿಮಗೆ ಅಂತ ಬೈದರು. ನಮ್ಮ 
ಅಪ್ಪನಿಗೆ ಎಷ್ಟು ಬೇಜಾರು -ಆಯ್ತು ಅಂದ್ರೆ ನಮ್ಮ ಅಪ್ಪನಿಗೆ 
ಅವತ್ತು ಗೊತ್ತಾಯಿತು. ನನ್ನ ಮಗಳು ನನ್ನ ದುಡ್ಡು ಕೇಳಲ್ಲ 
ಅಂತ: ಕೇಳೋಕೆ. ಹಿಂಜರಿತಾಳೆ' ಅಂತ: : ಅವಾಗ ನಮ್ಮ. ಅಪ್ಪ 
. ಸುಮ್ನಾದ್ರು::ನನ್ಗೆ ಆರಾಮು ` ಆತು. ಅಲ್ಲಿಂದ ಬಿಟ್ಟು ಸೀದ 
ಹೊಸಪೇಟೆಗೆ ಬಂದೆ ಕೆಲ್ಸ ಮಾಡಬೇಕು ಅಂತ ಅನಿಸಿತು. ಬಂದು 
ವಿಜಯಲಕ್ಷಿ ಅಕ್ಕನ ಕಾಂಟಾಕ್ಟ್‌ ಮಾಡ್ದೆ. ಅಕ್ಕ ಯಾವ:ಕೆಲ್ಸ 
ಆದ್ರೂ ಮಾಡ್ತೀನಿ, ಕೆಲ್ಸ ಹುಡ್ಕಿ ನನಗೊಂದು ಅಂದೆ. ಆ ಅಕ್ಕ 
ಅಂದ್ಲು ನೀನು ಸಡನ್ನಾಗಿ ಇದ್ದಕ್ಕಿದ್ದಂಗೆ ಕೇಳಿದರೆ ನಿನಗೆ ಹೆಂಗೆ 
ಹುಡುಕಲಿ. ಒಂದು. ದಿನ ತಡಕೋ. ಅಕ್ಕ ಹೊಸಪೇಟೆನಲ್ಲಿ 
50/57 ಹಾಸ್ಟಲ್‌ನಲ್ಲಿ ಇದ್ಲು. ಒಂದು ದಿನ ಅಕ್ಕನ ಜೊತೆನಲ್ಲಿ 
ಹಾಸ್ಟಲ್‌ನಲ್ಲಿ ಉಳುಕಂಬೇಕು ಅಂದ್ರೆ ಅಲ್ಲಿನ ವಾರ್ಡನ್‌ 
. ಫರ್‌ಮಿಷನ್‌ ಕೊಡಲಿಲ್ಲ. ಯಾರಿಗೂ ಗೊತ್ತಿಲ್ಲ ಅಕ್ಕ ಹೇಳಿದ್ದು 
ಮೇಡಂ ಹೋಗೋ ತನಕ ಅರ್ಧ ತಾಸು ಎಲ್ಲಾದರೂ ಇದ್ದು 
ಬಾ ಅಂತ ಅವತ್ತು ರಾತ್ರಿ ಹೊಸಪೇಟೆ ಬೀದಿ ಬೀದಿ ಸುತ್ತಿದೀನಿ. 
ಅಳು ಬಂದಿದೆ ಜನರು ಆಜು-ಬಾಜು ಹೋಗ್ತಾ ಇದಾರೆ. 
ಅತ್ತುಕೊಂಡು ಸುತ್ತಿದೀನಿ. ಊಟ ಮಾಡಿಲ್ಲ ಅವತ್ತು ರಾತ್ರಿ 


ಸಖ 


ಊಟ ಎಲ್ಲಾ ಮುಗಿದಿತ್ತು. ವಾರ್ಡನ್‌ ತುಂಬಾ ಸ್ಟಿಕ್ಟ್‌, 
ಎಷ್ಟೊತ್ತಿಗೆ ಎಷ್ಟು ಊಟ ಬೇಕೋ ಅಷ್ಟೇ ಊಟ ಮಾಡಿಸ್ತಾ 
ಇದ್ರಂತೆ. ಎಲ್ಲರೂ ಉಣಿಸೋತನಕ ಇದ್ದು. ಬಿಟ್ಟು 
ಹೋದರಂತೆ. ನನ್ನೆ ಊಟ ಇಲ್ಲ ರಾತ್ರಿ ಅಂಗೇ ಮಲಗಿದೆ, 
ಅಕ್ಕ ಹೇಳಿದಳು ಕೆಲ್ಸ ಸಿಗಲಿಲ್ಲಂತೆ ಏನು ಮಾಡ್ತೀಯಾ, ನೀನು 
ಅಂತ, ಆಗ. ನಾನು ಅಕ್ಕಗೆ ಹೇಳ್ದೆ. ನಾನು ಹೋಗಿ. ಬಿಡ್ತೀನಿ 
ಅಂದೆ ಅಂದಾಗ ಅಕ್ಕ ಅಂದ್ಲು ನಾನು ಬರ್ತೀನಿ ಇವತ್ತು ಅವರನ್ನ 
ಕಾಂಟಾಕ್ಟ್‌ ಮಾಡೋಣ ಅಂದ್ಲು. ಸರಿ ವಿಜಯಕ್ಕನೋರು 
ಅಪ್ಪನ ಕಾಂಟಾಕ್ಟ್‌ ಮಾಡಿದ್ವಿ. ಅವರಪ್ಪ ಹೇಳಿದ್ರು ನೋಡಮ್ಮ 
ನಾನು ಒಂದು ಕೆಲ್ಸ ಹೇಳ್ತೀನಿ ಆಟೋಮೊಬೆಲ್ಸ್‌ನಲ್ಲಿ 
ನೋಡಕಂಬರೋಣ ಅಂತ ವಿಜಯಕ್ಕ ನಾನು ಅಕ್ಕ ಹೋದ್ವಿ. 
ಅಲ್ಲಿ ನೋಡಿ ಎಷ್ಟು ಹಿಂಸೆ ಆಯ್ತು ಅಂದ್ರೆ ರೋಡ್‌: ಸೈಡು 
ಇರೋ ಬೀದಿ ಅಂಗಡಿ. ಅದರಲ್ಲಿ ನನ್ನ ಮಾರಾಟಕ್ಕೆ ಸೇರಿಸಿದ್ದರೆ 
ವಸ್ತುಗಳನ್ನ ಕೊಡಬೇಕು, ಆದ್ರೂ ಅವಾಗಲೂ ಅನಿಸಿತು 
ಕಷ್ಟಪಟ್ಟು ದುಡಿಬೇಕು ಅನಿಸಿತು. ಸರಿ ವಾಪಸ್ಸು ಬಂದೆ 
ಉಳುಕೊಳ್ಳೋ ವ್ಯವಸ್ಥೆ ಆಗಬೇಕಲ್ಲ. ಮತ್ತೆ ಅಕ್ಕ ಹೇಳಿದ್ರು 
ಸಖಿ ಮೇಡಂಗೆ ನೀನೇ ಪೋನ್‌ ಮಾಡಿ ಹೇಳು. ಅವರಿಗೆ ಬೇರೆ 
ಯವರ ಮೂಲಕ ರೆಕಮೆಂಡ್‌. ಮಾಡಿಸಿದರೆ ಅವರಿಗೆ ಇಷ್ಟ 
ಆಗಲ್ಲ. ನೀನೇ ಪೋನ್‌ ಮಾಡಿ ನೀನೇ ಕೇಳು ಅಂದ್ಲು. ಸರಿ 
ನಾನು ಪೋನ್‌ ಮಾಡಿ ಮೇಡಂ ಒಂದು ವಾರ ಇರೋಕೆ ಅವಕಾಶ 
ಮಾಡಿಕೊಡಿ ನನ್ನ ಸ್ಕಾಲರಿ ಬಂದ ತಕ್ಷಣ ನಾನು ರೂಂನಲ್ಲೇ 
ಇರ್ತೀನಿ, ಮಾಡ್ತೀನಿ ಅಲ್ಲೇ ಇದ್ದೀನಿ ಅಂತ. ನಿಜವಾಗ್ಲೂ ನನ್ನೆ 
ಅವತ್ತು ಮೇಡಂ ರೂಂ ಕೊಡದೆ ಹೊರಗಟ್ಟಿದ್ದಿದ್ದರೆ ನಾನು 
ಇನ್ನೂ ಸ್ಥಾ ್ರಂಗ್‌ ಆಗ್ತಾ ಇದ್ದೆ. ಇನ್ನೂ ಕಲಿತಿದ್ದೆ ಅಂತ ಅನಿಸಿತು. 
ಮೇಡಂ ನನ್ನ ಅಂಗೇ ಇಟ್ಟುಕೊಂಡರು ಒಂದು ತಿಂಗ್ಳವರಿಗೂ 
ಕಷ್ಟಾಯಿತು. 

ಕೆಲ್ಸಕೆ ಹೋಗೋಕೆ ಸ್ಟಾಟ್‌ ಮಾಡ್ದೆ. ಹಿಂಸೆ ಆಗೋದು, 
ನನ್ಗೆ ಅಕೌಂಟ್‌ ಬಗ್ಗೆ ಗೊತ್ತಿರಲಿಲ್ಲ. ಅವನಿಗೂ ನನ್ನೆ ಅಕೌಂಟ್‌ 
ಬಗ್ಗೆ ಗೊತ್ತಿಲ್ಲ ಅಂತ, ಗೊತ್ತಿರಲಿಲ್ಲ. ಗೊತ್ತಿದೆ. ಅಂತ 
ಅಂದ್ಕೊಂಡೇ ಕೆಲ್ಸ ಕೊಟ್ಟಿದ್ದ. ವಿಜಯಲಕ್ಷ್ಮಿಯವರ ಅಪ್ಪಾನೂ 
ಕೇಳ್ತಾ ಇದ್ರು ಹೆಂಗಿದೆ ಆಟೋಮೋಬೈಲ್ಸ್‌ ಕೆಲ್ಸ ಅಂತ. ಬೆಳಿಗ್ಗೆ 
7 ಗಂಟೆಗೆ ಹೊಗಿ ಬಿಟ್ಟು ರಾತ್ರಿ 9 ಗಂಟೆ ತನಕ ಮಾಡಿ ಬರಬೇಕು. 
ರಾತ್ರಿ, ಆಫೀಸ್‌ನಲ್ಲಿ ಇರ್ತಾ, ಇರ್ತಾ ಉಮೇಶಣ್ಣ, ಸೀನು, 
ಎಲ್ಲರೂ ಸ್ಪಡಿ ಮಾಡೋದು ನೋಡಿ ಬಿಟ್ಟೆ. ಹೊಟ್ಟೆ. ಉರು 
ದೋಯ್ತು ನನ್ಗೆ. ಇಷ್ಟು ದಿನ ಓದಲೇ. ಇಲ್ಲಲ್ಲಪ್ಪ ನಾನು 
ಹುಡ್ಗರು. ಎಲ್ಲ ಹೆಂಗೆ ಓದ್ತಾ ಇದಾರೆ. ಮನೆ ಎಲ್ಲಾ ಬಿಟ್ಟು 
ಬಂದು ಹೆಂಗೆ ಓದ್ತಾ ಇದಾರೆ. ಎಷ್ಟು ಬೇಜಾರು ಆಯ್ತು ಅಂತ 
ಅಂದ್ರೆ. ನನ್ನ ಕೈಯಿಂದ ಓದೋಕಾಗಲ್ಲ,:ನನ್ನೆ ಪಾಸು ಆಗೋಕೆ 

ಬರಲ್ಲ ಇನ್ನೇನು ಓದೋದು ಅದ್ಯೊಂಡೆ. ತಕ್ಷಣ ಡಿಗ್ರಿಗೆ 
ಅಡ್ಮಿಷನ್‌ ಮಾಡಿಸಬೇಕು ಅನಿಸಿತು, ಅಕ್ಕನಿಗೆ ಹೇಳ್ದೆ. ಸಂಬಳ 
ಬರೋಕೆ ಇನ್ನೂ ಒಂದು ತಿಂಗ್ಳು ಲೇಟ್‌ ಇತ್ತು. ಅಕ್ಕನಿಗೆ ಹೇಳ್ದೆ 
ಅಕ್ಕ ಅಲ್ಲಿ ಯಾರನ ಹತ್ರ ಆದ್ರೂ ಸಾಲ ಇಸ್ಕಂಬಾ ಒಂದು 
ಸಾವಿರ ರೂಪಾಯಿ. ಅಡ್ಮಿಷನ್‌ ಮಾಡಿಸಬೇಕು ನಾನು ಸಂಬಳ 
ಬಂದ ತಕ್ಷಣ ತೀರಿಸುತ್ತೇನೆ ಅಂತ. ಅಲ್ಲಿ ಯಾರೂ ಊರಲ್ಲಿ 
ಆಂದ್ರದೋರು ಹತ್ರ 15 ನೂರು ರೂಪಾಯಿ ಸಾಲ ಮಾಡಿ 
ಕೊಂಬಂದು ಕಾಲೇಜಿಗೆ ಅಡ್ಮಿಷನ್‌ ಮಾಡ್ಸಿ ಕೆಲ್ಸಕೆ ಹೋಗೋಕೆ 
ಸ್ಟಾಟ್‌ ಮಾಡ್ದೆ. ಅವರಿಗೆ ದುಡ್ಡು ಕೊಡೋಕೆ ಆದ್ರೂ 
ದುಡಿಯಬೇಕಲ್ಲ. ಒಂದು ಕ್ಷಣ ಅನಿಸೋದು ಆಟೋ 
ಮೊಬೈಲ್‌ಗೆ ನಡಕೊಂಡೋಗ್ತಾ ಇದ್ದೆ ಅಲ್ಲೇ ಕೆಲ್ಸಕೆ. ಇಂಗೇ 
ಊರಿಗೆ ಬಸ್‌ ಹತ್ತಿ ಬಿಡು ಅಂತ ಅನಿಸ್ತಾ ಇತ್ತು. ಬಸ್‌ ಹತ್ತಿದರೆ 
ನನ್ನ ಮಾನ ಮರ್ಯಾದೆ ಮೂರು ಕಾಸಿಗೆ ಅರಾಜ್ಭು ಮತ್ತೆ 
ನಾನು ತುಂಬಾ ಸ್ವಾಭಿಮಾನಿನೇ. ಊರಿಗೆ ಹೋದ್ರೆ ಉಗಿತಾರೆ 
ಕೆಲ್ಸ ಮಾಡ್ತೀನಿ ಅಂತೇಳಿ ನಾಚಿಕೆ ಇಲ್ಲದೆ ಬಂದಿದಾಳೆ ಅಂತಾರೆ 
ಔದಾ? ಅಲ್ಲಿ ಕೆಲ್ಸ ಮಾಡಿಲ್ಲ ಅಂತ ಅಂದ್ರೆ ವಿಜಯಕ್ಕ ನೋರು 
ಅಪ್ಪನಿಗೆ ದ್ರೋಹ ಬಗದಂಗೆ ಆಗುತ್ತೆ. ಎಷ್ಟು ಕಷ್ಟ ಫಟ್ಟು 
ಅವ್ರು ನನ್ಗೆ ಕೆಲ್ಸ ಕೊಡಿಸಿರೋದು. 
ನಾನು ಅವರ ಮುಂದೆ ಇಷ್ಟು ಕಷ್ಟ ಇದೆ ಅಂತಾನೂ 
ಹೇಳಿಕೊಂಡಿಲ್ಲ. ಕಷ್ಟ ಇದ್ದರೂ ಕೂಡ ಕೆಲ್ಸ ಚೆನ್ನಾಗಿದೆ 
ಅಂತಾನೇ ಹೇಳಿರೋದು. ಅವನು ಸಖತ್‌ ಹಿಂಸೆ ಕೊಡ್ತಾ ಇದ್ದ. 
ಆಟೋಮೊಬೆಲ್ಸ್‌ ಹತ್ರ ಬಂತು ಅಂದ್ರೆ ಹಿಂಸೆ ಆಗೋದು. 
ಕೆಲವು ದಿನಗಳು ಹಿಂಗೆ ಹೋಯ್ತು. ನನ್ನ ಫೀಸ್‌ ಕಟ್ಟಿದ್ದು 
ಸಾಲ ತೀರಿಸಿದೆ ಎಲ್ಲಾ ತೀರಿಸಿದೆ. ಮತ್ತೆ ಲೈಬ್ರರಿಯಲ್ಲಿ ಓದೋಕೆ 
ಸ್ಟಾಟ್‌ ಮಾಡಿದೆ. ಉಮೇಶಣ್ಣ ನನ್ಗೆ ತುಂಬಾ ಹೇಳ್ದ. ಅವನೇ 
ನನ್ಗೆ ಎಜುಕೇಷನ್‌ ಅಂದ್ರೆ ಏನು ಅಂತ ತಿಳಿಸಿದ್ದು. ಓದಿನ 
ಬೆಲೆ ಗೊತ್ತಾಗಿದ್ದು ನನಗೆ ಆಫೀಸಿಗೆ ಬಂದ ಮೇಲೆ, ಆಫೀಸಿನ 
ಲೈಬ್ರರಿ ನೋಡಿದ ಮೇಲೆ ನಾನು ಯಾಕೆ ಓದಬಾರದು ನನ್ನ 
ಕೈಯಲ್ಲಿ ರಿಸಲ್ಟ್‌ ತಗೆಯೋಕೆ ಆಗುತ್ತಲ್ಲ ಅಂತ ಅನಿಸಿತು. 
ಅವಾಗ ಒಂದು ಚೂರು ಕಾನ್‌ಪಿಡೆನ್ಸ್‌ ಬಂತು. ಪಸ್ಟ್‌ಕ್ಲಾಸ್ಸೇ 
ತೆಗಿತೀನಿ ಅನ್ನೋ ಕಾನ್‌ಪಿಡೆನ್ಸ್‌ ಇರಲಿಲ್ಲ. ಹಾಗೇ ಆಟೋ 
ಮೊಬೈಲ್‌ ಕೆಲಸ ಸಾಗಿತ್ತು. ಸಂಬಳ ಕರಕ್ಷಾಗಿ ಕೊಡ್ತಾ ಇದ್ದ. 
ಬರ್ರಾ-ಬರ್ತಾ ಯಾಕೋ ಗೊತ್ತಿಲ್ಲ ತುಂಬಾ ತಪ್ಪು ಮಾಡೋಕೆ 
ಸ್ಟಾಟ್‌ ಮಾಡ್ತೆ. ಲೆಕ್ಕಗಳನ್ನು ನೆನಪಿಟ್ಟುಕೊಳ್ಳೋಕೆ ಆಗ್ತಾ 
ಇರಲಿಲ್ಲ. ಬ್ಯಾಂಕ್‌ದ್ದು ಎಲ್ಲಾ ನಾನೇ ಮೆಂಟೇನ್‌ ಮಾಡ 
ಬೇಕಿತ್ತು. ಒಂದೊಂದು ಲಕ್ಷ ನಾನೇ ಬ್ಯಾಂಕಿಗೆ ಹಾಕಿ ಬರಬೇಕಿತ್ತು 
ಇಡೀ ಅಮೌಂಟನ್ನ ನನ್ನ ಮೇಲೆ ಬಿಟ್ಟು ಹೋಗ್ತಾ ಇದ್ದ. ಇಡೀ 
ಅಮೌಂಟ್‌ನ್ನು ಹೆಂಗೆ ಕಾಪಾಡೋದು. ಇನ್ನೊಬ್ಬರ ದುಡ್ಡು 


ಒಂದೊಂದು ಪೈಸಾನೂ ಲೆಕ್ಕ ಇಡತಾ ಇದ್ದೆ. ಅವಾಗಿನಿಂದ ಹೆಂಗೆ 
ಅಮೌಂಟನ್ನಾ ಮೆಂಟೇನ್‌ ಮಾಡಬೇಕು ಅನ್ನೋದು 
ಗೊತ್ತಾಯ್ತು. ಎರಡು ಲಕ್ಷ, ಮೂರು ಲಕ್ಷ ದುಡ್ಡು ನೋಡಿದೀನಿ 
ಅಂದ್ರೆ ಅದೇ ಫಸ್ಟ್‌ ನಾನು. ಅದನ್ನು ಬ್ಯಾಂಕಿಗೆಲ್ಲಾ ಹಾಕಿ ಬರ್ತಾ 
ಇದ್ದೆ. ಅದರಿಂದ ಬ್ಯಾಂಕಿನ ವ್ಯವಹಾರ ಎಲ್ಲಾ ತಿಳೀತಾ ಬಂತು. 
ಇಂಗೇ ಸ್ವಲ್ಪ ದಿನ ಕಳಿಯಿತು. 

ಸಖಿಯಲ್ಲಿ "ಸಖಿ ಸಂಭ್ರಮ' ಅಂತ ಹಬ್ಬ ಮಾಡಿದಿವಿ. ಆ 
ಟೈಮ್‌ನಲ್ಲಿ ನನಗೆ ಒಂದು ದಿನಾನೂ ಬಿಡುವು ಕೊಡಲಿಲ್ಲ. 
ಜೆಂಡರ್‌ ಪ್ರೋಗ್ರಾಮ್‌ ಮಾಡಿದ್ರು. ಅವಾಗಲೂ ರಜೆ 
ಕೊಡಲಿಲ್ಲ. ಒಟ್ಟು ಸಖಿ ಪ್ರೋಗ್ರಾಂಗಳನ್ನು ಯಾವುದನ್ನೂ 
ನಾನು ಬಿಟ್ಟು ಕೊಡಬಾರ್ದು ಅಂತ ನನ್ನೆ ಆಸೆ. ಆದ್ರೆ ನಾನು 
ಮಾಡೋದು ಆ ಕೆಲಸದ ಒತ್ತಡದ ನಡುವೆ ಎಲ್ಲಾ ಬಿಟ್ಟು 
ಕೊಡಬೇಕಾಗಿತ್ತು. ಇಷ್ಟ ಇಲ್ಲದಿದ್ದರೂ ಕೂಡ ಬಿಟ್ಟು 
ಕೊಡಬೇಕಾಗಿತ್ತು ಒಂದೊಂದು ಸಾರಿ ಅನಿಸ್ತಾ ಇತ್ತು. ಎಷ್ಟು 
ಕೆಟ್ಟ ಬುದ್ದಿ ಬರ್ತಾ ಇತ್ತು ಅಂದ್ರೆ ಅಲುವೇಲುಗೆ ಏನಾದರೂ 
ಮಾಡಿ ನಾನು ಕೆಲಸಕೆ ಸೇರಿಕೊಳ್ಳೋಣ ಅನ್ನೋ ಅಷ್ಟು ಕೆಟ್ಟ 
ಬುದ್ದಿ ಬರ್ತಾ ಇತ್ತು. ಓಪನ್ನಾಗಿ ಹೇಳ್ತಾ ಇದೀನಿ. ನಿಜವಾಗ್ಲು 
ಇಲ್ಲ ಅಂದ್ರೆ ಮೇಡಂಗೆ ಏನಾದರೂ ಸುಳ್ಳು ಹೇಳಿ ಬಿಟ್ಟು ಕೆಲ್ಸಕೆ 
ಸೇರಿಕೊಳ್ಳಲಾ, ಈ ಆಫೀಸಿನಲ್ಲೇ ಸೇರಿಕೊಂಬಿಡಲಾ ಅಂತ. 
ಆಫೀಸ್‌ ಪ್ರೋಗ್ರಾಂಗೆಲ್ಲಾ ಅಟೆಂಡ್‌ ಆಗಬಹುದುಲ್ಲಾ 
ಬೆಂಗಳೂರಿಗೆಲ್ಲಾ ಹೋಗಬಹುದಲ್ಲಾ ಅವಾಗ ನನ್ನೆ 
ಬೆಂಗಳೂರು ಅಂದ್ರೆ ದೊಡ್ಡದು ನಾನು ಅದುವರೆಗೂ 
ಬೆಂಗಳೂರು-ಮೈಸೂರು ನೋಡಿರಲಿಲ್ಲ. ಎಲ್ಲಿಗೆ ಬೇಕಾದರೂ 
ಹೋಗ್ತಾರಲ್ಲಪ್ಪ ಈ ಆಫೀಸಿನಿಂದ, ನಾನು ಹೋಗಬಹುದಲ್ಲಾ 
ಇವರ ಜೊತೆ, ಮತ್ತೆ ಪುಸ್ತಕಗಳನ್ನು ಓದಬಹುದು ಎಲ್ಲಾ 
ನಾಲೆಡ್ಜ್‌ ಬೆಳಿಸಿಕೊಳ್ಳಬಹುದು ಅಂತ ಒಂದು ಆಸೆ ಸಲುವಾಗಿ 
ಈ ತರ ಕೆಟ್ಟ ಯೋಚ್ನೆಗಳನ್ನು ಮಾಡ್ತಾ ಇದ್ದೆ. ಅಷ್ಟೇ ಎಲ್ಲಾ 
ಅನಿಸೋದು ಅಲ್ಲಿ ಕೆಲ್ಸ ಬಿಡೋಕೂ ಆಗಲ್ಲ, ಕೆಲ್ಸ ಬಿಟ್ಟರೆ 
ಅಷ್ಟು ಬೇಗ ಎಲ್ಲೂ ಕೆಲ್ಸ ಸಿಗಲ್ಲ. ಅಂಗಾಗಿ ಆ ಧೂಳು ಕುಡ್ದು, 
ಆ ಸಮಸ್ಕೆಗಳನ್ನು ಅನುಭೋಗಿಸಿ ಮನೆಯಲ್ಲಿ ಎಲ್ಲಾ 
ಹೇಳಿಕೊಳ್ಳೋದು ನಾನು ದೊಡ್ಡ ಆಟೋಮೊಬೈಲ್ಸ್‌ನಲ್ಲಿ ಕೆಲ್ಸ 
ಮಾಡ್ತಾ ಇದೀನಿ ಅಂತ. ಅಮ್ಮ ತುಂಬಾ ಖುಷಿ ಪಡ್ತಾ ಇದ್ರು. 
ಆಟೋಮೊಬೈಲ್ಸ್‌ನಲ್ಲಿ ಕಸಗುಡಿಸೋದರಿಂದ ಬಂಡೆ 
ಒರಿಸೋದರಿಂದ ಎಲ್ಲಾ ಕೆಲ್ಸನೂ ಮಾಡೀನಿ. ನಾನು ಇದನ್ನು 
ಯಾರ ಹತ್ರನೂ ಹೇಳಿಲ್ಲ ಅವನ ಬಿಹೇವಿಯರ್‌ ಚೆನ್ನಾಗಿರಲಿಲ್ಲ 
ಕೆಟ್ಟದಾಗಿ ನಡಕೊಳ್ಳೋಕೆ ಸ್ಟಾಟ್‌ ಮಾಡ್ದ. ನಾನು ಅವತ್ತು 
ರಾತ್ರಿ ತುಂಬಾ ಅತ್ತೆ. ಯಾವಾಗಲೂ ಅಳ್ತಾ ಇದ್ದೆ. ಅದು 

ಯಾರಿಗೂ ಗೊತ್ತಿಲ್ಲ. ರಾತ್ರಿ 9ಗಂಟೆಗೆ ಬಿಟ್ಟರೆ ನಾನು 
ಓದಿಕೊಳ್ಳೋದು ಯಾವಾಗ ತುಂಬಾ ಓದಬೇಕು ಅನಿಸ್ತಿತ್ತು. 
ಇದೇ ರಸ್ತೆನಲ್ಲೇ ಅತ್ತುಕೊಂಡು ಬರ್ತಾ ಜನರಿಲ್ಲದ್ದು 
ನೋಡಿಕೊಂಡು ಸಮಾದಾನ ಆಗೋವರಿಗೂ ಚೀರೋದು 
ಚೀರಿಕೊಂಡು ಅಳ್ತಾ ಇದ್ದೆ. ಅಷ್ಟು ಸಮಾಧಾನ ಆಗಬೇಕು ನನ್ನೆ. 
ನನ್ನ ಮೇಲೆ ನನ್ನೆ ಸಿಟ್ಟು. ನಾನು ಏನು ಮಾಡಿಕೊಂಡೆ, ನನ್ನ 
ಎಜುಕೇಷನ್‌ ಮುಂದುವರಿಸಲಿಲ್ಲ. ನನ್ನ ಜೀವ್ನ ಅಲ್ಲಿ ವೇಷ್ಟು 
ಅಮ್ಮನ ಮಾತು ಕೇಳಿ ಬಿಟ್ಟು, ಒಂದು ಒಳ್ಳೆ ಕೆಲ್ಸಾನೂ ಮಾಡ 
ಲಿಲ್ಲ, ಎಜುಕೇಷನ್‌ ಮಾಡಲಿಲ್ಲ ಏನು ಮಾಡಿದೆ ನಾನು. ಅಪ್ಪ- 
ಅಮ್ಮನಿಗೆ ನೋವು ಕೊಡ್ತಾ ಬಂದೆ. ಅಷ್ಟು ಬಿಟ್ಟರೆ ಏನೂ 
ಇಲ್ಲ. ಅಪ್ಪ-ಅಮ್ಮ ಇದಾರೆ ಅನ್ನೋದನ್ನ ಮರೆತೋದೆ ನಾನು 
ಅಲ್ಲಿ. ನಾನು ಒಬ್ಬಳೇ ನಿಜವಾಗ್ಲು ಎಷ್ಟು ಅಳುತಾ ಇದ್ದೆ ಅಂದ್ರೆ 
ಅದು ಹೇಳೋಕಾಗಲ್ಲ ಅಷ್ಟು ಅಳ್ತಾ ಇದ್ದೆ. ಕಣ್ಣೆಲ್ಲಾ 
ಊದಿಕೊಂಬಿಡೋದು. ಏನೂ ಅತ್ತಿಲ್ಲ ಅನ್ನೋತರ ಆಫೀಸಿಗೆ 
ಬರೋದು. ಉಮೇಶಣ್ಣ ಯಾಕೆ ಡಲ್‌ ಇದೀಯಾ ಅಂಗೆ ಇಂಗೆ 
ಅಂತ ಕೇಳೋದು. ಅದಕ್ಕೆ ನಾನು ಏನು ಇಲ್ಲಣ್ಣ ಸ್ವಲ್ಪ ಸುಸ್ತು 
ಆಗಿದೆ ಅಷ್ಟೇ ಅಂತಿದ್ದೆ ಸುಮ್ನೆ ಮಲಗಿಕೊಳ್ಳೋದು. ಸುಸ್ತಾಗ್ತಾ 
ಇದ್ದಿದ್ದು ದೇಹಕ್ಕೆ ಅಲ್ಲ, ಮನಸ್ಸಿಗೆ ಸುಸ್ತು ಆಗ್ತಾ ಇದ್ದಿದ್ದು. 
ಒಂದು ಸಾರಿ ಅವನಿಗೆ ಪೋನ್‌ ಮಾಡಿ ಬಿಟ್ಟು ಏನ್‌ ರೀ ನೀವು 
ಸಿಕ್ಕಿದ್ರು ಅಂತ ತುಕ್ಕು ಹಿಡಿಯೋತನಕ ಮಾಡಿಸ್ತೀರಾ ನಿನ್ನ 
ಆಫೀಸ್‌ ಕೆಲ್ಸ ಏನ್‌ ಐತೋ ಅಷ್ಟು ಮಾಡಿಸಿಕೊಂಬೇಕು ಅಷ್ಟೇ 
ಅಂತ ಹೇಳಿದೆ. ಮರು ದಿನ ಎಷ್ಟು ಬೋಲ್ಡ್‌ ಆಗಿದ್ದೆ ಅಂದ್ರೆ 
ಕಮಲನಿಗೆ ಗೊತ್ತು ಆ ವಿಷಯ. ಅವಳಿಗೆ ಹೇಳಿಕೊಂಡು ತುಂಬಾ 
ಅತ್ತಿದ್ದೆ. ಪೋನ್‌ ಮಾಡಿ ಚೆನ್ನಾಗಿ ಉಗ್ದು, ಮತ್ತೆ ಅದೇ ಕೆಲ್ಸಕೆ 

- ಹೋದೆ. ಏನು ಅಂತಾನೋ ನೋಡೋಣ ಅಂತ ಏನ್‌ ರೀ 
ನೀವು ಅಂಗೆ ಅಂದು ಬಿಡೋದಾ ಅಂತ ಅಂದ. ಅದಕ್ಕೆ ನಾನು 
ಏನು ಅಂದು ಬಿಟ್ಟೀನಿ ಅಂತ ತಿಳುಕೊಂಡಿರಾ ಅಂತ ಅಂದೆ. 
ಅವಾಗಿನಿಂದ ಸಾಯಂಕಾಲದವರಿಗೂ ಸುಮ್ನೆ ಬಿಡಿಸಲಿಲ್ಲ 
ಅನಿಸೋದು. ಆ ಬ್ಯಾಂಕಿಗೆ ಹೋಗಿ ಬಾ ಅಕೌಂಟು ತಗೊಂಬಾ, 
ದುಡ್ಡು ಹಾಕಿ ಬಾ ಇಂಗೆ. ನಾನು ಯಾವ ಒಂದು ಕಾರಣಕ್ಕೆ 
ಇದ್ದೆ ಅಂದ್ರೆ ಕೆಲ್ಸ ಬಿಟ್ಟು ಬಿಟ್ರೆ ಬೇರೆ ಎಲ್ಲೂ ಸಿಗಲ್ಲ ಕೆಲ್ಸ. 
ವಿಜಯಲಕ್ಷ್ಮಿಯವರ ಅಪ್ಪ ನನ್ನೆ ಕೆಲ್ಸ ಕೊಡಿಸಿದಾರೆ ಅವರಿಗೆ 
ಕೆಟ್ಟ ಹೆಸ್ರು ತಂದಂಗೆ ಅಲ್ವ. ಅದೊಂದು ಅಭಿಮಾನ ಇತ್ತು 
ನನ್ನದು ಇನ್ನೊಂದು ಅಂದ್ರೆ ನನ್ಗೆ ಸಹಾಯ ಮಾಡಿದೋರಿಗೆ 
ನೋವು ಕೊಡೋಕೆ ನನ್ಗೆ ಇಷ್ಟ ಇರಲಿಲ್ಲ. ನನ್ಗೆ ನೋವು ಆದ್ರೂ 
ಪರವಾಗಿಲ್ಲ ಇನ್ನೊಬ್ಬರಿಗೆ ನೋವು ಕೊಡೋಕೆ ನಾನು ಇಷ್ಟ 
ಪಡೋದಿಲ್ಲ. ಅಂತ ಸಮಯದಲ್ಲಿ ನನ್ನೆ ಟೈಪಾಯ್ಡ್‌ ಆಯ್ತು. 

ಅಷ್ಟೊತ್ತಿಗೆ ಲವ ನಾಟಕ ಮಾಡಿಸಿದ್ದ ನಾನು ಬೇಡ 
ಅಂದ್ರನೂ ನಾಟಕ ಅಂದ್ರೆ ಏನು ಅಂತ ನನ್ಗೆ ಕಲ್ಪನೆನಲ್ಲಿ ಕೂಡ 
ಇರಲಿಲ್ಲ. ನಾಟಕ ಅಂದ್ರೆ ನಾನೇ ಕೇವಲವಾಗಿ ನೋಡ್ತಾ ಇದ್ದೆ 
ಅದನ್ಮಾರು ಮಾಡ್ತಾರಪ್ಪ ಅಂತ. ಮತ್ತೆ ಡೈಲಾಗ್‌ನ್ನಾ ಕಂಠಪಾಠ 
ಮಾಡೋದು ಅಂದ್ರೆ ಕುತ್ತಿಗಿಗೆ ಬಂದ ಅಂಗೆ ಓದೋದು 
ಸರಿಯಾಗಿ ಓದ್ತಾ ಇದ್ದಿಲ್ಲ. ಅಂತದರಲ್ಲಿ ಡೈಲಾಗ್‌ಗಳನ್ನು 
ನೋಡಿಕೊಳ್ಳದೆ ನಾಟಕ ಮಾಡೋದು ಭಯಂಕರ ಕಷ್ಟ ಅನಿಸಿತು. 
ಲವ ಕಷ್ಟ ಪಟ್ಟು ಒಂದು ರೂಂನಲ್ಲಿ ಕೂಡಿ ಹಾಕಿ ಡೈಲಾಗ್‌ 
ಕಂಠಪಾಠ ಮಾಡಿಸಿ ನಾಲ್ಕೇ ದಿನದಲ್ಲಿ ಪ್ರಿಪೇರ್‌ ಆಗೋ ಹಾಗೆ 
ಮಾಡ್ದೆ. ಎಂಥ ಗಟ್ಟಿ ಪಾತ್ರ ಅದು ಆ ಪಾತ್ರ ಮಾಡಿಸೋ ಹಾಗೆ 
ಮಾಡಿದ. ದ್ರೌಪದಿ ಪಾತ್ರ ಎಷ್ಟು ಚೆನ್ನಾಗಿತ್ತು ಅಂದ್ರೆ ಗಂಡಸರಿಗೆ 
ಮುಟ್ಟಿ ಹೇಳೋತರ. ಅಂತದ್ದೇ ಬೇಕಿತ್ತು ನಾನು ಅಂತ 
ಹುಡ್ಗೀನೇ ಆಗಿದ್ದೆ ಅವಾಗ ನಾನು ಹುಡ್ಗಿ ತರ ಇರಲಿಲ್ಲ. ಒಂದು 
ಲೆಕ್ಕದಲ್ಲಿ ಹುಡ್ಗನತರಾನೇ ಇದ್ದೆ. ಆ ಪಾತ್ರ ತುಂಬಾ ಚೆನ್ನಾಗಿತ್ತು 
ಆ ಪಾತ್ರ ಮಾಡಬೇಕು ಅಂತ ಮಾಡ್ತಾ ಇದ್ದೆ ಅಷ್ಟೇ. 

ರಂಗಭೂಮಿ ನನ್ನ ಜೀವ್ನದಲ್ಲಿ ನನ್ಗೆ ಒಂದು ತಿರುವು 
ಕೊಡ್ತು. ಏನಂದ್ರೆ ನಿಜವಾಗ್ಲು ಲವ ಸುಮ್ನೆ ನಮ್ಗೆ ನಾಟ್ಕ 
ಹೇಳಿಕೊಟ್ಟ ಅಷ್ಟೇ ಆದರೆ ನಾನು ಅದರಿಂದ ಎಷ್ಟು ಸ್ಟೆನ್‌ 
ತಗೊಂಡೆ ಅಂದ್ರೆ ಓದೋಕು ಸಾಧ್ಯ ಅನಿಸಿತು. ನನಗೂ 
ಫಸ್ಟ್‌ಕ್ಲಾಸ್‌ ಬರೋಕೆ ಸಾಧ್ಯ ಅನಿಸಿತು. ಅದನ್ನು ಚಾಲೆಂಜಾಗಿ 
ತಗಂಡೆ ರಾತ್ರಿ 8 ಗಂಟೆಯಿಂದ ಓದೋಕೆ ಸ್ಟಾಟ್‌ ಮಾಡ್ದೆ 12 
ರಿಂದ 4 ಗಂಟೆ ತನಕ ಓದ್ತಾ ಇದ್ದೆ. ಅಷ್ಟು ಇನ್‌ಟ್ರಸ್ಟ್‌ ಬರೋಕೆ 
ಸ್ಟಾಟ್‌ ಆಯ್ತು. ಸ್ಟಡಿ ಮಾಡ್ತಾ ಇದ್ದೆ ಪುಸ್ತಕಗಳನ್ನೆಲ್ಲಾ 
ತಗೊಂಡು. ನನ್ನಲ್ಲಿ ಒಂದೂ ಡಿಗ್ರಿ ಪುಸ್ತಕ ಇರಲಿಲ್ಲ. ಹುಡ್ಲಿರತ್ರ 
ಸುಳ್ಳು ಸುಳ್ಳು ನಾಳೆ ಕೊಡುತೀವಿ ಅಂತ ಇಸ್ಕಂಬರೋದು 
ಮೂರು ದಿನ ಇಟ್ಟುಕೊಂಡು ಚೆನ್ನಾಗಿ ಓದಿ ಬಿಟ್ಟು ತಿರಿಗಿ ಅವ್ರಿಗೆ 
ಸಾರಿ ಅಂತ ಹೇಳಿ ಪುಸ್ತಕ ಕೊಡೋದು. ಅಂಗೇ ಓದ್ತಾ ಇದ್ದೆ. 
ರಾತ್ರಿ ಎಲ್ಲಾ ಓದಿ ಬೆಳಿಗ್ಗೆ 6 ಗಂಟೆಗೆ ಮಲಗೋದು. 
ಹೂಲಪ್ಪಣ್ಣ ಅವರಿಗೆಲ್ಲಾ ನನ್ನ ಮೇಲೆ ಕಾನ್‌ಪಿಡೆನ್ಸ್‌ನೇ 
ಇರಲಿಲ್ಲ. ನೀನು ಪಾಸಾಗಲ್ಲ ಯಾವಾಗಲೂ ಭ್ರಮಾ 
ಲೋಕದಲ್ಲಿ ಹಾರ್ತಾ ಇರ್ತೀಯಾ, ನಿನ್ನೆ ಪಾಸಾಗೋಕಾಗಲ್ಲ 
ಅಂತಿದ್ದ. ಆದರೆ ನನ್ಗೆ ಕಾನ್‌ಪಿಡೆನ್ಸ್‌ ಇತ್ತು ಪಾಸಾಗ್ಮೀನಿ ಅಂತ. 
ಆದ್ರೆ ನಾನು ಯಾರ್ಲೂ ನಾನು ಪಾಸಾಗ್ಮೀನಿ ಅಂತ ಹೇಳಿರಲಿಲ್ಲ. 
ಹೌದಣ್ಣ ನಾನು ಫೇಲ್‌ ಆಗ್ತೀನಿ ಅಂತಿದ್ದೆ ಓದಿ ಎಗ್ಸಾಂ ಬರ್ದೆ. 
ಓದೋ ಟೈಮಿನಲ್ಲಿ ಎಷ್ಟು ಹಿಂಸೆ ಆಗಿತ್ತು ಅಂದ್ರೆ ಆಫೀಸಲ್ಲಿ 
ಯಾರೂ ಇರ್ತಾ ಇರ್ಲಿಲ್ಲ. ಹೂಲಪ್ಪಣ್ಣ ಇರ್ತಿದ್ದ. ಆ ಅಣ್ಣನೇ 
ನನ್ನೆ ಧೈರ್ಯ. ಅವ್ರ ಬಿಟ್ಟರೆ ಯಾರೂ ಇರ್ತಾ ಇದ್ದಿಲ್ಲ. 

ನನ್ಗೆ ಒಂದು ವಾರ ಟೈಪಾಯ್ಡ್‌ ಆಗಿದ್ದಕ್ಕೆ ಮತ್ತೆ ಕೆಲ್ಸಕೆ 
ಹೋಗಾಕಾಗ್ಲಿಲ್ಲ. ಅದಕ್ಕೆ ಅವನು ನನ್ನ ಕೆಲ್ಸದಿಂದ ತೆಗೆದು 
ಬಿಟ್ಟ. ಮೇಡಂ ತಮ್ಮ ಮನೆಗೆ ಕರಕಂಬಂದು ಇನ್ನೇನು ಎಗ್ಸಾಂ 
ಎರು ತಿಂಗ್ಳ ಐತೆ ಓದ್ಕಾ ಓದ್ಕಾ ಅಂದ್ರು. ಸುಮ್ನೆ ಓದೋಕೆ 
ನನ್ನ ಕೈಲಿ ಆಗ್ಲಿಲ್ಲ. ನಾನೇನು ಹೇಳ್ದೆ ಮೇಡಂ ನಾನು ಅಡ್ಗೆ 
ಮಾಡ್ತೀನಿ. ಏನಾದರೂ ಮಾಡ್ಕೊಂಡು ಓದ್ರೀನಿ ಅಂದೆ. ಅದಕ್ಕೆ 
ಅವರು ಆಯ್ತು. ಬೆಳಿಗ್ಗೆ ಮಧ್ಕಾಹ್ನ ಸಾಯಂಕಾಲ ಅಡಿಗೆ 
ಮಾಡಿಬಿಡು ಅಂದ್ರು. ನಿಜ ಹೇಳಬೇಕು ಅಂದ್ರೆ ನನ್ಗೆ ಹೊಸಪೇಟೆ 
ಬಿಟ್ಟು ಹೋಗೋಕೆ ಇಷ್ಟ ಇರ್ಲಿಲ್ಲ. ಇಲ್ಲಿ ಏನೂ ಒಂದು 
ಗಟ್ಟಿತನ ಇದೆ ಅಂತ ಅನಿಸ್ತು. ಆಫೀಸಿನಿಂದ ಏನೂ ಒಂದು 
ಸಿಗುತ್ತೆ ಅನ್ನೋದು ಒಂದು ಇತ್ತು. ಊರ್ಗೆ ಹೋದ್ರೆ ಏನೂ 
ಸಿಗಲ್ಲ ಅನ್ನೂ ದೃಷ್ಟಿಯಿಂದ ಮೇಡಂಗೆ ಧೈರ್ಯವಾಗಿ ಊರ್ಗೆ 
ಹೋಗೋ ಇಷ್ಟ ಇಲ್ಲ ಅಂತ ಹೇಳೋಕೆ ಆಗದಿದ್ದರೂ ಕೂಡ 
ನನ್ನ ಆಕ್ಟಿವಿಟೀಸ್‌ನಲ್ಲಿ ತೋರಿಸ್ತಾ ಇದ್ದೆ. ಮೇಡಂ ಅದನ್ನು 
ನೋಡಿ ಎದ್ದು ತಿಂಗಳ ತಮ್ಮ ಮನೆನಲ್ಲಿ ಅಡಿಗೆ ಮಾಡೋ 
ಕೆಲ್ಸ ಕೊಟ್ರು. ಎದ್ದು ತಿಂಗ್ಳು ಮುಗಿತು ಚೆನ್ನಾಗಿ ಓದ್ತಾ ಇದ್ದೆ. 
ಅಶೋಕ್‌ ಸಾರ್‌ ಹೇಳೋರು ನಿನ್ನ ಕೈಯಲ್ಲಿ ಆಗುತ್ತೆ 
ಯಾಕಾಗಲ್ಲ ನೀನು ಇಂಗ್ಲೀಷ್‌ ಖM.ಸಿನೂ ಮಾಡಬಹುದು. 
ಇಂಗ್ಲೀಷ್‌ ಡಿಗ್ರಿನೂ ಮಾಡಬಹುದು ಅಂತ.. ನೀನು ಅಂದು 
ಕೊಂಡಿದೀಯಾ ಅದು ನಿನ್ನ ಕೈಯಲ್ಲಿ ಆಗಲ್ಲ ಅಂತ ಅಂದ್ರೆ 
ಅದು ನಿನ್ನ ಕೈಯಲ್ಲಿ ಆಗುತ್ತೆ. ತುಂಬಾ ಶಕ್ತಿ ಕೊಟ್ಟರು ಅವ್ರ. 
ಅದು ಏನೂ ಅಂತ ನನ್ನೆ ಗೊತ್ತಿಲ್ಲ. ಎಗ್ಸಾಂ ಟೈಮ್‌ನಲ್ಲಿ 
ನಾನೇ ಅಡಿಗೆ ಮಾಡ್ತೀನಿ ನೀನು ಓದ್ಕೊ ಅಂತ ಹೇಳೋರು. 
ಬೇರೆ ಯಾರ ಮನೆನಲ್ಲಿ ಇದ್ದಿದ್ದರೂ ನನ್ನೆ ಈ ಅವಕಾಶ ಸಿಗತಾ 
ಇರಲಿಲ್ಲ ಪ್ರತಿ ಕ್ಷಣಾನೂ ಆ ಸರ್‌ನ ನೆನೆಸಿಕೊಂತೀನಿ. 

ಸಾಯಂಕಾಲ ಆದ್ರೂ ನಾನು ಓದ್ಕೊಂಡು ಇಂಗೇ 
ಮಲ್ಕೊಂಡಿದ್ರೆ ಮೇಡಂ ಸಾಯಂಕಾಲ ಬಂದು ಎಬ್ಬಿಸಿ ಟೀ ತಂದು 
ಕೊಡೋರು ನನ್ನೆ. ಎಷ್ಟೆಲ್ಲಾ ಸುಖವಾಗಿದ್ದೆ ನಾನು ಎದ್ದು ತಿಂಗ್ಳು. 
ಅಲ್ಲಿ ನಾನು ಏನು ಕಲ್ಕೊಂಡೆ ಅಂದರೆ ಮನೆ ವ್ಯವಹಾರಗಳನ್ನು 
ಯಾವ ತರ ನೋಡ್ಕಬೇಕು, ಮಾರ್ಕೆಟ್ಟಿಗೆ ಹೆಂಗೆ ಖರ್ಚು 
ಮಾಡೋದು ಅದನ್ನೆಲ್ಲಾ ಕಲ್ಕೊಂಡೆ. ಆ ಮೇಲಿಂದ ಪುಸ್ತ 
ನೆಲ್ಲಾ ಓದೋಕೆ ಸ್ಟಾಟ್‌ ಮಾಡ್ದೆ. 

ಆಮೇಲೆ ಒಂದು ಸಾರಿ ನಾನು ಬೆಂಗಳೂರಲ್ಲಿ ಸೀರೆ 
ಮಾರೋಕೋದಾಗ ಅಂಗೇ ಕಷ್ಟ ಪಟ್ಟಿದೀನಿ. ನನ್ಗೆ ದುಡ್ಡು 
ಬೇಕಿತ್ತು ಅಷ್ಟೆ. ಮೇಡಂನ್ನಾ ಕೇಳ್ತಾ ಇದ್ದೆ ಮೇಡಂ ನನ್ನೆ ಕೆಲ್ಸ 
ಬೇಕು ಅಂತ. ಮೇಡಂ ಹೇಳಿದ್ರು ಇಂಗೆ ಸೀರೆ ಹಾಕಿಕೊಂಡೀವಿ 
ಸೀರೆ ಮಾರ್ರಿ ಅಂತ. ಒಂದು ದಿನ ಪೂರ್ತಿ ಕಮಲ ನಾನು ಇಲ್ಲೇ 
ಬೆಳಗಿನಿಂದ ಸಾಯಂಕಾಲದವರೆಗೂ ಸೀರೆ ಇಡಕೊಂಡು 


ತಿರಗಾಡಿದೀವಿ ಒಂದೂ ಸೀರೆ ಸೇಲ್‌ ಆಗಲಿಲ್ಲ. ಅವತ್ತು 
ನೀನಾಸಂ ನಾಟಕ ಇತ್ತು. ಪಾತರಗಿತ್ತಿ ಪಕ್ಕ ಮತ್ತು ರೋಮಿಯೋ 
ಜೂಲಿಯಟ್‌ ನಾಟಕ. ನಾನು ಪಾತ್ರ ಮಾಡಿದ ಮೇಲೆ ನಾನು 
ನಾಟಕ ನೋಡೋಕೆ ತುಂಬಾ ಇನ್‌ಟ್ರಸ್ಟ್‌ ಬಂತು. ಅವತ್ತು 8 
ಗಂಟೆ ತನಕ ಸೀರೆ ಮಾರಿ ಸುಸ್ತು ಆಗಿ ಬಂದಿದ್ದೆ ಆಫೀಸಿನಲ್ಲಿ 
ಇದ್ದ ಎಲ್ಲರೂ ನಾಟಕ ನೋಡೋಕೆ ಹೋಗಿದ್ರು. ಬಂದು 
ನೋಡಿ ಅವತ್ತು ಸಖತ್‌ ಅತ್ತಿದ್ದೀನಿ ನನ್ಗೆ ನಾಟ್ಕ ನೋಡೋ 
ಕಾಗ್ಲಿಲ್ಲಲ್ಲ ಅಂತ. ಎಂಥ ಅವಕಾಶನ ತಪ್ಪಿಸಿ ಕೊಂಬಿಟ್ಟೆ ಅದನ್ನಾ 
ಯಾರಿಗೂ ಹೇಳಿಕೊಂಡಿಲ್ಲ. 

ಆಮೇಲೆ ಮೇಡಂ ಹೇಳಿದ್ರು ಇಲ್ಲಿದ್ದರೆ ಸೀರೆ ಸೇಲ್‌ ಆಗಲ್ಲ 
ನಿನ್ನು ದುಡ್ಡುಬೇಕು. ಆಫೀಸ್ಸಿಗೂ ಒಂದು ಚೂರು ದುಡ್ಡು 
ಬೇಕಾಗುತ್ತೆ, ಕೆಲವು ಸ್ಟೂಡೆಂಟ್ಸ್‌ಗೆ ಫೀಸ್‌ಗೆ ದುಡ್ಡುಬೇಕು. 
ಸೀರೆ ತಗೊಂಡೋಗಿ ಬೆಂಗಳೂರಲ್ಲಿ ಮಾರ್ರಿ ಅಂದ್ರು. ಅದಕ್ಕೆ 
ನನ್ಗೆ ಖುಷಿ ಆಯ್ತು. ಬೆಂಗಳೂರು ನೋಡ್ತೀನಲ್ಲ ಅಂತ ನಾನು 
ಅಲವೇಲು ಸೀರೆ ಎಲ್ಲಾ ತಗೊಂಡೋದಿವಿ. ಒಂದು ಸಮಸ್ಯೆ 
ಅಂದ್ರೆ ಟ್ರೈನ್‌ನಲ್ಲಿ ಅದು ಜನರಲ್‌ನಲ್ಲಿ ಅಷ್ಟೆಲ್ಲಾ ಲಗೇಜ್‌ 
ತಗೊಂಡೋಗೋದು ಎಂಗೆ ಅಂತ ಚಿಂತೆಯಾಯ್ತು. ಅಲವೇಲು 
ತುಂಬಾ ಗಟ್ಟಿ, ಅವ್ನು ನನ್ನ ಜೊತೆ ಇದ್ದಿದ್ದಕ್ಕೆ ನಾನು ಅಷ್ಟೊಂದು 
ತಿರುಗಾಡೋಕೆ ಸಾಧ್ಯ ಅಂತ ಅನಿಸ್ತು. ಅವಳಿಂದ ಗಟ್ಟಿತನ 
ಕಲ್ಕೊಂಡೆ ಹೆಂಗೆ ಅಲೆದಿದೀವಿ ಅಂದ್ರೆ ಇಬ್ರು. ಕೈ, ಭುಜ, ಎಲ್ಲಾ 
ನೋವು ಆಗಿ ಬಗ್ಗಿಸಾಕೆ ಬರ್ತಾ ಇದ್ದಿಲ್ಲ. ಅಷ್ಟು ನೋವಾಗಿತ್ತು 
ಅಷ್ಟು ಸೀರೆ ಮಾರಿದ್ವಿ. ಬೆಂಗಳೂರಲ್ಲಿ ಒಂದು ಕಡೆ ಅಲವೇಲು 
ಇಡಕಂಡರೆ ಇನ್ನೊಂದು ಕಡೆ ನಾನು ಇಡ್ಕಳ್ಳೋದು. ನಾನೊಂದು 
ಬ್ಯಾಗು ಅವಳೊಂದು ಬ್ಯಾಗು ಹಾಕಿಕೊಂಡು ಸೀರೆ ಮಾರೋ 
ಕೋಗೋದು. ಎಷ್ಟು ಕಷ್ಟ ಪಟ್ಟೀವಿ ಕಷ್ಟ ಪಟ್ಟದ್ದಕ್ಕೆ ಫಲವೇನು 
ಗೊತ್ತಾ? ನಾವು ಮಾರಿದ ಸೀರೆ ದುಡ್ಡು 50 ಸಾವಿರ ಆಯ್ತು. 
ಸಖತ್‌ ಖುಷಿ ಆಗೋಯ್ತು ನಮ್ಮನ್ನು ಹಿಡಿಯೋರು ಯಾರೂ 
ಇದ್ದಿಲ್ಲ. ನಮ್ಮ ಜೊತೆ ಮೇಡಂ ಅವ್ರು ಬಂದಿದ್ರು. ಹೊರಗಡೆ 
ಹೋಗಿ ಊಟ ಮಾಡಿಕೊಂಬಂದ್ಧಿ. 

ಮರು ದಿನದಿಂದ ನಮಗೆ ಸೀರೆ ಸೇಲ್‌ ಆಗೋದು ತುಂಬಾ 
ಕಡಿಮೆ ಆಗೋಕೆ ಸ್ಟಾಟ್‌ ಆಯ್ತು. ಫುಟ್‌ಪಾತ್‌ನಲ್ಲಿ ಕೂತು 
ಕೊಂಡು ಮಾರಿದೀವಿ ಒಂದು ದಿನ ಫುಟ್‌ಪಾತ್‌ನಲ್ಲಿ 
ಕೂತ್ಕೊಂಡು ಮಾರೋದು ಎಷ್ಟು ಹಿಂಸೆ ಅಂತ ಅವತ್ತು ನನ್ಗೆ 
ಗೊತ್ತಾಯ್ತು. ಜನ ಹೆಂಗೆ ಬದುಕುತಾರೆ? ಫುಟ್‌ಪಾತ್‌ನಲ್ಲಿ 
ಕೂತು ಕೊಂಡು ಒಂದು ಸೀರೆನಾ 350 ರೂಪಾಯಿಗೆ ಮಾರಿದರೆ 
150ಕ್ಕೆ ಕೇಳಿದ್ರು ಫುಟ್‌ಪಾತ್‌ನಲ್ಲಿ ಹೋಗೋ ಬರೋ ಜನ 
ಎಲ್ಲಾ ಫುಟ್‌ಪಾತ್‌ ಅಂತ ಉಗಿಯೋದು, ಅಲ್ಲಿ ಕೂತು 
ಕೊಂಡಿರೋರು "ಜನ' ಅಂತಾನೂ ಅವ್ರಿಗೆ ಅನ್ನಿಸ್ತಾ ಇರಲಿಲ್ಲ. 

ಫುಟ್‌ಪಾತ್‌ನಲ್ಲಿ ಮಾರಾಟ ಮಾಡೋರ್ನಾ ಒಂದು ಮನುಷ್ಯ 
ಅಂತ ನೋಡ್ತಾ ಇರಲಿಲ್ಲ. ಸಿಟಿ ಅಂದ್ರೆ ಹೆಂಗೆ ಇರುತ್ತೆ ಅಂದ್ರೆ 
ಜವಾಗ್ಲು ನನ್ಗೆ ಅವಾಗ ಫುಟ್‌ಬಾತ್‌ ಅನುಭವ ಆಗಿದ್ದು. 
ಫುಟ್‌ಪಾತ್‌ ಅಂದ್ರೆ ಹೆಂಗಿರುತ್ತೆ? ಅಲ್ಲಿನ ಜನರ ಪರಿಸ್ಥಿತಿ 
ಹೇಗಿರುತ್ತೆ ಅಂತ ಅವತ್ತು ಅನುಭವ ಆಯ್ತು. ಅವಮಾನಾನೂ 
ಆಯ್ತು. ನನ್ಗೆ ಎಂಥ ಪರಿಸ್ಥಿತಿ ಅದು. ಇದಾವುದೂ ನನ್ಗೆ 
ಗೊತ್ತಿರಲಿಲ್ಲ. ಏನೇ ಆದ್ರೂ ನಾನು ಮನೆನಲ್ಲಿ ಏನೂ ತಿಳಿಸಿ 
ರಲಿಲ್ಲ. ಸುಮ್ನೆ ಮಾಡ್ತಾ ಹೋಗೋದು ಮುಂದೆ ಜೀವ್ನ ಏನು 
ಅಂತಾನೂ ಗೊತ್ತಿರಲಿಲ್ಲ. ಏನೂ ಸಿಗುತ್ತೆ ಸುಮ್ನೆ ಹೊಡಿ ಅಂಗೇ 
ಗಾಡಿ, ಸುಮ್ನೆ ಮಾಡಿದ್ದೇ ಮಾಡಿದ್ದು. ಏಳು ದಿನ ಬೆಂಗಳೂರಲ್ಲಿ 
ಇದ್ದು ಬಿಟ್ಟು ಸೀರೆ ಸೇಲ್‌ ಮಾಡಿಕೊಂಡು ನಾನು ಅಲವೇಲು 
ಬಂದ್ವಿ. ತಕ್ಕ ಮಟ್ಟಿಗೆ ಸೇಲ್‌ ಆಗಿತ್ತು ಸ್ವಲ್ಪ ಲಾಭಾನೂ ಆಗಿತ್ತು 
ಅನ್ಕೋ. ನನ್ನೂ ಅಲ್ಲಿ ಇಲ್ಲಿ ಇದ್ದ ಚಿಕ್ಕ ಪುಟ್ಟ ಸಾಲ ಎಲ್ಲಾ 
ತೀರಿಸ್ಕೊಂಡೆ ಒಂದು ಚೂರು ರಿಲೀಫ್‌ ಆದ್ವಿ. 
ಮತ್ತೆ ಮುಂದೆ ಕೆಲ್ಸ ಏನು ಅಂತ ಯೋಚ್ನೆ ಸ್ಟಾಟ್‌ ಆಯ್ತು. 
ಉಮೇಶಣ್ಣ ಹೇಳೋನು ಏನಮ್ಮ ನೀನು ಹೆಣ್ಣು ಮಗ್ಳಾಗಿ 
ಏನು ಕೆಲ್ಸ ಮಾಡ್ತೀಯಾ. ಸುಮ್ನೆ ಹೋಗಿ ಓದೋದಲ್ಲಾ 
ಅಂತಿದ್ದ ಉಮೇಶಣ್ಣ. ಸುಮ್ನೆ ಬಂದು ನನ್ನ ಜೊತೆ ಇದ್ದು 
ಬಿಡಮ್ಮ ನಾನೇ ಓದಿಸ್ತೀನಿ ಅಂತ ಅಂದ. ನಾನು ಇನ್ನೊಬ್ಬರ 
ದುಡ್ಡಲ್ಲಿ ಇರೋಕೆ ಇಷ್ಟ ಪಡ್ತಾ ಇರಲಿಲ್ಲ. ನಾನು ದುಡಿಬೇಕು, 
ಓದಬೇಕು, ಆಫೀಸಿಗೆ ಬಂದ ಮೇಲೆ ಆ ಛಲ ಬಂದಿದ್ದು. ಎಂಥ 
ಕಷ್ಟದ ಕೆಲ್ಸಾನೇ ಆಗ್ಲಿ ನಾನು ದುಡೀಬೇಕು, ಓದಬೇಕು, ಅಂಗೆ 
ಅಂದ್ಕೊಂಡ ಮೇಲೇನೇ ಮೇಡಂನವರ ಮನೇನಲ್ಲಿ ಇದ್ದು 
ರಿಸಲ್ಟ್‌ ಪಸ್ಟ್‌ ಕ್ಲಾಸ್‌ ಬಂತು. 
ಡಿಗ್ರಿ ಮುಗಿದ ಮೇಲೆ ಎದ್ದು ತಿಂಗ್ಳು ರಜೆ ಅಲ್ವಾ ಏನು 
' ಮಾಡೋದು ಅಂದ್ಕೊಂಡು ಊರ್ಗೆ ಹೋಗಿ ಬಿಡ್ತೀನಿ ಮೇಡಂ 
ಅಂತ ಅಂದೆ ಮೇಡಂಗೆ. ಪೇಪರಲ್ಲಿ ಮೈಸೂರಲ್ಲಿ ರಂಗಾಯಣ 
ತರಬೇತಿ ಅಂತ ಬಂದಿದೆ ಅದಕ್ಕೋಗಿ ಅಂತ ಮೇಡಂ ಅಂದ್ರು. 
ಮೇಡಂ ದಯವಿಟ್ಟು ನನ್ಗೆ ನಾಟಕ-ಗೀಟ್ಕಾ ಎಲ್ಲಾ ಇಷ್ಟ ಇಲ್ಲ 
ಅಂತ ಅಂದೆ. ಅಷ್ಟೊತ್ತಿಗೆ ರಾಧಾ ಬಂದು ನನ್ಗೆ ಇಷ್ಟ ಇದೆ 
ಹೋಗೋಣ ಅಂತ ಒತ್ತಾಯ ಮಾಡೋಕೆ ಶುರು ಮಾಡಿದ್ದು. 
ಸರಿ ಮೇಡಂ ಹೋಗ್ಗೀವಿ ಅಂದುಕೊಂಡು ಲಗೇಜ್‌ ಎಲ್ಲಾ 
ಪ್ಯಾಕ್‌ ಮಾಡಿಕೊಂಡಿದ್ದಿ. ರಂಗಾಯಣದಿಂದ ಒಳ್ಳೆ ಜೀವ್ನ, ಒಳ್ಳೆ 
ಕಲೆ, ಕಲಿತುಕೊಂಡೆ. ಒಳ್ಳೆ ಬುಕ್ಸ್‌ನ್ನಾ ಓದೋದನ್ನಾ ಕಲಿತು 
ಕೊಂಡೆ. ಜ್ಞಾನ ಸಂಪಾದನೆ ಮಾಡಬೇಕು ಅನ್ನಿಸಿತು. ಅವಾಗ 
ಅನಿಸಿದ್ದು ನನ್ಗೆ ದುಡ್ಡಿಗಿಂತ ಜ್ಞಾನ ಸಂಪಾದನೆ ಮಾಡಬೇಕು 
ಅಂತ, ಒಳ್ಳೊಳ್ಳೆ ಫ್ರೆಂಡ್ಸ್‌ ಸಿಕ್ರು ಆಕ್ಟಿಂಗ್‌ ಮೇಲೆ ಎಷ್ಟು ಕೆಲ್ಸ 
ಮಾಡೋದಿದೆ. ಆಕ್ಟಿಂಗ್‌ ಅಂದ್ರೆ ಬರೇ ಆಕ್ಟಿಂಗಲ್ಲ ಸಂಗೀತ 


ಇದೆ ಅದರಲ್ಲಿ ಎಂತೆಂತ ಕಲೆ ಇದೆ ಗೊತ್ತಾ? ಮೊದಲೆಲ್ಲಾ 
ರಂಗಭೂಮಿ ಅಂದ್ರೆ ಬರೇ ನಾಟ್ಕ ಅಂದ್ಕೊಂಡಿದ್ದೆ ಅದರಲ್ಲಿ : 
ಏನೆಲ್ಲಾ ಇದೆ ಖುಷಿ ಆಗೋದು ಅವಾಗ ನನ್ನೆ ಒಂದು ತಿಂಗಳು 
ರಂಗಾಯಣ ತರಬೇತಿಯನ್ನು ಖುಷಿಯಿಂದ ಕಳೆದೆ. ನನ್ನನ್ನು 
ಒಳ್ಳೆ ಹುಡ್ಗಿ ಅನ್ನೋತರ ಭಾವಿಸ್ತಾ ಇದ್ರು. ಹುಡ್ಗರ ಜೊತೆ 
ಏನೂ ಭೇದಭಾವ ಮಾಡ್ತಾ ಇರಲಿಲ್ಲ ತುಂಬಾ ಚೆನ್ನಾಗಿ ಬೆಳೆದೆ 
ನಾನು ಒಂದು ತಿಂಗ್ಳು. ಅಲ್ಲಿ ಪ್ರೊಡೆಕ್ಟನ್‌ನಲ್ಲಿ ಭೇದಭಾವ 
ಇತ್ತು. ಏನು ಅಂದ್ರೆ ಒಬ್ಬ ಇನ್‌ಪ್ಲುಯನ್ಸ್‌ ಮೇಲೆ ಬಂದಿರೋ 
ಹುಡ್ಗಿಗೇ ಎಲ್ಲಾ ಚೆನ್ನಾಗಿರೋ ಕ್ಕಾರೆಕ್ಟರ್‌ ಕೊಟ್ಟುಬಿಟ್ಟು 
ನಮ್ಮಂತೋರ್ನ ಕೇರ್‌ಲೆಸ್‌ ಮಾಡೋಕೆ ಶುರು ಮಾಡಿದ್ರು. ಆಗ 
ಅನಿಸ್ತು ನನ್ಗೆ ಎಲ್ಲಿ ನೋಡಿದ್ರು ರಾಜಕೀಯ ಅಲ್ಲಪ್ಪ ಅಂತಲ್ಲಿ 
ಚಿಕ್ಕಂದಿನಿಂದಲೂ ನಾನು ಇಂತದ್ದರಲ್ಲೇ ಬೆಳೆದು ಬಂದೆ. 
ಯಾವುದೋ ಒಂದು ಒತ್ತಡಕ್ಕೆ ಸಿಕ್ಕಿ ಹಾಕ್ಕೊಂಡು ಎಲ್ಲರೂ 
ನನ್ನ ತುಳಿತಾನೆ ಬಂದ್ರು ನಾನು ಅದನ್ನು ಪೇಸ್‌ ಮಾಡ್ತಾ ಬೇರೆ 
ಬೇರೇನೆ ಬಂದೆ. ಎಲ್ಲಿಗೆ ಹೋದ್ರೂ ಇದು ತಪ್ಪುತಾನೇ ಇಲ್ವಲ್ಲ 
ಅಂಗೆ ಅನಿಸ್ತು. ನನ್ಗೆ ತಿಳುವಳಿಕೆ ಬಂದ್ರೂನೂ ನನ್ಗೆ ಕೊಡ 
ಲಿಲ್ವಲ್ಲ ಬೇಜಾರಾಗ್ತಾ ಇತ್ತು. ಅದನ್ನೂ ಅಂಗೇ ಬರೇ 
ನೋವಿಂದಲೇ ಕಳೆದೆ. ರೋಹಿಣಿ ಅಂತ ಇದ್ರು ಅವ್ರು ಜೊತೆ 
ತುಂಬಾ ಹಂಚ್ಕೊಂತಾ ಇದ್ದೆ. 

ಜನ ನಮ್ಮನ್ನ ತುಂಬಾ ತುಳಿತಾರೆ ತುಂಬಾ ಗಟ್ಟಿಯಾಗಬೇಕು 
ಆ ವಿಷಯದಲ್ಲಿ ಅಂತ ಅಲ್ಲಿಂದ ನನ್ನನ್ನ ನಾನು ಯೋಚ್ನೆ 
ಮಾಡೋಕೆ ಶುರು ಮಾಡ್ದೆ. ಯಾವ ತರ ಗಟ್ಟಿಯಾಗಬೇಕು 
ನಾನು. ಎಂಗೆ ಎದುರಿಸಬೇಕು ಕಷ್ಟದ ಪರಿಸ್ಲಿತಿಗಳನ್ನ ಯಾವ 
ರೀತಿ ಎದುರಿಸಬೇಕು ನಾನು ಅನ್ನೋದು ಸ್ಟಾಟ್‌ ಆಯ್ತು. 
ಅವಾಗಲೇ ಮನೇನಲ್ಲಿ ಮದ್ವೆ ಮದ್ವೆ ಅಂತ ಸ್ಟಾಟ್‌ ಮಾಡಿ 
ಕೊಂಬಿಟ್ಟಿದ್ರು ನಾನು ಮೈಸೂರಿಗೆ ಹೋಗಿದ್ದು ಅಪ್ಪಂಗೆ 
ಗೊತ್ತಿಲ್ಲ. ರಂಗಾಯಣ ಮುಗಿದ ಮೇಲೆ ನನ್ಗೆ ಅಷ್ಟು ಸಾಕು 
ಅನಿಸ್ತು KA, IAS ಕಡೆ ಒಲವು ಜಾಸ್ತಿ ಹೋಯ್ತು ನನ್ನೆ. 


. ಉಮೇಶಣ್ಣನ್ನು AS ಆಯ್ತು. ನಾನು AS ಮಾಡಿ 


ಕೊಂಬೇಕು ಅಂತ ಅನಿಸೋಕೆ ಸ್ಟಾಟ್‌ ಆಯ್ತು. ಡಿಗ್ರಿ 
ಫಸ್ಟ್‌ಕ್ಲಾಸ್‌ ಬಂದಿದೆ ಎರ್ದು ತಿಂಗ್ಳು ಓದಿ ಎಗ್ಸಾಂ ಬರೆದಿದ್ದಕ್ಕೆ 
KAS, IAS ಯಾಕೆ ಮಾಡೋಕಾಗಲಿಲ್ಲ ಮಾಡ್ತೀನಿ ಅಂತ 
ಅನಿಸ್ತು. ತುಂಬಾ ಕಷ್ಟಪಟ್ಟು ಅಲ್ಲಿ ಇಲ್ಲಿ ಪುಸ್ತಕ ಕಲೆಕ್ಟ್‌ 
ಮಾಡ್ತಾ ಇದ್ದೆ ಮನೇನಲ್ಲಿ ಒಂದು ಚಿಕ್ಕ ಲೈಬ್ರರಿ ಮಾಡಬೇಕು 
ಅಂತ ಆಸೆ ಬಂತು ಅಲ್ಲಿಂದ. 

ರಂಗಾಯಣಕ್ಕೆ ಹೋಗೋಕೆ ಮುಂಚೇನೆ ಲೈಬ್ರರಿ ಟ್ರೈನಿಂಗ್‌ 
ಅಂತ ನನ್ನ, ಅಲವೇಲುನ ಬೆಂಗಳೂರಿಗೆ ಕಳಿಸಿದ್ರು ಮೇಡಂ. 
ಆ ಒಂದು ಸಮಯದಲ್ಲಿ ಮುರಳಿ ಇಂಟಲಿಜೆನ್ಸಿ ನನ್ಗೆ ತುಂಬಾ 

ಇಷ್ಟ ಆಯ್ತು. ಎಷ್ಟು ಓದಿದಾನಲ್ಲಪ್ಪ, ನನ್ನ ವಯಸ್ಸಿಗೆ, 
ಎಷ್ಟೊಂದು ತಿಳ್ಕೊಂಡಿದಾನೆ ನನ್ಗೆ ಯಾಕೆ ಆಗಲಿಲ್ಲ. ನಾನು 
ಓದಬೇಕು ಅಲ್ವಾ? ಸಾಕಷ್ಟು ಜನರ ಬಗ್ಗೆ ತಿಳ್ಕೊಂಬೇಕು ಅಲ್ವಾ? 
ಅವರೊಬ್ಬರಿಂದಲೇ ನಾನು ಆಗೋದು, ನಾನು ಮಾಡಬಹುದು 
ಅಲ್ವಾ? ಅನ್ನಿಸೋಕೆ ಸ್ಟಾಟ್‌ ಮಾಡ್ದೆ. ರಂಗಾಯಣ ಮುಗಿದ 
ಮೇಲೆ ವಾಪಸ್ಸು ಬಂದು ಮೇಡಂಗೆ ಹೇಳ್ದೆ ಮೇಡಂ ನಾನು 
KAS ಮಾಡಬೇಕು ಅಂತ ಆಸೆ ಇದೆ ಅಂತ ಹೇಳ್ದೆ. ರಂಗಭೂಮಿ 
ಬಗ್ಗೆ ಸಾಕು ಇಷ್ಟು ತಿಳ್ಕೊಳ್ಳೋಕೆ ಅಂದೆ. ಮೇಡಂ ಏನು 
ಮಾಡಿದ್ರು ನಾನು ನೀನಾಸಂಗೆ ನಿಮ್ಮ ಹೆಸರಲ್ಲಿ ಅಪ್ಲಿಕೇಷನ್‌ 
ಹಾಕಿದೀನಿ ಅಂದ್ರು. ನೀನಾಸಂಗೆ ಅಕ್ಕಮ್ಮನಿಗೆ ಹೋಗೋಕೆ 
ಇಷ್ಟ ಇತ್ತು ನನ್ಗೆ ಇಷ್ಟ ಇರಲಿಲ್ಲ. ಮೇಡಂಗೆ ನಾನು ರಂಗಾಯಣ 
ದಿಂದಲೇ ಫೋನ್‌ ಮಾಡಿ ಒಂದು ಸಾರಿ ಹೇಳಿದ್ದೆ. ಇಲ್ಲೆಲ್ಲಾ 
ತುಂಬಾ ಪಾರ್ಶಾಲಿಟಿ ಮಾಡ್ತಾರೆ, ನೀನಾಸಂನಲ್ಲೂ ಅಂಗೇ 
ಮಾಡ್ತಾರೆ ಅನಿಸುತ್ತೆ ಬೇಡ ಮೇಡಂ ಅಂದೆ. ಏ ಸುಮ್ಡಿರ್ರಿ 
ಅದೊಂದು ಒಳ್ಳೆ ಅನುಭವ ಎಲ್ಲಾ ಕಡೆ ಅಂಗೇ ಇರಲ್ಲ ಅಂತ 
ಅಂದ್ರು. ಬಂದ ಮೇಲೆ ಕೂಡ ನನ್ಗೆ ಹೋಗೋಕೆ ಇಂಟ್ರೆಸ್ಟ್‌ 
ಇರ್ಲಿಲ್ಲ. ಅಕ್ಕಮ್ಮನಿಗೆ ತುಂಬಾ ಇಂಟ್ರಸ್ಟ್‌ ಇತ್ತು. ಅರ್ಧದಿನ 
ಆಗೋಯ್ತು ಇನ್‌ಟರ್‌ವ್ಯೂವ್‌ ದಿನ ಹೋಗೋಕೆ ಆಗಲಿಲ್ಲ 
ಅಂತ ಅಕ್ಕಮ್ಮ ಅಳೋಕೆ ಸ್ಟಾಟ್‌ ಮಾಡಿದ್ದು. ನಾನು ನೀನಾಸಂಗೆ 
ಹೋಗಬೇಕು ನಾನು ನೀನಾಸಂ ಬಿಟ್ಟು ಬರಲ್ಲ. ನಾನು ರಂಗ 
ಶಿಕ್ಷಣ ಮಾಡಬೇಕು ಅಂತ ಅವ್ನು, ಮೇಡಂನೋರ್ನ ಅವ್ಳನ್ನ 
ನೋಡಿ ಬಿಟ್ಟು ನಾನು ಬೇಡ ಅನ್ನೋಕು ಬರಲ್ಲ. ಇಬ್ಬರನ್ನೂ 
ಕಾರು ಮಾಡಿ ಕಳಿಸಿದ್ರು ನೀನಾಸಂ ಇನ್‌ಟ್ರಿವ್‌ಗೆ ಒಂದು ದಿನ 
ಆಗೋಗಿತ್ತು. ಇನ್‌ಟ್ರಿವ್‌ 6 ಗಂಟೆ ತನಕ ಮಾಡ್ತೀವಿ ಆಮೇಲೆ 
ಬಂದ್ರೆ ಯಾವ ಇನ್‌ಟರ್‌ವ್ಯೂವ್‌ ಮಾಡಲ್ಲ ಅಂತ ಅಂದ್ರು. 
ಅಲ್ಲಿ ಹೋಗಿ ಅವ್ರ ಕೈಕಾಲನ್ನು ಹಿಡಿದುಕೊಂಡು ಸಾರ್‌ 
ಬಂದಿದ್ದು ತಪ್ಪಿಗೆ ಇನ್‌ಟ್ರಿವ್‌ ಮಾಡ್ರಿ ಸಾರ್‌ ಅಂದ್ವಿ ಮತ್ತೆ 
ಇನ್‌ಟ್ರಿವ್‌ ಮಾಡಿದ್ರು. 
ನಾನು ಅವ್ರ ಕೇಳಿದ್ದಕ್ಕೆಲ್ಲಾ ಅಂಗೇ ಹೇಳ್ದೆ. ನಿನ್ನೆ ರಂಗ 
ಭೂಮಿ ಏನೂ ಹೊಟ್ಟಿಗೆ ಹಾಕಲ್ವಲ್ಲ? ಬದುಕೋಕಂತೂ 
ಸಹಾಯ ಮಾಡುತ್ತಲ್ಲ ಸಾರ್‌ ರಂಗಭೂಮಿ ಅಂತ ಅಂದೆ. ರಂಗ 
ಭೂಮಿನಾ ಯಾಕೆ ಆರಿಸಿಕೊಂಡ್ರಿ ನೀವು? ನಾಟ್ಕಕೊಂದಕ್ಕೆ ಅಲ್ಲಾ 
ಸಾರ್‌ ಅದರಲ್ಲಿ ಸಂಗೀತ ಇಂತದೆಲ್ಲಾ ಇರುತ್ತೆ ಕಲಿಯೋಕೆ 
ಆಗುತ್ತೆ ಅಂತ. ಅಂದ್ರೆ ಇಲ್ಲಿ ಚಳಿ ಅಲ್ಪ ಹೊಂದ್ಕೊಳ್ಳೋಕೆ? 
ಹೊಂದ್ಕೊಳ್ಳೋಕೆ ಆದ್ರೆ ಹೊಂದ್ಕೊಂತೀನಿ ಸಾರ್‌ ಇಲ್ಲಾ ಅಂದ್ರೆ 
ಹೊರಟೋಗ್ತೀನಿ ಅಂದೆ. ಎಲ್ಲ ಕ್ರಾಸ್‌ ಆನ್‌ಸರ್‌ಗಳನ್ನೇ 
ಹೇಳ್ತಾ ಇದ್ದೆ. ಮತ್ತೆ ಅಕ್ಕಮ್ಮನ್ನ ಇನ್‌ಟ್ರಿವ್‌ ಮಾಡಿದ್ರು ನನ್ಗೆ 
ನನ್ನು ಆಗಲ್ಲ ಅಂತ ಅನಿಸ್ತು. ಲೇಟಾಗಿ ಇನ್‌ಟ್ರಿವ್‌ಗೆ 

ಹೋಗಿದ್ವಲ್ಲ ನಮ್ಮನ್ನ ತಗೊಳ್ಳಲ್ಲ ಅನಿಸ್ತು. ಆದ್ರೂ ಚಿಲ್‌ 
ಆಗಿನೇ ನಾನು ಆನ್‌ಸರ್‌ ಮಾಡಿದ್ದೆ. ಭವಿಷ್ಯ ನನ್ನ ಧೈರ್ಯ 
ನೋಡಿ ನನ್ನ ತಗೊಂಡರೇನೋ ನನ್ಗೆ ಗೊತ್ತಿಲ್ಲ. ವಾಪಸ್ಸು 
ಆಫೀಸ್‌ಗೆ ಬಂದ್ವಿ ಇನ್ನೇನು ಮೇಡಂ ಹತ್ರ ವಿಷಯ ಹೇಳಬೇಕು 
ಅನ್ನೋ ಅಷ್ಟೊತ್ತಿಗೆ ನನ್ಸ್‌ ಸೆಲೆಕ್ಟ್‌ ಆಗಿದೆ. ಅಕ್ಕಮ್ಮನ್ನು 
ಸೆಲೆಕ್ಟ್‌ ಆಗಿಲ್ಲ ಅಂತ ವಿಷಯ ಬಂತು. ಅಕ್ಕಮ್ಮ ಅವಾಗಲೇ 
ಅಳೋಕೆ ಶುರು ಮಾಡಿದ್ದು. ಅಕ್ಕಮ್ಮ ನನ್ಗೆ ಇಷ್ಟ ಇಲ್ಲ ನಾನು 
ಬಿಟ್ಟು ಬಿಡುತೀನಿ ನೀನೇ ಹೋಗು ಅಂದೆ. ಅವಳು ಹೋಗೋಕೆ 
ರೆಡಿ ಇರಲಿಲ್ಲ ಏನು ಮಾಡೋದಪ್ಪ ನನ್ಗೆ ಸಮಸ್ಯೆ ಆಗೋಯ್ತು. 
ಹೆಂಗೆ ಹೋಗೋದು, ಏನು ಮಾಡೋದು ಅಂತ ನಾನು 
ಅವಾಗಲೇ ಯೋಚ್ನೆ ಮಾಡ್ದೆ ಗೊತ್ತಾ? ನಾಟಕ ಆರಿಸಿಕೊಂಡರೆ 
ಮುಂದೆ ಜೀವ್ನ ಅಂತ ನಾಟಕ ತಗೊಂಡರೆ ಎಜುಕೇಷನ್‌ 
ಮುಂದುವರಿಸೋಕಾಗಲ್ಲ. ಮದ್ವೆ ಮಾಡ್ತೀನಿ ಅಂದ್ರೆ 
ನಾಟಕದೋರನ್ನಾ ಯಾರು ಮದುವೆ ಆಗ್ತಾರೆ ಅಲ್ಪ. ಎಲ್ಲರೂ 
ಅಂತಿದ್ರು ನೀನು ಗಂಡು ಬೀರಿ, ನೀನು ಮದ್ವೆ ಆಗಲ್ಲ ಅಂತ 
ನನ್ನೂ ಆಸೆ ಇತ್ತು ಮದುವೆ ಆಗಬೇಕು ಅಂತ. ಪ್ರತಿಯೊಬ್ಬ 
ಹೆಣ್ಣಿಗೂ ಮದ್ವೆ ಆಗಬೇಕು ಅಂತ ಆಸೆ ಇರುತ್ತೆ. ಇಲ್ಲ ಅಂತ 
ಅಲ್ಲ ಚೆನ್ನಾಗಿ ಇರಬೇಕು ಅಂತ ಆಸೆ ಪಡೋದು ಕಾಮನ್‌ 
ಅಲ್ವ. ನನ್ಗೆ ಚೆನ್ನಾಗಿರೋರು ಸಿಗಲ್ಲ, ಅದಕೆ ನಾನು ಮದುವೆ 
ಆಗಲ್ಲ ಅಂತ ಆ ಒಂದು ಕಾರಣಕ್ಕೆ ನಾನು ಕಷ್ಟ ಪಟ್ಟು 
ಹಿಂಸೆಯಿಂದ ಇಲ್ಲಿಯವರೆಗೂ ಬಂದೆ. ನೀನಾಸಂನಲ್ಲಿ ಬರೇ 
ನಾಟಕ ಅಲ್ವ ಅದು ಅಪ್ಪ ಅಮ್ಮನಿಗೆ ಇಷ್ಟ ಇರಲಿಲ್ಲ ಅಪ್ಪ 
ಅಮ್ಮನ್ನ ಒಂದು ಮಾತೂ ಕೇಳಲಿಲ್ಲ. ನಾನು ಅವರ ಮಾತನ್ನ 
ಯಾವೊತ್ತೂ ಕೇಳಲ್ಲ. ಅವರೂ ಕೂಡ ಇದಕ್ಕೆ ಹೋಗು 
ಇಂತದಕ್ಕೆ ಹೋಗಬ್ಕಾಡ ಅಂತಾನೂ ಹೇಳಿಲ್ಲ. ಅವತ್ತು ಏನೂ 
ಹೇಳ್ತಿಲ್ಲ. ಸೀದಾ ಮನೇನಲ್ಲಿ ಲಗೇಜ್‌ ತಗೊಂಡೆ ಅಮ್ಮ 
ಹೋಗಿ ಬಾ ಅಂತು ಸೀದಾ ನೀನಾಸಂಗೆ ಹೋದೆ. 

ಮೊದಲು ಅಲ್ಲಿಗೆ ಹೋದ ಮೇಲೆ ಬೋರ್‌ ಅನಿಸ್ತು. 
ಓಡೋಗೋಣ ಅನಿಸಿತು ಅಲ್ಲಿಂದ ಹೊಸಪೇಟೆಗೆ. ಎರ್ದು ದಿನ 
ನನ್ನ ಮನಸ್ಸನ್ನ ಹಿಡಿದಿಟ್ಟುಕೊಳ್ಳೋಕೆ ತುಂಬಾ ಕಷ್ಟ ಪಟ್ಟೆ ಅಲ್ಲಿ. 
ಮಲೆನಾಡು, ಮಳೆ, ಗಜಿಬಿಜಿ ಅನ್ನೋದು, ಯಾವಾಗ್ಲೂ 
ಸುತ್ತಾಡ್ಕೊಂಡಿರಬೇಕು ಅನಿಸೋದು. ಬಟ್ಟೆಗಳು ತೊಯ್ದರೆ 
ಆರೋದಿಲ್ಲ. ಬಾರಿ ಹಿಂಸೆ ಅನಿಸೋದು. ಆ ಸಮಯದಲ್ಲಿ 
ಓಡೋಗೋಣ ಅನಿಸೋದು ನನ್ಗೆ. ಯಾವಾಗ ರಜೆ ಕೊಡ್ತಾರೆ 
ತಿರಿಗಿ ಬರಬಾರ್ದು ಅಂತ ತೀರ್ಮಾನ ಮಾಡ್ದೆ. ದಿನಗಳು ಕಳೀತಾ 
ಹೋಯ್ತು. ಪ್ರೊಡಕ್ಷನ್‌ ಜೊತೆ ಜೊತೆಗೇನೆ ಸಂಗೀತಾನೂ 
ಕಲಿತಾ ಹೋದೆ. ಸಂಗೀತ ಅಂದ್ರೆ ಪ್ರಾಣ ನನ್ಗೆ. ಸಂಗೀತ 
ಎಲ್ಲಿರುತ್ತೋ ಅಲ್ಲಿ ನನ್ಗೆ ಎಷ್ಟು ಕಷ್ಟ ಆದ್ರೂ ಇರ್ತೀನಿ. ಸಂಗೀತ 

ಹೇಳಿಕೊಡೋಕೆ ಶುರು ಮಾಡಿದ್ರು ಸಖತ್‌ ಇಷ್ಟ ಆಯ್ತಪ್ಪ 
ನೀನಾಸಂ. ಆಮೇಲಿಂದ ಇಷ್ಟಪಡೋಕೆ ಶುರು ಮಾಡ್ದೆ. ಅಕ್ಷರ 
ಸರ್‌ ಎಲ್ಲಾ ದೊಡ್ಡ ದೊಡ್ಡ ಮನುಷ್ಯರು ಅವ್ರು ಮೇಲೆ ಇರ್ತಾರೆ 
ನಾವು ಕೆಳಗೆ ಅನ್ನೂ ಅಂತ ದೃಷ್ಟಿ ನನ್ನೆ ಅವಾಗ ಸರಿ ಅದು 
"ಮುಗಿಯಿತು. ದಿನ ಕಳಿತಾ ಅಕ್ಷರ ಸರ್‌ ಎಲ್ಲಾ ನನ್ಗೆ ಮುದ್ದಾಗಿ 
ಮಾತಾಡೋಕೆ ಸ್ಟಾಟ್‌ ಮಾಡಿದ್ರು. ಬೇಸಿಗೆನಲ್ಲಿ ಸ್ಪೆಟರ್‌ 
ಹಾಕ್ಕೊಂಡು, ಚಳಿಯಲ್ಲಿ ಸ್ಪೆಟರ್‌ ಹಾಕ್ಕೊಳ್ಳಲ್ಲ ಎಲ್ಲಾ ಉಲ್ಬ 
ಅಲ್ಪ ನಿಂದು ಅಂತ ಜೋಕ್‌ ಮಾಡೋಕೆ ಶುರು ಮಾಡ್ತಾ ಇದ್ರು. 
ಅಲ್ಲಿಗೆ ಹುಡ್ಗರ ಜೊತೆ ಹುಡ್ಗೀರ ಜೊತೆ ಹೊಂದ್ಕೊಳ್ಳೋಕೆ 
ಶುರು ಮಾಡ್ದೆ. ನೀನಾಸಂನಲ್ಲಿ ತುಂಬಾ ತಿರುವು ಪಡ್ಡೆ. ನೀನಾಸಂ 
ಎಷ್ಟರಮಟ್ಟಿಗೆ ಪಾಠ ಕಲಿಸ್ತು ಅಂದ್ರೆ ನಾಟಕ ಒಂದೇ ಜೀವ್ನ 
ಅಲ್ಲ. ಮುಂದೆ ಮದ್ವೆ ಆದ್ರೂನೂ ಒಪ್ಪಿಕೊಳ್ಳೋತರ ಇರಬೇಕು 
ಅನ್ನೋತರ ಯೋಜ್ನೆ ಮಾಡೋಕೆ ಶುರು ಮಾಡ್ದೆ. ಯಾವಾಗ್ಲು 
ಅನಿಸ್ತಾ ಇತ್ತು, ನನ್ನೂ ಒಳ್ಳೆ ಹುಡ್ಗ ಸಿಗಬಹುದಲ್ಲ ಅಂತ 
ಅನಿಸ್ತಾ ಇತ್ತು. ಒಂದು ಕ್ಷಣ ಮತ್ತೆ ಇನ್ನೊಂದು ಕಡೆ ವಾಲೋಕೆ 
ಶುರು ಆಗ್ತಾ ಇತ್ತು. ನನ್ಗೆ ಅಂತ ಹುಡ್ಗ ಸಿಗಲ್ಲ ಅಂತ 
ರಂಗಭೂಮಿನಲ್ಲಿ ಇದ್ದೋರಿಗೆ ಯಾರು ಮದ್ವೆ ಮಾಡಿ 
ಕೊಂತಾರೆ. ಕೆಟ್ಟದಾಗಿ ಯೋಚ್ನೆ ಮಾಡೋದು ಅನಿಸ್ತಾ ಇತ್ತು. 
ಮತ್ತೆ ಇನ್ನೊಂದು ಯೋಚ್ನೆ ಏನು ಮಾಡ್ತಾ ಇದ್ದೆ ಗೊತ್ತಾ? 
ರಂಗ ಭೂಮಿನಲ್ಲಿ ಇದ್ದೂ ನನ್ನ ಮಾತ್ರ ಮದುವೆ ಮಾಡ್ಕೊಂ 
ಬಾರ್ದು ಅಂತ ಯೋಚಿಸ್ತಾ ಇದ್ದೆ. ಯಾಕಂದ್ರೆ ಅವ್ರ ನಡವಳಿಕೆ 
ಒಂಥರ. ಒಂದು ಕ್ಷಣದಲ್ಲಿ ತುಂಬಾ ಸಿಟ್ಟಿಗೇರಿ ಬಿಡ್ತಾರೆ, ಕೆಲವು 
ಕ್ಷಣದಲ್ಲಿ ತಣ್ಣಗಾಗಿರುತ್ತಾರೆ. ಒಂಥರ ಹುಚ್ಚರು ತರ ಆಡ್ತಾರೆ. 
ನಾನು ಎಷ್ಟು ಅಬ್ಬರ್ವ್‌ ಮಾಡ್ತಾ ಇರ್ತೀನಿ ಜನರನ್ನಾ ಅಂತ 
ಅಂದ್ರೆ ಈಗ್ಲೂ ನಾನು ಸತ್ತರೂ ರಂಗಭೂಮಿಯವರನ್ನ ಮದ್ವೆ 
' ಆಗ ಬಾರ್ದು ಅಂತ ಅನಿಸತ್ತೆ. ನೀನಾಸಂನಲ್ಲಿ ಕ್ಲೋಸಾಗಿರೋ 
ಹುಡ್ಗೀರೆಲ್ಲಾ ಸೇರಿಕೊಂಡು ರಾತ್ರಿ ಟೈಮ್‌ನಲ್ಲಿ ಮದ್ವೆ ಬಗ್ಗೆ 
ತುಂಬಾ ಚರ್ಚೆ ಮಾಡೋದು. ಹೆಣ್ಣುತನದ ಬಗ್ಗೆ, ಗಂಡು 
ಹೆಣ್ಣಿನ ಸಂಬಂಧದ ಬಗ್ಗೆ ಎಲ್ಲ ಚರ್ಚೆ ಮಾಡೋದು. 
ಪಸ್ಟನೇ ಪ್ರೊಡಕ್ಸನ್‌ನಲ್ಲಿ ನನ್ಗೆ ಒಳ್ಳೆ ಪಾತ್ರ ಕೊಟ್ರು, 
ಯಾಕಂದ್ರೆ ಗಟ್ಟಿ ಇದ್ದೆ ನಾನು. ಆ ಹುಡ್ಗರಿಗೆಲ್ಲಾ ರೋಫ್‌ 
ಹಾಕ್ತಾ ಇದ್ದೆ. ತರಲೆ ಮಾಡ್ತಾ ಇದ್ದೆ. ಆ ಸರ್‌ ನನ್ನ ರೋಫ್‌ 
ಹಾಕೋದು ಎಲ್ಲಾ ನೋಡಿ ಬಿಟ್ಟು ನನ್ಗೆ ಮಹಾ ಮಾತೃಶ್ರೀ 
ಪಾತ್ರ ಕೊಟ್ಟರು. ಮಗನ್ನು ಹೆಣ ಮುಂದಿಟ್ಟುಕೊಂಡು 
ಇನ್ನೊಬ್ಬನ ಎದುರಿಸ್ತಾಳೆ. ಪಂಡಿತರನ್ನ ಎದರಿಸ್ತಾಳ ಅಂತ 
ದೊಂದು ಗಟ್ಟಿ ಪಾತ್ರ. ಆ ಪಾತ್ರ ಮಾಡೋಕೆ ನಾನು ಎಷ್ಟು 
ಕಷ್ಟ ಪಟ್ಟಿದೀನಿ ಅಂದ್ರೆ ರಾತ್ರಿ ಎಲ್ಲಾ ಮನೆ ಕಡೆ, ಊಟದ 
ಕಡೆ, ಎಲ್ಲಾ ಚಿಂತೆ ಬಿಟ್ಟು ಬಿಟ್ಟು ಪ್ರಾಕ್ಟೀಸ್‌ ಮಾಡಿದೆ. ಚೆನ್ನಾಗಿ 


ಮಾಡ್ದೆ. ಪಾತ್ರ ಚೆನ್ನಾಗಿ ಮಾಡ್ತೀನಿ ಅನ್ನೋ ಕಾನ್‌ಫಿಡೆನ್ಸ್‌ 
ಬಂತು. 

ನಿಜವಾಗ್ಲು ಹೇಳಬೇಕು ಅಂದ್ರೆ ನಾನು ಯಾವ ಜಾತಿ 
ಯವಳಾದ್ರೂ (ಬ್ಕಾಡರು) ಕ್ಕಾಸ್ಟ್‌ ಬಗ್ಗೆ ನೀವು ಹಿಂಗೆ ಅಂತ 
ನೋಡ್ಲಿಲ್ಲ ನಾವು ಒಂದು ಸಮಸ್ಯೆಯಿಂದ ಬಂದಿರೋರು ಅಂತ 
ತುಂಬಾ ಅಕ್ಕರೆ ಇಂದ ನೋಡ್ಕೊಂತಾ ಇದ್ರು 19 ಜನಕ್ಕೂ 
ಸಮಾನ ಅವಕಾಶಗಳನ್ನ ಕೊಡ್ತಾ ಇದ್ರು. ಇನ್ನು ಚಿಕ್ಕ 
ವಯಸ್ಸಿನಲ್ಲಿ ನನ್ಗೆ ಕ್ಯಾಸ್ಟ್‌ ಅನುಭವ ತುಂಬಾ ಆಗಿದೆ. ಅಜ್ಜಿ 
ಗೌಡ್ರ ಮನ್ನೆ ಆ ಮೇಲೆ ಲಿಂಗಾಯತರ ಮನೆಗೆ ಇಂತವರ ಮನೆಗೆ 
ಕರ್ಕೊಂಡೋದರೆ ಹೊರಗಡೇನೇ ನಿಲ್ಲಿಸ್ತಾ ಇತ್ತು. ತಾನೂ 
ಹೊರಗೆ ನಿಲ್ಲುತಾ ಇದ್ದಳು. ಯಾವುದನ್ನೇ ಆಗ್ಲಿ ಬಚ್ಚಿಟ್ಟರೆ 
ಅದನ್ನು ನೋಡಬೇಕು ಅನ್ನೂ ಕುತೂಹಲ ಜಾಸ್ತಿ ಅಂತೆ. ನನ್ಗೆ 
ಅವರ ಮನೇನೆಲ್ಲಾ ನೋಡಬೆಕು ಅನಿಸೋದು. ಅಂಗೆ ಗೌಡ್ರೆಲ್ಲಾ 
ಟೀ ಕೊಟ್ಟು ಬಿಟ್ಟು ನಮ್ಮ ಕೈಯಲ್ಲಿ ಲೋಟ ತೊಳಿಸೋದು, 
ತಟ್ಟೆ ತೊಳಿಸೋದು, ನನ್ಗೆ ಬಾರಿ ಅವಮಾನ ಆಗೋದು. ಸಖತ್‌ 
ಅವಮಾನ. ದನಕಟ್ಟುತಾರಲ್ಲ ಅಲ್ಲಿ ಕೂಡಿಸೋದು ಅಂತದೆಲ್ಲಾ 
ಮಾಡ್ತಾ ಇದ್ರು. ಅದಕ್ಕೆ ಅಜ್ಜಿ ಜೊತೆ ಎಲ್ಲಿನೂ ಹೋಗ್ತಾ 
ಇರಲಿಲ್ಲ. ಅಮ್ಮನಿಗೂ ಅದು ಇಷ್ಟ ಇರ್ತಾ ಇರಲಿಲ್ಲ. ನಾವು 
ಚಿಕ್ಕೋರು ಅಲ್ವ ಬೇಗ ಬೇಗ ಕುಡಿದು ಮತ್ತೆ ನಮ್ಮ ಕೈಯಲ್ಲೇ 
ತೊಳಿಸ್ತಾ ಇದ್ರು. ಚಿಕ್ಕಂದಿನಿಂದ ಏನೇನು ಪೆಟ್ಟು ಬಿದ್ದಿದಿಯೋ 
ಅದು ನನ್ಗೆ ಈಗಲೂ ಇದೆ. ತಾತ ಅಪ್ಪನ ಜಗಳ ಈಗಲೂ 
ಜಗಳ ಅಂದ್ರೆ ಆಗಲ್ಲ. ಏನೂ ಒಂದಿಷ್ಟು ಮಿಸ್‌ಟಿಕ್‌ ಮಾಡಿದ್ರು 
ಅನಿಸ್ತಿರುತ್ತೆ ಮಾಸ್ಟ್ರು. ನಮ್ಮನ್ನು ಕೆಳಜಾತಿ ಅಂತ ತಿಳ್ಕೊಂಡು 
ಮಾಡಿದ್ರು ಅಂತ ಅದು ಯಾವಾಗ್ಲು ಕಾಡ್ತಾ ಇರುತ್ತೆ. 

ಚಿಕ್ಕಂದಿನಿಂದಲೂ ನಮಗೆ ಮಾಂಸ ಗೀಂಸ ತಿಂದು ರೂಢಿ 
ಇರಲಿಲ್ಲ. ತಿನ್ನ ಬಾರ್ದು ಅಂತ ಅಲ್ಲ ಚಿಕ್ಕಂದಿನಿಂದಲೂ ರೂಢಿ 
ಇರಲಿಲ್ಲ. ಯಾಕಂದ್ರೆ ನಮ್ಮಪ್ಪನಿಗೆ ನೌಕರಿ ಇಲ್ಲದಾಗ ಆ 
ಮಾಂಸದ ಕಡೆ ಲಕ್ಷ್ಯ ಕೊಡ್ತಾ ಇರಲಿಲ್ಲ. ಜೀವ್ನ ಹೆಂಗೆ 
ಸಾಗಿಸಬೇಕು ಅನ್ನೋದರ ಕಡೆ ಇತ್ತೇ ಹೊರತು, ಅದು ಹೆಂಗೆ 
ತಿನ್ನಬೇಕು ಅನ್ನೋದರ ಕಡೆ ಲಕ್ಕ ಇರಲಿಲ್ಲ. ಅಂಗಾಗಿ ನಾವು 
ಅಂಗೆ ಬೆಳೆದಿವಿ. ಅದು ತಿನ್ನೋದು ನಮ್ಗೆ ಗೊತ್ತೇ ಆಗ್ಲಿಲ್ಲ. 
ಅದನ್ನ ನೋಡಿದರೆ ಒಂದೊಂದು ಸಾರಿ ಅಸಹ್ಮ ಪಡ್ತಾ ಇದ್ದಿ. 
ಎರ್ದು-ಮೂರು ದಿನ ಊಟ ಬಿಡ್ತಾ ಇದ್ವಿ. ಆ ತರ ಬೆಳಿದ್ವಿ. 
ಅದನ್ನು ನೋಡಿ ಕೆಲವು ಜನ ಮಾತಾಡಿಸ್ತಾ ಇದ್ರೆ ಹೊರ್ತು, 
ಜಾತಿ ನೋಡಿ ಹೊರ್ಗೆ ನಿಲ್ಲಿಸ್ತಾ ಇದ್ರು. ಮನೆ ಒಳಗೆ ಕರಕೊಂತಾ 
ಇರ್ಲಿಲ್ಲ. ಇಂಗೆಲ್ಲಾ ಮಾಡ್ತಾ ಇದ್ರು ಆಮೇಲೆ ಮಠ 
ಗುಡಿಗಳೆಲ್ಲೆಲ್ಲಾ ಲಿಂಗಾಯಿತರಿಗೆ ಪ್ರವೇಶವಿತ್ತು ನಮ್ಗೆ ಇರ್ತಾ 

ಇಲ್ಲಿಲ್ಲ ಅದರ ಬಗ್ಗೆ ಯೋಚ್ನೆ ಮಾಡಿದರೂ ಅದರ ಬಗ್ಗೆ 
ಅಷ್ಟೊಂದು ತಲೆ ಕೆಡಿಸಿಕೊಳ್ಳಲಿಲ್ಲ. 
ನೀನಾಸಂನಲ್ಲಿ ರಂಗ ಶಿಕ್ಷಣ ಪಡೀತಾ ಇರಬೇಕಾದರೆ ಈ 
ಕಡೆ ಅಕ್ಕಂದು ಮ್ಯೂಸಿಕ್‌ ಮುಗಿಯಿತು. ತಮ್ಮನು MBBS 
ಮಾಡ್ತಾ ಇದ್ದ. ತುಂಬಾ ಕಷ್ಟ ಇತ್ತು ಆವಾಗ್ಲು ಅಪ್ಪನ್ನ 
ಯಾವೊತ್ತು ದುಡ್ಡು ಕೇಳಿಲ್ಲ. ಅಕ್ಕ ಸಖಿನಲ್ಲಿ ಕೆಲ್ಸ ಮಾಡೋಕೆ 
ಶುರು ಮಾಡಿದ್ದು ಜೀವ್ನ ಹೆಂಗೆ ಆಯ್ತು ಅಂತ ಅಂದ್ರೆ ನಾನು 
ಕೆಲ್ಸ ಮಾಡಬೇಕು ಅಂತ ಹೊಸಪೇಟೆಗೆ ಬಂದೋಳು. ಆದ್ರೆ 
ರಂಗಭೂಮಿನಲ್ಲಿ ಇಂಟ್ರೆಸ್ಟ್‌ ಇರ್ಲಿಲ್ಲ ರಂಗಭೂಮಿನಲ್ಲಿ 
ತರಬೇತಿ ಪಡಿತೀನಿ ಅಂತ ನಾನು ಕನಸು ಮನಸ್ಸಿನಲ್ಲೂ 
ಅದ್ಕೊಂಡಿರಲಿಲ್ಲ, ಆದ್ರೂ ಅದು ಅಲ್ಲಿಗೆ ಕರಕೊಂಡೋಯ್ತು. 
ಎಂಗೆ ಕರಕಂಡೋಯ್ತೋ ನನ್ಗೆ ಗೊತ್ತಾಗ್ಲಿಲ್ಲ. ನೀನಾಸಂನಲ್ಲಿ 
ನಾನು ನಾಟಕಾನ ಎಷ್ಟು ಇಷ್ಟ ಪಟ್ಟೆ ಅಂದ್ರೆ ಸಖತ್‌ ಇಷ್ಟ 
ಆಗೋಕೆ ಶುರು ಆಯಿತು. ಆ ಪಾತ್ರವನ್ನು ಅನುಭವಿಸೋಕೆ 
ಶುರು ಮಾಡ್ದೆ. ಚೆನ್ನಾಗಿ ಮಾಡ್ತಾ ಇದ್ದೆ. ಮೇನ್‌ ಕ್ಕಾರೆಕ್ಟ್‌ರನ್ನು 
ನನ್ಗೆ ಕೊಡೋಕೆ ಶುರು ಮಾಡಿದ್ರು. ನಾನು ಚೆನ್ನಾಗಿ ಮಾಡ್ತಾ 
ಇದ್ದೀನೋ, ಇಲ್ಲವೋ ನನ್ಗೆ ಗೊತ್ತಿದ್ದಿಲ್ಲ. ಆದ್ರೆ ಯಾವತ್ತೂ 
ಅಲ್ಲಿ ಸ್ಟೂಡೆಂಟ್ಸನ್ನು ಚೆನ್ನಾಗಿ ಮಾಡ್ತೀವಿ ಅಂತ ಹೇಳಲ್ಲ. 
ಹೇಳಿದರೆ ನಾವು ಉಬ್ಬಿಹೋಗಿ ಬಿಡ್ತೀವಿ ಅದಕ್ಕೆ ಯಾವಾಗಲೂ 
ನೀವು ಚೆನ್ನಾಗಿ ಮಾಡಿಲ್ಲ ಅಂತಾನಾ ಹೇಳ್ತಾರೆ. ಅದರಿಂದ 
ಬೆಳವಣಿಗೆ ಜಾಸ್ತಿ. ಆಮೇಲೆ ಅಲ್ಲಿನ ಸ್ಟೂಡೆಂಟ್ಸನ್ನು ನಾನು 
ತುಂಬಾ ಅರ್ಥ ಮಾಡಿಕೊಂಡೆ ಹೆಂಗೆ ಇರ್ತಾರೆ ಜನಗಳು ಅಂತ. 
ಹೊರಗಡೆ ಹೋದ ಮೇಲೆ ನನ್ಗೆ ಅನಿಸ್ತು ಶಿವಮೊಗ್ಗದ 
ಕಡೆ ಎಲ್ಲಾ ಎಜುಕೇಷನ್‌ ತುಂಬಾ ಚೆನ್ನಾಗಿ ಇದೆ. ನೀನಾಸಂನಲ್ಲಿ 
ಒಳ್ಳೆ ಲೈಬ್ರರಿ ಇದೆ ಅದರಿಂದ ತುಂಬಾ ಉಪಯೋಗ ನನ್ನ ಎಜು 
ಕೇಷನ್‌ ಬಗ್ಗೆ ಎಷ್ಟೊಂದು ಪುಸ್ತಕದ ಬಗ್ಗೆ ನಾನು ತಿಳ್ಕೊಂಡೆ 
ಅಂತ ಅಂದ್ರೆ ಖುಷಿ ಆಗುತ್ತೆ ಅದನ್ನು ನೆನೆಸಿಕೊಂಡ್ರೆ ನನ್ನೆ 
ನಮ್ಮಲ್ಲಿ ಯಾರು ಯಾರು ದೊಡ್ಡ ದೊಡ್ಡ ಕವಿಗಳು ಅಂತ 
ಗೊತ್ತಿರಲಿಲ್ಲ ನನ್ಗೆ. ಒಂದು ಕ್ಲಾಸು ಮಿಸ್‌ ಮಾಡದೆ ಎಲ್ಲಾ 
ಕ್ಲಾಸ್‌ಗಳನ್ನು ಸಖತ್‌ ಇಂಟ್ರೆಸ್ಟ್‌ ಕೊಟ್ಟು ಕೇಳ್ತಾ ಇದ್ದೆ. ಆ 
ಶಿಕ್ಷಣ ಬೇಕಿತ್ತು. ಯಾಕಂದ್ರೆ ನಾನು ಮೊದಲಿಂದಲೂ ಅಂತಹ 
ಶಿಕ್ಷಣ ಪಡೆದಿರಲಿಲ್ಲ. ಕೆಲವು ದಿನ ಆದ ಮೇಲೆ ಗೌರಿ ಹಬ್ಬಕ್ಕೆ 
ಅಂತ ಆರು ದಿನ ರಜೆ ಕೊಟ್ರು. ಅಲ್ಲಿಂದ ಏನೂ ಒಂಥರ 
ಹಿಂಸೆ ಶುರು ಆಯ್ತು ನನ್ನಲ್ಲಿ. ಮದ್ವೇನಾ? ರಂಗ ಶಿಕ್ಷಣದಲ್ಲಿ 
ಮುಂದುವರೆಯೋದಾ? ಅಂತಾ ಜೀವ್ನ ಏನು? ಅಂತ ಆಮೇಲೆ 
ರಂಗಭೂಮಿನಾ ಇಷ್ಟು ಇಷ್ಟ ಪಡ್ತಾ ಇದೀನಿ ಅನ್ನೂ ಯೋಚ್ನೆ 
ಬರೋಕೆ ಶುರು ಆಯ್ತು. ಅಪ್ಪ-ಅಮ್ಮ ನಿನಗೆ ಹುಡ್ಗ 
ನೋಡಿದೀವಿ ನೀನು ಮದ್ವೆ ಮಾಡ್ಕೊಂಬೇಕು ಅಂತ ಹೇಳಿದಾಗ 


ಸಖ 


ನನ್ನ ಮನಃಸ್ಥಿತಿ ಏನಾಗಿರಬೇಕು ಹೇಳು. ನಾನು ರಂಗಭೂಮಿ 
ಯಲ್ಲಿರಲಾ? ಅಪ್ಪ ಅಮ್ಮನ ಮಾತು ಕೇಳಲಾ? ಹುಡ್ಗನ್ನ 
ಮದುವೆ ಆಗಲಾ? ಏನು ಮಾಡ್ಲಿ ನಾನು? ಈ ಎಲ್ಲಾ ಯೋಚ್ನೆ 
ಗಳು ಪ್ರಾರಂಭ ಆಗಿ ಆ ಪಾತ್ರದ ಒಳಗೆ ಹೋಗೋಕೆ ಆಗ್ತಾ 
ಇರಲಿಲ್ಲ ನನ್ಗೆ. ಎಲ್ಲಿ ಕುಂತರೂ ಈ ಯೋಚ್ನೆ ಬರೋಕೆ ಶುರು 
ವಾಗೋದು. ರಾತ್ರಿ ಎಲ್ಲಾ ಓದ್ತಾ ಇದ್ದೆ. ತುಂಬಾ ಸರಿಯಾಗಿ 
ನಿದ್ದೆ ಮಾಡ್ತಾ ಇರಲಿಲ್ಲ. ಆ ಯೋಚ್ನೆ ಬಂದ್ರೆ ಯೋಗ ಎಲ್ಲಾ 
ಮಾಡಿಸುತ್ತಾ ಇದ್ದಿದ್ದರಿಂದ ಅದಕ್ಕೆ ತುಂಬಾ ಹೆಲ್ಪ್‌ ಆಗ್ತಾ 
ಇತ್ತು. ಇನ್ನೂ ನನ್ಗೆ ಅದರ ಬಗ್ಗೆ ಕ್ಲಿಯಾರಿಟಿ ಸಿಕ್ಕಿಲ್ಲ ನನ್ನ 
ಜೀವ್ನ ಹಿಂಗೆ ಹೋಗಬೇಕು. ಹೆಂಗೆ ಹೋಗಬೇಕು ಅಂತ 
ಗೊತ್ತಿಲ್ಲ, ನನ್ನ ಜೀವ್ನಕ್ಕೆ ಒಂದು ಗುರೀನೇ ಇಲ್ಲ. ಈವಾಗ್ಲು 
ಬೇಜಾರಿದೆ ನನ್ಗೆ ನನ್ನ ಜೀವ್ನಕ್ಕೆ ಗುರಿ ಇಲ್ಲ ಏನು ದಾರಿ ನನ್ಗೆ. 

ನನ್ಗೆ ನಾಟಕದಲ್ಲಿ ಏನಾದರೂ ಮಾಡಬೇಕು ಅಂತ ಆಸೆ 
ಇದೆ. ನಾನು ರಂಗ ಶಿಕ್ಷಣದಲ್ಲಿ ನೋಡಿದಂಗೆ ಒಂದು ಒಗ್ಗಟ್ಟು 
ಬೇಕು. ರಂಗಭೂಮಿ ಅಂದ್ರೆ ಒಬ್ಬರೇ ಮಾಡೋಕೆ ಸಾಧ್ಯನೇ 
ಇಲ್ಲ. ನಾಲ್ಕು ದಿನ ನಾಟಕ ಮಾಡಿ ಬಿಡ್ತೀನಿ ಅಂದ್ರೂ ಆಗಲ್ಲ. 
ಒಂದು ತಿಂಗ್ಳು ಅದಿನೈದು ದಿನ ಬೇಕು. ಆಮೇಲೆ ರಂಗ 
ಭೂಮಿನೇ ತುಂಬಾ ಹಚ್ಚಿಕೊಂಡು ನಾವು ರಂಗಭೂಮಿನಲ್ಲೇ 
ಇರ್ತೀವಿ ಎಲ್ಲಿಗೂ ಹೋಗಲ್ಲ ಅಂದ್ರೆ ಮನೆ ಮರೀಬೇಕು, ಅಪ್ಪ- 
ಅಮ್ಮನ್ನು ಮರೀಬೇಕು. ಅವು ಸತ್ತರೂ ತಿರುಗಿ ನೋಡಬಾರ್ದು 
ರಂಗಭೂಮಿ ಅಂದ್ರೆ ಅಂಗೆ. ನಮ್ಮ ಸುತ್ತ ಮುತ್ತ ಯಾರೂ 
ಇಲ್ಲ ಅಂದ್ಕೊಂಬೇಕು. ನಾನೊಬ್ಬಳೆ ಇರೋದು, ನಾನೊಂಟಿ 
ರಂಗಭೂಮಿ ನನ್ನ ಜೊತೆಗಿದೆ ಅಷ್ಟೇ, ಅಷ್ಟು ಬಿಟ್ಟರೆ ಬೇರೆ 
ಏನೂ ಇಲ್ಲ ಅದ್ಕೊಂಡರೆ ಮಾತ್ರ ರಂಗಭೂಮಿ ನಡೆಸೋಕೆ 
. ಸತ್ಯ ಮಾತ್ರ ಅದು ಅಂಗೆ ಅಂದ್ಕೊಂಡರೆ ಮಾತ್ರ ಸಾಧ್ಯ 
ಅದು. ಸಂಸಾರದ ಜೊತೆಗೆ ಅದನ್ನು ಮಾಡಿಕೊಂಡೋಗ್ತ್ಕೀವಿ 
ಅಂದ್ರೆ ಸಾಧ್ಯಾನೇ ಇಲ್ಲ. ನನ್ನ ಮಾಡಿಕೊಳ್ಳೋ ಹುಡ್ಗ ಆದ್ರೂ 
ಅವನಿಗೆ ರಂಗಭೂಮಿನಲ್ಲಿ ಇಂಟ್ರೆಸ್ಟ್‌ ಇರಬೇಕು. ನನ್ನ ಕಳಿ 
ಸೋಕೋ ಇಷ್ಟ ಇರಬೇಕು ನಾನು ಮಾಡೋ ಕೆಲ್ಸಕ್ಕೆ ಪ್ರೋತ್ಸಾಹ 
ಕೊಡಬೇಕು. ಅಂಗಿದ್ದರೆ ಮಾತ್ರ ನಾನು ರಂಗಭೂಮಿನಲ್ಲಿ ಬೆಳೆ 
ಯೋಕೆ ಸಾಧ್ಯ ನನ್ಗೆ ಗೊತ್ತು 100ಕ್ಕೆ 70% 80% ಅಂತ ಹುಡ್ಗ 
ಸಿಗಲ್ಲ ಅಂತ. ಅದರಲ್ಲಿ ಮುಂದುವರೆಯೋಕೂ ನನ್ಗೆ ಬಿಡಲ್ಲ 
ಅಂತ ಗೊತ್ತು. ಅಂತ ಸಮಯದಲ್ಲಿ ರಂಗಭೂಮೀನೇ ನನ್ನ 
ಗುರಿ ಅಂತ ನಾನು ಹೆಂಗೆ ಆರಿಸಿಕೊಳ್ಳಲಿ. 

ನನ್ಗೆ ಡಿಗ್ರಿ ಸರ್‌ಟಿಫಿಕೇಟ್‌ ಮಟ್ಟಿಗೆ ಬೇಕು ಶಿಕ್ಷಣ ಅಂದ್ರೆ 
ಎಲ್ಲಾ ತಿಳ್ಕೊಂಬೇಕು, ನಮ್ಗ ಈವಾಗ ಕ್ಲಾಸ್‌ ಮಾಡ್ತಾ ಇದಾರೆ. 
ಭಾರತೀಯ ಕಾವ್ಕ ಮೀಮಾಂಸೆ ನನ್ಗೆ ಗೊತ್ತಿರಲಿಲ್ಲ. ಅದರಲ್ಲಿ 
ಏನೇನು ಇದಾವೆ, ಎಷ್ಟೊಂದು ಚಂದ ವರ್ಣನೆ ಇದಾವೆ, ಕರ್ಣನ 

ಬಗ್ಗೆ, ದುರ್ಯೋಧನ ಬಗ್ಗೆ, ಅದೇನು ಬಿಡಪ್ಪ ಹಿಂದಿನದು 
ಪೌರಾಣಿಕ ಅಂದ್ಕೊಂತೀವಿ, ನಿಜವಾಗ್ಲೂ ನಮ್ಮಲ್ಲಿ ಒಬ್ಬ ಕರ್ಣ 
ಇದಾನೆ ನಮ್ಮಲ್ಲಿ ಒಬ್ಬ ದುರ್ಯೋಧನ ಇದಾನೆ ಅಂತ 
ಗೊತ್ತಾಗಿದ್ದು ನೀನಾಸಂಗೆ ಹೋದ ಮೇಲೇನೆ. ನಮ್ಮಲ್ಲೂ ಒಬ್ಬ 
ರಾಮ ಇದಾನೆ, ನಮ್ಮಲ್ಲೂ ಒಬ್ಬ ಸೀತೆ ಇದಾಳೆ. ಸೀತೆ ಅಂದ್ರೆ 
ಅಷ್ಟೇ ಅಲ್ಲ ಈಗ್ಲೂ ಇದಾರೆ ಸೀತೆಯಂದಿರು. ನನ್ಗೆ ಅವಾಗ 
ಅನಿಸಿದ್ದು ಇಡೀ ಪುಸ್ತಕಗಳು ಎಷ್ಟು ಇದಾವೋ ಅಷ್ಟನ್ನೂ ಓದ 
ಬೇಕು. ಎಂಥೆಂತ ಕವಿಗಳು ಅವರು ಹೆಂಗೆ ಬರೆದರು, ಅವರ 
ಜೀವ್ನದ ಬಗ್ಗೆ ತಿಳ್ಕೊಂಬೇಕು ಮಧ್ಯಾಹ್ನ ರೆಸ್ಟ್‌ ತಗೊಳ್ಳಿ ಅಂತ 
| ಗಂಟೆ ಬಿಟ್ಟರೆ ಅವಾಗಲೂ ಓದ್ತಾ ಇದ್ದೆ. 

ನೀನಾಸಂನಲ್ಲಿ ಇರೋರಿಗೆ ಯಾರಿಗೂ ತೋರಿಸಿಕೊಂತಾ 
ಇರ್ಲಿಲ್ಲ ನಾನು ಓದೋದು. ರೂಂನಲ್ಲಿ ಬಾಗಲಾಕಿಕೊಂಡು 
ಓದ್ತಾ ಇದ್ದೆ. ಲೈಬ್ರರಿನಲ್ಲೂ ಓದ್ತಾ ಇರ್ಲಿಲ್ಲ. ಕಾಮಾಗಿರುವ 
ಏರಿಯಾ ಅದು ರೂಂನಲ್ಲೇ ಓದ್ತಾ. ಇದ್ದೆ ದೊಡ್ಡ ದೊಡ್ಡ 
ಪುಸ್ತಕ ತಗೊಂತಾ ಇದ್ದೆ. ಅರಿಸ್ಟಾಟಲ್‌, ಷೇಕ್ಸ್‌ಫಿಯರ್‌ ಬಗ್ಗೆ 
ಮತ್ತೆ ಡ್ರಾಯಿಂಗ್ಸ್‌ನ್ನೆಲ್ಲಾ ನೋಡ್ತಾ ಇದ್ದೆ. ನನ್ಗೆ ತುಂಬಾ ಕಷ್ಟ 
ಪಡಬೇಕು ಅನಿಸಿತು. ನನ್ನ ಕಣ್ಣ ಮುಂದೆ ಚೆನ್ನಾಗಿ ಓದಿ 
ಕೊಂಡೋರು ಇದ್ರು. ಓದ್ತಾ ಇದ್ದೆ ಚೆನ್ನಾಗಿ. ಬರವಣಿಗೆ ಸರಿ 
ಇರಲಿಲ್ಲ. ನೀನಾಸಂಗೆ ಹೋದ ಮೇಲೆ ಬರವಣಿಗೆ ಸರಿ 


ಮಾಡಿಕೊಂಡೆ. ಅದನ್ನೆಲ್ಲಾ ಕಲಿಸಿಕೊಟ್ಟಿದೆ ನೀನಾಸಂ. ಅದಕ್ಕೆ 


ನಾನು ಯುಣಿಯಾಗಿದೀನಿ. ನೀನಾಸಂಗೆ ಹೋಗೋಕೆ ಅವಕಾಶ 
ಸಿಕ್ಕಿದ್ದು ಸಖಿ ಆಫೀಸಿನಿಂದ. ಅದನ್ನೂ ಮರೆಯಲ್ಲ. ಎಷ್ಟೊಂದು 
ಶಕ್ತಿ ಬಂತು ಅಂದ್ರೆ ನನ್ಗೆ ಇಡೀ ಪ್ರಪಂಚನೆಲ್ಲಾ ಸುತ್ತಿ ಬರ 
ಬಹುದು ಅಂತ ಅನಿಸಿತು ಅಂತ ಕಾನ್‌ಫಿಡೆನ್ಸ್‌ ಬಂತು. ಆದ್ರೆ 
ಜೀವ್ನದ ಬಗ್ಗೆ ನೆನೆಸಿಕೊಂಡಾಗ ಏನೂ ಇಲ್ಲ ಅಂತ ಸಖತ್‌ 
ಫೀಲ್‌ ಆಗೋದು. ಯಾರ ಹಾದಿ ನಾನು ಹಿಡೀಲಿ ಈಗಲೂ 
ಗೊಂದಲ ಇದೆ. ನಾನು ಎಷ್ಟು ಮಾತಾಡೋಳು, ಎಷ್ಟು 
ನಗೋಳು, ಎಷ್ಟು ಕೀಟಲೆ ಮಾಡೋಳು ಈ ಒಂದು ಸಮಸ್ಯೆ 
ಯಿಂದ ಎಷ್ಟೊಂದು ಸೈಲೆಂಟ್‌ ಆದೆ ಅಂದ್ರೆ ರೂಂನಲ್ಲಿ ನಾನು, 
ಪುಸ್ತಕ, ಕ್ಲಾಸು ಬಿಟ್ರೆ ಯಾರು-ಯಾರನ್ನೂ ಮಾತಾಡಿಸ್ತಾ 
ಇರಲಿಲ್ಲ ನೀನಾಸಂನಲ್ಲಿ ಅಷ್ಟು ಸೈಲೆಂಟಾದೆ ನಾನು. ನನ್ನ ಜೀವ್ನ 
ಹೆಂಗೆ ಹೇಳು ಎಷ್ಟು ಸಮಸ್ಯೆ ಆಗುತ್ತೆ ನೋಡು ಈಗಲೂ 
ಅದರಿಂದ ಹೊರಗೆ ಬಂದಿಲ್ಲ ಮುಂದೆ ಏನಾಗುತ್ತೋ ನನ್ಗೆ 
ಗೊತ್ತಿಲ್ಲ. 

ಅನ್ನಪೂರ್ಣ 

ನೀನಾಸಂ ರಂಗ ತರಬೇತಿ ಶಿಕ್ಷಣ ಸಂಸ್ಥೆ, ಹೆಗ್ಗೋಡು, ಸಾಗರ, 
ಶಿವಮೊಗ್ಗ. 

ನಿರೂಪಣೆ: ನೇತ್ರಾವತಿ .ಕೆ.ವಿ, ಸಖಿ. 


ಸಖಿಮನೆಯಲ್ಲಿ ಜರುಗಿದ ಬರಹಗಾರರ ಶಿಬಿರದಲ್ಲಿ ಭಾಗವಹಿಸಿದ್ದ ಶಿಬಿರಾರ್ಥಿಗಳು 


ಸಖಿ 


ಮನಸು ಬಗದು ನೋಡ್ರಿ ಎಷ್ಟಕ್ಕೊಂದು ಹಾಳಿಗಳು ತುಂಬಿರ್ಹಾವ 


ಬಳ್ಳಾರಿ ಹತ್ರ ಸಂಗನ್‌ಕಲ್‌ ಕ್ಕಾಂಪ್‌ ಅಂತ ಒಂದಿದೆ. ಅಲ್ಲಿ 
ಹತ್ತಿ ಬಿಡಿಸೋಕ ಹೋಗಿದ್ವಿ, ಅಲ್ಲಿ ಹತ್ತಿ ಒಂದು ಚೀಲ 
ಬಿಡಿಸಿದ್ರ 20 ರೂಪಾಯಿ ಕೂಲಿ. ಅವಾಗ ನಾನು ಇನ್ನೂ 5ನೇ 
ಕ್ಲಾಸು. 5ನೇ ಕ್ಲಾಸು ಪರೀಕ್ಷೆ ಮುಗಿದ ತಕ್ಷಣ ನನ್ನನ್ನೂ 


ಕರಕಂಡೋಗಿದ್ರು. ಕರಕಂಡೋಗಿ ಅಲ್ಲಿ ಹಿಂಗೇ ಎಲ್ಲರೂ ಸೇರಿ 


ಬಿಡಿಸ್ತಾ ಇದ್ದಿ. ಅಲ್ಲಿಂದ ನಮ್ಮ ಅಪ್ಪ-ಅಮ್ಮ ಹಾಗೂ ನಾನು 
ಯಾಕೋ ಗೊತ್ತಿಲ್ಲ ವಾಪಸ್ಸು ಬಂದು ಬಿಟ್ಟಿ. ಒಂದು ಐದು 
ಸಾವಿರ ಏನೋ ದುಡ್ಡು ತಗಂಡು, ಒಂದು ವರ್ಷ ಅಲ್ಲೇ ದುಡ್ಡು 
ಮತ್ತೆ ವಾಪಸ್ಸು ಬಂದು ಬಿಟ್ಟಿ. ಮತ್ತೆ ನನ್ನನ್ನ ಸಾಲಿಗಿ ಹೋಗು 
ಅಂತ ಕಳಿಸಿದ್ರು 6ನೇ ತರಗತಿಗೆ. ಸಾಲಿಗಿ ಹೋದ ಮೇಲೆ ಬಳ್ಳಾರಿ 
ಹತ್ರ ಹನೇರಮ್ಮನ ಕ್ಕಾಂಪ್‌ ಐತಿ. 7ನೇ ತರಗತಿನಾಗ ನಾನು 
ನನ್ನ ತಮ್ಮ ಸಾಲಿಗೋಗ್ತಿದ್ವಿ. ನಾನು ಅಡಿಗಿ ಮಾಡ್ತಿದ್ದೆ, 
ಒಂದೊಂದು ಸಾರಿ ನಾನು ನನ್ನ ತಮ್ಮ ಇಬ್ಬರೂ ಸೇರಿ ಅಡಿಗಿ 
ಮಾಡಿಕೊಂತಿದ್ದಿ. ಅವಾಗ ನನ್ನ ತಮ್ಮನನ್ನೂ ಹತ್ತಿ ಬಿಡಿಸೋಕ 
ಕರಕಂಡೋಗ್ತಿದ್ದಿ. ನಮ್ಮ ದೊಡ್ಡಪ್ಪ ನೋಡಿ ಬೈದಾ ನೀನು 
ಸಾಯೋದಲ್ಲೆ ಇವನನ್ನೂ ಕರಕಂಬಂದು ಸಾಯುಸ್ತೀಯಲ್ಲಮ್ಮ 
ಅಂತ. ಇವನ್ನ ಇನ್ನೊಂದು ಸಾರಿ ಕರಕಂಬಂದ್ರೆ ಚೆನ್ನಾಗಿರಲ್ಲ 
ನೋಡು ಅಂತ ಅಂದ. ನಮ್ಮ ಅಪ್ಪ-ಅಮ್ಮ ಅಲ್ಲೆ ಹನ್ನೇರಮ್ಮನ 
ಕ್ಕಾಂಪ್‌ನಾಗೆ ಇದ್ರು. ಅಲ್ಲಿ ಮೆಣಸಿನಕಾಯಿ ಬಿಡಿಸಾಕ ಹತ್ತಿದ್ರು. 

ನಿಜವಾಗ್ಲು, ಎತ್ತುಗಳು ತಗಂಡೇ ಸಾಲ ಜಾಸ್ತಿ ಆಯ್ತು. 
ಪ್ರತಿ ವರ್ಷಾನೂ ಬದಲು ಮಾಡೋದೇ ಮಾಡೋದು. ನಮ್ಮ 
ಜಮೀನು ಮೂರು ಎಕರೆ ಐತೆ, ನೀರಾವರಿ ಇಲ್ಲ. ಮಳೆಗೆ 
ಬೆಳೆಯೋದು. ಎಷ್ಟು ಸಾಲ ಅಂದ್ರೆ, ಒಂದು ಸಾರಿ 15 ಸಾವಿರ 
ರೂಪಾಯಿ ಸಾಲ ತಗಂಡಿದ್ದಿ, ದುಡಿಯೋಕೇನೆ ಬಳ್ಳಾರಿನಾಗ 
ಒಂದು ದಿನಕ ಬಂಡಿ ಹೋದರೆ 110 ರೂಪಾಯಿ ಕೊಡ್ತಾ ಇದ್ರು. 
ಅದಕ್ಕೆ ತಗಂಡ ಅಪ್ಪ ಎತ್ತುಗಳನ್ನು. ಅಲ್ಲಿ ನೀರಾವರಿ ಇತ್ತು. 
ಹನ್ನೇರಮ್ಮನ ಕ್ಕಾಂಪ್‌ನಾಗ ಮೆಣಸಿನಕಾಯಿ ಹಾಕಿಕೊಂಡು 
ಇಲ್ಲಿಗೆ ಬರೋದು. ಇಲ್ಲಿಗಿ ಬಂದ ಎತ್ತುಗಳನ್ನು ತಗಂಡು 
ಮೇವು-ಗೀವು ಎಲ್ಲಾನೂ ತಗಂಡು ಒಂದು ಎರಡು ಮೂರು 
ಬಂಡಿ ಮೇವು ತಗಂಡು ತಂದಿದ್ದು. ದುಡ್ಡು ಎಲ್ಲಾ ಎತ್ತುಗಳಿಗೇ, 
ಬರೀ ಎತ್ತುಗಳಿಗೇನೇ ಆಗೋಯ್ತು. 

ನನಗೆ ಬುದ್ದಿ ಬಂದಾಗಿಂದ ಒಂದು ದಿನ ಮನ್ಶಾಗ ಇರ್ತಾ 
ಇದ್ದಿದ್ದು ಇಲ್ಲ. ಯಾವಾಗ್ಲೂ ಕೆಲ್ಸಕೆ ಹೋಗ್ತಿದ್ದೆ. ಬಾನುವಾರ, 


ಸಖ 


ಶನಿವಾರ ಬಂದ ತಕ್ಷಣಾನೇ ಹತ್ತಿ ಬಿಡಿಸೋಕ, ಕಳಿತಗಿಯಾಕ, 
ಕಾಸಿಗಿ ಹಾರಿಸಾಕ, ಕಲ್ಲು ಹೊರಾಕ, ಮಣ್ಣು ಹೊರಾಕ ಇದೆಲ್ಲಾ 
ಕೆಲ್ಸಕೆ ಹೋಗ್ತಿದ್ದೆ. ಮತ್ತೆ ಬಂದಿದ್ದು ದುಡ್ಡು ಎಲ್ಲಾನೂ ನಮ್ಮ 
ಅಪ್ಪಗ ನಮ್ಮ ಅಮ್ಮಗ ಕೊಡ್ತಿದ್ದೆ. ಅವಾಗ ಮತ್ತೆ ಅವು ನನಗೆ 
ಫೀಸ್‌ಗೆ ಅದುಕೆ ಇದುಕೆ ಕೊಡ್ತಾ ಇದ್ರು. 7ನೇ ಕ್ಲಾಸಿಗೆ ಸೇರ 
ಬೇಕು ಅಂದುಕಂಡು 150 ಕಟ್ಟಬೇಕಾಗಿತ್ತು. 350 ಡ್ರಸ್‌ಗೆ 
ಕೇಳಿದ್ರು ಪ್ರೈವೇಟ್‌ ಸಾಲಿ ನಮ್ಮೂರನಾಗ. 9ನೇ ತರಗತಿ ತನಕ 
ಪ್ರೈವೇಟ್‌ ಸಾಲಿ ಐತಿ, ಗೌರ್ನಮೆಂಟ್‌ನ ಸಾಲಿ ಇಲ್ಲ. ಅಲ್ಲಿ 
ಅವ್ರು ಕೇಳೋ ಅಷ್ಟು ದುಡ್ಡು ಕೊಡೋಕಾಗಲ್ಲ ಅಂತ ಅಂದ್ರು 
ನಮ್ಮ ಅಪ್ಪ. ದುಡ್ಡುಕಂಡು ತಿನ್ನೋದು ರೊಕ್ಕನೆಲ್ಲಾ ಇವ್ರಿಗೆ 


ಕೊಟ್ರೆ ನಾವು ಏನು ತಿನ್ನಬೇಕು ಅಂದುಕಂಡು ಕೆಲ್ಸಕ ಹೋಗಿ 


ಬಿಟ್ರು. ನಾನೂ ಕೂಡ ಹೋಗ್ಲಿ ನಡಿ ಅಂತೇಳಿ ನಮ್ಮ ತಮ್ಮನ್ನ 
ನಮ್ಮ ಅಜ್ಜಿಯೋರ ಹತ್ರ ಬಿಟ್ಟು ಹೋದ್ವಿ. ನಾನು ಅವ್ರ ಜೊತೆ 
ಹೋಗಿ ಬಿಟ್ಟೆ. ಹೋದ ಮೇಲೆ ನಾನು ಅಲ್ಲಿ ಮೂರು ತಿಂಗ್ಳು 
ಪುಲ್‌ ದುಡ್ಡೆ. ದುಡ್ಡಿದ್ದು ಆದ ಮೇಲೆ ಅಪ್ಪ ನಾನು ಸಾಲಿಗಿ 
ಹೋಗ್ತೀನಿ ಅಂದೆ, ಅದಕ್ಕೆ ಅಪ್ಪಾನೂ ಸರಿಯಮ್ಮ ಹೋಗು 
ಅಂತ ಅಂದ್ರು. ನಾವು ದುಡಿಯೋ ಹತ್ರಕೆ ತಾತ ಬಂದಿದ್ದ. ತಾತನ 
ಜೊತಿನಾಗ ಬಂದು ಸಾಲಿಗಿ ಸೇರೆ. 350 ರೂಪಾಯಿ ಫೀಸ್‌ 
ಕಟ್ಟಿಸಿಕಂಡ್ರು ಸಾಲಿಗಿ ಸೇರಿಸಿಕಂಡ್ರು. ನಾನು ಮೊದ್ಲೆ ಸಾರನ್ನಾ 
ತುಂಬಾ ಕೇಳಿಕಂಡಿದ್ದೆ. ಸಾರ್‌ ಫೀಸ್‌ ಇಲ್ಲೆ ನಡೆಯೋದಿಲ್ಲ 
ಅಂತ ಹೇಳಿದ್ರು. 

ಓದಾಕ ಆಸೆ ಮೊದಲಿಂದಲೂ ಇತ್ತು. ಆದ್ರೆ ಇಂಗೆಲ್ಲಾ 
ಆಗಿ ಬಿಡೋದು. ತಾತ ಇದ್ದುಕಂಡು ಏನು ಹುಡ್ಗಿ ಆಸಿ ಪಟ್ಟಾದ 
ಓದಬೇಕು ಅಂತ. ಅಂತೇಳಿ ಸೇರಿಸಿದ್ರು. ಅಂಗೆ ಓದದೇ ಭಾನು 
ವಾರ, ಬೇಸ್ತುವಾರ ಬಂದ ತಕ್ಷಣ ಕೆಲ್ಸಕೆ ಹೋಗ್ತಿದ್ದೆ. ಗೂರಮ 
ಹೊಡೀತಾರಲ್ಲಾ ಅವರ ಹತ್ರ ಸಲ್ಪ ಸಾಲ ಇತ್ತು. ಭಾನುವಾರ 
ಹೋಗಿ ಅವ್ರಿಗಿ ತೀರಿಸ್ತಿದ್ದೆ ಅವಾಗೆಲ್ಲಾ ಸಾಲಿಗೆ ಅಷ್ಟು 
ಹೋಗ್ತಿದ್ದಿಲ್ಲ. 

ಒಂದೊಂದು ಸಾರಿ ನಮ್ಮನ್ಮಾಗ ಊಟಕ ಇರತಿದ್ದಿಲ್ಲ. 
ಹೆಸರು, ಗುಗ್ರಿ ತಿಂತಿದ್ದಿ. ಅದು ನೆನಸಿಕಂಡ್ರೆ ಈಗ್ಲೂ ದು:ಖ 
ಆಗತೈತಿ. ನಮ್ಮದು ಹೊಲ ಮೂರು ಎಕರೆ ಇತ್ತು ಅದರಲ್ಲಿ 
ಶೇಂಗಾ ಹಾಕಿದ್ವಿ. ಒಂದು ಸಾರಿ ಹತ್ತಿ ಹಾಕಿ ತುಂಬಾ ಲಾಸು 
ಆಯ್ತು. ಎಣ್ಣೆ-ಪಣ್ಣೆ ಅದಕ ಹೊಡಿಯೋದು ತುಂಬಾ ಲಾಸ್‌ 

ಆಯ್ತು. ಹತ್ತಿಯಿಂದ ರೊಕ್ಕ ಬರ್ತಿತ್ತು ಆದರೆ ಅದನ್ನೆಲ್ಲಾ 
ನಮ್ಮಪ್ಪ ಏನು ಮಾಡ್ತಾ ಇದ್ದನೋ ಗೊತ್ತಾಗ್ತಿದ್ದಿಲ್ಲ ನಮಗ. 
7-ಇದಕ ಸರಿಯೋಗ್ತಿರುತ್ತಿತ್ತು. ಮನಿಗಿ ಏನು ಒಂದು 
ಎರಡು-ಮೂರು ಸಾವಿರ ಸುಧಾರಿಸಿದ್ದಿದ್ರೆ ಮನಾರ ಆಗಿತ್ತು 
ಮೂರು ಎಕ್ರೆ ಬಿತ್ತಿದ್ದರೂ ಕೂಡ, 
ನಮ್ಮಮ್ಮ ಅಂತೂ ತುಂಬಾ ಮುಗ್ದ. ಆಕಿನ ಪಾದ ತಂದು 
ನನ್ನ ಕಣ್ಣಿಗೆ ಒತ್ತಿಕಂಬೇಕು ಅಂತ ಅನಿಸ್ಸೆತಿ. ಆಕಿ ತುಂಬಾ ಕಷ್ಟ 
ಪಟ್ಟವಳೆ. ಈಗ ಸಲ್ಪ ಆಯಮ್ಮಗ ಬುದ್ದಿ ಬಂದೈತಿ. ಸಲ್ಪ 
ಉಳಿಸೋದು ಕಲತಾಳ. ಆದರೆ ಪಸ್ಸಿಗಿ ಏನೂ ಉಳಿಸ್ತಿರಲಿಲ್ಲ. 
ನಮ್ಮ ಅಪ್ಪ ಏನು ಹೇಳ್ತಿದ್ದ ಅಂಗೇ ಕೇಳ್ಲಿದ್ದು. ನಮ್ಮಪ್ಪ ಒಂದು 
ಸಲ್ಪನೂ ಕುಡಿಯಂಗಿಲ್ಲ. ಬೀಡಿ ಸೇದುತಾನ, ಇಸ್ಟೀಟು ಆಡ್ತಾನ, 
ಒಸಿ ಆಡ್ತಾನ ಇದು ಬಿಟ್ಟು ಏನೂ ಮಾಡಂಗಿಲ್ಲ. ಇದಕ್ಕೂ 
ಬಾಳ ದುಡ್ಡು ಹೋಗ್ಯತಿ. ಅದಕ್ಕೆ ನಮ್ಮ ಅಮ್ಮ ಬಾಳ ಬೈಕಂತಾ 
ಅಳುತಾಳ. ಜೀವ್ನ ಸಾಕಾಗೋಗೈತಿ ಈಗ ಸಲ್ಪ ಪರವಾಗಿಲ್ಲ 
ನಮ್ಮಪ್ಪ ಇಷ್ಟು ಸಾಲ ಆದ ಮ್ಯಾಲ ಬುದ್ಧಿ ಬಂದೈತಿ. ಈಗ 
ಸಲ್ಪು ಸುಧಾರಿಸ್ಕಾರ. ನಾನು ನನ್ನ ತಮ್ಮ ಬೈತೀವಿ. ಅಂಬಮ್ಮನ 
ಹುಣ್ಣಿಮೆ ಬಂದೈತಿ ದುಡ್ಡೇ ಇಲ್ಲ ನಮ್ಮ ಕೈಯಾಗ, ಯಾರ 
ಕೈಯಾಗನೂ ಇಲ್ಲ. ನಮ್ಮ ಅಪ್ಪ ಸುಮ್ನೆ ಕುಂತಿದ್ದ ಒಳಗ. 
ನನ್ನ ತಮ್ಮ ನೋಡ್ತ, ಅಲ್ಲೆಲ್ಲಾ ಇಸ್ಪೀಟು ಆಡಾಕ ಹತ್ಕಾರ. 
ನನ್ನ ತಮ್ಮ ತುಂಬಾ ಬುದ್ದಿವಂತ ನಿಜ ಹೇಳಬೇಕಂದರೆ ನನ್ನ 
ತಮ್ಮ ಬಂದು ನಮ್ಮ ಅಮ್ಮಗ ದುಡ್ಡು ಕೇಳ್ದಾ. ಅಮ್ಮ ಎಲ್ಲಿ 
ಐತಿ ಬಿಡು ನನ್ನ ಹತ್ರ ಇಲ್ಲ ಅಂತ ಅಂದ್ಲು. ಅಮ್ಮ ಯಾರ 
ಹತ್ರನೂ 300 ರೂಪಾಯಿ ಕೊಟ್ಟಿದ್ದು ಅದನ್ನೆಲ್ಲಾ ತಗಂಡು 
ಬಂದು ತಮ್ಮಗ ಕೊಟ್ಟು. ಅದನ್ನು ನನ್ನ ತಮ್ಮ ಈಸ್ಕಂಡು 
ನಮ್ಮ ಅಪ್ಪಗ ತಗಂಡೋಗಿ ಕೊಟ್ಟ. ಯಾಕಂದ್ರೆ ಇಷ್ಟು ದಿನ 
. ಆಡೋ ಮನುಷ್ಯ ಸುಮ್ನೆ ಕುಂತಾನಲ್ಲ ಏನೋ ಯೋಚ್ನೆ 
ಮಾಡ್ಕಂಡು ರೊಕ್ಕ ಕೊಡ್ತೀನಿ ಆಡಿ ಬರ್ಲಿ ಅಂತ ಅಂದ. ಆಡಿ 
ಬಂದ ನಮ್ಮಪ್ಪ ದುಡ್ಡು ಅತ್ತಾಗೆ ಕಲಾಸ್‌. ನನ್ನ ತಮ್ಮ ॥ 
P.U.C. ಕಾಮರ್ಸ್‌ ಮಾಡ್ಕಾನ. ಈಗ ಮನ್ಮಾಗ ಇದಾನ ಅವನಿಗೆ 
ಅಪ್ಪ ಓದೋಕೆ ತುಂಬಾ ದುಡ್ಡು ಖರ್ಚು ಮಾಡ್ಯಾನ. 
ಬುಕ್ಸುಗಳಿಗಂತ, ಡ್ರಸ್‌ ಅಂತ ಸಖತ್ತಾಗಿ ಹತ್ತು ಸಾವಿರಾನ 
ಹೋಗೈತಿ ಆತನ ಸಲುವಾಗಿ. ಆದರೆ ಅದರಿಂದ ಏನೂ 
ಪ್ರಯೋಜನ ಇಲ್ಲ ಅಂತ ನಮ್ಮ ಅಪ್ಪ ಅಂತಿರತಾನ ಬಾಳ 
ನೊಂದಕಂತಾನ. ನನಗೆ ಒಂದೊಂದು ಸಾರಿ ಅನಿಸೈತಿ ಯಾಕಪ್ಪ 
ಓದಬೇಕು ಹೆಂಗೆ ಓದಬೇಕು ಅಂತ. ಕೆಲ್ಸ ಮಾಡಿಕಂಡು 
ಓದೋದು ಬಾಳ ಕಷ್ಟ $8L೦ಗೂ P.U.€ಗೂ ನನ್ನದು ಬಾಳ 
ಕಡಿಮಿ ಪರ್‌ಸೆಂಟೇಜ್‌ ಬಂದಾದ. 8.4 ನಾನು ಮಾಡಿಲ್ಲ, 
ತಲಿ ಚಿಟ್ಟು ಹಿಡಿದೈತಿ. ॥.ಟ.೮ನಲ್ಲಿ ಏನು ಅಂದುಕಂಡೆ P.U.C 


ಸಖಿ 


ಪಾಸ್‌ ಆದ್ರೆ ಔ.Aಿ. ನಾಗ ಸಖತ್‌ ಪರ್‌ಸೆಂಟೇಜ್‌ ತಗೀಬೇಕು 
ಅಂದುಕಂಡೆ. ಆದ್ರೆ ಕೆಲ್ಸ ಮಾಡಿಕೆಂತಾನೇ ಚೆನ್ನಾಗಿ ಓದಬೇಕು 
ಅನಿಸೈತಿ. ಆದ್ರೆ ಏನು ಮಾಡಬೇಕು ಅದು ಆಗ ಒಲ್ಲು. 

ನಾನು ಈಗ ಪ್ರೇರಣ ಆಫೀಸ್‌ನಲ್ಲೇ ಕೆಲ್ಸ ಮಾಡ್ತಾ ಇದೀನಿ. 
ಪ್ರೇರಣಾ ಆಫೀಸಿನಲ್ಲಿ ಭಾಗ್ಯ ಮೇಡಂನವರೇ ಪರಿಚಯ 
ಮಾಡಿಕೊಟ್ಟು ಕೆಲ್ಸ ಕೊಡಿಸಿದ್ರು. ಸಂಘಕ್ಕೆ ಬೆಳಿಗ್ಗೆ ಹೋಗ್ಮೀವಿ 
ಅವರೆಲ್ಲಾ ಬೆಳಿಗ್ಗೆ ಸಿಗ್ತಾರ. ಹಳ್ಳಿನಲ್ಲಿ ಮನೆ ಮನೆಗೋಗಿ 
ಓಡಾಡಬೇಕು, ಕೂಡಿಸಿ ಮೀಟಿಂಗ್‌ ಮಾಡಿದಂಗೆ ಮಾಡತೀವಿ. 
ಆರೋಗ್ಯಕ್ಕೆ ಸಂಬಂಧ ಪಟ್ಟಂತೆ, ಹೆಣ್ಣು ಮಕ್ಕಳಿಗೆ ಸಂಬಂಧ 
ಪಟ್ಟಂತೆ ಹಿಂಗೆ ಎಲ್ಲಾ ವಿಷಯಾನೂ ಹೇಳ್ತೀವಿ. ಶಿಕ್ಷಣದ ಬಗ್ಗೆ, 
ದೇವದಾಸಿ ಬಿಡ್ತಾರಲ್ಲ ಅದರ ಬಗ್ಗೆ ಇಂಗೆ ಬಿಡಬಾರದು, ಚಿಕ್ಕ 
ವಯಸ್ಸಿನಾಗೇ ಮದುವೆ ಆಗಬಾರ್ದು ಎಲ್ಲಾ ಹೇಳ್ತೀವಿ, 
ತಿಳುವಳಿಕೆ ಮೂಡುಸ್ತೀವಿ. ನಮ್ಮ ಮೇನ್‌ ಉದ್ದೇಶಾನೇ ಇದು. 
ಸಂಘಕ್ಕೆ ದುಡ್ಡು ಕಟ್ಟಿಸಿ ಕಳೋದು, ಸಾಲ ಕೊಡೋದು, ಲೆಕ್ಕ 
ಬರೆಯೋದು ಅದೆಲ್ಲಾ ಎಲ್ಲಾರನ್ನೂ ಒಂದು ಹತ್ರ ಸೇರಿಸಾಕ 
ಮಾಡ್ತೀವಿ. ಒಟ್ಟು ಕುಟುಂಬದ ಬಲವರ್ಧನೆ ಮಾಡೋದು 
ನಮ್ಮ ಉದ್ದೇಶ. 

ಮಕ್ಕಳ ಎಜುಕೇಷನ್‌ ಡ್ರಾಪ್‌ಅವ್ಚ್‌ ಆದ್ರೆ ಅದಕೆ ಏನು 
ಕಾರಣ ಅಂದ್ರೆ ಅವರನ್ನೆಲ್ಲಾ ಕೇಳೋದು, ಅವರಿಗೆ ಹೇಳಿ 
ಸ್ಕೂಲಿಗಿ ಕಳಿಸೋದು ಹಿಂಗೆ ಮಾಡ್ತೀವಿ. ಅವರೆಲ್ಲಾ ನನ್ನ ಹತ್ರ 
ತುಂಬಾ ಚೆನ್ನಾಗಿರತಾರ. ಅವರ ಮಾತಿಗೆ ನಾನು ಅವರ ಹತ್ರ 
ಕೆಲ್ಸ ಮಾಡಬೇಕು ಅನಿಸೈತಿ. ಎಷ್ಟಾನೂ ಸಂಬ್ಬ ಕೊಡ್ಲಿ ಅನಿಸ್ಛೆತಿ. 
ಈ ಸಂಘಗಳಲ್ಲಿ ಎಲ್ಲಾ ದೇವದಾಸಿ ಹೆಣ್ಣು ಮಕ್ಕಳೇ ಜಾಸ್ತಿ. 
ಇದನ್ನೆಲ್ಲಾ ನಾವು ದಲಿತ ಹೆಣ್ಣು ಮಕ್ಸಗೇ ಮಾಡ್ತೀವಿ. ಅಭಯ್‌ 
ಸಾರ್‌ ಪ್ರಾಜೆಕ್ಟ್‌ ಇರೋದೇ ದೇವದಾಸಿ ಹೆಣ್ಣು ಮಕ್ಕಳ ಬಗ್ಗೆ. 
ನಾನು ಅದರಲ್ಲೇ ಮಾಡೋದು. ನಮ್ಮ ಸಂಘದಾಗ ದೇವದಾಸಿ 
ಯೋರೇ ಅಲ್ಲದೆ, ಗಂಡ ಬಿಟ್ಟೋರು, ಗಂಡ ಸತ್ತೋರು 
ಎಲ್ಲಾರೂ ಇರತಾರ. ಕೆಲವರು ತಮ್ಮ ಕಷ್ಟಗಳನ್ನು ನನ್ನ ಹತ್ರ 
ಹೇಳಿಕಂತಾರ ಕೆಲವರು ಹೇಳಿಕಳಂಗಿಲ್ಲ. ಹೆಂಗ ಹೇಳಿಕಂತಾರ? 
ಒಬ್ಬೊಬ್ಬರು ಈಗ 11 8.೮ ಆಗೇದಾ ಅವರು ದೇವದಾಸಿ, 
ದೇವದಾಸಿ ಅನೋದನ್ನಾ ಚಿಕ್ಕ ವಯಸ್ಸಿನಾಗೆ ಮಾಡುತಾರ. ಚಿಕ್ಕ 
ಮಗು ಹಿಂಗೆ ಮಣ್ಣಲ್ಲಿ ಆಡ್ತಾ ಆಡ್ತಾ ಇರತೈತಿ ಆ ಮಗೂನೂ 
ಹೋಗಿ ಎಲ್ಲಮ್ಮನತ್ರ ಹೋಗಿ ತಾಳಿ ಕಟ್ಟಿಸಿಕಂಡು ಒಂದ್ರೆ ಏನು 
ಮಾಡೋಕಾಗತೈೆತಿ. ಆದ್ರೂ ದೊಡ್ಡೋರು ಆದ ಮ್ಯಾಲೆ ಸಾಲಿಗಿ 
ಹಚ್ಚುತಾರ 551.0, 8.೪.೮ ಮುಗಿದ ಮೇಲೆ ನಾವು ದೇವದಾಸಿ 
ಆಗಲ್ಲ ಅಂತ ಅವ್ರು ಅಂದಾಗ ನೀವು ಏನೂ ಮಾಡಕಾಗಲ್ಲ, 
ನಿಮ್ಮನ್ನು ಯಾರೂ ಮಾಡಿಕಂಡು ಹೋಗೋದಿಲ್ಲ ದೇವದಾಸಿ 

ಆಸ್ತಿಯ ವಾರಸುದಾರ ಯಾರೂ ಇರಲ್ಲ. ಅದಕ್ಕೋಸ್ಕರ 
ಮಾಡೋದು, ಒಬ್ಬೊಬ್ಬರು ನೋಡಿ ಕಳಾಕ ಗಂಡು ಮಕ್ಳು 
ಯಾರೂ ಇರಲ್ಲ ಅದಕ ಮಾಡ್ತಾರ, ನಾನು ಈ ಕೆಲ್ಸದಲ್ಲಿ ಬಾಳ 
` ಮುಳುಗಿ ನನ್ನ ಜೀವ್ನ ಮರೀತಾ ಇದೀನಿ ಅಂತ ಅನಿಸೈೈತಿ. ತುಂಬಾ 
ಅಂಗೆ ಅನಿಸಿದಾಗ ಚೆನ್ನಾಗಿ ಅತ್ತು ಬಿಡ್ತೀನಿ ಆಮೇಲೆ 
ಸರಿಯೋಗತೈತಿ. ಸಂಕಟ ಎಲ್ಲಾ ಹೋದಮ್ಮಾಲೆ ಮತ್ತೆ ಕೆಲ್ಸಕೆ 
ಹೋಗ್ತೀನಿ. 

ಅಭಯ್‌ ಸಾರ್‌ ಹೇಳ್ತಾರ ಓದಿಕಂತಾನೇ ಕೆಲ್ಸ ಮಾಡು 
ಕಷ್ಟ ಪಡಮ್ಮ ಅಂತ ಹೇಳ್ತಾರ. ಕೆಲ್ಸ ಹೆಂಗೆ ಬೇಗ ಬೇಗ ಮುಗಿ 
ಸಾಕ ಆಗತೈತಿ? ಓದೋದು ಓದಬಹುದು ನಾನು ಈಗ ಸಂಘಕ 
ಹೋಗಿ ಬಂದೀನಿ ಅಂತ ಅಂದ್ರೆ ಮನೆಗೆ ಬಂದು ರಾತ್ರಿ 10 
ಗಂಟೆ ಹೊರಗೆ ಅಂಗೇ ಯೋಚ್ನೆ ಮಾಡ್ತಾ ಇರ್ತೀನಿ. ಈಗ ಎರಡು 
ಲೆಕ್ಕ ಇರತೈತಿ ಒಂದು ಲೆಕ್ಕದಾಗ 51 ಸಾವಿರ ಬಂತು, ಇನ್ನೊಂದು 
ಲೆಕ್ಕದಾಗ 49 ಸಾವಿರ ಬಂತು ಇನ್ನೂ ಎರಡು ಸಾವಿರ 
ಎಲ್ಲೋಯ್ತು ಎಲ್ಲೋಯ್ತು ಇಂಗೇ ಯೋಚ್ನೆ ಮಾಡ್ತಾ 
ಇರ್ತೀನಿ. ಹಿಂಗೆ ಕೆಲ್ಸ ಮುಗಿಸಿ ಬಂದು ಓದೋದು ಅಂದ್ರೆ ಬಾಳ 
ಕಷ್ಟ. ಕಾನ್‌ಸನ್‌ಟ್ರೇಷನ್‌ ಮಾಡೋಕೆ ಆಗಲ್ಲ ಓದೋಕೆ 
ಟೈಮ್‌ ಇದ್ರೂ ಓದೋಕೆ ಆಗಲ್ಲ. 

ಭಾಗ್ಯ ಮೇಡಂ ನನ್ನ ಮೇಲೆ ಅಷ್ಟು ನಂಬಿಕೆ ಇಟ್ಟು ಕೆಲ್ಸಕೆ 
ಕಳಿಸಾರ. ಕೆಲ್ಸ ಮಾಡಿಕಂತಾನೇ ಓದ್ತಾಳ ಅಂದುಕಂಡಾರ. ನಾನು 
ನೋಡಿದ್ರೆ ಇಂಗ ಮಾಡ್ತೀನಿ ಅಂತ ತುಂಬಾ ಅತ್ತು ಬಿಟ್ಟೀನಿ. 
ಬಿಡೋಕಾಗೋಲ್ಲು, ಇಡಕಳ್ಳೋಕೂ ಆಗೋಲ್ಲು ಅನ್ನಂಗೆ ಆಗಿ 
ಬಿಟ್ಟೈತಿ ನನ್ಗೆ. ನಿಜವಾಗಿ ಓದಬೇಕು ನಾನು ಒಟ್ಟು ಓದಬೇಕು. 
ಓದಬೇಕು ಅಂತ ಮನಸ್ಸು ಬಾಳ ಐತಿ ಆದ್ರೆ ಏನು ಮಾಡಬೇಕು 
ಆಗೋಲ್ಲು. ಮತ್ತೆ ನಮ್ಮನೆ ಪರಿಸ್ಥಿತಿ, ಸಾಲ ಎಲ್ಲಾ 
ನೆನಿಸಿಕೊಂಡ್ರೆ ಕುಗ್ಗೋಗ್ಮೀನಿ. ಪಸ್ಟ್‌ ಕೆಲ್ಸ ಮಾಡಿ ಸಾಲ ತೀರಿಸಿದ 
ಆದ ಮೇಲೆ ಓದಿಕೊಳ್ಳೋಣ ಅಂತ ಅನಿಸೈತಿ. ಟಕಟಕ ಅಂತ 
ವರ್ಷಗಳು, ನನ್ನ ವಯಸ್ಸು ಹೋಗೋಕೆ ಮುಂಚೆ ಹೋಗಬೇಕು 
ಹೋಗಿ ತಿಂಗ್ಳ-ತಿಂಗ್ಳ ಕೆಲ್ಸದ ದುಡ್ಡು ಬಂದಿದ್ದು ಎಲ್ಲಾ 
ಕೂಡಿಟ್ಟು ಸಾಲ ತೀರಿಸಿ ಆಮೇಲೆ ಹೊಸ ವಯಸ್ಸು ಸ್ಟಾಟ್‌ 
ಆಗಿ ಆಮೇಲೆ ಓದಬೇಕು ಅಂತ ಅನಿಸ್ಫೆತಿ ಅಕ್ಕ. ನಿಜವಾಗಿ 
ಎಷ್ಟು ಕಷ್ಟ ಅನಿಸ್ಯತಿ. ನನ್ನೆ ತಿಂಗಳಿಗೆ ಸಂಬ್ಭ 1800 ಕೊಡ್ತಾರೆ 
ಆಗಸ್ಟ್‌ಲಿಂದ ಸಾವಿರ ರೂಪಾಯಿ ಚೀಟಿ ಹಾಕ್ತೀನಿ ಅದು 
ಉಳಿತಾಯ ಆಗ್ತಾ ಇದೆ. 800 ಉಳಿದಿದ್ದಕ್ಕೆ ಖರ್ಚು ಮಾಡಿ 
ಕಂಡು ಒಂದೊಂದು ಸಾರಿ ಅಡ್ವಾನ್ಸ್‌ ತಗಂತೀನಿ. ಮತ್ತೆ ಸಾಲ 
ಮಾಡಿಕಂತೀನಿ ಅದೊಸ್ಟು ಖರ್ಚು ಆಗತೈೆತಿ. ನಮ್ಮ 
ಆಫೀಸ್‌ನಲ್ಲಿ ಎಲ್ಲಾ ಇರೋ ಸ್ಟಾಪು ಸೇರಿ ಚೀಟಿ ಕಟ್ತಾ 


ಲು 


ಇರೋದು. ಚೀಟಿ 12000ದ್ದು. ನಾನು ದುಡೀತಾ ಇದೀನಿ ಅಂತ 


ಸಖ 


ಖುಷಿ ಇದೆ, ಮತ್ತೆ ಅಷ್ಟೆ ಕಷ್ಟುನು ಇದೆ. ಒಂದೊಂದು ಸಾರಿ 
ಇವು ಕೆಲ್ಸ ಬಿಡಿಸಿ ಬಿಟ್ರೆ ಎಂಗಪ್ಪ ಅಂತ ಭಯ ಆಗತೈತಿ, 
ಒಂದೊಂದು ಸಾರಿ ನಾನು ಕೆಲ್ಸಕೆ ಯಾಕಪ್ಪ ಬಂದೆ ಅಂತ 
ಒಂದೊಂದು ಸಾರಿ ಅನಿಸೈತಿ. ಓದೋದರ ಬಗ್ಗೆ ತುಂಬಾ 
ಯೋಚ್ನೆ ಮಾಡ್ದಾಗ ಮಾತ್ರ ಅಂಗನಿಸೋದು. ಎಲ್ಲಾ ಟೈಮು 
ನಾನು ಓದಿಕಂತಾನೆ ಕೆಲ್ಸ ಮಾಡಬೇಕು. ಕೆಲ್ಸಮಾಡಿ ಆ ಕಡೆ 
ಸಾಲಾನೂ ತೀರಿಸಬೇಕು ಅನಿಸೈೈತಿ. ಈ ಕಡೆ ನಾನು ಓದಿ ಕಂಡ್ರೆ 
ಪರ್‌ಸಂಟೇಜ್‌ ಆಗಲ್ಲ ಅಂದ್ರೆ ಅದು ಬಾಳ ಚಿಂತಿ ಆಗಿ ಬಿಟ್ಟಿದೆ. 
ಎಂಗೆ ಓದಿಕಂತಾ ಕೆಲ್ಸ ಮಾಡೋದು ಅನ್ನೋದು ನನ್ಗೆ ಪ್ರಶ್ನೆ? 
ಮಾಡಬಹುದು ಆದ್ರೆ. ತುಂಬಾ ಗೊಂದಲ ಐತಿ. 

ಕೆಲ್ಸಕೆ ಬೆಳಿಗ್ಗೆ 6 ಗಂಟೆಗೋದ್ರೆ 7 ಗಂಟೆಗೆ ಲಿಂಗಸೂರಲ್ಲಿ 
ಇರ್ತೀನಿ. ಈಗ ಎಲ್ಲಾರೂ ತುಂಬಾ ಚೆನ್ನಾಗಿ ಪರಿಚಯ ಆಗೇರಾ. 
ಚೆನ್ನಾಗಿ ಸಹಕರಿಸ್ತಾರ ಬರ್ರಿಮ್ಮ ಅಂತಾರ ಪರವಾಗಿಲ್ಲ ಹೋಗಿ 
ಕುಂತು ಕಂಡ್ರೆ ಮಾತಾಡ್ತಾರ. ಸಾಯಂಕಾಲ 8 ಗಂಟೆಗೆ 
ಲಿಂಗಸೂರು ಬಿಟ್ರೆ ಮಸ್ಕಿಗೆ ರಾತ್ರಿ 9ಕ್ಕೆ ಮುಟ್ಟುತೀನಿ. ಕೆಲ್ಸಕೂ 
ಕಾಲೇಜಿಗೂ ಹತ್ರ ಆಗತೈತಿ ಅಂತೇಳಿನೇ ನಾನು ಡಿಗ್ರಿಗೆ ಮಸ್ಕಿನಾಗೆ 
ಅಡ್ಮಿಷನ್‌ ಮಾಡಿಸೀನಿ. ಸ್ಟಾಟಿಂಗ್‌ನಾಗ ಮೂರವಾರ ಕಂಟಿನ್ಕೂ 
ಕಾಲೇಜ್‌ಗೆ ಹೋದೆ. ಅವಾಗ ಕೆಲ್ಸಕೆ ಮಧ್ಯಾಹ್ನ ಹೋಗ್ತಿದ್ದೆ. 
ಹೋಗಿ ಸಾಯಂಕಾಲ ಬರ್ತಿದ್ದೆ. ಸಾಯಂಕಾಲ 6-7 ಅಷ್ಟರಲ್ಲಿ 
ಬರ್ತಿದ್ದೆ ಅವಾಗ ಬಂದು ಅಡಿಗಿ ಮಾಡಿಕಂಡು ತಿಂತಿದ್ದೆ. 
ಕೆಲವೊಂದು ಸಾರಿ ಸುಸ್ತು ಆದಾಗ ಅಂಗೇ ಮಕ್ಕಂಬಿಡ್ತಾ ಇದ್ದೆ. 
ತಲೆ ಅಂಗೆ ಕೊಟ್ಟರೆ ಸಾಕು ನಿದ್ದೆ ಸರ್‌ ಅಂತ ಬಂದು ಬಿಡತೈತೆ. 
ತುಂಬಾ ಟಯರ್‌ ಮೈಯೆಲ್ಲಾ ಬ್ಯಾನೆ ಆಗತಾ ಇರತೈತಿ ಅವಾಗ 
ಬೆಳಿಗ್ಗೆ ಎದ್ದೇಳಬೇಕು ಅಂದ್ರೂ ಕಷ್ಟ ಆಗತೈತಿ. ಮತ್ತೆ ಬೆಳಿಗ್ಗೆ 
6 ಗಂಟೆಗೆ ಎದ್ದೇಳುತೀನಿ. ಮಸ್ಕಿನಾಗ ಯಾರು ಎದ್ದೇಳಲ್ಲ 6 
ಗಂಟೆಗೆ. ನಾನೇ ಎದ್ದೇಳೋದು. ನನ್ನ ಜೊತೆ ಕೆಲ್ಸ ಮಾಡೋ 
ಮೋಕ್ಸಕ್ಕ ನಮ್ಮ ಪಕ್ಕದ ಮನೆನಾಗೇ ಇರೋದು ಅವ್ರು ಕೂಡ 
ಎದ್ದಿರಲ್ಲ. 

ನನ್ಗೆ ಕೆಲ್ಸ ಹೆಂಗಿರಬೇಕು ಅಂತ ಅಂದ್ರೆ ಬೆಳಿಗ್ಗೆ ಕಾಲೇಜ್‌ಗೆ 
ಹೋಗಿ ಬಂದ ಮೇಲೆ ಮಧ್ಯಾಹ್ನ ಕೆಲ್ಸ ಇರಬೇಕು. ಇದೇ ಕೆಲ್ಸ 
ಆದ್ರೂ ಪರವಾಗಿಲ್ಲ ಮತ್ತೆ ಅಕ್ಕ ಪಕ್ಕದೋರು ಕೂಡ ಈಕಿ 
ಕೆಲ್ಸ ಮಾಡಿಕೆಂತಾ ಓದ್ತಾಳ ಅಂತಾರ. ನನ್ನ ಜೊತೆ ಕೆಲ್ಸ 
ಮಾಡೋರು ತುಂಬಾ ಜನಾನು ಓದಿಕಂತಾನೇ ಕೆಲ್ಸ ಮಾಡ್ತಾ 
ಇದಾರ. ನಾನು ಹೋಗಿ ಅವ್ರ ಹತ್ರ ನೀವು ಓದಿಕಂತಾ ಹೆಂಗೆ 
ಕೆಲ್ಸ ಮಾಡ್ತೀರ ಅಂತ ಯಾವೊತ್ತು ಕೇಳಿಲ್ಲ. ಅವ್ರು ಓದ್ತಾರ 
ಕೆಲ್ಸ ಮಾಡಿಕೆಂತಾನೂ ಒದ್ದಾರ ಚೆನ್ನಾಗಿನೇ ಕೆಲ್ಸ ಮಾಡ್ತಾರ. 
ಆದ್ರೆ ನಾನು ಅಂಗೆ ಮಾಡಕಾಗಲ್ಲ ಅದೇ ನನ್ಗೆ ಅರ್ಥ ಆಗ್ತಾ 
ಇಲ್ಲ. ನಾನು ತುಂಬಾ ಯೋಚ್ನೆ ಮಾಡ್ತೀನಿ ಆ ಪ್ರಾಬ್ಲಮ್‌ ಈ 

ಪ್ರಾಬ್ಲಮ್‌ ಅಂತ ಅವ್ರು ಯಾವತ್ತೂ ಯೋಚ್ನೆ ಮಾಡಲ್ಲ. 
ಪ್ರಾಬ್ಲಮ್‌ ಇದ್ರೂ, ಬಿಟ್ಟು ಪಸ್ಟ್‌ ಓದಿಕೆಂಬಿಡತಾರ. ಆಮೇಲೆ 
ಅದರ ಬಗ್ಗೆ ಯೋಚ್ನೆ ಮಾಡ್ತಾರ ಆದ್ರೆ ನನ್ಗೆ ಅಂಗೆ ಆಗಂಗಿಲ್ಲ 
ಎಲ್ಲೋದರೂ ಯೋಚ್ನೆಗಳು ಇರತಾವ. 
ನಮ್ಮದು ಸಂಡೂರು ಹತ್ರ ಗೊಲ್ಲಲಿಂಗಮನ ಹಳ್ಳಿ ಅಂತ 
ಊರು. ಅಲ್ಲಿಗೆ ಮೂರು ನಾಲ್ಕು ತಿಂಗ್ಳಿಗೆ ಒಂದು ಸಾರಿ 
ಹೋಗ್ತೀನಿ. ನಾನು ಕೆಲ್ಸಕೆ ಸೇರಿ 9 ತಿಂಗ್ಳ ಆಗೈತಿ. ನಾನು 8.0 
ಎಲ್ಲಾ ಓದಿದ್ದು ಬಳ್ಳಾರಿಯಲ್ಲೇ. ಇದ್ದದ್ದು ಬಳ್ಳಾರಿ $0/ 
$T ಹಾಸ್ಟಲ್‌ನಲ್ಲಿ ಅಲ್ಲಿನೂ ಬಾಳ ಕಿರಿ-ಕಿರಿ ಇತ್ತು ಸಾಕಾಗಿತ್ತು. 
ಸಖಿ ಪರಿಚಯ ಆಗಿ ಕೆಲ್ಸಕ ಸೇರಿಕಂಡ ಮೇಲೆ ಸ್ವಲ್ಪ ಸಲೀಸು 
ಅನಿಸಿತು. ನಾನು ಕೆಲ್ಸ ಮಾಡ್ತಾ ಇರೋದಕ ನಮ್ಮ ಅಪ್ಪ ಅಮ್ಮ 
ಬಾಳ ಖುಷಿ ಪಡ್ತಾರ. ಓದಿಕಂತಾನೇ ಕೆಲ್ಸ ಮಾಡ್ತಾಳೆ ನನ್ನ 
ಮಗ್ಳು ಅಂತ ಅವ್ರಿಗೆ ಖುಷಿ ಐತಿ. ಆದ್ರೆ ಸ್ವಲ್ಪ ಬ್ಯಾಸರ ಅಂದ್ರೆ 
ಹೆಂಗೆ ಓದ್ತಾಳೋ ಏನೋ ಅಂತ. ನನ್ನ ತಮ್ಮ 11 P.U.C 
ಓದಿ ಬಿಟ್ಟಾನ ತಂಗಿ ಇನ್ನೂ ಓದ್ತಾ ಅದಾಳೆ. ಅಪ್ಪ ಒಂದೊಂದು 
ಸಾರಿ ಯಾರೂ ಸರಿಯಾಗಿ ಓದಂಗಿಲ್ಲ ಅಂತ ಅಂತಾನ. ಒಂದು 
ಸಾರಿ ಕಷ್ಟನೂ ಹೇಳ್ತಾನ. ಓದಿರಿ ಅಂತಾನೂ ಅಂತಾನ ಎದ್ದು 
ಎದ್ದು ಹೇಳತಾನ. 
ನಮ್ಮ ಅಪ್ಪ ಅಮ್ಮ ಇಬ್ರೂ ಮೈನ್ಸ್‌ ಕೆಲ್ಸ ಮಾಡ್ತಾರ. 
ತೋಡಿದ ಮೇಲೆ ಮೈನ್ಸ್‌ ಕಲ್ಲು ಬರ್ತಾವಲ್ಲ, ಅದನ್ನ ಜದ್ದಿಗೆ 
ಹಾಕ್ತಾರ ಕಲ್ಲನ್ನು ಹಿಂಗಡಿಸಿ ಸಪರೇಟ್‌ ಮಾಡ್ತಾರ. 
ಯಾವಾಗ್ಲೂ ಮೈನ್ಸ್‌ ಕೆಲ್ಸಕೆ ಹೋತಿರತಾರ. ನಾನು ನನ್ನ ತಮ್ಮ 
ತುಂಬಾ ದಿವಸ ಅಪ್ಪ-ಅಮ್ಮನ ಜೋಡಿನೇ ಮೈನ್ಸ್‌ ಕೆಲ್ಸ 
ಮಾಡೀವಿ. ಆ ಕೆಲ್ಸ ಬಾಳ ಕಷ್ಟ. ಕಲ್ಲು ಬಾರ ಅಂದ್ರೆ ಬಾರ. 
ಧೂಳು, ಹೊಗೆ, ಬಿಸಿಲು ಯಪ್ಪ ಬ್ಯಾಡ ಅನಿಸೈತಿ ಆದ್ರೂ 
ಮಾಡ್ತಿದ್ದಿ. ನಮ್ಮ ದೊಡ್ಡಪ್ಪ-ದೊಡ್ಡಮ್ಮ ಎಲ್ಲರೂ ಸೇರಿ ನಾವು 
ಐದು ಮಂದಿ ಇದೀವಿ. ಮೊದ್ದು ಎಲ್ಲಾರೂ ಕೂಡೇನೇ ಇದ್ರು 
ನಮ್ಮ ಅಮ್ಮನ ಮದುವೆ ಆದಾಗ ನಮ್ಮ ಅಪ್ಪಗ ಬೇರೆ 
ಸಂಬಂಧ ಇತ್ತು. ಒಂದೇ ಕುಟುಂಬದಾಗೇ ಇದ್ದಾಗೆ ನಾವೆಲ್ಲಾ 
ಹುಟ್ಟಿರೋದು. ನನ್ನ ತಂಗೀಗಿ ಅವಾಗ ಕಿವಿಸೋರುತ್ತಿತ್ತು ನಮ್ಮ 
ದೊಡ್ಡಪ್ಪ ನಮ್ಮ ಅಮ್ಮನ್ನಾ ಜಗ್ಗಿ ಹೊಡೀತಾ ಇದ್ದ. ನಾನು 
ಇನ್ನೂ ಚಿಕ್ಕೋಳು ಅವಾಗ ಲೆಟ್ರಿನ್‌ ಮಾಡಿ ಕಂಬದತ್ರ 
.: ದಯದಾಕ್ಷಿ ಅಂತ ಅಲ್ಲಿ ನಿಂತಿದ್ದೆ. ನಮ್ಮ ಅಮ್ಮ ರೊಟ್ಟಿ- 
ಪಟ್ಟಿ ಎಲ್ಲಾ ಸುಟ್ಟು ನವಣಿ ಅನ್ನ ಮಾಡಿ ಸಾರು ಮಾಡಿ 
ದನಗಳತ್ರ ಸಗಣಿ-ಕಸ ಬಳೀಬೇಕು ಅಂತೇಳಿ 5 ಗಂಟೆಗೆ 
(ನಮ್ಮೂರುನಾಗ ಅತ್ತೆ ಮನೆ ಸೊಸೇರು 5 ಗಂಟೆಗೆ ಹೇಳ್ತಾರ) 
ಎದ್ದಿದ್ದು. ನಮ್ಮ ಅಮ್ಮಗ ಕತ್ತಲು ಅಂದ್ರೆ ಬಾಳ ಎದಿರಿಕಿ 

ನಾನು ಸೆಂಡಾಸ್‌ ಮಾಡಿ ಅಲ್ಲೇ ನಿಂತಿರೋದನ್ನ ನೋಡಿ 
ಎದುರಿಕೆಂಡು ಅಪ್ಪ ಯಾತರದು ಇದು ಅಂತೇಳಿ ಎದಿರಿಕೆಂಡು 
ಹಿಂದೋಡಿದ್ದು. ಅವಾಗ ನಮ್ಮಪ್ಪ ನೋಡಿ ಹುಡಿಗಿ 
ಎದುರಿಕೆಂತೀಯಲ್ಲ ನೀನು ಅಂತೇಳಿ ಅಗ್ಗ ತಗಂಡು 
ಬಾಯಿವರಿಗೂ ಬಡ್ಡು ಬಿಟ್ಟಿದ್ದ. ಅಮ್ಮ ಯಾರ್ಲೂ ಎದುರು 
ಹೇಳ್ತಾ ಇದ್ದಿಲ್ಲ. ಎಲ್ಲರು ಹೇಳ್ತಾ ಇದ್ದ ಕೆಲ್ಸ ಮಾಡ್ತಾ ಇದ್ದು. 
ನಮ್ಮ ಅಪ್ಪನೂ ಕೇಳ್ತಾ ಇದ್ದಿಲ್ಲ. ಯಾಕ ಬಡದಾನ ಅಂತ. 
ದೊಡ್ಡಪ್ಪನ ಹತ್ರಾನೇ ನಮ್ಮಮ್ಮ ಎರ್ದು ಮೂರು ಸಾರಿ ತುಂಬಾ 
ಬಡಿಸಿಕಂಡಾಳ. 

ನಮ್ಮ ಅಮ್ಮ ನಸಿಪುಡಿ ತಿಕ್ಕುತಾಳ, ನಸಿಪುಡಿ ತಿಕ್ಕೋದಕ್ಕೆ 
ಎಲ್ಲರೂ ಬೈಯೋದು. ಸುಮ್ನೆ ಸುಮ್ನೆ ನಾಕಾಣಿಗೆ ತಗಂಡಾಳ 
ನಸಿಪುಡಿ, ಎಂಟಾಣಿಗೆ ತಗಂಡಾಳ ನಸಿಪುಡಿ ಅಂತೇಳಿ 
ಅಣಿಕಿಸಿಕಂತಾ ಆಡ್ಕಂತಿದ್ರು. ನಮ್ಮ ದೊಡ್ಡಮ್ಮ ಅವು ಎಲ್ಲಾರು 
ನಮ್ಮ ಅಮ್ಮನ ಮೇಲೆ ಎಲ್ಲರಿಗೂ ನಂಬಿಕೆ ಐತಿ ಅಂತೋಳು 
ಅಲ್ಲ ಅಂತ. ಆದ್ರೆ ಏನು ಏನು ಚಾಡಿ ಹೇಳಿ ಮಾಡ್ತಿದ್ರು. ನಮ್ಮ 
ಅಮ್ಮನ ಇರೋ ಕ್ಯಾರೆಕ್ಟರ್‌ ಈ ಪ್ರಪಂಚದಲ್ಲಿ ಯಾರ್ದೂ ಇಲ್ಲ 
ಅಂತ ಅನಿಸೈತಿ ಆ ತರ. 

ನಮ್ಮ ಅಪ್ಪ ಶರ್ಟ್‌ನ್ನು ಗೂಟಕೆ ತಗಲಿ ಹಾಕಿರತಾನಲ್ಲ 
ಅದರಾಗ ಬೇಕಂತ ದೊಡ್ಡಮ್ಮ ಅವ್ರು-ಇವ್ರು ದುಡ್ಡು 
ತಗಂಬಿಡೋದು. ಅಪ್ಪ ಕೇಳಿದ್ರೆ ಇನ್ಕಾರು ತಗಂಡಿರತಾರಪ್ಪ ನಿನ್ನ 
ಹೆಂಡ್ತಿ ನಸಿಪುಡಿ ತಗಳಾಕ ತಗಂಡಿರತಾಳ ಅನ್ನೋರು. ನಮ್ಮ 
ಅಪ್ಪ ಏನೂ ಅಂತಿದ್ದಿಲ್ಲ. ತುಂಬಾ ಸರಿ ಅವರೆಲ್ಲಾ ಸೇರಿಕೊಂಡು 
ನಮ್ಮ ಅಪ್ಪನ ಹೊಡಿತಾ ಇದ್ರು. ಅವಾಗ, ಅವಾಗ ನಮ್ಮಗ 
ಅಮ್ಮ ಹೇಳ್ತಾ ಇದ್ದಾಳ. ನಿಮ್ಮ ಅಪ್ಪ ಹಿಂಗಾ ಮಾಡ್ತಾ ಇದ್ರು 
ಅಂತ. ನಮ್ಮ ತಂಗೀನ ಯಾಕ ನಮ್ಮ ಅವ್ಟೋರು ಊರಾಗ 
ಬಿಟ್ಟಿ ಅಂತ ಅಂದ್ರೆ ಕಿವಿ ಸೋರ್ತಾ ಇತ್ತು. ಎಲ್ಲರೂ ಒಂದೇ 
ಮನ್ಶಾಗ ಇರ್ತಾ ಇದ್ವಾ ಅಲ್ಲಿ ಒಂದು ಸಾರಿ ಮನೇರು ಬಂದು 
ನಮ್ಮ ತಂಗೀನ ಕರಕಂಡೋಗಿ ಬಿಟ್ರು. ಇಲ್ಲಿ ಇದ್ರೆ ರಕ್ಷಣೆ 
ಮಾಡೋದು ಆಗಲ್ಲ ನಮ್ಮಿಂದ ಅಂತೇಳಿ ಕರಕಂಡೋಗಿ ಬಿಟ್ಟು. 
ಈಗ 18.0.೮ ಓದ್ತಾ ಇದಾಳ. ಈಗ ಕರದರೆ ಬರಂಗಿಲ್ಲ. 
ಅವಾಗ ನನ್ನ ದಬ್ಬೀರಿ ಈಗ ನಾನು ಯಾಕ ಬದ್ಲಿ ಅಂತಾಳ. 
ತುಂಬಾ ಪ್ರೀತಿ ಐತಿ ನಮ್ಮ ಮೇಲಿ ಅಪ್ಪ ಅಮ್ಮನ ಮೇಲೆ 
ಎಲ್ಲರ ಮೇಲೀನೂ. ಈಗ ಅವ್ನು ಯೇಸು ಪ್ರಭುನ ನಂಬಿ 
ಬಿಟ್ಟಾಳ. ಕ್ರಿಶ್ಚಿಯನ್‌ಗೆ ಕನ್‌ವರ್ಟ್‌ ಆಗೇಳಾ. ಅವನೇ ನನ್ಗೆ 
ತಂದೆ, ಅವನೇ ನನ್ಗೆ ದೇವ್ರು, ಎಲ್ಲಾ ಅಲ್ಲೇ ಅಂತೇಳಿ ದೇವರು 
ಮಗ್ಳು ಆಗಿ-ಹೋಗ್ಕಾಳ ಯಾರ ತಂಟಿ ಇಲ್ಲ ಏನೂ ಇಲ್ಲ 
ಅವ್ರು ಹೆಸ್ರು ಗೌರಿ. 

ಈಗೀಗ ಬುದ್ದಿ ಬಂದಾಗಿನಿಂದ ಓದ್ಲಿ ಅಂತಾರ. ಮೊದ್ಲೆಲ್ಲ 
ನಮ್ಮ ಅಪ್ಪಗ ಓದಿಸೋದು ಅಂದ್ರೆ ಆಗತಾ ಇದ್ದಿಲ್ಲ. ನಮ್ಮ 
ಅಮ್ಮ ಮಾತ್ರ ಅಂತಿದ್ದು ನಿನ್ನೆ ಒಂದು ಕಣ್ಣು ಬೇರೆ ಇಲ್ಲ. 
ಓದಿದ್ರೆ ಅದಾದರೂ ನಿನ್ನೆ ಆಸರೆ ಆಗತೈತಿ ಓದು ಅಂತಾ 


ಯಾವಾಗ್ಲು ಹೇಳ್ತಾ ಇದ್ದು. ನಮ್ಮ ಅಪ್ಪ ಬಿಡಸ್ತೀನಿ ಅಂದ್ರೂ ' 


ಕೂಡ ಅಪ್ಪ ಈ ವರ್ಷ ಓದಿ ಮುಂದಿನ ವರ್ಷ ಬಿಡೋದು 
ಅಂತಿದ್ದ ನಮ್ಮಮ್ಮ ಪಾಸು ಆದ ತಕ್ಷಣ ಅಂಗೇ ಕಳಿಸೋದು. 
ನಾನು ಚಿಕ್ಕೋಳು ಇದ್ದಾಗ ಅಂದ್ರೆ ಮೂರು ವರ್ಷ ಇದ್ದಾಗ 
ಅಮ್ಮ ಅಂತ ಬರತೈತಿ. ಅಮ್ಮ ಬಂದಾಗ ಕಣ್ಣಿಗೆ ಏನೂ ಬೇಳೆ 
ಕಾಳು ಆಗಿರತೈತಲ್ಲಾ, ಬೇಳೆ ಆದಂಗಾಗಿತ್ತು ಕಣ್ಣಲ್ಲಿ. ಕುರಿ, 
ಮ್ಯಾಕೇದು ಹಾಲು ತಂದು ಹಾಕಿ ಜುಟ್ಟು ಹರಿದಿರತದಲ್ಲ ಅದನ್ನ 
ತಂದು ತಿಕ್ಕಿ ಏನೇನೋ ಮಾಡಿ ನನ್ನನ್ನು ಈ ತರ ಮಾಡಿದ್ರು. 
ಅದು ಅಂಗೆ ಕಣ್ಣು ಮೇಲೆ ಹೂ ಬಂದಂಗಿತ್ತು ಮತ್ತೆ ಒಂದು 
ವರ್ಷದಿಂದ ಅದಕೆ ಏನೋ ಕಣ್ಣಿಗೆ ಸಪ್ಪಿಕ್‌ ಆಗಿ ಗುಡ್ಡೆ ತೆಗೆದು 
ಬಿಟ್ರು. ನನ್ಗೆ ಈ ಕಣ್ಣಿಂದು ತುಂಬಾ ನೋವು ಅನಿಸೈತಿ. ಆ 
ಘಟನೆ ನೆನಿಸೋದು ಬ್ಯಾಡ ಆ ನೋವನ್ನ ನನ್ನಿಂದ ಹೇಳಕಾಗಲ್ಲ. 
ನಿಜವಾಗ್ಲೂ ನಾನು ಈ ಜೀವ್ನದಲ್ಲಿ ಬದುಕಿರೋದು ಅಂದ್ರೆ 
ಸಾಲ ತೀರೋವರ್ಲು ದುಡಿಯೋದು, ಸಾಲ ತೀರಿದ ಮೇಲೆ 
ಸತ್ತೋಗ್ಗೀನಿ ನಾನು ಅಸ್ಪ. 

ನಾನು ಚಿಕ್ಕೋಳು ಇರುವಾಗ ಕಣ್ಣಿನ ಬಗ್ಗೆ ನನಗೇನು 
ಅಷ್ಟೊಂದು ಅನಿಸಿರಲಿಲ್ಲ. ನಾನು 8ನೇ ತರಗತಿಗೆ ಬಂದಾಗ 
ನಮ್ಮ ಸೋದರ ಮಾವಗ ನನ್ನ ಕೊಡಬೇಕು ಅಂತ ಮಾತಾತು. 
ಆತ 7ನೇ ಕ್ಲಾಸು ಓದಬೇಕಾದರ ಸಾರನ್ನ ಬೈದು ಸ್ಕೂಲ್‌ನಿಂದ 
ಓಡೋದೋನು. ನಾನು 8ನೇ ಕ್ಲಾಸು ಓದುವಾಗ ಬಂದು 
ಕಮಲಾನ ಮದಿವಿ ಆಗ್ಮೀನಿ ಅಂದುಕಂಡು ಬಂದಿದ್ದ, ಏನೂ 
ಒಂಥರ ಆಕಾರ-ವಿಕಾರವಾಗಿ ಬಂದಿದ್ದ. ನಾನು ಚಿಕ್ಕೋಳಿದ್ದಾಗೆ 
ಮಾವ-ಮಾವ ಅಂತ ನಮ್ಮ ಅಪ್ಪ-ಅಮ್ಮ ಎಲ್ಲರೂ ಹೇಳ್ತಾ 
ಇದ್ರು. ನಾನು ಅಲ್ಲಿನ ತನಕ ನಾನು ಆತನ ನೋಡಿಲ್ಲ ಏನೂ 
ಇಲ್ಲ. ಆದ್ರೂ ಏನು ಅಪ್ಪ-ಅಮ್ಮನ ಆಸೆಯಂತೆ ಆತನೇ ಮದಿವಿ 
ಆಗಬೇಕು ಅಂದುಕಂಡಿದ್ದೆ. ಆಮೇಲೆ ಬರ್ತಾ ಬರ್ತಾ ನಾನು 10ನೇ 
ಕ್ಲಾಸಿಗೆ ಬಂದಾಗ ನಮ್ಮ ಮಾವ ಬಂದು ನನ್ಗೆ ನಮ್ಮ ಮಾವ 
ಇಷ್ಟ ಆಗಲಿಲ್ಲ. ನಾನು ಇನ್ನೂ ಓದಬೇಕು ಅನಿಸ್ತು. ಮದಿವಿ 
ಬ್ಯಾಡ ಅಂತೆ ಅನಿಸಿತು. ಅದಕೆ ನಮ್ಮಮ್ಮ ನಿನ್ನ ಯಾರು 
ಮಾಡಿಕಂಡೋಗ್ತಾರ ಒಂದು ಕಣ್ಣಿಲ್ಲ ಏನು ಇಲ್ಲ ಅಂತ ಅಮ್ಮ 
ಬಾಳನೊಂದುಕೊಂಡು ಹೇಳ್ತಾ ಇದ್ದು. ನಮ್ಮ ಅಪ್ಪ 
ಅಂಗಂದಿಲ್ಲ ನಮ್ಮ ಅಮ್ಮ ಮಾತ್ರ ಸೋದರ ಮಾವನ 
ಮಾಡಿಕ್ಕಾ ಚೆಂದ ಇದ್ದೀಯಾ ನೀನು, ಬೇಸಿ ಅವ್ವ ತಾತ ನಿನ್ನ 
ಕುಂದಿರಿಸಿ ರಾಣಿ ಮಾಡಿದಂಗೆ ಮಾಡ್ತಾರ ಮಾಡಿಕ್ಕಾ, ಆಸ್ತಿ ಐತಿ 


ಸಖಿ 


ಎಲ್ಲಾ ಐತಿ ನಿನ್ನ ಚೆಂದಾಗಿ ನೋಡಿಕೆಂತಾರ ಅಂತೇಳುತಾ ಇದ್ರು. 
ಅವ್ರು ಏನೂ ಅಂದೂ ನಾನು ಮದಿವಿ ಆಗಲ್ಲ ಅಂತ ಹೇಳಿ 
ಬಿಟ್ಟೆ. 

ಸಖಿ ಆಫೀಸ್‌ ಪರಿಚಯ ಆದ ಮ್ಯಾಲೇನೆ ನನ್ಗೆ ಬಾಳ 
ಓದಬೇಕು ಅನಿಸಿದ್ದು. ಇಲ್ಲಿ ಬಂದು ಎಲ್ಲಾ ನೋಡಿ ಎಲ್ಲಾ 
ಹುಡ್ಗೀರನ್ನೂ ನೋಡಿದ ಮೇಲೆ ಇನ್ನೂ ಓದಬೇಕು ಅಂತ 
ಅನಿಸಿತು. ಅಷ್ಟರವರಿಗೂ ಆದ್ರೆ ಆಗಲಿಬಿಡು ಏನು, ಓದೋ 
ದರಲ್ಲಿ ಏನು ಐತೆ ಮದುವಿ ಆದ್ರೆ ಆಯ್ತು ಅನಿಸಿತ್ತು. ಇಲ್ಲಿ 
ನೋಡಿದ್ರೆ ತುಂಬಾ ಓದಬೇಕು ಅನಿಸಿತು. ಮನೇದು ಸಾಲ 
ನೆನಿಸಿಕಂಡ್ರೆ ಯಾವದಾದರೂ ಮೊದ್ದು ಕೆಲ್ಸ ಮಾಡಿ ಸಾಲ ತೀರಿ 
ಸಬೇಕಪ್ಪ ಅಂತ ಅನಿಸ್ತಿತ್ತು ನಿಜವಾಗಿಯೂ. ನನ್ನ ಕಷ್ಟಾನ ನಾನು 
ಎಂಗೆ ಹೇಳಿಕಂಬೇಕು ಅಂತ ನನ್ಗೆ ಅರ್ಥ ಆಗೋಲ್ದು. ಈಗ 
ಯಾರಿಗೆ ಏನು ಹೇಳಿಕಂಡ್ರೆ ಏನು ಬಂತು ಹೇಳಿಕಳ್ಳೋದು ಎಲ್ಲಾ 
ವೇಸ್ಟ್‌. ನಿನ್ನೆ ನಾನು ಯಾಕೆ ನನ್ನ ಪ್ರಾಬ್ಲಮ್‌ ಹೇಳಬೇಕು 
ನನ್ನ ಅರ್ಥ ಮಾಡ್ಕೋ. ಒಂದೊಂದು ಸಾರಿ ಹಿಂಗೆ ಒಂದೊಂದು 
ಸಾರಿ ಅಂಗೆ ಅನಿಸೈತಿ. 

ನಾನು ಸಾಯುತೀನಿ, ಯಾಕೆ ಇವ್ರು ನನ್ನ ಕತೇನಾ ಪತ್ರಿಕೆಗೆ 
ಹಾಕ್ತಾರೆ ಅನಿಸೈತಿ. ನನ್ನ ಮನಸ್ಸಿಗೆ ತಿಳಿದಾಗ ನಾನು ಸಾಯಬೇಕು 
ಅಂತ ಅನಿಸೈತಿ. ಈಗ ಗುಡ್ಡೆ ಎಲ್ಲಾ ತೆಗ್ದು ಪ್ಲಾಸ್ಟಿಕಂದು ಹಾಕ್ಸಾರ 
ತುಂಬಾ ನೋವು ಆಗತೈತಿ. ಇಂಗಾ ಇಂಗಾ ಗಲೀಜು ಬರ್ತಾ 
ಇರತೈತಿ ಅವಾಗ ಅವಾಗ ವಾಶ್‌ ಮಾಡಿಕಂತಾ ಹಾಕೆಂಬೇಕು. 
ಕಣ್ಣು ಸುತ್ತಾ ಚುಚ್ಚುತ್ತೈತಿ ಓದಾಗ ಕುಂತುಕಂಡ್ರೆ ಕಣ್ಣು ಉರಿತೈತಿ 
ಅವಾಗ ಭಯ ಆಗತೈತಿ. ಏನ್‌ ಆಗ್ತಾ ಇದೆಯಪ್ಪ ಇರೋ 
ಒಂದು ಕಣ್ಣನೂ ಉರೀತಾ ಇದೆ. ಏನು ಆಗತೈತೋ. ಏನೋ 
ಓದಬೇಕು, ಸಾಲ ತೀರಿಸಬೇಕು ಅಂತ ಅನಿಸೈತಿ ಬಾಳ ನೋವು 
ಬಂದ್ರೆ ಸಾಯೋ ಯೋಚ್ನೆ ಬರತೈತಿ. 

ಪಸ್ಟ್‌ ನಮ್ಮ ಸಾಲ ತೀರಿದ ಮೇಲೆ ಈ ಕಣ್ಣು ಹೋಗ್ಲಿ 
ಅಂತ ಬಾಳ ಯೋಚ್ನೆ ಬರತೈತಿ ನನ್ಗೆ. ಒಂದೊಂದು ಸಾರಿ ಕಣ್ಣು 
ತುಂಬಾ ಉರಿಯೋವಾಗ ಕಣ್ಣು ಹೋಗುತ್ತೆ ಅಂತ ಭಯ ಆಗಿ 
ಮೂರು ವರ್ಷದ್ದು ಒಂದೇ ಸಾರಿ ಓದಿಬಿಡಬೇಕು, ಮೂರು 
ವರ್ಷದಲ್ಲಿ ಒಂದೇ ಸೇರಿ ರಿಸಲ್ಟ್‌ ಬಂದು ಬಿಡಬೇಕು ಅನಿಸೈತಿ. 
ಆಮೇಲೆ ಈ ಪ್ರಪಂಚ ಎಲ್ಲಾ ಸುತ್ತಾಡಿ ಬಂದು ಬಿಡಲ ಅನಿಸೈತಿ. 
ಆಮೇಲೆ ನಮ್ಮ ಸಾಲ ತೀರಿತು ಬಿಡು ಅನಿಸೈತಿ. ಅದು ಕನಸು, 
ತುಂಬಾ ಕನಸು ಕಾಣುತೀನಿ. ನನ್ನ ಕನಸು ಒಂದು ಲಕ್ಷ 
ಆಗೈತೇನೋ ಅನಿಸ್ಕೃತಿ. ಪ್ರತಿಯೊಂದರಲ್ಲೂ ಕನಸು. ಕೆಲ್ಸದಲ್ಲಿ, 
ಓದೋದ್ರಲ್ಲಿ, ಕೆಲ್ಸ ತಗೋದರಲ್ಲಿನೋ ಕನಸು, ಮದುವೆ 
ಬಗ್ಗೇನೂ ಸಕ್ಕತ್‌ ಕನಸು ಕಂಡೀನಿ. 

ನನ್ಗೆ ಮದಿವಿ ಇಷ್ಟ ಇಲ್ಲ. ನಮ್ಮ ಅಪ್ಪ-ಅಮ್ಮ ಅಲ್ಲಿನ 
ಊರಿನ ಜನಗಳಿಗೋಸ್ಕರ ಮದುವೆ ಆಗಬೇಕು ಅನಿಸೈತಿ. ನಮ್ಮ 
ಮಾವನನ್ನಾ ನಾನು ಬಿಟ್ಟಿದ್ದು ದೊಡ್ಡ ತಪ್ಪು ಅನಿಸ್ಫೈತಿ. ಈಗ 
ನಮ್ಮ ಅಪ್ಪ-ಅಮ್ಮ ಕಷ್ಕ ಪಡ್ತಾರ ಊರಿನ ಜನಗಳತ್ರ ಎಲ್ಲಾ. 
ಒಂದು ವೇಳೆ ನನ್ಗೆ ಮದ್ವೆ ಆಗಲಿಲ್ಲ ಅಂದ್ರೆ ನನ್ಗೆ ಮದ್ವೆ ಆಗಲ್ಲ 
ಅಂತ ಯಾವಾಗಲೂ ಡಿಸೈಡ್‌ ಮಾಡಿಕಂಡೀನಿ. ಯಾವಾಗ ನಾನು 
ನನ್ನ ಮಾವನನ್ನಾ ಒಲ್ಲೆ ಅಂದೆ ಅವಾಗೇ ಡಿಸೈಡ್‌ ಆಗತೈತಿ. 
ನನ್ನ ಜೀವ್ನದಲ್ಲಿ ಮದುವೆ ಆಗಲ್ಲ. ಸಾಲ ತೀರಿಸೋದು ಒಂದೇ 
ಬಾಕಿ ಐತಿ ಅಷ್ಟೆ ಅಂತ. 
ಮದ್ವೆ ಆಗಲ್ಲ ಅಂತ ಅಂದ್ರೆ ನನ್ನ ಯಾರು ಇಷ್ಟ ಪಡಲ್ಲ. 
ನನ್ನ ಯಾರು ಮದ್ವೆ ಮಾಡಿಕಳಲ್ಲ ಅದು ನನ್ಗೂ ಅನಿಸೈೆತಿ. 
ನಮ್ಮ ಅಮ್ಮಗೂ ಅನಿಸೈೈತಿ. ನಾನು ಸಖಿಗೆ ಬಂದಿದ್ದು ಉದ್ದೇಶ, 
ರಾಯಚೂರುನಾಗ ಕೆಲ್ಸ ಮಾಡೋ ಉದ್ದೇಶ ನಮ್ಮ ಅಪ್ಪ 
ಅಮ್ಮನಿಂದ ದೂರ ಇರಬೇಕು ಅಂತಾನೆ. ನಾನು ಅವ್ರ ಎದುರಿಗೆ 
ಇದ್ರೆ ತುಂಬಾ ದುಃಖ ಪಡ್ತಾರ. ನಮ್ಮ ದೊಡ್ಡಪ್ಪನ ಮಕ್ಳು 
ನನಗಿಂತ ಚಿಕ್ಕ ಚಿಕ್ಕೋರು 7ನೇ ಕ್ಲಾಸಿಗೆಲ್ಲಾ ಮದಿವಿ ಮಾಡಿ 
ಕಳಿಸಿ ಬಿಟ್ಟಾರ. ಅಂಗೆ ಕಳಿಸಿರುವಾಗ ನಾನು ಅಮ್ಮನ ಎದುರಿಗೆ 
ಇದ್ರೆ ತುಂಬಾ ದುಃಖ ಆಗತೈತಿ. ಒಂದೊಂದು ಸಾರಿ ಊರಿಗೆ 
ಬಾ ಅಂತ ಪೋನ್‌ ಮಾಡಿದ್ರೂ, ಇಲ್ಲ ಬರಕಿಲ್ಲ ತುಂಬಾ ಕೆಲ್ಸ 
ಐತಿ ಅಂತ ಹೇಳಿಬಿಡ್ತೀನಿ. ನಮ್ಮ ಅಮ್ಮ ಅಂತು ಪ್ರತಿಯೊಂದು 
ಮದಿವಿ ಆದಂಗೆಲ್ಲಾ ದುಃಖ ಪಡ್ತಾಳ. ನಾನು ಇಲ್ಲಿ ಇರೋದಕ 
ಅವ್ರು ಸ್ವಲ್ಪ ಆರಾಮ ಅದಾರ. ಅವ್ರಿಗೆ ಮೂರು ಚಿಂತೆ ನನ್ನ 
ಚಿಂತೆ, ಮನೆ ಪರಿಸ್ತಿತಿ ಚಿಂತೆ. ಸಾಲದ ಚಿಂತೆ. ಓದಿಕಂಡು ಕೆಲ್ಸ 
ಮಾಡಾಕ ಇಷ್ಟಾ ನಾ? ಅಂತಾ ಭಾಗ್ಯ ಮೇಡಂ ಕೇಳಿದ್ರು ಅದಕ್ಕೆ 
ಹೌದು ಅಂದೆ. ರಾಯಚೂರುನಾಗ ಹಿಂಗಾ ಕೆಲ್ಸ ಐತಿ 
ಹೋಗುತೀಯಾ ಅಂದ್ರು ಆಯಿತು ಹೋಗುತೀನಿ ಮೇಡಂ 
ಅಂದೆ. ಒಟ್ಟಾಗಿ ಎಂತಾ ಕೆಲ್ಸನಾ ಆಗ್ಲಿ, ಎಲ್ಲೇ ಆಗ್ಲಿ 


ಮಾಡಬೇಕು ಅನಿಸ್ತಿತ್ತು. ಕಾಯುತ್ತಿದ್ದೆ ನಾನು ಪ್ರತಿ ಕ್ಷಣ, ಕ್ಷಣ ' 


ಕೆಲ್ಸ ತುಂಬಾ ಕೆಲ್ಸ ಇರಬೇಕು ಅಂತ ಅನಿಸ್ತಿತ್ತು. ಓದು ಒಂದು 
ಕಡೆ ಇರಬೇಕು. ಪೇಪರ್‌ನಾಗ ನೋಡ್ತಾ ಇರ್ತೀನಿ ನಾನು. 
ಮನ್ಯಾಗ ಕುಂತು ಬರೆಯೋದು ಯಾವದಾದರೂ ಇರ್ತಾವೇನೋ 
ಅಂತ. ಇಂತವೆಲ್ಲಕ್ಕೂ ಒಂದು ದಿನಕ ನೂರು ರೂಪಾಯಿ ಏನೋ 

:. ಕೊಡ್ತಾರಂತಲ್ಲ. ಅಂತಾವ್ಲಳು ಬಂದ್ರೆ ಜಗ್ಗಿ ನೋಡ್ತಾ ಇರ್ತೀನಿ. 
ಏನಾದ್ರೂ ಮಾಡಬೇಕು ಅಂತ. ಇಲ್ಲ ಪೂರ್ತಿ ಓದಿಬಿಡಬೇಕು 
ಅಂತ ಒಂದೊಂದು ಟೈಮು ಅನಿಸ್ತಿತ್ತು. ಏನೇನೋ ಅನಿಸ್ವೃತಿ 
ಅದೆಲ್ಲಾ ಮಾಡಕಾಗಲ್ಲ ಡ್ರಾಪ್‌ ಅವ್‌ ಆಗ್ತಾವೆ ಅವೆಲ್ಲ. 
ಸದ್ಯಕ್ಕೆ ಹೇಳಿಕೊಳ್ಳೋ ಕಾಗಲ್ಲ. 


ಸಖ 


ನಾನು ಸತ್ತಾಗ ಮನಸ್ಸು ಬಗುದು ನೋಡ್ರಿ. ಎಷ್ಟಕ್ಕೊಂದು 
ಹಾಳಿಗಳು ತುಂಬಿರ್ತಾವ ನಿಜವಾಗ್ಲು. ನನ್ನೆ ಒಂದು ಕಣ್ಣು ಇದೆ, 
ಎರ್ಲು ಕಣ್ಣು ಇಲ್ಲದೇ ಇರೋರು ಎಂಗಪ್ಪ ಅಂತ ಯೋಚ್ನೆ 
ಬಂದ್ರೆ ನನ್ನೆ ಅಯ್ಕಯ್ಕೋ ಹೌದಲ್ಲಾ ಅಂತ ಅನಿಸೈತಿ. 
ಒಂದೊಂದು ಸಾರಿ ಪಸ್ಟ್‌ಗೇನೇ ಎರ್ಡು ಕಣ್ಣು ಇರಬಾರದು. 
ಒಂದು ಕಣ್ಣು ಕೊಟ್ಟು ಇನ್ನೊಂದು ಕಣ್ಣು ಇರಲಾರದ್ದು 
ಸರಿಯಲ್ಲ. ಪಸ್ಟ್‌ ಸ್ಟಾಟಿಂಗ್‌ ನಾನು ಹುಟ್ಟಿದಾಗಿನಿಂದಾನೇ 
ಕಣ್ಣು ಇರಬಾರ್ದು ಅಂಗಿರಬೇಕಾಗಿತ್ತು. ಅಂಗಿದ್ದಿದ್ದರೆ ನಾನು 
ಎಷ್ಟು ಹಾಯಾಗಿ ಖುಷಿಯಾಗಿರ್ತಾ ಇದ್ದೆನೋ ಏನೋ ಅನಿಸೈತಿ. 
ಏನೂ ನೋಡ್ತಾ ಇದ್ದಿಲ್ಲ. ಸೌಂದರ್ಯ ನೋಡ್ತಾ ಇದ್ದಿಲ್ಲ. 
ಅಂದ-ಚೆಂದ ಇದಾವುದೂ ಗೊತ್ತಿರ್ತಾ ಇದ್ದಿಲ್ಲ ಅವಾಗ 
ಚೆನ್ನಾಗಿರ್ತಾ ಇತ್ತು ಅನಿಸೈೈತಿ. | 

ಈ ಕಣ್ಣುಗೋಸ್ಕರ ನಮ್ಮಮ್ಮ ಹಾಸ್ಟಲ್‌ಗೆ ಹೋದಾಗ 
ಕುಂಕುಮ ಇಡ್ತಾ ಇದ್ದಿಲ್ಲ, ಏನೂ ಇಡ್ತಾ ಇದ್ದಿಲ್ಲ. ನಾನು 

ಸುಮ್ನೆ ನಮ್ಮಮ್ಮನ್ನ ಅಮ್ಮ ತಲೆ ಬಾಜಿಕಾ, ಏನೂ ಬಾಚಂಗಿಲ್ಲ 
ಅಂದ್ರೆ ನನ್ನ ಗುದ್ದೋಕ ಬರ್ತಾ ಇದ್ದು ಸುಮ್ನಿರು ನನ್ನ ಪಾಡಿಗೆ 
ನಾನು ಇರ್ತೀನಿ. ನಿನ್ನ ಪಾಡಿಗೆ `ನೀನು ಇರು ಅಂತ ಪ್ರೇಯರ್‌ 
ಮಾಡ್ತಾ ಇದ್ಲು. ಫಾದರ್‌ಗಳನ್ನು ಕರಕಂಬಂದು ಮನೇನಾಗ 
ಪ್ರೇಯರ್‌ ಮಾಡಿಸೋದು ಈ ಕಣ್ಣಿಗೋಸ್ಕರ ಬರತೈತೇನೋ 
ಅನ್ನೋ ನಂಬಿಕೆಯಿಂದ ತುಂಬಾ ಇದು ಮಾಡಿದ್ದು. ಒಂದೊಂದು 
ಸಾರಿ ಮಾಡೋಕೋದಾಗ ಕಪಾಳಿಗೆ ಬಿಡ್ತಾ ಇದ್ದು. ಅಮ್ಮ 
ಕ್ರಿಶ್ಚಯನ್‌ಗೆ ಕನ್‌ವರ್ಟ್‌ ಆಗಿಲ್ಲ. ನನ್ನಗೋಸ್ಕರ ಆ ತರ 
ಮಾಡ್ತಾ ಇದ್ದು. ಆಪ್ರೇಷನ್‌ ಆದ ಮೇಲೆ ಬೇರೆ ಕಣ್ಣು 
ಬರತೈತೇನೋ ಅಂತ ಅಂಗೆ ಮಾಡ್ತಾ ಇದ್ದು. ಅದರಮಟ 
ನಮ್ಮಮ್ಮ ಆಂಜನೇಯನ ಭಕ್ತಳು. ಆಂಜನೇಯನನ್ನ ಬಿಟ್ಟು 
ಒಂದು ಕ್ಷಣ ಇರ್ತಾ ಇದ್ದಿಲ್ಲ. ಅಂತಾಕೆ ಎಲ್ಲಾ ಹೇಳೋದಕ ಓ 
ಯೇಸು ಪ್ರಭು ದೊಡ್ಡೋನು ಅಂತೇಳಿ ಯೇಸು ಪ್ರಭುಗ 
ನೋಡೋನಾ ನನ್ನ ಮಗೃದು ಇಷ್ಟು ವರ್ಷದ ಕಷ್ಟ ಪರಿಹಾರ 
ಆಗ್ತಾದೇನೋ ಅಂತ ನೋಡಿದ್ದು. ನಾನು ಶನಿವಾರ-ಶನಿವಾರ 
ಉಪವಾಸ ಮಾಡೀನಿ ಏನು ಕೊಟ್ಟ ದೇವ್ರು ಅಂತ ಜಗ್ಗಿ ಬೇಜಾರು 
ಮಾಡಿಕಂತಾ ಇದ್ದು. 

ನಮ್ಮ ಊರನಾಗೆ ಗೌಡ್ರು ಹುಡಿಗಿ ಸರಸ್ವತಿ ಅಂತ ನನ್ನನ್ನ 
ಕೇಳಿದ್ದು. ನಿನ್ನ ಅಂಗೆ ನಾನು ಕೆಲ್ಸಕೆ ಬರ್ತೀನಿ ಅಂದ್ಲು. ಅವರ 
ಅಮ್ಮ ಏನು ಕೆಲ್ಸ ಅಂತ ನನ್ನ ಕೇಳಿದ್ದು. ಏನು ಆಫೀಸ್‌ನಾಗ 
ಕುಂತುಕಂಡು ಇದ್ದರೆ ಸಂಬಳ ಸುಮ್ನೆ ಕೊಡ್ತಾರೇನು? ನಮ್ಮ 
ತರ ಕಷ್ಟ ಪಡಬೇಕು. ಒಂದು ನಾಲ್ಕು ಹಳ್ಳಿಗೋಗಿ ಸ್ವಲ್ಪ 
ಬೇರೆತರ ನಾನು ಎಂಗಿ ಹೇಳತೀನೋ ಅಂಗೆ ಹೇಳಬೇಕು 

ವಿಷಯಗಳು, ಆರೋಗ್ಯದ ಬಗ್ಗೆ, ಶಿಕ್ಷಣದ ಬಗ್ಗೆ, ಎಲ್ಲಾ 
ಸರಕಾರದಿಂದ ಬರೋ ಸವಲತ್ತುಗಳು, ಎಲ್ಲಾ ಮಾಹಿತಿನೂ 
ಅವರಿಗೆ ಕೊಡಬೇಕು ಅಂತ ಅವರಿಗೆ ಹೇಳಿದೆ. ಅದಕ್ಕೆ 
ಅಯ್ಕಯ್ಕೋ ಬ್ಯಾಡವ್ವ ತಾಯಿ ಊರು-ಊರು ತಿರುಗೋದು, 
ಹಿಂಗ ಅಂದ್ಲು ಅವಾಗ ನಾನು ಅರೆ ಕ್ಷಣ ಚಿಂತೆ ಮಾಡಿದೆ. 
ಇವ್ರು ನೋಡೋ ದೃಷ್ಟಿ ಎಂಗೈತಿ ಅಂದುಕಂಡೆ. ಇದನ್ನು ಅವಾಗ- 
ಅವಾಗ ಚಿಂತೆ ಮಾಡ್ತೀನಿ. ನನ್ನ ನೋಡೋ ದೃಷ್ಟಿನೇ ಬೇರೆ, 
ಮತ್ತೆ ನನಗೂ ಒಂದೊಂದು ಸರಿ ಜಗ್ಗಿ ಭಯ ಆಕ್ಕೆತಿ. 
ನೆನಸಿಕಂಡ್ರೆ ನಮ್ಮೂರಲ್ಲಿ ಏನು ತಿಳುಕಂತಾರೋ ಏನು ಕತೋ, 
ಈ ತರ ಬಂದು ಇದೀನಲ್ಲ ಅಂತ ನಮ್ಮ ಅಪ್ಪ ಏನೂ ಅನ್ನಲ್ಲ. 
ಇಲ್ಲಿ ಎಲ್ಲಾ ಬಂದು ನೋಡಿಕಂಡು ಹೋಗೇನಾ. ನಮ್ಮ ಅಪ್ಪ- 
ಅಮ್ಮಗ ನನ್ನ ಮ್ಯಾಲೆ ತುಂಬಾ ನಂಬಿಕೆ. ನೀನು ನನ್ನ ಮಗ್ಳು 
ಅಂತಾರ. ಎಲ್ಲಾದರೂ ಚಿಂತೇನೋ ಐತಕ್ಕ ನನ್ನೆ ಆದ್ರೆ ಏನೂ 
ಮಾಡಕಾಗಲ್ಲ. 
ಪಾಪ ಚಂದಾಗಿ ಕೆಲ್ಸ ಮಾಡ್ತಾಳ, ಚಂದಾಗಿ ಇದಾಳ, ಪಾಪ 
ದೇವ್ರು ಒಂದು ಕಣ್ಣು ಕಿತ್ತುಕಂಬಿಟ್ಟ. ಚಂದ ಇದ್ದೋರಿಗೆ 
ನೋಡು ಕಷ್ಟಗಳು ಅಂತ ನನ್ನ ನೋಡಿ ಹೇಳೋದನ್ನಾ ತುಂಬಾ 
ಸಾರಿ ಕೇಳೀನಿ. ಅದನ್ನ ನಾನು ಕಿವಿನಾಗ ಹಾಕಿಕೊಳ್ಳೋದೇ ಇಲ್ಲ. 
ನಮ್ಮ ಅಪ್ಪನದು ಒಂದೇ ದೊಡ್ಡ ಆಸೆ. ಮನ್ಮಾಗ ಯಾರಾ 
ದರೂ, ಒಬ್ಬರಾದ್ರೂ ಚೆನ್ನಾಗಿ ಓದಿ ಸರ್ಕಾರಿ ನೌಕರಿ ತಗಂಬೇಕು 
ಅಂತ. ನಾನು ಕೆಲ್ಸ ಮಾಡ್ತಾ ಇರೋವಾಗ ಆಫೀಸಿನಾಗ ಸಾರುಗೂ 
ಎರಡೇ ಬರದು ಕೊಟ್ಟಿರುವುದು. ಒಂದು ನನ್ನ ತಂದೆತಾಯಿ 
ಯಿಂದ ದೂರ ಇರಬೇಕು. ನಾನು ಇಲ್ಲಿ ಅದೀನಿ ಅಂದೆ. ನಮ್ಮ 
ತಂದೆ-ತಾಯಿಗಿ ಸಂತೋಷ ಐತೆ. ಇನ್ನೊಂದು ನಮ್ಮ ಸಾಲ 
ತೀರಿಸೋಕಾಗಿ ಬಂದೀನಿ. ಇವೆರಡು ಬಿಟ್ಟು ನನ್ಗೆ ಇನ್ನಾವುದೇ 
ಉದ್ದೇಶ ಇಲ್ಲ. ಇವೆರಡೂ ಈಡೇರಿದ್ರೆ ನಾನು ಸಂಪೂರ್ಣ 
ಮುಕ್ತಳಾಗಿ ಹೋಗಿಬಿಡ್ತೀನಿ. ನಾನು ಚಿಕ್ಕವಳು ಇದ್ದಾಗ ಜಾತಿ 
ಬಗ್ಗೆ ತುಂಬಾ ನೋವನ್ನು ಅನುಭವಿಸಿದೀನಿ. ಶನಿವಾರ ಶಾಲೆಗೆ 
ಹೋಗಕೆ ಬೇಜಾರ ಆಗುತ್ತಿತ್ತು. ಏಕೆಂದರೆ ಶನಿವಾರ ದಿನ 
ಲಿಂಗಾಯತರ ಮಕ್ಕಳು ಎಲ್ಲರೂ ಸ್ನಾನ ಮಾಡಿಕೊಂಡು 
ಬರುತ್ತಿದ್ದರು ನಾವೂ ಕೂಡ ಸ್ನಾನ ಮಾಡುತ್ತಿದ್ದೀವಿ. ಏ! ಇವತ್ತು 
ಶನಿವಾರ ನಿನಗೆ ಗೊತ್ತು ತಾನೆ ನನ್ನ ಮುಟ್ಟಿಸಿಕೊಳ್ಳಬೇಡ ಎಂದು 
ದೂರ, ದೂರ ಸರಿಯುತ್ತಿದ್ದರು. ಇವತ್ತು ಕೂಡ ಸ್ನಾನ ಮಾಡಿ 
ಬಂದೀನಿ ನೋಡು ಕೂದಲು ಎಲ್ಲಾ ತಣ್ಣಗಾಗಿದೆ. ಏ! ನೀನು 
ಸ್ನಾನ ಮಾಡಿದರು ಕೂಡ ಇವತ್ತು ಮಾತ್ರ ಮುಟ್ಟಿಸಿಕೊಳ್ಳಬೇಡ 
ಮಾದಗಿರನ ಮುಟ್ಟಿಸಿಕೊಳ್ಳ ಬಾರದು ಅಂತ ನಮ್ಮ ಅಮ್ಮ 
ಮನೆಯಲ್ಲಿ ಹೇಳಿದಾಳೆ ಅಂತ ಅಂದ್ರು ಆ ಶಾಲೆಯಲ್ಲಿ ನಾನು 
ಒಬ್ಬಳೆ ಮಾದಿಗಿರ ಹುಡ್ಗಿ. ಇಬ್ಬರು ಹುಡುಗರು ಹುಲುಗಪ್ಪ- 

ಸಿದ್ದೇಶ ಅಂತ ಆಟಕ್ಕೆ ನನ್ನ ಯಾರೂ ಸೇರಿಸಿಕೊಳ್ಳುತ್ತಿರಲಿಲ್ಲ. 
ಆಟವಾಡಲು ತುಂಬಾ ಇಷ್ಟ. ಆದರೆ ನಾನು ಕೀಳು ಜಾತಿಯಾಗಿ 
ರುವುದರಿಂದ ನನ್ನನ್ನು ಯಾರೂ ಸೇರಿಸಿ ಕೊಳ್ಳುತ್ತಿರಲಿಲ್ಲ. 
ಹೊಲದ ಕೆಲಸಕ್ಕೆ ಹೋದರು ಕೂಡ ನಾವು ನೀರು ಕೇಳಿದರೆ 
ಒಂದು ಇಂಚು ಮೇಲೆ ಹಾಕುತ್ತಿದ್ದರು. ನಾವು ಬೊಗಸೇಲಿ 
ಕುಡಿಯಬೇಕು. ಅಪ್ಪಿತಪ್ಪಿ ಅವರನ್ನಾಗಲೀ ಅಥವಾ ಅವರ 
ಕೊಡನ ಮುಟ್ಟಿಸಿಕೊಂಡರೆ ಅಬ್ಬಾ! ದೊಡ್ಡ ರಾದ್ಧಾಂತನೇ ಮಾಡಿ 
ಬಿಡುತ್ತಿದ್ದರು. ಕೀಳು ಜಾತಿ ಹುಡ್ಗಿ ನನ್ನ ಮುಟ್ಟಿಸಿಕೊಂಡು 
ಬಿಟ್ಟಾಳ ಅಂತ ಹೇಳಿ ತುಂಬಿದ ಕೊಡದ ನೀರನ್ನು ಸುರುಕೊಂತಿ 
ದ್ದರು. ಆಗ ನನಗೆ ಯಾಕನಾ ಹುಟ್ಟಿನಿ ಈ ಜಾತಿ ಒಳಗೆ. 
ಇನ್ನೊಂದು ವಿಷಯ ನಾನು ನನ್ನ ಫ್ರೆಂಡ್ಸ್‌ ಮನೆಗೆ ಹೋದಾಗ 
ಪುಸ್ತಕ ಕೇಳಲು ಹೋದರೆ ದನದ ಕೊಠಡಿ (ದಂದಾಕಿ) ಹತ್ತಿರ 
ನಿಂತುಕೊಂಡು ಅಮ್ಮ ಗೋಚಂಗತ್ತಿ ನಾನು ನಿಮ್ಮಗಳು ಹತ್ತಿರ 
ಪುಸ್ತಕ ಕೇಳೋಕೆ ಬಂದೀನಿ. ಆ ಹುಡ್ಗಿ ಅವರ ಅಮ್ಮನ ಎದುರಿಗೆ 
ಪುಸ್ತಕನ ಕೆಳಗೆ ಹಿಡಿತಿದ್ದಳು. ನಾನು ಅದನ್ನು ಎತ್ತುಕೊಂಡು 
ಹೋದ ಮೇಲೆ ನಾನು ನಿಂತಲ್ಲಿ ನೀರು ಸಿಂಗುಸುತ್ತಿದ್ದರು. 
ಇದೆಲ್ಲಾ ಸ್ವಲ್ಪ ಬುದ್ದಿ ತಿಳಿದಾಗನಿಂದ ನಾನು ಅವರು ಮನೆಗೆ 
ಹೋಗದು ಬಿಟ್ಟೆ ಅವರೆ ನಮ್ಮ ಮನೆಗೆ ಬರುತ್ತಿದ್ದರು. ಅದು 
ಕಳ್ಳತನದಿಂದ ಊರು ಹಿಂದಗಡೆ ಬಂದು ಮಾತಾಡಿಸುತ್ತಿದ್ದರು. 
ಒಂದು ದಿನ ನಮ್ಮಪ್ಪ ಏನಮ್ಮ ನಮ್ಮನಗೆ ಬಂದು ಬಿಟ್ಟಿರಿ 
ನಿಮ್ಮಪ್ಪ ನಿಮ್ಮನ್ನು ಬೈಯಕಿಲ್ಲ ಅಂದರು. ಸುಮ್ಮನೆ ಬಂದೆಪ್ಪ 
ಕಮಲಮ್ಮ ನಾ ಬರುತೀನಿ ಅಂತ ಹೇಳಿ ಹೋತಿದ್ದರು. ನಾನು 
ಬೇರೆ ಊರಿಗೆ ಹೋಗಿದ್ದೆ. ನೀರು ಹಡಿಕಿ ತುಂಬಾ ಆಗಿತ್ತು. 
ಸಾಯುವಷ್ಟು ಆಗಿತ್ತು. ಹೇಗೆ ಮಾಡುವುದು ಇಲ್ಲಿ ಮನೆಗಳು 
ಇರುವುದು ಬರೀ ಲಿಂಗಾಯತರು ಇದಾರೆ. ಏನಪ್ಪ ಮಾಡದು 
ಅಂತ ಚಿಂತೆ ಮಾಡ್ತಾ ಇದ್ದೆ. ತಕ್ಷಣ ನೆನೆಸಿಕೊಂಡೆ ನಾನು ಸುಳ್ಳು 
ಹೇಳಬೇಕು. ಅವರು ಏನಾದರು ಜಾತಿ ಯಾವುದು ಅಂತ ಕೇಳಿದರೆ 
ಬೇರೆ ಏನಾದರು ಹೇಳಬೇಕು ಅಂದುಕೊಂಡು ಹೋದೆ. ಅಕ್ಕ 
ಸ್ವಲ್ಪ ನೀರು ಹಾಕಮ್ಮ ಅಂದೆ. ಆಯಮ್ಮ ಹೋಗಿ ಒಂದು 
ಚಂಬು, ಒಂದು ಲೋಟ ತೆಗೆದುಕೊಂಡು ಬಂದಳು. 
ಲೋಟದಲ್ಲಿ ನೀರು ಕೊಟ್ಟಳು. ಇನ್ನೂ ಬಾಯಿಗೆ ಕಚ್ಚಿಲ್ಲ ನೀವು 
ಯಾವ ಜಾತಿಯವರು ಎಂದಳು. ನನಗೆ ತುಂಬಾ ನಡಗ ಬಂತು 
ನಾವು ನಾಯಕರು ಅಥವಾ ಕುರುಬರು ಈ ಎರಡರಲ್ಲಿ ಯಾವ 
ಜಾತಿ ದೊಡ್ಡದು ಅಂತ ಮನಸ್ಸಿನಲ್ಲಿ ಕೇಳಿಕೊಂಡೆ. ನಾವು 
ಲಿಂಗಾಯತರಮ್ಮ ಅಂತ ಹೇಳಿದೆ. ಹೌದಾ ಬಾ ಒಳಗೆ ಬಾ 
ಕುಳಿತುಕೋ ಯಾವ ಊರು ಅಂತ ಕೇಳಿದರು ನಿಜ ಹೇಳಿದರೆ 
ಸಾಯಿಸುತ್ತಾರೋ ಏನೋ ಏನಪ್ಪ ಮಾಡಲಿ ಅಕ್ಕ ನಮ್ಮೂರು 
ಬೊಮ್ಮಗಟ್ಟಿ ಅಂತ ಹೇಳಿದೆ. ಯಾರ ಪೈಕಿ ಅಂತಾನೂ ಕೇಳಿದರು 

ಅಯ್ಕೋ ನಿಜ ಹೇಳುವ ಸ್ಥಿತಿಯನ್ನು ತರತಾಳಲ್ಲಪ್ಪ ಈಕೆ ಏನು 
ಮಾಡುವುದು ಅಪ್ಪನ ಹೆಸರು ಹನುಮಂತಪ್ಪ ನೆನಪಾಯಿತು 
ಹನುಮಂತರೆಡ್ಡಿ ಇದಲ್ಲಮ್ಮ ಅವರ ಪೈಕಿ ಅಂದೆ. ಹೌದೇನು 
ನೋಡಿಲ್ಲ ಬಿಡು. ಅಮ್ಮ ನಮಗೆ ಬಸ್‌ ಬಂತು ನಾವು ಹೋಗು 
ತೀವಿ ಅಂದೆ. ಸರಿಯಮ್ಮ ಹೋಗಿ ಯಾವಾಗನ ಬರ್ರೀ ಅಂದರೆ 
ಕಂಡಿತ ಬರುತೀವಿ. ಅವರು ಮನೆಯಿಂದ ಹೊರಗೆ ಬಂದ ಮೇಲೆ 
ಪ್ರಾಣ ಬಂದಂಗಾಯ್ತು. ಅವತ್ತು ಎಲ್ಲಾ ಮನಸ್ಸಿಗೆ ಬೇಜಾರ 
ಸುಳ್ಳು ಹೇಳಿದ ನಮ್ಮ ಜಾತಿ ಬಗ್ಗೆ ನನಗೆ ಬೇಜಾರ ಈ ಜಾತಿನ 
ಯಾರಪ್ಪಾ ಮಾಡಿರೋದು. ಛೇ! ಈ ಜಾತಿ ಒಳಗೆ 
ಹುಟ್ಟಬಾರದಾಗಿತ್ತು ಅನಿಸುತ್ತಿತ್ತು. 
ಇನ್ನೊಂದು ವಿಷಯ ಏನೆಂದರೆ ನಾನು ದೊಡ್ಡವಳು ಆದಾಗ 
ಮೂರು ತಿಂಗಳು ಹೊರಗಡೇನೇ ಬಿಡುತ್ತಿದ್ದಿಲ್ಲ. ಏಕೆಂದರೆ 
ಹದಿನಾರು ದಿನ ಕುಂದುರಿಸುತ್ತಾರೆ. ಆದರೆ ನನಗೆ ಐದು ದಿನ 
ಕುಂದುರಿಸಿದ್ದರು. ವಸಗೆ ಮಾಡುತಾರೆ ಅವಾಗ ಸಾಕಷ್ಟು 
ಸೀರಿಗಳು, ಕುಪ್ಪಸಗಳು, ಹಣ ಒಡವೆಗಳು ಮುಯ್ಕಿ ಮಾಡು 
ತ್ತಾರೆ. ಇದಷ್ಟು ಮುಗಿಯುವತ್ತಗೆ ಒಂದುವರಿ ತಿಂಗಳು ಆಗು 
ತ್ತದೆ. ಇನ್ನೂ ಒಂದುವರಿ ತಿಂಗಳು ಮನೆಯಲ್ಲಿ ಒಂದು ಮೂಲೆ 
ಯಲ್ಲಿ ಕುಳಿತುಕೊಂಡು ಊಟ ಮಾಡುವುದು ಕೂಡ ಶಾಸ್ತ್ರ 
ಪ್ರಕಾರ ಮಾಡಬೇಕು. ಮಡಿಕೆ ಮುಚ್ಚಲದಲ್ಲಿ ಎಳ್ಳು ಬೆಲ್ಲ ಕುಟ್ಟಿ 
ಕೊಡುತ್ತಿದ್ದರು. ಅದನ್ನು ನಾವು ಮೂರು ಬೆರಳಿಂದ ತಿನ್ನಬೇಕು. 
ಎಷ್ಟು ದಿನ ಅಂತ ಹೀಗೆ ತಿನ್ನಬೇಕು ಅಂದರೆ ಹದಿನಾರು ದಿನ 
ದವರಿಗೆ ತಿನ್ನಬೇಕು ಅಂತ ಹೇಳಿದರು. 
ನನ್ನತರ ಯಾರು ಯಾರು ಇರ್ತಾರೋ ಹೆಣ್ಣು ಮಕ್ಕಳು 
ಅವರಿಗೆಲ್ಲಾ ಪ್ರೋತ್ಸಾಹ ಸಿಗೋ ಅಂಗೆ ಮಾಡಬೇಕು. ಇಂತ 
ಸಖಿ ಆಫೀಸುಗಳು ತುಂಬಾ ಹಳ್ಳಿಗಳಲ್ಲಿ ನಡೀಬೇಕು ಅನಿಸುತೈತಿ 
ತುಂಬಾ ತುಂಬಾ... ನಾನು ಎಷ್ಟೋ ಸಾರಿ ಸಾಯಬೇಕು ಅಂದ 
ಕಂಡರೂ ಈ ಸಾವಿಂದ ಸಾಯೋದು ಎಷ್ಟು ದೂರ ಆಗೇದಿ 
ಅಂದ್ರೆ ಹಾಗೆ ನನ್ನ ತರ ಹೆಣ್ಣು ಮಕ್ಳು ಎಷ್ಟು ಜನ ಇರಬ್ಕಾಡ. 


ಅಂತವರಿಗೆಲ್ಲಾ ಇಂತ ಆಫೀಸ್‌ ಬೇಕು. ಪ್ರಪಂಚದಲ್ಲಿ ಎಷ್ಟು 
ತಾಲ್ಲೂಕುಗಳಿದಾವೋ ಅಷ್ಟು ತಾಲ್ಲೂಕುಗಳಲ್ಲಿ ಇಂತಹ ಸಖಿ 
ಆಫೀಸ್‌ ಆಗಬೇಕು. 

ನಮ್ಮೂರಲ್ಲಿ ಇದ್ದಿದ್ರೆ ಪ್ರತಿ ಕ್ಷಣಾನೂ ಅಳಬೇಕಾಗಿತ್ತು. 
ಈಗ ಕೆಲ್ಸ ಮಾಡಿಕಂಡು ಹಳ್ಳಿ ಜನರ ಹತ್ರ ಇದೀನಲ್ಲಾ ಬಾಳ 
ಖುಷಿ ಅನಿಸ್ತಿತ್ತು. ಈಗ ಮಾತಾಡ್ತಾ ಇರ್ತೀನಾ ನನ್ಗೆ ಅನಿಸತ್ಕೈತಿ 
ನಾನು ಇಷ್ಟು ಮಾತಡತೀನಾ ಅಂತ. ಆಮೇಲೆ ಯಾವಾಗ ಮಾತಾ 
ಡಬೇಕು, ಯಾವಾಗ ಜಗಳ ಆಡಬೇಕು, ಅವ್ರು ಸಾಲ ಕೊಟ್ಟಿರ 
ತಾರಲ್ಲಾ ಅವಾಗ ಎಷ್ಟು ಮಾತಾಡ್ತೀನಿ, ಅವಾಗ ಅವರ ಹತ್ರ 
ಸಂಬಂಧಗಳಿರತಾವಲ್ಲಾ ಹಂಚಿಕಂಬೇಕಾದ್ರೆ ಹಿಂಗ ಮಾಡಬೇಕು, 
ಹಿಂಗ ಹೋಗಬೇಕು, ಹಿಂಗ ಬಿಡಬೇಕು ಅಂತ. ಅವರ ಹತ್ರಿಂದ 
ಸಾಲ ವಸೂಲಿ ಮಾಡಬೇಕಂದೆ. ನೀವು ಕಟ್ಟದಿಲ್ಲ ಅಂದ್ರೆ ಎಂಗಕ್ಕ 
ಅಂಗೇ ಅದರದೇ ವಿಧಾನದಲ್ಲಿ ಹೇಳಬೇಕು. ಅವಾಗ ನನ್ನ ಮೇಲೆ 
ನನ್ಗೆ ಆಶ್ಚರ್ಯ. ಅಲ್ಲಿಗೆ ಹೋದ ಮ್ಯಾಲ ಕೆಲ್ಸದ ವಿಷಯದಾಗ 
ತುಂಬಾ ಕಲಿತೀನಿ. 

ಠಾಯಚೂರುನಾಗ ಕೆಲ್ಸ ಮಾಡಿದ ಆದ ಮೇಲೆ ಆಟೋ 
ಬಿಟ್ಟು ಬರೋಕೆ ಹೋಗಿದ್ದೆ ಸಂಗೀತಕ್ಕಗ. ಆಟೋವನಿದ್ದುಕಂಡು 
ಸಂಗೀತಕ್ಕನ ನೋಡಿ ಎಷ್ಟು ಚೆನ್ನಾಗಿದಾಳೆ ಬಾರೆ ಅಂತ ಕದ್ದ. 
ಅವನು ಏನು ಅಂದ ಅಂತ ಅಂದ್ಲು. ನೀನು ತುಂಬಾ ಸುಂದರ 
ವಾಗಿದಿಯಂತೆ ಅಂತ ಅಂದೆ. ಹೌದ ನಾನು ಸುಂದರವಾಗಿದೀನಾ 
ಥ್ಯಾಂಕ್ಕೂ ಕಣೋ ಅಂತ ಅಂತಾಳ. ನಿಜವಾಗಲೂ ಎಷ್ಟು ಇದು 
ಅಲ್ಲಾ. ನಾವು ಯಾರಾದರೂ ಅಂಗೆ ಅಂದ್ರೆ ತುಂಬಾ ಟೆಂಕ್ಟನ್‌ 
ಮಾಡಿಕಂಡು ಜಗಳಕೋಗಿ ಎನರ್ಜಿ ವೇಸ್ಟ್‌ ಮಾಡಿಕಂತೀರಿ 
ಅಲ್ಲಾ, ನಾವೇನಾದರೂ ಹ್ಯಾಂಕ್ಕೂ ಅಂದ್ರೆ ಅವರಿಗೆ ಸೇಮ್‌ 
ಆಗತ್ಯೆತಿ. ನಾನು ಅಂಗೇ ಇರಬೇಕು ಅನಿಸತೈೈತಿ. 

ಕಮಲ 
ಗೊಲ್ಲನಿಂಗಮನಹಳ್ಳಿ, ಸಂಡೂರು. 
ನಿರೂಪಣೆ: ನೇತ್ರಾವತಿ .ಕೆ.ವಿ, ಸಖಿ. 

ಗೆಳೆತನ 


ನೀನಿರಬೇಕು ಸ್ನೇಹದ ಕಡಲಲ್ಲಿ 
ಉಸಿರಾಗಬೇಕು ಸ್ನೇಹದ ಅಲೆಯಲ್ಲಿ 

ಕೊನೆಗೊಂದು ನನ್ನ ಮಾತು 
ಕೇಳೇ ಗೆಳತಿ 
ನಗು ನೀ ಎಲ್ಲರಿಗಾಗಿ 
ನಿನ್ನ ಸ್ನೇಹ ಇರಲಿ ನನಗಾಗಿ. 


ಪ್ರಿಯಾಂಕ ರೆಬೆಲ್ಲೊ 
ಬಿ.ಎ. ದ್ವಿತೀಯ ವರ್ಷ, ಸರಳಾದೇವಿ ಕಾಲೇಜು, ಬಳ್ಳಾರಿ. 

ಇಂದು ನಾವು ಕನ್ನಡ ಪದಗಳ ತಿಳಿಯಬೇಕವ್ವ 
ಹಳ್ಳಿಯಿಂದ, ದಿಲ್ಲಿಯವರೆಗೆ ನಡೆಯಬೇಕವ್ವ 
ನಾವು ನಮ್ಮ ನಾಡು ಸುತ್ತಬೇಕವ್ವ 

ಅಜ್ಞಾನ ತುಂಬಿದ ಕತ್ತಲೆ ಮನಕೆ 

ಅಕ್ಷರ ಎಂಬ ಸರಮಾಲೆಯ ಜ್ಯೋತಿ 
ಹೊತ್ತಿಸಿ ಎಲ್ಲರ ಮನಗಳ ಬೆಳಗಬೇಕವ್ವ 
ನಾವು ತಿಳಿಯಬೇಕವ್ವ. 


ಡಿ. ಲಕ್ಷ್ಮಿ 
ಸಿರುಗುಪ್ಪ ತಾಲೂಕು, ಬಳ್ಳಾರಿ ಜಿಲ್ಲೆ. 

ಮೂರು ಅಕ್ಷರದ ಮಾನವ! 


ಮನುಷ್ಯನೆಂಬ ಮೂರು ಪದದಲ್ಲಿ ಹುಟ್ಟಿ 

ಮಕ್ಕಳು ಎಂಬ ಪ್ರೀತಿಗೆ ಪಾತ್ರರಾಗಿ 

ಸಮಾಜ ಎಂಬ ಭೂಮಿಯಲ್ಲಿ ಬೆಳೆದು 

ಶಿಕ್ಷಣ ಎಂಬ ಮೂರು ಅಕ್ಷರ ಪಡೆಯುತ್ತಾನೆ. ನಂತರ 
ಉದ್ಯೋಗ ಎಂಬ ಮೂರು ಅಕ್ಷರದಲ್ಲಿ 

ಜೀವನ ನಿರ್ವಹಣೆಗೆ ಮುಂದಾಗುತ್ತಾನೆ. 

ವಿವಾಹ ಎಂಬ ಮೂರು ಅಕ್ಬರದಲ್ಲಿ ದುಮುಕಿ 

ಸಂಸಾರ ಎಂಬ ಪ್ರವಾಹದಲ್ಲಿ ಈಜಲು ಪ್ರಾರಂಭಿಸುತ್ತಾನೆ. 
ಮಕ್ಕಳು ಎಂಬ ಮೂರು ಅಕ್ಷರಕ್ಕೆ ಜನ್ಮ ಕೊಟ್ಟು 
ಮುಕ್ತಾಯ (ಮರಣ) ಎಂಬ ಮೂರು ಅಕ್ಷರದಲ್ಲಿ 


ಹಾಸ ಲ್‌ Wy: 


A UNE ಕಾಡಿನಂತ ಹೊಸಪೇಟೆಯಲ್ಲಿ 
ಇ ಮರಗಳೆಂಬ ಮನೆಗಳಲ್ಲಿ 
ಬೆಗಳೆ ವಣೆಯ 
ಯಲ್ಲಮ್ಮ ಬನ್ನಿಕೊಪ್ಪ. ಕೊಂಬೆಗಳೆಂಬ ಬಡಾವಣೆಯಲ್ಲಿ 


ಎಲೆ ಎಂಬ ಹಾಸ್ಟಲ್‌ನಲ್ಲಿ 
ಗೆರೆಗಳೆಂಬ ಹುಡುಗಿಯರಲ್ಲಿ 
ಒಂದು ಗೆರೆಯಾಗಿ ಉಳಿದಿರುವ ನಾನಲ್ಲಿ 


ಕೊಟ್ರಮ್ಮ 
ವಿಜಯನಗರ ಕಾಲೇಜು, 
ಹೊಸಪೇಟೆ. 


«> 
ರ್ಕಿ, 
Pa 


ಅಕ್ಕ ಕಲಿತೆ ನಾನೊಂದು ಹೊಸ ಕಲಿಕೆ 


ಅಕ್ಕ ಕಲಿತೆ ನಾವೊಂದು ಹೊಸ ಕಲಿಕೆ, ಈ ಕಲಿಕೆ ಕಲಿಯಲು 
ಸಿಕ್ಕಿತು ನನಗೆ ಸಖಿಯ ಅವಕಾಶ, ಆ ಅವಕಾಶದಿಂದ ಕಲಿತೆ 
ಒಂದು ಪತ್ರಿಕಾ ವರದಿಯ ವಿಧಾನ, ಬರೆಯುವೆ ನಾ ಮುಂದೆ 
ಒಂದು ಉತ್ತಮವಾದ ವರದಿಯನ್ನು. ಆಗುವೆನು ನಾ ಮುಂದೆ 
ಒಬ್ಬ ಉತ್ತಮ ಪತ್ರಿಕಾ ವರದಿಗಾರ್ತಿ. 


ಟಿ. ಆಶಾರಾಣಿ 
ಬಿ.ಎ. ದ್ವಿತೀಯ ವರ್ಷ, ಟಿ.ಡಬ್ಲೂ ಕಾಲೇಜು, 
ಹೊಸಪೇಟೆ. 

ಹೊಸತು ಹಾರೈಸಿ! 


ಎಲ್ಲೆಡೆಯಿಂದ ನಾವೆಲ್ಲ 
ಹಕ್ಕಿಗಳಂತೆ ಹಾರಿ ಬಂದು 
ಕೋಲ್ಕತ್ತೆಯ ಕ್ರೀಡಾಂಗಣದಿ 
ಗೆಳತಿ ಹಕ್ಕಿಗಳು ಕಟ್ಟಿದ್ದ 
ಪೆಂಟೆ ಗೂಡುಗಳಲಿ 

ನಮ್ಮ ಮನಿಷೆಯ ಮೊಟ್ಟೆಗೆ 
ಕಾವು ಕೊಟ್ಟು ಹಾರಿ ಬಿಟ್ಟೆವು. 
ಬಂಧ ನಿರ್ಬಂಧವಾಗಿ 

ಸಂಗ ಸತ್ಸಂಗವಾಗಿ 
ಅಂಗಳವೆಲ್ಲ ಕಲರವ ಕೂಗಿ 
ಹಕ್ಕಿಯ ಇಂಚರ ಗಾನವಾಗಿ 
ನಟಿಸಿ ನಾಟಕಗಳ 

ಸಾರಿದೆವು ಸಂದೇಶ 
ಮೀರಿದೆವು ಬಂದ ಪಾಶ 
ನಮ್ಮತನದ ಅರಿವಿನಲಿ 
ಸಮಾನತೆಯ ಎಚ್ಚರದಲಿ. 


ಸಖ 


ಸಭೆ ಸೇರಿದ ಹಕ್ಕಿಗಳು 


ಅನುಕಂಪ ಬೇಡವೆಮಗೆ 


ಘನತೆಯಿಂದ ಬಾಳ್ವೆವು 
ಹಿಂಸೆಯ ಸಹಿಸೆವು 

ತಡೆಯ ಗೋಡೆ ಕೆಡಹುತ 
ನಡೆವ ಗುರಿಯು ನಮ್ಮದು. 


ಹೊಸ-ಹೊಸ ಕನಸು ಹೊತ್ತು 
ಹೊಸ ವಿಚಾರ ಬೀಜ ಮೊಳೆತು 
ಹೊಸ ಬೆಳ್ಳಿ ಕಿರಣಗಳು 

ಹೊಸ ಜಗವ ಬೆಳಗಲೆಂದು 
ಹೊಸ ಭರವಸೆಯು ತುಂಬಿ 
ಹೊಸ ಯುಗಕೆ ಹಾರೈಸಿ 

ಹಾರ ಹೊರಟೆವು ಗಗನದೆತ್ತರ. 


ಬಿದರಿ ಚಂದ್ರಕಲಾ 
ಕನ್ನಡ ಉಪನ್ಶಾಸಕರು, ಸೇಡಂ. 


50 


ದೇವದಾಸಿ 


ದೇವದಾಸಿ ನೀ ಆಗಲೇ ಬೇಡ 
ಮೇನಕೆ, ರಂಬೆ ವಂಶಜಳು ನೀನ 
-ಕೆಂಪು ರಕ್ತದ ಗುಡ್ಡ 

ನಿನ್ನ ದೇಹವಲ್ಲ 

ಕಾಡು ಮೃಗಗಳನ್ನು 
ಮೆರೆಯಲು ಬಿಡಬೇಡ 
ದಾಸಾನುದಾಸರು 
ಮೇಧಾವಿಗಳಂತೆ 
ದೇವದಾಸಿಯರು 

`' ಸೂಳೆಯರಂತೆ 

ದೇವರ ಹೆಸರಲ್ಲಿ 
ಕಾಮಾಚಾರಿಗಳು 
ಬ್ರಹ್ಮಚಾರಿಗಳಾಗಿ ಉಳಿಯಲು 


ಬೆತ್ತಲೆ ಸೇವೆ ದೇವದಾಸಿ ಸೇವೆ 
ಮೇಲು ಜಾತಿಗಳಲ್ಲಿಲ್ಲಾ 
ದೇವದಾಸಿಯರ ರೀತಿ 
ಕೆಳಜಾತಿಗಳ ಅಣ್ಣತಮ್ಮಂದಿರನ: 
ಒಪ್ಪಿಸುವುದೆ ಈ ರೀತಿ 

ಗೊಡ್ಡು ಸಂಪ್ರದಾಯ 
ಸಂಸ್ಕೃತಿಯ ಬೆಳವಣಿಗೆಗೆ 
ಮತ್ತೊಂದು ಸ್ಫೂರ್ತಿ 
ಅಕ್ಕ-ತಂಗಿಯರೇ ಒಂದಾಗಿ ಸೇರಿ 
ಗೊಡ್ಡು ಸಂಪ್ರದಾಯ 
ಸಂಸ್ಕೃತಿಯ ಬೇರನ್ನು ಕಿತ್ತಿ 
ಭಸ್ಮ ಮಾಡೋಣ ಬನ್ನಿ 
ದೇವದಾಸಿ ನೀ ಆಗಲು ಬೇಡ 
ದೇವದಾಸಿಯರನ್ನಾಗಲು ಬಿಡಬೆ 


ಮುತ್ತಮ್ಮ.ಎನ್‌.. . 
ಹುಬ್ಬಳ್ಳಿ. 


ಚತದ SSS $ 


ಮಹಿಳೆ 


ಮಹಿಳೆಯರೇ ಏಳಿ ಎದ್ದೇಳಿ 
ಎಚ್ಚರಗೊಳ್ಳಿರಿ 

ದೌರ್ಜನ್ಯ, ದಬ್ಬಾಳಿಕೆ, ಮಾನಸಿಕ ಹಿಂಸೆ 
ಶೋಷಣೆಗಳಿಂದ ಮುಕ್ತರಾಗಲು 
ಮುನ್ನುಗ್ಗಿರಿ: 

ಕಾಲವು, ಸಮಾಜವು ಬದಲಾದಂತೆ 
ನೀವು ಪರಿವರ್ತನೆಗೊಳ್ಳಿರಿ 

ನಿಮ್ಮ ಹಕ್ಕಿಗಾಗಿ, ಸ್ವಾತಂತ್ರ್ಯತೆಗಾಗಿ 
ಸ್ವಾವಲಂಬನೆಗಾಗಿ, ಸಮಾನತೆಗಾಗಿ 
ಸಮಾಜದಲ್ಲಿ ಒಳ್ಳೆಯ ಸ್ಥಾನಮಾನ ಪಡೆಯಲು 
ದುಷ್ಟರನ್ನು ಸಂಹರಿಸಲು 

ಶಿಷ್ಟರನ್ನು ರಕ್ಷಿಸಲು 

ಸದಾ ಮುಂದಾಗಿರಿ 

ಹೆಣ್ಣಿಗೆ ಹೆಣ್ಣು ಶತ್ರು ಎಂಬ 
ಮಾತನ್ನು ಖಂಡಿಸಿ 

ನೀವು ಬೆಳೆದು ಇತರರನ್ನು 
ಬೆಳೆಸಲು, ಅಭಿವೃದ್ಧಿಗೊಳಿಸಲು 
ಧೈರ್ಯದಿಂದ ಮುಂದೆ ಸಾಗಿ 

ಜಯದ ಸಾಧನೆ ನಿನ್ನದಾಗಬೇಕು 
ನೀನು ಜಗತ್ತಿನ ಕಣ್ಣು 
ಸ್ವಾಭಿಮಾನದ ಹೆಣ್ಣು 
ನೀನಾಗಬೇಕು. 


ಗೀತಾ. ಎಂ. ಶಾಸ್ತ್ರಿ: 
ಗುಲಬರ್ಗಾ: 


ಸಖಿ 


ಮೃದು ಮಲ್ಲಿಗೆ 


ನಿಸರ್ಗದ ಸುಂದರ ಮಡಿಲಿನಲ್ಲಿ 
ಪ್ರಕೃತಿಯ ರಮ್ಮದ ನಾಡಿನಲ್ಲಿ 
ಆಕಾಶದಲ್ಲಿನ ಮೋಡಗಳ ನರ್ತನದಲ್ಲಿ 
ಸೃಷ್ಟಿಯ ಸವಿಯನ್ನು ಸವಿಯುತ್ತಾ 
ಮೃದು ಮಲ್ಲಿಗೆಯ ಮೈ ಮಾಟದಲ್ಲಿ 
ಸ್ಫೂರ್ತಿಯ ನವಿರಾದ ಸೆಲೆಯಾಗಿ 
ಮೈ-ಮನದ ಮಲ್ಲಿಗೆಯ ಮದ್ಯದಲ್ಲಿ 
ಸೃಷ್ಟಿಯ ಸವಿಯನ್ನು ಸವಿಯುತ್ತಾ 
ಸುಂದರ ಸೊಬಗಿನ ಅಂದವನ್ನೆಲ್ಲಾ 
ಮುಗ್ದ ಮನದಲ್ಲೇ ಮರೆಮಾಚಿ 
ಮೃದು ಮಲ್ಲಿಗೆಯನ್ನೇ ನೆನೆ-ನೆನೆದು 
ಕಾಲಚಕ್ರವನ್ನು ಉರುಳಿಸಿದೆವು. 


ಶಕುಂತಲಮ್ಮ ಹೂಗಾರ 
ದ್ವಿ.ಡಿ.ಎಡ್‌. ಬಿ.ಸಿ.ಎಂ, ಬಾದನಹಟ್ಟಿ, ಬಳ್ಳಾರಿ. 

ಅನುಮಾನ 


ಗಂಡನ ಪಕ್ಕದಲ್ಲಿ ಮಲಗಿದ್ದರೂ ಸುಜಾತಳಿಗೆ ನಿದ್ರೆಯೇ 
ಬರುತ್ತಿರಲಿಲ್ಲ. ಗಂಡನ ಬೆನ್ನಿಗೆ ಮುಖ ಮಾಡಿ ಮಲಗಿದ್ದ 
ಸುಜಾತ ಬಿಕ್ಕುತ್ತಿದ್ದಳು. ಗಂಡ ಸಿದ್ಧಾರ್ಥ ಗೊರಕೆ ಹೊಡೆ 
ಯುತ್ತಿದ್ದ. ಗಂಡನ ನಡವಳಿಕೆಯ ಬಗ್ಗೆಯೇ ಯೋಚಿ 
ಸುತ್ತಿದ್ದಳು. ಆಕೆಯ ಮೇಲೆ ಪುಟ್ಟದ್ದಕ್ಕೂ ಅನುಮಾನ ಪಡುವ 
ಸ್ವಭಾವ ಆತನದು. ಇವತ್ತಂತೂ ಆತನ ಅನುಮಾನ ಹದ್ದು 
ಮೀರಿತ್ತು. ಎಷ್ಟು ಬರುವುದಿಲ್ಲವೆಂದರೂ ಆತ ತನ್ನನ್ನು 
ಮಾನಸಿಕ ಡಾಕ್ಟರ್‌ ಹತ್ತಿರ ಕರೆದುಕೊಂಡು ಹೋಗಿದ್ದ. ನನ್ನನ್ನು 
ಪರೀಕ್ಷಿಸಲು ಡಾಕ್ಟರ ಹತ್ತಿರ ತನ್ನ ಮನಸ್ಸಿನಲ್ಲಿ ಏನಿದೆ ಎಂದು 
ತಿಳಿದುಕೊಳ್ಳಲು ಕರೆದುಕೊಂಡು ಹೋಗಿದ್ದ. ಡಾಕ್ಟರ್‌ ಆಗ 
ನನ್ನ ಮುಂದೆ ಇವಳ ಮನಸ್ಸಿನಲ್ಲಿ ಬೇರೆ ಪುರುಷನ ಮೇಲೆ 
ಪ್ರೀತಿ ಇದೆ ಅಂತ ಹೇಳಿದಾಗ ನನಗೆ ಆಗ ಗೊತ್ತಾಯಿತು ಇವ 
ಎಷ್ಟು ಕೀಳುಮಟ್ಟದವ ಅಂತ ಆಗ ಛೇ. ಎಂದು ಅಸಹ್ಮ ಪಟ್ಟು 
ಕೊಳ್ಳುವಂತಾಯಿತು. ಆಕೆಗೆ ನಿನ್ನೆ ರಾತ್ರಿ ನಡೆದ ಘಟನೆ 
ನೆನಪಾಯಿತು. 

ರಾತ್ರಿ ಕೆಲಸದಿಂದ ಬಂದಿದ್ದ ಆತ. ತಾನು ಆತನಿಗೆ ಊಟ 
ಬಡಿಸಲೆಂದು ಕಿಚನ್ನಿಗೆ ಹೋಗಿದ್ದಳು. ಊಟ ಬಿಸಿ ಮಾಡು 
ತ್ತಿದ್ದಳು. ಆಗ ಕೋಪದಿಂದ ಸುಜಾತ ಎಂದು ಕೂಗಿದ ಏನಾಗಿರ 
ಬಹುದು ಎಂದು ಬಿಸಿ ಮಾಡುತ್ತಿದ್ದ ಸಾರನ್ನು ಒಲೆಯಿಂದ 
ಕೆಳಗಿಳಿಸಿ ಗ್ಯಾಸ್‌ ಆಫ್‌ ಮಾಡಿ ಬಂದು "ಏನು' ಎಂದು ಕೇಳಿ 
ದಳು. ಆಗ ಪಲ್ಲಂಗದ ಮೇಲೆ ಇದ್ದ ದಿಂಬನ್ನು ಕೆಳಗೆ ಎಸೆದು 
' ಅದರ ಕೆಳಗಿದ್ದ ಕಾಂಡೋಮ್‌ ಅನ್ನು ಕೈಲಿ ಹಿಡಿದು ನಿಂತಿದ್ದ 
ಆತ “ಏನಿದು' ಎಂದ ಸಿಟ್ಟಿನಿಂದ. ಏಕೆ ನಿಮಗೆ ಗೊತ್ತಿಲ್ಲವೆ 
ಎಂದಾಗ ಅಧಿಕ ಪ್ರಸಂಗತನ "ಬೇಡ' ಇದು ಏನೆಂದು ನನಗೆ 
ಗೊತ್ತು ಇದು ಎಲ್ಲಿಂದ ಬಂತು ಎಂದ. ಯಾಕೆ ಹಾಗೆ ಕೇಳುತ್ತೀರಿ 
ಮೊನ್ನೆ ರಾತ್ರಿ ನೀವೆ ತಂದಿದ್ದಲ್ಲವೇ ನೆನಪಿಲ್ಲವೇನು ಎಂದಾಗ 
ಸುಳ್ಳು ಬೇರೆ ಹೇಳುತ್ತೀಯೇನು ನಾನು ಯಾವಾಗ ತಂದೆ ಇದು. 
ಇದು ಎಷ್ಟು ದಿನದಿಂದ ನಡೆಯುತ್ತಿದೆ. ಯಾರು ಬಂದು ಹೋಗು 
ತ್ತಿದ್ದಾರೆ ಮನೆಗೆ. ಯಾರೋ ಇದನ್ನು ಇಲ್ಲಿಯೇ ಬಿಟ್ಟು 
ಹೋಗಿದ್ದಾರೆ ಎಂದಾಗ ಆಕೆಗೆ ಭೂಮಿಯೇ ಕುಸಿದ ಹಾಗೆ 
ಆಯಿತು. ಆದರೆ ಇಂದು ಇಷ್ಟು ದೊಡ್ಡ ಅಪವಾದ. ತಾನೇ 
ಮೊನ್ನೆ ಕುಡಿದ ಅಮಲಿನಲ್ಲಿ ರಾತ್ರಿ ಲೇಟಾಗಿ ಬಂದಿದ್ದಾಗ 
ಅದನ್ನು ತಂದಿದ್ದ. ಯಾರೋ ಸ್ನೇಹಿತರು ಮಕ್ಕಳಾಗದಿರ 
ಬೇಕಾದರೆ ಇದನ್ನು ಉಪಯೋಗಿಸಬೇಕು ಎಂದು ಹೇಳಿದ್ದರೆಂದು 


ಹೇಳಿದ. ಹಾಗೇ ಅದನ್ನು ಮರೆತು ದಿಂಬಿನ ಅಡಿಯಲ್ಲಿ ಇಟ್ಟು 
ಮಲಗಿದ್ದ. ಇಂದು ಅದು ಹೇಗೆ ಆತನ ಕೈಗೆ ಸಿಕ್ಕಿತೋ? ತಾನೇ 
ತಂದದ್ದು ನೆನಪಿಲ್ಲವೋ? ಹೇಗೆ ಅಪವಾದ ಹೋರಿಸಿದ್ದಾನೆ. 
ಈ ದಿನ ಬೆಳಿಗ್ಗೆ ಎದ್ದ ತಕ್ಷಣ ಧಾರವಾಡದ ಮಾನಸಿಕ ಡಾಕ್ಟರರ 
ಹತ್ತಿರ ನನ್ನನ್ನು ಕರೆದುಕೊಂಡು ಹೋಗಿದ್ದಾನೆ. ನನ್ನ ಮನಸ್ಸಿನಲ್ಲಿ 
ಯಾರಿದ್ದಾರೆ ಎಂದು ತಿಳಿಯಲು ನನ್ನನ್ನು ಆಸ್ಪತ್ರೆಗೆ ಕರೆದೊಯ್ದು 
ಡಾಕ್ಟರರ ಹತ್ತಿರ ತೋರಿಸಿಕೊಂಡು ಬಂದಿದ್ದಾನೆ. 

ಆಕೆಗೆ ಗತ ಜೀವನ ನೆನಪಿಗೆ ಬರುತ್ತಿತ್ತು. ಸಿದ್ಧಾರ್ಥ 
ಹುಬ್ಬಳ್ಳಿಯ ಟೆಲಿಪೋನ್‌ ಆಫೀಸಿನಲ್ಲಿ ಅಕೌಂಟೆಂಟ್‌ 
ಆಫೀಸರ್‌. ಆಕೆಯನ್ನು ನೋಡಿ ಮೆಚ್ಚಿಕೊಂಡು ಮದುವೆ 
ಯಾಗಿದ್ದ. ಹುಬ್ಬಳ್ಳಿಯ ಒಂದೇ ಕಾಲೇಜಿನಲ್ಲಿ ಇಬ್ಬರೂ ಓದು 
ತ್ತಿದ್ದರು. ಕಾಲೇಜಿನಲ್ಲಿ ದಿನಾ ಆಕೆ ಎಲ್ಲಿಗೆ ಹೋಗುತ್ತಿದ್ದಳೋ 
ಅಲ್ಲಿಗೆ ಆತ ಹಿಂಬಾಲಿಸುತ್ತಿದ್ದ. ಕಾಲೇಜಿನ ಪಾರ್ಕ್‌ನಲ್ಲಿ ಆಕೆ 
ಕುಳಿತು ಓದುವುದನ್ನು ನೋಡುತ್ತಾ ನಿಲ್ಲುತ್ತಿದ್ದ. ಪಾರ್ಕ್‌ನ 
ಹೂವು ಗಿಡಗಳ ಮಧ್ಯೆ ಸುಂದರ ಹೂವಿನಂತೆ ಆಕೆ ಕಾಣು 
ತ್ತಿದ್ದಳು. ಗೆಳತಿಯರೊಡನೆ ಆಕೆ ನಗುತ್ತಾ ಮಾತಾಡುತ್ತಿದ್ದರೆ 
ಆತ ತನ್ನನ್ನೇ ತಾನೇ ಮರೆತುಬಿಡುತ್ತಿದ್ದ. ಅರ್ಜುನನಿಗೆ ಗಿಳಿ 
ಕಾಣದೇ ಗಿಳಿಯ ಕಣ್ಣುಗಳು ಮಾತ್ರ ಕಂಡಂತೆ ಆತನಿಗೆ ಆಕೆ 
ಕಾಣದೇ ಆಕೆಯ ನಗು ಮಾತ್ರ ಕಾಣುತ್ತಿತ್ತು. ಆಕೆ ಸುಂದರವಾಗಿ 
ನಗುತ್ತಿದ್ದರೆ ಆ ನಗು ನೋಡುತ್ತಾ ತನ್ನನ್ನು ತಾನೇ ಮರೆತು 
ನಿಂತುಬಿಡುತ್ತಿದ್ದ. ಆಕೆ ಗೆಳತಿಯರೊಡನೆ ಹೊರಟು ಹೋದಾ 
ಗಲೂ ಆತನಿಗೆ ಎಚ್ಚರವಾಗುತ್ತಿರಲಿಲ್ಲ. ಗೆಳೆಯರು ಬಂದು 
ಎಚ್ಚರಿಸಿದಾಗಲೇ ಆತನಿಗೆ ಎಚ್ಚರವಾಗುತ್ತಿತ್ತು. ಆಕೆಯ ಮುಖ, 
ಸುಂದರವಾದ ದಂತಪಂಕ್ತಿಗಳು, ಗುಲಾಬಿಯಂತಹ ತುಟಿಗಳು. 
ಒಟ್ಟಿನಲ್ಲಿ ಆಕೆಯ ಸೌಂದರ್ಯಕ್ಕೆ ಆತ ಮರುಳಾಗಿದ್ದ. ಆತ 
ಆಕೆಯನ್ನು ದಿನಾ ಹೀಗೆ ಹಿಂಬಾಲಿಸುವುದನ್ನು ನೋಡಿದ್ದ 
ಗೆಳತಿಯರು ಆಕೆಗೆ ತಿಳಿಸಿದರು. ಆಕೆಯೂ ಆತನ ಕಡೆ ನೋಡಿ 
ದಳು ಆದರೆ ಮಾತನಾಡಿಸಲಿಲ್ಲ. ದಿನಾ ಹೀಗೆ ನಡೆಯತ್ತಿತ್ತು. 
ದಿನಾ ಒಬ್ಬರಿಗೊಬ್ಬರು ನೋಡುತ್ತಿದ್ದರು ಆದರೆ ಮಾತಾನಾಡು 
ತ್ತಿರಲಿಲ್ಲ. ಗೆಳೆಯರು ಆತನ ಈ ಪರಿಸ್ಥಿತಿಯನ್ನು ನೋಡಿ 
ಆತನಿಗೆ ಬುದ್ದಿ ಹೇಳುತ್ತಿದ್ದರು. “ಆಕೆಯೊಡನೆ ಮಾತಾಡು ನಿನ್ನ 
ಪ್ರೀತಿಯನ್ನು ಹೇಳಿಕೋ” ಎಂದು. ಆದರೆ ಆತನಿಗೆ ಧೈರ್ಯ 
ಸಾಲುತ್ತಿರಲಿಲ್ಲ. ಕೊನೆಗೆ ಗೆಳೆಯರು ಬೇಸರವಾಗಿ ನಿನ್ನ ತಂದೆ- 

ತಾಯಿಗೆ ತಿಳಿಸು ಅವರ ತಂದೆ-ತಾಯಿಯೊಡನೆ ಮಾತಾಡಲು 
ಹೇಳು ಎಂದಾಗ ಆತ ಒಪ್ಪಿಕೊಂಡು ತನ್ನ ತಂದೆ-ತಾಯಿಗೆ 
ವಿಷಯ ತಿಳಿಸಿದ. ಅವರು ಆಕೆಯ ತಂದೆ-ತಾಯಿಯರೊಡನೆ 
ಮಾತನಾಡಿದರು. 

ಪಿ.ಯು.ಸಿ. ದ್ವೀತಿಯ ವರ್ಷದಲ್ಲಿದ್ದಳು ಆಕೆ. ಆದ್ದರಿಂದ 
“ಆಕೆಯ ತಂದೆ-ತಾಯಿ ಆಕೆಯ ಮದುವೆ ಪರೀಕ್ಷೆ 
ಮುಗಿದಾಗಲೇ” ಎಂದು ಹೇಳಿದರು. ಆತ ಬಿ.ಕಾಂ. ಅಂತಿಮ 
ವರ್ಷದಲ್ಲಿದ್ದ. ಆಕೆಯ ಪರೀಕ್ಷೆ ಮುಗಿದಾಗಲೇ ಆಕೆಯ 
ಮದುವೆ ಆತನ ಜೊತೆ ಆಯಿತು. ಆಕೆ ಓದು ನಿಲ್ಲಿಸಿದಳು. 


ಆತ ಬಿ. ಕಾಂ. ಮುಗಿಸಿ, ಟೆಲಿಪೋನ್‌ ಆಫೀಸಿನಲ್ಲಿ 


ಅಕೌಂಟೆಂಟ್‌ ಹುದ್ದೆಗೆ ಸೇರಿಕೊಂಡ. ಅಷ್ಟರಲ್ಲಿ ಆಗಲೇ 
ಅವರಿಗೆ ಒಂದು ಗಂಡು ಮಗು ಆಗಿತ್ತು. ಸುಜಾತ ಎರಡನೆಯ 
ಹೆರಿಗೆಗೆ ತವರಿಗೆ ಹೋಗಿದ್ದಳು. 

ಹೆರಿಗೆ ಮುಗಿಸಿಕೊಂಡು ಗಂಡನ ಮನೆಗೆ ಹೋದಾಗ 
ಎರಡನೆಯ ಹೆಣ್ಣು ಮಗುವಿನ ನಾಮಕರಣ ಮಾಡಲೆಂದು ಗಂಡ 
ದೊಡ್ಡ ಫಂಕ್ಷನ್‌ ಏರ್ಪಡಿಸಿದ್ದ. ಆಫೀಸಿನ ಫ್ರೆಂಡ್ಸ್‌ಗಳೆಲ್ಲಾ 
ಬಂದಿದ್ದರು. ಎಲ್ಲರೂ ಉಡುಗೊರೆಗಳನ್ನು ಕೊಟ್ಟು ಹೆಂಡತಿ 
ಯನ್ನು ತನ್ನನ್ನು ಅಭಿನಂದಿಸಿ ಹೋಗುವಾಗ ಎಲ್ಲರೂ ಹೆಂಡತಿ 
ಯ ಸೌಂದರ್ಯದ ಗುಣಗಾನ ಮಾಡುವವರೇ ಅಷ್ಟೇ ಅಲ್ಲ, 
ಆಫೀಸಿಗೆ ಹೋದಾಗಲೂ ಎಲ್ಲರೂ ನೀನು ಅದೃಷ್ಟವಂತನಪ್ಪಾ 
ಎಂತಹ ಸುಂದರ ಹೆಂಡತಿಯನ್ನು ಪಡೆದುಕೊಂಡೆ. ಎಂದು ಹೇಳು 
ವುದನ್ನು ಕೇಳಿ ಆತನಿಗೆ ಅಸೂಯೆ ಆಗುತ್ತಿತ್ತು. ಇದು ಒಂದಿನಕ್ಕೆ 
ಮುಗಿಯದೇ ಆಗಾಗ ನಡೆಯುತ್ತಲೇ ಇತ್ತು. ಇಂದು ನನ್ನ 
ಹೆಂಡತಿಯನ್ನು ಬಜಾರಿನಲ್ಲಿ ಕರೆದೊಯ್ದಾಗ ನಿನ್ನ ಹೆಂಡತಿ 
ಯನ್ನು ಪರಿಚಯ ಮಾಡಿಸಿದೆ. ನಿನ್ನ ಹೆಂಡತಿಯ ಸೌಂದರ್ಯವನ್ನು 
ಆಕೆ ತುಂಬಾ ಹೊಗಳಿದಳು ಎಂದು ಒಬ್ಬರು ಹೇಳಿದರೆ 
ಇನ್ನೊಬ್ಬರು ನಿನ್ನ ಹೆಂಡತಿಯನ್ನು ಶಾಪಿಂಗ್‌ ಕಾಂಪ್ಲೆಕ್ಸ್‌ನಲ್ಲಿ 
ಈ ದಿನ ನೋಡಿದೆವು ತುಂಬಾ ಚೆನ್ನಾಗಿದ್ದಾಳೆ ಎಂದು. ಹೀಗೆ 
ಒಬ್ಬರಲ್ಲೊಬ್ಬರು ಹೇಳುವುದನ್ನು ಕೇಳಿ ಆತನಿಗೆ ತುಂಬಾ 
ಅಸೂಯೆ ಆಗುತ್ತಿತ್ತು. ಆಗಿನಿಂದ ಅಸೂಯೆಯಿಂದ ಬೆಳೆದ 
ಸ್ವಭಾವ ಅನುಮಾನದ ದಾರಿ ಹಿಡಿಯಿತು. ಅನುಮಾನದ ಬೀಜ 
ಮೊಳಕೆಯೊಡೆದ ಮರವಾಗಿ ಬೆಳೆದು" ರೆಂಬೆ -ಕೊಂಬೆಗಳಿಗೆ 
ವ್ಯಾಪಿಸಿ ಎಲ್ಲಾ ಹೂವು, ಹಣ್ಣುಬಿಟ್ಟಂತೆ ಆತನ ಅನುಮಾನ 
ಬೆಳೆಯುತ್ತಾ ಹೋಯಿತು. ಹೀಗೆ ಗೆಳೆಯರು ಆಕೆಯ ಸೌಂದರ್ಯದ 
ಗುಣಗಾನ ಮಾಡುವುದು ಆತನಿಗೆ ಸರಿ ಕಾಣಲಿಲ್ಲ. ಈ ಸುಂದರ 
ನಗು ಈ ಸೌಂದರ್ಕ ತನ್ನದು ತನಗೆ ಸಂಬಂಧಪಟ್ಟಿದ್ದು. ಇದನ್ನು 
ಬೇರೆ ಯಾರೂ ಹೊಗಳಬಾರದು ಯಾರೂ ನೋಡಬಾರದು 


ಸಖಿ 


ಎಂಬ ಭಾವನೆ ಮನಸ್ಸಿನಲ್ಲಿ ಮನೆ ಮಾಡಿ ಅದು ಅನುಮಾನಕ್ಕೆ 
ಆಸ್ಪದ ಮಾಡಿ ಕೊಟ್ಟಿತು. ಒಂದು ಕಾಲದಲ್ಲಿ ಆಕೆಯ ನಗುವಿಗೆ 
ಆತ ಮನಸೋತಿದ್ದ. ಈಗ ಆ ನಗುವೇ ಆಕೆಗೆ ಮುಳ್ಳಾಗಿತ್ತು. 
ಮಕ್ಕಳು ದೊಡ್ಡವಾಗಿದ್ದವು ಎಂಟು ವರ್ಷದ ಗಂಡು ಮಗು, 
ಆರು ವರ್ಷದ ಹೆಣ್ಣು ಮಗು ಈಗ ಆತನ ಪ್ರೀತಿಯ ಜಾಗದಲ್ಲಿ 
ಅನುಮಾನ ಮನೆ ಮಾಡಿತ್ತು. ಎಷ್ಟು ಪ್ರೀತಿಯೋ ಅದಕ್ಕೆ 
ಸರಿಸಮನಾದ ಅನುಮಾನ. ಹೀಗೆ ಸಣ್ಣ ಪುಟ್ಟದಕ್ಕೂ ಅನುಮಾನ 
ಬೆಳೆಯುತ್ತಾ ಹೋಯಿತು. 

ಒಂದು ದಿನ ಸತ್ಯನಾರಾಯಣ ಪೂಜೆಗೆ ಎಂದು ಪಕ್ಕದ 
ಮನೆಗೆ ಹೋಗಿದ್ದಾಗ ಸುಜಾತಳಿಗೆ ಅವರು ಕುಂಕುಮವಿಟ್ಟು 
ಕೈಗೆ ಹೂವು ಕೊಟ್ಟು ಕಳಿಸಿದ್ದರು. ಆ ಮುತ್ತೆಬೆಗೆ ಮತ್ತು 
ದೇವರಿಗೆ ನಮಿಸಿ ಮನೆಗೆ ಬಂದಾಗ ಯಾಕೋ ತುಂಬಾ 
ದಣಿವಾದಂತಾಗಿ ಆ ಹೂವನ್ನು ಹಾಗೇ ದೇವರ ಪೋಟೋದ 
ಎದುರಿಗೆ ಇಟ್ಟು ಬಂದು ಮಂಚದ ಮೇಲೆ ಅಡ್ಡಾಗಿದ್ದಳು. ಆ 
ಹುಡುಗರು ಶಾಲೆಯಿಂದ ಬಂದು ದೇವರಿಗೆ ಕೈ ಮುಗಿದು 
ಬರಬೇಕಾದರೆ ಆ ಹೂವು ಕೆಳಗೆ ಬಿದ್ದಿತ್ತು ಅದನ್ನು ಅವರು 
ಅಲ್ಲಿ ಎತ್ತಿಡದೇ ಹಾಗೆ ಬಿಟ್ಟು ಹೋಗಿ ಬಿಟ್ಟರು. ಆಗ ತಾನೇ 
ಕೆಲಸದಿಂದ ಬಂದಿದ್ದ ಸಿದ್ಧಾರ್ಥ ಅದನ್ನು ನೋಡಿ “ಯಾರೋ 
ಬಂದು ಆ ಹೂವನ್ನು ನಿನಗೆ ಕೊಟ್ಟು ಹೋಗಿದ್ದಾರೆ” ಎಂದು 
ಹೇಳಿ ರಂಪಾಟ ಮಾಡಿ ಹೆಂಡತಿಗೆ ಬೈಯೋದು-ಬಡಿಯೋದು 
ಮಾಡಿದ. ಹೆಂಡತಿ ಎಷ್ಟು ಹೇಳಿದರೂ ಕೇಳುವ ಸ್ಥಿತಿಯಲ್ಲಿ 
ಇರಲಿಲ್ಲ ಆತ. 

ಆಕೆ ಹೊರಗೆ ಮನೆ ಮುಂದಿನ ಗೇಟಿನಲ್ಲಿ ನಿಂತು ಮಕ್ಕಳ 
ಜೊತೆಗೆ ಅಥವಾ ಮನೆಯ ಮುಂಧಿನ ಹೆಂಗಸರ ಜೊತೆಗೆ 
ಮಾತಾಡಿದರೂ ಅನುಮಾನ ಪಟ್ಟುಕೊಳ್ಳುತ್ತಿದ್ದ. ಆಕೆಗೆ ಎಲ್ಲರ 
ಜೊತೆಗೆ ನಕ್ಕು ನಲಿಯುವ ಸ್ವಭಾವ. ಪರಿಚಯವಿಲ್ಲದವರನ್ನು 
ಪರಿಚಯ ಮಾಡಿಕೊಂಡು ಮಾತಾಡಿಸುವ ಸ್ವಭಾವ ಆಕೆಯದು. 
ಆಕೆಯ ಆ ನಿಷ್ಕಳಂಕ ಸ್ವಭಾವವೇ ಆಕೆಗೆ ಮುಳ್ಳಾಗಿತ್ತು. ಆಕೆ 
ಹಾಗೆ ಹೊರಗೆ ನಿಂತು ಮಾತಾಡಿಸುವಾಗ ಆತ ಹೊರಗೆ ಬಂದು 
ಆ ಕಡೆ ನೋಡಿ ಒಳಗೆ ಹೋಗುತ್ತಿದ್ದ. ಯಾರ ಜೊತೆಗೆ 
ಮಾತಾಡುತ್ತಿದ್ದಾಳೋ, ಯಾರನ್ನು ನೋಡಿ ನಗುತ್ತಿದ್ದಾಳೋ 
ಎಂದು. ಆಕೆ ಜಡೆ ಹಾಕಿಕೊಂಡು ಮುಖಕ್ಕೆ ಪೌಡರ್‌ 
ಬಳಿದುಕೊಂಡರೂ ಅನುಮಾನ. ಈಕೆ ಯಾರಿಗೋಸ್ಕರ ಹೀಗೆ 
ಸಿಂಗರಿಸಿಕೊಳ್ಳುತ್ತಿದ್ದಾಳೆ ಎಂದು. ಆಕೆ ಮಾರ್ಕೆಟ್‌ಗೆ ಹೋದರೂ 
ಆತ ಹಿಂದಿನಿಂದ ಆಕೆಯನ್ನು ಹಿಂಬಾಲಿಸುತ್ತಿದ್ದ. ಶಾಪಿಂಗ್‌ಗೆ 
ಹೋದಾಗ ಜೊತೆಗೆ ಹೋಗುತಿದ್ದ. ಆಕೆ ಏನಾದರೂ ಹೇಳದೇ 

ಹೋದರೆ ಹಿಂದಿನಿಂದ ಹಿಂಬಾಲಿಸುತ್ತಿದ್ದ. ಆತ ಬೆಳಿಗ್ಗೆ ಆಫೀಸಿಗೆ 
ಹೋಗುವಾಗ ತಾನು ಮಾರ್ಕೆಟ್‌ಗೆ ಹೋಗಬೇಕು ಎಂದು 
ಹೇಳಿದರೆ ಆಗಲೂ ಆತ ಆಫೀಸ್‌ ಬಿಟ್ಟು ಹಿಂದಿನಿಂದ ಆಕೆ 
ಯನ್ನು ಹಿಂಬಾಲಿಸುತ್ತಿದ್ದ. ಮನೆಗೆ ಪೋನ್‌ ಮಾಡಿದಾಗ ಆಕೆ 
ಇಲ್ಲವೆಂದು ಗೊತ್ತಾದರೂ ಆತನಿಗೆ ಅನುಮಾನ ಎಲ್ಲಿಗೆ 
ಹೋಗಿರಬಹುದು ಎಂದು. 

ಈ ಅನುಮಾನ ಎಷ್ಟರಮಟ್ಟಿಗೆ ಬೆಳೆಯಿತೆಂದರೆ ಆತನಿಗೆ 
ಅದು ಮಾನಸಿಕ ಕಾಯಿಲೆಯಾಗಿ ಕಾಡತೊಡಗಿತು. ತನ್ನ 
ಹೆಂಡತಿಗೆ ತಾನಲ್ಲದೇ ಬೇರೆ ಯಾರೋ ಇದ್ದಾರೆ ಎಂಬ 
ಮಾನಸಿಕ ಚಿಂತೆ. ಈ ಚಿಂತೆಯೇ ಆತನಿಂದ ಇಂದು ಹೀಗೆ 
ಮಾಡಿಸಿತು. ಅದಕ್ಕೆ ಆತ ಇಂದು ನನ್ನನ್ನು ನನ್ನ ಮನಸ್ಸಿನಲ್ಲಿ 
ಯಾರು ಇದ್ದಾರೆ ಎಂದು ತಿಳಿಯಲು ಮನೋರೋಗ ತಜ್ಞರ 
ಬಳಿಗೆ ಕರೆದೊಯ್ದು ನನ್ನ ಹೆಂಡತಿಯ ಮನಸ್ಸಿನಲ್ಲಿ ಯಾರು 
ಇದ್ದಾರೆ ಎಂದು ತಿಳಿದು ಹೇಳಿ ಎಂದು ಡಾಕ್ಟರಿಗೆ ಹೇಳಿದ. 
ಡಾಕ್ಟರ್‌ ಹಾಗೇ ಹೇಳಲು ಸಾಧ್ಯವಿಲ್ಲವೆಂದಾಗ ಹೇಗಾದರೂ 
ಮಾಡಿ ಮಬ್ಬಿನ ಇಂಜೆಕ್ಷನ್‌ ಕೊಟ್ಟು ಅದೇನೋ ಮಾಡುತ್ತಾ 
ರಂತಲ್ಲ ಹಿಪ್ನಾಟಿಸಂ ಅಂತಾ ಅದನ್ನು ಮಾಡಿ ಹೇಗಾದರೂ 
ಮಾಡಿ. ನನ್ನ ಹೆಂಡತಿಯ ಮನಸ್ಸಿನಲ್ಲಿ ಬೇರೆ ಯಾರಿದ್ದಾರೆ 
ಎಂದು ತಿಳಿದುಕೊಂಡು ಹೇಳಿ. ಎಂದು ಹೇಳಿದ ನಿಮಗೆ ಹೇಗೆ 
ಈ ಅನುಮಾನ ಬಂತು ಎಂದು ಕೇಳಿದಾಗ ಆತ ತಾನು ಪಟ್ಟ 

, ಅನುಮಾನಗಳನ್ನು ಒಂದೊಂದಾಗಿ ಕಾರಣ ಸಹಿತವಾಗಿ 
ಹೇಳುತ್ತಾ ಹೋದ. ಅದನ್ನು ಕೇಳಿ ಆಕೆಗೆ ಭೂಮಿಯಲ್ಲಿ ಇಳಿದು 
ಹೋದ ಹಾಗೆ ಅನಿಸಿತು. ಭೂಮಿ ಸೀಳಬಾರದೆ ತನ್ನನ್ನು 
ನುಂಗಬಾರದೆ ಅನಿಸಿತು. 

ಅದನ್ನು ಕೇಳಿ ಡಾಕ್ಟರ್‌ ನಂತರ ಆತನನ್ನು ಹೊರಗೆ ಕಳಿಸಿ 
ಆತನ ಪತ್ನಿಯೊಂದಿಗೆ ಎಲ್ಲಾ ವಿಷಯವನ್ನು ತಿಳಿದು ಕೊಂಡರು. 
ಆಕೆಯ ದುಃಖದ ಕಥೆ ಕೇಳಿ ನೊಂದು ಹೋದರು. ಮಾನಸಿಕ 
ಕಾಯಿಲೆ ನಿನಗಿಲ್ಲ ಆತನಿಗೆ ಇದೆ. ಮಾನಸಿಕ ಕಾಯಿಲೆ ಅಲ್ಲ 
ಇದು ಅನುಮಾನದ ಕಾಯಿಲೆ. ಆತನಿಗೆ ಚಿಕಿತ್ಸೆ ಆಗಬೇಕು 
ಎಂದು ಹೇಳಿ ಸಮಾಧಾನ ಮಾಡಿದರು. ಆಕೆಯನ್ನು ಹೊರಗೆ 
ಕಳಿಸಿ ಸಿದ್ದಾರ್ಥನಿಗೆ ಒಳಗೆ ಕರೆದು ನಿಮ್ಮ ಹೆಂಡತಿಯ ಮನಸ್ಸಿ 
ನಲ್ಲಿ ಯಾರೂ ಇಲ್ಲ. ಆಕೆ ನಿಮ್ಮನ್ನು ತುಂಬಾ ಪ್ರೀತಿಸುತ್ತಾಳೆ. 
ನೀವು ಏನೂ ಚಿಂತೆ ಮಾಡಬೇಡಿ. ಅವರು ನಿಮ್ಮನ್ನು ಅಲ್ಲದೇ 
ಬೇರೆ ಯಾರನ್ನು ಪ್ರೀತಿಸುವುದಿಲ್ಲ. ಆಕೆಯ ಮನಸ್ಸಿನಲ್ಲಿ ಬೇರೆ 
ಯಾರೂ ಇಲ್ಲ. ಆಕೆ ನಿಮ್ಮನ್ನೇ ಪ್ರೀತಿಸುವುದು ಎಂದು ಹೇಳಿ 
ನೀವು-ಹೀಗೆ ಅನುಮಾನ ಪಡುವುದು ಸರಿಯಲ್ಲ. ನಿಮ್ಮ ಈ 


ತೊಂದರೆ ಸಹಿಸದೇ ಆಕೆ ಎಲ್ಲಿಯಾದರೂ ಹೋಗಿ ಬಿಟ್ಟರೆ ಆಕೆ 
ಏನಾದರೂ ಮಾಡಿಕೊಂಡು ಸತ್ತರೆ ಏನು ಮಾಡುತ್ತೀರಿ ಎಂದಾಗ 
ಆತನಿಗೆ ಅರಿವಾಯಿತು. ಆಸ್ಪತ್ರೆಯಿಂದ ಮನೆಗೆ ಬಂದಾಗಿನಿಂದ 
ಆಕೆ ಯೋಚಿಸುತ್ತಲೇ ಇದ್ದಳು. ಇಂದು ಮಧ್ಯಾಹ್ನ ಪಕ್ಕದ 
ಮನೆಯಲ್ಲಿರುವ ತನ್ನ ಸ್ನೇಹಿತೆಯೊಡನೆ ತನ್ನ ಮನಸ್ಸಿನಲ್ಲಿದ್ದ 
ದುಃಖವನ್ನು ಹಂಚಿಕೊಳ್ಳುತ್ತಾ ಆಕೆ ತನಗೆ ಇದರಿಂದ ಸಾಕಾಗಿ 
ಹೋಗಿದೆ, ತಾನು ಆತ್ಮಹತ್ಯೆ ಮಾಡಿಕೊಳ್ಳುತ್ತೇನೆ ಎಂದಾಗ 
ಆಕೆಯ ಸ್ನೇಹಿತೆ ಹೇಳಿದಳು. ಈ ಗಂಡಸರೆಲ್ಲಾ ಇಷ್ಟೇ ಇವರಿಗೆ 
ಹೀಗೆ ಮಾಡಬಾರದು. ಇವರಿಗೋಸ್ಕರ ನಾವು ಸಾಯಬಾರದು. 
ನಾವೇ ಇವರನ್ನು ಸಾಯಿಸಬೇಕು ಆಗ ನಾವು ನೆಮ್ಮದಿಯಿಂದಿರ 
ಬಹುದು. ನಿನಗೇನಮ್ಮಾ ಗಂಡ ನೌಕರಿಯಲ್ಲಿದ್ದಾನೆ, ನಾನಾ 
ಗಿದ್ದರೆ ಇಂಥಾ ಅನುಮಾನ ಪಡುವ ಗಂಡನನ್ನು ಸಾಯಿಸಿ 
ಬಿಡುತ್ತಿದ್ದೆನೇನೋ, ಏನೂ ಮಹಾ? ಮುತ್ತೈದೆ ಭಾಗ್ಯ ಹೋಗು 
ತ್ತದೆ. ಈ ಥರಾ ದಿನ ದಿನಾ ಸಾಯುವುದಕ್ಕಿಂದ ಸಿಂಗರಿಸಿ 
ಕೊಂಡರೂ ಅನುಮಾನ ಪಟ್ಟುಕೊಳ್ಳುತ್ತಾನೆ, ಎಂದು ಸಿಂಗರಿಸಿ 
ಕೊಳ್ಳದೇ ವಿಧವೆ ತರಾ ಇರೋದಕ್ಕಿಂತ ಆತನನ್ನು ಸಾಯಿಸಿ 
ನಂತರ ಹಾಗೇ ಇರಬಹುದಲ್ಲ. ನಿನಗೇನು ಓದಿದ್ದೀಯ ಆತನ 
ನೌಕರಿ ನಿನಗೆ ಸಿಗುತ್ತದೆ. ಸಿಗದಿದ್ದರೂ ಆತನ ಪೆನ್ಸನ್‌ ಆದರೂ 
ಬರುತ್ತದಲ್ಲಾ. ನೀನೇ ನೌಕರಿ ಮಾಡಿ ನಿನ್ನ ಕಾಲ ಮೇಲೆ ನಿಂತು 
ನಿನ್ನ ಮಕ್ಕಳನ್ನು ಸಾಕುತ್ತಾ ಜೀವನ ಮಾಡಬಹುದಲ್ಲಾ. ಆ ಅನು 
ಮಾನಕ್ಕೆ ಬಲಿಯಾಗಿ ಎಷ್ಟು ಸಲ ಸತ್ತಿದ್ದೀಯೋ? ಆ ದೇವರೆ 
ಬಲ್ಲ. ಹೀಗೆ ದಿನಾ ಸಾಯುವುದಕ್ಕಿಂತ ಒಂದು ದಿನ ಆತನನ್ನು 


` ಸಾಯಿಸಿ ಮನಸಾರೆ ಅತ್ತು ಬಿಡು ಎಂದು ಆಕೆ ಹೇಳಿದ್ದಳು. 


ಆದರೆ ಆಕೆ ಅಂದ ಹಾಗೆ ಮಾಡಲು ಸಾಧ್ಯವೇ? ನಿಜಾ ಆಕೆ 
ಅನುಮಾನಕ್ಕೆ ಬಲಿಯಾಗಿ ಎಷ್ಟು ದಿನ ಎಷ್ಟು ಸಾರಿ ಸತ್ತು 
ಬದುಕಿದ್ದಾಳೆಯೋ ಆದರೆ ಹಾಗೆ ಮಾಡಲು ಸಾಧ್ಯವೇ? ಸಿಟ್ಟು 
ಆಕ್ರೋಶ ಮನುಷ್ಯನನ್ನು ಹಾಗೆ ಮಾಡಲು ಪ್ರೇರೇಪಿಸುತ್ತದೆ. 
ಆದರೆ ತನ್ನಂತಹ ಸುಸಂಸ್ಕೃತವಂತರು ಅದೂ ಮಕ್ಕಳೊಂದಿಗರು 
ಹೇಗೆ ಮಾಡಲು ಸಾಧ್ಯ? ಇಷ್ಟು ವರ್ಷ ಗಂಡನ ಜೊತೆ ಬಾಳುವೆ 
ಮಾಡಿದ ಗಂಡನನ್ನೇ ಕೊಲ್ಲಲು ಸಾಧ್ಯವೇ? ಸತಿ ಸಾವಿತ್ರಿ 
ಅನುಸೂಯರು ಹುಟ್ಟಿದಂತಹ ನಾಡಿನಲ್ಲಿ ಹೇಗೆ ಸಾಧ್ಯ 
ತನ್ನಂತೆಯೇ ಎಷ್ಟು ಜನ ಹೀಗೆ ಗಂಡಂದಿರ ಅನುಮಾನಕ್ಕೆ ಬಲಿ 
ಯಾಗುತ್ತಿದ್ದಾರೋ ಎಂದು ಬಿಕ್ಕುತ್ತಾ ಇದ್ದಾಗ ಗಂಡನಿಗೆ 
ಎಚ್ಚರವಾಯಿತು. 

ಆತ ಆಕೆ ಅಳುವುದನ್ನು ನೋಡಿ ಸುಜಾತ ಅಳುತ್ತೀದ್ದೀಯಾ 
ನನ್ನನ್ನು ಕ್ಷಮಿಸು ನನಗೆ ಈಗ ಅರಿವಾಗಿದೆ. ಡಾಕ್ಟರ್‌ ನನಗೆ 


ಸಖಿ ೨ 


ಎಲ್ಲಾ ಹೇಳಿದ ಮೇಲೆ ಗೊತ್ತಾಗಿದೆ. ನಾನು ಇನ್ನು ಮುಂದೆ 
ಹಾಗೆ ಅನುಮಾನ ಪಡುವುದಿಲ್ಲವೆಂದು ಸಮಾಧಾನ ಮಾಡಿದ. 
ಆಕೆ ಕಣ್ಣು ಒರೆಸುತ್ತಾ ಇನ್ನು ಮುಂದೆ ಆದರೂ ತನ್ನ ಬಾಳು 
ಸುಖ ಸಂತೋಷದಿಂದ ಸಾಗುತ್ತದೆಯೇ ಎಂದು ಗಂಡನ ಕಡೆ 
ನೋಡಿದಾಗ ನಿಜ ಹೇಳುತ್ತಿದ್ದೇನೆ ಸುಜಾತ ನಾನು ಇನ್ನು ಮೇಲೆ 


ಅನುಮಾನ ಪಡುವುದಿಲ್ಲ ಎಂದಾಗ ನಿಜವೇ ಎಂದಳು ಆಕೆ. 
ನಿಜ ಇನ್ನು ಮೇಲೆ ಅನುಮಾನ ಪಡುವುದಿಲ್ಲವೆಂದಾಗ ಆಕೆ 
ಮುಗುಳ್ನಕ್ಕಳು. ಅದೇ ನಿಷ್ಕಲ್ಮಶ ಸುಂದರವಾದ ಮುಗುಳ್ನಗು. 
ಆ ನಗು ನೋಡಿ ಆತ ಸಂತೋಷದಿಂದ ಆಕೆಯನ್ನು ಅಪ್ಪಿಕೊಂಡ. 
ನೂರ್‌ ಜಹಾನ್‌ 

ಸಿದ್ದಲಿಂಗಪ್ಪನ ಚೌಕಿ, ಹೊಸಪೇಟೆ. 


ಸಖಿ ಮನೆಯಲ್ಲಿ ನಡೆದ ಮಕ್ಕಳ ದಿನಾಚರಣೆ 


ಸಖ 


ನೀರು...? 


ಗ್ನಾನ 


1. ನೀರಿನ ವೈಯಕ್ತಿಕ ಹಾಗೂ ಸಾಮೂಹಿಕ ಅರ್ಥೈಸುವಿಕೆ 


ನೀರು ಪ್ರಾಕೃತಿಕ ಸಂಪತ್ತು. ಪ್ರಕೃತಿಯ ಉಚಿತ ಕೊಡುಗೆ 
ಎಂದು ನಾವು ಅನಾವಶ್ಯಕವಾಗಿ ಅಥವಾ ಅತೀ ಹೆಚ್ಚಾಗಿ ನೀರನ್ನು 
ಬಳಸಬಾರದು. ನೀರನ್ನು ಯಾವ ರೀತಿ ಬಳಸಬೇಕು? ಹೇಗೆ 
ಬಳಸಬೇಕು? ಎನ್ನುವುದನ್ನು ಮೊದಲು ನಾವು ತಿಳಿದುಕೊಳ್ಳ 
ಬೇಕು. ನಂತರ ಕುಟುಂಬ, ಕೇರಿ, ಊರು, ಹೀಗೆ ಒಬ್ಬರನ್ನು 
ನೋಡಿ ಮತ್ತೊಬ್ಬರು ತಿಳಿದು ಕೊಳ್ಳುತ್ತಾರೆ. 
ಊಟ ಇಲ್ಲದಿದ್ದರೆ ಮನುಷ್ಕರು ಬದುಕಬಹುದು. ಆದರೆ 
ನೀರು ಇಲ್ಲೇ ಇದ್ರೆ ಮನುಷ್ಕರು ಮತ್ತು ಯಾವ ಪ್ರಾಣಿ, ಪಕ್ಷಿ, 
ಗಿಡಮರಗಳು ಬದುಕಲು ಸಾಧ್ಯವಿಲ್ಲ. ನೀರು ಜೀವ ಉಳಿಸು 
ತ್ತದೆ. ಮತ್ತು ಜೀವವನ್ನು ತೆಗೆಯುತ್ತದೆ. ನಾವು ನೇರಿಗೆ ಬಹಳ 
ಪ್ರಾಮುಖ್ಯತೆಯನ್ನು ಕೊಟ್ಟಿದ್ದೇವೆ. ನೀರನ್ನು ಹೆಣ್ಣಿಗೆ ಹೋಲಿಸು 
ತ್ತಾರೆ. ತಾಯಿ ಮತ್ತು ದೇವತೆಗೂ ಕೂಡ ಹೋಲಿಸುತ್ತಾರೆ. 
ವೈಯಕ್ತಿಕವಾಗಿ ನೀರನ್ನು ಬಳಸುವ ವಿಧಾನ: 
ಉದಾ:- ಶಿವಮೊಗ್ಗ ಜಿಲ್ಲೆಯ ನಾಗರಾಜ್‌ ಎಂಬ ರೈತ ಒಂದು 
ಮಾತು ಹೇಳುತ್ತಾರೆ. ಆತ ತನ್ನ ಹೊಲದಲ್ಲಿ ಹನಿ ನೀರಾವರಿ 
ಯನ್ನು ಉಪಯೋಗಿಸಿಕೊಂಡು ಕಬ್ಬು ಮುಂತಾದ ಬೆಳೆಗಳನ್ನು 
ಬೆಳೆಯುತ್ತಾರೆ. ಅದನ್ನು ನೋಡಿ ಜನರು ನಗತೊಡಗಿದರಂತೆ, 
ಈ ಊರಿನಲ್ಲಿ ನೀರಿಗೇನು ಬರನಾ? ಎಂದು ನಾಗರಾಜನನ್ನು 
ಪ್ರಶ್ನಿಸಿದರಂತೆ. ನೀರು ಇದೆ ಎಂದು ಹೀಗೆ ದುಂದುವೆಚ್ಚವಾಗಿ 
' ಬಳಸಬಾರದು. ನೀರು ಇಲ್ಲದಾಗ ನಾವು ಏನು ಮಾಡಬೇಕು? 
ಆದ್ದರಿಂದ ನಾಗರಾಜ್‌ ಜನರಿಗೆ ಒಂದೊಂದು ನೀರಿನ ಹನಿಗೂ 
ಬೆಲೆ ಇದೆಯಪ್ಪಾ ಎಂದರಂತೆ. 
ಗಾಂಧೀಜಿ ಒಂದು ದಿನ ನದಿಗೆ ಸ್ನಾನ ಮಾಡಲು ಹೋಗಿ 
ಆ ನದಿಯಲ್ಲಿ ಒಂದು ಬಿಂದಿಗೆ ನೀರನ್ನು ತೆಗೆದುಕೊಂಡು ಸ್ನಾನ 
ಮಾಡುತ್ತಾರಂತೆ. ದಾರಿಯಲ್ಲಿ ಹೋಗುವವನು ಗಾಂಧೀಜಿ 
ಯನ್ನು ಕುರಿತು ನದಿ ಎಲ್ಲಿ ಎಂದು ಕೇಳಿದನಂತೆ. ಇದಕ್ಕೆ 
ಉತ್ತರವಾಗಿ ಆ ನದಿಯಲ್ಲಿ ನನ್ನ ಹಕ್ಕು ಮಾತ್ರ ಎಂದು 
_ ಗಾಂದೀಜಿ ಹೇಳಿದರಂತೆ. 
ಸಾಮಾಜಿಕವಾಗಿ ನೀರು ಯಾರಿಗೆ ಎಷ್ಟು ಸಿಗಬೇಕು? ಅಷ್ಟು 
ನ್ಯಾಯಯುತವಾಗಿ ಸಿಗುತ್ತಿಲ್ಲ. ಸಾಮಾಜಿಕವಾಗಿ ನೀರು 
ಎಲ್ಲರಿಗೂ ಸಮಾನವಾಗಿ ದೊರೆಯಬೇಕು. ಹಿಂದೆ ಹಳ್ಳಿಯಲ್ಲಿ 


ಗದ್ದೆಗೆ ನೀರು ಬಿಡಲು ನೇಮಿಸುತ್ತಿದ್ದರು. ನೀರು ಆಗ 
ಹಳ್ಳಿಯಲ್ಲಿ ದೊರೆಯುತ್ತಿತ್ತು. ಯಾವ ತೊಂದರೆಯೂ ಆಗುತ್ತಿ 
ರಲಿಲ್ಲ. ಆದರೆ ಈಗ ಗಾದೆಯ ಮಾತಿನಂತೆ "ದುಡ್ಡಿದ್ದವನೇ 
ದೊಡ್ಡಪ್ಪ' ದುಡ್ಡಿದ್ದವನಿಗೆ ಮಾತ್ರ ನೀರು. ಇಲ್ಲದಿದ್ದರೆ ಇಲ್ಲ. 
ನೀರು ಈಗ ಮಾರಾಟದ ವಸ್ತುವಾಗಿದೆ. 

ನೀರು ನಿಸರ್ಗ ನೀಡಿದ ಮೂಲಭೂತ ಹಕ್ಕಾಗಿರುವುದರ 
ಜೊತೆಗೆ ಅದು ನಮ್ಮ ಸಂವಿಧಾನದ ಬದುಕುವ ಹಕ್ಕಿನ 
ಅವಿಭಾಜ್ಯ ಅಂಗ. ಅದನ್ನು ಪೂರೈಸುವುದು ನಾವು ಆಯ್ಕೆ 
ಮಾಡಿದ ಸರ್ಕಾರ ಹಾಗೂ ಅದರ ಅಂಗ ಸಂಸ್ಥೆಗಳ ಮೊದಲ 
ಕರ್ತವ್ಯ. ಆದರೆ ಸರ್ಕಾರ ಜವಾಬ್ದಾರಿಯನ್ನು ಹೊತ್ತುಕೊಳ್ಳದೇ 
ಖಾಸಗಿಯವರಿಗೆ ವಹಿಸಿಕೊಡುತ್ತದೆ. ಖಾಸಗಿಯವರು ಜನರಿಗೆ 
ಸರಿಯಾಗಿ ನೀರನ್ನು ಬಿಡುವುದಿಲ್ಲ. ಇದರಿಂದ ನೀರಿಗಾಗಿ 
ಹಳ್ಳಿಯಲ್ಲಿ ಜಗಳ ಮಾಡುತ್ತಾರೆ. ಕೆಲಸಗಳನ್ನೆಲ್ಲಾ ಬಿಟ್ಟು 
ನೀರಿಗಾಗಿ ಕಾಯುವ ಪರಿಸ್ಥಿತಿ ಉಂಟಾಗಿದೆ. ಮಹಿಳೆಯರಿಗೆ 
ಒಂದು ದೊಡ್ಡ ಸಮಸ್ಯೆಯಾಗಿದೆ. ಮಹಿಳೆಯರು ನೀರಿಗಾಗಿ 
ಜಡೆ, ಜಡೆ ಮತ್ತು ಸೆರಗು, ಸೆರಗು ಹಿಡಿದುಕೊಂಡು ಜಗಳ 
ಮಾಡುತ್ತಾರೆ. ಇದರಿಂದ ಸಂಬಂಧಗಳು ಕೂಡ ಹೊಡೆದು 
ಹೋಗುತ್ತವೆ. ಸರ್ಕಾರ ಅಭಿವೃದ್ಧಿ ಹೆಸರಿನಲ್ಲಿ ಹರಿಯುವ 
ನೀರಿಗೆ ದೊಡ್ಡ ದೊಡ್ಡ ಅಣೆಕಟ್ಟು ಕಟ್ಟುವುದರಲ್ಲಿ ಶ್ರೀಮಂತ 
ರಿಗೆ, ಫ್ಯಾಕ್ಟರಿಗಳಿಗೆ ಮಾತ್ರ ನೀರು ದೊರೆಯುತ್ತದೆ ಹೊರತು 
ಬಡವರಿಗೆ ದೊರೆಯುವುದಿಲ್ಲ. 

ಆಲಮಟ್ಟಿ ಡ್ಕಾಂ ಕಟ್ಟಿಸಿ ಸುಮಾರು 10 ರಿಂದ 15 ವರ್ಷ 
ಗಳಾಯಿತು. ಅಲ್ಲಿ 150ಕ್ಕೂ ಹೆಚ್ಚು ಹಳ್ಳಿಗಳು ಮುಳುಗಿರು 
ವುದರಿಂದ ಅವುಗಳ ಪರಿಸ್ಥಿತಿ ಚಿಂತಾಜನಕವಾಗಿದೆ. ಆದರೆ 
ಇಲ್ಲಿಯವರಿಗೂ ಅವರಿಗೆ ಯಾವ ವ್ಯವಸ್ಥೆಗಳನ್ನು ಸರ್ಕಾರ 
ಒದಗಿಸಿಲ್ಲ. ಅವರು ಕೂಳು ಇಲ್ಲದೆ, ನೀರು ಇಲ್ಲದೇ, ಕೆಲಸ 
ಇಲ್ಲದೇ ಸಾಯುತ್ತಿದ್ದಾರೆ. ಅವರ ಕಷ್ಟವನ್ನು ಕೇಳುವವರು 
ಯಾರೂ ಇಲ್ಲ. ಅವರ ಪರಿಸ್ಲಿತಿ ಬಹಳ ಭೀಕರವಾಗಿದೆ. ಆದರೆ, 
ಅಣೆಕಟ್ಟು ಇನ್ನು ಎತ್ತರವಾಗಿ ಕಟ್ಟಬೇಕು ಎಂದು ವಿವಿಧ 
ರಾಜಕೀಯ ಮುಖಂಡರು ಹೇಳಿದ್ದಾರೆ. ಅವರ ಮಾತುಗಳು 
ಇಂತಿವೆ. 

ಕಟ್ಟಿರುತ್ತಾರೆ. ಡ್ಯಾಂ ಹತ್ತಿರ ಇದ್ದರೂ ಕೊಡ ಕುಡಿಯುವುದಕ್ಕೆ 
ನೀರು ಇರುವುದಿಲ್ಲ. ಎಲ್ಲಾ ನೀರು ಫ್ಯಾಕ್ಟರಿಗಳಿಗೆ, ದೊಡ್ಡ 
ದೊಡ್ಡ ಉದ್ಯಮಗಳಿಗೆ ಹೋಗುತ್ತದೆ. ನೀರು ನಿಸರ್ಗದ 


ರಾಷ್ಟ್ರಪತಿ ಅಬ್ದುಲ್‌ ಕಲಾಂ ಆಲಮಟ್ಟಿ ಡ್ಕಾಮ್‌ಗೆ ಬಂದು 
ಕೃಷ್ಣಾ ಮೇಲ್ದಂಡೆ ಯೋಜನೆಯನ್ನು ಅತ್ಮಂತ ಖುಷಿಯಿಂದಲೇ 
ಉದ್ಭಾಟಿಸುತ್ತಾರೆ. ನಂತರ ತಮ್ಮ ಭಾಷಣದಲ್ಲಿ "ಮುಂದೆ 


ಬರಲಿರುವ ದಿನಗಳಲ್ಲಿ ನೀರು ಇನ್ನೂ ಅತ್ಯಮೂಲ್ಕವಾಗುವ 
ಆತಂಕವಾಗಿದೆ. ಈ ಹಿನ್ನೆಯಲ್ಲಿ ಹರಿಯುವ ನೀರನ್ನು ಹೇಗೆ 
ಸಂರಕ್ಷಿಸಬೇಕು? ಹೇಗೆ ನಿರ್ವಹಿಸಬೇಕು? ಎಂಬುದು ಈಗ ಅತೀ 
ಪ್ರಸ್ತುತವಾಗಿದೆ. ಪ್ರವಾಹ ನೀರನ್ನು ಪುನರ್ಬಳಕೆ ಮಾಡಿಕೊಂಡು 
ಅದರಲ್ಲಿಯ ಗಡಸುತನ ಕಡಿಮೆಗೊಳಿಸಲು ದೀರ್ಫಾವಧಿ 
ಯೋಜನೆಗಳು ಅಗತ್ಯ' ಎಂದು ಅವರು ಹೇಳಿದ್ದಾರೆ. 

ಮುಖ್ಯಮಂತ್ರಿ ಕುಮಾರಸ್ವಾಮಿ ಅವರು ಅಣೆಕಟ್ಟು 
ಕಟ್ಟುವುದರಿಂದ ಜನರಿಗೆ ಬಹಳ ಅನುಕೂಲವಾಗಿದೆ. ಇನ್ನಷ್ಟು 
ಎತ್ತರವಾಗಿ ಕಟ್ಟಬೇಕು. ಅಂದರೆ ಈಗ ಎತ್ತರ 519.6 ಮೀ 
ಇದ್ದು ಅದನ್ನು ಉದ್ದೇಶಿತ 524 ಮೀ ವರೆಗೆ ಕಟ್ಟಬೇಕೆಂದಿ 
ದ್ದಾರೆ. ಈಗ ನೀರಿಗಾಗಿ ಜನರು ಬಹಳ ಕಷ್ಟ ಪಡುತ್ತಿದ್ದಾರೆ. 
ಮುಂದಿನ ಪೀಳಿಗೆಗಾಗಿ ಹರಿಯುವ ನದಿಗೆ ಅಡ್ಡವಾಗಿ ಅಣೆಕಟ್ಟು 
ಕಟ್ಟಿ ಹನಿಹನಿ ನೀರನ್ನು ಸಹ ಸಂರಕ್ಷಿಸಬೇಕಾಗಿದೆ. ಅದು ನಿಮ್ಮ 
ಕರ್ತವ್ಮ ಎಂದು ಬಾಷಣ ಬಿಗಿಯುತ್ತಾರೆ. ಆದರೆ ಅದೇ ಊರಿ 
ನಲ್ಲಿ ನೀರಿಗಾಗಿ ಕಷ್ಟ ಪಡುವವರು ಅಥವಾ ಕೇಳುವವರು 
ಯಾರೂ ಇಲ್ಲ. ಅವರನ್ನು ತಿರುಗಿ ಕೂಡ ನೋಡುವುದಿಲ್ಲ. 

ಸ್ಲಂಗಳಲ್ಲಿ ಕೂಡ ಜನರು ನೀರಿಗಾಗಿ ಎಷ್ಟೊಂದು ಕಷ್ಟ 
ಪಡುತ್ತಾರೆ. ಅವರು ನೀರಿನ ಬಿಂದಿಗೆಗಳನ್ನು ದುಡ್ಡಿಗೆ ಕೊಂಡು 
ಕೊಂಡು ಕುಡಿಯುತ್ತಾರೆ. ಒಂದು ಬಿಂದಿಗೆಗೆ ಎರಡು ರೂಪಾಯಿ 
ಕೊಡುತ್ತಾರೆ. ನೀರನ್ನು ಮಾರುವ ಕಾಲವೂ ಆಗಲೇ ಬಂದು 
ಬಿಟ್ಟಿದೆ. ಹೀಗೆ ಸರ್ಕಾರ ಅಭಿವೃದ್ದಿಯ ಹೆಸರಿನಲ್ಲಿ ಬಡಬಗ್ಗ 
ರನ್ನು ಸಾಯಿಸುತ್ತಿದೆ. ಬಡವರಿಗೆ ಭೂಮಿ ಮೇಲೆ ಬದುಕುವ 
ಹಕ್ಕು ಇಲ್ಲದ ಹಾಗೆ ಮಾಡಿದೆ. 


2. ನೀರಿನ ಹಕ್ಕು ಮತ್ತು ಸಮಾನತೆ: 

ನೀರು ಎನ್ನುವುಧು ಒಂದು ಮೂಲಭೂತ ಹಕ್ಕು, ಮಾನವರ 
ಹಕ್ಕು ಮತ್ತು ಮಹಿಳೆಯರ ಹಕ್ಕು. ಪಟ್ಟಣದಲ್ಲಿ ಒಂದು ದಿನಕ್ಕೆ 
ಒಬ್ಬ ವ್ಯಕ್ತಿಗೆ 135 ಲೀಟರ್‌ ನೀರು ಬೇಕು. ಆದರೆ ಅದೇ 
ಹಳ್ಳಿಯಲ್ಲಿ ಒಂದು ದಿನಕ್ಕೆ ಒಬ್ಬರಿಗೆ 55 ಲೀಟರ್‌ ನೀರು ಬೇಕು. 
ಪಟ್ಟಣದಲ್ಲಿ 'ಅತಿ ಹೆಚ್ಚಾಗಿ ನೀರನ್ನು ಅನಾವಶ್ಯಕವಾಗಿ 
ಬಳಸುತ್ತಾರೆ. ಅವರಿಗೆ ನೀರಿನ ಬೆಲೆಯೇ ಗೊತ್ತಿರುವುದಿಲ್ಲ. 
ಹಣದ ಸೊಕ್ಕು ಅವರಿಗೆ ಹೆಚ್ಚಾಗಿ ಇರುತ್ತದೆ. 

ಸರ್ಕಾರ ಬಡವರಿಗೊಂದು, ಶ್ರೀಮಂತರಿಗೊಂದು ಮಾಡ 
ಬಾರದು. ಸರಕಾರ ಬಡವರ ಕಣ್ಣಲ್ಲಿ ಸುಣ್ಣ, ಶ್ರೀಮಂತರ 
ಕಣ್ಣಲ್ಲಿ ಬೆಣ್ಣೆ ಇಡುತ್ತದೆ. ಯಾವುದೇ ಒಂದು ಊರಿನಲ್ಲಿ ಡ್ಕಾಂ 

ಕೊಡುಗೆ. ಅದರ ಮೇಲೆ ಎಲ್ಲರ ಸಮಾನ ಹಕ್ಕು ಇದೆ. ನೀರು 
ಯಾವುದೇ ಕಾರಣಕ್ಕೂ ಮಾರಾಟದ ವಸ್ತುವಲ್ಲ. ನೀರನ್ನು 
ಮಾರಾಟದ ವಸ್ತುವಾಗಲು ಯಾವುದೇ ಕಾರಣಗಳಿಗೂ 
ಬಿಡಬಾರದು. 

ಸಂವಿಧಾನದಲ್ಲಿ ಎಲ್ಲರಿಗೂ ಸಮಾನತೆಯ ಹಕ್ಕು 
ಸ್ವಾತಂತ್ರ್ಯದ ಹಕ್ಕು ಕೊಡಬೇಕು ಎಂದಿದೆ. ಆದರೆ ಅದು 
ಎಲ್ಲರಿಗೂ ದೊರೆಯುತ್ತಿಲ್ಲ ಹೆಸರಿಗೆ ಮಾತ್ರ ಸಂವಿಧಾನದಲ್ಲಿ 
ಬರೆದಿಟ್ಟಿದ್ದಾರೆ. ನಮ್ಮ ದೇಶದಲ್ಲಿ ಲಕ್ಷಾಂತರ ಜನ ಬಡಬಗ್ಗರು 
ನೀರಿಲ್ಲದೇ ನರಳಿ ಸಾಯುತ್ತಿದ್ದಾರೆ. ಈ ಜಗತ್ತಿನಲ್ಲಿರುವ 50 
ಲಕ್ಷ ಜನರು ಗಾಲ್ಫ್‌ ಆಟದಲ್ಲಿ ಮೈ ಮರೆಯುತ್ತಿದ್ದಾರೆ. ಕೆ. 
ಪೋಲ್‌ (ಚಂಡುಬೀಳಿಸುವಸೂತೂಗಳು). 1000 ಎಕರೆ ಇರುವ 
ಮೈದಾನವನ್ನು ನಿರ್ವಹಣೆ ಮಾಡಲು ದಿನಕ್ಕೆ ಲಕ್ಷಲೀಟರ್‌ 
ನೀರು ಬೇಕು. ಈ ಭೂಮಿಯ ಮೇಲೆ ಇವರಿಗಾಗಿ ಒಟ್ಟು 
25,000 ಕೋಟಿ ಲೀಟರ್‌ ನೀರನ್ನು ಬಳಸುತ್ತಾರೆ. ಇಷ್ಟು ನೀರು 
ಇಡೀ ಅರ್ಧ ಜಗತ್ತಿಗೆ ಕುಡಿಯಲು ಸಾಕಾಗುತ್ತದೆ. ಇಷ್ಟೊಂದು 
ನೀರು ಖರ್ಚು ಮಾಡಿದರೆ ಬಡವರೆಲ್ಲಾ ಉದ್ದಾರವಾಗುವು 
ದಾದರೂ ಹೇಗೆ? ಎಲ್ಲಾ ನಿಸರ್ಗವನ್ನು ಹಾಳು ಮಾಡುವವರೇ 
ಶ್ರೀಮಂತರು. ಕಷ್ಟ ಪಡುವವರು ಬಡವರು. ಎಲ್ಲಾ ಕಷ್ಟಗಳು 
ಬಡವರಿಗೆ ಬರುತ್ತವೆ ಯಾಕೆ? 


3. ನೀರಿಗೆ ಸಂಬಂಧಿಸಿದ ಚಳುವಳಿಗಳು ಮತ್ತು 
ಹೋರಾಟಗಳು: 

ನೀರಿಗಾಗಿ ಚಳುವಳಿಗಳು ಮತ್ತು ಹೋರಾಟಗಳು ಸಾಕಷ್ಟು 
ನಡೆದಿವೆ. ಅಕ್ಕ ಪಕ್ಕದ ಮನೆಯವರಿಗೆ, ಹಳ್ಳಿ ಹಳ್ಳಿಗಳಿಗೆ, ರಾಜ್ಯ- 
ರಾಜ್ಯಗಳಿಗೆ, ರಾಷ್ಟ್ರ-ರಾಷ್ಟ್ರಗಳಿಗೆ ನೀರಿಗಾಗಿ ಸಾಕಷ್ಟು ಚಳುವಳಿ 
ಗಳು ಹೋರಾಟಗಳು ನಡೆಯುತ್ತವೆ. ನೀರಿಗಾಗಿ ಇಷ್ಟೆಲ್ಲಾ 
ಹೋರಾಟ ಮಾಡಿದರೂ ಸಹ ಬಡವರಿಗೆ ನೀರು ಸಿಗ್ತಾ ಇಲ್ಲ 
ಶ್ರೀಮಂತರು 5 ರಿಂದ 6 ಬೋರ್‌ವೆಲ್‌ಗಳನ್ನು ಹಾಕಿಸಿ 
ಅಂತರ್ಜಲದ ಮಟ್ಟವನ್ನು ಹಾಳು ಮಾಡುತ್ತಿದ್ದಾರೆ. ಇದರಿಂದ 
ಪರಿಸರ ನಾಶವಾಗುತ್ತದೆ ಮತ್ತು ಅಂತರ್ಜಲದ ಮಟ್ಟ ಹಾಳಾ 
ಗುತ್ತದೆ. ಇದಾವುದರ ಬಗ್ಗೆಯೂ ತಲೆ ಕೆಡಿಸಿಕೊಳ್ಳದ ಅವರು 
ತಮ್ಮ ಬದುಕನ್ನು ತಾವು ನೋಡಿಕೊಳ್ಳುತ್ತಾರೆ. ಉಳಿದವರು 
ಬದುಕಬಹುದು ಇಲ್ಲವಾದರೆ ಸಾಯಬಹುದು. ಇದರಿಂದ 
ಎಷ್ಟೋ ಜನರಿಗೆ ತೊಂದರೆಯಾಗುತ್ತದೆ ಎಂಬುವುದನ್ನು ಅವರು 
ತಿಳಿದುಕೊಂಡಿಲ್ಲ. 

ಇಡೀ ಭಾರತದಲ್ಲಿ 60% ಸ್ಲಂ ಜನರು ಮತ್ತು ಗ್ರಾಮೀಣ 
ಪ್ರದೇಶದ ಜನರಿಗೆ ಸಮರ್ಪಕ ರೀತಿಯ ಕುಡಿಯುವ ನೀರಿಗೆ 
ಎಷ್ಟೆಲ್ಲಾ ತೊಂದರೆ ತಾಪತ್ರಯಗಳಿವೆ ಎಂಬುವುದನ್ನು ಸೂಕ್ಷ್ಮ 
ವಾಗಿ ಗಮನಿಸಿದರೆ ಕುಡಿಯುವ ನೀರೆನ್ನುವುದು ನಮ್ಮ ಮೂಲ 
ಭೂತ ಹಕ್ಕುಗಳ ಪಟ್ಟಿಯಲ್ಲಿಲ್ಲ. ಹಾಗಾಗಿ ನೀರನ್ನು ಆಳುವವರು 
ಕೊಟ್ಟರೆ ಕೊಡಬಹುದು ಬಿಟ್ಟರೆ ಬಿಡಬಹುದು ಎಂಬಂತಹ 
ಪರಿಸ್ಥಿತಿ ಉಂಟಾಗಿದೆ. ನೀರನ್ನು ಪಡೆಯುವುದು ನಮ್ಮ 
ಹಕ್ಕಾದಾಗ ಅದನ್ನು ನಾವು ಅಧಿಕಾರಯುತವಾಗಿ ಕೇಳಬಹುದಾದ 
ಎಲ್ಲಾ ಸಾಧ್ಯತೆಗಳು ನಿಚ್ಚಳವಾಗಿರುತ್ತವೆ. ಅದು ಹಕ್ಕಾಗಿ ಪರಿಗಣಿ 
ಸಲ್ಪಡದೆ, ಆಳುವವರ ಆಸ್ತಿಯೆಂಬಂತೆ ಪರಿಗಣಿ ಸಲ್ಪಡುತ್ತಿ 
ರುವುದರಿಂದಾಗಿ ಸ್ಲಂಗಳಲ್ಲಿರುವ ನಮಗೆ ಕುಡಿಯುವ ನೀರನ್ನು 
ಮಾರುಕಟ್ಟೆಯ ಪದಾರ್ಥದಂತೆ ಕೊಂಡು ಕೊಂಡು ಎಣ್ಣೆಯಂತೆ 
ಬಳಸಬೇಕಾದ ಸ್ಥಿತಿ ಎದುರಾಗಿದೆ. ಮಾರುಕಟ್ಟೆ ಸಂಸ್ಕೃತಿಗೆ 
ಒಗ್ಗಿ ಹೋಗಿರುವ ಸಿರಿವಂತರಿಗೆ ಇದು ವಿಷಯವೇ ಅಲ್ಲ. 
ಹಾಗಾಗಿ ಅವರ ಕಾರು, ಟಾಯ್ಲೆಟ್‌, ಸ್ವಿಮ್ಮಿಂಗ್‌ಪೂಲ್‌, ಗಾಲ್ಫ್‌ 
ಗ್ರೌಂಡು, ಎಲ್ಲದಕ್ಕೂ ನೀರು, ಬೇಕಾದಷ್ಟು ಖರ್ಚು ಮಾಡು 
ತ್ತಾರೆ. ಬೆಂಗಳೂರಿನ ಅಶೋಕ ಹೋಟಲಿನ ಒಂದು ಟಾಯ 


ಲೆಟ್‌ನಲ್ಲಿ ಒಂದು ದಿನ ಬಳಸುವ ಸಿಹಿನೀರಿನ ಪ್ರಮಾಣವು 
ಒಂದು ಸ್ಲಮ್‌ನ ಎಲ್ಲಾ ಮನೆಗಳ ಸದಸ್ಕರ ಒಂದು ದಿನದ 
ನೀರಿನ ಬಳಕೆಗೆ ಸಮನಾಗುತ್ತದೆ. ನಾವು ಕುಡಿಯುವ ನೀರಿಗೆ 
ಬಿಂದಿಗೆಗೆ ಎಷ್ಟು ಅಂತ ಕೊಡಬೇಕು. ಇಲ್ಲವೆ ನಲ್ಲಿ ಹಾಕಿ 
ಕೊಂಡು ಅದಕ್ಕೆ ತಿಂಗಳಿಗಿಷ್ಟೆಂದು ಬಿಲ್ಲು ಕಟ್ಟಬೇಕು. ನಮ್ಮ 
ಶ್ರಮವನ್ನು ದರೋಡೆ ಮಾಡಿಕೊಂಡು ಮಜಾ ಉಡಾಯಿಸುವ 
ಸಿರಿವಂತ ಜನರು ಮತ್ತು ಏನೇನು ಇಲ್ಲದ ನಾವು, ಇಬ್ಬರೂ 
ಆಳುವವರ ದೃಷ್ಟಿಯಲ್ಲಿ ಒಂದೇ ಪರಿಮಾಣದಡಿಯಲ್ಲಿ ಬರು 
ತ್ತೇವೆ. ಇದು ಎಷ್ಟರ ಮಟ್ಟಿಗೆ ನ್ಯಾಯವೆಂಬುದನ್ನು ಈಗ 
ಲಾದರೂ ಯೋಚಿಸದಿದ್ದರೆ.ಮುಂದಿನ ದಿನಗಳು ನಮಗೆ ಮಾರಕ 
ವಾಗಿ ಪರಿಣಮಿಸುವುದರಲ್ಲಿ ಯಾವ ಸಂದೇಹವೂ ಇಲ್ಲ. 
ಪರಿಸ್ಥಿತಿ ಹೀಗಿರುವಾಗ ಕುಡಿಯುವ ನೀರು ಆಳುವವರ 
ಆಸ್ತಿಯೋ? ಮಾರಾಟದ ಪದಾರ್ಥವೋ? ಅಥವಾ ನಮ್ಮ 
ಮೂಲಭೂತ ಹಕ್ಕುಗಳಲ್ಲಿ ಸೇರಲೇಬೇಕಾಗಿರುವ ನಮ್ಮ ಸ್ವಂತ 
ಹಕ್ಕೋ? ಎಂಬುದನ್ನು ನಾವು ಇನ್ನಾದರೂ ಗಂಭೀರವಾಗಿ 
ಆಲೋಚಿಸಬೇಕಿದೆ ಹಾಗೂ ಹೋರಾಡಬೇಕಿದೆ. 
ಪಿ. ರಾಧ 
ದ್ವಿತೀಯ ಬಿ.ಎ, ಥಿಯೊಸಾಫಿಕಲ್‌ ಕಾಲೇಜು, ಹೊಸಪೇಟೆ. 

ಸಖಿ ಸೈಕಲ್ಲು ಮತ್ತು ಕಲ್ಪನ ಚಾವ್ಲಾ 


ಏನಿದು ಸಖಿ ಸೈಕಲ್ಲಿಗೂ ಕಲ್ಪನಾ ಚಾವ್ಲಾಗೂ ಸಂಬಂಧ 
ಅಂತೀರಾ? ಸಂಬಂಧ ಇದೆ. ಸಖಿ ಕಾರ್ಯಕ್ರಮಗಳು ಬಳ್ಳಾರಿ 
ಮತ್ತು ಕೊಪ್ಪಳ ಜಿಲ್ಲೆಗಳಲ್ಲಿ ಪ್ರಾರಂಭ ಮಾಡಿದಾಗಿನಿಂದಲೂ 
ಕೊಪ್ಪಳದ ಕುಕನೂರು ಸಮಾಜ ಕಲ್ಕಾಣ ಇಲಾಖೆಯ ಕಾಲೇಜು 
ಹಾಸ್ಟಲ್‌ ಯುವತಿಯರು ಸಖಿ ಕಾರ್ಯಕ್ರಮದ ಭಾಗವಾಗಿ 
ದ್ದಾರೆ. ಹಾಗಾಗಿ ಹೊಸಪೇಟೆಯಿಂದ ಕುಕನೂರಿಗೆ ಸಖಿ ಕಾರ್ಯ 
ಕ್ರಮಗಳನ್ನು ಮಾಡುವ ಸಲುವಾಗಿ ಪ್ರತಿ ಸಾರಿ ಪುಸ್ತಕಗಳನ್ನು 
ತಗೊಂಡು ಸಂಚಾರಿ ಗ್ರಂಥಾಲಯದ ತರ ಹೋಡಾಟ ಮಾಡ್ತಾ 


ಇದ್ದೆವು. ಪುಟ್ಟದೊಂದು ಗ್ರಂಥಾಲಯವನ್ನು ಸಖಿ ಕುಕನೂರಿ 


ನಲ್ಲೇ ಪ್ರಾರಂಭಿಸಿದೆ. ಆಮೇಲೆ ಅಲ್ಲಿನ ಹಾಸ್ಟೆಲ್‌ನ ಕಾಲೇಜು, 
ಹುಡುಗಿಯರು ಪಾಠದ ಜೊತೆಗೆ ಒಂದಿಷ್ಟು ಆಟ ಆಡಲಿ, 
ಸೈಕಲ್‌ ಕಲಿತು ತುಳಿಯಲಿ, ಅಂತ ಎರಡು ಸೈಕಲ್‌ಗಳನ್ನು 
ತೆಗೆದುಕೊಂಡು ಹೋಗಿದ್ದೀವಿ. ಆ ಹುಡುಗಿಯರು ಸೈಕಲ್ಲುಗಳು 
ಇಟ್ಟಿದ್ದೇ ತಡ ಹಗಲೆನ್ನದೆ, ರಾತ್ರಿ ಎನ್ನದೇ ಬಹಳ ಕುತೂಹಲ 
ವಾಗಿ, ಸಂತೋಷದಿಂದ ಕಲ್ಪನಾಚಾವ್ಲ ಗಗನ ಯಾತ್ರೆ ಮಾಡಿ 
ದಷ್ಟೇ ಸಮಾನಾಗಿ ಈ ಹುಡುಗಿಯರು ಸೈಕಲ್‌ ಕಲಿಲಿಕ್ಕೆ, 
ತುಳಿಯಲಿಕ್ಕೆ, ಶುರುಮಾಡಿದರು. ಇಲ್ಲೇ ಬಂದಿದ್ದು ನೋಡಿ 
ಹಾಸ್ಟೆಲ್‌ನಲ್ಲಿ ಕಲ್ಪನಾಚಾವ್ಹಾರ ಪ್ರಸ್ತಾಪ. ತಾಲ್ಲೂಕ ಸಮಾಜ 
ಕಲ್ಕಾಣ ಇಲಾಖೆ ಅಧಿಕಾರಿ ವಾರ್ಡನ್‌ರವರ ಕರೆಗೆ ಓಗೊಟ್ಟು 
ಬಂದಿದ್ದೆ ತಡ, ಯಾರು ನಿಮಗೆ ಸೈಕಲ್‌ ಕಲಿಯಲಿಕ್ಕೆ ಹೇಳಿದ್ದು? 
ನೀವೇನು ಶಾಲಿಗೆ ಹೋಗಬೇಕೋ? ರೇಸಿಗೆ ಹೋಗಬೇಕೋ? 
ಸೈಕಲ್‌ ಕಲಿತು ನೀವೇನು ಕಲ್ಪನಾ ಚಾವ್ಲಾ ಆಗಬೇಕೋ? ಎಂದು 
ಅಂತ ಅರೆಚಾಡಿದರಂತೆ. ಈ ಅರಚಾಟ ಆದ ಮರುದಿನದಿಂದಲೇ 
ಶುರುವಾಯಿತು. ಹಾಸ್ಟೇಲ್‌ನ ಗೇಟ್‌ಗೆ ದೊಡ್ಡದೊಂದು 
ಸರಪಣಿ ತಂದು ಬೀಗ ಹಾಕಿ ಜಡಿದು ಯಾವ ಹುಡುಗಿಯರು 
ಸಖಿ ಗ್ರಂಥಾಲಯಕ್ಕೆ ಬರದಂತೆ ಪುಸ್ತಕ, ಪತ್ರಿಕೆ ಓದದಂತೆ 
ಸೈಕಲ್‌ ಅನ್ನೋ ವಸ್ತುವನ್ನಾಗಲಿ ಪದವನ್ನಾಗಿ ಕನಸಲೂ 
ಕಾಣದಂತೆ ಮಾಡಲಾಯಿತು. 

ರಾಜೀವ್‌ಗಾಂಧಿ ಫೌಂಡೇಶನ್‌ ವತಿಯಿಂದ ಈ ಸಾರಿ ಸಖಿ 
ಪುಟ್ಟ ಗ್ರಂಥಾಲಯವನ್ನು ಪ್ರಾರಂಭಿಸಿ ಯುವತಿಯರ ಮಾನಸಿಕ, 
ಬೌದ್ದಿಕ ಬೆಳವಣಿಗೆಗೆ ಓದು ಎಷ್ಟು ಮುಖ್ಯವೋ ಅಷ್ಟೇ ಆಟ 
ಮುಖ್ಯ. ಸಾಂಸ್ಕೃತಿಕ ಚಟುವಟಿಕೆಗಳು ಅಂತ ತಿಳಿದು ಸಣ್ಣ- 
ಪುಟ್ಟ ಅವಕಾಶಗಳನ್ನು ಈ ಹುಡುಗಿಯರು ಬಳಸಿಕೊಂಡು ಹೇಗೆ 


ಸಖಿ 


ಉನ್ನತ ಶಿಕ್ಷಣದ ಕಡೆಗೆ, ಸಾಗಬಹುದು ಅನ್ನೋ ದಾರಿಗಳನ್ನು 
ನಾವ್‌ ಹುಡುಕುತ್ತಾ ಇದ್ದರೆ ದಿಢೀರನೇ ಅವರ ಸೈಕಲ್‌ ಕಲಿಕೆಗೆ, 
ಪುಸ್ತಕ ಬಳಕೆಗೆ ಬಿದ್ದ ಅಡಚಣೆ ನನಗೆ ಇನ್ನಷ್ಟು ಕಸಿವಿಸಿ 
ಗೊಳಿಸಿತು, ಯಾಕಂದ್ರೆ ಸರ್ಕಾರ ಈ ಸಾರಿ ಹೈಸ್ಕೂಲ್‌ ಕಲಿ 
ಯುತ್ತಿರುವ ಬಡ ವಿದ್ಯಾರ್ಥಿನಿಯರಿಗೆ ಸೈಕಲ್‌ಗಳನ್ನು 
ವಿತರಿಸಿದೆ. ಹಾಗಾಗಿ ಇದು ರೇಸಿಗೋ, ಕ್ಲಾಸಿಗೋ, ಅಂತ 
ಸರ್ಕಾರ ಪ್ರಶ್ನೆ ಮಾಡಬೇಕಿದೆ. ಹುಡುಗಿಯರು ಸಶಕ್ತರಾಗಲು 
ಚಲನಾ ಸ್ವಾತಂತ್ರ್ಯ ಅತ್ಯಂತ ಮುಖ್ಯವಾಗಿರೋದರಿಂದ ಚಲನೆ- 
ಚಲನಶೀಲತೆ ಅವರಲ್ಲಿ ಆತ್ಮವಿಶ್ವಾಸವನ್ನು ಹುಟ್ಟಿಸೋದರಿಂದ 
ನಾಲ್ಕೈದು ವರ್ಷಗಳಿಂದಲೂ ಸೈಕಲ್‌ ಕಲಿಸುವ ಕಾರ್ಯಕ್ರಮ 
ವನ್ನು ಸಖಿ ಕಡೆಯಿಂದ ಹಮ್ಮಿಕೊಳ್ಳುತ್ತಾ ಬರಲಾಗಿದೆ. 
ಹೀಗಿರುವಾಗ ಈ ಪ್ರಜಾತಂತ್ರ ವ್ಯವಸ್ಥೆಯಲ್ಲಿ ಹೆಣ್ಣುಮಕ್ಕಳು 
ಸೈಕಲ್‌ ಕಲಿಯೋದೇ ದೊಡ್ಡ ಅಪರಾಧವಾದರೆ ನೀವು 
ಹುಡುಗಿಯರು ಹಾಡು-ಹಾಡಬಾರದು, ಸೈಕಲ್ಲು ಕಲಿಯ 
ಬಾರದು, ಹೊರಗಡೆ ಹೋಗಬಾರದು, ಸೌಲಭ್ಯ ಕೇಳಬಾರದು, 
ಪ್ರಶ್ನೆ ಮಾಡಬಾರದು, ಪ್ರತಿಭಟಿಸಬಾರದು, ಅದು ಬಾರದು, 
ಇದು ಬಾರದು ಅಂತ ಕುಂತರೆ, ನಿಂತರೆ, ಕೆಮ್ಮಿದರೆ, ಹೇಳ್ತಾ 
ಇರೋ ದೇವರ ನಾಮಗಳು, ಗಿಳಿಪಾಠಗಳು ಇವು ಇನ್ನೊಂದು 
ಕಡೆ ಹುಡುಗಿಯರ ಹಾಸ್ಟೆಲ್‌ಗಳಿಗೆ ತಾಲಿಬಾನ್‌ ಗೋಡೆಗಳನ್ನು 
ಹಾಕೋದರಿಂದ, ಹಾಸ್ಟೆಲ್‌ ಕಾಂಪೌಂಡ್‌ಗಳನ್ನು ಎತ್ತರಿ 
ಸೋದರಿಂದ ನ್ಯೂಸೆನ್ಸ್‌ ಕಡಿಮೆಯಾಗುತ್ತೆ ಅನ್ನೋ ಮೂರ್ಯ 
ತನ ಇವೆರೆಡರ ನಡುವೆ ಈ ಹೆಣ್ಣು ಮಕ್ಕಳು ನಲುಗ್ತಾ ಇದ್ದಾರೆ. 
ಹಾಸ್ಟಲ್‌ ವಾರ್ಡನ್‌ಗಳು ಅಧಿಕಾರಿಗಳ ಊಳಿಗಮಾನ್ಯ ಮೌಲ್ಕ 
ದಲ್ಲಿ ಅತ್ಯಂತ ನಯವಾಗಿ ಶೋಷಣೆ ವ್ಯವಸ್ಥೆ ಯೊಂದನ್ನು ಈ 
ಹೆಣ್ಣು ಮಕ್ಕಳ ಮೇಲೆ ಹೇರುತ್ತಾ ಇದ್ದಾರೆ. ಅದು ಬಿಟ್ಟು 
ಕಲ್ಲಿನಂತಹ ಕಷ್ಟಗಳಲ್ಲಿ ಶಿಕ್ಷಣಕ್ಕೆ ಮುಖಾಮುಖಿಯಾಗ್ತಾ 
ಇರೋ ಇಂಥ ಯುವಜನರಿಗೆ ಹಾಸ್ಟೆಲ್‌ ಅಂಥ ವಾತಾವರಣ 
ದಲ್ಲಿ ಒಳ್ಳೆಯ ಅವಕಾಶಗಳನ್ನು ಯಾಕೆ ಸೃಷ್ಟಿಸಲು ಇವರಿಗೆ 
ಸಾಧ್ಯವಾಗ್ತಾ ಇಲ್ಲ? ಇದರ ಬಗೆಗೆ ಸಮಾಜ ಕಲ್ಕಾಣ ಇಲಾಖೆ 
ಯವರು ಮತ್ತು ಇದಕ್ಕೆ ಸಂಬಂಧಿಸಿದವರು ಆಲೋಚಿಸಿದರೆ 
ಒಳ್ಳೆಯದು. 

ಹಿಜಡಾನೂ ಒಂದು ಹೆಣ್ಣು 


ನಮ್ಮ ಸಮಾಜದಲ್ಲಿ ಎರಡು ಲಿಂಗಗಳಿಗೆ ಮಾತ್ರ ಸ್ಥಾನ ಇದೆ. 
ಒಂದು ಗಂಡು ಮತ್ತೊಂದು ಹೆಣ್ಣು. ಆದರೆ ಇನ್ನೊಂದು ತರಹದ 
ಮನುಷ್ಯರನ್ನು ಲೆಕ್ಕಕ್ಕೇ ಇಟ್ಟುಕೊಂಡಿಲ್ಲ. ಅವರೇ "ಹಿಜಡಾಗಳು. 
ಮೊದಲಿಂದಲೂ ಹಿಜಡಾಗಳೆಂದರೆ ಒಂದು ರೀತಿಯ ನಗು ಅಷ್ಟೇ 
ಸಮಾಜದಲ್ಲಿ ಇದೆ. ಯಾವತ್ತೂ ಯಾರೂ ಹಿಜಡಾಗಳೂ 
ಮನುಷ್ಕರು, ಅವರಿಗೂ ಮನಸ್ಸು, ಆಸೆ, ಸುಖ-ದುಃಖಗಳು 
ಇರುತ್ತವೆ ಅಂತ ಯೋಚನೆಯೇ ಮಾಡಲ್ಲ. ಹಿಜಡಾಗಳೆಂದರೆ 
ಒಂಥರದ ಅಸಹ್ಮ ಅನ್ನೋ ಹಾಗೆ ನಮ್ಮ ಸಮಾಜ ರೂಪಿಸಿದೆ. 
ನಾನು ಹಾಗೇ ಅಂದುಕೊಂಡಿದ್ದೆ ಆದರೆ ಕಲ್ಕತ್ತಾದಲ್ಲಿ ಅಂದರೆ 
ಹಿಜಡಾಗಳು ಮತ್ತು ಸಲಿಂಗ ಕಾಮಿಗಳು ಎನ್ನುವ ಸೆಶನ್‌ಗೆ 
ಹೋದಾಗ ಅಲ್ಲಿ ವಿಚಿತ್ರ ಅನುಭವವಾಯಿತು. ಅಲ್ಲಿ ತುಂಬಾ 
ಜನ ಹಿಜಡಾಗಳು ಮಾತನಾಡಿದರು (ಎಲ್ಲಾರು ತುಂಬಾ 
ಸಂತೋಷದಿಂದ ನಾವು ಹಿಜಡಾಗಳು ಅಂತ ಹೇಳಿಕೊಂಡರು). 
ಮೊದಲನೆಯ ಸಲ ಹಿಜಡಾಗಳನ್ನು ಈ ಥರ ಸಮ್ಮೇಳನಕ್ಕೆ 
ಕರೆದಿದ್ದು ಕಲ್ಕತ್ತಾದವರೆ ಎಂದು ಅವರು ಸಂತಸ ಪಟ್ಟರು. 
ಆಮೇಲೆ ತಾವು ಹಿಜಡಾಗಳೆಂದು ತುಂಬ ಹೆಮ್ಮಯಿಂದ 
ಹೇಳಿಕೊಂಡರು. ಅದರಲ್ಲಿ ಕರ್ನಾಟಕದಿಂದ ಬಂದವರೇ ಹೆಚ್ಚು 
ಮಾತನಾಡಿದರು. ಅವರು ಹೇಳಿದ್ದನ್ನು ಕೇಳಿ ನನಗೆ ಹೀಗೂ 
ಇರುತ್ತಾ ಅಂತ ಅನಿಸಿತ್ತು. ಒಂದು ಹೆಣ್ಣು ಏನೆಲ್ಲಾ ಸಮಸ್ಯೆಗಳನ್ನು 
ಈ ಸಮಾಜದಲ್ಲಿ ಎದುರಿಸುತ್ತಾಳೋ ಅಷ್ಟೆ ಸಮಸ್ಯೆ, ಹಿಂಸೆಯನ್ನು 
ಇವರೂ ಸಹ ಎದುರಿಸುತ್ತಿದ್ದಾರೆ. ಹೇಳಬೇಕೆಂದರೆ ಅವರು 
ನಮಗಿಂತ ಹೆಚ್ಚಿನ ಸಮಸ್ಯೆಗಳನ್ನೇ ಎದುರಿಸುತ್ತಾರೆ. ಅವರು 
ುಟ್ಟುತ್ತಾ ಗಂಡಾಗಿರುತ್ತಾರೆ, ಬೆಳೀತಾ-ಬೆಳೀತಾ ಹೆಣ್ಣಾಗಿ 
ಪರಿವರ್ತನೆಯಾಗುತ್ತಾರೆ. ಆಗ ಸಹಜವಾಗಿ ಮನೆಯಲ್ಲಿ ನೀನ್ಯಾಕೆ 
ಹಿಂಗಿದಿಯ ಪ್ಯಾಂಟ್‌, ಷರ್ಟ್‌ ಬಿಟ್ಟು ಹುಡುಗೀರ್‌ ಥರ ಏಕೆ 
ಇರಬೇಕು ಅಂತ ಬಯಸ್ತೀಯ? ಯಾಕ್‌ ಹುಡುಗೀರ್‌ ಥರ 
ನಾಚ್‌ಕೊಂಡೀಯ? ಅಂತ ಕೇಳಿದಾಗ ದೊಡ್ಡ, ದೊಡ್ಡ ಜಗಳಗಳೇ 
ಆಗಿ ಬಿಡುತ್ತಂತೆ. ಅವರಿಗೆ ಇಷ್ಟ ಇಲ್ಲದಿದ್ರೂ ಹೆಣ್ಣು ಹುಡುಕಿ 
ಮದುವೆ ಮಾಡಿಕೋ ಎಂದು ಒತ್ತಾಯಿಸುತ್ತಾರಂತೆ. 
ಅದೇ ಹರಾ ಕೆಲವರು ಹುಟ್ಟುತ್ತಾ ಹೆಣ್ಣು, ಬೆಳೀತಾ 
. ಗಂಡಾಗುತ್ತಾರಂತೆ. ಅವರು ಇದೇ ಥರ ಸಮಸ್ಯೆ ಎದುರಿಸು 
ತ್ತಾರಂತೆ. ಮನೇಲಿ ಗಂಡು ನೋಡಿದಿವಿ ಮದುವೆ ಆಗ್ರಿ ಅಂತ 
ಒತ್ತಾಯಿಸುತ್ತಾರಂತೆ. ಆದರೆ ಇವರಿಗೆ ಒಂದು ವಿಷಯದಲ್ಲಿ 
ಸ್ವಲ್ಪವೂ ಕಾಳಜೀನೇ ಇಲ್ಲ. ಮನೆಯಲ್ಲಿ ಹುಡುಗಿಯಾಗಿ ಏಕೆ 


ಈ ಥರ ಪ್ಯಾಂಟ್‌ ಶರ್ಟ್‌ ಹಾಕ್ತೀಯಾ ಎಂದು ಕೇಳಿದರೆ ಇದು 
ಈಗಿನ ಫ್ಯಾಶನ್‌ ಎಂದು ಹೇಳಿ ತಪ್ಪಿಸಿಕೊಳ್ತಾರಂತೆ ಇವರಲ್ಲಿ 
ಎಷ್ಟೋ ಜನಕ್ಕೆ ಒತ್ತಾಯ ಪೂರ್ವಕವಾಗಿ ಮನೆಯಲ್ಲಿ ಹೆಸರಿಗೆ 
ಮದುವೆ ಮಾಡ್ತಾರಂತೆ. ಮದುವೆ ಆದ ಮೇಲೆ ಬಿಟ್ಟು ಬಂದವರ 
ಸಂಖ್ಯೆ ಕೂಡ ಜಾಸ್ತಿ ಇದೆಯಂತೆ, ಇನ್ನೊಂದು ಏನ್‌ ಖುಷಿ 
ಯಾಗುತ್ತೆಂದರೆ ಅವರು ಎಷ್ಟು ಹೆಮ್ಮೆಯಿಂದ ನಾನು ಹಿಜಡಾ 
ಅಂತ ಹೇಳ್‌ಕೊಳ್ತಾ ಇದ್ರು ಅಷ್ಟು ಹೆಮ್ಮೆಯಿಂದ ಅವರು ಅವರಿಗೆ 
ಬೇಡವಾದ ಅಂಗವನ್ನು ಶಸ್ತ್ರ ಚಿಕಿತ್ಸೆ ಮೂಲಕ ತೆಗೆಸಿಕೊಳ್ಳುತ್ತೇವೆ 
ಅಂತ ಸಂತೋಷದಿಂದ ಹೇಳಿಕೊಂಡಿಲ್ಲ. ಅವರ ಆತ್ಮ ವಿಶ್ವಾಸ, 
ಧೈರ್ಯ ಮೆಚ್ಚತಕ್ಕದ್ದು. ಇವರಲ್ಲಿ ಹೆಣ್ಣು ಮಕ್ಕಳಾದಂತವರೂ 
ತಮಗೆ ಮಗು ಆಗೋದು ಸಾಧ್ಯವಿಲ್ಲ ಎಂದು ಗೊತ್ತಿದ್ದರೂ ಸಹ 
ಇವರಿಗೆ ಮಕ್ಕಳನ್ನು ಬೆಳೆಸೋದು ಅಂದ್ರೆ ಇಷ್ಟವಂತೆ ಯಾವು 
ದಾದರೂ ಅನಾಥ ಮಗುವನ್ನು ತಂದು ಬೆಳೆಸಿಕೊಳ್ಳೋಣ ಎಂದರೆ 
ಇವರಿಗೆ ಯಾವ ಅನಾಥಾಶ್ರಮದಲ್ಲೂ ಮಗು ಸಿಗಲ್ಲ. ಏಕೆಂದರೆ 
ಇವರು ಲೈಂಗಿಕ ಕಾರ್ಯಕರ್ತರು ಆಗಿರುತ್ತಾರೆ. ಆದ್ದರಿಂದ ಆ 
ಮಗುವನ್ನು ಸಹ ಅದೇ ದಂದೆಗೆ ಇವರು ಹೆಣ್ಣು ಎಂದು ಅಂದು 
ಕೊಂಡಿರೋದ್ರಿಂದ (ಇವರು ಹೆಣ್ಣು ಮಗುವನ್ನೇ ದತ್ತ ಮಾಡ 
ಬೇಕೆಂದರೆ) ಇಲ್ಲಿರುತ್ತಾರೆ ಎಂದು ಅವರ ಭಯ. 

ತಮಿಳು ನಾಡಿನ ಹಿಜಡಾಗಳೆಲ್ಲ ಸೇರಿಕೊಂಡು ಅವರನ್ನು 
ಮೂರನೇ 860660: ಎಂದು ಪರಿಗಣಿಸಬೇಕು ಎಂದು ಸರ್ಕಾರದ 
ವಿರುದ್ಧ ಹೋರಾಟ ನಡೆಸಿದರಂತೆ. ಆದರೆ ನಮ್ಮ ಕರ್ನಾಟಕದವರು 
ಈ ಮೂರನೇ 86160 ಅನ್ನೋದು ನಮಗೆ ಬೇಡ, ಇದರಿಂದ 
ನಮಗೆ ಸರ್ಕಾರ ಯಾವುದೇ ರೀತಿಯ ಸೌಲಭ್ಯಗಳನ್ನು ದೊರಕಿ 
ಸುವುದಿಲ್ಲ, ಆದ್ದರಿಂದ ನಮ್ಮನ್ನು ಹೆಣ್ಣು ಎಂದು ಪರಿಗಣಿಸಬೇಕು, 
ಎಂದು ನಮ್ಮ ರಾಜ್ಯದಲ್ಲಿ ಹೋರಾಟ ಮಾಡ್ತಾ ಇದ್ದಾರೆ. 
ಹಿಜಡಾಗಳೆಲ್ಲ ಸೇರಿ ಬೀದಿ, ಬೀದಿ ಅಲೆದು ಬಿಕ್ಷಾ ಬೇಡಿ ಬಂದಿ 
ರುವ ಹಣ ಸೇರಿಸಿ ತುಂಬ ಅದ್ದೂರಿಯಾಗಿ ಬೆಂಗಳೂರಿನಲ್ಲಿ 
ಹಿಜಡಾ ಹಬ್ಬ ನಡೆಸಿದರಂತೆ. ಅವರದ್ದೇ ಆದ ಒಂದು ಸಂಸ್ಥೆಯನ್ನು 
ಸಹ ಇವರು ನಡೆಸಿಕೊಂಡು ಬರುತ್ತಾರಂತೆ. ಈ ಸಮಾವೇಶದಲ್ಲಿ 
ನಮ್ಮ ಕನ್ನಡಿಗರೇ ಹೆಚ್ಚಾಗಿ ಪಾಲ್ಗೊಂಡಿದ್ದು ಸುಖ-ದುಃಖ ಹಂಚಿ 
ಕೊಂಡಿದ್ದು ಒಂದು ಹೆಮ್ಮೆಯ ವಿಷಯ. 


`ವಿಜಯಲಕ್ಷ್ಮಿ.ಟಿ 
ಎಮ್‌.ಮ್ಕೂಸಿಕ್‌ಪ್ರೀವಿಯಸ್‌, ಕರ್ನಾಟಕವಿಶ್ಚವಿದ್ಕ್ಯಾಲಯ, 
ಧಾರವಾಡ. 


ಅಳ ನಾ 6] 


ಕರೆದುಕೊಂಡು ಹೋಗುವೆಯಾ ಗೆಳೆಯ ನನ್ನ ಮೊಬೈಲ್‌ ಇಲ್ಲದ ಲೋಕಕ್ಕೆ 


ನಿನ್ನ ಪ್ರೀತಿಯ ತುಂತುರು ಸೋನೆಯಲ್ಲಿ ಪ್ರತಿದಿನವೂ ಒದ್ದೆ 
ಯಾಗುತ್ತಲೇ ಇರುತ್ತೇನೆ. ನೀನು ಬರುವ ಪ್ರತಿದಿನದ ದಾರಿಗೆ 
ನನ್ನ ಪ್ರೇಮಗಂಬಳಿ ಹಾಸಿ, ಪ್ರೀತಿಯ ಚುಕ್ಕಿಗಳನ್ನಿಟ್ಟು ರಂಗವಲ್ಲಿ 
ಬಿಡಿಸಿ ನೀನು ಬರುವ ದಾರಿ ಕಾಯುತ್ತೇನೆ. ಮುಂಜಾನೆಯ ನಿನ್ನ 
ಮೊಬೈಲ್‌ ರಿಂಗು ನನ್ನ ರಂಗೋಲಿಯ ಗೆರೆಗಳನ್ನು ಬದಲಿಸಿ 
ಚುಕ್ಕಿಗಳನ್ನು ಏರುಪೇರು ಮಾಡಿ ರಂಗೋಲಿಯನ್ನು ಕೆಡಿಸುತ್ತದೆ. 
ಗೆಳೆಯ, ರಂಗೋಲಿಯನ್ನು ನೋಡು ಬಾ ಎಂದು ಪ್ರೀತಿಯಿಂದ 
ಕರೆದಾಗ, ಯಾವಾಗಲೂ ಮೊಬೈಲ್‌ ಜೊತೆ ಬರೇ ಷೇರು, 
ಟೆಂಡರ್‌, ಮಾಲು, ಕಂಪನಿ, ಎಕ್ಸ್‌ಪೋರ್ಟ್‌, ಇಂಪೋರ್ಟ್‌ 
ಎನ್ನುವ ನಿನಗೆ ಅದಾವುದೂ ಕೇಳಿಸುವುದೇ ಇಲ್ಲ. ಅವಾಗಂತೂ 
ನನಗೆ ಎಷ್ಟು ನೋವಾಗುತ್ತದೆ ಗೊತ್ತಾ ಗೆಳೆಯ. ಇದಾವುಗಳನ್ನು 
ನೀನು ಅರ್ಥ ಮಾಡಿಕೊಳ್ಳಲು ಪ್ರಯತ್ನ ಪಡುವುದೇ ಇಲ್ಲ. 
ಅರ್ಥಮಾಡಿಕೊಳ್ಳಲು ನಿನಗೆ ಸಮಯ ಇಲ್ಲ ಎಂದು ನನಗೆ 
ಚೆನ್ನಾಗಿ ಗೊತ್ತಿದೆ. 

ಮೊನ್ನೆ ನಿನ್ನ ಮೊಬೈಲ್‌ ಕಳೆದು ಹೋದಾಗ ನನಗಂತೂ 
ಸ್ವರ್ಗ ಮೂರೇ ಗೇಣು ಅನಿಸಿತ್ತು. ಅವತ್ತು ಕೆಲಸದ ದಿನ 
ಆದರೂ ನೀನು ನನ್ನ ಹತ್ತಿರ ಬಂದು ಕೂತು ನನ್ನ ಕಣ್ಣಲ್ಲಿ 
ಕಣ್ಣಿಟ್ಟು ನೋಡಿ ಮಾತಾಡಿದೆ. ಹಾಗೆ ಮಾತಾಡಿ ಎಷ್ಟು ದಿವಸ 
ಗಳಾಗಿತ್ತು ಗೊತ್ತಾ? ಅವತ್ತಂತೂ ನನಗೆ ತುಂಬಾ ಖುಷಿ ಆಯ್ತು. 
ಅವತ್ತು ಮಾರನೆಯ ದಿನವೇ ನೀನು ಹೊಸ ಮೊಬೈಲ್‌ ಕೊಂಡು 
ಕೊಂಡಾಗ ನನಗೆ ಆದ ಬೇಸರ ಅಷ್ಟಿಷ್ಟಲ್ಲ. 

ಗೆಳೆಯ ನಾನು ಯಾವಾಗಲೂ ದೇವರಲ್ಲಿ ಪ್ರಾರ್ಥಿಸಿ 
ಕೊಳ್ಳುವುದು ಏನು ಅಂತಾ ಗೊತ್ತಾ? ದೇವರೇ ಮೊಬೈಲ್‌ 
ಗಳನ್ನೆಲ್ಲಾ ಮಾಯ ಮಾಡಿ ಬಿಡು ಅಥವಾ ಈ ಮೊಬೈಲ್‌ಗಳು 
ಯಾವುವೂ ಕೆಲಸ ಮಾಡದೇ ಇರುವ ಹಾಗೆ ಮಾಡು ಎಂದು. 
ಆದರೆ ಆ ದೇವರಿಗೂ ನನ್ನ ಮೇಲೆ ಕರುಣೆ ಇಲ್ಲ. 

ಇತ್ತಿತ್ತಲಾಗೆ ನನ್ನ ಗೆಳೆಯರೆಲ್ಲರೂ ಮೊಬೈಲ್‌ನಲ್ಲಿ ಮಾತಾ 
ಡಿದರೆ ಮಾತ್ರ ಮಾತಾಡ್ತಾರೆ. ನೇರವಾಗಿ ಯಾವತ್ತಾದರೂ ಬೇಟಿ 
ಆದರೆ ಬ್ಕುಸಿ ಇದೀನಿ. ಮೊಬೈಲ್‌ನಲ್ಲಿ ಸಿಗು ಮಾತಾಡೋಣ 
ಅಂತಾರೆ. ಮೊಬೈಲ್‌ನಲ್ಲಿ ಮಾತಾಡೋದು ಬೇಡ ಕಣೋ, 
ಲೆಟರ್‌ ಬರಿ ಅಂದ್ರೆ ನಗುತಾರೆ. ಪೂರ್ವಕಾಲದ ಪುಟ್ಟಕ್ಕ ಇದು 


ಸಖಿ 


ಮೊಬೈಲ್‌ ಯುಗ ಕಣೆ, ಮೊಬೈಲ್‌ ಯುಗ ಅಂತಾರೆ. ಬೆಳಿಗ್ಗೆ 
ಮೊಬೈಲ್‌ ರಿಂಗ್‌ ಆಗದೇ ಇದ್ರೆ ಸೂರ್ಯನು ಕೂಡ ಹುಟ್ಟು 
ವುದಿಲ್ಲ. ಬೆಳಗಿನ ಸುಪ್ರಭಾತಕ್ಕೂ ಮೊಬೈಲ್‌ ಟ್ಕೂನ್‌ 
ಇರಬೇಕು. ಸಿನಿಮಾ ಟಾಕಿಸು, ಬಸ್ಸು, ದೇವಸ್ಥಾನ, ಪಾರ್ಕ್‌, 
ಕಾಲೇಜು, ಆಫೀಸು ಎಲ್ಲಿ ನೋಡಿದರೂ ಮೊಬೈಲ್‌ ರಿಂಗು 
ಕೇಳಿ, ಕೇಳಿ ನನಗೆ ಹುಚ್ಚು ಹಿಡೀತಾ ಇದೆಯೇನೋ ಅನಿಸುತ್ತೆ. 
ಬರೇ ಮೊಬೈಲ್‌ನಲ್ಲೇ ಮಾತಾಡೋದು ಎಷ್ಟು ದುರಂತ ಅಲ್ವ 
ಗೆಳೆಯ. ಮನುಷ್ಯ,ಸಂಬಂಧಗಳು, ಜಗತ್ತು, ನಾನು, ನೀನು 
ಎಲ್ಲರೂ ಇರುವುದು ಪ್ರೀತಿ-ಪ್ರೇಮದಿಂದಲೇ ಎಂದು ನಂಬಿರುವ 
ನನಗೆ ಇದು ಹೆಚ್ಚು ಘಾಸಿ ಉಂಟು ಮಾಡ್ತಾ ಇದೆ. ನಾನು 
ಇನ್ನೂ ಸ್ವಲ್ಪ ದಿವಸ ಇಲ್ಲೇ ಇದ್ರೆ ಹುಚ್ಚಿ ಆಗಿ ಬಿಡ್ತೀನಿ 
ಅನಿಸ್ತಿದೆ. ದಯವಿಟ್ಟು “ಕರೆದು ಕೊಂಡು ಹೋಗುವೆಯಾ 
ಗೆಳೆಯ ನನ್ನ ಮೊಬೈಲ್‌ ಇಲ್ಲದ ಲೋಕಕ್ಕೆ.” 


ನೇತ್ರಾವತಿ .ಕೆ.ವಿ, ಸಖಿ. 

ಪರೀಕ್ಷೆ ಭೂತ 


ಪರೀಕ್ಷೆ ಎಂದರೆ ಕೆಲವರಿಗೆ ಯಾಕೆ ಭಯ, ಬೇಸರ. ಪರೀಕ್ಷೆ 
ಹತ್ತಿರ ಬರ್ತಾ ಇದೆ ಅಂತ ತಿಳಿಯಿತು ಅಂದ್ರೆ ಹೊಟ್ಟೆ ತುಂಬಾ 
ಊಟ ಮಾಡದೆ, ಕಣ್ಣುತುಂಬ ನಿದ್ರೆ ಮಾಡದೆ, ಅದರ ಯೋಚನ 
ಯಲ್ಲಿಯೇ ಇರುವುದು. ಅಂತಹ ಸಂದರ್ಭದಲ್ಲಿ ಎಂತಹ 
ಒಳ್ಳೆಯ ಸನ್ನಿವೇಶಗಳೂ ಕೂಡ ಸಂಭ್ರಮವಾಗಿ ಕಾಣುವುದೇ 
ಇಲ್ಲ. ಆ ಕ್ಷಣವಂತೂ ಈ ಪರೀಕ್ಷೆ ಎಂಬ ಭೂತ ಯಾಕಾದರೂ 
ಬರುತ್ತೋ? ಈ ಪರೀಕ್ಷೆ ಎಂಬುದೊಂದು ಇಲ್ಲದಿದ್ದರೆ ಎಷ್ಟು 
ಹಾಯಾಗಿರಬಹುದಾಗಿತ್ತಲ್ಲಾ? ಎಷ್ಟು ಖುಷಿ ಪಡಬಹು 
ದಾಗಿತ್ತಲ್ಲಾ? ಅಂತ ಅನಿಸುತ್ತದೆ. 
ನನ್ನ ಅನುಭವದಲ್ಲಿ ಪರೀಕ್ಷೆ ನನ್ನನ್ನು ಬೆನ್ನು ಹತ್ತಿದ 
ಬೇತಾಳದಂತೆ ಕಾಡಿದೆ. ಪರೀಕ್ಷೆ ಎಂದರೆ ನನಗೆ ಒಂದು ಚೂರು 
ಇಷ್ಟ ಇಲ್ಲ. ಪರೀಕ್ಷೆ ಬಂತು ಅಂದ್ರೆ ಎಂತಹ ಸಂಭ್ರಮದ ದಿನ 
ಗಳಲ್ಲಿಯೂ ಸಂತೋಷವಾಗಿ ಪಾಲ್ಗೊಳ್ಳಲು ಆಗುವುದಿಲ್ಲ. 
ಎಷ್ಟರ ಮಟ್ಟಿಗೆ ಆತಂಕಕ್ಕೆ ಒಳಗಾಗ್ತೀನಿ ಅಂದ್ರೆ ಸತ್ತೇ ಹೋಗ 
ಬೇಕು ಅನಿಸುತ್ತೆ. ಆಮೇಲೆ ಓದೋದು ತಲೆಗೆ ಹತ್ತುವುದೇ 
ಇಲ್ಲ. ಅದು ಯಾಕೆ ಆ ತರ ಆಗುತ್ತೆ ಅಂತ ನನಗೆ ಇನ್ನೂ 
ಗೊತ್ತಾಗ್ತಾ ಇಲ್ಲ. ನಮ್ಮಲ್ಲಿ ಆತ್ಮ ವಿಶ್ವಾಸ ಇಲ್ಲದ್ದಕ್ಕಾ? ಓದು 
ಎನ್ನುವುದನ್ನು ಮನಸ್ಸಿಗೆ ತಂದುಕೊಳ್ಳದೇ ಓದುತ್ತಿರುವುದಕ್ಕಾ? 
ನನ್ನ ಫ್ರೆಂಡ್ಸ್‌ ಎಲ್ಲಾ ಪರೀಕ್ಷೆ ಅಂದ್ರೆ ಖುಷಿಯಾಗಿಯೇ ಇರ್ತಾರೆ. 
ನನಗೆ ಮಾತ್ರ ಹೀಗೆ ಯಾಕೆ? ಪರೀಕ್ಷೆ ಬಂದ್ರೆ ನನಗೆ ತುಂಬಾ 
ಅಳು ಬರುತ್ತೆ. ಇದಕ್ಕೆ ಕಾರಣ ನಮ್ಮ ಮನೆಯಲ್ಲಿ ನನಗೆ 
ಹಾಕಿರುವ ಅಡಿಪಾಯನಾ? ಅಥವಾ ಓದೋದು ಅನ್ನೋದೇ 
ಕಷ್ಟನಾ? ಅಥವಾ ನನ್ನ ಸುತ್ತಮುತ್ತಲಿನ ಪರಿಸರ ಆ ರೀತಿ 
ಪರಿಣಾಮ ಬೀರಿದೆಯಾ? 
ಪರೀಕ್ಷೆ ಅಂದ್ರೆ ಭೂತ ಅನ್ನೋ ಭಯ ನನಗೆ. ಅದರಲ್ಲೂ 
ಇಂಗ್ಲೀಷ್‌ ಅಂದ್ರೆ ಬೆಂಕಿ ತರ. ಇಂಗ್ಲೀಷ್‌ ಪಾಸುಮಾಡಲು 
ಎಂಥಹ ಸಾಹಸಗಳನ್ನು ಮಾಡ್ತಾ ಇದ್ದೆ ಅಂದ್ರೆ, ಚೆನ್ನಾಗಿ ಕಂಠ 
ಪಾಠ ಹಾಕೋದು, ಇಲ್ಲ ಅಂದ್ರೆ ಯಾವುದೋ ಕುಲ್ಡ್‌ ಏಟ್‌ 
` ಮೇಲೆ ಬರೆಯೋದು. ಹೀಗೆ 35 ಮಾರ್ಕ್‌ ತೆಗಿಯೋ ಅಷ್ಟರಲ್ಲಿ 
ಸತ್ತು ಮತ್ತೆ ಹುಟ್ಟಿ ಬಂದ ಹಾಗೆ ಆಗೋದು. ಆ ಸಮಯದಲ್ಲೇ 
ನನ್ನ ಮನಸ್ಸು ಎಷ್ಟು ಚೇಂಜ್‌ ಆಗುತ್ತೆ ಅಂದ್ರೆ ಪರೀಕ್ಷೆ ಬಿಟ್ಟು 
ಬೇರೆ ಏನು ಹೇಳಿದ್ದರೂ ಮಾಡ್ತೀನಿ ಅಂತ ಅನಿಸುತ್ತದೆ. 


ಇನ್ನೊಂದು ವಿಷಯ ಅಂದ್ರೆ ಈ ತರ ಚೆನ್ನಾಗಿ ಓದದೇ 
ಇರೋ ಹುಡಿಗಿಯರನ್ನ, ಚೆನ್ನಾಗಿ ಓದಿರೋ ಹುಡುಗರು 
ಮದುವೆ ಆಗುವುದಿಲ್ಲ. ನಾವು ಏನಿದ್ದರು ಕೀಳು ಕೆಲಸ ಮಾಡು 
ವುದಕ್ಕೆ ಮಾತ್ರ ಸೀಮಿತ ಅನಿಸುತ್ತೆ. ಇದರ ಕುರಿತು ಸಾಕಷ್ಟು 
ಪ್ರಶ್ನೆಗಳು ನನ್ನನ್ನು ಕಾಡ್ತಾ ಇದೆ. 
ಇನ್ನೊಂದು ಹುಚ್ಚು ಆಸೆ ಅಂದ್ರೆ ಚೆನ್ನಾಗಿ ಓದದೇನೆ 70, 
80% ಅಂಕಗಳು ಬಂದು ಬಿಡಬೇಕು ಅನಿಸುತ್ತೆ. ಇದು ಬರೀ 
ಕನಸು. ಪರೀಕ್ಷೆ ಮುಗಿದು ಫಲಿತಾಂಶ ಬರೋವರೆಗೂ 
ಯಾವುದೇ ಚೆನ್ನಾಗಿರೋ ಬಟ್ಟೆ ಹಾಕಲ್ಲ, ಕೆಲವು ಫಂಕ್ಸನ್‌ಗಳಿಗೆ 
ಅಟೆಂಡ್‌ ಆಗಲ್ಲ, ನಾನು ಚೆನ್ನಾಗಿ ಓದಲಾರದವಳು, | 
ನನ್ನಂತವರಿಗೆ ಈ ಸಂಭ್ರಮ, ಇಂತ ಬಟ್ಟೆ-ಪಟ್ಟೆ ಯಾಕೆ? ನಾನು 
ಫ್ಯಾಷನ್‌ ಮಾಡೋಕೆ ಯೋಗ್ಯತೆ ಇಲ್ಲ ಅನ್ನೋತರ ಯೋಚನೆ 
ಮಾಡ್ತಾ ಇರ್ತೀನಿ. 
ಮತ್ತೆ ನಾನು ಚೆನ್ನಾಗಿ ಓದಬೇಕು, ನನ್ನ ಮೇಲೆ ಮನೆಯಲ್ಲಿ 
ನಂಬಿಕೆ ವಿಶ್ವಾಸ ಇಟ್ಟಿದ್ದಾರೆ ಅಂತ ಗೊತ್ತು. ನಾನು ಪ್ರಯತ್ನ 
ಮಾಡ್ತೀನಿ ಆದ್ರೆ ಪರ್‌ಸೆಂಟೇಜ್‌ ತೆಗೆಯೋದಕ್ಕೆ ಸಾಧ್ಯ 
ಆಗೋದಿಲ್ಲ. ನನ್ನ ಮನಸ್ಸು ತುಂಬಾ ಸೂಕ್ಷ್ಮ. ಬೇರೆ ಯಾರಿಗೂ 
ನೋವು ಕೊಡಬಾರದು ಅನ್ನೋಷ್ಟರ ಮಟ್ಟಿಗೆ ಸೂಕ್ಷ್ಮ 
ವಾಗಿರುತ್ತೇನೆ. ಆದರೆ ಪರೀಕ್ಷೆ ಅನ್ನೋದು ಯಾಕೆ ನನಗೆ 
ಭಯಾನಕ! ಪರೀಕ್ಷೆ ಆದ ಮೇಲೆ ಫೇಲ್‌ ಆದ್ರೆ ಅಳ್ತೀನಿ. 
ಯಾಕೆಂದ್ರೆ ವಿಶ್ವಾಸ ಇಟ್ಟವರಿಗೆ ದ್ರೋಹ ಮಾಡಿದೀನಲ್ಲಾ 
ಅಂತ. 
ನನ್ನ ಪ್ರಶ್ನೆಗಳು: 
|, . ನಾವು ನಮ್ಮ ಕೈ ಮೀರಿ ಅತಿ ಹೆಚ್ಚು ಒತ್ತಡ ಹಾಕಿದ್ರೆ 
ನಾವು ಪರೀಕ್ಷೆಯಲ್ಲಿ ಸಕ್ಸಸ್‌ ಆಗೋದಕ್ಕೆ ಸಾಧ್ಯವಾ? 
2. ಪರೀಕ್ಷೆ ಗೆಲ್ಲಲು ನಮ್ಮ ಆತ್ಮವಿಶ್ವಾಸ ಒಂದಿದ್ದರೆ ಸಾಕಾ? 
3. ನಮ್ಮ ಪರೀಕ್ಷೆಯ ಫಲಿತಾಂಶಕ್ಕೆ ನಮ್ಮ ಸುತ್ತಮುತ್ತಲಿನ 
ಪರಿಸರ ಕಾರಣವಾಗುತ್ತಾ? 
4... ನಮ್ಮ ಕುಟುಂಬ ಕಾರಣವಾ? 
5. ನಮ್ಮನ್ನು ಇಷ್ಟ ಪಡುವವರು ನಮಗೆ ಪ್ರೋತ್ಸಾಹ 
ನೀಡಬೇಕಾ? ಹೇಗೆ? 
6. ನಾವು ಹೇಗೆ ಓದಬೇಕು? 

ನಾವು ಪರೀಕ್ಷೆ ಎದುರಿಸಲೇಬೇಕಾ? ಪರೀಕ್ಷೆ ಇಲ್ಲದೇ 10. ಚೆನ್ನಾಗಿ ಓದುವವರು ಪರೀಕ್ಷೆಯಲ್ಲಿ ಎಲ್ಲವನ್ನು 


ಓದಲು ಆಗುವುದಿಲ್ಲವಾ? ಬರೆಯಲು ಆಗುವುದಿಲ್ಲವಲ್ಲ ಆಗೇನು ಮಾಡುವುದು? 
ಪರೀಕ್ಷೆ ಎಂಬುದು ಭಾರತದಲ್ಲಿ ಮಾತ್ರವಾ ಅಥವಾ ಆಗ ಚೆನ್ನಾಗಿ ಓದಿ ಏನು ಪ್ರಯೋಜನ? 
ಪ್ರಪಂಚದ ಎಲ್ಲಾ ದೇಶಗಳಲ್ಲಿ ಇದೆಯಾ? 11. ನಾವು ನಮಗಾಗಿ ಓದಬೇಕಾ? ಅಥವಾ ಪರೀಕ್ಷೆಗಾಗಿ 
ಪರೀಕ್ಷೆಗಳೇ ಇಲ್ಲದಿದ್ದರೆ ಸ್ಥಿತಿ ಹೇಗಿರುತ್ತೆ? ಓದಬೇಕಾ? 

ಅನ್ನಪೂರ್ಣ 


ನೀನಾಸಂ ರಂಗ ತರಬೇತಿ ಕೇಂದ್ರ, ಹೆಗ್ಗೋಡು. 


ಸಖಿ ಕಾರ್ಯಕ್ರಮಗಳ ಮೌಲ್ಯಮಾಪನ ಕುಕನೂರು ಹಾಸ್ಟಲ್‌ ವಿದ್ಕಾರ್ಥಿನಿಯರೊಂದಿಗೆ 

ದಂಗೆ: ದುರುಗಿಯ ಮೌನ ಕ್ರಾಂತಿ 


ಗೀತಾ ನಾಗಭೂಷಣ ಅವರ ಕಾದಂಬರಿಯು ಖಾಸ ಉತ್ತರ 
ಕರ್ನಾಟಕದ ದೇಶಿ ಭಾಷೆಯ ಸೊಗಡನ್ನು ಓದುಗರಿಗೆ ಬಿಸಿ- 
ಬಿಸಿ ಅನುಭವದಲ್ಲಿ ನೀಡುತ್ತದೆ. ಇದು ದಮನಿತ ಶೋಷಿತ 
ಜನಾಂಗದ ಹೆಣ್ಣೊಬ್ಬಳ ಕಥೆಯಾಗಿದ್ದು ಎಲ್ಲ ಉತ್ತರ 
ಕರ್ನಾಟಕದ ದಲಿತ ಜನಾಂಗದ ಜೀವನ ಶೈಲಿ, ಅವರ 
ಸುತ್ತಮುತ್ತಲಿನ ಪರಿಸರದ ಸಮಗ್ರ ಮಾಹಿತಿ ಈ ಕಾದಂಬರಿ 
ಯಲ್ಲಿದೆ. ಗೀತಾ ನಾಗಭೂಷಣ ಅವರ ಬಳಸಿರುವ ದೇಶೀಯ 
ಭಾಷೆ, ಅಲ್ಲಿಯ ಸ್ಥಿತಿಗತಿಗಳನ್ನು ನಮ್ಮ ಮುಂದೆ ತೆರೆದಿಟ್ಟ 
ಬಗೆ ತುಂಬಾ ಅದ್ಭುತವಾಗಿದೆ. ಪ್ರಕೃತಿಯಲ್ಲಾಗುವ ಬದಲಾವಣೆ 
ಗಳನ್ನು ತಿಳಿಸಲು ಬಳಸಿದ ಅವರ “ಆಕಾಸಂಬೋ ಆಕಾಸದ 
ತುಂಬಾ ಎಲ್ಲಾ ಮೋಡಗಳು ಅಡ್ಡದಿಡ್ಡಿಯಾಗಿ ಕಲಬುರುಗಿ 
ಶಾಣಬಸ್ಸಪ್ಪ ದೇವರಿಗೆ ಬಿಟ್ಟ ಗೂಳಿಗಳ್ಲಾಂಗ್ಲ ಧಂಸಾ ಧೂಳಿ 
ತಿರುಕೊತ ಮುಗಲ ಮೆತ್ತಗಮಾಡಿದವು” ಅನ್ನೋ ಈ ವಾಕ್ಕಗಳು 
ಆ ಮಳೆ ಬರುವ ಮುನ್ಸೂಚನೆಯನ್ನು ಕಣ್ಣಿಗೆ ರಾಚುವಂತೆ, 
ಎಂಥಾ ಮೋಡವಾಗಿ, ಎಂಥ ಮಳೆ ಬಂದಿರ ಬಹುದೆನ್ನುವುದನ್ನು 
ಓದುಗರ ಕಲ್ಪನೆಗೆ ಮೀರಿದ ಕಲ್ಪನೆಯನ್ನು ಮೂಡಿಸುತ್ತದೆ. 
ಎಲ್ಲಾ ಸಮಯದಲ್ಲೂ ಆ ಪ್ರಕೃತಿಯ ಬಣ್ಣನೆಯ ನೈಜ ಚಿತ್ರಣ 
ನಮ್ಮ ಕಲ್ಪನೆಯ ಮೂಲಕ ಕಣ್ಣಮುಂದೆ ನಿಲ್ಲುತ್ತದೆ. 
ಒಬ್ಬ ಅನಾಥ ದಲಿತ ಹೆಣ್ಣಿನ ಶೋಷಣೆ, ಸಹನೆ, ಬದುಕಿನ 
ಮಜುಲುಗಳನ್ನು ಈ ಕಾದಂಬರಿ ಯಾವುದೇ ಮುಚ್ಚು ಮರೆ 
ಇಲ್ಲದೆ ತೆರೆದಿಡುತ್ತದೆ. ಮುಗ್ದ ಹೆಣ್ಣಿನ ಮುಗ್ದ ಆಸೆ, ಬಯಕೆ- 
ಕನಸುಗಳು ಭಗ್ನವಾದಾಗ ಅವಳಿಗಾಗುವ ನೋವು, ದುಃಖ 
ಇವುಗಳನ್ನೆಲ್ಲ ಸಹಿಸಿಕೊಂಡು ಬದುಕನ್ನು ಸ್ವೀಕರಿಸುವ ದಿಟ್ಟತನ, 
ಅವಳು ಸಹನೆ ಮೀರಿದಾಗ ಮೌನ ಕ್ರಾಂತಿಯಿಂದ ದಂಗೆ ಏಳುವ 
ಬಗೆ ಮನಸನ್ನು ಕಟ್ಟುತ್ತದೆ. 
ದುರುಗಿ ಹದಿಹರೆಯದ ಕನಸುಗಳಲ್ಲಿ ತೇಲುತ್ತಿರುವಾಗ 
ಮಾವ(ಅಕ್ಕನ ಗಂಡ)ನಿಂದ ಬಲಾತ್ಮರಿಸಲ್ಪಡುತ್ತಾಳೆ. ಅದನ್ನು 
ಅಕ್ಕನಿಗೆ ಹೇಳದ ಪರಿಸ್ಥಿತಿ ದುರುಗಿಗೆ ಎದುರಾದಾಗ ಅದನ್ನು 
ತನ್ನಲ್ಲಿ ಅರಗಿಸಿಕೊಳ್ಳುವ ಕಷ್ಟದ ಸ್ಥಿತಿ ಅವಳಿಗೆ ಒದಗುತ್ತದೆ. 
ನಂತರದ ದಿನಗಳಲ್ಲಿ ಮದುವೆಯಾಗಿ ಪ್ರೀತಿಸುವ ಗಂಡನ 
ಪಕ್ಕದಲ್ಲಿರುವಾಗ ತನ್ನೆಲ್ಲಾ ಕಷ್ಟಗಳನ್ನು ಮರೆತು ದುರುಗಿಗೆ 
ಗಂಡ ದುಡಿಯದ ಸೋಮಾರಿ, ಮೈಗಳ್ಳ ಎನ್ನುವುದು 
ತಿಳಿಯುವುದಕ್ಕೆ ತುಂಬಾ ದಿನಗಳು ಬೇಕಾಗುವುದಿಲ್ಲ. ಒಂದು 
ಹೆಣ್ಣು ಕೂಸಿನ ತಾಯಿಯು ಆಗಿ ಗಂಡನಿಗೆ ತಾನೇ ದುಡಿದು 


ಸಖ 


ಸಾಕುತ್ತಿರುವಾಗ ಒಂದು ದಿನ ಗಂಡ ಅವಳನ್ನು ಬಿಟ್ಟು 
ಹೋಗುತ್ತಾನೆ. ನಂತರ ಒಂಟಿ ಹೆಣ್ಣಾಗಿ ನಿಲ್ಲುವ ದುರುಗಿಗೆ 
ಅವಳ ಯೌವ್ವನಕ್ಕೆ ಬೀದಿ ಕಾಮಣ್ಣರ ಕಾಟ. ಅದು ಅವಳನ್ನು 
ಊರು ಬಿಟ್ಟು ಹೋಗುವಂತೆ ಮಾಡುತ್ತದೆ. 
ಪರ ಊರಿಗೆ ಹೋಗಿ ದುಡಿದು ತಿನ್ನುತ್ತಿರುವ ದುರುಗಿಗೆ ಆ 
ಊರು ಕೂಡ ಅದರಿಂದ ಹೊರತಾಗಿ ಕಾಣಿಸದಿದ್ದಾಗ ಪರಿಸ್ಥಿತಿಯ 
ಕೈಗೊಂಬೆಯಾಗಿ ಕುಲಕರ್ಣಿಯ ಸೂಳೆಯಾಗಿ, ಅವನ ತೋಟದ 
ರಾಣಿಯಾಗಿ, ಅವನ ಗಚ್ಚಿನ ಮನೆಗೆ ಅವನಿಗೆ ರಾತ್ರಿಯ ರಾಣಿ 
ಯಾಗುತ್ತಾಳೆ. ಹೊಲೆ ಮಾದಿಗ ಜಾತಿಯ ಸ್ಫುರದ್ರೂಪಿ 
ದುರುಗಿಗೆ ಬ್ರಾಹ್ಮಣನಾದ ಕುಲಕರ್ಣಿ ಗೋವಿಂದಪ್ಪ ಸಾದಾ. 
ಗಂಡನಾಗಿರುತ್ತಾನೆ. ಅವನ ಕಾಮಕ್ಕೆ ಯಾವುದೇ ಜಾತಿಯ 
ಬೇಧವಿರುವುದಿಲ್ಲ. ಆದರೆ ದುರುಗಿಯ ಮಗಳು ಮತ್ತು ಕುಲಕ 
ರ್ಣಿಯ ಮಗನ ಸ್ನೇಹ ಪ್ರೇಮವಾಗಿ ಮಾರ್ಪಟ್ಟು ದಂಪತಿ 
ಗಳಾಗಲು ನಿರ್ಧರಿಸಿದಾಗ, ಕುಲಕರ್ಣಿಗೆ ಸ್ವಲ್ಪ ಜಾತಿಯ ಪ್ರಜ್ಞೆ 
ನೆನಪಾಗುತ್ತದೆ. ಮತ್ತು ತಾಯಿ-ಮಗಳನ್ನು ಕೊಲ್ಲುವ ನಿರ್ಧಾರಕ್ಕೆ 
ಬಂದು ನಿಲ್ಲುತ್ತದೆ. ಇದನ್ನರಿತ ದುರುಗಿ ಮೌನವಾಗಿ, 
ಒಂಟಿಯಾಗಿ, ದಂಗೆ ಎದ್ದು ತನ್ನ ಕುಲಕರ್ಣಿಯನ್ನು 
ಇಲ್ಲವಾಗಿಸುತ್ತಾಳೆ. 
ಗೀತಾನಾಗಭೂಷಣ ಅವರ ದುರುಗಿಯ ಕಥೆಯ ಜೊತೆ 
ಜೊತೆಗೆ ಅಲ್ಲಿನ ಎಲ್ಲಾ ಮನೆಗಳ, ಕೇರಿಯ, ಪರಿಸ್ಥಿತಿ ಹಚ್ಚಹಸ 
ನಾಗಿ ಬಿಚ್ಚಿಟ್ಟಿದ್ದಾರೆ. ಕೇರಿಯ ಹೆಣ್ಣುಗಳು ಗೌಡರು ಇಟ್ಟು 
ಕೊಳ್ಳುವ ಹೆಣ್ಣಾಗುತ್ತಾರೆ ಹೊರತು, ಕೇರಿಯ ಗಂಡಸರನ್ನು 
ಊರಿನ ಗೌಡತಿಯರು ಇಟ್ಟುಕೊಳ್ಳುವುದಿಲ್ಲ. ಅಥವಾ ಗೌಡ 
ಕುಲಕರ್ಣಿಯ ಮನೆತನದ ಹೆಣ್ಣುಗಳನ್ನು ನಾವು ಮದುವೆ 
ಯಾಗುವ ಯೋಚನೆ ಮಾಡುವುದಕ್ಕೂ ಯೋಗ್ಕರಲ್ಲದ ಜನ 
ಎನ್ನುವ ಭಾವನೆ ಕೇರಿಯವರಲ್ಲಿ ಉಂಟಾದ ಬಗೆ ಚೆನ್ನಾಗಿ 
ಮೂಡಿ ಬಂದಿದೆ. 
ದಂಗೆ ಕಾದಂಬರಿಯು ಅನಾಥ ಒಂಟಿ ಹೆಣ್ಣಿನ “ದುರುಗಿ 
ಯ ಮೌನ ಕ್ರಾಂತಿಯ ದಂಗೆ” ಅಲ್ಲದೆ ದಲಿತ ಜನಾಂಗದ 
ಹಾಗೂ-ಹೋಗುಗಳ ಕೇರಿಯ ಸ್ಥಿತಿಗತಿ, ಪರಿಸರದ ನೈಜ ಚಿತ್ರಣ, 
ದೇಶೀ ಭಾಷೆಯ ಕನಸು ಈ ಕಾದಂಬರಿಯ ಅಂತರಾಳವಾಗಿದೆ. 
ಮಲ್ಲಮ್ಮ 
ಗ್ರಂಥಪಾಲಕಿ, ಕುಕನೂರು. 

ಪರೀಕ್ಷೆಯನ್ನು ಯಶಸ್ವಿಯಾಗಿ ಎದುರಿಸುವುದು ಹೇಗೆ? 


ಪ್ರತಿಯೊಬ್ಬರು ಪರೀಕ್ಷೆಯೆಂದರೆ ಸಾಕು ಭಯಪಡುತ್ತಾರೆ. 
ಆದರೆ ಪರೀಕ್ಷೆ ಎನ್ನುವುದು ನಮ್ಮನ್ನು ಮುಂದಿನ ಹಂತಕ್ಕೆ 
ಕೊಂಡೊಯ್ಕುವಂತಹ ಆತ್ಮ ಬಂಧುವಾಗಿದೆ. ಎನ್ನುವ 
ವಿಷಯವನ್ನು ಅರವಿಂದ ಚೊಕ್ಕಾಡಿಯವರ “ಪರೀಕ್ಷೆಯನ್ನು 
ಎದುರಿಸುವುದು ಹೇಗೆ” ಎಂಬ ಪುಸ್ತಕದಿಂದ ತಿಳಿದು 
ಕೊಳ್ಳಬಹುದಾಗಿದೆ. 
ಓದುವುದಕ್ಕೆ ಸಂಬಂಧಿಸಿದಂತೆ ಅನೇಕ ಪ್ರಶ್ನೆಗಳಿಗೆ 
ಉತ್ತರಗಳು ಇದರಲ್ಲಿವೆ ಅವುಗಳೆಂದರೆ: 
|. ಹೇಗೆ ಓದಬೇಕು? 
2. ಯಾವ ರೀತಿಯಿಂದ ಏಕಾಗ್ರತೆ ವಹಿಸಬೇಕು? ಓದುವಾಗ 
ಯಾವ ರೀತಿಯಾದ ಶಿಸ್ತನ್ನು ಅನುಸರಿಸಬೇಕು? 
3. ಓದಿದ್ದನ್ನು ಹೇಗೆ ನೆನಪಿನಲ್ಲಿ ಇಟ್ಟುಕೊಳ್ಳಬೇಕು? 
4. ಅಧ್ಯಯನ ಮಾಡುವುದು ಹೇಗೆ? ಹೀಗೆ ಹಲವಾರು 
ಪ್ರಶ್ನೆಗಳಿಗೆ ಇಲ್ಲಿ ಅನೇಕ ಉತ್ತರಗಳಿವೆ. ಇದು ವಿದ್ಯಾರ್ಥಿ 
ಗಳಿಗೆ ತುಂಬಾ ಉಪಯುಕ್ತವಾದ ಪ್ರಸಕ್ತವಾಗಿದೆ. 


ಪುನೀತ ಎಂಬ ವಿದ್ಯಾರ್ಥಿಯು ಪರೀಕ್ಷೆಯಲ್ಲಿ 100 ಅಂಕ 
ಗಳಿಗೆ 3 ಅಂಕಗಳನ್ನು ತೆಗೆದುಕೊಂಡಿರುತ್ತಾನೆ. ಶಿಕ್ಷಕರು 


ಅವನನ್ನು ಕೋಣ, ಶತದಡ್ಡ ಎಂದು ಬೈಯುತ್ತಾರೆ. ಇದರಿಂದ 
ಪುನೀತನಿಗೆ ತುಂಬಾ ಅವಮಾನವಾಗುತ್ತದೆ. ಅವನು ಯೋಚಿ 
ಸುತ್ತಾ ಕುಳಿತಿದ್ದಾಗ ಅಜ್ಜಿಯೊಬ್ಬರು ಬಂದು ಯಾಕೆ ಪುನೀತ 
ಸಪ್ಪಗೆ ಕುಳಿತುಕೊಂಡಿದ್ದೀಯಾ ಎಂದು ಕೇಳುತ್ತಾಳೆ. ಅವನು 
ನಡೆದ ವಿಷಯವನ್ನು ವಿವರಿಸುತ್ತಾನೆ. ಅಜ್ಜಿ ಧೈರ್ಯ ವನ್ನು 
ಹೇಳಿ ಉತ್ಸಾಹವನ್ನು ತುಂಬುತ್ತಾಳೆ. ಅದೇ ಛಲವನ್ನು ಇಟ್ಟು 
ಕೊಂಡು ಪುನಿತನು ಮುಂದಿನ ಪರೀಕ್ಷೆಯಲ್ಲಿ ನಿಖಿತ ಎಂಬ 
ವಿದ್ಮಾರ್ಥಿಗಿಂತ ಹೆಚ್ಚು ಅಂಕಗಳನ್ನು ಪಡೆದು ಡಿಸ್ಬಿಂಕ್ಟನ್‌ನಲ್ಲಿ 
ಪಾಸಾಗುತ್ತಾನೆ. 
ಪುಸ್ತಕದಲ್ಲಿನ ಇಂತಹ ಉದಾಹರಣೆಗಳು ವಿದ್ಕಾರ್ಥಿಗಳಲ್ಲಿ 
ಹೆಚ್ಚಿನ ಧೈರ್ಯ ಉತ್ಸಾಹವನ್ನು ಮೂಡಿಸುವ ದೃಷ್ಟಿಯಿಂದ 
ತುಂಬಾ ಉಪಯುಕ್ತವಾಗಿದೆ. ಒಟ್ಟಾರೆಯಾಗಿ ಅರವಿಂದ 
ಚೊಕ್ಕಾಡಿಯವರು ಪರೀಕ್ಷೆಯನ್ನು ಎದುರಿಸುವ ಸ್ವೈರ್ಯ 
ವೊಂದನ್ನು ಈ ಪುಸ್ತಕದ ಮೂಲಕ ವಿದ್ಯಾರ್ಥಿಗಳಿಗೆ ಒದಗಿಸಿ 
ಕೊಟ್ಟು ಸಹಕರಿಸಿದ್ದಾರೆ. 
ಗೀತಾ ಯಲ್ಲಪ್ಪ ನಿಟ್ಟಾಲಿ 
ದ್ವಿತೀಯ ಪಿ.ಯು.ಸಿ, 
ಬನ್ನಿಕೊಪ್ಪ. 


- 

ಗಿ ಇಕಾ ೫ ಗ. ದ ಕಾಗಿ ಹಾಸೆಲ್‌ AA ಲ್ಲಿ 

ನಕುಲ ಆ. ಗು. ಉದ. ಟಂ; Ad ಯ 
ಲ್ಲ ಲ್ವ 


ಯರೊಂದಿಗೆ ತಿಂಗಳ ಗ್ರಂಥಾಲಯ ಸಭೆ 

ಅಬ್ಬಾ! ಅನಿಸ್ತಾ ಇತ್ತು ಮನಸ್ಸು! 


ಪ್ರತಿವರ್ಷವೂ ವಾರ್ಷಿಕ ಕಾರ್ಯಕ್ರಮಗಳ ಚರ್ಚೆಗೆಂದು 
ಸಂವಾದವು ಯಾವುದಾದರೂ ಪ್ರವಾಸಿ ತಾಣವನ್ನು ಆಯ್ಕೆ 
ಮಾಡುತ್ತದೆ. ಇದು ಕೇವಲ ವಾರ್ಷಿಕ ಕಾರ್ಯಕ್ರಮಗಳ 
ಚರ್ಚೆಯಷ್ಟೇ ಆಗಿರದೆ ಹಾಡು, ಹರಟೆ, ಆಟ, ಕಲಿಕೆ ಎಲ್ಲವೂ 
ಇದರಲ್ಲಿರುತ್ತದೆ. ಜೊತೆಗೆ ಒಂದು ಹೊಸ ಸ್ಥಳದ ಪರಿಚಯ 
ವಿರುತ್ತದೆ. ಮತ್ತು ಆ ಸ್ಥಳ ವಿಶೇಷ ರೀತಿಯಿಂದ ಕೂಡಿದುದ್ದಾ 
ಗಿರುತ್ತದೆ. ಈ ವರ್ಷದ ಕಾರ್ಯಕ್ರಮ ಚರ್ಚೆಯನ್ನು ಸಂವಾದವು 
ಶಿವಮೊಗ್ಗ ಜಿಲ್ಲೆಯ, ಸಾಗರ ತಾಲ್ಲೂಕಿನ, ತಾಳಗುಪ್ಪಾದ ಹತ್ತಿರದ 
ಹೊನ್ನೆ ಮರಡುವಿನಲ್ಲಿ ಕೈಗೊಂಡಿತ್ತು. ಅಲ್ಲಿನ ವಿಶೇಷವೆಂದರೆ 
ಅದೊಂದು ಹಿನ್ನೀರು ನಿಂತಿರುವ ಪ್ರವಾಸಿ ಸ್ಥಳ. 

ಆ ಸ್ಥಳಕ್ಕೆ ಹೋಗುವ 15 ದಿನಗಳ ಹಿಂದೆಯೇ ಶರ್ಮಿಳ 
ಪೋನ್‌ ಮಾಡಿ ಹೊನ್ನೆಮರಡು ತುಂಬಾ ಕಾಡು ಇರುವ ಪ್ರದೇಶ 
ಅಲ್ಲಿಗೆ ಹೋದರೆ ಏನಾದರೂ ಬೇಕೆಂದರೂ ಮತ್ತೆ ಸಿಟಿಗೆ ಬರಲು 
ಆಗುವುದಿಲ್ಲ. ಅಲ್ಲಿ ಕರೆಂಟಾಗಲಿ ಬೇರೆ ವಿಶೇಷ ರೀತಿಯ 
ಯಾವುದೇ ಸೌಲಭ್ಯಗಳು ಇರಲ್ಲ. ಕಾಡು ಜನರು ಹೇಗಿರುತ್ತಾರೋ 
ಆ ರೀತಿ ನಾವು ಮೂರು ದಿನ ಇರಬೇಕು. ತುಂಬಾ ಚಳಿ ಇರುತ್ತೆ, 


ಮೂರು ದಿನಗಳಿಗೂ ಬೇಕಾಗುವ ಅಗತ್ಯದ ಸಾಮಾನುಗಳು, . 


ಬೆಡ್‌ಶಿಟ್‌, ಟಾರ್ಚ್‌, ಮಾತ್ರೆಗಳು ಎಲ್ಲವನ್ನು ತೆಗೆದುಕೊಂಡು 
ಬರಬೇಕು. ಊಟವೂ ಸಹ ಸ್ವಲ್ಪ ಕಾಡು ಜನರ ಊಟದ ರೀತಿ 
ಯಲ್ಲೇ ಇರುತ್ತೆ ಅಂತ ಹೇಳಿದ್ದಳು. ಇದೆಲ್ಲವನ್ನು ಕೇಳಿ ನನಗೆ 
ಎಲ್ಲಿಲ್ಲದ ಖುಷಿಯೋ, ಖುಷಿ ಅನಿಸ್ತಾ ಇತ್ತು. ಯಾವಾಗಾದರೂ 
25ನೇ ತಾರೀಖು ಬರುತ್ತೋ ಅಂತ ಕಾಯ್ತಾ ಇದ್ದೆ. ನನಗೆ 
ಯಾವತ್ತೂ ದಟ್ಟವಾಗಿರುವ ಅರಣ್ಯದಲ್ಲಿ ಉಳಿದುಕೊಂಡಿರುವ 
ಅನುಭವ ಇಲ್ಲ. ಮೂರು ದಿನಗಳ ಕಾಲ ಕಾಡಿನಲ್ಲಿ ಉಳಿದು 
ಕೊಂಡು ಎಲ್ಲಾ ಸ್ನೇಹಿತರ ಜೊತೆ ಸಂಭ್ರಮದಿಂದ ಇರಬೇಕು 
ಎಂದುಕೊಂಡಿದ್ದೆ. 

ನನಗೂ ಹೊಸ ಅನುಭವ ನಾನು ಸಂವಾದದ ವಾರ್ಷಿಕ 
ಚರ್ಚೆಯಲ್ಲಿ ಪಾಲ್ಗೊಳ್ಳುತ್ತಿರುವುದು ಮೊದಲನೇ ಬಾರಿ. ಈ 
ವರ್ಷ ಅಲ್ಲಿ ನಡೆಯುವ ವಾರ್ಷಿಕ ಕಾರ್ಯಕ್ರಮಗಳ ಚರ್ಚೆಗಳ 
ಜೊತೆಗೆ ಒಂದು ಹೊಸ ಬದಲಾವಣೆಯನ್ನು ದೃಷ್ಟಿಯಲ್ಲಿ 
ರಿಸಿಕೊಂಡು ಅನಿತ ಮೇಡಂ ಪ್ರತಿಯೊಬ್ಬರಿಗೂ 15 ದಿನಗಳ 
ಹಿಂದೆಯೇ ಒಂದೊಂದು ಟಾಪಿಕ್‌ ಕೊಟ್ಟು ಪ್ರಿಪೇರ್‌ ಆಗಿ ಮಾತ 
ನಾಡಬೇಕು ಅಂತ ಹೇಳಿದ್ದರು. ಅವತ್ತು ತುಂಬಾ ಖುಷಿ ಅನಿಸ್ತಾ 


ಇತ್ತು. ಜಿಟಿ ಮಳೆ ಬರ್ತಾ ಇತ್ತು ನನಗೆ ಮಳೆ ಅಂದ್ರೆ ತುಂಬಾ 
ಇಷ್ಟ. ಕಾರಿನಲ್ಲಿ ಶಿವಮೊಗ್ಗ ದಾರಿ ದಾಟಿದ್ದೆವು ದಾರಿಯುದ್ದಕ್ಕೂ 
ಮಳೆಯೋ ಮಳೆ. ನಾನು, ಅಲವೇಲು, ಮಲ್ಲಮ್ಮ ಮೇಡಂ 
ನಾವಿಷ್ಟು ಜನ ಹೋಗ್ತಾ ಇದ್ವಿ. ಕಾರಿನೊಳಗೆ ಬಿ.ಆರ್‌.ಛಾಯಾರ 
ಭಾವಗೀತೆಗಳ ಸುಮಧುರ ಧ್ವನಿ ಕೇಳುತ್ತಿದ್ದರೆ ಹೊರಗೆ ಧಾರಾ 
ಕಾರವಾಗಿ ಸುರಿಯುತ್ತಿರುವ ವರ್ಷಧಾರೆ ಅದೂ ಶಿವಮೊಗ್ಗದ 
ಕಾಡುಗಳಲ್ಲಿ ದೈತ್ಕಾಕಾರದ ಮರಗಳ ಸಾಲು. ಒಂದು ಸಾರಿ ಭಯ 
ಅನಿಸಿದರೆ ಒಂದು ಸಾರಿ ಖುಷಿ. ಅಬ್ಬಾ! ಅನ್ನಿಸ್ತಾ ಇತ್ತು ಮನಸ್ಸು!! 

ತಾಳಗುಪ್ಪಾ ತಲುಪಿ ಹೊನ್ನೆ ಮರಡುವಿನ ದಾರಿ ಹಿಡಿಯಿತು 
ಕಾರು. ವರ್ಷಧಾರೆ ಧಾರಾಕಾರವಾಗಿ ಧರೆಗೈಯುತ್ತಲೇ ಇತ್ತು 
ಸತತವಾಗಿ ಎಡೆ ಬಿಡದೆ ದಾರಿಯ ಮದ್ಯದಲ್ಲಿ ಸಂವಾದದ 
ಗೆಳೆಯರನ್ನು ಭೇಟಿಯಾಗಿ ಹಾಯ್‌... ಹಾಯ್‌... ಹೇಳಿ 
ಕೊಂಡೆವು. ಸಂವಾದದ ಗೆಳೆಯರಿದ್ದ ಜೀಪು ಅಲ್ಲೇ ನಿಂತಿತ್ತು. ನಮ್ಮ 
ಕಾರು ಹೊನ್ನೇ ಮರಡುವಿನ ದಾರಿ ಹಿಡಿತ್ತು. ದಾರಿಯುದ್ದಕ್ಕೂ 


` ಅಲ್ಲೊಂದು ಇಲ್ಲೊಂದು ಮನೆ ಕಾಣಿಸ್ತಾ ಇತ್ತು. ಆದರೆ ಎಷ್ಟು 


ದೂರ ಹೋದರೂ ಹೊನ್ನೆ ಮರಡು ಬರಲೇ ಇಲ್ವಲ್ಲ. ನಾವು 
ಹೊನ್ನೆ ಮರಡು ಬಿಟ್ಟು ಮುಂದೆ ಬಂದು ಬಿಟ್ಟಾ ಅಂತ ನಮ್ಮ 
ನಮ್ಮಲ್ಲೇ ಚರ್ಚೆ ಆಗ್ತಾ ಇತ್ತು. ಹೊನ್ನೆ ಮರಡುವಿನ ದಾರಿ 
ಯಂತೂ ಅದ್ಭುತ. ಎತ್ತಿನ ಬಂಡಿ ಹೋಗುವಷ್ಟು ಮಗ್ಗುಲ ದಾರಿ 
ಒಂದು ಕಡೆ, ಸ್ವಲ್ಪ ಆಯಾ ತಪ್ಪಿದರೂ ಕಾರು ಹಳ್ಳದ ಕಣಿವೆಯ 
ದಾರಿ ಹಿಡಿಯಬೇಕಾಗುತ್ತೆ ಅನಿಸ್ತಾ ಇತ್ತು. 

ಅಂತೂ ಹೊನ್ನೆ ಮರಡು ಸಿಕ್ತು. ದೊಡ್ಡದೊಂದು ಹಂಚಿನ 
ಮನೆ ಅಲ್ಲೇ ನಮಗೆಲ್ಲ ಅಡಿಗೆ ಮಾಡ್ತಾ ಇದ್ರು. ಸ್ವಲ್ಪ ದೂರದಲ್ಲಿ 
ಬಾವಿ. ಅಲ್ಲಿ ಎಲ್ಲವೂ ಸ್ವಸಹಾಯ ಪದ್ಧತಿ. ನಮಗೆ ನೀರು ಕುಡಿ 
ಯಲು, ತಟ್ಟೆ ತೊಳೆಯಲು, ಸ್ನಾನ ಮಾಡಲು ಬೇಕಾದರೆ ನಾವೇ 
ಬಾವಿಯಿಂದ ನೀರನ್ನು ಸೇದಿಕೊಳ್ಳ ಬೇಕಾಗಿತ್ತು. ನಾವು ಚರ್ಚೆ 
ಮಾಡುವ ಮನೆ, ಅಡಿಗೆ ಮಾಡುವ ಮನೆಯಿಂದ 1/2 ಕಿಲೋ 
ಮೀಟರ್‌ ದೂರದಲ್ಲಿತ್ತು. ಕೆಲವರು ಇದನ್ನು ಕ್ಕಾನ್ಸಲ್‌ ಮಾಡಿ 
ಶಿವಮೊಗ್ಗದಲ್ಲಿ ಮಾಡುವಂತೆ ಹೇಳಬೇಕು ಅಂತ ಮಾತಾಡಿ 
ಕೊಂಡಿದ್ರು. ಆದರೆ ನಮಗೆಲ್ಲರಿಗೂ ಆ ಸ್ಥಳ ತುಂಬಾ ಇಷ್ಟ 
ಆಗಿತ್ತು. ನೀರನ್ನು ಸೇದಲು ಹಾಗೂ ಮಳೆಯಿಂದ ನೆಲ ಒದ್ದೆ 
ಯಾಗಿದ್ದ ಕಾರಣ ಓಡಾಡಲು ಕಷ್ಟವಾಗ್ತಾ ಇದ್ರೂ ಒಂದು ರೀತಿ 
ಮಜಾ ಅನಿಸ್ತಾ ಇತ್ತು. ಇದೊಂದು ಎಕ್ಸಸೈಜ್‌ ಅಂತ ಹೇಳಿದ 

ಮೇಲೆ ಅಲ್ಲೇ ಇರಲು ಎಲ್ಲರೂ ಒಪ್ಪಿಕೊಂಡರು. ಅಡಿಗೆ ಮನೆ 
ಯನ್ನು ಪ್ರವೇಶಿಸಿದ ತಕ್ಷಣವೇ ಅಲ್ಲಿನ ಮಧು ಅಲ್ಲಿನ ಎಲ್ಲಾ 
ನಿಯಮಗಳನ್ನು ಹೇಳಿದ. ಮುಖ್ಯವಾಗಿ ಯಾವುದೇ ಕಾರಣಕ್ಕೂ 
ಪ್ಲಾಸ್ಟಿಕನ್ನು ಬಳಸುವ ಹಾಗಿಲ್ಲ. ನಾವು ಕರೆದ ಸಮಯಕ್ಕೆ ಊಟಕ್ಕೆ 
ಬರಬೇಕು. ಸ್ವಿಮ್ಮಿಂಗ್‌, ಬೋಟಿಂಗ್‌ ಎಲ್ಲವೂ ಸಮಯಕ್ಕೆ ಸರಿ 
ಯಾಗಿ ನಡೆಯುತ್ತೆ. ಹೀಗೆ ಅದಕ್ಕೆ ತಕ್ಕ ಹಾಗೆ ಮೊದಲ ದಿನದ 
ಚರ್ಚೆಯಲ್ಲಿ ಪ್ರತಿಯೊಂದು ಅಂಗ ಸಂಸ್ಥೆಯ ಕೆಲಸ ಕಾರ್ಯಗಳ 
ವೈಖರಿಯನ್ನು ಹಂಚಿಕೊಳ್ಳಲಾಯಿತು. ಒಂದು ಸಂಸ್ಥೆಯು 


ಮಾಡುವ ಕೆಲಸದ ಬಗ್ಗೆ ಇನ್ನೊಂದು ಸಂಸ್ಥೆಯವರು ವಿಮರ್ಶೆ 


ಮಾಡಿ ಅದನ್ನು ಸರಿಪಡಿಸಿಕೊಳ್ಳಲು ಸಲಹೆ ಸೂಚನೆಗಳನ್ನು 
ನೀಡಿದರು. ಪ್ರತಿಯೊಂದು ಸಂಸ್ಥೆಗೂ ಕೂಡ ಸಲಹೆ ಸೂಚನೆಗಳಿಗೆ 
ಸಖಿಗೆ ಸಹಾಯವಾಗುತ್ತಲೇ ಇರುತ್ತಿತ್ತು ಅಂತ ನನಗನ್ನಿಸಿತ್ತು. 
ನಂತರ ಚರ್ಚೆಮಾಡುವ ರೂಮ್‌ಗೆ ಹೋಗಿ ಲಗೇಜ್‌ 
ಗಳನ್ನು ಇಟ್ಟುಕೊಂಡು ರೆಡಿಯಾಗಿ ಸ್ಟೇಶನ್‌ಗೆ ಹೋದೆವು. 
ಸಾಯಂಕಾಲ ಯಾವಾಗಲಾದರೂ ಆಗುತ್ತೋ ಅನಿಸ್ತಾ ಇತ್ತು. 
ಮೊದಲನೆ ದಿನದ ಚರ್ಚೆಯಲ್ಲಿ ಅಲ್ಲಿ ಬಂದ ಸಂವಾದದ ಎಲ್ಲ 
ಅಂಗ ಸಂಸ್ಥೆಗಳ ವಾರ್ಷಿಕ ಕಾರ್ಯವೈಖರಿಯನ್ನು ಹಾರೈಸಿ 
ಕೊಳ್ಳಲಾಯಿತು. ಒಂದು ಸಂಸ್ಥೆಯವರು ಹಾರೈಸಿಕೊಳ್ಳುವಾಗ 
ಇನ್ನು ಯಾವ ರೀತಿಯ ಕಾರ್ಯಕ್ರಮಗಳು ಹುಟ್ಟಿಕೊಳ್ಳ ಬೇಕು? 
ಅಲ್ಲಿನ ಕೊರತೆಗಳೇನು? ಅವುಗಳನ್ನು ಯಾವ ಬಗೆಯಲ್ಲಿ ಸರಿ 
ಪಡಿಸಿಕೊಳ್ಳಬೇಕು? ಇನ್ನು ಯಾವ ರೀತಿಯ ಹೊಸ ಕಾರ್ಯ 
ಕ್ರಮಗಳನ್ನು ಹಮ್ಮಿಕೊಳ್ಳಬೇಕು? ಎಂಬುವುದರ ಬಗ್ಗೆ 
ಉಳಿದವರು ಸಲಹೆ ಸೂಚನೆಗಳನ್ನು ಕೊಡ್ತಾ ಇದ್ರು. 
ಸಂವಾದವು ತನ್ನ ಕಾರ್ಯಕ್ರಮಗಳಿಂದ ವಿದ್ಯಾರ್ಥಿಗಳನ್ನು 
ಐಡಿಯಲಾಜಿಕಲ್‌ ಆಗಿ ಗಟ್ಟಿ ಮಾಡಿರುವುದನ್ನು ನೋಡಿ ಖುಷಿ 
ಅನಿಸ್ತಾ ಇತ್ತು. ಮುರುಳಿ, ಕಿರಣ, ಪಾಷಾ, ಇಶ್ರತ್‌, ಸುರೇಶ್‌ 
ತುಂಬಾ ಚೆನ್ನಾಗಿ ಮಾತನಾಡ್ತಾ ಇದ್ರು. ಅವತ್ತು ಸಾಯಂಕಾಲ 
3.30 ಆಗಿತ್ತು. ಊಟ ಆದ ನಂತರ ಎಲ್ಲರೂ ಸ್ವಿಮ್ಮಿಂಗ್‌ಗೆ 
ಹೋಗಬೇಕು ಅಂತ ಹೇಳಿದ್ರು. ಎಲ್ಲರಿಗೂ ಲೈಫ್‌ ಜಾಕೆಟ್‌ 
ಕೊಟ್ಟರು. ಅವನ್ನು ಹಾಕಿಕೊಂಡು ಖುಷಿಯಾಗಿಯೇ ಎಲ್ಲರೂ 
ನೀರಿನ ಹತ್ತಿರ ದವತಾಯಿಸಿಟ್ಟು ಬೆಳಗಿನಿಂದಲೂ ದೂರದಿಂದಲೇ 
ನೀರನ್ನು ನೋಡುತ್ತಿದ್ದ ನನಗೆ ಹತ್ತಿರ ಹೋಗಿ ನೋಡಿದ್ದು ತುಂಬಾ 
ಖುಷಿ ಅನಿಸ್ತಾ ಇತ್ತು. ಅಲ್ಲಲ್ಲಿ ಕಾಣುವ ದ್ವೀಪಗಳು ಆ 
ದ್ವೀಪಗಳಲ್ಲಿನ ದಟ್ಟವಾದ ಮರಗಳು ಕಣ್ಣಿಗೆ ತುಂಬಾ ಖುಷಿ 
ಕೊಡ್ತಾ ಇದ್ವು. ನೀರಿನ ಮಧ್ಯ ಅಲ್ಲಲ್ಲಿ ದೊಡ್ಡ ದೊಡ್ಡ ಮರಗಳ 
ತೋಪುಗಳು ಕಡೆಂಗೋಡ್ಲು ಶಂಕರ ಭಟ್ಟರವರ ಮೋಟು ಮರದ 
ಮೇಲೊಂದು ಮುದಿಗಿಳಿ ಕಥನ ಗೀತೆಯನ್ನು ನೆನಪಿಸುತ್ತಿತ್ತು. 


ಸಖಿ 


ಪ್ರತಿಯೊಂದು ತೋಪುಗಳು ಗತಕಾಲದ ವಿರಹ ಗೀತೆಗಳನ್ನು, 
ತಾವು ಇದ್ದ ಗತ ವೈಭವದ ಹಸಿರು ಸಾಮ್ರಾಜ್ಯದ ಕತೆಯನ್ನು 
ಹೇಳಿಕೊಳ್ಳಲಾಗದಂತಹ ಪರಿಸ್ಥಿತಿಯಲ್ಲಿ ಒದ್ದಾಡುತ್ತಿದ್ದವು. 
ಅಲ್ಲಿನ ಇಡೀ ಕೋಸ್ಟಲ್‌ ಏರಿಯಾ ಶರಾವತಿ ನೀರಿಗೆ 
ಕಟ್ಟಲಾಗಿರುವ ಲಿಂಗನಮಕ್ಕಿ ಜಲಾಶಯದಿಂದ ಸೃಷ್ಟಿಯಾದು 
ದಾಗಿತ್ತು. ಸಾವಿರಾರು ಹೆಕ್ಟೇರ್‌ಗಳಷ್ಟು ಅರಣ್ಯನಾಶವಾಗಿರು 
ವುದನ್ನು -ನೋಡಿ ಮನಸ್ಸು ಸ್ವಲ್ಪ ಸಮಯ ಬೇಜಾರೆನಿಸಿತು. 
ಉಳ್ಳವರ ಬಂಡವಾಳಶಾಹಿಗಳ ಅಭಿವೃದ್ಧಿಯ ಪರಿಕಲ್ಪನೆಗಳ 
ಪರಿಣಾಮ ಅಲ್ಲಿ ಎದ್ದು ಕಾಣುತ್ತಿತ್ತು. 

ಆ ಸ್ಥಳವನ್ನು ಇಕೋ-ಟೂರಿಸಂ ಆಗಿ ರೂಪಿಸಿಕೊಂಡಿದ್ದು 
ಅಲ್ಲಿನ ನಿಯಮ ಪದ್ದತಿ, ಅಲ್ಲಿನ ಕಾಡು, ಮಳೆ ಎಲ್ಲ ಮನಸ್ಸಿಗೆ 
ತುಂಬಾ ಖುಷಿ ಕೊಡ್ತಾ ಇತ್ತು. ದಡದಲ್ಲೇ ಸ್ವಲ್ಪ ಹೊತ್ತು ಆಟ 
ಆಡ್ದೆ, ಯಾವತ್ತೂ ಈಜಿರದ ನಾನು ನೀರಿನೊಳಗೋಗಲು ತುಂಬಾ 
ಭಯ ಅನಿಸ್ತಾ ಇತ್ತು. ಎಲ್ಲರೂ ಈಜುತ್ತಿರುವುದನ್ನು ನೋಡಿ 
ಸ್ವಲ್ಪ ಧೈರ್ಯ ಮಾಡಿಕೊಂಡೆ ಅಲ್ಲಿನ ಮಧು ಈಜಲು ಇನ್ನಷ್ಟು 
ಹುಮ್ಮಸ್ಸು ಕೊಟ್ಟು ಈಜಲು ಇರುವ ಟೆಕ್‌ನಿಕ್‌ಗಳನ್ನು 
ಹೇಳಿಕೊಟ್ಟು ಒಂದೇ ಬಾರಿ ದಢಾಣನೇ ನೀರಿಗೆ ತಳ್ಳಿ ಬಿಟ್ರು. 
ಒಂದೇ ಏಟಿಗೆ ಪ್ರಾಣ ಹೋದಂಗಾಗೋಯ್ತು. ಲೈಫ್‌ ಜಾಕೆಟ್‌ 
ಇದ್ದಿದ್ರಿಂದ ಮೇಲೆ ಬಂದು ಹಾಗೆ ಈಜಾಡಿದೆ ಒಂದು ಗ್ರಿಪ್‌ 
ಸಿಕ್ಕಿತು. ಅನಿತ ಮೇಡಂ ಹೇಳಿದ ಹಾಗೆ ನೀರಿನಲ್ಲಿ ಮಲಗಿ ಆಕಾಶ 
ಮೋಡ, ಗಾಳಿ ಎಲ್ಲವನ್ನು ಆಸ್ವಾದಿಸ ಹೊರಟೆ ಅಬ್ಬಾ! ಎಂಥೆಂತ 
ಖುಷಿ ಅಂದ್ರೆ ಅದನ್ನು ಹೇಳಿಕೊಳ್ಳೋಕೆ, ಬರೆಯೋದಕ್ಕೆ ಆಗಲ್ಲ 
ಅದನ್ನಾ ಅನುಭವಿಸಿಯೇ ತೀರಬೇಕು. ನೀರಿನೊಳಗೆ ಈಜಿದಂದು 
ಅದು ನನ್ನ ಮೊಟ್ಟ ಮೊದಲ ಅನುಭವ. ಮರೆಯಲಿಕ್ಕೆ ಸಾಧ್ಕಾನೇ 
ಇಲ್ಲ. ಆರಾಮಾಗಿ ಈಜು ಕಲಿಯಬಹುದು ಎಂಬ ಆತ್ಮವಿಶ್ವಾಸ 
ಅಲ್ಲಿಯೇ ನನಗೆ ಬಂದಿದ್ದು. ಮೊದಲೇ ನೀರು ಅಂದ್ರೆ ತುಂಬಾ 
ಭಯ, ಎಲ್ಲಿ ಮುಳುಗೋಗ್ಮೀನೋ, ಏನಾಗುತ್ತೋ ಅಂತ ಅನಿಸ್ತಾ 
ಇತ್ತು. ಮತ್ತೆ ಮಾರನೆಯ ದಿನ ನೀರಿನ ಹತ್ತಿರ ಯಾವಾಗ ಕರ 
ಕೊಂಡೋಗ್ತಾರೋ ಅಂತ ಕಾಯ್ತಾ ಇದ್ದೆ. 

ಅವತ್ತು ಸಾಯಂಕಾಲ ಮತ್ತೆ ನಮ್ಮನ್ನು ಬೋಟಿಂಗ್‌ಗೆ 


ಕರಕೊಂಡೋದ್ರು, ಅವತ್ತು ಮಳೆ ಸುರಿಯುತ್ತಲೇ ಇತ್ತು. ಗಾಳಿ ' 


ತುಂಬಾ ಜಾಸ್ತಿ ಆಗಿದ್ದರಿಂದ ಬೋಟಿಂಗ್‌ಗೆ ಹೋಗಲಾಗಲಿಲ್ಲ. 


ಅವತ್ತೂ ಕೂಡ ಎಲ್ಲರೂ ನೀರಲ್ಲೇ ಈಜಾಡಿಕೊಂಡು ಬಂದ್ವಿ. ' 


ನಿನ್ನೆ ರೀತಿಯಲ್ಲಿ ಈಜಿಕೊಂಡು ತುಂಬಾ ದೂರ ಹೋಗಲಾಗಲಿಲ್ಲ. | 
ಸಮುದ್ರದ ಅಲೆಗಳ ರೀತಿಯಲ್ಲಿ ಅಲೆಗಳು ಬರ್ತಾ ಇತ್ತು. ಅಂತಹ ' 
ಅಲೆಗಳಲ್ಲೂ ದೇವರಾಜ್‌ ಪಾಷಾ, ಅಲವೇಲು, ಇಶ್ರತ್‌ ಮೇಡಂ , 
ತುಂಬಾ ದೂರ ಹೋಗಿದ್ರು. ಅವರನ್ನು ನೋಡಿ ನಾನು ಸಹ : 
ಹೋಗಬೇಕು ಅಂದುಕೊಂಡೆ. ಆದರೆ ಎಲ್ಲೋ ಒಂದು ಕಡೆ ತುಂಬಾ 
ಭಯ ಅನಿಸ್ತಾ ಇತ್ತು. ಆದರೂ ಈಜಿದೆ. 

ಅವತ್ತು ರಾತ್ರಿ ಊಟ ಆದ ಮೇಲೆ ಪ್ರೀತಿ ಬಗ್ಗೆ ಸೆಷನ್ಸ್‌ 
ಶುರು ಆಯ್ತು. ಎಲ್ಲರೂ ತುಂಬಾ ಚೆನ್ನಾಗಿ ತಮ್ಮ ಅನುಭವ 
ಗಳನ್ನು ಹಂಚಿಕೊಂಡರು. ಒಬ್ಬೊಬ್ಬರದೂ ಒಂದೊಂದು ರೀತಿಯ 
ಕಥೆಗಳು. ಯಾವಾಗಲೂ ನಾವು ಒಂದು ಚಿಕ್ಕ ಸಮಸ್ಯೆಯನ್ನೇ 
ದೊಡ್ಡದು ಅಂದುಕೊಂಡ್ತೀವಿ, ಆದರೆ ದೊಡ್ಡ ಸಮಸ್ಯೆಗಳನ್ನು 
ಚಿಕ್ಕ ಸಮಸ್ಯೆ ಅಂತ ಬಗೆಹರಿಸಿಕೊಳ್ಳುವ ತಾಳ್ಮೆಯನ್ನು ಆ ಪ್ರೀತಿಯ 
ಬಗೆಗೆ ನಡೆದ ಸೆಷನ್‌ ನನಗೆ ಕೊಟ್ಟಿದೆ ಅಂದುಕೊಂಡಿದ್ದೀನಿ. 
ಮದುವೆ ಎಂಬ ಸಂಸ್ಥೆ ಯಾಕಾಗಿ ಹುಟ್ಟಿಕೊಂಡಿತು. ಅದರ ಮೂಲ 
ಉದ್ದೇಶ ಏನು? ಮದುವೆ ಎಂಬುದು ಒಂದು ಬಂಧನ, ಪೂರ್ವ 
ಜನ್ಮದ ಅನುಬಂಧ ಎಂಬುದಾಗಿ ಏನೆಲ್ಲವನ್ನು ಪಡೆದುಕೊಂಡಿತ್ತು. 
ಹೆಚ್ಚಾಗಿ ಜನಕ್ಕೆ ಅದರ ಮೇಲೆ ನಂಬಿಕೆ ಇತ್ತು. ಆ ನಂಬಿಕೆಯೇ 
ಅವರಿಬ್ಬರನ್ನು ಹೊಂದಿಕೊಳ್ಳುವಂತೆ, ಸಹ-ಜೀವನ ನಡೆಸುವಂತೆ 
ಮಾಡಿತ್ತು. 
ಆದರೆ ಈಗಿನ ಆಧುನಿಕ ಮದುವೆಗಳು ತನ್ನ ಸ್ವರೂಪವನ್ನೇ 
ಬದಲಿಸಿಕೊಳ್ಳುತ್ತವೆ. 4-7 ವರ್ಷಗಳ ಕಾಲ ಪ್ರೀತಿ ಮಾಡಿ 
ಒಬ್ಬರಿಗೊಬ್ಬರು ಇಷ್ಟ ಪಟ್ಟು ಮದುವೆಯಾದರೂ ಸಹ ಕೆಲವೇ 
ದಿನಗಳಲ್ಲಿ ಅದರ ಸಂಬಂಧಗಳು ಪಡೆದುಕೊಳ್ಳುವ ಸ್ವರೂಪವೇ 
ಬೇರೆ. ಇದಕ್ಕೆ ಕಾರಣ ಆಧುನಿಕ ಜೀವನ ಶೈಲಿಯ ಒತ್ತಡ, 
ನಿರೀಕ್ಷೆಗಳ ಬದಲಾವಣೆಗಳು, ಅನುಕರಣೆ ಎಲ್ಲವೂ ಕಾರಣ 
ವಾಗಿರುತ್ತವೆ. ಮದುವೆಯ ಕುರಿತು ಚರ್ಚೆ ರಾತ್ರಿ 2 ಗಂಟೆಯವರೆಗೆ 
ನಡೆಯಿತು. ಪಾಷಾ ಮದುವೆ ಎಂಬುವುದು “ಭ್ರಮೆ' ಎಂದೇಳಿದರೆ, 
ದೇವರಾಜ್‌ ಮದುವೆ ಎಂಬುದು "ಗೊಂದಲ' ಎನ್ನುತ್ತಿದ್ದವರು 
ಚರ್ಚೆಯ ಕೊನೆಯಲ್ಲಿ ನಮಗೆ ಮದುವೆ ಬಗ್ಗೆ ಒಂದು ಧೈರ್ಯ 
ಸಿಕ್ಕಿತು ಅಂತ ಹೇಳಿದರು. ಒಂದು ರೀತಿಯಲ್ಲಿ ಆ ಚರ್ಚೆ ಒಂದು 
ಅದ್ಭುತ ಲೋಕವನ್ನು ಸೃಷ್ಟಿಸಿತ್ತು. 
ಮರುದಿನ ಅಂದರೆ ಕಾರ್ಯಕ್ರಮದ ಮೂರನೆ ದಿನದಲ್ಲಿ 
“ಬದುಕು” ಕಾರ್ಯಕ್ರಮದ ಕುರಿತು ಇಶ್ರತ್‌ ವಿವರಿಸಿದರು. 
“ಬದುಕು' ಕಾರ್ಯಕ್ರಮದಲ್ಲಿ ಹಾಕಿಕೊಂಡ ಯೋಜನೆಗಳು 
ಅವುಗಳನ್ನು ರೂಪಿಸುವ ವಿಧಾನ, ಕುರಿತು ಸುಧೀರ್ಪುವಾದ ಚರ್ಚೆ 
ಯನ್ನು ಮಾಡಲಾಯಿತು. ಇದೊಂದು ಅತ್ಯುತ್ತಮ ಯೋಜನೆ 
ಎನಿಸಿತು. ಎಲ್ಲಕ್ಕಿಂತಲೂ ಮುಖ್ಯವಾದುದು ಬದುಕು. ಆ 
ಬದುಕನ್ನು ಕ್ರಿಯಾತ್ಮಕವಾಗಿ, ಸೃಜನಶೀಲವಾಗಿ ರೂಪಿಸಿ 
ಕೊಳ್ಳುವುದು ನಿಜವಾಗಿಯೂ ಒಂದು ಸಾಧನೆಯೇ ಎನಿಸಿತು. 
ಅವತ್ತು ಕಾರ್ಯಕ್ರವನ್ನು ಬೇಗ ಮುಗಿಸಿ ಬೋಟಿಂಗ್‌ 
ಹೋದೆವು. ಎಲ್ಲರೂ ಲೈಪ್‌ ಜಾಕೆಟ್‌ಗಳ ಜೊತೆಯೇ ಇದ್ದೆವು. 
ನಾನು ಅಲವೇಲು, ಮಲ್ಲಮ್ಮ, ಮುರಳಿ, ರಜಿನಿ, ಮಧು ಎಲ್ಲರೂ 


ಒಂದು ಗ್ರೂಪ್‌ ಬೋಟಿಂಗ್‌ ಹೋಗಿ ಬಂದೆವು. ಗಾಳಿಯಿಂದ 


ದೊಡ್ಡ ದೊಡ್ಡ ಅಲೆಗಳು ಇದ್ದಿದ್ದರಿಂದ ತುಂಬಾ ದೂರ ಕ್ರಮಿಸಲು 


ಸಾಧ್ಯವಾಗಲಿಲ್ಲ. ಆದರೂ ದೊಡ್ಡದೊಡ್ಡ ಅಲೆಗಳ ಮೇಲೆ ದೋಣಿ 
ಕ್ರಮಿಸುತ್ತಿದ್ದರೆ ತುಂಬಾ ಖುಷಿ ಅನಿಸ್ತಾ ಇತ್ತು. ನಂತರ ಶಿಫ್ಟ್‌ನಲ್ಲಿ 


ಕಿರಣ ಮೇಡಂ, ಭಾಗ್ಯಮೇಡಂ, ಪೂರ್ಣಿಮಾ, ಶರ್ಮಿಳ, ಪಾಷಾ 
ಹೋದರು. ಹೋಗುವುದೇನೋ ಸರಿಯಾಗಿ ಹೋದರು, 


ಬರುವಾಗ ಇನ್ನೇನು ಸ್ವಲ್ಪದರಲ್ಲಿ ದಡ ಸಿಗುತ್ತದೆ ಎನ್ನುವ ವೇಳೆಗೆ 


ಅತಿಯಾದ ಗಾಳಿಯಿಂದ ದೋಣಿಯಲ್ಲಿ ನೀರು ತುಂಬಿ ಇಡೀ 
ದೋಣಿ ಬೋರಲಾಗಿ ಬಿಡ್ತು. ದೋಣಿಯಲ್ಲಿದ್ದವರೆಲ್ಲಾ ದಬ 
ದಬನೆ ನೀರಿಗೆ ಬಿದ್ದು ಬಿಟ್ರು. ನಾನು ನೋಡ್ತಾನೇ ಇದ್ದೆ. ಎಲ್ಲರೂ 
ಮೇಲೆ ಬಂದ್ರು, ಆದರೆ ಭಾಗ್ಯ ಮೇಡಂ ಬರಲೇ ಇಲ್ಲ. ಎಲ್ಲರೂ 
ಹುಡುಕುತ್ತಾ ಇದ್ವಿ. ಮೇಡಂ ಮೇಲೆ ಬೋಟು ತಿರುಗಿಕೊಂಡು 
ಬಿದ್ದು ಬಿಟ್ಟಿತ್ತು. ಮೇಡಂ ಒಳಗೆ ಸೇರಿಕೊಂಡು ಚೆನ್ನಾಗಿ ನೀರು 
ಕುಡಿದು ಬಿಟ್ಟಿದ್ರು. ಮಧು ಹೋಗಿ ಎಳೆದ ಮೇಲೆ ಮತ್ತೆ ಮೇಲೆ 
ಬಂದ್ರು. ಮೇಡಂ ತುಂಬಾ ಭಯ ಪಟ್ಟಿದ್ರು. ನಾನು ನೋಡ್ತಾನೆ 
ಇದ್ದೆ. ಅದಕ್ಕೆ ನನಗೂ ಸಹ ಒಂದು ಕ್ಷಣ ಭಯ ಅನಿಸ್ತು. ಈಜು 
ಎಷ್ಟು ಮುಖ್ಯ ಅಲ್ವ. ಬಂದಿದ್ದರೆ ದೋಣಿ ಮುಳುಗಿದ್ದರೂ 
ಈಜಿಕೊಂಡು ಹೊರಗಡೆ ಬರಬಹುದಾಗಿತ್ತು. ಖಂಡಿತ ವಾಗಿಯೂ 
ಈಜು ಕಲೀಲೇ ಬೇಕು ಅನಿಸಿತು. ಅವತ್ತೇ ಬೇಗ ಕತ್ತಲಾಗಿ ಬಿಡುತ್ತೆ 
ಆಮೇಲೆ ಕಾರು ಓಡಿಸಲು ಕಷ್ಟವಾಗುತ್ತೆ ಅಂತ ತಿಳಿದು ಬೇಗ 
ಬಿಟ್ಟಿ. ಪೂರ್ಣಿಮಾ ಶಿವಮೊಗ್ಗದ ತಮ್ಮ ಮನೆಯಲ್ಲಿ ಊಟಕ್ಕೆ 
ಕರೆದಿದ್ದರು. ಅಲ್ಲಿಗೆ ಸಹ ಹೋಗಲಿಲ್ಲ. ಬೇಗ ಬಂದು ಬಿಟ್ಟಿ. 
ವೀರೇಶ್‌ ಕಾರು ಓಡಿಸುವ ಪರಿಯಿಂದ ಜೀವವೇ ಕೈಯಲ್ಲಿತ್ತು 
ಮಳೆ ಧಾರಾಕಾರವಾಗಿಯೇ ಸುರಿಯುತ್ತಿತ್ತು. 

ಎಲ್ಲರೂ ಸೇರಿ ಒಂದೇ ಮನೆಯಲ್ಲಿ ಮಲಗ್ತಾ ಇದ್ದಿದ್ದು, 
ರಾತ್ರಿಯ ನೀರವತೆ ನೀರಿನ ಸಪ್ಪಳ, ಅಲ್ಲಿನ ಪರಿಸರ, ಗದ್ದೆ, 
ಸಣ್ಣಸಣ್ಣ ಹಂಚಿನ ಮನೆಗಳು ಎಲ್ಲವೂ ಜ್ಞಾಪಕ ಬರುತ್ತಲೇ ಇತ್ತು. 
ಶಿವಮೊಗ್ಗದಿಂದ ಹೊಸಪೇಟೆಗೆ ತಲುಪುವ ದಾರಿಯೊಳಗೆ ಕಾರಿನಲ್ಲಿ 
ಚರ್ಚೆಗಳು ಆಗಿ ಮುಗಿದಿತ್ತು. ನಾವು ಇತ್ತ ಬರುತ್ತಿದ್ದರೆ ಅಲ್ಲಿನ 
ಗದ್ದೆಗಳಿಂದ ಜುಳು ಜುಳು ಹರಿಯುವ ನೀರು, ಸಣ್ಣ ಹಂಚಿನ 
ಮನೆಗಳು, ದಟ್ಟಕಾಡು, ಈಜು ಎಲ್ಲವೂ ನಮ್ಮನ್ನು ಮತ್ತೆ- ಮತ್ತೆ 
ಕೈ ಬೀಸಿ ಕರೆಯುತಿದ್ದವು. 

| ಕೆ.ವಿ. ನೇತ್ರಾವತಿ 
ಸಖಿ, ಹೊಸಪೇಟೆ. 


OY 


ಕಂಡದ್ದು ಕಂಡಂತೆ 


ಸೆಪ್ಟಂಬರ್‌ ಏಳರಂದು ಹೊಸಪೇಟೆಯ ಸಖಿ ಸಂಗಾತದಲ್ಲಿ 
ಏಳು ಜನ ಮಹಿಳೆಯರು ಅಮರಾವತಿ ಎಕ್ಸ್‌ಪ್ರಸ್‌ ಹತ್ತಿದಾಗ 
ಯಾವುದೋ ಆಪ್ತಕರೆ ನಮ್ಮನ್ನು ತನ್ನತ್ತ ಸೆಳೆದ ಭಾವ. ಪಯಣ 
ಪೂರೈಸಿ ಕೋಲ್ಕತ್ತಾ ತಲುಪಿದಾಗ ಬೆಂಗಳೂರಿನ ಸಂವಾದದ 
ಗೆಳತಿಯರು ನಮ್ಮ ಸಹಾಯಕ್ಕೆ ಬಂದು ಸಾಲ್ಬಲೇಕ್‌ ಸ್ಟೇಡಿಯಂ 
ನಲ್ಲೇ ವಸತಿಗೆ ವ್ಯವಸ್ಥೆ ಮಾಡಿದರು. 

ಮೊದಲ ದಿನದ ಉದ್ಭಾಟನೆಯಲ್ಲಿ ಮಹಿಳಾ ಹೋರಾಟ 
ನಡೆದು ಬಂದ ಬಗೆಯನ್ನು ಮತ್ತು ಈ ಹಿಂದೆ ನಡೆದ ಆರು 
ರಾಷ್ಟ್ರೀಯ ಮಹಿಳಾ ಸಮ್ಮೇಳನಗಳು ತಳೆದ ನಿಲುವನ್ನು ಕುರಿತು 


: ವಿವರಿಸಲಾಯಿತು. ರಾಂಚಿಯಲ್ಲಿ ಆರನೇ ಸಮ್ಮೇಳನ ನಡೆದಾದ 


ಒಂಬತ್ತು ವರ್ಷಗಳ ನಂತರ ಏಳನೇ ಸಮ್ಮೇಳನ ನಡೆಯುತ್ತಿದ್ದು, 
ಮುಂದೆ ಬರಲಿರುವ ಹನ್ನೊಂದನೇ ಪಂಚವಾರ್ಷಿಕ ಯೋಜನೆ 
ಯಲ್ಲಿ ಮಹಿಳಾ ಸಂಬಂಧಿ ವಿಷಯಗಳು, ಅದರಲ್ಲೂ ಅಂಚಿನ 
ಮಹಿಳೆಯರು ವಿವಿಧ ಸಮಸ್ಯೆಗಳ ನಿವಾರಣೆಗೆ ಒತ್ತಾಯಿಸುವ 
ನಿರ್ಣಯಗಳನ್ನು ಮಂಡಿಸುವ ಅವಶ್ಯಕತೆಯತ್ತ ಒತ್ತು 
ನೀಡಲಾಯಿತು. 

ಎರಡನೇ ದಿನ ಅನನ್ಮತೆಯಾದಧಾರಿತ ವಿಚಾರ ಗೋಷ್ಠಿ 
ಗಳಿದ್ದವು. ಜಾತಿ ಗುಂಪುಗಳು, ಕೃಷಿ ಕೆಲಸಗಾರರು, ಹಿಂಸೆ 
ಯುಂಡು ಬದುಕುವವರು, ವಲಸೆ ಮಹಿಳೆಯರು, ಸ್ಥಳಾಂತರಿತ 
ಮಹಿಳೆಯರು, ಅಂಚಿಗೆ ತಳ್ಳಲ್ಪಟ್ಟ ಲಿಂಗ ಮತ್ತು ಲೈಂಗಿಕ ಅಲ್ಪ 
ಸಂಖ್ಯಾತರು, ಧಾರ್ಮಿಕ ಅಲ್ಪಸಂಖ್ಯಾತರು, ಪ್ರಭುತ್ವ ಶೋಷಣೆ 
ಯಡಿಯಲ್ಲಿ ಬದುಕುತ್ತಿರುವ ಮಹಿಳೆ, ಲೈಂಗಿಕ ಕಾರ್ಯಕರ್ತೆ 
ಯರು/ವೇಶ್ಶಯರು, ಬುಡಕಟ್ಟು ಮಹಿಳೆಯರು, ಅಂಗವಿಕಲ 
ಮಹಿಳೆಯರು, ಅಸಂಘಟಿತ ವಲಯ ಮುಂತಾದ ವಿಷಯಗಳನ್ನು 
ಕುರಿತು ಅನುಭವ ಕಥನ, ಚರ್ಚೆ ಮತ್ತು ತಜ್ಞರ ವಿಚಾರ ಮಂಡನೆ 
ನಡೆದವು. 

ನಾನು ಮತ್ತು ಸಂವಾದದ ಒಬ್ಬ ಗೆಳತಿ ಅಸಂಘಟಿತ 
ವಲಯದ ವಿಷಯದಲ್ಲಿ ಭಾಗವಹಿಸಿದ್ದೆವು. ಕೇರಳ, ಕರ್ನಾಟಕ, 
ತಮಿಳುನಾಡು, ಗುಜರಾತ್‌, ಜಾರಖಂಡ, ಮಹಾರಾಷ್ಟ 
ಮುಂತಾದ ರಾಜ್ಯಗಳಿಂದ ಅನೇಕ ಪ್ರತಿನಿಧಿಗಳು ಇದರ ಕುರಿತು 
ವಿವರಿಸಿದರು. ಒಬ್ಬೊಬ್ಬರ ಅನುಭವವೂ ಹೃದಯ ವಿದ್ರಾವಕ 


ವಾಗಿತ್ತು. ಉಪ್ಪು ಕಾರ್ಯಾನೆಯ ಕೆಲಸಗಾರರು, ಮಹಿಳೆಯರು, ' 


ಅಲೆಹಾರಿ ಮಹಿಳೆಯರ ಕಿರುಕುಳ, ಶಿಕ್ಷಣ, ಆರೋಗ್ಯವಿಲ್ಲದ 

ಜೀವನ, ಸಾವಿಗೂ ಸ್ಫಂದಿಸದ ಪ್ರಭುತ್ವ ವೈವಿಧ್ಯದ ಕರಾಳತೆ, 
ದಲ್ಲಾಳಿಗಳ ವಂಚಕ ಧೋರಣೆ, ವಿಪರೀತ ಅಸಂಘಟಿತ 
ವಲಯದ ಮಹಿಳೆಯರ ಬದುಕಿನ ಸಮಸ್ಯೆಗಳ ಸರಮಾಲೆ ಬಿಚ್ಚಿ 
ಕೊಂಡಿತು. 

ಊಟದ ನಂತರ ನಾವು Dance like a man 788೩0, 
ಮಣಿಪುರ ಹಿಂಸೆಯನ್ನು ಸ್ಟೇಟ್‌ನ ಕುರಿತು ಸಾಕ್ಷಿ ಚಿತ್ರಗಳನ್ನು 
ನೋಡಿದೆವು. ಹೆಣ್ಣು ಏನೇ ಸಾಧನೆ ಮಾಡಿದರೂ ಗಂಡಿಗಿಂತ 
ಮುಂದೆ ಹೋದರೆ ಸಹಿಸಲಾರದ ಸ್ಥಿತಿಯನ್ನು ಮನೋಜ್ಞವಾಗಿ 
ಚಿತ್ರಿಸಲಾಗಿದೆ. ಮಣಿಪುರದಲ್ಲಂತೂ ಪ್ರಭುತ್ವವೇ ಹೇಗೆ 
ಪ್ರಜೆಗಳ ಬದುಕಿಗೆ ಕಂಟಕವಾಗಿದೆ ಎಂಬುದನ್ನು ದಾಖಲಿಸ 
ಲಾಗಿದೆ. 

ಸಂಜೆಯ ವಿವಿಧ ಗೋಷ್ಠಿಗಳಲ್ಲಿ ಬರ್ಮಾದ ರಾಜಕೀಯ 
ಮತ್ತು ಪ್ರಜಾಪ್ರಭುತ್ವ, ಸಿಡಾ ವರದಿ, ಕೌಟಂಬಿಕ ಹಿಂಸೆಯ 
ವಿರುದ್ದದ ಮಸೂದೆ, ಲಿಂಗ ಸಂಬಂಧಿ ಪ್ರಶ್ನೆಗಳು, ಸ್ತ್ರೀವಾದಿ 
ಆಪ್ತ ಸಮಾಲೋಚನೆ, ಉದ್ಯೋಗ ಖಾತ್ರಿ ಕಾಯಿದೆ, ಕೋಮು 
ಸೌಹಾರ್ದದ ಮಸೂದೆ, ನೈಸರ್ಗಿಕ ವಿಕೋಪ ಪೀಡಿತ ಮಹಿಳೆ 
ಯರು, ಹನ್ನೊಂದನೆಯ ಪಂಚವಾರ್ಷಿಕ ಯೋಜನೆ ಮತ್ತು 
ಯುವತಿ ಮೈತ್ರಿ ಕಟ್ಟೋಣ ವಿಷಯಗಳು ಚರ್ಚಿತವಾದವು. 

ಮಧ್ಯಾಹ್ನ ವಿಲಕ್ಷಣ ಮಹಿಳೆಯರ ಕುರಿತು ಚರ್ಚೆ 
ನಡೆಯಿತು. ಈ ಸಲದ ಸಮ್ಮೇಳನದಲ್ಲಿ ವೇಶ್ಕೆಯರು, ಸಲಿಂಗ 
ಕಾಮಿಗಳು, ಅಂಗವಿಕಲರು ಮತ್ತು ಹಿಜಡಾಗಳು ಮೊದಲ 
ಭಾರಿಗೆ ಪ್ರವೇಶ ಪಡೆದು ತಮ್ಮ ವಿಶಿಷ್ಟ ಅನುಭವಗಳನ್ನು 
ಹಂಚಿಕೊಂಡರು. ತಮ್ಮನ್ನು ಗುರುತಿಸಿದ್ದಕ್ಕೆ ತುಂಬ ಖುಷಿ 
ಪಟ್ಟರು. ವೇಶ್ಮಯರು ತಮಗೆ ಪುನರ್ವಸತಿಗೆ ಬದಲು ತಮ್ಮ 
ಉದ್ಯೋಗವನ್ನು ಗೌರವಿಸಲು ಆಗ್ರಹಿಸಿದರು. ಹಿಜಡಾಗಳು 
ತಮ್ಮನ್ನು ಹೆಣ್ಣಾಗಿ ಕಾಣಬೇಕೆಂದರು. ಇತರರಷ್ಟೇ ಸಮರ್ಥ 
ವಾಗಿ ಬದುಕಬಲ್ಲ ಛಲವನ್ನು ವ್ಯಕ್ತಪಡಿಸಿದರೆ ಸಲಿಂಗಿಗಳು 
ವಿಲಿಂಗಿಗಳಂತೆಯೇ ತಮ್ಮದೂ ಸಹಜ ಲೈಂಗಿಕತೆ ಎಂದು 
ಸಮರ್ಥಿಸಿದರು. ಮೂರನೇ ದಿನ ಹಿಂದಿನ ಎರಡು ದಿನ 
ಚರ್ಚೆಗೊಂಡ ವಿಷಯಗಳನ್ನು ಆಯಾ ಭಾಷೆಗಳಲ್ಲಿ ವಿನಿಮಯ 
ಮಾಡಿಕೊಳ್ಳಾಯಿತು. ಸಂಜೆ ಜಾಗತೀಕರಣ ಮುಖಾಮುಖಿ 


” ಹೋರಾಟ ಮತ್ತು ಪರ್ಯಾಯ ಮೂಲಭೂತವಾದುದು. 


ಮುಖಾಮುಖಿ ವಿಷಯಗಳ ಚರ್ಚೆಯಾಯ್ತು. 

ಪ್ರತಿದಿನ ರಾತ್ರಿ ಸಾಂಸ್ಕೃತಿಕ ಕಾರ್ಯಕ್ರಮಗಳು ವೈವಿಧ್ಯ 
ಮತ್ತು ವೈಶಿಷ್ಟ್ಯಪೂರ್ಣವಾಗಿದ್ದು ಜನರನ್ನು ತಲುಪುವಲ್ಲಿ 
ಯಶಸ್ವಿಯಾದವು. ಸಂವಾದ ಮಾಡುವ ಅವಕಾಶ ದೊರೆಯಿತು. 
ತಾರತಮ್ಮದ ಗೋಡೆ ಕೆಡಹುವ ಸಂದೇಶ ಎಲ್ಲರನ್ನು ತಲುಪಿತು. 
ಅನಂತರ ನಡೆದ ರ್ಕಾಲಿಯಂತೂ ಇಡೀ ಕೋಲ್ಕತ್ತಾ ನಗರ 


ಸ್ತ್ರೀಮಯವಾಗಿ ಸ್ತ್ರೀ ಧ್ವನಿ ಪ್ರತಿಧ್ವನಿಸಿತು. ಅನೇಕತೆಯಲ್ಲಿ 

ಏಕತೆಯ ಘೋಷಣೆ ಮುಗಿಲು ಮುಟ್ಟಿತು. ಕೋಲ್ಕತ್ತದ 

ಪ್ರೇಕ್ಷಣೀಯ ಸ್ಥಳಗಳನ್ನು ವೀಕ್ಷಿಸಿ ಸಮ್ಮೇಳನದ ಗುಂಗಿನಲ್ಲೇ 
ರೈಲು ಹತ್ತಿದೆವು. 

ಬಿದರಿ ಚಂದ್ರಕಲಾ 

ಉಪನ್ಯಾಸಕಿ, ಸೇಡಂ. 


ಏಳನೇ ರಾಷ್ಟ್ರೀಯ ಮಹಿಳಾ ಸಮಾವೇಶದ ವರದಿ 


ಸಖಿ ಬಳಗದ ಆಹ್ವಾನದ ಮೇರೆಗೆ ಕಲ್ಕತ್ತಾದಲ್ಲಿ 
ಸಾಲ್ಟ್‌ಲೇಕ್‌ ಸ್ಟೇಡಿಯಮ್‌ನಲ್ಲಿ ನಡೆದ 7ನೇ ರಾಷ್ಟ್ರೀಯ 
ಮಹಿಳಾ ಸಮಾವೇಶದಲ್ಲಿ ಹಂಪಿಯ ಚಳುವಳಿ ಸಮಾವೇಶದ 
ದಾಖಲೀಕರಣದ ನಿಮಿತ್ತ ಕೇಂದ್ರದ ವತಿಯಿಂದ ಭಾಗವಹಿಸುವ 
ಅವಕಾಶವು ನನಗೆ ಒದಗಿ ಬಂದಿತು. ಕೇವಲ ನೋಂದಣಿ ಶುಲ್ಕ 
'ಹಾಗೂ ದೇಣಿಗೆಯಿಂದ ಮಾತ್ರ ಇಂತಹ ದೊಡ್ಡ ಪ್ರಮಾಣದ 
ಸಮಾವೇಶವನ್ನು ಯಾವುದೇ ಅಡೆತಡೆಯಿಲ್ಲದೆ ನಡೆಸಿದ 
ನ್ಕಾಷನಲ್‌ ಕೋ ಆರ್ಡಿನೇಟಿಂಗ್‌ ಕಮಿಟಿಯವರಿಗೆ 
(ಎನ್‌.ಸಿ.ಸಿ) ನಿಜವಾಗಲೂ ಅಭಿನಂದನೆಯನ್ನು ಸಲ್ಲಿಸಬೇಕು. 
ದೇಶದ ಎಲ್ಲಾ ರಾಜ್ಯಗಳಿಂದಲೂ ಅಲ್ಲದೇ ಗೋವಾ, ನೇಪಾಳ, 
ಬರ್ಮಾ, ಜಾರ್ಬಂಡ್‌ ಮುಂತಾದ ಪ್ರದೇಶಗಳಿಂದ ಸುಮಾರು 


3 ಸಾವಿರಕ್ಕೂ ಹೆಚ್ಚು ಮಹಿಳೆಯರು ಈ ಸಮಾವೇಶದಲ್ಲಿ ' 


ಭಾಗವಹಿಸಿದ್ದರು. ಕರ್ನಾಟಕದ ಸಖಿ, ಸಮತಾ, ಸಂವಾದ, 
ವಿಮೋಚನಾ, ಸಮಾಖ್ಕಾ ಮುಂತಾದ ಸಂಘಗಳಿಂದ ಸುಮಾರು 
150ಕ್ಕೂ ಹೆಚ್ಚು ಜನರು ಈ ಸಮಾವೇಶದಲ್ಲಿ ಭಾಗವಹಿಸಿದ್ದರು. 
ಎಲ್ಲರಿಗೂ ತಂಗಲು ತಂಗುದಾಣವನ್ನು ಹಾಗೂ ಇತರ 
ಸೌಲಭ್ಯವನ್ನು ವ್ಯವಸ್ಥಿತ ರೀತಿಯಲ್ಲಿ ನಿರ್ವಹಿಸಿದ್ದರು. 

1980ರ ದಶಕದಲ್ಲಿ ಪ್ರಾರಂಭವಾದ ಮಹಿಳಾ ಚಳುವಳಿ 
ಸಮಾವೇಶದ ಉದ್ದೇಶವು-ದೇಶದ ಎಲ್ಲಾ ಮಹಿಳೆಯರು ತಮ್ಮ- 
ತಮ್ಮ ವಿಚಾರವನ್ನು ವಿನಿಮಯ ಮಾಡಿಕೊಂಡು ಚರ್ಚಿಸಿ, ಸ್ನೇಹ 
ಸಂಕೋಲೆಯನ್ನು ಗಟ್ಟಿಯಾದ ಕೊಂಡಿಯನ್ನು ಮಾಡಿಕೊಂಡು 
ಹೋರಾಟದ ಹಾದಿಯಲ್ಲಿ ಮುಂಬರುವ ದಿನಕ್ಕೆ ಸಹಕಾರಿ 
ಯಾಗುವಂತೆ ನಿರ್ಧರಿಸಬಹುದು ಎಂದು ಬಾಂಬೆಯಿಂದ 
ಬಂದಂತ ನಂದಿತಾ ಶಹಾವರು ಇದರ ಹಿಂದಿರುವ ಉದ್ದೇಶವನ್ನು 

. ತಿಳಿಸಿದರು. 

ಅದೇ ರೀತಿ ಪಶ್ಚಿಮ ಬಂಗಾಳದ ಸುಮತಿ ಸೇನರು ಈ 
ಕಾರ್ಯಕ್ರಮದ ಆರಂಭ ಇತಿಹಾಸವನ್ನು ಈ ರೀತಿಯಾಗಿ 
ವಿವರಿಸಿದರು. 1980ರ ದಶಕದಲ್ಲಿ ಮುಂಬಯಿಯಲ್ಲಿ ಪ್ರಾರಂಭ 
ವಾದ ಮೊದಲ ಮಹಿಳಾ ಸಮಾವೇಶದಲ್ಲಿ ಸುಮಾರು ದೇಶ 

ದೆಲ್ಲೆಡೆಯಿಂದ 200 ಜನ ಭಾಗವಹಿಸಿದ್ದರು. ಈ ಸಮಾವೇಶದ 
ವಿಷಯವು ಮಹಿಳಾ ದೌರ್ಜನ್ಯ ಆಗಿತ್ತು. 2ನೇ ಸಮಾವೇಶವು 
ಕೂಡಾ ಮುಂಬಯಿಯಲ್ಲಿ 1985 ರಲ್ಲಿ ಮಹಿಳಾ ಗುಂಪುಗಳಿಂದ 
ನಡೆಯಲ್ಪಟ್ಟಿತು. 1988ರಲ್ಲಿ ಪಾಟ್ನಾದಲ್ಲಿ ಜರುಗಿದ 3ನೇ 
ಸಮಾವೇಶ 3 ದಿನಗಳವರೆಗೆ ನಡೆದಿದ್ದು, ಗ್ರಾಮೀಣ ಪ್ರದೇಶದ 
ಹಾಗೂ ಗಡಿಯಲ್ಲಿರುವ ಮಹಿಳೆಯರು ಹೆಚ್ಚಿನ ಸಂಖ್ಯೆಯಲ್ಲಿ 
ಭಾಗವಹಿಸಿ ಪರಸ್ಪರ ವಿಚಾರ ವಿನಿಮಯ ಮಾಡಿಕೊಂಡು 
ಚರ್ಚಿಸಿದರು. ದಕ್ಷಿಣ ಭಾಗದ ಜಾಗೃತಿ ಮಹಿಳಾ ಗುಂಪುಗಳು 
4ನೇ ಸಮಾವೇಶವನ್ನು 1990ರಲ್ಲಿ ಕಾಲಿಕಟ್‌ನಲ್ಲಿ ನಿಯೋಜಿಸಿ 
ದರು. ಇನ್ನೂ 5 ಮತ್ತು 6 ನೇ ರಾಷ್ಟ್ರೀಯ ಮಹಿಳಾ ಚಳುವಳಿ 
ಆಂದೋಲನ ಸಮಾವೇಶವು ಕ್ರಮವಾಗಿ ತಿರುಪತಿ ಹಾಗೂ 
ರಾಂಚಿಯಲ್ಲಿ 1994 ಹಾಗೂ 1997 ರಲ್ಲಿ ನಡೆದಿದ್ದು, 
3000ಕ್ಕೂ ಹೆಚ್ಚಿನ ಸಂಖ್ಯೆಯಲ್ಲಿ ಮಹಿಳೆಯರು ದೇಶದ 
ಮೂಲೆ ಮೂಲೆಯಿಂದ ಆಗಮಿಸಿದರು. ಈ ರೀತಿ ಸಮಾವೇಶದ 
ಪೂರ್ವದಿಂದ ಇತಿಹಾಸವನ್ನು ತಿಳಿಸುತ್ತಾ ಮದ್ಯದಲ್ಲಿ ಬೇರೆ- 
ಬೇರೆ ರಾಜ್ಯಗಳಿಂದ ಆಗಮಿಸಿದ ಮಹಿಳೆಯರು ಆಯಾ ರಾಜ್ಯದ 
ಭಾಷೆಯಲ್ಲಿ ಗೀತೆಯನ್ನು ಹಾಡುವದರೊಂದಿಗೆ ಸಂಜೆ 6 ರಿಂದ 
8ರ ವಧೆಗೆ ಮನರಂಜನೆಯನ್ನು ನೆರವೇರಿಸಲಾಯಿತು. 
ಎರಡನೇ ದಿನ ಜಾತಿ ಗುಂಪು, ಕೃಷಿ ದುಡಿಮೆಗಾರರು, 
ದೌರ್ಜನ್ಯದಲ್ಲಿ ಬದುಕುತ್ತಿರುವವರು, ವಲಸೆ ಮಹಿಳೆಯರು, 
ಸ್ಥಳಾಂತರಿತ ಮಹಿಳೆಯರು, ಅಂಚಿಗೆ ತಳ್ಳಲ್ಪಟ್ಟ ಲಿಂಗ ಮತ್ತು 
ಲೈಂಗಿಕತೆ ಧಾರ್ಮಿಕ ಅಲ್ಪಸಂಖ್ಯಾತರು, ಪ್ರಭುತ್ವ ದೌರ್ಜನ್ಯದ 
ಅಡಿಯಲ್ಲಿ ಬದುಕುತ್ತಿರುವ ಮಹಿಳೆ, ಲೈಂಗಿಕ ಕಾರ್ಯಕರ್ತ 
ವೇಶ್ಕೆಯರು, ಬುಡಕಟ್ಟು ಮಹಿಳೆಯರು, ಅಂಗವಿಕಲ ಮಹಿಳೆ 
ಯರು. ಈ ಪ್ರತಿಯೊಂದು ವಿಷಯಗಳ ಏಕಕಾಲದಲ್ಲಿ ನಡೆದ 
ಕಾರಣ, ಹಿಂದಿನ ದಿನ ರಾತ್ರಿಯಲ್ಲಿ ಸಂವಾದ ಗುಂಪಿನೊಂದಿಗೆ 
ಚರ್ಚಿಸಿದಂತೆ, ಪ್ರತಿ ಇಬ್ಬಿಬ್ಬರೂ ಒಂದೊಂದು ವಿಚಾರ 
ಸಂಕಿರಣದಲ್ಲಿ ಭಾಗವಹಿಸಿದ್ದೆವು. ಮಹಿಳೆ ಜಗತ್ತಿನ ದೀಪ ಎಂಬ 

ಸಾರಾಂಶದ ಹಾಡನ್ನು ತೆಲುಗು ಭಾಷೆಯಲ್ಲಿ ಹಾಡುವುದ 
ರೊಂದಿಗೆ ಕಾರ್ಯಕ್ರಮ ಆರಂಭವಾಯಿತು. 

ದಲಿತ ಮಹಿಳೆಯನ್ನು ಹಿಂದುಳಿದವಳೆಂದು ತಿಳಿದು ಅವಳು 
ಜೀತದಾಳಾಗಿಯೇ ಉಳಿದು, ನಿಜವಾದ ಮಾಲೀಕತ್ವವನ್ನು ಪಡೆ 
ಯದೆ, ಮಾಲೀಕನು ಭೂಮಿಯನ್ನು ಮಾರಿದಾಗ ಅಲೆಮಾರಿ 
ಯಾಗುವಂತ ಒಂದು ಸಂದಿಗ್ನ ಪರಿಸ್ಥಿತಿಯನ್ನು ವಿವರಿಸಿದ 
ಫಾತೀಮಾ ಅವರು ಮತ್ತೆ ದಲಿತ ಮಹಿಳೆಗೆ ಕುಡಿಯುವ ನೀರನ್ನು 
ಶುದ್ಧವಾದ ನೀರನ್ನು ಕುಡಿಯಲು ಸಹ ಅವಕಾಶವಿರದ ಕಾರಣ 
ಶಾರೀರಿಕವಾಗಿಯೂ, ಅನಾರೋಗ್ಯದಿಂದ ಬಳಲುತ್ತಿರುವ ಬಗ್ಗೆ 
ತಿಳಿಸಿದರು. ಇನ್ನೂ ಸರಿಯಾದ ಆರ್ಥಿಕ ಅನುಕೂಲ ಮಾಡಿ 
ಕೊಡದೆ ಅಂದರೆ ದಿನ ಗೂಲಿಯಲ್ಲಿ ಸಹ ಅವರಿಗೆ ಕಡಿಮೆ 
ಕೊಡುವುದರಿಂದ ನೆರೆ ರಾಜ್ಯ ಹಾಗೂ ಪ್ರದೇಶಗಳಿಗೆ ವಲಸೆ 
ಹೋಗುವುದರಿಂದ ಹೆಣ್ಣು ಮಕ್ಕಳ ಹಾಗೂ ಮನೆಯಲ್ಲಿ ಆಗುವ 
ಏರುಪೇರುಗಳನ್ನು ವಿವರಿಸಿದರು. 

ಅಭಿಪ್ರಾಯಗಳನ್ನು ಚರ್ಚಿಸಲಾದಾಗ ಒಟ್ಟಾರೆ ತಿಳಿದುಬಂದ 
ಸಂಗತಿಗಳೆಂದರೆ ಜಾರಿಂಡ್‌ ಮುಂತಾದ ಪ್ರದೇಶದಲ್ಲಿ ಗಂಡು 
ಮಕ್ಕಳಿಗೆ ಕೆಲಸವಿಲ್ಲದೆ, ಮಹಿಳೆಯು ದುಡಿಯಲು ಹೋದಾಗ, 
ಅವಳಿಗೆ ಆಗುವ ಬಲಾತ್ಕಾರ, ಲೈಂಗಿಕ ದೌರ್ಜನ್ಯ, ಕಿರುಕುಳ 
ಹಾಗೂ ಹೆಚ್ಚಾಗಿ ಹೆಣ್ಣುಮಕ್ಕಳು ದುಡಿಯುವಲ್ಲಿ ಶೌಚಾಲಯ 
ವ್ಯವಸ್ಥೆಯು ಇಲ್ಲದ ಕಾರಣ ಮಹಿಳೆಯು ತನ್ನ ದೇಹಕ್ಕೆ 
ಅವಶ್ಯವಿರುವ ನೀರನ್ನು ಕುಡಿಯದೇ ಶಾರೀರಿಕವಾಗಿ ಬಹಳ 
: ತೊಂದರೆ ಅನುಭವಿಸುವ ಬಗ್ಗೆ, ಮೀನುಗಾರರು ತಮ್ಮ ಹೆಣ್ಣು 
ಮಕ್ಕ ಳಿಗೆ ಈಜು ಕಲಿಸುವುದನ್ನು ನಿರ್ಬಂಧಿಸಿರುವ ವಿಷಯ. 
ಇದರ ಪರಿಣಾಮವಾಗಿ ಸುನಾಮಿಯಲ್ಲಿ ಹೆಚ್ಚಿನ ಸಂಖ್ಯೆಯಲ್ಲಿ 
ಹೆಣ್ಣು ಮಕ್ಕಳು ಸಾವನ್ನಪ್ಪಿದ್ದುದರ ವಿಷಯ. ದುಡಿಮೆಯಲ್ಲಿ 
ಗಂಡಿಗೆ ಸರಿಸಮನಾಗಿ ದುಡಿದರೂ ಕೃಷಿಯಲ್ಲಿ ಕಡಿಮೆ ದಿನ 
ಗೂಲಿ ಪಡೆಯುವ ಸಂಗತಿ, ಲೈಂಗಿಕ ಕಾರ್ಯಕರ್ತೆಯರು/ 
ವೇಶ್ಯೆಯರು ನಮಗೆ ಲೈಸೆನ್ಸ್‌ ಕೊಡಿ ಇದರಿಂದ ಕೌಟುಂಬಿಕ 
ಹಿಂಸೆ ತಪ್ಪಬಹುದು. ನಮ್ಮನ್ನು ನಮ್ಮ ಕಾರ್ಯದಲ್ಲಿ ಮುಂದು 
ವರೆಯಲು ಬಿಡಿ ನಮಗೆ ಯಾವುದೇ ಪುನರ್ವಸತಿ ಬೇಡ ಎಂದು 
ಉಚ್ಚರಿಸಿದರೆ ಅಂಚಿನಲ್ಲಿ ಇರುವ ಮಹಿಳೆಯರು ನಾವು ಕೂಡಾ 
ಮಹಿಳೆಯರ ಸ್ಥಾನದಲ್ಲಿದ್ದು ನಮಗೂ ಕೂಡ ಸ್ವಾನವನ್ನು ನೀಡಿ, 
ತಮ್ಮಲ್ಲಿ ಸೇರಿಸಿಕೊಳ್ಳಿ ನಮಗೆ ಕುಟಂಬದಲ್ಲೂ, ಹಾಗೂ 
ಸಮಾಜದಲ್ಲೂ, ಬಹಳ ತೊಂದರೆಯಾಗುತ್ತದೆ ಮತ್ತು 
ಅಂಗವಿಕಲ ಮಹಿಳೆಯರು ನಮಗೆ ಯಾರ ಕನಿಕರವೂ ಬೇಡ 
ನಮಗೆ ದುಡಿಯಲು ಅವಕಾಶ ಮಾಡಿಕೊಡಿ ಎಂದು ಅಸ್ಸಾಂ, 
ಮುಂಬೈ, ಮಣಿಪುರ, ಒರಿಸ್ಸಾದಂತ ರಾಜ್ಯದಲ್ಲಿರುವ 


ಸಖಿ 


ಆದಿವಾಸಿಗಳು ಅತ್ಕಾಚಾರದ ಮೂಲವೇನೋ ಎಂಬು 
ವಂತಾಗಿದ್ದು, ಇವರು ವಾಸಿಸುವ ಗುಡಿಸಲುಗಳನ್ನು ನಾಶಮಾಡಿ 
ಹೊಸ ಹೊಸ ಬಿಲ್ಲಿಂಗ್‌ ಅನ್ನು ಕಟ್ಟುತ್ತಿರುವಂತೆ ಈ ಎಲ್ಲ 
ಸಮಸ್ಯೆಗಳು ಚರ್ಚಿಸಲ್ಪಟ್ಟವು. ಅದೇ ದಿನ ಸಿನಿಮಾ ಕೋಣೆ 
ಯಲ್ಲಿ Mumbai toilet of women's ಮಹಿಳೆ ಹಾಗೂ 
ಶೌಚಾಲಯ ಕುರಿತು ವ್ಯಂಗ್ಯ, ಆರೋಗ್ಯ ಮುಂತಾದ ವಿಷಯ 
ಗಳನ್ನು, Who can speak of man ಸಿನಿಮಾದಲ್ಲಿ ಲೈಂಗಿಕ 
ದೌರ್ಜನ್ಯ ಕುರಿತು, Waiting Naguaab ಸಿನಿಮಾದಿಂದ ಡ್ರೆಸ್‌ 
ಕೋಡ್‌ ಹೇಗಿರಬೇಕು ಹಾಗೂ ಲೈಂಗಿಕ ದೇಹದ ಭಾಗವನ್ನು 
ನೋಡುವ ಜನಸಾಮಾನ್ಯರ ದೃಷ್ಟಿ ಹೇಗಿರಬೇಕು ಎಂದು ಚರ್ಚಿಸ 
ಲಾಯಿತು. 0೩/76 116 ೩ man ಮಧ್ಯಾಹ್ನ ಸಿನಿಮಾದಲ್ಲಿ 

ಸಂಸ್ಕೃತ ತಲೆಯೊಂದಿಗೆ ನೃತ್ಯದಂಪತಿಯ ಮೇಲಾಗುವ ಲಿಂಗ 
ತಾರತಮ್ಯವನ್ನು 501607 ಂ sarantದಲ್ಲಿ ಮಣಿಪುರ ದಲ್ಲಿ 

ಸ್ನೇಹದಿಂದ ನಡೆಯುವ ದುಷ್ಕೃತ್ಯಗಳನ್ನು ಚರ್ಚಿಸಲಾಗಿ, ನಾವು 
ಭಾರತೀಯರೇ? ಅಲ್ಲವೇ? ಎನ್ನುವ ಪ್ರಶ್ನೆಯಲ್ಲಿರುವುದಾಗಿ 
ಇನ್ನೂ ನಿರಂತರವಾಗಿ ಎದುರಿಸುತ್ತಿರುವ ಸಮಸ್ಯೆಯನ್ನು 
ಮಣಿಪುರದ ಮಹಿಳೆಯರು ಹಂಚಿಕೊಂಡರು. 

ಸಾಂಸ್ಕೃತಿಕ ಕಾರ್ಯಕ್ರಮದಲ್ಲಿ ದೇಶದ ಎಲ್ಲ ಭಾಗದ 
ಮಹಿಳೆಯರು ತಮ್ಮ ರಾಜ್ಯದ ನೃತ್ಯ, ಸಂಗೀತ, ಹಾಡುಗಳನ್ನು 
ಹಾಡಿದರು. ಕರ್ನಾಟಕದಿಂದ ಡಾ. ಸರಸ್ವತಿಯವರ ಸಂಯೋಜನೆ 
ಯಲ್ಲಿ ಬಿಡುಗಡೆಯ ಹಾದಿಯಲ್ಲಿ ಕುರಿತು ಸಂದೇಶಿಸುವ ನೃತ್ಯ 
ಹಾಡನ್ನು ಸಂವಾದ ಹಾಗೂ ಇತರ ಸಂಘದ ಮಹಿಳೆಯರಿಂದ 
ಅದ್ಭುತವಾಗಿ ಸಂಯೋಜಿಸಲಾಗಿತ್ತು ಜೊತೆಗೆ ಕೊಕೊ ಕೋಲಾ 
ಹಾಗೂ ಕಟ್ಟೆ ಕಟ್ಟುತ್ತೇವೆ, ಹಾಡುಗಳು ನೆರೆದವರಿಗೆ ತಾಳ 
ಹಾಕುವಂತಾಯಿತು. ಮಧ್ಯಾಹ್ನದ ನಂತರ ಗ್ಯಾಲರಿಯಲ್ಲಿ 
ಸುಮಾರು ಸಾವಿರಾರು ಮಹಿಳೆಯರು 25ಕ್ಕೂ ಹೆಚ್ಚು 
ಟೆಂಪೋದಲ್ಲಿ ಇಡೀ ಕಲ್ಕತ್ತಾದ ಮುಖ್ಯಭಾಗದಲ್ಲಿ ಸಂಚರಿಸಿ, 
ಹಮ್‌ ಏಕ್‌ ಹೈ ಹಾಗೂ ಜಾತಿ ಬಿಡಿ, ಮತ ಬಿಡಿ, ಮಾನವತೆಗೆ 
ಮತ ಕೊಡಿ ಇನ್ನೂ ಅನೇಕ ಉದ್ದಾರಗಳಿಂದ ಒಕ್ಕೊರಲಿನಲ್ಲಿ 
ಕೂಗುವುದರೊಂದಿಗೆ ಕಲ್ಕತ್ತಾದ ಜನಮನ ಸೆಳೆದರು. 

ಈ ರೀತಿ ಕಲ್ಕತ್ತಾದ 7ನೇ ರಾಷ್ಟ್ರೀಯ ಮಹಿಳಾ 
ಸಮಾವೇಶವು 4 ದಿನ ಅತ್ಯಂತ ಅರ್ಥಪೂರ್ಣವಾಗಿ ನಡೆಯಿತು. 
ಜೊತೆಗೆ 24 ತಾಸು ಆರೋಗ್ಯ ತಪಾಸಣೆಯನ್ನು ಆಹ್ವಾನಿತರಿಗಾಗಿ 
ತೆರೆಯಲ್ಪಟ್ಟಿತು. ಸುಮಾರು 40ಕ್ಕೂ ಹೆಚ್ಚು ಪುಸ್ತಕ ಹಾಗೂ 
ಕರಕುಶಲ ಮಳಿಗೆಗಳು 4 ದಿನಗಳ ಕಾಲ ತೆರೆಯಲ್ಪಟ್ಟಿದ್ದವು. 

ವಿಶಾಲ .ಬಿ. ಮಲ್ಲಾಪುರ 


ಗ್ರಂಥಪಾಲಕಿ, 
ಮಹಿಳಾ ಅಧ್ಯಯನ ಕೇಂದ್ರ, ಕ.ವಿ.ವಿ.ಹಂಪಿ-ವಿದ್ಕಾರಣ್ಮ. 

ಯಾವ ಪಾತ್ರ ಗೊತ್ತಾ ಕಂಡ್ರಿ! 


ನಾನು ಈ ವರ್ಷ "ಸಖಿ' ಕಡೆಯಿಂದ ನೀನಾಸಂಗೆ ಹೋಗಿದ್ದೆ. 
ಆದರೆ ಮಲೆನಾಡಿನಲ್ಲಿ ಇಂತಹ ಒಂದು ಸ್ಥಳ ಇದೆ ಎಂದು 
ನನಗೆ ಗೊತ್ತಿರಲಿಲ್ಲ. ನೀನಾಸಂನ ಬಗ್ಗೆ ಪತ್ರಿಕೆಗಳಲ್ಲಿ ಮಾತ್ರ 
ಓದುತ್ತಿದ್ದೆ. ನಾನು ನೀನಾಸಂನಲ್ಲಿ ಇರುವಾಗ ಅಲ್ಲಿನ ಎಲ್ಲ 
ಕಾರ್ಯಕ್ರಮಗಳು ತುಂಬಾ ಚೆನ್ನಾಗಿ ಮೂಡಿ ಬಂತು. ಅದರಲ್ಲಿ 
' ಮುಖ್ಯವಾಗಿ ನಾನು ಅಲ್ಲಿನ ನಾಟಕವನ್ನು ನೋಡಿದಾಗ ನಾನು 
ಸಹ ಅವರಂತೆ ನಾಟಕ ಮಾಡಬೇಕು ಅನಿಸಿತು. ಎಂಥ 
ಮಾಡುವುದು ಹೇಳಿ ಆ ಅದೃಷ್ಟ ನನಗೆ ಬರಬೇಕು ಅಲ್ವಾ? 
ನಾನು ನೀನಾಸಂನಲ್ಲಿ ಇರುವಾಗ ಭಾಗ್ಯ ಮೇಡಂ ಕೇಳಿದರು. 
ನೀನು ನಾಟಕ ಮಾಡುತ್ತೀಯಾ? ಅವರು ಹಾಗೆ ಕೇಳಿದ ತಕ್ಷಣವೇ 
ನನಗೆ ತುಂಬ ಖುಷಿಯಾಯಿತು. ಸಂತೋಷ ಸಾಗರವೇ ಉಕ್ಕಿ 
ಬಂದಂತಾಗಿ ಅವರ ಮಾತಿಗೆ ಎದುರು ಮಾತನಾಡದೆ ಅವರು 
ಹೇಳಿದ ನಾಟಕಕ್ಕೆ ಅಭಿನಯಿಸಲು ಒಪ್ಪಿಗೆ ಕೊಟ್ಟೆ. 

ನಾನು ನಾಟಕವನ್ನು ಕಲಿಯಲಿಕ್ಕೆಂದು ಹೊಸಪೇಟೆಗೆ 
ಹೋದೆ. ಅಲ್ಲಿ ಹೋದರೆ ಯಾವ ಪಾತ್ರ ಗೊತ್ತಾ ಕಂಡ್ರೀ! 
ಮಹಾಭಾರತದಲ್ಲಿ ನಡೆದಂತಹ ಒಂದು ಹೆಣ್ಣಿನ ಕಥೆ. ಆ ಹೆಣ್ಣು 
: ಬೇರೆ ಯಾರು ಅಲ್ಲ ದ್ರೌಪದಿ. ನನಗೆ ಆ ಪಾತ್ರವನ್ನು 
ಕೊಟ್ಟಿದ್ದರು. ನಾನು ಆ ದ್ರೌಪದಿ ಎಂಬ ಹೆಸರನ್ನು ಕೇಳಿದ 
ಕೂಡಲೆ ನನ್ನ ಮನಸ್ಸಿನಲ್ಲಿ ಒಂದು ರೀತಿಯ ಮುಜುಗರದ 
ಭಾವನೆ ಮೂಡಿತು. ಹಿಂದೆ ದ್ರೌಪದಿಯ ಬಗ್ಗೆ ಹಲವಾರು 
ವಿಷಯವನ್ನು ಕೇಳಿದ್ದೆ. ಸ್ವಲ್ಪ ಗಮನವಿಟ್ಟು ಕೇಳಿ. ದ್ರೌಪದಿಗೆ 
ಐದು ಜನ ಗಂಡಂದಿರು. ನನಗೆ ಆ ಪಾತ್ರವನ್ನು ಕೊಟ್ಟಿದ್ದರು. 
ನಾನು ಆ ಐದು ಜನರೊಟ್ಟಿಗೆ ಹೇಗೆ ನಟನೆ ಮಾಡುವುದು ಎಂದು 
ನನ್ನಲ್ಲಿ ಸಂಕೋಚದ ಭಾವನೆ ಆವರಿಸಿತು. ಈ ಪಾತ್ರ ನನಗೆ 
ಸರಿಯಾದುದಲ್ಲ ಅಂದುಕೊಂಡೆ. ನಾನಾಗಿಯೇ ನಾಟಕ 
ಮಾಡುತ್ತೇನೆ ಎಂದು ಮುಂದೆ ಬಂದಿದ್ದೇನೆ. ಒಂದು ಹೆಜ್ಜೆ 
ಮುಂದಿಟ್ಟೆ. ಇಟ್ಟ ಹೆಜ್ಜೆಯನ್ನು ಹಿಂದಕ್ಕೆ ತೆಗೆಯಬಾರದು 
ಎಂದು ನಿರ್ಧಾರ ಮಾಡಿ ಏನೇ ಬರಲಿ ತಾಳ್ಮೆಯನ್ನು 
ಕಳೆದುಕೊಳ್ಳದೆ ನಾಟಕವನ್ನು ಅಭ್ಯಾಸ ಮಾಡಿದೆ. 


ನಾನು ಮಧ್ಯ ವಯಸ್ಸಿನ ದ್ರೌಪದಿ. ಆ ಪಾತ್ರ ಮಾಡ 


ಬೇಕಾದರೆ ನನ್ನಲ್ಲಿ ದ್ರೌಪದಿಯ ಭಾವನೆ ಬರುತ್ತಿರಲಿಲ್ಲ. 
ನಾನಿನ್ನು ಪ್ರಿಯಾಂಕಳಾಗಿಯೇ ಇದ್ದೆ. ಮೇಷ್ಟ್ರು ಮಕ್ಕಳಿಗೆ 


ಪದ್ಮವನ್ನು ಬಾಯಿಪಾಠ ಮಾಡಿ ಅಂತ ಹೇಳುತ್ತಾರಲ್ಲಾ ಆ 


ರೀತಿಯಲ್ಲಿ ನಾನು ದ್ರೌಪದಿಯ ಮಾತುಗಳನ್ನು ಹೇಳುತ್ತಿದ್ದೆ. 


ಈ ನಾಟಕ ಮಾಡಬೇಕಾದರೆ ಸಂತೋಷ ಇರಲಿಲ್ಲ. ಈ 
ನಾಟಕದಲ್ಲಿರುವ ಎಲ್ಲಾ ಹುಡುಗಿಯರು ನನಗೆ ಪ್ರೋತ್ಸಾಹ 
ಕೊಟ್ಟರು. ಹಾಗಲ್ಲ, ಹೀಗೆ ಎಂದು ನನ್ನ ತಪ್ಪುಗಳನ್ನು ತಿದ್ದಿ 
ಹೇಳುತ್ತಾ ಇದ್ದರು. ಹೇಗೋ ಕಷ್ಟಪಟ್ಟು ನಾಟಕಕ್ಕೆ ಸಿದ್ಧತೆ 
ಮಾಡಿಕೊಂಡೆ. ಭಾಗ್ಯ ಮೇಡಮ್‌ಗೆ ನಾನು ಸೀರೆ ಉಟ್ಟುಕೊಂಡು 
ಅಭ್ಯಾಸ ಮಾಡುತ್ತೇನೆ ಎಂದು ಹೇಳಿದೆ. ಹಾಗೇ ಅಭ್ಕಾಸ 
ಮಾಡಿದರೆ ಸ್ವಲ್ಪವಾದರೂ ಭಯ ಕಮ್ಮಿಯಾಗುತ್ತದೆ ಎಂದು 
ನನಗನ್ನಿಸಿತು. ಆದರೆ ಎಂಥ ಮಾಡುವುದು ಹೇಳಿ ಎಲ್ಲಿ ಸೀರೆ 
ಬಿಚ್ಚುತ್ತದೆ ಅಂತ ಭಯ ಶುರುವಾಯಿತು. ಅಂತೂ ಇಂತು 
ಸೀರೆ ಉಟ್ಟುಕೊಂಡು ವೇದಿಕೆಯ ಮೇಲೆ ಹೋದೆ. ಹಾಳಾದ್ದು 
ಕಂಡ್ರಿ ಏನ್‌ ಮಾಡುವುದು ಹೇಳಿ ಭಯ ನನ್ನಲ್ಲಿ ಆವರಿಸಿ 
ಕೊಂಡಿತ್ತು. 

ನಾನು ನಾಟಕ ಮಾಡ್ತಾ ಇದ್ದೀನಿ ನನ್ನ ಹೃದಯದ ಬಡಿತ 
ಸುನಾಮಿಯ ಸುಳಿಯಲ್ಲಿ ಸಿಕ್ಕ ಹಾಗೆ ಅಷ್ಟು ಜೋರಾಗಿ ಬಡಿ 
ಯುತ್ತಿತ್ತು. ಒಂದು ಕಡೆ ನನ್ನ ಸೀರೆಯ ಚಿಂತೆ, ಇನ್ನೊಂದು 
ಕಡೆ ನಾಟಕ ಚೆನ್ನಾಗಿ ಬರುತ್ತೊ ಇಲ್ಲವೋ ಅನ್ನೋ ಚಿಂತೆ 
ಅಂತೂ ಇಂತೂ ನಾಟಕ ಮುಗಿಯಿತು. ಈ ನಾಟಕವನ್ನು 
ನೋಡಿದ ಪ್ರೇಕ್ಷಕರು ತುಂಬ ಚೆನ್ನಾಗಿ ಮೂಡಿ ಬಂತು ಎಂದು 
ತಮ್ಮ ತಮ್ಮ ಅಭಿಪ್ರಾಯವನ್ನು ವ್ಯಕ್ತಪಡಿಸಿದರು. ನನ್ನ ಜೀವನ 
ದಲ್ಲಿ ಇದೇ ಮೊದಲ ಸಾರಿ ವೇದಿಕೆಯ ಮೇಲೆ ಹೋಗಿ ನಾಟಕ 
ಮಾಡಿದ್ದು. ನಿಜವಾಗಿಯೂ ಹೇಳಬೇಕೆಂದರೆ ಈ ನಾಟಕ ತಂಡ 
ದವರು ನಾನು ಚೆನ್ನಾಗಿ ಮಾಡ್ಲಿಲ್ಲವಾದರೂ ನೀನು ಚೆನ್ನಾಗಿ 
ಮಾಡಿದ್ದೀಯ, ಏನೂ ಭಯಪಡಬೇಡ ಇದೇ ಮೊದಲಬಾರಿಗೆ 
ನಟನೆ ಮಾಡಿದ್ದೀಯ ಭಯ ಆಗುವುದು ಸಹಜ ಎಂದು ಹೇಳಿ 
ದರು. ಎಲ್ಲರೂ ನನಗೆ ಮುಂದಿನ ಹಜ್ಜೆಯನ್ನಿಡಲು 
ಹುಮ್ಮಸ್ಸನ್ನು ತುಂಬಿದರು. 

ಈ ನಾಟಕದಿಂದ ನನ್ನಲ್ಲಿ ಇರುವ ಭಯ ದೂರವಾಯಿತು. 
ಆತ್ಮವಿಶ್ವಾಸ ಬೆಳೆಯಿತು. ನನಗೆ ಯಾವುದೇ ಪಾತ್ರ ಕೊಟ್ಟರೂ 
ಮಾಡುತ್ತೇನೆಂಬ ಛಲ ಬಂತು. ಇದಕ್ಕೆಲ್ಲಾ ಕಾರಣ “ಸಖಿ'. ಈಗ 
ನನಗೆ ನನ್ನಲ್ಲಿರುವ ಪ್ರತಿಭೆಯೂ ಕಾಣಿಸಿಕೊಳ್ಳುತ್ತಾ ಇದೆ. 
ಯಾರೇ ಆಗಲಿ ಮುಂದೆ ಬರುತ್ತೇವೆ ಎಂಬ ನಂಬಿಕೆ ಇದ್ದರೆ 
ಸಾಕು ಅವರು ತಮ್ಮದೇ ಆದ ಗುರಿಯನ್ನು ಸಾಧಿಸಬಹುದು 
ಎಂದು ಹೇಳುತ್ತಾ ಇಲ್ಲಿಗೆ ಮುಗಿಸುತ್ತೇನೆ. | 

ಪ್ರಿಯಾಂಕ ರೆಬೆಲ್ಲೊ 
ಬಿ.ಎ. ದ್ವಿತೀಯ ವರ್ಷ, ಸರಳಾದೇವಿ ಕಾಲೇಜು, ಬಳ್ಳಾರಿ. 

ಏಳನೇ ರಾಷ್ಟ್ರೀಯ ಮಹಿಳಾ ಸಮಾವೇಶ-ಕಲ್ಕತ್ತಾ 


ನಾನು ಕಲ್ಕತ್ತಾಗೆ ಹೋಗುವುದು ಗೊತ್ತಾದ ದಿನದಿಂದ 
ಏನೋ ಸಂಭ್ರಮ. ನಾನು ಕಲ್ಕತ್ತ ನೋಡ್ತೀನಿ ಅನ್ನೋ ಆಸೆ 
ಉತ್ಸಾಹದಿಂದ ನನ್ನ ಎಲ್ಲಾ ಫ್ರೆಂಡ್ಸ್‌ಗೆ ನನ್ನ ಕಲ್ಕತ್ತ ಪ್ರವಾಸದ 
ಬಗ್ಗೆ ಬೀಗೋದೇ-ಬೀಗೋದೇ. ಕಲ್ಕತ್ತಗೆ ಹೋಗುವ ದಿನ 
ಹತ್ತಿರವಾದಂತೆ ನನ್ನಲ್ಲಿ ಉತ್ಸಾಹ ಇಮ್ಮಡಿಸಿತು. ನಾ ಕಾಣದ 
ಸುಂದರ ಕಲ್ಪನೆಯ ಹಿರಿದಾದ ಮಹಾನಗರ ಕಾಣುವ ಕುತೂಹಲ 
ಬಂದೇ ಬಿಟ್ಟಿತು. ನಾನು ಸಹಿತ 7 ಜನರ ಗುಂಪು ಸಖಿಯಿಂದ 
ಕಲ್ಕತ್ತಗೆ ಗಾಡಿ ಹತ್ತಿ ಎರಡು ದಿನಕ್ಕಾಗುವಷ್ಟು ಊಟ ತಿಂಡಿ 
ಯನ್ನು ನನ್ನ ಜೊತೆಗಾರರು ತಂದಿದ್ದರಿಂದ ಅದನ್ನು ತಿಂದು 
ಎರಡು ದಿನ ರೈಲು ಪ್ರಯಾಣ, ಹಾಡು ಹರಟೆ ಸಾಕಾದಾಗ 
ಕಾರ್ಡ್ಸ್‌ ಆಡೋದು, ಓದೋದು, ಮಲಗೋದು ಹೀಗೆ ಅಕ್ಕ 
ಪಕ್ಕ ನೋಡೋದು, ನಾವು ಒರಿಸ್ಸಾವನ್ನು ನೋಡೋಕೆ 
ಹೋದ್ರೂ ಓರಿಸ್ಸಾ ನೋಡೋಕೆ ಆಗಿಲ್ಲ. ಯಾಕಂದ್ರೆ ಹೋಗು 
ವಾಗ್ಲೂ ರಾತ್ರಿಯಾಗಿತ್ತು. ಬರುವಾಗ್ಲೂ ರಾತ್ರಿಯಾಗಿತ್ತು. 
ಕಲ್ಕತ್ತಾದ ಹತ್ತಿರ ರೈಲು ಸಾಗಿತ್ತು. ನಾನು ಕಣ್ಣು ಬಿಟ್ಟ ತಕ್ಷಣ 
ಕಂಡ ದೃಶ್ಯಗಳು ರುದ್ರ ರಮಣೀಯ. ನಾ ನೋಡಿದ ಆ ಪರಿಸರ 
ನನ್ನ ಕಲ್ಪನೆಯ ಕಲ್ಕತ್ತವನ್ನು ಮೀರಿದ್ದವು. ದೂರದಲ್ಲಿ 
ಒಂದೊಂದು ಮನೆ, ಅಕ್ಕಪಕ್ಕ ತೋಟ, ಗದ್ದೆ, ಪಕ್ಕಕ್ಕೆ ಸಣ್ಣ 
ಕೆರೆ, ಅದರಲ್ಲಿ ಕಮಲ ಹೀಗೆ ನೋಡಲು ಎರಡು ಕಣ್ಣು ಸಾಲದು. 
ತುಂತುರ ಮಳೆ ಹನಿ, ಮಂಜು ಮುಸುಕಿದ ವಾತಾವರಣ ಇನ್ನೇನು 
ಕಲ್ಕತ್ತವನ್ನು ಪ್ರವೇಶಿಸುತ್ತಿದ್ದೇವೆ ಎನ್ನುವಷ್ಟರಲ್ಲಿ ನಗರೀಕರಣದ 
ಕೆಟ್ಟಗಾಳಿ ಆವರಿಸತೊಡಗಿತು. ಕೊಳಚೆ ಕೆಟ್ಟವಾಸನೆ ನಮ್ಮ 
ಜೊತೆ ಜೊತೆಯಲ್ಲಿ ಕೋಜಾಗಳು (ಸಮರ) ಬಂದಿದ್ದು ಕಲ್ಕತ್ತಗೆ 
ಹೋದ ಮೇಲೆ ಗೊತ್ತಾಗಿದ್ದು. ಅವರನ್ನು ಕಲ್ಕತ್ತಾದಲ್ಲಿ 
ವಿಚಿತ್ರವಾಗಿ ನೋಡ್ತಾ ಇದ್ರು. ನಾವು ಏಳು ಜನ ಒಂದು ಟ್ಯಾಕ್ಸಿ 
ಮಾಡಿಕೊಂಡು ಪಾರ್ಕ್‌ ಸ್ಟೀಟ್‌ಗೆ ಹೋದೆವು. ಅದ್ಭುತವಾದ 
ರಸ್ತೆ ಪ್ರಶಾಂತ ವಾತಾವರಣ ಹಚ್ಚಹಸಿರಿನ ತೋಟಗಳು, ದೊಡ್ಡ 
ದೊಡ್ಡ ಮಹಲುಗಳು "ವಾ' ಕಲ್ಕತ್ತ ಅಂಥ ಉಬ್ಬೇರಿಸು 
ವಂತಿತ್ತು. 

ಅಲ್ಲಿಂದ ಮತ್ತೆ ಕಾರ್ಯಕ್ರಮ ನಡೆಯುವ ಸ್ಥಳಕ್ಕೆ 
ಕ್ರೀಡಾಂಗಣಕ್ಕೆ ಬಂದೆವು. ಅಲ್ಲಿ ಕೂಡ ಹಚ್ಚ ಹಸಿರಿಂದ 
ಕ್ರೀಡಾಂಗಣ ಕಣ್‌ಗಳಿಗೆ ಹಿತವನ್ನು ತಂದಿತ್ತು. ಎಂದೂ ಪ್ರತ್ಯಕ್ಟ 
ವಾಗಿ ಕ್ರೀಡಾಂಗಣ ನೋಡದ ನನಗೆ ಕ್ರೀಡಾಂಗಣ ಎಂದರೆ 


ಸಖಿ 


ಹೇಗಿರುತ್ತದೆ ಎಂದು ಗೊತ್ತಾಗಿದ್ದೆ ಆಗ. ಕಾರ್ಯಕ್ರಮದ 
ಪ್ರಾರಂಭ, ಕಾರ್ಯಕ್ರಮ ನಡೆದು ಬಂದ ದಾರಿ, ಅದರ ಉದ್ದೇಶ 
ಮತ್ತು ಕಾರ್ಯಕ್ರಮದ ಪರಿಚಯವನ್ನು ಇಬ್ಬರು ಹೆಣ್ಣುಮಕ್ಕಳು 
ಮಾತಾಡುವ ಹೊತ್ತಿಗೆ ಸಂಜೆಯಾಗಿತ್ತು. ಸಾಂಸ್ಕೃತಿಕ ಕಾರ್ಯ 
ಕ್ರಮಗಳು ಪ್ರಾರಂಭವಾಗಿದ್ದವು. ಬೆಂಗಳೂರಿನಿಂದ ಬಂದ 
ಸುಮತಿ ತುಂಬಾ ಚೆನ್ನಾಗಿ ಹಾಡಿದರು. ಕೆಲವು ನಾಟಕಗಳಿದ್ದವು. 
ಇದನ್ನೆಲ್ಲ ಮುಗಿಸಿ ಊಟ ಮಾಡಿದ ತಕ್ಷಣ ನಮ್ಮ ಸಂವಾದದ 
ಗುಂಪಿನ ಜೊತೆ ಚರ್ಚೆ ಎಂದು ಮೊದಲೇ ತೀರ್ಮಾನವಾಗಿ 
ದ್ದರಿಂದ ಅದೇ ರೀತಿ ಅವರ ಟೆಂಟಿಗೆ ಹೋಗಿ ಮಾತಿಗೆ ಇಳಿದೆವು. 
ಅಲ್ಲಿ ಚರ್ಚೆಯಾದ ಮೇಲೆ ನಾವೆಲ್ಲ ಮಾರನೆಯ ದಿನದ 
ಚರ್ಚೆಗಳು ಎಲ್ಲೆಲ್ಲಿ ಯಾವುವು ಎಂದು ತಿಳಿದುಕೊಂಡು 
ಎಲ್ಲರೂ ಬೇರೆ, ಬೇರೆ ಹೋಗಿ ನಮ್ಮ ಅನುಭವಗಳನ್ನು ಮತ್ತು 
ರಾತ್ರಿ ಹಂಚಿಕೊಳ್ಳುವುದು ಎಂದು ತೀರ್ಮಾನಿಸಿ ಮಲಗಲು 
ಎದ್ದು ಬಂದೆವು. 

ಮಾರನೆಯ ದಿನ ಬೆಳಿಗ್ಗೆ ಮಹಿಳೆಯರ ಲೈಂಗಿಕ ಕಾರ್ಯ 
ಮತ್ತು ವೇಶ್ಯಾವಾಟಿಕೆ ಇವುಗಳ ಮೇಲೆ ನಡೆಯುವ ಸಂವಾದ 
ಗಳಲ್ಲಿ ಭಾಗವಹಿಸಲು ಆ ವೇದಿಕೆಗೆ ಹೋದೆ. ಎಲ್ಲರ ಪರಿಚಯ 
ಪ್ರಾರಂಭವಾಯಿತು. ಅವರ ಹೆಸರು ಮತ್ತು ಅವರ ಕೆಲಸಗಳ 
ಪರಿಚಯ ಹೇಳಬೇಕಿತ್ತು. ಆ ವೇದಿಕೆಯಲ್ಲಿ ಬಂದಿದ್ದವರೆಲ್ಲ 
ಮದ್ಯಮ ವಯಸ್ಸಿನ ಹೆಂಗಸರು ಮತ್ತು ಲೈಂಗಿಕ ಕಾರ್ಯಕರ್ತರೇ 
ಮತ್ತು ಅವರ ಜೊತೆ ಕೆಲಸ ಮಾಡುವವರು. ನನ್ನ 
ಪರಿಚಯವಾದಾಗ ಎಲ್ಲರು ನನ್ನ ವಿಚಿತ್ರವಾಗಿ ನೋಡಿದರು. 
ಯಾಕೆಂದರೆ ನಾನು ಮಾಡುವ ಕೆಲಸ ಮತ್ತು ನಾನು ಭಾಗವಹಿಸು 
ತ್ತಿರುವ ಚರ್ಚೆಗೆ ಸಂಬಂಧವಿರದ ಕಾರಣ. 

ಚರ್ಚೆ ಪ್ರಾರಂಭವಾಯ್ತು. ಸ್ವಲೇಜ, ಕಲ್ಪನಾ, ಸಾಂಗ್ಲಿಯ 
ಸ್ವಪ್ನ, ಇವರೆಲ್ಲರ ಪ್ರಕಾರ ಲೈಂಗಿಕ ಕಾರ್ಯ ಕೆಲವರಿಗೆ ಕೆಲಸ, 
ಆದರೆ ಇನ್ನು ಕೆಲವರಿಗೆ ದಂದೆ, ಇನ್ನು ಕೆಲವರು ಮೈ 
ಮಾರಿಕೊಳ್ಳುವುದು. ಹೀಗೆ ಅವರ ಅವರ ಕಾರ್ಯಗಳಲ್ಲಿ ಆದ 
ಅನುಭವದ ಮೇಲೆ ಮಾತಾಡಿದರು. ಎಲ್ಲಾ ಕೆಲಸಗಳಂತೆ ಇದು 
ಒಂದು ಕೆಲಸದಂತೆ ಇದನ್ನು ಸಮಾಜ ಏಕೆ ಕನಿಷ್ಟವಾಗಿ 
ನೋಡಬೇಕು? ಇದು ಕಳಂಕ ಎನ್ನುವಂತೆ ಅಸಹ್ಮ ಪಡುವುದೇಕೆ? 
ನಮ್ಮ ದೇಹ ನಮ್ಮ ಇಷ್ಟ ಎನ್ನುವಂತೆ ಮಾತನಾಡಿದ ಬಗೆ 

ತುಂಬಾ ಅರ್ಥಪೂರ್ಣವಾಗಿತ್ತು. ಆ ಸ್ವತಂತ್ರ ಎಷ್ಟು ಜನಕ್ಕೆ 
ಇದೆ. ನನ್ನ ಹಳ್ಳಿಗಾಡಿನ ಪರಿಸರದ ಹೆಣ್ಣು ಈ ವಾದವನ್ನು 
ಒಪ್ಪುತ್ತಾಳೆಯೇ? ಅವಳಿಗೆ ಈ ಸ್ವಾತಂತ್ರ್ಯ ಇದೆಯೇ? 
ಎನ್ನುವಂತ ಪ್ರಶ್ನೆಗಳು ನನ್ನಲ್ಲಿ ಇನ್ನೂ ಕಾಡುತ್ತಿವೆ. ಲೈಸೆನ್ಸ್‌ 
ಬೇಕು ಬೇಡಗಳ ಬಗೆ ಚರ್ಚೆ ನಡೆಯಿತು. ಅಂತಹ ಹೆಣ್ಣು 
ಮಕ್ಕಳ ಮೇಲಾಗುವ ಲೈಂಗಿಕ, ಮಾನಸಿಕ, ಸಾಮಾಜಿಕ, ಆರ್ಥಿಕ 
ದೌರ್ಜನ್ಯಗಳನ್ನು ಅವರು ಹಂಚಿಕೊಳ್ಳುತ್ತಾ ಅದನ್ನು ಖಂಡಿಸುವ 
ಶಕ್ತಿ ನಮ್ಮದಾಗಿಸಿಕೊಳ್ಳಬೇಕು, ನಮ್ಮದಾಗಿಸಿಕೊಂಡಿದ್ದೇವೆ 
ಎಂದು ತುಂಬಾ ಗಟ್ಟಿತನದಿಂದ ಹೇಳಿಕೊಂಡರು. ಇಲ್ಲಿ 
ಅವರವರ ಜೀವನ ವೃಕ್ತಿತ್ವ ಅವರೇ ಅವರ ಇಷ್ಟದಂತೆ ರೂಪಿಸಿ 
ಕೊಳ್ಳುವ ಹಕ್ಕು, ಸ್ವಾತಂತ್ರ್ಯ ಅವರದ್ದೇ ಆಗಿರಬೇಕು ಎನ್ನುವ 
ಕೂಗು ಎಲ್ಲೆಲ್ಲೂ ಹೀಗೆ ಚರ್ಚೆಗಳು ಮೊಳಗುತ್ತಾ, ನಡೆಯುತ್ತಾ 
ಅಷ್ಟಕ್ಕೆ ನಿಲ್ಲಿಸಲಾಯಿತು. 

ಈ ಚರ್ಚೆಗಳು ವಿಚಿತ್ರವಾದ ಅನುಭವವನ್ನು ನೀಡಿ ತಲೆ 
ಬಿಸಿ ಮಾಡಿದ್ದರೆ ಸಂಜೆಯ ಸಾಂಸ್ಕೃತಿಕ ಕಾರ್ಯಕ್ರಮಗಳು 
ಇನ್ನೊಂದು ತರಹದ ವಿಶೇಷ ಅನುಭವ ತಂದವು. ತಮಿಳು 
ನಾಡಿನ ಹಣ್ಣು ಮಕ್ಕಳ ಗುಂಪು ಕೇವಲ ಗಂಡಸರಿಗಷ್ಟೇ ಮೀಸ 
ಲಾಗಿದ್ದ, ಕೇವಲ ಹಲಗೆಯನ್ನು ಗಂಡಸರೆ ನಾಚುವಂತೆ 
ನುಡಿಸುತ್ತ ತಾಳಕ್ಕೆ ಹೆಜ್ಜೆಗಳನ್ನು ಹಾಕಿದಾಗ ಪ್ರೇಕ್ಷಕರು ಅವರ 
ಜೊತೆ ಜೊತೆ ಹೆಜ್ಜೆ ಹಾಕಿ ಕುಣಿದು ಕುಪ್ಪಳಿಸಿದರು. ಅದೇ ರೀತಿ 
ಕಲ್ಕತ್ತದ ಹೆಣ್ಣು ಮಕ್ಕಳ ಗುಂಪು (ವಿದೇಶಿ) ಪಾಶ್ನಾತ್ಮ ಸಂಗೀತಕ್ಕೆ 
ಮೈ ಮನಗಳನ್ನು ಚಚ್ಚಿ ನೃತ್ಯ ಮಾಡಿದ ರೀತಿ ವರ್ಣನಾತೀತ. 
ರಾತ್ರಿ ಮತ್ತೆ ನಾವು ನಮ್ಮ ಗುಂಪು ಮತ್ತು ಸಂವಾದದ ಗುಂಪಿ 
ನೊಂದಿಗೆ ನಮ್ಮ ಅನಿಸಿಕೆ ಅನುಭವಗಳನ್ನು ಹಂಚಿ ಕೊಳ್ಳಲು 
ತೊಡಗಿಕೊಂಡೆವು. ಮಹಿಳೆ ಮೇಲಾಗುವ ಹಿಂಸೆ, ನಿರಾಶ್ರಿತ 
ಮಹಿಳೆ, ಹೆಣ್ಣು ಲಿಂಗ ಮತ್ತು ಲೈಂಗಿಕತೆ, ಜಾತಿ ಮತ್ತು ಮಹಿಳೆ 
ಇನ್ನು ಮುಂತಾದ ವಿಷಯಗಳ ಚರ್ಚೆಗಳ ನಡೆದಿದ್ದು ಇವೆಲ್ಲ 
ವುಗಳಲ್ಲಿ ಭಾಗವಹಿಸಿದ ಪ್ರತಿಯೊಬ್ಬರು ತಮ್ಮ ಅನಿಸಿಕೆಗಳನ್ನು 
ಅವರ ವಿಚಾರಕ್ಕನುಸಾರವಾಗಿ ಹಂಚಿಕೊಂಡರು. ಎಲ್ಲಾ ಹೆಣ್ಣು 
ಮಕ್ಕಳ ಸಮಸ್ಯೆಗಳು ಒಂದೇ. ಆದರೆ ಸ್ವರೂಪ ಬೇರೆ ಎನ್ನುವ 
ಮಾತು ಎಲ್ಲಾ ಚರ್ಚೆಗಳಿಂದ ಕಂಡುಬಂತು. 

ನನಗೆ ತಿಳಿದ ಮಟ್ಟಿಗೆ ಮಹಿಳಾ ಸಮಾವೇಶವೆಂದರೆ ತುಂಬಾ 
ದೊಡ್ಡ ಗಣ್ಯರು ಮಾತ್ರ ಮಾತಾಡುತ್ತಾರೆ ನನ್ನಂತವರು ಕೇವಲ 
ಕೇಳಿಬರಬೇಕು. ಕೇವಲ ತಮ್ಮ ವಾದಗಳನ್ನು ಮಂಡಿಸುತ್ತಾರೆ 
ಚರ್ಚೆಗಳಿಗೆ ಅವಕಾಶ ಇರುವುದಿಲ್ಲ ಎಂದುಕೊಂಡಿದ್ದೆ. ಆದರೆ, 
ಆ ವೇದಿಕೆ ನೋಡಿದ ಮೇಲೆ, ಚರ್ಚೆಗಳಲ್ಲಿ ಭಾಗವಹಿಸಿದ 
ಮೇಲೆ ನಾನು ತಿಳಿದುಕೊಂಡಿದ್ದು ತಲೆಕೆಳಗಾಗಿತ್ತು. ಎಲ್ಲರಿಗೂ 


ಸಖಿ 


ಮುಕ್ತ ಚರ್ಚೆ, ಅನಿಸಿಕೆ ಹಂಚಿಕೆಗಳಿಗೆ ಅವಕಾಶ ಇದ್ದಿದ್ದು 
ವಿಶೇಷವೆನಿಸಿತು. ಅಲ್ಲಿ ಕೋಜಾಗಳ ಪರಿಸ್ಥಿತಿ ಹೆಣ್ಣು-ಗಂಡುಗಳ 
ಸಂಬಂಧ ಹೆಣ್ಣು, ಗಂಡುಗಳಾಗುವುದು, ಅವರ ಸ್ಥಿತಿಗತಿ, ಅವರ 
ನೋವು ನಲಿವು ಹಂಚಿಕೊಂಡಾಗ ನಾನು ಯಾವುದೋ ಹೊಸ 
ಪ್ರಪಂಚಕ್ಕೆ ಬಂದಂತಿತ್ತು. 

ನಾಲ್ಕನೆಯ ದಿನ ಎಲ್ಲಾ ರಾಜ್ಯಗಳ ಗುಂಪುಗಳು ಅವರೊಳಗೆ 
ಒಟ್ಟು ಕಾರ್ಯಕ್ರಮದ ಅನುಭವದ ಹಂಚಿಕೆ ಆಯಾ ರಾಜ್ಯಗಳು 
ಪ್ರತ್ಯೇಕ ಗುಂಪುಗಳಾಗಿ ಚರ್ಚೆ ನಡೆಸಿದವು. ಅದೇ ರೀತಿ ನಾನು 
ಕರ್ನಾಟಕದ ಗುಂಪಿನಲ್ಲಿ ನನ್ನ ಕೆಲಸದ ಅನುಭವವನ್ನು ಎರಡೇ 
ನಿಮಿಷದಲ್ಲಿ ಹಂಚಿಕೊಂಡೆ. ಯಾವುದೇ ಭಯ ಇಲ್ಲದೆ ಅಂದೇ 
ಸಾಯಂಕಾಲ ರ್ಯಾಲಿ ಕೂಡ ಇತ್ತು. ನಾನು ಭಾಗವಹಿಸಿದೆ. ಬೇರೆ- 
ಬೇರೆ ರಾಜ್ಯದವರು ತುಂಬಾ ಗಟ್ಟಿಯಾಗಿ ಘೋಷಣೆಗಳನ್ನು 
ಕೂಗುತ್ತಾ ಒಂದು ಸುತ್ತು ಕಲ್ಕತ್ತಾ ಸುತ್ತಾಟ ಒಂದು ರೀತಿಯ 
ಅನುಭವ ಕೊಟ್ಟರೆ, ಇನ್ನು ಕಲ್ಕತ್ತದ ನೋಟ, ವ್ಯಾಪಾರ, 
ತಿರುಗಾಟ ಇನ್ನೊಂದು ತರಹದ ವಿಚಿತ್ರ ಅನುಭವ ಕೊಟ್ಟಿದೆ. 

ವ್ಯಾಪಾರಕ್ಕೆಂದು ನಾವು ಒಂದು ಟ್ಯಾಕ್ಸಿ ಹಿಡಿದು ಬಡೇ 
ಬಜಾರ್‌ಗೆ ಹೊರಟೆವು. ಟ್ಯಾಕ್ಸಿಯವನ ಸಹಾಯದಿಂದ 
ದಾರಿಯಲ್ಲಿ ಬರುವ ಎಲ್ಲಾ ಬಜಾರಗಳ ಪರಿಚಯ ನಮಗಾಗ 
ತೊಡಗಿತು. ಅಲ್ಲಿ ಮಹಾರಾಜ ಬಜಾರನ ಗಲ್ಲಿ ಅದು. ಎರಡನೇ 
ಪಾಕಿಸ್ತಾನದಂತೆ ಅಲ್ಲಿ ಯಾವಾಗಲೂ ಹಿಂದು ಮುಸ್ಲಿಂ ಜಗಳ 
ಇದ್ದೇ ಇರುತ್ತದೆಯಂತೆ. ಅಲ್ಲಿನ ಜನರಿಗೆ ಬೀದಿಯೇ ಮನೆ 
ಭೂಮಿಯೇ ಹಾಸಿಗೆ. ಸಾರ್ವಜನಿಕ ನಲ್ಲಿಯೇ ಸ್ನಾನಗೃಹ 
ರಸ್ತೆಯೇ ಶೌಚಾಲಯ. ರಾತ್ರಿಯಿಂದ ಬೆಳಗಿನವರೆಗೆ ಅವರ 
ಮನೆ, ಬೆಳಿಗ್ಗೆ ಹತ್ತರ ನಂತರ ಆ ಜಾಗವೆ ಅವರ ಅನ್ನ ಕೊಡುವ 
ವ್ಯಾಪಾರ ಸ್ಥಳ. ತುಂಬಾ ಇಕ್ಕಾಟ್ಟಾದ ಬೀದಿಗಳು ಯಾವಾಗಲೂ 
ನೀರು ಹರೀತಾ ಇರುತ್ತೆ. ಹೆಣ್ಣು ಮಕ್ಕಳು ಅಲ್ಲೇ ದಿನ ರಾತ್ರಿ 
ಕಳೀಬೇಕು. 

ಸ್ವಲ್ಪ ಚಳಿಯಾದ್ರೆ ತಡಿಯಾಕೆ ಆಗದ ನನಗೆ ಅವರ ಆ 


ಸ್ಲಿತಿ ನೋಡಿ ಜೀವನ ಎಂದರೆ ಹೀಗೂ ಇರುತ್ತೆ ಅಂತ ಅನಿಸೋಕೆ 


ಶುರು ಆಯ್ತು. ಬಡೇ ಬಜಾರ್‌ ಕೂಡ ಇದಕ್ಕೆ ಹೊರತೇನಿಲ್ಲ. 
ತುಂಬಾ ಸಂದಿ-ಗೊಂದಿಗಳಲ್ಲಿ ಜನ ಕಿಕ್ಕಿರಿದು ತುಂಬಿರುತ್ತಾರೆ. 
ಎಲ್ಲಿ ನೋಡಿದರು ಜನ ಬೀದಿಯಲ್ಲೇ ಜನಗಳ ಎಲ್ಲ ಕೆಲಸ 
ಕಾರ್ಯಗಳು. ಅಬ್ಬಾ! ನೆನೆಸಿಕೊಂಡ್ರೆ ತಲೆ ಚಿಟ್ಟಿ ಡಿಯುವಷ್ಟು 
ಜನ. ಮನುಷ್ಯರೆ ಎಳೆಯುವ ರಿಕ್ಷಾ ನೋಡಿದರೆ ಕರಳು ಚುರುಕ್‌ 
ಎನಿಸುತ್ತದೆ. ತುಂಬಾ ಕೆಟ್ಟ ವ್ಯವಸ್ಥೆಯಿಂದ ಕೂಡಿದ ಬಸ್‌ಗಳು. 
ಅಂತಹ ಬಸ್ಸುಗಳಲ್ಲಿ ಜನ ತೂಗು ಯ್ಯಾಲೆಯಲ್ಲಿ ತೂಗುವಂತೆ 
ಬಾಗಿಲುಗಳಲ್ಲಿ ನೇತಾಡಿಕೊಂಡು ತುಂಬಿ ತುಳುಕಾಡುತ್ತಿರುತ್ತಾರೆ. 

ತುಂಬಾ ಹಳೆಯ ಕೆಟ್ಟದಾದ ಮೆಟ್ಟೋ ರೈಲುಗಳು. ಇದೆಲ್ಲ ಚುಂಬನಗಳು, ಬಾಹು ಬಂಧನಗಳು ಒಟ್ಟಾರೆ ಕಲ್ಕಾತ್ತ ಓಡಾಟ 
ನೋಡಿ ಪಾರ್ಕ್‌ಸ್ಟೀಟ್‌, ಈಗಲ್‌ ಗಾರ್ಡ್‌ನ್‌, ವಿಕ್ಟೋರಿಯ ನನಗೆ ಕುವೆಂಪುರವರ “ಕಲ್ಕಿ” ಪದ್ಮದ ಒಂದೊಂದು ಸಾಲು 
ಮೆಮೋರಿಯಲ್‌ ಹಾಲ್‌, ಮಿಲೇನಿಯಂ ಪಾರ್ಕ್‌ಗಳು, ಕಣ್ಣು ಮುಂದೆ ಬಂದು ಹೋಗುತ್ತಿತ್ತು. ಕಲ್ಕತ್ತ ಓಡಾಟದಿಂದ 
ನೋಡಲು ಹೋದಾಗ ನನ್ನ ಕಣ್ಣನ್ನು ನಾನೇ ನಂಬಲಾಗಲಿಲ್ಲ... ನೋವು-ನಲಿವುಗಳ ಅನುಭವ ನನಗಾಗಿದೆ. ನನ್ನಲ್ಲಿ ಹೊಸ 
ಎಂತಹ ರಸ್ತೆ, ಹಚ್ಚ ಹಸಿರು, ತುಂಬಾ ದೊಡ್ಡ ಬಂಗಲೆಗಳು, ಬಗೆಯ ಕಲಿಕೆ ಯೋಚನೆಗಳಿಗೆ ದಾರಿ ಮಾಡಿಕೊಟ್ಟಿದೆ. ಇದರ 
ಪ್ರಶಾಂತ ವಾತಾವರಣ, ಎಂತಹ ದೇವಸ್ಥಾನ. ಇದೇನಾ ಜೊತೆ ಜೊತೆಗೆ ಜಾಗೋರೆ ಯವೆರು ಮಾಡಿದ ಎಲ್ಲಾ ವ್ಯವಸ್ಥೆ 
ಇಷ್ಟೊತ್ತು ನಾ ನೋಡಿದ ಕಲ್ಕತ್ತ ಎನಿಸಿಬಿಟ್ಟಿತು. ಹೊಟ್ಟೆಪಾಡಿಗೆ ಸುವ್ಯವಸ್ಥೆಯಿಂದ ಕೂಡಿತ್ತು. ಮೊಟ್ಟ ಮೊದಲ ರಾಷ್ಟ್ರೀಯ 
ಎಷ್ಟು ದುಡಿದರೂ ಸಾಲದು, ಸಮಯವನ್ನು ಹೇಗೆ ಮಟ್ಟದ ಮಹಿಳಾ ಸಮಾವೇಶ ಹಸಿ-ಬಿಸಿ ಅನುಭವಗಳನ್ನು 
ಹೊಂದಿಸಿಕೊಳ್ಳುವುದು ಎಂದು ಕೆಲವರು ಪರದಾಡಿದರೆ ಇನ್ನೂ ನೀಡಿದೆ. ಇದರಿಂದ ನನ್ನ ಕಲಿಕೆಯ ದಾಹ ಹೆಚ್ಚಾಗಿದೆ. 

ಕೆಲ ಯುವಕ-ಯುವತಿಯರು ವಿಕ್ಟೋರಿಯ ಪಾರ್ಕಲ್ಲಿ, ಮಲ್ಲಮ್ಮ 
ಸಾರ್ವಜನಿಕ ಸ್ಥಳಗಳಲ್ಲಿ, ಸಾರ್ವಜನಿಕ ವಾಗಿ ತೊಡಗಿದ್ದ ಗ್ರಂಥಪಾಲಕಿ, ಕುಕನೂರು. 


ಬಳ್ಳಾರಿ ಬಿ.ಸಿ.ಎಂ. ಹಾಸ್ಟೆಲ್‌ ಯುವತಿಯರೊಂದಿಗೆ ಲಿಂಗಸಂಬಧಗಳು ಮತ್ತು ಸ್ತ್ರೀವಾದ ಕುರಿತ ಚಿಂತನ ಸಂವಾದ 

ಮಹಿಳಾ ಲೋಕವನ್ನು ತೆರೆದಿಟ್ಟ ಏಳನೇ ರಾಷ್ಟ್ರೀಯ ಮಹಿಳಾ ಸಮಾವೇಶ 


ಛದ್ಮವೇಷದ ಬಗ್ಗೆ ನನ್ಗೆ ಮೊದಲಿಂದಲೂ ಎಲ್ಲಿಲ್ಲದ 
ಆಸಕ್ತಿ, ಉತ್ಸಾಹ ನೋಡ್ರಿ. ವೈವಿಧ್ಯತೆಯಲ್ಲಿ ಏಕತೆ ಹೊಂದಿದ 
ನಮ್ಮ ದೇಶದಲ್ಲಿ ವಿವಿಧ ರಾಜ್ಯಗಳನ್ನು ಪ್ರತಿನಿಧಿಸುವಂತ 
ಉಡುಗೆಗಳನ್ನು ಹಾಕಿಕೊಂಡು, ಅದ್ರಲ್ಲೂ ಮಹಿಳಾ 
ಉಡುಗೆಗಳನ್ನು ಹಾಕ್ಕೊಂಡು ಮಹಿಳೆಯರನ್ನು ನೋಡೋಕೆ ನನ್ಗೆ 
ಬಾಳ ಆಸಕ್ತಿ, ಉತ್ಸಾಹ. ಒಂದು ರೀತಿ ಕಣ್ಣಿಗೆ ಹಬ್ಬ. ನನ್ಗೆ ಈ 
ಹಬ್ಬ ಸಿಕ್ಕಿದ್ದು ಎಲ್ಲಿ ಗೊತ್ತಾ? ಕಲ್ಕತ್ತಾದಲ್ಲಿ. ಏನು ಕಲ್ಕತ್ತಾ 
ದಲ್ಲಿ ಛದ್ಮವೇಷದ ಸಮಾವೇಶ ಏನಾದ್ರು ಇತ್ತಾ ಅಂತ 
ಕೇಳ್ತೀರಾ? ಇಲ್ಲ ಅಲ್ಲಿ ಇದ್ದದ್ದು 7ನೇ ರಾಷ್ಟ್ರೀಯ ಮಹಿಳಾ 
ಸಮಾವೇಶ. ಹಂಗಂದ್ರೆ ಛದ್ಮವೇಷಕ್ಕೂ, ಈ ರಾಷ್ಟ್ರೀಯ 
ಸಮಾವೇಶಕ್ಕೂ ಎತ್ತಣಿಂದೆತ್ತ ಸಂಬಂಧ ಅಂತಿರಾ? ಇಲ್ಲೇ 
ಇರೋದ್‌ ನೋಡ್ರಿಯಪ್ಪಾ ಗಮ್ಮತ್ತು. ರಾಷ್ಟ್ರೀಯ ಮಹಿಳಾ 
ಸಮಾವೇಶ ಆದ್ಮೇಲೆ ಭಾರತದ ಬಹುತೇಕ ರಾಜ್ಕಗಳ 
ಮಹಿಳೆಯರು ಈ ಸಮಾವೇಶಕ್ಕೆ ಹಾಜರಾಗಿದ್ರು. ನಿಮ್ಮಗಳಿಗೆ 
ಗೊತ್ತಿದ್ದೆ ಇದೆಯಲ್ಲ ನಮ್ಮೆಲ್ಲಾ ರಾಜ್ಕಗಳು ಅವುಗಳ ಉಡುಗೆ 
ತೊಡುಗೆಯಿಂದ ವಿಶಿಷ್ಟತೆಯನ್ನು ಮೆರೀತಿವೆ ಅಂತ. ಹಂಗೆ 
ಎಲ್ಲಾ ರಾಜ್ಯಗಳಿಂದ ಮಹಿಳೆಯರು ಅಲ್ಲಿ ಬಂದಿದ್ದು. ಎಲ್ರೂ 
ತಮ್ಮ ತಮ್ಮ ರಾಜ್ಯಗಳ ಉಡುಗೆ-ತೊಡುಗೆ ಹಾಕ್ಕೊಂಡು 
ಬಂದಿದ್ರು ನೋಡ್ರಿ. ಆಹಾ ನನಗಂತು ಯಾವುದೋ ಬೇರೆ 
ಲೋಕಕ್ಕೆ ಹೋದಂಗಿತ್ತು. ಎಲ್ಲಿ ನೋಡಿದ್ರು ಹೆಂಗಸರು. ಇಡೀ 
Salt luck stadium ಮಹಿಳಾ ಲೋಕ ಆಗಿತ್ತು ನೋಡ್ರಿಯಪ್ಪಾ. 
ಎಲ್ಲಿ ನೋಡಿದ್ರು ಟೆಂಟ್‌ಗಳು. ಅದ್ರಲ್ಲಿ ಗುಂಪು 
ಚರ್ಚೆಗಳು. ಮಣಿಪುರಿ ಮಹಿಳೆಯರ ಬಗ್ಗೆ. ಒಂದು ಕಡೆ ಚರ್ಚೆ 
ಇದ್ರೆ, ಇನ್ನೊಂದು ಕಡೆ ಕೃಷಿ ಮಹಿಳೆಯರ ಬಗ್ಗೆ, 
ಮಗುದೊಂದು ಕಡೆ ಅಂಚಿನಲ್ಲಿರುವ ಲಿಂಗಗಳ ಬಗ್ಗೆ ಹೀಗೆ 
ಇನ್ನು ಹಲವು ವಿಷಯಗಳ ಬಗ್ಗೆ ಬಿಸಿ, ಬಿಸಿ ಚರ್ಚೆಗಳು 
ನಡಿತಾನೇ ಇದ್ದು. ಯಾವ ಗುಂಪಿಗೆ ಹೋಗಬೇಕು ಅನ್ನೋದೆ 
ಒಂದು ದೊಡ್ಡ ಗೊಂದಲ ನೋಡ್ರಿ. ಯಾಕಂದ್ರ ಎಲ್ಲಾ 
ವಿಷಯಗಳೂ ತುಂಬಾ ಪ್ರಸ್ತುತ ಮತ್ತೆ ಜಾಗತಿಕ ವಿಷಯಗಳು 
ಆಗಿದ್ದು. ಆದ್ರೂ ನಾನಂತು ಒಂದು ಕಡೆ ಕೂತು ಸಾಕ್ಷ ಚಿತ್ರಗಳ 
ಸಂದರ್ಶನವನ್ನು ನೋಡ್ದೆ. ಅದ್ರಲ್ಲೂ ಮಣಿಪುರಿ ಮಹಿಳೆಯರು 
ನಮ್ಮ ಜೊತೆ ಇದ್ರು. ಅದರ ಬಗ್ಗೆ ಮುಕ್ತ ಸಂವಾದ ಕೂಡ 
ನಡಿಸಿದ್ದಿ. ಖರೆ ಅಂದ್ರೆ ನನ್ನೆ ಬಹಳ ಖುಷಿನೂ ಆಯ್ತು ದುಃ 


ಖನೂ ಆಯ್ತು ನೋಡ್ರಿ. ಏನೆಲ್ಲಾ ಸಮಸ್ಯೆಗಳನ್ನು ನಮ್ಮ 
ಮಹಿಳಾ ಲೋಕ ಎದುರಿಸ್ತಿದೆ. ಆದ್ರು ಮಧ್ಯೆನೂ ನಾವುಗಳು 
ಏನೆಲ್ಲಾ ಸಾಧಿಸಲಿಕ್ಕೆ ತೊಡಗಿದೀವಲ್ಲಾ? ಇರ್ಲಿ ಬಿಡ್ರಿ ವಿಷಯ 
ತುಂಬಾ ದೀರ್ಥಕ್ಕೆ ಹೋಗ್ತದೆ. 

ಹಗಲೆಲ್ಲಾ ಸ್ವಲ್ಪ ತಲೆಗೆ ಕೆಲ್ಸ ಕೊಟ್ಟು ಯೋಚನೆ ಮಾಡಿ 
ಮಾತಾಡಿ ಏನೆಲ್ಲಾ ವಿಷಯಗಳನ್ನು ತುಂಬ್ಕೊಂಡ ಬದಲಾವಣೆ 
ಮಾಡ್ಕೊಳೋ ಸಮಯ, ಸಂಜೆ-ಸಂಜೆಯಿಂದ ಸಾಂಸ್ಕೃತಿಕ 
ಪ್ರತಿಭೆಯನ್ನು ಪ್ರದರ್ಶಿಸೋ ಸಮಯ. ಹಂಗ ನಾವು ಕೂಡ 
ಕಡೆ ದಿನ ನಮ್ಮ ಕರ್ನಾಟಕದಿಂದ ಒಂದು ಸಣ್ಣ ಅಭಿನಯ , 
ನೀಡಿದ್ದಿ. ಬಣ್ಣ-ಬಣ್ಣದ ರಿಬ್ಬನ್ನು, ಸೀರೆ ಹಿಡಿದು ನಮ್ಮ 
ಕನಸುಗಳೇ ಬಿಡುಗಡೆಗೆ ಬಾಗಿಲುಗಳು ಎಂಬ ಆಶಯದಿಂದ, 
ದು. ಸರಸ್ವತಿ ಮಾರ್ಗದರ್ಶನದಿಂದ ತಯಾರಿ ನಡ್ಸಿ ಮಾಡಿದ್ದಿ 
ನೋಡ್ರಿ. ಏನೋ ಒಂತಾರ ಹರ್ಷ, ಉಲ್ಲಾಸ, ಮನೋಸ್ವೈರ್ಯ 
ಬ್ಯಾರೆ-ಬ್ಕಾರೆ ರಾಜ್ಯದವ್ರಿಗೂ ಇದು ಬಹಳ ಇಷ್ಟ ಆಗಿ ಬಹಳ 
ಜನ ಬಂದು ಮತ್ತೆ ಮತ್ತೊಮ್ಮೆ ನಮ್ಮನ್ನೆಲ್ಲಾ ವೇದಿಕೆಗೆ ಕರೆದು 
ಬಣ್ಣ, ಬಣ್ಣದ-ರಿಬ್ಬನ್ನುಗಳ ಹಾಗೆ, ಬಣ್ಣ-ಬಣ್ಣದ ಕನಸುಗಳು 
ಹುಟ್ಟಿಲಿ ಅವುಗಳ ನನಸಾಗಿಸುವಿಕೆಯಲ್ಲಿ ನಾವೆಲ್ಲರೂ ಕೈ 
ಸೇರಿಸೋಣ ಎಂಬ ಘೋಷಣೆಯೊಂದಿಗೆ ಅವತ್ತಿನ 
ಕಾರ್ಯಕ್ರಮ ಮುಗೀತು ನೋಡ್ರಿ. ನಾಕು ದಿನ ಆದ್ಮೇಲೆ 
ಇದೇನಪ್ಪ ಕಣ್ಣು ಮುಚ್ಚಿ ಕಣ್‌ ತೆಗೆದ್ರೊಳ್ಗೆ ಮುಗ್ದೋಯ್ತು 
ಅನ್ನಂಗಾಯ್ತು ನೋಡ್ರಿ. ಎಷ್ಟೇ ಹಳ್ಳಿಗಾಡಿಂದ -ಬಂದ 
ಮಹಿಳೆಯರು, ದೊಡ್ಡ, ದೊಡ್ಡ ಪಟ್ಟಣದಿಂದ. ಬಂದ 
ಮಹಿಳೆಯರು ನಾಲ್ಕು ದಿನದಲ್ಲಿ ಅದೇನ್‌ ಬೆರ್ತೋಗಿದ್ರು ಅಂದ್ರೆ 
ಹೋಗುವಾಗ ಎಲ್ರೂ ಕೈ ಕುಲುಕಿ, ಬಸ್‌ ರ್ಯಾಲಿಯಲ್ಲಿ 
ಘೋಷಣೆಗಳನ್ನು ಕೂಗಿ ಎಲ್ರೂ ತಮ್ಮ ತಮ್ಮಸ್ಪೇಷನ್‌ಗೆ 
ತೆರಳಿದ್ರು. ಇನ್ನು ಕೆಲವರು ಇಷ್ಟು ದೂರ ಬಂದಿರಿ ಕಲ್ಕತ್ತಾನ 
ಒಂದು ದಿನದ ಮಟ್ಟಿಗೆ ಸುತ್ತು ಹಾಕಣ ಅಂತಾನು ಇದ್ರು. 
ಅದ್ರಲ್ಲಿ ನಾವು ಇದ್ವಿ. ಕೊನೇ ದಿನ ಕಲ್ಕತ್ತಾನು ನೋಡಿದ್ವಿ. 

ಒಟ್ನಲ್ಲಿ ಈ ಸಮಾವೇಶಕ್ಕೆ ಕೆಲವೊಂದು ಮಿತಿಗಳಿದ್ರು ಕೂಡ 
ಎಲ್ಲಾ ಮಹಿಳಾ ಸಮುದಾಯವನ್ನು ಇಲ್ಲಿ ಸೇರೋ ಏರ್ಪಾಡು 
ಮಾಡತೈತಲ್ಲ ಸುಮ್ನೆ ಏನ್ರಿ, ಮಹಿಳಾ ಹಕ್ಕಿನ ಬಗ್ಗೆ 
ಘೋಷಣೆಗಳನ್ನು ಬರ್ದು, ಬರ್ದು ಅವುಗಳನ್ನ ತೊಟ್ಟು 
ಓಡಾಡುವವರ ಭರಾಟೆಯಂತು ಬಹಳ ಮುಂಚೂಣಿಯಲ್ಲಿತ್ತು. 

ಎಲ್ಲಿ ನೋಡಿದ್ರು ಘೋಷಣೆ, ಎಷ್ಟೋ ಜನಗಳಿಗೆ ಅಲ್ಲಿಯ 
ಊಟ ಸೇರದಿದ್ರು ಸಹ ಅದೇ ನೋಡಲ್ವ, ಬ್ರೆಡ್‌, ಪಾನಿಪುರಿ 
ತಿಂದ್ಧಂಡೆ ತಮ್ಮ ರಾಜಕೋಶ ಕಂಠದಿಂದ ಘೋಷಣೆ 
ಕೂಗ್ತಿದ್ರು. ಅದ್ರಲ್ಲೇ ಗೊತ್ತಾಗೈತೆ ನೋಡ್ರಿ ಅವ್ರಲ್ಲಿ ಎಷ್ಟರ 
ಮಟ್ಟಿಗೆ ಉತ್ಸಾಹ, ಸ್ಫೂರ್ತಿ ಇತ್ತಂತ. ಒಟ್ಟ್ನಲ್ಲಿ ಇಂತ 


ಯುವ ರಂಗ ತರಬೇತಿ ಶಿಬಿರ, ಮೈಸೂರು 


ಯುವ ರಂಗ ತರಬೇತಿ ಶಿಬಿರಕ್ಕೆ ಮೈಸೂರಿಗೆ ನೀನು 
ಹೋಗುತ್ತೀಯಾ ಎಂದು ನನ್ನನ್ನು ಮೇಡಂ ಕೇಳಿದರು. ನನಗೆ 
ಅದರ ಬಗ್ಗೆ ಏನೂ ಗೊತ್ತಿರಲಿಲ್ಲ ಆದರೂ ಒಪ್ಪಿಕೊಂಡೆ. ಮನೆ 
ಯಲ್ಲಿ ಅಪ್ಪ ಕಳಿಸುತ್ತಾನ ಇಲ್ಲ ಅಂತ ಚಿಂತೆಯಾಯ್ತು. 
ಮೈಸೂರು ಅಷ್ಟೊಂದು ದೂರ ಬೇಡ ಅಂತ ಹೇಳಿಬಿಡಬಹುದು 
ಅಂತ ನನಗೆ ಚಿಂತೆ ಕಾಡುತಿತ್ತು. ಆದರೂ ಧೈರ್ಯಮಾಡಿ 
ಅಪ್ಪನಿಗೆ ಕೇಳಿದೆ. "ನಾಟಕದ್ದು ಒಂದು ತಿಂಗಳ ಶಿಬಿರ 
ಮೈಸೂರಿನಲ್ಲಿ ಇದೆ ಅದಕ್ಕೆ ನಾನು ಹೋಗುತ್ತೇನೆ' ಎಂದು 
ಕೇಳಿದೆ. ಅದಕ್ಕೆ ಅಪ್ಪ ಯಾರ್ಕಾರು ಹೋಗುತ್ತೀರಿ ಎಂದು ಕೇಳಿದ. 
ನಮ್ಮ ಹಾಸ್ಟಲ್‌ ಹುಡುಗಿಯರು ಇಬ್ಬರು ನಾನೊಬ್ಬಳು 
ಮೂವರು ಹೋಗುತ್ತೇವೆ. ನಿಮ್ಮನ್ನು ಕಳಿಸೋಕೆ ಬೇರೆಯವರೂ 
ಬರುತ್ತಾರಾ? ಅಂತ ಕೇಳಿದರು. ಅದಕ್ಕೆ ನಾನು ಸುಳ್ಳೆ ಮೇಡಂ 
ಬರುತ್ತಾರೆ ಅಂತ ಹೇಳಿದೆ. ಹಾಗಾದರೆ ಹೋಗು ಅಂತ ಅಪ್ಪ 
ಹೇಳಿದರು. ಅಮ್ಮ ಇಲ್ಲಂದ್ರೆ ಬ್ಯಾಡ ಅಂತ, ದೊಡ್ಡ ಸಿಟಿಯಲ್ಲಿ 
ನಿನಗೆ ಯಾರು ಪರಿಚಯವಿಲ್ಲ ನೀನು ಹೇಗಿರುತ್ತೀಯಾ ಎಂದು 
ಕೇಳಿದರು. ಇಲ್ಲ ಕೊಟ್ರಮ್ಮ ಕೂಡ ಬರುತ್ತಾಳೆ ಎಂದು ಹೇಳಿದೆ. 
ಅದಕ್ಕೆ ನೀನು ಕೊಟ್ರಮ್ಮನನ್ನು ಬಿಟ್ಟು ಎಲ್ಲಿ ಹೋಗಬೇಡ 
ಕೊಟ್ರಮ್ಮನ್ನ ಕರೆದುಕೊಂಡು ಹೋಗು ಬಹಳ ಜೋಪಾನವಾಗಿ 
ಇರು ಎಂದು ಅಮ್ಮ ಹೇಳಿ ಕಳಿಸಿದರು. ಹೊಸಪೇಟೆಗೆ ಬಂದೆ. 
ಅಕ್ಕಮ್ಮನನ್ನು ಕಳಿಸಲು ಅವರ ಅಣ್ಣ ಬಂದಿದ್ರು ಬರೀ 
ಹುಡಿಗಿಯರು ಹೋಗುತ್ತಿದ್ದೀರ ಬಹಳ ಜವಾಬ್ದಾರಿಯಿಂದ 
ಹೋಗ್ರಿ ಎಂದು ಹೇಳಿದರು. ನನಗೆ "ರಾಧ ನೀನು ಜಾಸ್ತಿ ನಿದ್ರೆ 
ಮಾಡುತ್ತೀಯಾ ಲಗೇಜ್‌ನ ಕಡೆ ಹುಷಾರಾಗಿರು' ಎಂದು ಪದೆ- 
ಪದೆ ಹೇಳತೊಡಗಿದರು. ನನಗೆ ತುಂಬಾ ಭಯವಾಯಿತು. 
ರಾತ್ರಿಯೆಲ್ಲಾ ಸರಿಯಾಗಿ ನಿದ್ರೇನೇ ಮಾಡಲಿಲ್ಲ ಬರಿ ಲಗೇಜ್‌ 
ಕಡೆ ಕಣ್ಣು. ಸ್ವಲ್ಪ ನಿದ್ರೆ ಏನಾದ್ರೂ ಬಂದ್ರೆ ಬೇಗನೇ ಎಚ್ಚರವಾದ 
ತಕ್ಷಣ ಲಗೇಜ್‌ ನೋಡುತ್ತಿದ್ದೆ. ಅಷ್ಟರಲ್ಲಿ ಬೆಳಗಾಯಿತು. 


ಸಮಾವೇಶಗಳು ನಮ್ಮ ಮಹಿಳಾ ಲೋಕಕ್ಕೆ ಮನೋ ಸ್ಟೈರ್ಯ 

ತುಂಬೋ ನಿಟ್ಟಿನಲ್ಲಿ ಹೆಜ್ಜೆ ಹಾಕಿರೋದು ನಿಜಕ್ಕೂ ಸ್ವಾಗತಾರ್ಹ 
ನೋಡ್ರಿ. 

ಕಲಾವತಿ ಬಿ.ಜಿ 

ಸಂಶೋಧನಾ ವಿಧ್ಯಾರ್ಥಿ, ಮಹಿಳಾ ಅಧ್ಯಯನ ವಿಭಾಗ, 

ಕ.ವಿ.ವಿ. ಹಂಪಿ-ವಿದ್ಕಾರಣ್ಕ. 


ಮೈಸೂರು ಬಂತು. ಆ ಕಲಾ ಮಂದಿರ, ಅಲ್ಲಿನ ಹಚ್ಚ ಹಸಿರಿನ 
ಗಿಡ ಮರಗಳನ್ನು ನೋಡಿದರೆ ಎಷ್ಟು ಚಂದ ಕಣ್ಣಿಗೆ . ಅಲ್ಲಿಗೆ 
ಹೋದ ತಕ್ಷಣ ಖುಷಿಯಾಯ್ತು. ಅಲ್ಲಿ ಯಾರೂ ಬಂದಿರಲಿಲ್ಲ. 
ನಾವೇ ಮೊದಲು ಹೋದವರು. 11 ಗಂಟೆಯಿಂದ ಇಂಟ್ರೂ 
ಇದೆ ಎಂದು ಹೇಳಿದರು. ಅಲ್ಲಿಗೆ ಬಹಳ ಕಡೆಯಿಂದ ಬಹಳ 
ಜನ ಬಂದಿದ್ದರು. ನಮ್ಮದು ಆಗುತ್ತೋ ಇಲ್ಲವೋ ಅಂತ ಭಯ 
ಶುರುವಾಯಿತು. ಎಲ್ಲರೂ ನಾಟಕದ ಅನುಭವ ಇದ್ದವರೆ 
ಬಂದಿದ್ದಾರೆ. ನನಗೆ ಒಂದು ನಾಟಕ ಬಿಟ್ಟರೆ ಮುಂದೆ ಏನು 
ಗೊತ್ತಿಲ್ಲ. ಏನು ಮಾಡೋದು ಎಂದು ಯೋಚಿಸ ತೊಡಗಿದೆನು. 
ಯಾರು ನಮ್ಮನ್ನು ಮಾತನಾಡಿಸಲೇ ಇಲ್ಲ. ಇವರು 
ನಮ್ಮಜೊತೆಯಲ್ಲಿ ಹೇಗೆ ಇರುತ್ತಾರೆ. ನಮ್ಮ ಜೊತೆಯಲ್ಲಿ 
ಹೊಂದಿಕೊಂಡು ಹೋಗುವುದಿಲ್ಲ ಅಂದುಕೊಂಡೆವು. ನಂತರ 
ನಮ್ಮ ಸರದಿ ಬಂತು. ಮೊದಲು ಅಕ್ಕಮ್ಮ ಹೋದಳು. ನಂತರ 
ಅನ್ನಪೂರ್ಣ, ಆಮೇಲೆ ನಾನು ಹೋದೆ. ಧೈರ್ಯವಾಗಿ 
ಮಾತಾಡಬೇಕು ಅಂದುಕೊಂಡು ಹೋಗಿದ್ದೆ ಆದರೆ ಬಾಗಿಲ 
ದಾಟಿದ ತಕ್ಷಣ ಎಲ್ಲರನ್ನು ನೋಡಿದ ಕೂಡಲೇ ಭಯ ಆಗಿ 
ಬಿಟ್ಟಿತ್ತು. 

ನನ್ನ ಪರಿಚಯ ಕೇಳಿದರು. ನಂತರ ನಾನು ನೋಡಿದ 
ನಾಟಕಗಳನ್ನು ಕೇಳಿದರು ಹೇಳಿದೆ. ಆದರೆ ಕೆಲವು ಮರೆತು 
ಭಯದಲ್ಲಿ ಹೇಳಲಿಲ್ಲ. ಆಗಲೆ ಭಯ ಶುರುವಾಗಿತ್ತು. 
ಹೆದರಬೇಡ ಧೈರ್ಯವಾಗಿ ಮಾತಾಡು ಎಂದರು. ನಾಟಕದಲ್ಲಿ 
ಭಾಗವಹಿಸಿದಿಯಾ? ಎಂದು ಕೇಳಿದರು. ಹೌದು ಸಾರ್‌ ಎಂದೆ. 
ಯಾವ ನಾಟಕ ಎಂದರು. ಗೌರಿ ತಾಯಿ ಸಾರ್‌ ಎಂದೆ, ಡೈಲಾಗ್ಸ 
ಹೇಳುತ್ತಿಯಾ ಎಂದರು. ಹೇಳುತ್ತೀನಿ ಸಾರ್‌ ಎಂದೆ, ಸ್ವಲ್ಪ 
ಡೈಲಾಗ್ಸ್‌ ಹೇಳಿದೆ. ಸಾಕು ಹಾಡು ಹೇಳು ಎಂದು ಹೇಳಿದರು. 
ಜನಪದ ಗೀತೆ ಹೇಳಿದೆ. ಸಾಕು ಸಂಗೀತ ಕಲಿತಿದಿಯಾ ಮತ್ತು 
ಭರತನಾಟ್ಕ ಬರುತ್ತಾ ಎಂದು ಕೇಳಿದರು. ಇಲ್ಲ ಸಾರ್‌ ಎಂದೆ 

ಆಯಿತು ಹೋಗು ಎಂದರು. ಜಿಲ್ಲೆಗೆ ಇಬ್ಬರನ್ನು ಮಾತ್ರ ಆಯ್ಕೆ 
ಮಾಡಿಕೊಳ್ಳುತ್ತೇನೆ ಅಂತ ಹೇಳಿದ್ದರು ಇನ್ನೂ ದುಃಖ ಆಗ 
ತೊಡಗಿತು. 


ಸ್ವಲ್ಪ ಸಮಯದ ನಂತರ ಸೆಲೆಕ್ಸನ್‌ ಲೀಸ್ಟ್‌ ಬಂತು ಆಗ 
ನನ್ನನ್ನು ಸೆಲೆಕ್ಷನ್‌ ಮಾಡಿರಲಿಲ್ಲ. ಮೊದಲು ಅಕ್ಕಮ್ಮ, ಅನ್ನ 
ಪೂರ್ಣನ ಹೆಸರು ಬಂತು ನಂತರ ನನ್ನ ಹೆಸರು ಬರಲೇ ಇಲ್ಲ. 
ಅರ್ಧ ಜನರ ಹೆಸರು ಬಂದ ಮೇಲೆ ಬಂತು. ಮೂವರಿಗೂ 
ಖುಷಿ ಅಂದ್ರೆ ಅಷ್ಟಿಷ್ಟಲ್ಲ. ಯಾವುದೇ ದೊಡ್ಡ ಸ್ಪರ್ಧೆಯಲ್ಲಿ 
ಗೆದ್ದು ಬಂದಂಗಾಗಿದೆ ಅಷ್ಟೊಂದು ಸಂತೋಷ. ನಂತರ 
ಮರುದಿನ ದಾರಿ ಕಾಯತೊಡಗಿದೆವು. ಸಾರ್‌ ಇವತ್ತು ನಿಮಗೆ 
ಫ್ರೀ ಏನಾದರೂ ನೋಡಿಕೊಂಡು ಬರ್ರಿ ಎಂದು ಹೇಳಿದರು. 
ಅಷ್ಟೊತ್ತಿಗೆ 12 ಗಂಟೆ ಆಗಿತ್ತು. ಬೇಗ, ಬೇಗ ಅರಮನೆ 
ನೋಡಲು ರೆಡಿಯಾದೆವು. ಟೆಂಪೋಗೆ ಹೋದೆವು. ಅಲ್ಲಿ 
ಹೋಗದರೊಳಗೆ 1 ಗಂಟೆ ಆಯಿತು. ಹೋಗಿ ಟಿಕೆಟ್‌ 
ತೆಗೆದುಕೊಂಡು ಒಳಕ್ಕೆ ಹೋದೆವು. ನೋಡುತ್ತಾ, ನೋಡುತ್ತಾ 
ತಲೆ ತಿರಿಗಿ ಬೀಳುವ ಹಾಗೆ ಇದೆ. ಅರಮನೆ ಅಂದ್ರೆ ಹೀಗೆ ಇರುತ್ತೆ 
ಅಂತ ನಾನು ಅಂದುಕೊಂಡಿರಲಿಲ್ಲ. ಮೊದಲು ಅದರ ಚಿತ್ರ 
ಕೂಡ ನೋಡಿರಲಿಲ್ಲ. ಮೈಸೂರು ಅರಮನೆಯನ್ನು ಜೀವನದಲ್ಲಿ 
ನೋಡೋಕೆ ಆಗುವುದಿಲ್ಲ ಅಂದುಕೊಂಡಿದ್ದೆ. ನೋಡುವ 
ಸೌಭಾಗ್ಯ ನನಗೆ ದೊರಕಿತು. ಆಗಿನ ಕಾಲದಲ್ಲಿ ರಾಜರು ಹಾಕುವ 
ಡ್ರಸ್‌ಗಳು, ಚಪ್ಪಲಿ, ಯುದ್ದದಲ್ಲಿ ಬಳಸುವ ಕತ್ತಿ, ಖಡ್ಗ ಮತ್ತು 
ಗೃಹಬಳಕೆಯ ಸಾಮಾನು, ರಾಣಿಯ ಮೇಕಪ್‌, ಸಾಮಾನು 
ಎಲ್ಲವೂ ಇವೆ. ಅದರ ಬಗ್ಗೆ ಸ್ವಲ್ಪ ಮಾಹಿತಿ ನೀಡುವವರು 
ಇದ್ರೆ ಚೆನ್ನಾಗಿ ಇರುತ್ತಿತ್ತು. ನಾವೆ ನೋಡಿಕೊಂಡು ಬಂದೆವು. 
ಬರುವಾಗ ಉಮೇಶಣ್ಣನಿಗೆ ಪೋನ್‌ ಮಾಡಿದೆವು. ಉಮೇಶ 
ಎಲ್ಲಿದ್ದೀರಿ ಎಂದು ಕೇಳಿದನು. ಅರಮನೆಯಲ್ಲಿ ಅಂತ 
ಹೇಳಿದೆವು. ಹೋ! ರಾಣಿಯರು ಅಂತ ಜೋಕು ಮಾಡಿದನು. 
ಅವತ್ತೆ ಆ ಅಣ್ಣನ ಮದುವೆ ಇತ್ತು. ಅರಮನೆ ನೋಡಿಕೊಂಡು 
ಬರುವಷ್ಟರಲ್ಲಿಗೆ 4 ಗಂಟೆ ಆಯಿತು. ನಮಗೆ ಊಟದ ನೆನಪೇ 
ಇಲ್ಲ. ಅರಮನೆ ನೋಡಿದ ತಕ್ಷಣ ಹೊಟ್ಟೆ ತುಂಬಿದಂಗಾಯಿತು. 
ಟೀ ಕುಡಿದು ನಮ್ಮ ರೂಂಗೆ ಹೋದೆವು ಅವತ್ತಿನ ದಿನ ಬರೀ 
ಅರಮನೆ ಕನಸು. 
ಪ್ರತಿ ದಿನ ರಂಗಕ್ಕೆ ಸಂಬಂಧಪಟ್ಟ ವಿಷಯಗಳನ್ನು 
ಪೌರಾಣಿಕ ನಾಟಕಗಳ ಬಗ್ಗೆ ಮತ್ತು ಕೆಲವು ಆಟಗಳನ್ನು 
ಆಡಿಸಿದರು. ಬಿಂಬ-ಪ್ರತಿಬಿಂಬ ಎಂಬ ಆಟವನ್ನು ಆಡಿಸಿದರು. 
ಅಂದರೆ ಒಬ್ಬರು ಮಾಡಿದ ಯಾಕ್ಷನ್‌ ಹಾಗೆ ಮಾಡಬೇಕು 
ಮತ್ತು ಇನ್ನೊಂದು ಆಟ ಆಡಿಸಿದರು ಷೇಕ್ಸಪಿಯರ್‌ನ ಮತ್ತು 
ಆತನ ನಾಟಕಗಳ ಬಗ್ಗೆ, ಹಳೆಗನ್ನಡದ ಬಗ್ಗೆ, ಪಂಪ, ಕುವೆಂಪು 


ಸಖಿ 


ಬಗ್ಗೆ, ವೃತ್ತಿ, ರಂಗಭೂಮಿ ಹಲವಾರು ವಿಷಯಗಳ ಬಗ್ಗೆ ಬೇರೆ, 
ಬೇರೆ ಟೀಚರ್ಸ್‌ ಬಂದು ಮಾತಾನಾಡಿದರು. ಅವರು 
ಮಾತನಾಡೋದು ಕೇಳಿದರೆ ನಾವು ಓದುವುದರಲ್ಲಿ ಮತ್ತು 
ತಿಳಿದುಕೊಳ್ಳುವುದರಲ್ಲಿ ಎಷ್ಟೊಂದು ಹಿಂದೆ ಇದೀವಿ ಅಂತ 
ಆವಾಗ ಗೊತ್ತಾಯಿತು. ಕಂಸಾಳೆ ಆ ಸಾರ ಆಡಿಸುವಾಗ ಒಂದು 
ದಿನಾನೂ ಬೇಜಾರಾಗಿಲ್ಲ. ಇನ್ನೂ ಆಡ ಬೇಕು ಅಂತ ಅನ್ನಿಸ್ತಾ 
ಇತ್ತು. ಆದರೆ ಸಮಯ ಆದ ಮೇಲೆ ಕೆಲವು ಹುಡುಗರು ನೋಡಿ 
ನಗುತ್ತಿದ್ದರು ನನಗೆ ತುಂಬಾ ಸಿಟ್ಟು ಬರುತ್ತಿತ್ತು. 
ಬಸವಲಿಂಗಯ್ಯ ಸಾರ್‌ ಬಂದು 2 ರೌಂಡ್‌ ಓಡಿಸಿದರು. 
ನಂತರ ಅಂಜುಸಾರ್‌ ಮಾರ್ಷಲ್‌ ಆರ್ಟ್‌ ಮಾಡಿಸಿದರು. 
ಒಂದು ವಾರ ಇದೇ ರೀತಿ ಮಾಡಿಸಿದರು. ಮೊದಲು ಕೈ, ಕಾಲು 
ನೋವು ಆಗುತ್ತಿದ್ದವು. 5 ಗಂಟೆಗೆ ಎದ್ದೇಳಬೇಕು. ಯಾಕಾನ 
ಬಂದೀನಾ ಅನ್ನಿಸ್ತಾ ಇತ್ತು. ಕಾಲು ಅಡ್ಡಾಡಕೆ ಬರಲ್ಲಂಗೆ 
ಆಗಿದ್ದೆವು. ಅಷ್ಟೊಂದು ನೋವು ಆದರೂ ನೋವಿಲ್ಲದ ತರಹ 
ಇದ್ದೆನು. 10 ದಿನಗಳಲ್ಲಿ ಪ್ರತಿದಿನ 7 ಗಂಟೆ ಯೋಗಾಸನ 
ಮಾಡಿಸುತ್ತಿದ್ದರು. ಯೋಗಾಸನ ಮಾಡುವುದರಿಂದ ನಮ್ಮ 
ಮನಸ್ಸುಗಳ ಹಿಡಿತದಲ್ಲಿಟ್ಟುಕೊಳ್ಳಬಹುದು ಮತ್ತು ಸೊಂಟ 
ನೋವು, ಕೀಲು ನೋವು, ಇವೆಲ್ಲವು ಹೋಗಲಾ ಡಿಸುತ್ತದೆ. 
ಸಕ್ಕರೆ ಕಾಯಿಲೆ, ಹೃದಯ ಆಘಾತ, ತಲೆನೋವು ಇದಕ್ಕೆ ಔಷಧ 
ಯೋಗಾಸನ ದಿನ 30 ನಿಮಿಷ ಯೋಗಾಸನ ಮಾಡಿದರೆ ಸಾಕು 
ನಮ್ಮ ಮೈಯಲ್ಲಿರುವ ಕೆಲವು ರೋಗಗಳು ಮಾಯವಾಗುತ್ತವೆ. 
ಹೆಣ್ಣು ಮಕ್ಕಳಿಗೂ ಇದು ಬಹಳ ಮುಖ್ಯ. ಮುಟ್ಟು ಸರಿಯಾಗಿ 
ಆಗದಿದ್ದರೆ ಮತ್ತು ಹೊಟ್ಟೆನೋವು ಬರುತ್ತಿದ್ರೆ ಇವು ಯೋಗಾ 
ಸನದಿಂದ ಮಾಯವಾಗುತ್ತವೆ. ಯೋಗಾಸನ ಆರೋಗ್ಯಕ್ಕೆ 
ಒಳ್ಳೆಯದು ಅಂತ ನನಗೆ ಅನ್ನಿಸುತ್ತೆ. ಬಸವಲಿಂಗಯ್ಯ ಸಾರ್‌ 
ಕ್ಲಾಸ್‌ ತೊಗೋತಿದ್ದರು, ಇವರು ಅಂದ್ರೆ ನನಗೆ ತುಂಬಾ ಭಯ 
ಬರುತಿತ್ತು. ನಾಟಕದ ಬಗ್ಗೆ ಹೇಳುತ್ತಿದ್ದರು ಮತ್ತು ಕೆಲವು 
ನಾಟಕಕ್ಕೆ ಸಂಬಂದಪಟ್ಟ ಆಟಗಳನ್ನು ಆಡಿಸುತ್ತಿದ್ದರು. ಅವತ್ತಿನ 
ದಿನ ಬಂದು ಆಟ ಆಡಿಸಿದ್ರು. ನೋಡಬೇಕು ಎಂದು ಕಣ್ಣಲ್ಲಿ 
ಕಣ್ಣಿಟ್ಟು ಹೇಳಿದರು. ಅದು ಹುಡುಗ-ಹುಡುಗಿ ಕಣ್ಣು 
ಪಿಳಿಕಿಸಲಾರದೇ ನೋಡುತ್ತಿದ್ದಿ ನಗು ಬರುತ್ತೆ. 
ಬಸವಲಿಂಗಯ್ಯಸಾರ್‌ ಕ್ಲಾಸ್‌ ತಗೋತಿದ್ದರು ಆ ಸಾರ್‌ 
ಕ್ಲಾಸ್‌ ಮಾಡಿದರೆ ಬರೀ ಬೈಸಿಕೊಳ್ಳದೇ ಕೆಲಸ. ಒಂದು ದಿನ 
ಎಲ್ಲರ ಕೂಡ ನಾಟಕವನ್ನು ಓದಿಸಿದರು. ಯಾರೂ ಸರಿಯಾಗಿ 
ಓದಲಿಲ್ಲ. ಸಾರಿಗೆ ಬಹಳ ಸಿಟ್ಟು ಬಂತು. ಡಿಗ್ರಿ ಓದುತ್ತೀರಿ 
ನಿಮಗೆ ಕನ್ನಡವೇ ಓದೋಕೆ ಬರೋಲ್ಲ. ಇನ್ನೇನು ನೀವು 
ಓದುತ್ತೀರಿ. ಒಂದು ದಿನ ನ್ಕೂಸ್‌ ಪೇಪರನ್ನು ಓದಿಸಿದರು. 
ಒಂದೊಂದು ಸಾರಿ ಬಾರಿ ಸಿಟ್ಟಿನಿಂದ ಇರುತ್ತಾರೆ ಒಂದೊಂದು 


19 


ಸಾರಿ ಅಷ್ಟೇ ನಗುತ್ತಾ ಇರುತ್ತಾರೆ. ನಾನು ಮೊದಲನೇ ದಿನ 
ಸಾರ್‌ ಏನಾದರೂ ಹೇಳಿದರೆ ಸ್ವಲ್ಪ ಭಯ ಬರುತ್ತಿತ್ತು. ಆದರೆ 
ಇತ್ತೀಚೆಗೆ ಏನಾದರೂ ಹೇಳಿದರೆ ಬೇಗನೆ ಎದ್ದು ಮಾಡೋಕೆ 
ರೆಡಿಯಾಗುತ್ತಿದ್ದೆ ಅಷ್ಟೊಂದು ಧೈರ್ಯ ಬಂದಿತ್ತು. ಈಗ ನಾಟಕ 
ಸ್ಟಾಟ್‌ ಆಗ್ತಾ ಇತ್ತು, ನಾಟಕದ ಹೆಸರು "ಭಗವಾನ್‌ಗೆ 
ನಮಸ್ಕಾರ' ಬಹಳ ಇಂಟ್ರಸ್ಟ್‌ ಇರುವ ನಾಟಕ. ಇದನ್ನು 
ಲಂಕೇಶ್‌ ಬರೆದಿದ್ದಾರೆ. ಅನ್ನಪೂರ್ಣ, ನಾನು ಭಗವಾನನ 
ಶಿಷ್ಕರು. ಎಷ್ಟು ಚೆನ್ನಾಗಿ ಕಲಿತಿದ್ದೆ ನಾನು ಬರುವ ದಿನನೇ 
ನಾಟಕದ ಡೈಲಾಗ್ಸ್‌ ಹೇಳಿಸುತ್ತಿದ್ದರು ನನಗೆ ಹೊಟ್ಟೆ 
ಉರಿಯುತ್ತಿತ್ತು. ನನಗೆ ಇಷ್ಟ ಇಲ್ಲ ಊರಿಗೆ ಹೋಗಾಕೆ ಅಂತ 
ಹೇಳಿದರೆ ಇಲ್ಲ ಹೋಗಲೇ ಬೇಕು ನಿನ್ನನ್ನು ಇಲ್ಲಿ ಯಾರು 
ನೋಡಿಕೊಳ್ಳುತ್ತಾರೆ. ಇದು ಒಬ್ಬರಿಂದ ಮತ್ತೊಬ್ಬರಿಗೆ 
ಹರಡುತ್ತೆ ಅಂತ ಸುಳ್ಳು ಹೇಳಿ ನನ್ನನ್ನು ಕಳಿಸಿ ಹಾಳು ಮಾಡಿದರು. 
2 ದಿನ ಅಲ್ಲೇ ರೆಸ್ಟ್‌ ತಗೊಂಡು ಇರುತಿದ್ದೆ. ಕಲಿಯುವುದೆಲ್ಲ 
ಹಾಳು ಮಾಡಿದರು. ಬಹಳ ಕಲಿಯದಿದ್ರೂ ಸ್ವಲ್ಪನಾದರೂ 
ಕಲಿಯುತ್ತಿದೆ. ನನಗೆ ಈ ಹಾಳಾದ ಚಿಕನ್‌ಪಾಕ್ಸ್‌ ಬಂದು ನನ್ನ 
` ಕಲಿಕೆಗೆ ಬೆಂಕಿ ಹಚ್ಚಿತು. ಯಾವ ಜನ್ಮದಲ್ಲಿ ಏನು ಪಾಪ 
ಮಾಡಿದೀನೋ ಏನೋ ಎಲ್ಲರೂ ಎಷ್ಟು ಖುಷಿಯಿಂದ ಎಷ್ಟು 
ಎಂಜಾಯಿನಿಂದ ಇದ್ದಾರೆ. ನಾನು ಇಲ್ಲಿ ಬಿದ್ದಿದ್ದೇನೆ. ನಾನು 
ಹೋಗಲ್ಲ ಸಾರ್‌ ಅಂತ ಎಷ್ಟು ಅತ್ತರೂ ಬಿಡಲಿಲ್ಲ. ಮತ್ತೆ 
ಬರುತ್ತೆ ಹೋಗು ಎಂದು ಕಳಿಸಿದರು. ಅಲ್ಲಿನದು ಎಷ್ಟೂ 
ಹೇಳಿದರೂ ಬರುವಾಗ ಎಲ್ಲರನ್ನು ನೆನೆಸಿಕೊಂಡು ಬಸ್ಸಿನಲ್ಲಿ 
ನಿದ್ದೆ ಬಾರದೆ ಬರಿ ಅಳು. ಅಳು ಇವಾಗಲಾದರೂ ನೆನೆಸಿಕೊಂಡರೆ 
ಬರುತ್ತೆ ನಾನೆಂಥ ನತದೃಷ್ಟಳು ಅಂತ ಅನ್ನಿಸುತ್ತೆ. ಬರೋದು 
ಬಂದಿದೆ ಒಮ್ಮೆಲೆ ಸಾಯೋದು ಬಂದಿಲ್ಲ. ಎಲ್ಲರೂ ನಾಟಕ 
ಕಲೀತಾ ಇದ್ದಾರೆ. ನಾನು ಇಲ್ಲಿ ಇರಬೇಕಾಯಿತು. 

ಒಂದು ದಿನ ಸಾರ್‌ ಇಬ್ಬಿಬ್ಬರನ್ನು ಕರೆದು ನಟನೆ 
ಮಾಡಿಸುತ್ತಿದ್ದರು. ನನ್ನ ಕರೆದರು. ನಾನು ಹೋದೆ. ನಾನು 
ಮಾಡಲು ಸ್ಟಾಟ್‌ ಮಾಡಿದೆ. ಕೆಲವು ಹುಡುಗರು' ನಗತೊಡ 
ಗಿದರು ನನಗೆ ತುಂಬಾ ಸಿಟ್ಟು ಬಂತು. ಸಾರ್‌ ನಾನು ಮಾಡಲ್ಲ 
ಸಾರ್‌ ನನಗೆ ಬರಲ್ಲ ನಾಳೆ ಕಲಿತುಕೊಂಡು ಮಾಡುತ್ತೇನೆ ಎಂದು 
ಹೇಳಿದೆ. ನಿನಗೆ ಬರುತ್ತಲ್ಲಾ ಮಾಡು. ಅವರು ನಗಲಿ, ನಕ್ಕವರು 
ಹಾಳಾಗುತ್ತಾರೆ. ಅವರು ನಗುತ್ತಾರೆ ಅಂತ ನೀನು ಮಾಡುವುದು 
ಯಾಕೆ ಬಿಡುತ್ತೀಯಾ ಬಾ ಎಂದರು. ನನಗೆ ತುಂಬಾ ಬೇಜಾ 
ರಾಗಿತ್ತು. ಇಲ್ಲ ಸಾರ್‌ ನಾನು ಮಾಡಲ್ಲ ಅಂತ ಹೇಳಿದೆ. ಅವತ್ತಿನ 
ದಿನ ತುಂಬಾ ಬೇಜಾರಾಗಿತ್ತು. ನನಗೆ ಆ ಕಂಸಾಳೆ ಮಾಡೋದು 
ಬಿಟ್ಟು ಬಿಡೋಣ ಅನ್ನಿಸುತ್ತಿತ್ತು. ಅಷ್ಟೊಂದು ಬೇಜಾರಾಗು 
ತ್ತಿತ್ತು. 8 ದಿನ ಸಂಗೀತ ಕಲಿಸಿದರು. ಇಸ್ಮಾಯಿಲ್‌ ಗೋನಾಳ್‌ 

ಸಾರ್‌ ಅವರ ಊರು ಬಳ್ಳಾರಿ ಅಂತೆ. ಈಗ ಮೈಸೂರಿನಲ್ಲಿ 
ಇದ್ದಾರೆ. ನಮ್ಮ ಪರಿಚಯವನ್ನು ಮಾಡಿಕೊಳ್ಳುವಾಗ ನಾವು 
ಹೊಸಪೇಟೆಯವರು ಅಂತ ಹೇಳಿದ ತಕ್ಷಣ ಓ ನಮ್ಮ ಬಳ್ಳಾರಿ 
ಯವರು ಎಂದು ಖುಷಿಯಿಂದ ಹೇಳಿದರು. ಅವರು ಸಂಗೀತದ 
ಬಗ್ಗೆ ಎಲ್ಲಾ ಹೇಳಿಕೊಟ್ಟರು ಆದರೆ ನಮಗೆ ಮೊದಲು ಆ 
ಸಂಗೀತ ಗೊತ್ತಿಲ್ಲವೇ ಇನ್ನೇನು ಬರುತ್ತೆ ಆದರೂ ಸರಿಗಮ 
ಪದನಿಸ ಕಲಿತೆವು. ಅಷ್ಟಾದರೂ ಕಲಿತೆವು ಅಂತ ಖುಷಿ 
ಪಡುತ್ತೇವೆ. ಕೆಲವೊಬ್ಬರಿಗೆ ಇಂತಹ ಅವಕಾಶ ಸಿಗುವುದಿಲ್ಲ. 
ಅದು ನಮಗೆ ಸಿಕ್ಕಿದೆ ನಾನು ಬಹಳ ಅದೃಷ್ಟವಂತಳು. 

ಹಾಸನ ರಘು 8 ದಿನದವರೆಗೆ ಸಮರ ಕಲೆ ಬಗ್ಗೆ ಹೇಳಿ 
ಕೊಟ್ಟರು ಮತ್ತು ಮಾಡಿಸಿದರು. ಈ ಸಾರ್‌ ಬಹಳ ಸ್ಟಿಕ್‌. 
ಆಯಾಸ ಆದರೂ ನಿಲ್ಲುವ ಹಾಗೆ ಇಲ್ಲ. ನಿಂತರೆ ಬೆತ್ತದ ಏಟು. 
ಅರ್ಧ ತಾಸಿನಲ್ಲಿ ಬೆವರು ಇಳಿದುಬಿಡುತ್ತಿತ್ತು. ಜಪ ಮಾಡಬೇಕು 


ಲಗಾಮ ಹೊಡೆಯಬೇಕು. ಕಾಲು 'ಅಗಲ ಮಾಡಿ ಮೇಲಕ್ಕೆ 


ಜಿಗಿಯಬೇಕು ಹೀಗೆ ಹಲವಾರು ರೀತಿಯಲ್ಲಿ ಕಲಿಸುತ್ತಿದ್ದರು. 
ನಾನು ಕಲಿಸಿದ ಹಾಗೆ ಕಲಿತರೆ ಗ್ಯಾರಂಟಿ ಫಿಲಿಂ ಹೀರೋ 
ಆಗುತ್ತಿರಾ ಅಂತ ಹುಡುಗರಿಗೆ ಹೇಳೋರು ಅವರು ಮಾಡಿ 
ಸುವಾಗ ಕೆಲವು ಹುಡುಗರಿಗೆ ಚಳಿಜ್ವರ ಬಂದಿತು. ಅಷ್ಟೊಂದು 
ಕೈ, ಕಾಲುಗಳು ನೋವು ಆಗಿದ್ದವು. ನಮಗೆ ನೀಮಗೆ ಕೈ, ಕಾಲು 
ನೋವು ಹಾಗಿದ್ದವು. ಆದರೆ ಬಳ್ಳಾರಿಯವರು ಬಾರಿ ಗಟ್ಟಿ ಅಂತ 
ಆ ಸಾರ್‌ ಹೇಳುತ್ತಿದ್ದರು. 

ನನಗೆ ಮೊದಲಿಗಿಂತಲೂ ಈಗ ಬಹಳ ಇಂಟ್ರಸ್ಟ್‌ ಇತ್ತು 
ನಾಟಕ ಮಾಡಿಸೋದು. ಮೇಕಪ್‌ ಬಗ್ಗೆ ಹೇಳುತ್ತೀವಿ ಅಂತ 
ಹೇಳಿದ್ದರು. ನಾಟಕಕ್ಕೆ ಸಂಬಂಧಪಟ್ಟಂತ ಎಲ್ಲ ವಿಷಯಗಳನ್ನೆ 
ಇವಾಗೆ ಹೇಳುತ್ತಿದ್ದರು. ನಾನು ಕೇಳುವುದು, ಮಾಡುವುದು, 
ನೋಡುವುದು ಅದೃಷ್ಟ ನನಗೆ ಇಲ್ಲ. ಏನು ಮಾಡಲಿ ಸ್ನೇಹ 
ಸಂಭ್ರಮದಲ್ಲಿ ಲವ ಕಲಿಸೋ ನಾಟಕದಲ್ಲಿ ನಾನು ಇರಲಿಲ್ಲ. 
ಆದರೆ ಗೌರಿ ಕನಸು ನಾಟಕ ಮಾಡಿದರೂ ಮಾಡದಂಗ ಆಯಿತು. 
ನಮ್ಮ ಹುಡಿಗಿಯರು ಉರಿಯ ಉಯ್ಯಾಲೆ ನಾಟಕ ಮಾಡಿ 
ದಂಗೆಲ್ಲ ನನಗೆ ನಾನು ಏಕೆ ಸೇರಲಿಲ್ಲ, ಅಂತ ಅವಾಗಿನಿಂದ 
ನಾಟಕದ ಹುಚ್ಚು ನನ್ನ ಕಾಡುತ್ತಿತ್ತು. ಆ ಹುಚ್ಚು ಮೈಸೂರಿಗೆ 
ಹೋದ ಮೇಲೆ ಬಿಡುತ್ತೆ ಅಂದುಕೊಂಡಿದ್ದೆ ಆದರೆ ಆ ಹುಚ್ಚು 
ಇನ್ನೂ ಸ್ವಲ್ಪ ಜಾಸ್ತಿ ಆಗುತ್ತೇ ಹೊರತು ಕಡಿಮೆ ಆಗೊಲ್ಲ. 
ಅಲ್ಲಿ ಕೆಲವು ನಾಟಕಗಳನ್ನು ನೋಡಿದೆವು. ಆ ನಾಟಕಗಳು ಸಹ 
ನನ್ನ ಮೇಲೆ ಪ್ರಭಾವ ಬೀರಿವೆ. ಅವರು ಹೇಗೆ ಮಾಡುತ್ತಾರೆ 
ಅದೇ ರೀತಿ ನಾನು ಮಾಡಬೇಕು, ಕಲಿಯಬೇಕು ಅಂತ ಆಸೆ 
ಇತ್ತು. ಆ ಆಸೆ ನಿರಾಸೆ ಆಯಿತು. ನಾನು ಹೋಗುವುದು 

ಬಿಟ್ಟಿದ್ದರೆ ಇಷ್ಟೊಂದು ದುಃಖ ಆಗುತ್ತಿರಲಿಲ್ಲ. ಮೈಸೂರಿನ 
ನೆನಪು ಆದ್ರೆ ಬರಿ ಅದೇ ಚಿಂತೆ, ಅವರು ಏನು ಮಾಡುತ್ತಾರೆ 
ಏನೋ, ನಾಟಕ ಹೇಗೆ ಕಲಿತಾರೋ ಏನೋ, ನಾನು ಅಲ್ಲೆ 
ಇದ್ದಿದ್ರೆ ನಾಟಕ ಕಲಿತಿರುತ್ತಿದ್ದೆ ಏನೋ, ಅದೇ ನಾಟಕ, ಅವರೇ 
ಫ್ರೆಂಡ್ಸ್‌, ಅದೇ ಸಮಯ, ಅವರೇ ಟೀಚರ್‌, ಮುಂದಿನ ವರ್ಷ 
ಸಿಗುವುದಿಲ್ಲ. ಆದರೆ ಏನ್‌ ಮಾಡೋದು ಯಾವ ಜನ್ಮದಲ್ಲಿ 
ಪಾಪ ಮಾಡೀನೋ ಏನೋ ನನ್ನಂತ ಕೆಟ್ಟ ಅದೃಷ್ಟ ಯಾರಿಗೂ 
ಬರಬಾರದು. ಅಲ್ಲಿನ ಊಟಕ್ಕೆ ನೀರಿಗೆ, ಮಳೆ, ಚಳಿ ಎಲ್ಲಾದಕ್ಕೆ 


ಎಂಥಾ ಸಿಟ್ಟು ಬಂತು ಗೊತ್ತಾ? 


ನಾನು ಕಳೆದ ವರ್ಷ ಅಂದರೆ 2ನೇ ವರ್ಷ ಬಿ.ಎ. 
ಓದುತ್ತಿದ್ದಾಗ ನನಗೆ ಟೈಫಾಯಿಡ್‌ ಜ್ವರ ಬಂದು 3 ತಿಂಗಳ 
ಕಾಲ ಕಾಲೇಜ್‌ಗೆ ಹೋಗಲು ಆಗಲಿಲ್ಲ. ಆಗ ನನ್ನ ಸ್ನೇಹಿತೆ 
ಯರು ನನಗೆ ಸ್ಕಾಲರ್‌ಸಿಫ್‌ ಫಾರಂನ್ನು ತೆಗೆದುಕೊಂಡು ಬಂದು 
ಕೊಟ್ಟರು. ನಾನು ಅದನ್ನು ತುಂಬಿ ಅಣ್ಣನೊಂದಿಗೆ ಕಾಲೇಜ್‌ಗೆ 
ಕಳುಹಿಸಿದೆ. 

ಸುಮಾರು ದಿನಗಳ ನಂತರ ಎಲ್ಲರಿಗೂ ಹಣ ಬಂತು. ಆದರೆ 


ನನಗೆ ಮಾತ್ರ ಹಣ ಬಂದಿರಲಿಲ್ಲ. ಆಗ ನಾನು ಕಾಲೇಜಿನ. 


ಕ್ಲರ್ಕ್‌ಗೆ ಹೋಗಿ ಕೇಳಿದೆ. ಅವನು 100ರೂ. ಕೊಟ್ಟರೆ ನಿನಗೆ 
ಚೆಕ್‌ ಕೊಡುತ್ತೇನೆಂದು ಹೇಳಿದ. ಅದಕ್ಕೆ ನನಗೆ ತುಂಬಾ ಸಿಟ್ಟು 
ಬಂತು. ಏಕೆಂದರೆ ಸರ್ಕಾರ ಬಡ ವಿದ್ಯಾರ್ಥಿಗಳಿಗೆ ಕೊಡುವ 
ಸಹಾಯ ಧನವನ್ನು ಕೊಡಲು ಇವನಿಗೇಕೆ 100 ರೂ. 
ಕೊಡಬೇಕೆಂದು ಸುಮ್ಮನಾದೆ. ಕೊನೆಗೂ ನನಗೆ ಹಣ ಚೆಕ್‌ 
ಕೊಡಲೇ ಇಲ್ಲ. ಆಗ ನನಗೆ ತುಂಬಾ ಸಿಟ್ಟು ಬಂತು. 

ಒಂದು ದಿನ ನನ್ನ ತಾಯಿಗೆ ಆರೋಗ್ಯ ಸರಿಯಾಗಿರಲಿಲ್ಲ. 
ಆದಕಾರಣ ನಾನು ನನ್ನ ತಾಯಿಯೊಂದಿಗೆ ಆಸ್ಪತ್ರೆಗೆ ಹೋದೆ. 
ಆಗ ಡಾಕ್ಟರು ಇದ್ದರೂ ನಮ್ಮನ್ನು ನೋಡಿ ಅಂದರೆ ಸೀರಿಯಸ್‌ 
ಆಗಿರುವ ನನ್ನ ತಾಯಿಯನ್ನ ನೋಡಿಯೂ ಸಹ ತಮ್ಮ ಕೆಲಸದ 


ಹೊಂದಿಕೊಂಡು ಇದ್ದಿ. ಇದೊಂದು ಹಾಳಾದು ಬರದಿದ್ದರೆ 

ಎಷ್ಟು ಚೆನ್ನಾಗಿ ಮೂವರು ಒಮ್ಮೆಲೇ ಹೋಗಿದ್ವಿ, ಮೂವರು 

ಒಮ್ಮೆಲೆ ಬರುತ್ತಿದ್ದಿ. ನಾನು ಹೇಳಬಾರದು ಅಂತ ಎಷ್ಟು 

ಅಂದುಕೊಂಡರೂ ಆಗಲಿಲ್ಲ. ಎಲ್ಲರಿಗೂ ಗೊತ್ತಾಯಿತು. ನನಗೆ 

ಮೊದಲೇ ಗೊತ್ತಿತ್ತು ಚಿಕನ್‌ ಪಾಕ್ಸ್‌ ಅಂತ ಆದರೆ ಏನು 
ಮಾಡೋದು? ರಂಗಾಯಣವನ್ನು ಮರೆಯಲು ಆಗುತ್ತಿಲ್ಲ. 

| ಪಿ.ರಾಧ. 

ದ್ವಿತೀಯ ಬಿ.ಎ, ಥಿಯೋಸಾಫಿಕಲ್‌ ಕಾಲೇಜು, 

ಹೊಸಪೇಟೆ. 


ಸಮಯ ಇದ್ದರೂ ಕೂಡಾ ಮನೆಗೆ ಹೋದರು. ಆಗ ನನಗೆ 
ಕೆಂಡದಂತಾ ಕೋಪ ಬಂದಿತ್ತು. 
ಮೊನ್ನೆ ತಾನೇ ಅಂಗನವಾಡಿ ಕಾರ್ಯಕರ್ತೆಯರ ಹುದ್ದೆಗೆ 
ಅರ್ಜಿಯನ್ನು ಕರೆದಿದ್ದರು. ನಾನು ಮಹಿಳಾ ಮತ್ತು ಮಕ್ಕಳ 
ಕಲ್ಕಾಣ ಇಲಾಖೆ ಗಂಗಾವತಿ ಆಫೀಸ್‌ಗೆ ಹೋಗಿ ಫಾರಂ ತಂದೆ. 
ಆಗ ವಾಸಸ್ಮಳ ಪ್ರಮಾಣ ಪತ್ರಕ್ಕೆ ತಹಸೀಲ್ದಾರರ ಸಹಿ 
ಆಗಬೇಕಿತ್ತು. ನನ್ನಿಂದ 50ರೂ. ಹಣ ತೆಗೆದುಕೊಂಡರು. ನನಗೆ 
ಅರ್ಜೆಂಟ್‌ ಆಗಿ ತಹಸೀಲ್ದಾರರು ಸಹಿ ಬೇಕಿತ್ತು. ಇಂಥ ಸಮಯ 
ದಲ್ಲಿ ತಹಸೀಲ್ದಾರರ 3ದಿನ ರಜೆ ಹಾಕಿದ್ದಾರೆ.' ಅದಕ್ಕೆ ನನಗೆ 
ಈಗಲೂ ಕೋಪ ಬರುತ್ತಿದೆ. 
ಲಂಚ ತೆಗೆದುಕೊಳ್ಳುವುದು ತಪ್ಪು ಅಂತ ಗೊತ್ತಿದ್ದರೂ 
ಲಂಚ ತೆಗೆದುಕೊಂಡೂನೂ ಸಹ ಸಹಿ ಮಾಡದಿರುವುದನ್ನು 
ಕಂಡು ನನಗೆ ಸಿಟ್ಟು ಬರುತ್ತಾ ಇದೆ. ನಾನು ಎಷ್ಟು ಕಷ್ಟ ಪಟ್ಟು 
ಫಾರಂ ತಂದೆ. 25ರೂ. ಕೊಟ್ಟು ಒಂದು ಫಾರಂ ತಂದು ಟೈಪ್‌ 
ಮಾಡಿಸಿ ಕೋರ್ಟ್‌ ಆಫಿಡವಿಟ್‌ ಮಾಡಿಸಿಕೊಟ್ರೂ ನನ್ನ ಕೆಲಸ 
ಆಗಲಿಲ್ಲ. ಆದ್ರೆ ಒಂದೇ ದಿನದಲ್ಲಿ ಕೆಲಸ ಮಾಡಿಸುವವರನ್ನು 
ಕಂಡು ನನಗೆ ಸಿಟ್ಟು ಬರುತ್ತೆ. 
ಮೆಹಬೂಬಿ 
ಕನಕಗಿರಿ. 

ನೀರಿನ ಖಾಸಗೀಕರಣ ೨) ುುುುುುಾಾಾಗ್ಣಗಕಗ್ಭಕ)ಕೂ್ಭಗಕಪಸೀ್ಪ್ವ್ರೃ್ರಭ್ಮಾಭಭ್ರಭಾ್ಯ್ಯ 


ಈ ಶಿಬಿರವನ್ನು ಪ್ರಾರಂಭ ಮಾಡೋಕೆ ಮುಂಚೆ ನಾನು, 
ಬೆಂಗಳೂರಲ್ಲಿ ಇದ್ದೆ. ನಾನು ಇಲ್ಲಿ ಬಂದ ದಿನನೇ ಈ ಶಿಬಿರ 
ಶುರು ಆಗಿ ಬಿಡ್ತು. ಅವತ್ತು ಆಫೀಸಲ್ಲಿ ಅಡುಗೆಯವರಿಲ್ಲ, 
ನೇತ್ರ ಇಲ್ಲ, ಅಲವೇಲು ಎಕ್ಸಾಮ್‌ ಬರೆಯೋಕೆ ಹೋಗಿದ್ದು, 
ಅಲ್ಲಿ ಇರೋದು ಭಾಗ್ಯ ಮತ್ತು ನಾನು. ಮಧ್ಕಾಹ್ನದ ಊಟಕ್ಕೆ 
ಎಲ್ಲಾ ಅಡುಗೇನ ನಾನೇ ಮಾಡೋದು ಅಂತ ತೀರ್ಮಾನ ಮಾಡಿ 
ನಾನು ಅವತ್ತು ಅಡುಗೆ ಮನೆಯನ್ನು ಸೇರಿಕೊಂಡೆ. ಲಕ್ಷ್ಮೀಪತಿ 
ಸಾರು ಅವತ್ತಿನ ಮೊದಲ ಸೆಶನ್‌ ತಗಳ್ತಾ ಇದ್ರು, ನಾನು ಅಡುಗೆ 
ಮನೆಯಲ್ಲಿ ಇದ್ದೆ. ಅವ್ರು ಮಾತಾಡ್ತಾ ಇರೋದನ್ನ ನಾನು ಎಷ್ಟು 
ನಿಶ್ಯಬ್ದವಾಗಿ ಅಡುಗೆ ಮಾಡ್ತಾ, ಮಾಡ್ತಾನೆ ಕೇಳಿಸಿಕೊಳ್ತಾ ಇದ್ದೆ. 
ಅಂದ್ರೆ ನಾನು ಅಡುಗೆ ಮುಗಿಸಿದ್ದು ಯಾರಿಗೂ ಗೊತ್ತೇ ಆಗ್ಲಿಲ್ಲ. 
ಹಾಗೆ ನಾನು ಎರಡೂ ಕೆಲಸವನ್ನು ಒಟ್ಟೊಟ್ಟಿಗೆ ಮುಗಿಸಿದ್ದು 
ಮೊದಲನೆ ಸಲ. ಆದರೆ ಅಡುಗೆ ಹೇಗಿತ್ತೋ ಪಾಪ ತಿಂದೋರಿಗೆ 
ಗೊತ್ತು! ತರತಮ ಜ್ಞಾನ, ನಮ್ಮಲ್ಲಿ ನಾವು ಹೇಗೆ ಬೆಳೆಸಿ 
ಕೊಳ್ಳಬೇಕು ನಮಗೆ ಗೊತ್ತಿದ್ದೂ ಗೊತ್ತಿರದೇನೊ ಉಳ್ಳವರು 
ಹೇಗೆ ವಂಚಿಸಿದ್ದಾರೆ ಅದನ್ನ ಪ್ರತಿಭಟಿಸಲು ನಾವು ಮಾನಸಿಕ 
ವಾಗಿ, ದೈಹಿಕವಾಗಿ ಸಿದ್ದರಾಗಲು ಈ ತರತಮ ಜ್ಞಾನ ಅತ್ಯವಶ್ಶ 
ಅಂತ ಹೇಳಿದ ರೀತಿ ನನಗೆ ತುಂಬಾ ಇಷ್ಟ ಆಯ್ತು. ಇನ್ನು 
ಸ್ವಲ್ಪ ಹೊತ್ತು ಆ ಶೆಷನ್‌ ಅವರು ತಗೊಂಡಿದ್ರೆ ಚೆನ್ನಾಗಿತ್ತು 
ಅನಿಸ್ತು. ನಂತರ ಶಿವಪ್ಪ ಸಾರ್‌ರವರು ನಮಗೆ ನಮ್ಮ ಲೈಫ್‌ 
ರೋಡ್‌ನ ಬಿಡಿಸೋಕೆ ಹೇಳಿದ್ರು. ನಮ್ಮಲ್ಲಿ ಅಡಗಿದ ನೋವಿನ 
ಜ್ವಾಲಾಮುಖಿ ಲಾವಾರಸವಾಗಿ ಹರಿದ ರೀತಿ ನನಗೆ ತುಂಬಾ 
ಆಘಾತ, ಆಶ್ಚರ್ಯಗಳೆರಡನ್ನೂ ಉಂಟು ಮಾಡಿತು. ಎಲ್ಲರ 
ಜೊತೆ ನಾನು ಅತ್ತು ನನ್ನ ಅನುಭವವನ್ನು ತೋಡಿಕೊಂಡೆ. 
ಏನೋ ಒಂದು ತರಹದ ಪ್ರಶ್ನೆ ಮಾಡಿದ್ವಿ. ಅಂತರ್ಜಲ ಮಳೆ 
ಬಾರದೇ ಇರೋಕೆ ಹೇಗೆ ಕಾರಣ ಎಂದಾಗ, ಅವರು ಜನಸಂಖ್ಯೆ 


ಸಖ 


ಒಂದೆ ಅನ್ನೋ ರೀತೀಲಿ ಹೇಳಿದಾಗ ನನಗೆ ಅದು ಸಮಂಜಸ 
ಅನಿಸಲಿಲ್ಲ. ಎರಡನೆ ದಿನ ಮೊದಲ ಸೆಶನ್‌ನನ್ನು ಡೊಮನಿಕ್‌ 
ರವರು ಪ್ರಾರಂಭ ಮಾಡಿದ್ರು. ಎಷ್ಟು ಸೂಕ್ಷ್ಮಗಳನ್ನು ಹೇಳ್ತಾ 
ಹೋದ್ರು ಎಂದರೆ ನಾನು ಒಂದು ಸೆಕೆಂಡು ಬೇರೆ ಕಡೆ ಗಮನ 
ಹರಿಸಿದ್ರೆ ಮುಂದಿನ ವಿಷಯ ಅರ್ಥ ಆಗಲ್ಲ ಅನ್ನೋ ರೀತಿ 
ಇತ್ತು. ನಮ್ಮ ಜೊತೆಯಲ್ಲಿ ತಮಾಷೆ ಮಾಡ್ತಾ ನೀರಿನ ಖಾಸಗೀ 
ಕರಣ ಹೇಗೆ ಆಗ್ತಾ ಇದೆ ಅನ್ನೋದನ್ನೇ ನಮ್ಮ ಬಾಯಿಂದ 
ಬರೋ ಹಾಗೆ ಮಾಡಿದ್ರು. ಕೆ.ವೈ. ನಾರಾಯಣಸ್ವಾಮಿಯವರು 
ಕೂಡ ಆಕರ್ಷಕವಾಗಿ ಮಾತಾಡ್ತ ತಮ್ಮ ವಿಚಾರಗಳನ್ನು ಹರಿ 
ಬಿಟ್ಟಾಗ ಸತ್ಯಕ್ಕೆ ಹತ್ರ ಅನಿಸ್ತಾ ಇತ್ತು. ನೀರಿನ ಖಾಸಗೀಕರಣ 
ಯಾಕೆ ನಡಿತಾ ಇದೆ? ಹೇಗೆ ನಡೀತಾ ಇದೆ? ಇದರಿಂದ ಯಾರಿಗೆ 
ಎಂಥ ಪರಿಣಾಮ ಬೀರ್ತಾ ಇದೆ? ನೀರಿನ ಸಮಸ್ಯೆಗೆ ಜನಸಂಖ್ಯೆ 
ಯನ್ನು ಹೇಗೆ ಸರ್ಕಾರ ಕಾರಣವನ್ನಾಗಿ ತೋರಿಸುತ್ತೆ? ಅದು 
ಎಂಥ ಕೆಟ್ಟ ಸುಳ್ಳು, ಜನಸಂಖ್ಯೆ ಅಂದ್ರೆ ಯಾರು? ಎಲ್ಲಿ ವಾಸ 
ಮಾಡೋರು? ಅವರಷ್ಟೇ ಯಾಕೆ ಜನಸಂಖ್ಯೆಯ ಗಣನೆಗೆ 
ಬರ್ತಾರೆ? ಎಂಬುದನ್ನು ಡೊಮ್‌ನಿಕ್‌ ಮತ್ತು ಕೆ.ವೈ.ನಾರಾಯಣ 
ಸ್ವಾಮಿ ಹೇಳ್ತಾ ಇರುವಾಗ ನನ್ನ ನಾನು ನಂಬಕಾಗ್ಲಿಲ್ಲ. ಯಾಕೆ 
ನಮ್ಮ ತಾತ ಮುತ್ತಾತಂದಿರ ಕಾಲಕ್ಕೆ ನೀರಿನ ಸಮಸ್ಯೆ ಇಷ್ಟು 
ಇರ್ಲಿಲ್ಲ. ಈಗ ಯಾಕೆ ನೀರಿನ ಕೊರತೆ ಎದ್ದು ಕಾಣುತಾ ಇದೆ? 
ಬೆಂಗಳೂರಿನ ಒಂದು ಸ್ಲಂನಲ್ಲಿ ಜನ ನೀರಿಗೆ ಪರದಾಡೋ ರೀತಿ 
ಶೋಚನೀಯ ಅನ್ನೋದನ್ನು ತಿಳಿಸಿದಾಗ, ನನಗೆ ತುಂಬಾ ಬೇಸರ 
ಅನಿಸ್ತಾ ಇತ್ತು. ಒಟ್ಟಿನಲ್ಲಿ ಶಿಬಿರದ ಪ್ರಾರಂಭದಿಂದ ಕೊನೆಯ 
ವರೆಗೆ ಒಂದು ರೀತಿಯ ಗೊಂದಲದಲ್ಲಿ ನಾನು ಇದ್ದೆ. ಅದನ್ನು 
ಇಲ್ಲಿ ಬಿತ್ತರಿಸಿದ್ದೀನಿ ಅಂದುಕೊಂಡಿದ್ದೀನಿ. 
ಮಲ್ಲಮ್ಮ. ಬಿ.ಎಮ್‌. 
ಸಖಿ ಗ್ರಂಥಪಾಲಕಿ, ಕುಕನೂರು. 


82 


ಯಾವಾಗ್ಲೂ ಬರೆಯುತ್ತಿರಬೇಕು, ಇನ್ನೊಬ್ಬರಿಗೆ ಸ್ಫೂರ್ತಿಯಾಗಬೇಕು 


ಸ್ಟಾಫ್‌ ಮೀಟಿಂಗ್‌ಗೆ ಹೋದಾಗ ತೀರ್ಮಾನವಾಗಿತ್ತು. 
ನಾವು ಒಂದು ಬರಹಗಾರ ಶಿಬಿರ ಮಾಡಬೇಕು ಅದಕ್ಕೆ 
ಮುರಳೀನ ಕರಿಬೇಕು ಅಂತ. ಮುರಳಿ ಕೂಡ ಅದಕ್ಕೆ ಒಪ್ಪಿದ್ರು. 
ಅದಾದ ಒಂದೇ ವಾರಕ್ಕೆ ದಿನಾಂಕ ಗೊತ್ತುಪಡಿಸಿ ಮುರಳೀನ 


ಇನ್‌ವೈಟ್‌ ಮಾಡಿದ್ದಿ. ಅವರು ಸರಿಯಾಗಿ ಹೇಳಿದ ಸಮಯಕ್ಕೆ 


ಶಿಬಿರವನ್ನು ಪ್ರಾರಂಭ ಮಾಡಿದ್ರು. ಮುರಳಿ ನನ್ನ ವಯಸ್ಸಿನವ್ರೆ 
ಆದ್ರಿಂದ ನನಗೆ ಅಂತ ಸೀರಿಯಸ್‌ನೆಸ್‌ ಶಿಬಿರ ಪ್ರಾರಂಭಕ್ಕೆ 
ಮುಂಚೆ ಇರ್ಲಿಲ್ಲ. ಶಿಬಿರ ಪ್ರಾರಂಭ ಆಯ್ತು. ನಾನು ತುಂಬಾ 
ಆಸಕ್ತಿಯಿಂದ ಭಾಗವಹಿಸಿದ್ದೆ. ಮುರಳಿ ಮೇಲೆ ಒಂದು ತರಹದ 
ಹೊಟ್ಟೆಕಿಚ್ಚು ನನಗೆ ಮೊದಲಿನಿಂದಲೂ ಇತ್ತು. ಈ ವಯಸ್ಸಿ 
ನಲ್ಲೇ ತುಂಬಾ ಬೆಳೆದಿದ್ದಾನೆ (ಬೌದ್ಧಿಕವಾಗಿ). ಅದು ನನಗೆ 
ಯಾಕೆ ಸಾಧ್ಯಾ ಆಗ್ತಾ ಇಲ್ಲ ಅಂತ ತುಂಬಾ ಯೋಚನೆ ಮಾಡ್ತಾ 
ಇದ್ದೆ. ಆದರೆ ನನ್ನ ಯೋಚನೆ, ಯೋಚನೆಯಾಗಿ ಉಳೀತಾ 
ಇತ್ತು. ಅದಕ್ಕೆ ಉತ್ತರ ಸಿಕ್ಕಿರಲಿಲ್ಲ. ಆದರೆ ಈ ಶಿಬಿರದಲ್ಲಿ 
ನನಗೆ ಅನಿಸ್ತು, ಇಲ್ಲ ನನಗೂ ಸಾಧ್ಯ ಇದೆ ಏನಾದ್ರು ಬರೆಯ 
ಬಹುದು, ಏನಾದ್ರು ಡಿಫ್ರೆಂಟಾಗಿ ಯೋಚನೆ ಮಾಡ್ತಾ-ಮಾಡ್ತಾ 
ಎಲ್ಲಾ ವಿಷಯಗಳಲ್ಲಿ ಸಕ್ರಿಯವಾಗಿ ನನ್ನ ನಾನು ತೊಡಗಿಸಿ 
ಕೊಂಡಾಗ ಮಾತ್ರ ಅಂತ, ಅಂತಹ ಭರವಸೆಯನ್ನು ಮೂಡಿಸಿತ್ತು 
ಈ ಶಿಬಿರ. ಶಿಬಿರದ ಮೂಲಕ ನಾವು ಯಾತಕ್ಕೆ ಬರೆಯಬೇಕು? 
ಏನು ಬರೆಯಬೇಕು? ಎನ್ನುವಂತ ಪ್ರಶ್ನೆ ನನ್ನ ಯಾವಾಗ್ಲೂ 
ಕಾಡ್ತಾ ಇತ್ತು. ಶಿಬಿರದಲ್ಲಿ ಕೆಲವೊಂದು ಕಾರಣಗಳನ್ನು 
ಗುರುತಿಸ್ತಾ ಏನೇನಕ್ಕೆ ಬರೆಯಬಹುದು ಅಂತ ತಿಳಿಸಿದಾಗ 
ನನ್ನಲ್ಲಿ ನನಗೆ ಏನೋ ಒಂದು ತರಹದ ಹುಮ್ಮಸ್ಸು ಅನಿಸೋ 
ಮಟ್ಟಿಗೆ ಬಂತು. ನನ್ನ ಬರವಣಿಗೆ ಪರವಾಗಿಲ್ಲ ಅಂತ ಗೊತ್ತು. 
ಅದನ್ನ ಇನ್ನೂ ಗಟ್ಟಿಗೊಳಿಸಿಕೊಂಡು ಅದನ್ನು ಬಳಸಿಕೊಳ್ಳೋ 
ರೀತಿ ಹೇಗೆ ಎಂಬುದು ಅರ್ಥವಾಯಿತು. 

ಬರಹಗಾರನಿಗೆ ಬೇಕಾದ ಕೆಲ ಸೂಕ್ಷ್ಮ ವಿಚಾರಗಳನ್ನು ಕೆಲ 
ಆಟಗಳ ಮೂಲಕ ನಮ್ಮಿಂದ ನಾವೆ ಮಾಡೋ ರೀತಿ ಮಾಡಿ 
ಸಣ್ಣ ವಿಷಯಾನ ನಾವು ಎಷ್ಟು ರೀತಿಯಲ್ಲಿ ಅತಿ ಸೂಕ್ಶ್ಮವಾಗಿ 


ವಿವಿಧ ದೃಷ್ಟಿಕೋನಗಳಲ್ಲಿ ನೋಡಬಹುದು ಎನ್ನುವುದನ್ನು 
ತಿಳಿದುಕೊಂಡೆ. ನನಗೆ ತುಂಬಾ ನೋವು ಆಗ್ತಾ ಇತ್ತು. ನಾನು 
ಯಾವಾಗ್ಲೂ ಒಂದು ವಿಷಯವನ್ನ ನನ್ನ ಮೂಗಿನ ನೇರಕ್ಕೆ 
ಮಾತ್ರ ಅಳೀತಿದ್ದೆ. ಅದೇ ಸರಿ ಅಂದುಕೊಂಡಿದ್ದೆ. ಅದಕ್ಕೆ ನನ್ನ 
ಓದಿನ ಕೊರತೆ ಅನಿಸ್ತು. ಅದಕ್ಕೂ ನಾನು ಕೆಲ ಪ್ರಶ್ನೆಗಳನ್ನು 
ಕೇಳಿ ಮುರಳಿ ಹತ್ರ ಬಗೆಹರಿಸಿಕೊಂಡೆ. ಒಟ್ಟಿನಲ್ಲಿ ಶಿಬಿರ ನನ್ನಲ್ಲಿ 
ಎಂಥ ಆಸೆ ಭರವಸೆಗಳನ್ನು ಮೂಡಿಸಿತ್ತು ಅಂದ್ರೆ ಶಿಬಿರದ 
ಕೊನೆಯ ದಿನ ನಾನು ವ್ಯಕ್ತಪಡಿಸಿದ ಕೆಲ ಅಭಿಪ್ರಾಯಗಳೇ 
ಸಾಕ್ಸಿ. ನಾನು ಬರವಣಿಗೆಯಲ್ಲಿ ನನ್ನ ಗುರುತಿಸಿಕೊಳ್ಳಬೇಕು. 
ಯಾವಾಗ್ಲೂ ಬರೀತಿರಬೇಕು. ಇನ್ನೊಬ್ಬರಿಗೆ ಸ್ಫೂರ್ತಿಯಾಗ 
ಬೇಕು. ಬರವಣಿಗೆ ನನ್ನ ಕೈಯಲ್ಲಿ ಶಕ್ತಿ ಇರೋವರೆಗೆ ನನ್ನ 
ಜೊತೆ ಇರ್ಬೇಕು. ಅದನ್ನು ಇನ್ನೂ ಜೀವಂತಿಕೆಯಿಂದ ಸೃಜನಶೀಲ 
ವಾಗಿಡುವುದು ಹೇಗೆ ಎನ್ನುವುದನ್ನು ತಿಳಿಯುವ ಆತುರದಲ್ಲಿ 
ಇದೀನಿ. | 
ಇದು ನನ್ನಲ್ಲಿ ಎಷ್ಟು ದಿನ ಉಳಿಯುತ್ತೋ ಅನ್ನೋ ಭಯ 
ಕೂಡ ಇದೆ. ನನ್ನಲ್ಲಿ ಛಲಗಾರಿಕೆ ತುಂಬಾ ಕಡಿಮೆ ಇರೋದ್ರಿಂದ 
ಅಲ್ಪ ತೃಪ್ತಿಯಿಂದ ನನ್ನಲ್ಲಿ ಉಂಟಾದ ಭಾವನೆಗಳು ಆದಷ್ಟು 
ಬೇಗ ಬೇಗ ಬದಲಾವಣೆ ರೂಪ ತಾಳ್ತಾ ಇರುತ್ತವೆ. ಆದ್ರೆ ಈ 
ಸಾರಿ ಈ ನನ್ನ ಬರವಣಿಗೆಯ ಛಲವನ್ನು ಹಾಗೆಯೇ ಉಳಿಸಿ 
ಕೊಳ್ಳಬೇಕು, ಉಳಿಸಿಕೊಳ್ಳುತ್ತೀನಿ ಅಂತ ಅನಿಸ್ತಾ ಇದೆ. ನಾನು 
ಕೂಡ ವಿಶೇಷವಾಗಿ ಸೂಕ್ಷ್ಮತೆಯಿಂದ ವಿವಿಧ ದೃಷ್ಟಿಕೋನ 
ಗಳಿಂದ ವಿಷಯಗಳನ್ನು ಸಂಗ್ರಹಿಸಿ ಉತ್ಪಾದನೆ ಮಾಡೋ ಕ್ರಿಯೆ 
ಯಲ್ಲಿ ತೊಡಗಿದ್ದೀನೇನೋ ಅಂತ ನನಗೆ ಈಗೀಗ ಅನಿಸ್ತಾ 
ಇದೆ. ಜೊತೆ ಜೊತೆಗೆ ನನ್ನ ಓದನ್ನೂ ಕೂಡ ಹೆಚ್ಚಿಸಿಕೊಳ್ತಾ 
ಇದೀನಿ. ಮತ್ತೆ ಮೊನ್ನೆ ನಡೆದ ನೀರಿನ ಖಾಸಗೀಕರಣದ ಶಿಬಿರ 
ದಿಂದ ಕೂಡ ನನ್ನ ಬರವಣಿಗೇನ ಯಾವ ರೀತಿ ಗಟ್ಟಿಗೊಳಿಸ 
ಬಹುದು ಎನ್ನುವುದನ್ನು ಅತಿಸೂಕ್ಷ್ಮವಾಗಿ ಅರಿತುಕೊಂಡಿದ್ದೇನೆ. 
ಮಲ್ಲಮ್ಮ. ಬಿ.ಎಮ್‌. 
ಸಖಿ ಗ್ರಂಥಪಾಲಕಿ, ಕುಕನೂರು. 


BN egy ಧಿ 


ಇಂದು ನಾನು, ರಾಜಧಾನಿ ಬೆಂಗಳೂರಿನಲ್ಲಿ 


ವಾರದ ನಂತರ ತಿಳಿಯಿತು ತರಬೇತಿ ಬಗ್ಗೆ. ಬಾಲಸೇವಿಕ 
ತರಬೇತಿ ಪಡೆದರೆ ಅಲ್ಪ-ಸ್ವಲ್ಪ ಓದಿ ಮುಂದಿನ ವಿದ್ಯಾಭ್ಯಾಸ 


ನಾನು ದ್ವಿತೀಯ ಪಿ.ಯು.ಸಿ.ಯನ್ನು ಹೊಸಪೇಟೆಯಲ್ಲಿ 
ಮುಗಿಸಿ ನನ್ನ ಫಲಿತಾಂಶ ಒಳ್ಳೆಯ ರೀತಿಯಿಂದ ಬರಬಹುದು 


ಎಂದು ಕನಸು ಕಂಡಿದ್ದೆ. ಅರ್ಥಶಾಸ್ತ್ರ ಹೋದ ನಂತರ ಏನು 
ಮಾಡಲು ತೋಚದೆ ನಾನು ಮನೆಯಲ್ಲಿಯೇ ಇದ್ದರೆ ಮದುವೆ 
ಮಾಡಬಹುದು, ಈಗ ಹೇಗೆ ಮಾಡುವುದು ಎಂದು ತಿಳಿಯದೆ 
ಯೋಚಿಸುತ್ತಿದ್ದೆ. ಮರು ಪರೀಕ್ಷೆ ಬರೆಯಲು ಹಣ ಕಟ್ಟಲು 
ಹೋದಾಗ "ಸಖಿ' ಆಫೀಸ್‌ಗೆ ಹೋದೆ. ಅಲ್ಲಿ ಭಾಗ್ಯಮೇಡಂ 
ಮುಂದೇನು ಮಾಡುವೆ ಎಂದು ನನಗೆ ಕೇಳಿದರು. ಏನು 
ಹೇಳಬೇಕು ತಿಳಿಯದೆ ಆಗ ಎನ್‌.ಟಿ.ಸಿ. ಎಂದು ಸುಮ್ಮನೆ 
ತಿಳಿಸಿದೆ. ಆಗ ಅವರು ಹಾಗಾದರೆ ಬೆಂಗಳೂರಿನಲ್ಲಿ ಒಂದು 
ತರಬೇತಿ ಇದೆ ಕಲಿಯಲಿಕ್ಕೆ ಆಸಕ್ತಿ ಇದ್ದರೆ ಅಲ್ಲಿಯೇ ಕಲಿ 
ಎಂದರು. ಆಗ ನಾನು ಯಾವುದೇ ಯೋಚನೆ ಮಾಡದೆ 
ಒಪ್ಪಿಕೊಂಡೆ. ಆಗ ಜೂನ್‌ ತಿಂಗಳ 26, 2006 ರಂದು ನಾನು 
ಬೆಂಗಳೂರಿಗೆ ಬಸ್ಸಿನಲ್ಲಿ ಹೋದೆ. ಡಾಮ್ನಿಕ್‌ ಸಾರ್‌ ವಿಲ್ಸನ್‌ 
ಗಾರ್ಡನ್‌ ಸಂವಾದದಲ್ಲಿ ಬಿಟ್ಟುಹೋದರು. ತುಂಬಾ ಚಳಿ 
ಯಿತ್ತು. ಮಂಜಿನ ಮಸುಕಿನಲ್ಲಿ ಇಳಿದಾಗ ಏನೋ ಸದ್ದು. ಮೇಲೆ 
ನೋಡಿದರೆ ಏರೋಪ್ಲೇನ್‌ ಹಾರಾಟ ಪ್ರತಿಕ್ಷಣಕ್ಕೂ ಬರುತ್ತಿತ್ತು. 

ಸ್ವಲ್ಪ ಹೊತ್ತಿನ ನಂತರ ಟ್ರಿನ್‌, ಟ್ರಿನ್‌ ಸದ್ದು ಫೋನ್‌ 
ಬಾರಿಸಿತು. ಆಗ ಫೋನ್‌ನಲ್ಲಿ ಮಾತಾಡಿದಾಗ ಭಾಗ್ಯಮೇಡಂ 
ಸ್ವಲ್ಪ ಹೊತ್ತಿನ ನಂತರ ಅನಿತ ಮೇಡಂ ಬರುತ್ತಾರೆ ಎಂದರು. 
ತಣ್ಣೀರಿನ ಸ್ನಾನ ಮಾಡಿದೆವು ನಂತರ ತಂದಿದ್ದ ಅವಲಕ್ಕಿಯನ್ನು 
ತಿಂದೆವು. ತುಂಬಾ ಚಳಿ ಎಂದು ಬೆಡ್ಡಿನ ಮೇಲೆ ಮುದುರಿ 
ಕೊಂಡು ಮಲಗಿದೆ. ನಂತರ ನಮ್ಮಂತೆಯೇ ರಾಮನಗರದಿಂದ 
ತರಬೇತಿ ಪಡೆಯಲು ಬಂದ ಹುಡುಗಿಯರು ಬೆಲ್‌ ಬಾರಿಸಿ 
ಬಾಗಿಲು ಸದ್ದು ಮಾಡಿದರು. ನಾನು ಎದ್ದೇ ಇರಲಿಲ್ಲ. ನಂತರ 
ಪೂರ್ಣಿಮ ಮೇಡಂ ಬಂದು ಬಾಗಿಲು ತೆಗೆದರು. ಆಗ ನಾನು 
ಎಚ್ಚೆತ್ತುಕೊಂಡೆ. ಅಲ್ಲಿಯೂ ತರಬೇತಿ ಬಗೆಗಿನ ಸ್ವಲ್ಪ ಮಾಹಿತಿ 
ನಮಗೆ ಎರಡು ದಿನ ಕೊಟ್ಟರು. ನಂತರ ಇಶ್ರಲ್‌ಮೇಡಂ 
ನಮ್ಮನ್ನು ಇಂಟ್ರೂಗೆ ಕರೆದುಕೊಂಡು ಹೋದರು. ಅಲ್ಲಿ ಒಂದು 
ಲಿಖಿತ ಪರೀಕ್ಷೆ ಹಾಗೂ ಶಿಶು ಗೀತೆಯ ಮುಕ್ತ ಮಾತುಕಥೆಯ 
ಬಗ್ಗೆ ಒಂದಿಷ್ಟು ಕೇಳಿದರು. ನಾವು ಸೆಲೆಕ್ಷನ್‌ ಆದೆವು. ನಂತರ 
01-07-2006 ರಂದು ಶನಿವಾರ ಹಾಸ್ಟಲ್‌ಗೆ ಹೋದೆವು. ನಂತರ 
ಸೋಮವಾರದಿಂದ ನಮಗೆ ತರಗತಿ ಪ್ರಾರಂಭವಾಯಿತು. ಒಂದು 


ಸಖಿ 


ದಲ್ಲಿ ವಂಚಿತರಾದ ಆ ಭಾಗ್ಯವಂತರಿಗೆ ಭಾಗೃಜ್ಕೋತಿಯಾಗ್ಗಿ. 
ಈ ತರಬೇತಿ ಪಡೆದುಕೊಂಡರೆ: 
ಸಂಘ ಸಂಸ್ಥೆಗಳಲ್ಲಿ ಕೆಲಸ ಮಾಡಬಹುದು 
ಅನಾಥಾಶ್ರಮಗಳಲ್ಲಿ 
ವೃದ್ಧಾಶ್ರಮಗಳಲ್ಲಿ 
ಬಾಲವಾಡಿಗಳಲ್ಲಿ 
. ಹಗಲು ಪೋಷಣಾ ಗೃಹಗಳಲ್ಲಿ 
. ಬಾಲಕಾರ್ಮಿಕ ಮಕ್ಕಳೊಂದಿಗೆ 
. ಬುದ್ದಿಮಾಂದ್ಕ ಮಕ್ಕಳೊಂದಿಗೆ 
. ಹಾಗೂ ವಿಧ್ಯಾರ್ಥಿನಿಲಯಗಳ ಪಾಲಕರಾಗಿ ಕೆಲಸ ಮಾಡ 
ಬಹುದು ಎಂದು ತಿಳಿಯಿತು. 
ನನಗೆ ತುಂಬಾ ಸಂತೋಷವಾಯಿತು ಏಕೆಂದರೆ ಬೆಳೆಯುವ 

ಸಿರಿ ಮೊಳಕೆಯಲ್ಲಿ. ಅಂದರೆ ಬೆಳೆಯುತ್ತಿರುವ ಮಕ್ಕಳ ಲಾಲನೆ 
ಪಾಲನೆ ಪೋಷಣೆ ಮಾಡುವುದು. ಅಲ್ಲಿಂದಲೇ ಮಕ್ಕಳಿಗೆ 
ಒಳ್ಳೆಯ ಬಗ್ಗೆ ಕಲಿಸುವ ಅವಕಾಶ ಸಿಕ್ಕಿತು. ತಾಯಿ ಮತ್ತು 
ಮಕ್ಕಳು ಇಬ್ಬರು ನಮ್ಮಲ್ಲಿಗೆ ಬರುವುದರಿಂದ ಅವರಿಗೆ ಸ್ವಲ್ಪ 
ತಿಳುವಳಿಕೆ ಮೂಡಿಸಿ ಸಮಾಜದ ಒಳಿತನ್ನು ಬೆಳೆಸಿ ಇದರಿಂದ 
ಮಕ್ಕಳ ಆರೋಗ್ಯ, ತಾಯಿಯ ಆರೋಗ್ಯ, ನೈರ್ಮಲ್ಯದ ಬಗ್ಗೆ, 
ಬಾಲ್ಕವಿವಾಹ, ವರದಕ್ಷಿಣೆ, ಮುಂತಾದವುದರ ಬಗ್ಗೆ ತಿಳುವಳಿಕೆ 
ಮೂಡಿಸಿ ಸ್ವಲ್ಪ ಮಟ್ಟಿಗಾದರೂ ಜಾಗೃತಿ ಮೂಡಿಸುವ ಅವಕಾಶ 
ಈ ಸಂದರ್ಭದಲ್ಲಿ ನನಗೆ ಸಿಕ್ಕಿದೆ. 

ನಾನು ಅಲ್ಲಿಗೆ ಹೋದ ಮೇಲೆ ನನ್ನಲ್ಲಿ ನಾನು ಒಂದು 
ಹೊಸತನ್ನು ಕಂಡೆ. ಅದು ಏನೆಂದರೆ ಬೆಂಗಳೂರು ಎಂದರೆ, 
ಎಲ್ಲಿಗಾದರೂ ಹೋದರೆ, ತಪ್ಪಿಸಿಕೊಂಡರೆ, ಎಂದು ಒಂದು 
ಹೆಜ್ಜೆಯಿಡಲು ಹೆದರುತಿದ್ದ ನಾನು, ಬೇರೆಯವರೊಂದಿಗೆ ಮಾತ 
ನಾಡಲೂ ಹೆದರುತ್ತಿದ್ದ ನಾನು ಬೆಂಗಳೂರಿನಲ್ಲಿ ಎಲ್ಲಿಯಾದರು 
ಹೋಗಿ ಜೈಸಬಲ್ಲೆ ಹಾಗೂ ಪ್ರತಿಸಲವೂ ಮಾತನಾಡುವುದರಿಂದ 
ಯಾವುದನ್ನಾದರೂ ಎದುರಿಸಬಲ್ಲೆ, ನನ್ನ ಕಾಲಿನ ಮೇಲೆ ನಾನು 
ನಿಲ್ಲಲು ಇದೊಂದು ಅವಕಾಶ ಎಂದು ಕೊಂಡಿದ್ದೇನೆ. 

ಬೆಂಗಳೂರಿನ ನಗರೀಕರಣವನ್ನು ನೋಡಿ ನಾನು ಕಲಿ 
ಯುವುದು ಬಹಳಷ್ಟು ಇದೆ. ಕೊಪ್ಪಳ ಜಿಲ್ಲೆಯ ಗಂಗಾವತಿ 

ತಾಲ್ಲೂಕಿನ ಒಂದು ಚಿಕ್ಕಹಳ್ಳಿಯ ರಂಗಾಪೂರ (ಜಂಗ್ಲಿ) ಎಂಬ 
ಹಳ್ಳಿಯಲ್ಲಿ ಗುಡ್ಡಗಾಡಿನ ಮಧ್ಯ ದೊಡ್ಡ ಅರಣ್ಯ ಸುತ್ತಲೂ, 
ಮಧ್ಯ ಪುಟ್ಟಹಳ್ಳಿ ನಮ್ಮದು. ನಮ್ಮ ತಂದೆ- ತಾಯಿ ನಿಂಗಪ್ಪ 
ಮತ್ತು ಪಾರ್ವತಿ ನಾನು ದೊಡ್ಡವಳು ನನ್ನ ತಮ್ಮಂದಿರೂ 
ಇಬ್ಬರು. ನಮಗೆ ಯಾವುದೇ ತರಹದ ಆಸ್ತಿ- ಪಾಸ್ತಿ ಇಲ್ಲ. 
ನನ್ನ ತಂದೆ ದಿನಾಲೂ ರೂ. 50 ಕೂಲಿ ಬೇರೆಯವರ ಹೊಲದಲ್ಲಿ 
ದುಡಿದು ತಂದರೇ ಸಂಸಾರ ಸಾಗಿಸಲು ಸಾಧ್ಯವಾಗುವಂತಹ 
ಸಂದರ್ಭದಲ್ಲಿ ನಮಗೆ ವಿದ್ಯಾಭ್ಯಾಸ ಕೆಡಿಸಿದರು. ಈ ಕಠಿಣವಾದ 
ಪರಿಸ್ಥಿತಿಯಲ್ಲಿ ನಮ್ಮ ಜಿಲ್ಲೆಯನ್ನೇ ನೋಡಲು ಆಗದ ನಾನು 
ಇಂದು ಬೆಂಗಳೂರಿನಲ್ಲಿ ಇದ್ದೇನೆ ಎಂದರೆ ಅದಕ್ಕೆ ಕಾರಣ ಸಖಿ. 


ಆಸಕ್ತಿಯೇ ಇಲ್ಲ ಎಂದವಳು 


ಲೇಖನ, ಕಥೆ, ಕವಿತೆ ಈ ತರಹದ ಶಬ್ದಗಳಿಂದ ನಾನು 
ಯಾವಾಗಲೂ ತುಂಬ ದೂರ. ಏಕೆಂದರೆ ನನಗೆ ಅದರಲ್ಲಿ 
ಒಂದೆಸಳಷ್ಟು ಆಸಕ್ತಿ ಇರ್ಲಿಲ್ಲ. ಯಾವತ್ತೂ ನಾನು ಯಾವ 
ತರಹದ ಪುಸ್ತಕಗಳನ್ನು ಓದಿಲ್ಲ ಅಥವಾ ಹೊಸ ವಿಷಯಗಳನ್ನು 
ಪುಸ್ತಕ ಓದುವುದರ ಮೂಲಕ ತಿಳಿದುಕೊಳ್ಳಬಹುದು ಎಂಬ 
ವಿಚಾರವನ್ನು ಮಾಡಲಿಲ್ಲ. ಆದರೆ ಪತ್ರಿಕೆ ಓದುವುದು, 
ಯಾವುದಾದರ ಮ್ಮಾಗ್‌ಜಿನ್‌ ಓದುವುದು ಮಾತ್ರ ಅಬ್ಯಾಸ 
ಇತ್ತು. ಅದು ಓದಿದರೂ ಆ ವಿಷಯಗಳನ್ನು ಅಲ್ಲೇ ಮರೆತು 
ನನ್ನ ದಿನನಿತ್ಯದ ಕೆಲಸಗಳಲ್ಲಿ ತೊಡಗಿಸಿಕೊಳ್ತಾ ಇದ್ದೆ. 
ನಮ್ಮನೇಲಿ ನಮ್ಮಜ್ಜಿಗೆ ಬರವಣಿಗೆಯ ಬಗ್ಗೆ ಬಹಳ ಆಸಕ್ತಿ 
ಇತ್ತು. ಅವರು ಚಿಕ್ಕ ವಯಸ್ಸಿನಿಂದಲೂ ಬಹಳಷ್ಟು ಕಥೆಗಳನ್ನು 
ಬರೆದು ವಾರಪತ್ರಿಕೆಗೆ ಕಳಿಸುತ್ತಿದ್ದರಂತೆ. ಅವರ ಕಥೆಗಳಿಗೆ 
ಬಹುಮಾನವೂ ಸಿಕ್ಕಿದ್ದವಂತೆ. ಆದರೆ ಮದುವೆಯಾದ ನಂತರ 
ನಮ್ಮಜ್ಜಿಗೆ ಪ್ರೋತ್ಸಾಹ ಇಲ್ಲದಿದ್ದರಿಂದ ಅವರು ಯಾವಾಗಲೂ 
ನನ್ನ ಸಣ್ಣ ಕಥೆಗಳನ್ನು ಬರೆಯಲು ಪ್ರಯತ್ನ ಪಡು ಎಂದು 
ತುಂಬಾ ಸಲ ಹೇಳಿದ್ದಾರೆ. ಒಂದೊಂದು ಸಲ ಸಿಟ್ಟಿಗೆದ್ದು 
ಬೈತಾನೂ ಇದ್ರು. ಬರೀ ಶಾಲೆಯ ಪುಸ್ತಕ ಓದೋದು ನೋಟ್‌ 
ಬರಿಯೋದು ಬಿಟ್ಟರೇ ಬೇರೆ ಏನೂ ಚಟುವಟಿಕೆಗಳೇ ಇಲ್ಲ 

. ಎನ್ನುತ್ತಿದ್ದರು. ಅವರಷ್ಟು ಹೇಳಿದರೂ ನನಗೆ ಯಾವಾಗಲೂ 
' ಆಸಕ್ತಿ ಹುಟ್ಟೇ ಇಲ್ಲ. ಬಿ.ಮ್ಯೂಜಿಕ್‌ ಸೇರಿದ ಮೇಲೆ ಅಂತೂ 
ಓದೋದು ಕೂಡ ಬಹಳ ಕಡಿಮೆಯಾಗೋಗಿತ್ತು ನಮ್ಮ 
ವಿಶ್ವವಿದ್ಯಾಲಯದಲ್ಲಿ ಸಾಕಷ್ಟು ಪುಸ್ತಕಗಳನ್ನು ಗ್ರಂಥಾಲಯ 
ದಿಂದ ತೆಗೆದುಕೊಂಡು ಓದುವ ಸೌಲಭ್ಯ ನಮಗೆ ಇತ್ತು. ಆದರೆ 
ನಾನು ಐದು ವರ್ಷಗಳಲ್ಲಿ ಓಂದೇ ಒಂದು ಪುಸ್ತಕ ಸಹ ತೆಗೆದು 


ಇಲ್ಲದಿದ್ದರೆ ನಾನು ಆ ಗುಡ್ಡ-ಗಾಡಿನ ಮಧ್ಯ ನನ್ನ 
ಕಲಿಯುವ ಆಸೆ ಆಕಾಂಕ್ಷೆಗಳನ್ನು ಹಿಂದಕ್ಕೆ ಹಾಕಿ ನನ್ನಲ್ಲೇ 
ಅದನ್ನು ಕೊಳೆಯುತ್ತ ನರಳುತ್ತಿದ್ದೆ. ಆದರೆ ಇಂದು ನಾನು ನಮ್ಮ 
ರಾಜಧಾನಿಯಾದ ಬೆಂಗಳೂರಿನಲ್ಲಿ ಇದ್ದುದಕ್ಕೆ ತುಂಬಾ 
ಸಂತೋಷವಾಗುತ್ತಿದೆ ಹಾಗೂ ಇದರೊಂದಿಗೆ ನನ್ನಂತಹ 
ಎಷ್ಟೋ ಯುವತಿಯರು ಇಂತಹ ಪ್ರತಿಭೆ ಇಟ್ಟುಕೊಂಡು 
ಅವಕಾಶವಿಲ್ಲದೇ ನರಳುತಿದ್ದಾರೆ. ಅವರಿಗೂ ಅವಕಾಶ ಸಿಗಲಿ. 
ಕಾಳಮ್ಮ 

ಬಾಲಸೇವಿಕಾ ತರಬೇತಿ ಕೇಂದ್ರ, ಬೆಂಗಳೂರು. 


ಓದಲಿಲ್ಲ. ಯಾವಾಗೋ ಐದು ವರ್ಷದಲ್ಲಿ ಒಂದ್‌, ಮೂರ್‌, 
ನಾಲಕ್‌ ಸಲ ಸಂಗೀತಶಾಸ್ತ್ರದ ಪುಸ್ತಕಗಳನ್ನು ಮಾತ್ರ ಓದಿದ 
ನೆನಪು ಅಷ್ಟೇ. 

ನಾನು ಪುಸ್ತಕ ಓದೋದು ಈ ಮಟ್ಟಕ್ಕಿರುವಾಗ ಇನ್ನು 
ಬರಿಯೋದು ಸಾಧ್ಯನೇ ಇಲ್ಲಂತ ಹೇಳಬಹುದು. ಆದರೆ ನನ್ನ 
ಗೆಳತಿಯರ ಎಲ್ಲರಲ್ಲೂ ಒಂದೊಂದು ವಿಶೇಷ ಇತ್ತು. 
ಮಲ್ಲಮ್ಮ ಕವಿತೆಗಳನ್ನು ಬರೆಯುತ್ತಾಳೆ, ರೇಖ ಒಳ್ಳೆ ಲೇಖನ, 
ಕಥೆ, ಕವನ ಎಲ್ಲವನ್ನು ಬರೆಯುತ್ತಾಳೆ. ಮಂಜುಳ ಬರವಣಿಗೆ 
ಕೂಡ ಚೆನ್ನಾಗಿರುತ್ತೆ. ನಾನು ಎಷ್ಟು ನಿರಾಸಕ್ತಳೆಂದರೆ ಅವರು 
ಬರೆಯುವುದನ್ನು ನೋಡಿ ಸಹ ನನಗೂ ಹಾಗೆ ಬರೆಯಲು 
ಬರಬೇಕಲ್ಲಾ ಎಂದು ಒಂದು ದಿನಾನೂ ಅಂದುಕೊಳ್ಳಲೇ ಇಲ್ಲ. 
ಭಾಗ್ಯಮೇಡಂ ಅಂತು ಎಷ್ಟು ಸಲ ನಿಮ್ಮ ಅನಿಸಿಕೆ ಬರೆದು 
ಕೊಡ್ರಿ 'ಸಖಿ ಪತ್ರಿಕೆಗೆ ಹಾಕ್ತೀವಿ ಅಂತ ಹೇಳಿದರೂ ನಾನು 
ಬರೀದೇ ಇದ್ರು ಸಹ ಕುಡಿಕೆ ಹೊನ್ನಿನ ಬಗ್ಗೆ ನಾಗಪುರ, 
ಹೈದ್ರಾಬಾದ್‌ನಲ್ಲಿ' ಆದ ಅನುಭವವನ್ನು ಮಲ್ಲಮ್ಮ ಬರೆದು 
ಕೊಟ್ಟಿದ್ದಳು. ಅವಳು ಬರೆದಿದ್ದಕ್ಕೆ ಅವಳದು ಮತ್ತೆ ನನ್ನ 
ಹೆಸರನ್ನು ಹಾಕಿದರು. ಅದು ನೋಡಿದರೂ ನಾನು ಅದರ ಬಗ್ಗೆ 
ತಲೇನೇ ಕೆಡಸ್ಕೊಳ್ಲಿಲ್ಲ. ನಾನು ಯಾವುದನ್ನು ಬೇಗ ಮನಸಿಗೆ 
ತೊಗೋಳಲ್ಲ. ಹಾಗೆ ಮನಸ್ಸಿಗೆ ಬಂದರೆ ಬಿಡಲ್ಲ. ಇದು ನನ್ನ 
ಸ್ವಭಾವ. 19ನೇ ತಾರೀಖು ಬೆಂಗಳೂರು ಸಂವಾದದಿಂದ ಮುರಳಿ 
ಎರಡು ದಿನಗಳ ಬರವಣಿಗೆ ವರ್ಕ್‌ಶಾಪ್‌ ನಡೆಸಲು ಬಂದಿದ್ರು. 
ನಾನು ಬರವಣಿಗೆ ವರ್ಕ್‌ಶಾಪ್‌ ಎಂದರೆ ಬೇರೇ ತರವಾ ಕಲ್ಪನೆ 
ಮಾಡಿಕೊಂಡಿದ್ದೆ. ಅಂದರೆ ಇವರು ಈ ಕಥೆಗಳನ್ನೆಲ್ಲ ಹೇಗೆ, 
ಬರಿಯೋದು ಲೇಖನ ಹೇಗೆ ಬರೆಯೋದು, ಕವನ ಯಾವ ರೀತಿ 

ಬರಿಯೋದು, ಅಂತ ಹೇಳಿಕೊಡ್ತಾರೆ ಅಂದುಕೊಂಡಿದ್ದೆ. ಆದರೆ 


ಆ ವರ್ಕ್‌ಶಾಪ್‌ನಲ್ಲಿ ಈ ತರದ್ದೇನೂ ನನಗೆ ಕಂಡು ಬರಲೇ * 


ಇಲ್ಲ. ಅಂದರೆ ತುಂಬಾ ವಿಭಿನ್ನವಾಗಿ ನಡೆಯಿತು. ನಮ್ಮಲ್ಲಿಗೂ 
ಮುರಳಿ ಮಾಡಸ್ತಿದ್ದ ಪಾಠಗಳು, ಆಟಗಳು ಅವರ ಅನುಭವ 
ಗಳನ್ನು ಹಂಚಿಕೊಳ್ಳೋದು ಇವೆಲ್ಲ ಇದ್ದಿದ್ದರಿಂದ ಆ ವರ್ಕ್‌ 
ಶಾಪ್‌ ಹೇಗಾಯ್ತು ಎಂಬ ಧ್ಯಾಸವೇ ಇರಲಿಲ್ಲ. ಬರವಣಿಗೆ 
ಬಗ್ಗೆ ನನಗೆ ಆಸಕ್ತಿಇಲ್ಲೆ ಇದ್ರು ಆ ಎರಡು ದಿನಗಳಲ್ಲಿ ಬರಿಬೇಕು 
ಅಂತ ನನ್ನ ಮನಸ್ಸಿಗೆ ಅನಿಸ್ತು. ಅಷ್ಟೇ ಅಲ್ಲ ಇದರಿಂದ ನಾವು 
ತುಂಬಾ ವಿಷಯಗಳನ್ನು ಸಹ ತಿಳಿದುಕೊಂಡಿದ್ದೇವೆ ಅಂತ 


ಒಂದು ಅನುಭವದ ಮಾತು 


ಹೊಸಪೇಟೆಯಲ್ಲಿ ಎಂಟು ದಿನ ಕಾಲ ಕಳೆದೆ. ಅಲ್ಲಿನ 
ಕಾಲುವೆ, ಅದರಲ್ಲಿಯ ನೀರು ನೋಡಿ ನನಗೆ ಅನಿಸಿದ್ದು 
ಮೊದಲನೆಯದು ಅಂದರೆ ಇಲ್ಲಿ ಎಷ್ಟೊಂದು ನೀರಿದೆ ಆದರೆ 
ನಮ್ಮೂರಲ್ಲಿ ಕುಡಿಯಲು ನೀರಿಲ್ಲ. ನೀರಿಗಾಗಿ ರಾತ್ರಿ ಇಡೀ 
ಕಾಯಬೇಕು. ಇಲ್ಲಿ ನೀರಿಗಾಗಿ ಯಾವ ಪರದಾಟವೂ ಇಲ್ಲ ಅನ್ನಿ 
ಸುತ್ತಿತ್ತು. ನಾನು ಸಖಿ ಆಫೀಸನ್ನು ನೋಡಿದಾಗ ನಿಜವಾಗ್ಲೂ 
ಇದು ಆಫೀಸಾ, ಮನೆ ತರ ಇರುವ ಆಫೀಸು ಎಂದುಕೊಂಡೆ. 
ನಮಗೆ ಎಂಟು ದಿನಗಳ ಕಾಲದಲ್ಲಿ ಇಂಗ್ಲೀಷ್‌, ಕನ್ನಡ ಮತ್ತು 
ಸಮಾಜಶಾಸ್ತ್ರ ಪಾಠಗಳನ್ನು ಮಾಡಲಾಯಿತು. ಒಂದು ದಿನದ 
ಹಂಪೆಯ ಪ್ರವಾಸ ಇತ್ತು. Shi: ಹಾಗೂ ಗಣಿಯಲ್ಲಿ ಕೆಲಸ 
ಮಾಡುತ್ತಿರುವ ಜನರ ೦.0 ನೋಡಿದೆವು. ಇದರಲ್ಲಿ ಒಂದು 
ರೀತಿಯ ಕಲಿಕೆ ನನಗಾಯಿತು. ಇಂಗ್ಲೀಷ್‌ ಗ್ರಾಮರ್‌ ಪ್ರಶ್ನೆ 
ಪತ್ರಿಕೆಯ ಮಾದರಿಯ ಬಗ್ಗೆ ಗೌಸಿಯಾ ಮೇಡಂ ತುಂಬಾ 
ಚೆನ್ನಾಗಿ ಹೇಳಿದರು. ತಮ್ಮ ಅನುಭವ ಹೇಳಿ ಹಾಡು ಹೇಳಿ 
ನಕ್ಕು-ನಲಿಸಿ ಪಾಠ ತಿಳಿಸಿದರು. ಕನ್ನಡ ಗೋವಿಂದಪ್ಪ ಸಾರ್‌ 
ಹೇಳಿದ ಶೈಲಿ ನನಗೆ ಬಹಳ ಇಷ್ಟವಾಯಿತು. ಕುಕನೂರಿನಲ್ಲಿ 
ನನಗೆ ಕನ್ನಡ ಹೇಳುವ ಸಾರ್‌ ಕೂಡಾ ಇದೇ ತರ ಹೇಳುತ್ತಾರೆ 
ಅಂತು ಅವರು ಹೇಳಿದ ಒಂದು ಮಾತು ನನಗೆ ಪ್ರಭಾವ ಬೀರಿತು. 
ಅದೇನೆಂದರೆ “ಶಿಸ್ತಿಲ್ಲದ ಜೀವನ ಬ್ರೇಕ್‌ ಇಲ್ಲದ ವಾಹನ” 
ಇದು ನಿಜವಾಗಲೂ ನಮ್ಮ ಜೀವನಕ್ಕೆ ಅನ್ವಯವಾಗುತ್ತದೆ. 
ಹಾಗೂ ಪ್ರಶ್ನೆಗಳನ್ನು ಕೇಳಿ ಒಂದು ದಿನದ ಅಭ್ಯಾಸವನ್ನು ಬಹಳ 
ಪರಿಣಾಮ ಬೀರುವಂತೆ ಹೇಳಿದರು. ನನಗೆ ಹಂಪೆ ನೋಡಲು 
ಬಹಳ ಕುತೂಹಲವಿತ್ತು. ಕಾರಣ ನಾನು ಅದುವರೆಗೆ ಹಂಪೆ 
ಯನ್ನು ನೋಡಿರಲಿಲ್ಲ. ಹಂಪೆಯಲ್ಲಿಯ ಶಿಲೆಗಳು ಒಂದೊಂದು 
ಪ್ರಾಚೀನ ಕಥೆಯನ್ನು ನಮಗೆ ತಿಳಿಸುತ್ತದೆ. 


ಸಖಿ 


ಸಂತೋಷವೂ ಆಗಿದೆ. ಇದೇನಪ್ಪ ಆಸಕ್ತಿನೇ ಇಲ್ಲ ಎಂದವಳು 
ಎರಡು ದಿನದ ವರ್ಕ್‌ಶಾಪ್‌ದಿಂದ ಬರಿಬೇಕಂತ ಹೇಗೆ ಅನ್ನಿ 
ಸೋದಕ್ಕೆ ಸಾಧ್ಯ ಅಂತ ಯಾರಾದ್ರು ಕೇಳಬಹುದು. ಆದರೆ 
ನಿಜವಾಗ್ಲು ಈ ಸೆಶನ್‌ನಲ್ಲಿ ಪಾಲ್ಗೊಂಡಿದ್ದೆ ಪ್ರತಿಯೊಬ್ಬರಿಗೂ 
ಬರಿಯೋ ಉತ್ಸಾಹ, ಧೈರ್ಯ ಪ್ರಶ್ನಿಸೋದು ಬಂದಿದೆ ಅಂತ 
ಹೇಳಿದ್ರೆ ತಪ್ಪೇನಾಗ್ಲಿಕ್ಕಿಲ್ಲ. 
ವಿಜಯಲಕ್ಷ್ಮಿ .ಟಿ. 
ಸಂಗೀತ ವಿಭಾಗ, ಕರ್ನಾಟಕ.ವಿ.ವಿ. ಧಾರವಾಡ. 


ಅಲ್ಲಿನ ವಿಶೇಷವೆಂದರೆ ವಿರೂಪಾಕ್ಷ ದೇವರ ದ್ವಾರ 
ಬಾಗಿಲಿನ ಕಳಸ ತಲೆ ಕೆಳಗಾಗಿ ಕಾಣುವದು, ವಿಠ್ಠಲ ದೇವಸ್ತಾನ 
ದಲ್ಲಿಯ ಒಂದೊಂದು ಕಂಬ ಒಂದು ನಾದವನ್ನು ಮಾಡುತ್ತವೆ. 
ಇನ್ನೊಂದು ನನಗೆ ಆಗ ಹೊಳೆದ ಆಲೋಚನೆ ಎಂದರೆ ಎಲ್ಲಿ 
ನೋಡಿದರೂ ಕಲ್ಲುಗಳಿಂದ ಕೂಡಿದ ಹಂಪೆ ಆ ಕಲ್ಲುಗಳನ್ನು 
ಎತ್ತಿ ಇಡುವ ಶಕ್ತಿ ಯಾರಿಗೆ ಇತ್ತು. ಆ ಕಾಲದಲ್ಲಿ ನಾನು 
ಇರಬೇಕಿತ್ತು ಅಥವಾ ಆ ಕಾಲ ಈಗಾಗಿರಬಾರದಿತ್ತೆ ಅಂತ 
ಅನಿಸುತ್ತದೆ. ಕನ್ನಡ ವಿಶ್ವವಿದ್ಯಾಲಯ ನೋಡಲು ತುಂಬಾ 
ಚೆನ್ನಾಗಿದೆ. ಅಲ್ಲಿ ಹಳೆಯ ಕಾಲದ ವಸ್ತುಗಳನ್ನು ಹಾಗೂ ಕವಿಗಳ 
ಭಾವಚಿತ್ರಗಳನ್ನು ಮತ್ತು ಹಿಂದಿನ ಕಾಲದ ಲಿಪಿಯನ್ನು ತುಂಬಾ 
ಚೆನ್ನಾಗಿ ಇಟ್ಟಿದ್ದಾರೆ. ಆಗ ನನಗೆ, ನಾನು ಕೂಡ ಈ ವಿಶ್ವವಿದ್ಯಾಲ 
ಯದಲ್ಲಿ ಕಲಿಯಲು ಬರಬೇಕು ಎಂದೆನಿಸಿತು. ಅಲ್ಲಿಯೇ 
ಇರಲು ಇಷ್ಟವಾಯಿತು. ಡ್ಮಾಂ ನೋಡಲು ಹೋದೆವು ಒಂದು 
ಹೊಸ ಲೋಕಕ್ಕೆ ಹೋಗುತ್ತಿದ್ದೇವೆ ಎಂದೆನಿಸುತ್ತಾ ಅಲ್ಲಿ ಪಾರ್ಕ್‌ 
ಹಾಗೂ ಮ್ಯೂಜಿಕ್‌ ಫೌಂಟೇನ್‌ನ್ನು ನೋಡಿದಾಗ ತುಂಬಾ 
ಆನಂದವಾಯಿತು. ನಾನು ಮಂಜುಳಾ ಮತ್ತು ಮಲ್ಲಮ್ಮ 
ಎಲ್ಲರೂ ಕೂಡಿ ಆ ಮ್ಯೂಜಿಕ್‌ ಫೌಂಟೇನ್‌ಗೆ ತಕ್ಕಂತೆ ಡ್ಕಾನ್ಸ್‌ 
ಮಾಡಿದೆವು. 

ನನಗೆ ಮ್ಮಾಂಗನೀಸ್‌ನಲ್ಲಿ ಮಕ್ಕಳು ಕೂಡಾ ಕೆಲಸ 
ಮಾಡುತ್ತಾರೆ ಎಂಬುದು ತಿಳಿದಿರಲಿಲ್ಲ. ಆ ಕೆಲಸದ ಬಗ್ಗೆ 
ಮಾಹಿತಿ ಗೊತ್ತಿರಲಿಲ್ಲ. ಏಕೆಂದರೆ ಜೀವನ ಎಂಬುದು 
ಹುಟ್ಟಿನಿಂದಲೇ ಕಷ್ಟದಿಂದ ಕೂಡಿದ ಆ ಮಕ್ಕಳಿಗೆ ಯಾವುದೇ 
ರೀತಿಯ ಶಿಕ್ಷಣ ದೊರೆಯುತ್ತಿಲ್ಲ. ಲೇಖನಿ ಹಿಡಿಯಬೇಕಾದ 
ಕೈ ಸುತ್ತಿಗೆಯನ್ನು ಹಿಡಿದಿದೆ Shit ಗಣಿ ಎಂಬ ಎರಡು C.D 

ನೋಡಿ ಒಂದು ರೀತಿ ಹೇಸಿಗೆಯಾಯಿತು, ನೋವಾಯಿತು. ಆ 
ತಾಯಿ ಅಲ್ಲಿ ಹೇಸಿಗೆಯನ್ನು ಬಳಿದರೂ ಕೂಡಾ ವರ್ಷಕ್ಕೆ 3,000 
ಮೇಲೆ ಸಂಬಳ ಸಿಗುವುದಿಲ್ಲ ಅದು ಆಕೆಯ ಬಡತನಕ್ಕೆ 
ಕಾರಣವಾಗಿದೆ. ಆಕೆ ಕೆಳ ಜಾತಿ ಎಂಬ ಕಾರಣದಿಂದ ಕೆಲಸ 
ಮಾಡಬೇಕೋ ತಿಳಿಯಲಿಲ್ಲ. ಹೊಟ್ಟೆಪಾಡಿಗಾಗಿ ಜನ ಏನೆಲ್ಲಾ 


ಗೆಳತಿಯರ ಜೊತೆ ಹೊಸಪೇಟೆಯಲ್ಲಿ 


ನನಗೆ ಫಸ್ಟ್‌ ವರ್ಕ್‌ಶಾಪ್‌ಗೆ ಹೋಗೋದು ಗೊತ್ತಿತ್ತು. 
ಆದರೆ ಅಲ್ಲಿ ಏನು ವಿಷಯ ಇದೆ, ಏನು ಕಾರ್ಯಕ್ರಮಗಳು 
ಇವೆ, ಅನ್ನೋದು ಗೊತ್ತಿದ್ದಿಲ್ಲ. ಅಲ್ಲಿರುವ ವಾತಾವರಣ 
ತುಂಬಾ ಚೆನ್ನಾಗಿ ಇದೆ. ಅಲ್ಲಿ ಇರಬೇಕು ಅನಿಸಿತ್ತು. ತುಂಬಾ 
ಚೆನ್ನಾಗಿ ಊಟ ಪ್ರತಿ ದಿನಾ ಬೇರೆ ತರಹದ ಊಟ-ತಿಂಡಿಗಳ 
ಇಷ್ಟಪಟ್ಟೆ. ನನಗೆ ಎಲ್ಲಾ ಗೆಳತಿಯರ ಜೊತೆಗೆ ಬೆಳಿಗ್ಗೆ ಕಾಲುವೆಗೆ 
ಹೋಗುತ್ತಿದ್ದೆ. ಕಾಲುವೆ ತುಂಬ ಹರಿಯುತ್ತಿತ್ತು. ಸಖಿಯಲ್ಲಿ 
ಹಂದ್ರ ವಿಷಯಗಳ ಬಗ್ಗೆ ತುಂಬಾ ಚೆನ್ನಾಗಿ ಪಾಠ ಮಾಡಿದರು. 
ಪರೀಕ್ಷೆಯಲ್ಲಿ ಹೇಗೆ ಬರೆಯುವುದು ಎಂಬುದರ ಮಾಹಿತಿ 
ನೀಡಿದರು. ನನಗೆ ಏನದು ಹೊಸ ವಾತಾವರಣಕ್ಕೆ ಬಂದಿದೀವಿ 
ಅನಿಸಿತು. ಮತ್ತೊಂದು ದಿನ ಹಂಪಿಗೆ ಕರೆದುಕೊಂಡು 
ಹೋದರು. ನಾನು ಮೊದಲು ಹಂಪಿಯನ್ನು ನೋಡಿದ್ದಿಲ್ಲ. 
ಆದರೆ ಆ ದಿನ ನೋಡಿ ಸಂತೋಷಪಟ್ಟೆ. ನನಗೆ ಎಲ್ಲಾ 
ಗೆಳತಿಯರ ಜೊತೆಗೆ ಹೋಗಿ ಎಷ್ಟು ಫ್ರೀಯಾಗಿ ನೋಡಿ ಖುಷಿ 
ಯಾಯಿತು. ಹಂಪಿ ಕನ್ನಡ ವಿಶ್ವವಿದ್ಯಾಲಯ ಕೂಡ ನೋಡಿ 
ದ್ದಿಲ್ಲ, ನೋಡಿದೆ. ಅಲ್ಲಿ ಗ್ರಂಥಾಲಯ, ಸಂಗೀತ ಕಾಲೇಜುಗಳು 
ನೋಡಿ ಅಲ್ಲಿ ಒಂದು ಫೋಟೋ ಕೂಡ ತೆಗೆಸಿಕೊಂಡಿದ್ದೀವಿ. 
' ಹಂಪಿಯಲ್ಲಿ ನನ್ನ ಗೆಳತಿಯರೊಂದಿಗೆ ಇತಿಹಾಸದ ಸ್ಥಳಗಳನ್ನು 
ನೋಡಿ ಆನಂದಪಟ್ಟೆ ಮತ್ತೆ ಹೊಸಪೇಟೆ ಡ್ಕಾಂ ನೋಡಿದೆ. 
ಅಲ್ಲಿ ನೋಡಿದರೆ ಅಲ್ಲಿ ಇರಬೇಕು ಅನಿಸಿತ್ತು. ಅತಿ ಸುಂದರ 
ವಾದ ಪಾರ್ಕನ್ನು ನೋಡಿ, ಅಲ್ಲಿ ಇರುವ ಜನರ ನೋಡಿದೆ, 
ಆಟ ಆಡಿದೆ. ತುಂಬಾ ಸಂತೋಷವಾಯಿತು. ಮನಸ್ಸು ಸೆಳಯುವ 
ಅತಿ ಸುಂದರವಾದ ಹಾಡಿನ ಜೊತೆಗೆ ಕಾರಂಜಿ ತುಂಬಾ 
ಚೆನ್ನಾಗಿತ್ತು. ಪಾರ್ಕ್‌ ಮನಸ್ಸಿಗೆ ಶಾಂತಿ ನೀಡುವ ನೋಟ 


ಮಾಡುತ್ತಾರೆ ಎಂಬುದು ತಿಳಿಯಿತು. ಸರ್ಕಾರ ಕೂಡ ಕೆಳ 

ಜಾತಿಯವರನ್ನೇ ಅಂಥ ಕೆಲಸಕ್ಕೆ ತಳ್ಳುತ್ತದೆ. ಹೇಳುವುದು 
ಸಮಾನತೆ, ಮಾಡುವದು ಅಸಮಾನತೆಯಾಗಿದೆ. 

ಯಲ್ಲಮ್ಮ 

ಕನ್ಮಾಳ, ಬನ್ನಿಕೊಪ್ಪ. 


ಆಗಿತ್ತು. ಎಲ್ಲರೂ ಒಂದೇ ಎಂಬ ಭಾವನೆ ಇತ್ತು. ನನಗೆ ಫಸ್ಟ್‌ 
ಪಾರ್ಕ್‌ ನೋಡಿದ ತಕ್ಷಣ ನನ್ನ ಗೆಳತಿಯರಿಗೆ ಹೇಳಿದೆ. ಈ 
ಪಾರ್ಕ್‌ ಪ್ರೇಮಿಗಳಿಗೆ ಪ್ರೇಮಲೋಕಕ್ಕೆ ಕರದುಕೊಂಡು 
ಹೋಗುತ್ತದೆ ಕಣೇ ಅಂತ ಹೇಳಿದೆ. ಅಲ್ಲಿ ಇರುವ ಮೀನುಗಳನ್ನು 
ನೋಡಿದೆವು. ಯಾರು ಭಯ ಇಲ್ಲದೆ ಗೆಳತಿಯರೊಂದಿಗೆ 
ಫ್ರೀಯಾಗಿ ಸುತ್ತಾಡಿದ್ವಿ. ಇದನ್ನೆಲ್ಲಾ ನೋಡಿ ಕುಣಿದು ಕುಪ್ಪಳಿ 
ಸಿದೆ. ಹೊಸಪೇಟೆಗೆ ಹೋದ ದಿನವೇ ಒಂದು ಫಿಲ್ಮ್‌ ಹಾಕಿದ್ರು 
ನೋಡಿದೆ. ತುಂಬಾ ಚೆನ್ನಾಗಿತ್ತು ಮತ್ತು “ಗೆಜ್ಜೆಪೂಜೆ” ಪಿಲ್ಮ್‌ 
ನೋಡಿದೆ. ಅದನ್ನು ನೋಡಿ ಹೆಣ್ಣು ಏನೇ ಸಾಧಿಸಿದರೂ ಅವಳಿಗೆ 
ಆ ವೇಶ ಎನ್ನುವ ಪಟ್ಟ ತಪ್ಪಲಿಲ್ಲ ಅನ್ನೋದು ಗೊತ್ತಾಯಿತು. 
ಸಂಡೂರಿನಲ್ಲಿ ಮೈನ್ಸ್‌ನಲ್ಲಿ ಮಕ್ಕಳು ಮತ್ತು ಜನರು ಹೇಗೆ 
ಕೆಲಸ ಮಾಡುತ್ತಾರೆ ಅನ್ನುವುದು ನೋಡಿದೆ. ಆ ಮಕ್ಕಳು 
ನಮ್ಮಂತೆ ಶಿಕ್ಷಣವನ್ನು ಬಿಟ್ಟು ಕೆಲಸದಲ್ಲಿ ತೊಡಗಿದ್ದಾರೆ. ಅಲ್ಲಿ 
ಶಿಕ್ಷಣದಿಂದ ಆ ಮಕ್ಕಳು ಎಷ್ಟು ವಂಚಿತರಾಗಿದ್ದಾರೆ. ಎಲ್ಲರಂತೆ 
ಅವರು ಶಿಕ್ಷಣ ಪಡೆಯಬಹುದಲ್ಲಾ ಅಂತ ಅನಿಸಿತು ಮತ್ತು 
"ಸಿಟ್‌' ೮.೧ ಅನ್ನೋದನ್ನು ನೋಡಿದೆ. ದಲಿತ ವರ್ಗದ ಜನ 
ಇಂತ ಕೆಲಸ ಮಾಡುತ್ತಾರೆ ಅನ್ನುವುದು ಗೊತ್ತಿದ್ದಿಲ್ಲ. ಆದರೆ 
ಆ ದಿನ ಗೊತ್ತಾಯಿತು. ದಲಿತ ಜನಕ್ಕೆ ಇಂತಹ ಕೆಳಮಟ್ಟದ 
ಕೆಲಸ ಕೊಡುತ್ತಾರೆ ಅಂತ ಅನಿಸಿತು. ಸ್ತ್ರೀಯರು ಎಷ್ಟು ಕೆಲಸ 
ಮಾಡಿದರೂ ನಿಗದಿತ ವೇತನ ಸಿಗುವುದಿಲ್ಲ ಅಂತ ಪ್ರಶ್ನೆ ಮಾಡಿ 
ಕೊಂಡೆ. ಎಷ್ಟು ಬಾರವಾದ ಕೆಲಸ ಮಾಡಿದರೂ ಬಹಳಷ್ಟು 
ಹಣ ಕೊಡುವುದಿಲ್ಲ. ಸ್ತ್ರೀಯರಿಗೆ ಎಷ್ಟು ಅನ್ಕಾಯವಾಗುತ್ತದೆ 
ಎಂದು ತಿಳಿದುಕೊಂಡೆ. 
ಯಮುನಾ ನಡುಲಮನಿ 
ದ್ವಿತೀಯ ಪಿ.ಯು.ಸಿ, ಗುರುಕುಲ ಕಾಲೇಜು, ಕುಕನೂರು. 


ಟೋ ಾವಾಸಾಪಾಸಾಾಗಸಗೂಗಘಗರಾರಗಾಘಾಗಾಘಾನಘಾಘಾಘೂಘಾ ( 


ಎರಡು ದಿವಸ ಹೇಗೆ ಕಳೆಯಿತು? 


ಸಖಿ ಲಿಂಗ ಸಂಬಂಧಗಳು ಮತ್ತು ಸ್ತ್ರೀವಾದ ಅರ್ಥೈಸುವಿಕೆ 
ಕಾರ್ಯಕ್ರಮದಲ್ಲಿ ಹಲವಾರು ವಿಷಯಗಳ ಬಗೆಗೆ ಸಂವಾದ ಗುಂಪು 
ಚರ್ಚೆ ನಡೆಸಲಾಯಿತು. ನಮ್ಮಲ್ಲಿರುವ ಹಲವು ಪೂರ್ವಗ್ರಹಗಳು, 
ತಪ್ಪ-ಕಲ್ಪನೆಗಳ ಬಗೆಗೆ ಎಲ್ಲಾ ವಿಚಾರಗಳು ಮುಕ್ತವಾಗಿ ಚರ್ಚೆ 
ನಡೆದವು, ಹೆಣ್ಣಿಗೆ-ಹೆಣ್ಣೇ ಶತ್ರು ಎಂಬ ವಿಚಾರದ ಬಗೆಗಿನ ಚರ್ಚೆ 
ಅರ್ಥಪೂರ್ಣವಾಗಿತ್ತು. ನೇತ್ರಾವತಿ ಅವರು ಯತುಸ್ರಾವ ಆದಾಗ 
ಬಟ್ಟೆ ಅಥವಾ ಪ್ಕಾಡ್‌ಗಳನ್ನು ಚೆನ್ನಾಗಿ ಉಪಯೋಗಿಸಬೇಕು. 
ಬಟ್ಟೆ ಹಾಕ್ಕೊಂಡರೆ ಚೆನ್ನಾಗಿ ತೊಳೆದು ಬಿಸಿಲಿನಲ್ಲಿ ಒಣಗಿಸಬೇಕು. 
ಇದರಿಂದ ಕೆಟ್ಟ ಕೀಟಾಣುಗಳು ಕ್ರಿಮಿನಾಶಕಗಳು ಅಥವಾ ಸಣ್ಣ- 
ಸಣ್ಣ ಕಣಗಳು ಹೊರಟು ಹೋಗುತ್ತವೆ. ಪ್ಕಾಡ್‌ 
ಉಪಯೋಗಿಸಿದ್ದರೆ ಅದನ್ನು ಕಸದ ಬುಟ್ಟಿಯಲ್ಲಿ ಎಸೆಯಬೇಕು 
ಎಂದು ತಿಳಿಸಿದರು. ಹಾಗೆ ದೇವದಾಸಿ ಮಹಿಳೆಯರನ್ನು ದೇವದಾಸಿ, 
ಬಸವಿಯರು, ಸೂಳೆಯರ ಮನೆಯಲ್ಲಿ ಬಿಡುವುದು, ಮುತ್ತು 
ಕಟ್ಟಿಸುವುದು, ಗೆಜ್ಜೆಪೂಜೆ ಮಾಡಿಸುವುದು, ಎಂದು ಹಲವು ಕಡೆ 
ಹಲವಾರು ಹೆಸರುಗಳಿಂದ ಕರೆಯುತ್ತಾರೆ. ಮುತ್ತನ್ನು ಕಟ್ಟಿಸಿದ 
ಮಹಿಳೆ ಯರಿಗೆ "ದೇವದಾಸಿ' ಎನ್ನುವರು. ದೇವರ ಸೇವೆಯನ್ನು 
ಮಾಡುವುದಕ್ಕೋಸ್ಕರ ನಮ್ಮ ಪೂರ್ವಜರು ಇವರನ್ನು 
ದೇವದಾಸಿಯನ್ನಾಗಿ ಮಾಡಿದರು. ಇವರನ್ನು ದೇವರ ಸೇವೆಗೆ 
ಮೀಸಲಾಗಿಸುತ್ತಿದ್ದರು. ಆದರೆ ಕೆಲವೊಂದು ಗಂಡಸರು ಇದನ್ನು 
ಬೇರೆ ರೀತಿಯಲ್ಲಿ ಉಪಯೋಗಿಸಿಕೊಳ್ಳುತ್ತಾರೆ ಎಂದು ನೇತ್ರಾವತಿ 
ತಿಳಿಸಿದರು. 


ಹಾಗೆ ಚಿತ್ರಗಳಲ್ಲಿ ಗಂಡು-ಹೆಣ್ಣಿನ ಅಂಗಾಂಗಗಳನ್ನು 


ಬಿಡಿಸಿದೆವು. ನಮ್ಮ ದೇಹದ ಮೇಲೆ ನಮಗಿರುವ ಮುಜುಗರ 
ಗಳನ್ನು ಕಳೆದುಕೊಳ್ಳಲು ಇದು ಸಹಾಯಕವಾಯಿತು. ನಮಗೆ 
ಬೋರ್‌ ಅನಿಸಿದ್ದಾಗ ನೇತ್ರಾವತಿ ಅಕ್ಕ ಮತ್ತು ಮಲ್ಲಮ್ಮ ಅಕ್ಕ 
ಇಬ್ಬರು ಸೇರಿ ನಮಗೆ ಒಂದು ಆಟ ಆಡಿಸಿದ್ದರು. ನೇತ್ರಾವತಿ 
ಅಕ್ಕ ಹೆಣ್ಣು ಮತ್ತು ಹಿಂಸೆಯ ಬಗ್ಗೆ ಹೇಳಿದ್ದರು. ಹಾಗೆ ಸೆಕ್ಸ್‌ 
ಎಂದರೆ ಕೆಟ್ಟ ಪದ್ಧತಿ ಎಂದು ನಾನು ತಿಳಿದುಕೊಂಡಿದ್ದೆ. ಆದರೆ 
ಸೆಕ್ಸ್‌ ಎಂದರೆ “ಲಿಂಗ' ಎಂದು ಗೊತ್ತಾಯಿತು. ಹಾಗೆ ಲವ್‌ ಎಂದರೆ 
ಇದನ್ನು ಕೂಡ ನಾನು ಕೆಟ್ಟ ಪದ್ದತಿ ಎಂದು ನಾನು ದೂಷಿಸುತ್ತೇನೆ. 
ಆದರೆ ಪ್ರೀತಿ ಅಂದರೆ ನಾನು ತಂದೆ, ತಾಯಿ, ತಮ್ಮ, ಅಕ್ಕ, 
ತಂಗೆಂದಿರು, ಅಣ್ಣ ಹಾಗೆ ಒಂದು ಪ್ರಾಣಿಯನ್ನು ಕೂಡ ನಾವು 
ಪ್ರೀತಿಸುತ್ತೇವೆ. ಎಂದು ನೇತ್ರಾವತಿ ಅಕ್ಕ ಚೆನ್ನಾಗಿ ಅರ್ಥೈಸಿದಳು. 
ಹಾಗೆ ಎರಡನೇ ದಿನವಾದ ಶನಿವಾರ ಬೆಳಿಗ್ಗೆ 9-30ಕ್ಕೆ ಈ 
ಕಾರ್ಯಕ್ರಮ ಶುರುವಾಯಿತು. ಇದರಲ್ಲಿ ಕೂಡ ಗೆಜ್ಜೆಪೂಜೆ 


ಸಖಿ 


ಫಿಲಿಮ್‌ನ್ನು ನೋಡಿದೆವು. ಹೆಣ್ಣಿನಲ್ಲಿ ೫೫ ಇರುತ್ತೆ ಗಂಡಿನಲ್ಲಿ 
YX ಇರುತ್ತೆ. ಹೆಣ್ಣಿನಲ್ಲಿರುವ ೫ ಹೋದರೆ ಗಂಡಿನಲ್ಲಿರುವ X 
ಹೋದರೆ ಅದು ಹೆಣ್ಣು ಮಗುವಾಗಿ ಜನಿಸುತ್ತದೆ. ಅಥವಾ XY 
ಎರಡೂ ಹೋದರೆ ಅದು ಗಂಡು ಮಗು ಜನಿಸುತ್ತದೆ. ಎಂದರೆ 
ಮುಟ್ಟು ಹಾಗುವ ಸಮಯ ಅಂಡಾಣು ಒಂದು ತಿಂಗಳಿಗೆ ಒಮ್ಮೆ 
ಹೊರೆಗೆ ಬರುತ್ತದೆ. ಮುಟ್ಟು ಆದ 14/17 ದಿನಗಳು ಆದ ಮೇಲೆ 
ಈ ಅಂಡಾಣು ಗಂಡು ವೀರ್ಯಕ್ಕಾಗಿ ಕಾಯುತ್ತಿರುತ್ತವೆ. ಅದು 
ಬರದಿದ್ದಾಗ ಬೇಸರಗೊಂಡ ಅಂಡಾಣು ಹೊಡೆದು 
ಹೊರಬರುತ್ತದೆ. ಇದೇ ಮುಟ್ಟು ಎಂದು ಶ್ರೀಮತಿ ಮೇಡಂ ಅವರು 
ಅರ್ಥಪೂರ್ಣವಾಗಿ ವಿವರಿಸಿ ಹೇಳಿದರು. ಆದರೆ ನಮಗೆ ಇದು 
ಎಲ್ಲಾ ತಿಳಿದು ಕೊಂಡಿದ್ದಲ್ಲಿ ಸ್ತ್ರೀವಾದ ಅಂದರೆ ಏನು ಎಂದು 
ಗೊತ್ತಿರಲಿಲ್ಲ. ಆದರೆ ಇದರ ಬಗ್ಗೆ ತಿಳಿದುಕೊಳ್ಳ 
ಬೇಕೆಂದುಕೊಂಡಿದ್ದೆ ತಿಳಿದು ಬಹಳ ಸಂತೋಷವಾಯಿತು. ಇಲ್ಲಿ 
ಬಂದ ಮೇಲೆ ಗೊತ್ತಾಗಿ ದ್ದೇನೆಂದರೆ ನಾವು ಹೊರ ಪ್ರಪಂಚಕ್ಕೆ 
ಬರುವುದಿಲ್ಲ. ಬರೀ ಪಠ್ಯಪುಸ್ತಕವನ್ನು ಅಷ್ಟೇ ಓದುತ್ತಿರುತ್ತೇವೆ. 
ಇಲ್ಲಿ ಭಾಗವಹಿಸಿ ನನ್ನಷ್ಟಕ್ಕೆ ನಾನು ಅರ್ಥಮಾಡಿಕೊಂಡು 
ಮುಂದುವರಿಯಲು ಸಹಾಯಕವಾಯಿತು. ಹಾಗೆ ಶುಕ್ರವಾರ 
ಪಾಯಸ ಮತ್ತು ಭರಣಿ ಅನ್ನ ತುಂಬಾ-ತುಂಬಾ ಚೆನ್ನಾಗಿ ಇತ್ತು. 
ನಮ್ಮ ಹಾಸ್ಟೆಲ್‌ನಲ್ಲಿ ಇಂತಹ ಊಟ ಯಾವಾಗ ಸಿಗುತ್ತೆ ಏನೋ? 
ಅಂದುಕೊಳ್ಳು ತ್ತಿದ್ದೇನೆ. ಹಾಗೆ ಎರಡನೇ ದಿವಸ ಶನಿವಾರ ಚಿಕನ್ನು 
ಊಟ ಮಾಡಿದ್ದೇವೆ. ಆದರೆ ಈ ಊಟ ನಮ್ಮ ಎಲ್ಲಾ ಗೆಳತಿಯರ 
ಜೊತೆ ಊಟವಾಗುತ್ತಿದ್ದಿಲ್ಲ ಅನ್ನುಕೊಂಡಿದ್ದೆ. ಆದರೆ ಈ ಚಿಕ್ಕನ್ನು 
ಊಟ ಗೆಳತಿಯರ ಜೊತೆ ಮತ್ತು ಅಕ್ಕಂದಿರ ಜೊತೆ ಮಾಡಿದ್ದೇವೆ. 
ಹಾಗೆ ದಿನಕ್ಕೆ ಎರಡರಿಂದ ಮೂರು ಸಾರಿ ಕಾಫಿ ಕುಡಿಯುತ್ತಿದ್ದೆವು. 


ನನಗೆ ಇದೇ ತರಹ ಇನ್ನು ಎರಡು ದಿವಸ ಇರಬಾರ್ದಾ. 


ಅಂದುಕೊಂಡೆ. ಈ ಎರಡು ದಿವಸ ಹೇಗೆ ಕಳೆದವು ಅನ್ನುವುದು 
ಗೊತ್ತೇ ಆಗಲಿಲ್ಲ. ಎರಡು ದಿವಸಗಳ ಲಿಂಗತ್ವದ ಕುರಿತು 
ಕಾರ್ಯಕ್ರಮದಲ್ಲಿ ಗುಂಪು ಚರ್ಚೆ ಮಾಡುವುದು ನನಗೆ 
ಇಷ್ಟವಾಯಿತು. ಗುಂಪಿನಲ್ಲಿ ಪ್ರತಿಯೊಬ್ಬರು ಆಲೋಚನೆ 


 ಗುಣಧೈರ್ಯದ ಬಗೆಗೆ ಸಂತೋಷವಾಯಿತು. ಹೆಣ್ಣು ಮತ್ತು 


ಗಂಡಿಗೆ ಸಮಾನವಾದ ಹಕ್ಕು ವ್ಯವಸ್ಥೆ ಬಗೆಗೆ ಸಂವಾದ ಅರ್ಥ 
ಪೂರ್ಣತೆಯಿಂದ ಜರುಗಿತು. 

ಗವಿಸಿದ್ದಮ್ಮ .ಕೆ. 

ದ್ವಿತೀಯ ಪಿ.ಯು.ಸಿ. ನಡುವಲ ಮನಿ. 


ಲಿಂಗ ಸಂಬಂಧಗಳು ಮತ್ತು ಸ್ತ್ರೀವಾದ ಅರ್ಥೈಸುವಿಕೆ 


ಈ 


ಲಿಂಗ ಸಂಬಂಧಗಳು ಮತ್ತು ಸ್ತ್ರೀವಾದ ಅರ್ಥೈಸುವಿಕೆಯ 
ಬಗ್ಗೆ ಕುಕನೂರಲ್ಲಿ ನಡೆದ ಕಾರ್ಯಕ್ರಮದ ಬಗ್ಗೆ ನನ್ನ ಅನಿಸಿಕೆ 
ಗಳು ಈ ಕೆಳಗಿನಂತಿವೆ. 
ನನಗೆ -ಮೊದಲು ಈ ಕಾರ್ಯಕ್ರಮವು ಯಾವ ತರ 
ನಡೆಯುತ್ತದೆ ಮತ್ತು ಆ ಕಾರ್ಯಕ್ರಮದಲ್ಲಿ ಯಾರ್ಕಾರೋ 
ದೊಡ್ಡವರು ಬಂದಿರುತ್ತಾರೆ. ಈ ಕಾರ್ಯಕ್ರಮದಲ್ಲಿ ನಾವು 
ಅವರು ಕೇಳಿದ ಪ್ರಶ್ನೆಗಳಿಗೆ ಹೇಗೆ ಅವರ ಎದುರುಗಡೆ 
ಉತ್ತರವನ್ನು ಕೊಡುವುದು ಅಂತಾ ತುಂಬಾ ಭಯವಾಗಿತ್ತು. 
ಆದರೆ ನಾವು ಅಲ್ಲಿ ಹೋಗಿ ಕುಳಿತ ಮೇಲೆ ನೇತ್ರಾವತಿಯವರು 
ತಮ್ಮ ಪರಿಚಯವನ್ನು ಮಾಡಿ ಕೊಟ್ಟು ನಮ್ಮ ಪರಿಚಯವನ್ನು 
ಕೂಡಾ ಮಾಡಿಕೊಂಡರು. ಆಗ ನಮಗೆ ತುಂಬಾ ಸಂತೋಷ 
ವಾಯಿತು. ಅವರು ವಿಷಯದ ಬಗ್ಗೆ ಸಂವಾದ ನಡೆಸಲು 
ಪ್ರಾರಂಭಿಸಿದರು. ಮೊದಲ ಬಾರಿಗೆ ಈ ಲಿಂಗ ಎಂದರೇನು? 
ಅಂತ ಕೇಳಿದಾಗ ನಮಗೆ ಲಿಂಗ ಎಂದರೆ ಏನಿರಬಹುದು, 
ಎಂಬುವುದರ ಬಗ್ಗೆ ನಮಗೆ ತಿಳಿದಿರಲಿಲ್ಲ. ನೇತ್ರಾವತಿಯವರು 
ಅದರ ಬಗ್ಗೆ ತುಂಬಾ ಚೆನ್ನಾಗಿ ಸಂವಾದ ನಡೆಸಿದರು. 
ಒಂದು ಗಂಡು-ಹೆಣ್ಣು ಅನ್ನುವುದು ಲಿಂಗ ಎಂಬುವುದು 
ನಮಗೆ ತಿಳಿಯಿತು. ಅಷ್ಟೇ ಅಲ್ಲದೇ ಗಂಡಿಗೂ ಮತ್ತು 
ಹೆಣ್ಣಿಗಷ್ಟೇ ಯಾವ ರೀತಿ ಶಿಕ್ಷಣವನ್ನು ದೊರಕಿಸಿಕೊಡುತ್ತಾರೆ? 
ಯಾಕೆ ಗಂಡಿಗೆ ಉನ್ನತ ಮಟ್ಟವಾದ ಶಿಕ್ಷಣವನ್ನು ದೊರಕಿಸಿ 
ಕೊಡುತ್ತಾರೆ? ಯಾಕೆ ಅವರಿಗೆ ಹೆಚ್ಚಿನ ಶಿಕ್ಷಣವನ್ನು ದೊರಕಿಸಿ 
ಕೊಡುತ್ತಾರೆ? ಗಂಡಿಗೆ ಮುಂದೆ ಓದಲು ಪ್ರೋತ್ಸಾಹ 
ಕೊಡುತ್ತಾರೆ? ಗಂಡೇ ಎಲ್ಲಾ ರಂಗಗಳಲ್ಲಿ ಮುಂದುವರೆಯ 
ಬೇಕೆನ್ನುತ್ತಾರೆ? 
ಹೆಣ್ಣಿಗೆ ಮನೆಯಲ್ಲಿ ಉನ್ನತ ಮಟ್ಟವಾದ ಶಿಕ್ಷಣ ದೊರಕಿಸಿ 
ಕೊಡುವುದಿಲ್ಲ ಏಕೆ? ಅವಳ ಜೀವನ ಎಂಬುವುದು ಕೇವಲ ಕೆಲಸ 
ಮಾಡುವುದರಲ್ಲಿಯೇ ಮುಗಿಯುತ್ತದೆಯೇ ಏಕೆ? ಅವಳಿಗೂ 
ಕೂಡಾ ಸಮಾಜದಲ್ಲಿ ಮುಂದುವರಿಯಲು ಅವಕಾಶ ಇದೇ 
ತಾನೆ? 
ಹೀಗೆ ಹಲವಾರು ಪ್ರಶ್ನೆಗಳ ಬಗ್ಗೆ ಸಂವಾದವನ್ನು ನಡೆಸಿ 
ಗಂಡಿಗೆ ಯಾವ ತರಹದ ಶಿಕ್ಷಣವನ್ನು ಕೊಡುತ್ತಾರೆ ಹಾಗೆ 
ಹೆಣ್ಣಿಗೂ ಕೂಡಾ ಶಿಕ್ಷಣವನ್ನು ಒದಗಿಸಿಕೊಡಬೇಕು. ಹೀಗೆ 
ಹಲವಾರು ಇಂತಹ ಪ್ರಶ್ನೆಗಳಿಗೆ ದಾರಿ ಹುಡಿಕಿ ಕೊಟ್ಟ ಹಾಗೆ 
ಆಯಿತು. ನಮಗೆ ಈ ಕಾರ್ಯಕ್ರಮದಿಂದ ಹಲವಾರು ವಿಷಯ 


ಗಳನ್ನು ತಿಳಿದುಕೊಳ್ಳುವ ಅವಕಾಶ ಮಾಡಿಕೊಟ್ಟ ಸಖಿಯವರಿಗೆ 


ತುಂಬಾ ಧನ್ಯವಾದಗಳು. 


ದೇವದಾಸಿ ಎಂಬ ಪದ್ಧತಿಯನ್ನು ತಡೆಗಟ್ಟುವುದು. ವೇಶ್ಕಾ 
ವಾಟಿಕೆಯನ್ನು ಮಾಡಲು ಆರ್ಥಿಕ ಪರಿಸ್ಥಿತಿ ಇರಬಹುದು. 
ಅಥವಾ ಹಲವಾರು ಕಾರಣಗಳಿಂದ ಅವರು ವೇಶ್ಯಾವಾಟಿಕೆ 
ಯನ್ನು ಮಾಡುತ್ತಿದ್ದಾರೆ. ದೇವದಾಸಿ ಎಂಬ ಪದ್ಧತಿಯನ್ನು 
ಯಾಕೆ ಜಾರಿಗೆ ತಂದರು? ಕಾರಣವೇನು? ಎಂಬುವುದರ ಬಗ್ಗೆ 
ತಿಳಿದುಕೊಂಡೆವು. 

ಎಚ್‌.ಎಸ್‌. ಶ್ರೀಮತಿಯವರು ಕೂಡಾ ತುಂಬಾ ಚೆನ್ನಾಗಿ 
ಮಾತನಾಡಿದರು. 11.೮. ಎಂಬುವುದರ ಬಗ್ಗೆ ನಮಗೆ 
ವಿವರಣೆಯನ್ನು ನೀಡಿ ಅದು ಏಕೆ ಬರುತ್ತದೆ? ಕಾರಣವೇನು? 
ಎಂಬುವುದರ ಬಗ್ಗೆ ವಿವರಣೆಯನ್ನು ನೀಡಿದರು. ನಾವು 
ಅವರಿಂದ ಅನೇಕ ವಿಷಯಗಳನ್ನು ತಿಳಿದುಕೊಂಡೆವು, 

ಇಂತಹ ಅನೇಕ ಕಾರ್ಯಕ್ರಮಗಳನ್ನು ಹಮ್ಮಿಕೊಳ್ಳು 
ವುದರಿಂದ ನಮ್ಮಲ್ಲಿ ಜ್ಞಾನದ ಮಟ್ಟವು ಬೆಳೆಯುತ್ತದೆ. ಈ 
ಕಾರ್ಯಕ್ರಮಕ್ಕಿಂತ ಮೊದಲು ನಾವು ಬೇರೆ ಊರಿಗೆ ಹೋಗಿ 
ಶಿಕ್ಷಣವನ್ನು ಪಡೆಯಬಹುದಿತ್ತು. ಆದರೆ ಈ ಕಾರ್ಯಕ್ರಮದಲ್ಲಿ 
ಪಾಲ್ಗೊಂಡ ಮೇಲೆ ನಾನು ಕೂಡ ಒಬ್ಬ ಪುರುಷನಂತೆ, 
ಅವನಿಗಿಂತಲೂ ಇನ್ನು ಎತ್ತರವಾದ ಮಟ್ಟದಲ್ಲಿ ಬೆಳೆಯುತ್ತೇನೆ 
ಎಂಬ ಆತ್ಮವಿಶ್ವಾಸವು ಬೆಳೆಯಿತು. ನಾನು ಕೂಡ ಪುರುಷನಿಗಿಂತ 
ಯಾವುದರಲ್ಲಿಯೂ ಕಡಿಮೆ ಇಲ್ಲ ಎಂಬ ಭಾವನೆಯೂ ಈ 
ಕಾರ್ಯಕ್ರಮದಿಂದ ನನಗೆ ಮೂಡಿತು. ಇಂತಹ ಕಾರ್ಯಕ್ರಮ 
ದಿಂದ ಮಹಿಳೆಯರಲ್ಲಿ ಉತ್ಸಾಹ ಮೂಡುತ್ತದೆ. ನಾವು ಇದು 
ವರಿಗೂ ಇಂತಹ ಯಾವ ಕಾರ್ಯಕ್ರಮದಲ್ಲಿಯೂ ಭಾಗಿಯಾಗಿ 
ರಲಿಲ್ಲ. ನೇತ್ರಾವತಿ ಯವರು, ಶ್ರೀಮತಿಯವರು, ಮಲ್ಲಮ್ಮ 
ನವರು ಕಾರ್ಯ ಕ್ರಮದಲ್ಲಿ ಬಾಗಿಯಾಗಿ ನಮಗೆ ಹೊಸ ಹೊಸ 
ವಿಷಯಗಳ ಬಗ್ಗೆ ವಿವರಣೆಯನ್ನು ನೀಡಿದರು. ನಾವು ಈ ಎರಡು 
ದಿನ ಕಾರ್ಯಕ್ರಮದಲ್ಲಿ ಹೊಸ ಹೊಸ ವಿಚಾರಗಳನ್ನು 
ತಿಳದುಕೊಂಡೆವು. 

ಇಂತಹ ಒಳ್ಳೆಯ ಕಾರ್ಯಕ್ರಮವನ್ನಿಟ್ಟುಕೊಳ್ಳುವುದರಿಂದ 
ಒಬ್ಬ ವಿದ್ಯಾರ್ಥಿಯು ತಿಳಿಯದ ಹಲವಾರು ವಿಷಯಗಳನ್ನು 
ಇಂತಹ ಕಾರ್ಯಕ್ರಮದಿಂದ ತಿಳಿದುಕೊಳ್ಳುತ್ತಾರೆ ಮತ್ತು ತಾನು 
ತಿಳಿದುಕೊಂಡ ವಿಷಯವನ್ನು ಕೂಡಾ ಅವಳು ಮನೆಯಲ್ಲಿಯೂ 
ಅಥವಾ ಓಣಿಯಲ್ಲಿರುವ ಅನಕ್ಷರಸ್ನರಿಗೂ ಅವಳು ಹೇಳುತ್ತಾಳೆ. 


HO ಮಿ .. 


ಇವಳಿಂದ ಅವರು ಕೂಡ ಅನೇಕ ವಿಷಯಗಳನ್ನು ತಿಳಿದು 
ಕೊಳ್ಳುತ್ತಾರೆ. ಇಂತಹ ಕಾರ್ಯಕ್ರಮಗಳನ್ನು ಇಟ್ಟುಕೊಳ್ಳುವುದು 
ತುಂಬಾ ಸೂಕ್ತ. 

ಸಖಿ ಆಫೀಸಿನಿಂದ ಇಂತಹ ಒಳ್ಳೆಯ ಕಾರ್ಯಕ್ರಮ 
ವನ್ನಿಟ್ಟುಕೊಂಡು ಆ ಕಾರ್ಯಕ್ರಮದಲ್ಲಿ ನಮ್ಮನ್ನು 
ಪಾಲ್ಗೊಳ್ಳಲು ಅವಕಾಶ ಮಾಡಿಕೊಟ್ಟಿದ್ದಕ್ಕೆ ತುಂಬಾ ಧನ್ಯ 
ವಾದಗಳು. ನಮಗೆ ಹಾಸ್ಟಲ್‌ ಎಂಬುವುದು ಜೈಲಾಗಿತ್ತು. 
ಹಾಸ್ಟಲ್‌ ಬಿಟ್ಟು ಎಲ್ಲಿಯೂ ಹೋಗುವ ಹಾಗೆ ಇಲ್ಲ. ಹೋದರೆ 
ಕಾಲೇಜಿಗೆ ಇಲ್ಲವೆ ಟೂಷನ್‌ಗೆ. ತುಂಬಾ, ತುಂಬಾ ಬೇಜಾರಾಗು 
ತ್ತಿತ್ತು. ಈ ಲಿಂಗ ಸಂಬಂಧಗಳು ಮತ್ತು ಸ್ತ್ರೀವಾದಗಳು 
ಅರ್ಥೈಸುವಿಕೆ ಎಂಬ ಕಾರ್ಯಕ್ರಮದಲ್ಲಿ ಎರಡು ದಿನ ನಾವು 
ಎಲ್ಲರೂ ಸೇರಿ ಖುಷಿಯಾಗಿ ಸಮಯ ಹೋಯಿತು ಎಂಬುವುದೇ 
ಗೊತ್ತಾಗಲಿಲ್ಲ. ನಮಗೆ ಇಂತಹ ಕಾರ್ಯಕ್ರಮಗಳು ಇನ್ನು 
ಮುಂದೆ ಇದ್ದರೆ ಅದರಲ್ಲಿ ಭಾಗಿಯಾಗಲು ತುಂಬಾ ಖುಷಿ 
ಯಾಗುತ್ತದೆ. ಮತ್ತೆ ಯಾವಾಗ ನಾವು ಇದೇ ತರಹದ ಕಾರ್ಯ 
ಕ್ರಮದಲ್ಲಿ ಬಾಗಿಯಾಗುತ್ತೇವೆ ಎಂಬ ಕುತೂಹಲ ಮೂಡಿ 
ಬರುತ್ತದೆ. 


ದೀವಿಗೆ ಸಖಿ ಗ್ರಂಥಾಲಯದ 


ಸಖಿ 


ಕೆಲಸದಲ್ಲಿ ನಿರತರಾಗಿ 


ನಾವು ದ್ವಿತೀಯ ಪಿ.ಯು.ಸಿ. ಮುಗಿಸಿದ ನಂತರ ಹಾಸ್ಟೆಲ್‌ 
ಬಿಟ್ಟು ಹೋದ ಮೇಲೆ ಇಂತಹ ಕಾರ್ಯಕ್ರಮದಲ್ಲಿ ಬಾಗಿ 
ಯಾಗಲು ಅವಕಾಶ ಇರುತ್ತದೆಯೋ ಅಥವಾ ಇಲ್ಲಿ ನನಗೆ 
ಗೊತ್ತಿಲ್ಲ. ನಾನು ಕುಕನೂರು ಹಾಸ್ಟಲ್‌ಗೆ ಸೇರದಿದ್ದರೆ ಈ ಸಖಿ 
ಎಂಬ ಪದವನ್ನು ನಾನು ಕೇಳುತ್ತಿರಲಿಲ್ಲ. ನನಗೆ ನಿಮ್ಮ ಪರಿ 
ಚಯವು ಆಗುತ್ತಿರಲಿಲ್ಲ. ನಾನು ಇಂತಹ ಒಳ್ಳೆಯ ಕಾರ್ಯಕ್ರಮ 
ದಲ್ಲಿ ಭಾಗಿಯಾಗಲೂ ಸಾಧ್ಯವಾಗುತ್ತಿರಲಿಲ್ಲ. ನನಗೆ ನಿಮ್ಮ 
ಪರಿಚಯವಾದದ್ದು ಮತ್ತು ನಿಮ್ಮಿಂದ ನನಗೆ ಅನೇಕ ವಿಷಯ 
ಗಳು ತಿಳಿದಿದ್ದು, ನೀವೂ ಕೂಡಾ ಓದಲು ಅವಕಾಶವಾಗಲು 
ಗ್ರಂಥಾಲಯವನ್ನು ತೆರೆದಿದ್ದು ಆ ಗ್ರಂಥಾಲಯದಲ್ಲಿ ದೊರೆ 
ಯುವ ವಿವಿಧ ಪುಸ್ತಕಗಳ ಬಗ್ಗೆ ಜ್ಞಾನವನ್ನು ಬೆಳೆಸಿ ಕೊಳ್ಳಲು 
ಸಹಾಯಕವಾಗಿದೆ. 

ಕುಕನೂರಿಗೆ ಒಂದು ಕಾರ್ಯಕ್ರಮದಲ್ಲಿ ಬಾಗಿಯಾಗಿದ್ದ 
ಮಲ್ಲಮಕ್ಕ, ನೇತ್ರಕ್ಕ, ಶ್ರೀಮತಿಯವರು ಲಿಂಗ ಸಂಬಂಧಗಳ 
ಬಗ್ಗೆ ನಮಗೆ ಪರಿಚಯ ಮಾಡಿಕೊಟ್ಟು, ಅದರಿಂದ ಹಲವಾರು 
ವಿಷಯಗಳನ್ನು ತಿಳಿದುಕೊಳ್ಳುವ ಹಾಗೆ ಮಾಡಿದ್ದಕ್ಕೆ ಮತ್ತು 
ಕಾರ್ಯಕ್ರಮದಲ್ಲಿ ಬಾಗಿಯಾಗಲು ಅವಕಾಶ ಮಾಡಿಕೊಟ್ಟಿದ್ದಕ್ಕೆ 
ಸಖಿ ಬಳಗದವರಿಗೆ ತುಂಬಾ ಧನ್ಯವಾದಗಳು. 


ki 


ರುವ ಸಖಿ ಬಳಗ 


90 


ಬಾಗಲಕೋಟೆಯ ಕ್ಷೇತ್ರದ ಅಧ್ಯಯನ 


ಫೀಠಿಕೆ 
ಹೆಸರೇ ಸೂಚಿಸುವಂತೆ ಈ ಬಾಗಲಕೋಟೆಯಲ್ಲಿ ತಮ್ಮ 
ಜೀವನದ ಬಾಗಿಲನ್ನು ಮುಚ್ಚಿಕೊಳ್ಳುವಂತ ಪರಿಸ್ಥಿತಿಯ 
ದೌರ್ಭಾಗ್ಯವಂತರು ಇಲ್ಲಿ ದಿಟ್ಟತನದಿಂದ ನೆಲೆಯಾಗಿದ್ದಾರೆ. 
ಹತ್ತು ವರ್ಷಗಳ ಹಿಂದೆ ಒಂದು ಸಾರಿ ವಿಪರೀತ ಪ್ರವಾಹಕ್ಕೆ 
ಒಳಗಾದವರ ಸಮಸ್ಯೆ ಒಂದು ಕಡೆ. ದ್ವಂದ ದನಿಯಿಂದ ಕೂಗಿ 
ಕರೆದರೆ ಐದು ವರ್ಷದ ಹಿಂದೇ ಇಂತಹದ್ದು ಇನ್ನೊಂದು 
ಪರಿಸ್ಥಿತಿಗೆ ಸಿಲುಕಿದವರ ಸ್ಲಿತಿಯಂತೂ ಕೇಳಲೂ ಕೂಡಾ ಚಿಂತಾ 
ಜನಕವಾಗಿದೆ. ಇವರ ಸಮಸ್ಯೆಗಳಿಗೆ ನಿಲುಗಡೆ ಇಲ್ಲದಂತಾಗಿದೆ. 
ಈ ಮೇಲಿನ ಎರಡು ಸಲ ಪ್ರವಾಹಕ್ಕೆ ಸಿಲುಕಿ ದವರ ಸಂಖ್ಯೆ 
ಇಪ್ಪತ್ತು ಸಾವಿರಕ್ಕೂ ಹೆಚ್ಚಿದೆ. ಇವರಲ್ಲಿ ಸಮಸ್ಯೆಗೆ ಪರಿಹಾರ 
ತಂದುಕೊಳ್ಳಲಿಕ್ಕೆ ಇವರಲ್ಲಿ ಒಗ್ಗಟ್ಟು ಬೇಕು. ಇಲ್ಲಿರುವ ಜನ 
ವಿವಿಧ ಜಾತಿಯವರಾದ್ದರಿಂದ ಇವರಲ್ಲಿ ಒಗ್ಗಟ್ಟು ಕಾಣುತ್ತಿಲ್ಲ. 
ಇದರಿಂದ ಇವರ ಯಾವ ಸಮಸ್ಯೆಯೂ ಪರಿಹಾರವಾಗಲಾರದು. 
ನೂರಾರು ಸಮಸ್ಯೆಗಳಿವೆ ಇಲ್ಲಿ. 
ಆಹಾರ ಸಮಸ್ಯೆ, ನೀರಿನ ಸಮಸ್ಯೆ, ಬಟ್ಟೆ ಸಮಸ್ಯೆ, ವಾಸ 
ಸ್ಥಳದ ಸಮಸ್ಯೆ, ಜಾತಿಯೇತರ ಸಮಸ್ಯೆ, ಶಿಕ್ಷಣದ ಸಮಸ್ಯೆ, 
ಅವರನ್ನು ಬೇತಾಳದಂತೆ ಕಾಡುವ ನಿರುದ್ಕೋಗ, ಅವರಿಗೆ 
ಯಾವುದೇ ಸರಕಾರಿ ಸೌಲಭ್ಯ ಎಟುಕದೇ ಇರುವುದು, ಕ್ರೂರತೆ 
ಯಿಂದ ಕೂಡಿದ ವಾತಾವರಣ, ರಾಜಕೀಯ ಸಮಸ್ಯೆ, ಧಾರ್ಮಿಕ 
ಸಮಸ್ಯೆ, ಸಾರ್ವಜನಿಕ ಕಟ್ಟಡಗಳ ಸಮಸ್ಯೆ, ಆಸ್ತಿ ಹಾನಿಯಿಂದ 
ಪ್ರಾಣ ತೆತ್ತವರ ಸಂಖ್ಯೆ ಹೆಚ್ಚಳ, ಸಾಮಾಜಿಕ ಭದ್ರತಾ ಸಮಸ್ಯೆ, 
ರಾಜಕೀಯದಲ್ಲಿ ಮಧ್ಯವರ್ತಿ ಹಾವಳಿ. 
|. ಪ್ರವಾಹ ಬಂದ ತಕ್ಷಣ ಇದ್ದ ಕಾಳು ಕಡಿಯೆಲ್ಲಾ ಕಳೆದು 
ಕೊಂಡು ಅಸಹಾಯಕ ಸ್ಥಿತಿಗೆ ತಲುಪಿದ ಜನ ಒಂದು ರೀತಿ 
ಸಮಸ್ಯೆ ಎದುರಿಸಿದರೆ, ಇನ್ನು ಭೂಮಿಯಲ್ಲೇ ಇರುವಾಗಲೇ 
ಬೆಳೆ ಕಳೆದುಕೊಂಡು ಪ್ರವಾಹದ ಮರುದಿನವೇ ತಿನ್ನಲು 
ಅನ್ನವಿಲ್ಲದೇ ಅಲೆದಾಡಿದ ಪರಿಸ್ಥಿತಿ ಹೇಳುವುದರ ಮೂಲಕ 
ತಮ್ಮ ಅಂತರಾತ್ಮದ ಮಾತನ್ನು ಮುಂದಿಟ್ಟು ಕಷ್ಕ ಹಂಚಿ 
ಕೊಂಡರು. ಸರಕಾರದವರು ಆರು ತಿಂಗಳು ಅಥವಾ ಒಂದು 
ವರ್ಷ ಕೊಡಬಹುದು ಆದರೆ ಅವರು ಮುಳುಗಡೆಯಾಗಿ 
ಹತ್ತು, ಹದಿನೈದು ವರ್ಷವಾದವು ಅಲ್ಲಿಂದ ಇಲ್ಲಿವರೆಗೂ 


ಅವರು ಪೌಷ್ಠಿಕ ಆಹಾರದ ಮುಖನೇ ನೋಡಿಲ್ಲ. ಮೂಲ 
ಭೂತ ಅವಶ್ಯಕ ವಸ್ತುಗಳೇ ಇಲ್ಲದಿದ್ದರೆ ಆ ವ್ಯಕ್ತಿ ಸತ್ತರೂ 
ಒಂದೇ ಇದ್ದರೂ ಒಂದೇ ಎಂದಳು ಒಬ್ಬ ಹೆಂಗಸು. 


. ಎಂದೋ ಒಂದು ದಿನ ನೀರಲ್ಲಿ ತಮ್ಮ ಪ್ರಾಣ ಕಳೆದು 


ಕೊಳ್ಳಬೇಕಾಗಿತ್ತು. ಈಗ ಅದೇ ಒಂದು ಕೊಡ ನೀರಿಗೆ 
ಅಲೆದಾಡಬೇಕಾಗಿದೆ ಪ್ರತಿ ದಿನ. ಅತ್ಯಧಿಕ ಹಾಗೂ ಬಳಕೆ 
ಯಾಗುವ ನೀರೇ ಇಲ್ಲ ಅಂದರೆ ಹೇಗೆ? ಊಟ ಇಲ್ಲದಿದ್ದರೆ 
ಪರವಾಗಿಲ್ಲ ನೀರಾದರೂ ಕುಡಿದು ಇರೋಣ ಅಂದರೆ ಅದು 
ಸರಿಯಾಗಿ ಸಿಗುತ್ತಿಲ್ಲ. ವಿದ್ಯುತ್‌ ವ್ಯವಸ್ಥೆ ಇಲ್ಲ, ಹೆಸರಿಗೆ 
ನವನಗರ ಅಲ್ಲಿರುವವರ ಬಾಳೆಲ್ಲ ಶವದ ಮನೆಯನ್ನು 
ಮರುಕಳಿಸುತ್ತಿದೆ. ಅದ್ದರಿಂದ ಇದೂ ಕೂಡ ಅವಶ್ಯಕ 
ಸಮಸ್ಯೆಯಾಗಿ ಅವರನ್ನು ಪ್ರತಿ ದಿನ ಜೀವ ಕೊರಗಿಸುತ್ತಿದೆ. 


. ಈ ಸ್ಥಿತಿಗೆ ಒಳಗಾದವರನ್ನು ಕೇಳಿದರೆ ದುಃಖದ ಬಾಷ್ಟದ 


ಜೊತೆಗೆ ತಮ್ಮ ಮನದಾಳದ ಮಾತೊಂದನ್ನು ಹೇಳುತ್ತಾರೆ. 
ಬಟ್ಟೆ ಅಷ್ಟೇ ನಾವು ಕಳೆದುಕೊಂಡ ವಸ್ತುವಲ್ಲ ಅದರ 
ಜೊತೆಗೆ ಮಾನ ಮರ್ಯಾದೆ ಕೂಡ ಹೋಗಿದೆ. ಯಾಕೆಂದರೆ 
ಉಟ್ಟ ಬಟ್ಟೆಯನ್ನು ಬಿಟ್ಟು ಮರಳಿ ತೊಡಲು ಬಟ್ಟೆ ಇಲ್ಲ. 
ಎಲ್ಲಕ್ಕೂ ಸರ್ಕಾರದವರನ್ನು ಪದೇ-ಪದೇ ಕೇಳಬೆಕು. ಈ 
ಪ್ರವಾಹದಲ್ಲಿ ಮನೆ-ಮಠ, ಬಂಗಾರ-ಬೆಳ್ಳಿ, ಒಳ್ಳೆಯ ಬೆಲೆ 
ಬಾಳುವ ಮನೆಯ ವಸ್ತುಗಳು ಎಲ್ಲಕ್ಕಿಂತ ಹೆಚ್ಚಾಗಿ ನಾನು- 
ನನ್ನವರು ಎಂಬ ಸಂಬಂಧವನ್ನು ಇವತ್ತು ಸಂಪೂರ್ಣವಾಗಿ 
ಕಳೆದುಕೊಂಡು ಎಲ್ಲಾದರೂ ಶಾಶ್ವತ ನೆಲೆ ಸಿಕ್ಕರೆ ಸಾಕೆನ್ನುವ 
ಒಂದು ದೃಢ ನಿರ್ಧಾರಕ್ಕೆ ಬಂದಿದ್ದಾರೆ. ಈ ಒಂದು ಸ್ಥಿತಿ 
ಯಿಂದ ಅನೇಕ ಜನ ಹೃದಯಾಘಾತದಿಂದ ಸತ್ತರೆ ಇನ್ನೂ 
ಕೆಲವರು ಈ ಸ್ಥಿತಿ ನೆನೆಸಿಕೊಂಡು ಪ್ರಾಣ ಬಿಟ್ಟಿದ್ದಾರೆ. ಇದ್ದ 
ಎಲ್ಲಾ ಅವಶ್ಯಕ ವಸ್ತುಗಳು ಗಂಗಾ ಮಾತೆಯಲ್ಲಿ ಲೀನವಾದ 
ರೇನಂತೆ. ನಾವು ಇವತ್ತು ಅವುಗಳನ್ನು ಗಳಿಸಬಲ್ಲೆವು ಎಂಬ 
ಆತ್ಮ ವಿಶ್ವಾಸ ಅವರಲ್ಲಿ ಎಳ್ಳಷ್ಟು ಉಳಿದಿಲ್ಲ. ಏಕೆಂದರೆ 
ಆ ಪ್ರದೇಶವನ್ನು ಆವರಿಸಿರುವ ನಿರುದ್ಕೋಗ ಎಂದು 
ಹೇಳಬಹುದು. 


. ಅವರು ಮುಳುಗಡೆಯಾಗದೇ ಮೊದಲಿರುವ ಮನೆ 


ಚಿಕ್ಕದಿರಬಹುದು ಅಥವಾ ದೊಡ್ಡದಿರಬಹುದು. ಆ ಪ್ರಶ್ನೆ 
ಇಲ್ಲಿಲ್ಲ. ಆ ಮನೆ ಅವರ ಜೀವನದ ಎಲ್ಲಾ ಧಾರ್ಮಿಕ 
ಮತ್ತು ಸಾಮಾಜಿಕ ಮಗ್ಗಲುಗಳಿಗೆ ಹೊಂದಿಕೊಂಡು ದಿನ 


SS ಅ ಕಾಚ ಘಾ ಕಫ ಫಾ ಫ್ರಾಕ್‌ ಶಫೋೂ ಶಫ್ರಾಘ್ಟಾ್‌ಾ 9] 


ಈ 


ಸಖಿ 


ನಿತ್ಯದ ಜೀವನಕ್ಕೆ ಅನುಕೂಲವಾಗಿತ್ತು.ಅವರ ಜೀವನಾವಶ್ಶ 
ಕತೆಗಳು ಸುಲಭವಾಗಿ ಆ ಸ್ಥಳದಲ್ಲಿ ಸಿಗುತ್ತಿದ್ದವು. ಆದರೆ 
ಈ ಯಾವ ಸ್ಥಿತಿಯೂ ಹೀಗಿರುವ ಸ್ಥಳಗಳಲ್ಲಿ ಎಟುಕ 
ದಿರುವುದರಿಂದ ಇಲ್ಲಿರುವ ಜನ ಜೀವನವನ್ನು ನರಕ ಮಾಡಿ 
ಕೊಂಡಿದ್ದಾರೆ. ಮೊದಲಿನ ಮನೆ ದೊಡ್ಡದಾಗಿದ್ದು ಅವಿಭಕ್ತ 
ಕುಟುಂಬದ ಎಲ್ಲಾ ಬಯಕೆಗಳ ಈಡೇರಿಕೆಗೆ ಸಹಾಯ 
ವಾಗಿತ್ತು ಆದರೆ ಈಗ ಅವಿಭಕ್ತ ಕುಟುಂಬಗಳಿಗೂ ಒಂದೇ 
ಮನೆ ಇರುವುದರಿಂದ ಹಲವಾರು ಸಮಸ್ಯೆಗಳನ್ನು ಎದುರಿಸ 
ಬೇಕಾಗುತ್ತದೆ. ಇಲ್ಲಿರುವ ಜನರ ಒಂದು ಸೌಭಾಗ್ಯ 
ಎಂದರೆ, ಮೊದಲು ಮನೆ-ಆಸ್ತಿ ಏನೂ ಇಲ್ಲದವರಿಗೆ 
ಒಂದಿಷ್ಟು ಪರಿಹಾರ ಮತ್ತು ಮನೆ ದೊರೆತಿದೆ. ಅದೇ 
ಇವರಿಗೆ ಪೂರ್ಣ, ಬಾಗಲಕೋಟೆಗೆ ಸುಮಾರು ದೂರ 
ವಿರುವ ಈ ನವನಗರ ಬೆಟ್ಟದ ಬೃಂದಾವನದಂತೆ. ಏರು 
ಗುಡ್ಡದಲ್ಲಿ ಅರಳಿದೆ. ಆದ್ದರಿಂದ ಅವರು ಏನೇ ಕೆಲಸ 
ಮತ್ತು ಅವಶ್ಶಕ ವಸ್ತುಗಳ ಈಡೇರಿಕೆಗೆ ಅಲ್ಲಿಗೆ ಹೋಗ 
ಬೇಕು. ಆರ್ಥಿಕವಾಗಿ ಕುಗ್ಗಿರುವ ಇವರು ಪ್ರತಿದಿನ ನಡೆ 
ದಾಡಲು ಪಾಸ್‌ ವ್ಯವಸ್ಥೆ ಹೊಂದಬೇಕಾಗಿದೆ. ಈ ವ್ಯವಸ್ಥೆ 
ಸರಿಯಾಗಿ ವಿದ್ಯಾರ್ಥಿಗಳಿಗೆ ಎಟುಕದಿರುವಾಗ ಇನ್ನೂ 
ಸಾಮಾನ್ಯ ನಿರಾಶ್ರಿತ ಜನರಿಗೆ ಇದು ಅಸಾಧ್ಯ. 


. ಅನೇಕ ಜಾತಿಯವರು ಇಲ್ಲಿ ಬಂದಿರುವುದರಿಂದ ಸರ್ಕಾರ 
: ದವರು ಸರದಿ ಪ್ರಕಾರ ಮನೆ ಕೊಟ್ಟಿದ್ದಾರೆ ಹೊರತು ಜಾತಿ 


ಪ್ರಕಾರವಲ್ಲ. ಇದರಿಂದ ಒಂದು ಕಡೆ ಜಾತಿಯಿಂದ ಹಿಂಸೆಗೆ 
ಒಳಗಾದರೆ ಇನ್ನೊಂದು ಕಡೆ ದ್ವೇಷ ಹೆಚ್ಚಾಗತೊಡಗಿದೆ. 
ಮನುಷ್ಯನಿಗೆ ಶತ್ರುಗಳು ಬೇಗನೇ ದಕ್ಕುವರೇ ಹೊರೆತು 
ಮಿತ್ರರಲ್ಲ. ಆದ್ದರಿಂದ ಇವರಲ್ಲಿ ಒಗ್ಗಟ್ಟು ಇಲ್ಲ, 
ಇದಲ್ಲದೇ ಉನ್ನತ ಶಿಕ್ಷಣ ಪಡೆದು ಅಧಿಕಾರದಲ್ಲಿರುವವರ 
ಸಂಖ್ಯೆ ಕಡಿಮೆ ಇದೆ. ಒಬ್ಬನು ತಮ್ಮ ಹಕ್ಕನ್ನು ಪಡೆಯಲು 
ಹೋರಾಡಿದರೆ, ಇನ್ನೊಬ್ಬನು ಅವ್ಯವಹಾರದ ರೊಕ್ಕವನ್ನು 
ಪಡೆಯಲು ತಿರುಗಾಡುತ್ತಾನೆ. ಅಂತರ್‌ ಜಾತೀಯ ವಿವಾಹ 
ಗಳು ಕಲಹಕ್ಕೆ ಕಾರಣವಾಗಿವೆ. 


. ಇಲ್ಲಿರುವವರ ಶಿಕ್ಷಣ 1 ರಿಂದ 7ನೇ ತರಗತಿವರೆಗೆ ತಾವಿದ್ದ 


ಜಾಗದಲ್ಲಿ ನಡೆಯುತ್ತದೆ. ಅಭಿವೃದ್ದಿ ಹೊಂದುತ್ತಿರುವ 
ಭಾರತ ಮತ್ತು ಈ ಆಧುನಿಕ ಜಗತ್ತಿನಲ್ಲಿ ಇಂಗ್ಲೀಷ್‌ ಸಲಿತ 
ವರೇ ಬದುಕುವದು ಕಷ್ಕ. ಅಂತಹದ್ದರಲ್ಲಿ ಕಳಪೆಯ 
ವಿದ್ಕಾಭ್ಕಾಸ ಯಾರಿಗೆ ಬೇಕು ಎನ್ನುತ್ತಾ, ತಮ್ಮ ಶಿಕ್ಷಣ 
ಸ್ಥಿತಿಯನ್ನು ತೋಡಿಕೊಳ್ಳುತ್ತಾ, ಕಾಲೇಜ್‌ ಕಲಿಯಲು 
ಬಾಗಲಕೋಟೆಯೇ ಗತಿ. ಹಲವಾರು ಸುವ್ಯವಸ್ದಿತ ವ್ಯವಸ್ಥೆ 


ಗಳ ಮಧ್ಯೆಯೇ ಹೆಣ್ಣು ಮಕ್ಕಳು ಉನ್ನತ ಶಿಕ್ಷಣಕ್ಕೆ ತೆರೆದು 
ಕೊಳ್ಳುವುದು ಕಷ್ಟ. ಅದರಲ್ಲಿ ಈ ಸ್ಥಿತಿಯ ಅನುಭವಸ್ಥರು 
ಏನು ಮಾಡಬೇಕು ಯೋಚಿಸಿ? ಇಲ್ಲಿ ಇವರಿಗೆ ಸಮಸ್ಯೆ 
ಗಳೆಂಬುದು ಬೆಸೆದಿರುವ ಕೊಂಡಿಯಾಗಿದೆ. ಒಂದರಿಂದ 
ಒಂದು ವೃತ್ತಾಕಾರದಲ್ಲಿ ಚಲಿಸುತ್ತವೆ. 


. ನಿರುದ್ಯೋಗ ಎಂಬುದು ಅವರಿಗೆ ದೊಡ್ಡ ಬೇತಾಳದಂತೆ 


ಕಾಡುತ್ತದೆ. ಒಂದು ದಿನ ಕಾರ್ಮಿಕನು ಕತ್ತೆ ದುಡಿದಂತೆ 
ದುಡಿದರೂ ಚಿಂತೆಯಿಲ್ಲ ಅವನ ಕಷ್ಕಕ್ಕಾಗುವ ನಾಲ್ಕು ಕಾಸು 
ಕೊಟ್ಟರೇ ಸಾಕು ಎನ್ನುವಂತಾಗಿದೆ ಇವರ ಪರಿಸ್ಥಿತಿ. 
ಇದರಿಂದ ಬೆಸೆದಿರುವ ಸಮಸ್ಯೆಗಳ ಕೊಂಡಿಗೆ ಬಿಡುಗಡೆಯ 
ಕಿಂಡಿಯೇ ಇಲ್ಲದಂತಾಗಿದೆ. ಇವರು ತಿನ್ನುವ ಅನ್ನದಿಂದ 
ಹಿಡಿದು ಅವರು. ಸತ್ತ ಮೇಲೆ ಹಾರಹಾಕಲು, ಹಾರಕ್ಕೂ 
ಕಾಸು ಬೇಕು, ಕಾಸು ಅವರಲ್ಲಿ ಶೇಖರಣೆಯಾಗಬೇಕಾದರೆ 
ಅವರಿಗೆ ಪ್ರತಿದಿನ ಉದ್ಯೋಗ ಬೇಕು ಇದೇ ಇಲ್ಲದ ಬಾಳು 
ಹೀನಾಯ. 


. ಗೀತಾ ಎಂಬ ಒಬ್ಬ ಹೆಣ್ಣುಮಗಳು ಮತ್ತು ಅವರ ತಾಯಿ 


ಕಲ್ಲವ್ವ ಎಂಬುವರು ಪ್ರತಿ ದಿನ ಬಾಗಲಕೋಟೆಗೆ ಮನೆ 
ಕೆಲಸಕ್ಕೆ ಹೋಗುತ್ತಾರಂತೆ. ಒಂದು ದಿನಕ್ಕೆ ಮೂವತ್ತು 
ರೂಪಾಯಿ ಬಸ್‌ ಚಾರ್ಜ್‌, ಇಪ್ಪತ್ತು ರೂಪಾಯಿ ಇವರಿಗೆ 
ಉಳಿಯುವದು ಹತ್ತು ರೂಪಾಯಿ. ಅತ್ಯಧಿಕ ಬೆಲೆಗಳನ್ನು 
ಹೊಂದಿದ ಮಾರುಕಟ್ಟೆ ತಮ್ಮ ಅವಶ್ಕಕ ಬಯಕೆ 
ಗಳನ್ನಿಡೇರಿಸಿಕೊಳ್ಳದ ಜನ. ನಿರುದ್ಯೋಗದಿಂದ ಹೇಳಲಾರ 
ದಷ್ಟು ಸಮಸ್ಯೆ ಉದ್ಭವವಾಗುತ್ತಿವೆ. ಹೆಗ್ಗಣಗಳಂತೆ ದೊಡ್ಡ 
ಆಸೆಯೆಂಬ ಗುದ್ದನ್ನು ಮನಸ್ಸಿನಲ್ಲಿಟ್ಟುಕೊಂಡು ಮೇಲು 
ನೋಟಕ್ಕೆ ಕರುಣೆ ತೋರಲು ಬರುವ ರಾಜಕಾರಣಿಗಳು 
ಮತ್ತು ತಮ್ಮ ಅಧಿಕಾರದ ಅಮಲಿಂದ ಲಂಚವೆಂಬ ಮಂಚ 
ವನ್ನೇರಿ ಶ್ರೀ ಸಾಮಾನ್ಕರಿಗೆ ತಮ್ಮ ಅಧಿಕಾರದ ಪವರಿನ 
ಕೆಂಗಣ್ಣನ್ನು ತೋರಿಸುವ ಅಧಿಕಾರಿಗಳು. ಇವರ ಓಟಿನಿಂದ 


ಕೋಟೆಯ ಸೀಟನ್ನು ಏರಿ ಇವರ ಕಣ್ಣೀರಿನಿಂದ ಪ್ರತಿದಿನ 


ಮುಖ ತೊಳೆದು ಇವರ ಬೇಡಿಕೆ ಮತ್ತು ಸಮಸ್ಕೆಯ 
ಪರಿಹಾರದ ಧನದಲ್ಲಿ ಜೀವನ ನಡೆಸುತ್ತ ನಿಮಿಷಕ್ಕೊಂದು 
ಕಾನೂನನ್ನು ಜಾರಿಗೆ ತರುವ ಜನ ಪ್ರತಿನಿಧಿಗಳು. ಇವರೆಲ್ಲರ 
ಮಧ್ಯೆ ಸಿಕ್ಕು ಒದ್ದಾಡುವ ಅಮಾಯಕ ನಿರಾಶ್ರಿತರು. ಇವರಿಗೆ 
2-3 ಸಲ ಪರಿಹಾರ ಮಂಜೂರಾಗಿದೆ. ಆದರೆ ಅದು ಇವರಿಗೆ 
ತಲುಪಿರುವುದು ಒಂದು ಸಲ ಮಾತ್ರ. ಇವರಲ್ಲಿ ಚೆನ್ನಾಗಿ 
ರಾಜಕೀಯ ಗೊತ್ತಿರುವವರು ಸ್ವಲ್ಪ ದುಡ್ಡು ಮಾಡಿದ್ದಾರೆ. 
“ಏನು ಧರಣಿ, ಸತ್ಕಾಗ್ರಹ, ಉಪವಾಸ ಮಾಡಿ ಮಾಡಿ 

ಸಾಕಾತು ಯವ್ವ ಆ ಅಧಿಕಾರಿಗಳು ಬಲು ರೇಗಾಡತಾರ 
ಎಂದಳು ಒಬ್ಬ ಮಹಿಳೆ.” ಉಳ್ಳವರು ತಮ್ಮ ಹುಟ್ಟು 
ಹಬ್ಬಕ್ಕಾಗಿ ಮತ್ತು ಧಾರ್ಮಿಕ ಆಚರಣೆಗಾಗಿ ಲಕ್ಷಾಂತರ 
ರೂಪಾಯಿ ಖರ್ಚು ಮಾಡುತ್ತಾರೆ. ಅದನ್ನೆ ಬಡವರಿಗೆ 
ಯಾಕೆ ಹಂಚುವ ಗುಣ ಅವರಲ್ಲಿ ಬರುವುದಿಲ್ಲ, ಕಲ್ಲು 
ದೇವರಿಗೆ ಬಿದ್ದು ಬೇಡುವ ಬದಲು ಪ್ರತ್ಯಕ್ಷ ಇದ್ದ 
ಮಾನವರಿಗೆ ಪರಿಹಾರ ಕೊಡಬಹುದಲ್ಲವೇ. 

9. ಈ ಎಲ್ಲಾ ಹೀನಾಯ ಪರಿಸ್ಥಿತಿ ಅನುಭವಿಸಿ ಬೇಸತ್ತ ಯುವ 
ಜನರು ದಂಡಪಿಂಡಗಳಾಗಿ ರೌಡಿತನವನ್ನೇ ತಮ್ಮ ಕುಲ 
ಕಸುಬನ್ನಾಗಿಸಿಕೊಂಡಿದ್ದಾರೆ. ಕೇಳಿದರೆ ನಾವು ಜೀವಂತವಾಗಿ 
ಬದುಕಬೇಕಾದರೆ ಕಳ್ಳತನ, ಮೋಸ, ವಂಚನೆ, ಹಿಂಸಾಚಾರ, 
ಮಾಡಬೇಕು ಎನ್ನುತ್ತಾರಂತೆ. ಅವರಿಗೆ ಸರಿಯಾದ ಪೋಲಿಸ್‌ 
ಪ್ರೊಟೆಕ್ಷನ್‌ ಇಲ್ಲದಿರುವುದು, ತಮ್ಮಲ್ಲಿ ಯಾವುದೇ 
ದೊಡ್ಡ ಕಲಹಗಳಾದರೂ ಬೇಗ ಬರದೇ ಇದ್ದ ಕಾರಣ 
ಅನಾಹುತ ನಡೆಯುವುದು, ಕಂಡವರ ಮನೆಗೆ ನುಗ್ಗಿ 
ದರೋಡೆ ಮಾಡಿ ಕಂಡ ಮನೆ ಹೆಣ್ಣು ಮಕ್ಕಳ ಮೇಲೆ ಕಣ್ಣು 


ಹಾಕುವುದು. | 


10. ರಾಜಕೀಯ ಪದ ಬಹಳ ವಿಶಾಲವಾಗಿದೆ. ಅದರಂತೆ ಇದರ 


ಸಮಸ್ಯೆಗಳು ವಿಶಾಲವಾಗಿವೆ. ಜನಪ್ರತಿನಿಧಿಗಳು ಪ್ರಜೆಗಳ 
ಬೇಡಿಕೆ ಈಡೇರಿಸಲಾಗದೇ ಎಂಡ ಕುಡಿದ ಮಂಗನಂತೆ 
ಆಡುತ್ತಿದ್ದಾರೆ. ಅಲ್ಲಿ ತಮ್ಮದೇ ಸಾಮ್ರಾಜ್ಯ ಇವರಿಗೆ ತಕ್ಕ 
ಕಾನೂನು ರಚನೆಯಲ್ಲಿ ವಿಫಲರಾಗಿದ್ದಾರೆ. ಪರಿಹಾರ 
ವಿತರಿಸಿದ ತಕ್ಷಣ ಅದು ಮುಟ್ಟಿದೆ ಇಲ್ಲವೋ ಎಂಬುದು 
ಅವರ ಗಮನಕ್ಕೆ ಬರುವುದೇ ಇಲ್ಲ, ಮೇಲಿಂದ ಮೇಲೆ 
ಬದಲಾಗುವ ಸರ್ಕಾರ ಅವರಿಗೆ ಗೊಂದಲ ತಂದಿದೆ. ಅವರು 
ಒಂದು ಸರ್ಕಾರಕ್ಕೆ ಹೊಂದಿಕೊಂಡರೆ ಇನ್ನೊಂದು ಸರ್ಕಾರಕ್ಕೆ 
ಹೊಂದಿಕೊಳ್ಳದಂತ ಪರಿಸ್ನಿತಿ ನಿರ್ಮಾಣವಾಗಿದೆ. 
ಚುನಾವಣೆಯಲ್ಲಿ ಪ್ರಾಮಾಣಿಕ ಮತ್ತು ನಿಷ್ಠಾವಂತ 
ನಾಯಕನ ಕೊರತೆ ಕಾಡುತ್ತಿರುತ್ತದೆ. 

. ಧಾರ್ಮಿಕ ಕ್ಷೇತ್ರದಲ್ಲಿ ಅನೇಕ ಗೊಂದಲಗಳು ಉಂಟಾಗಿವೆ. 
ನಮಗೆ ಮನೆ ಇಲ್ಲದಿದ್ದರೆ ಪರವಾಗಿಲ್ಲ ಭಜನೆಗೆ ಒಂದು 
ಮಠ ಬೇಕು ಎನ್ನುವ ಹಿಂದೂಗಳು, ನಮಗೆ ಉದ್ಯೋಗ 
ಇಲ್ಲದಿದ್ದರೆ ಪರವಾಗಿಲ್ಲ ನಮಗೆ ಅಲ್ಲಾ ಮಸೀದಿ 
ಬೇಕೆಂದು ಮುಸ್ಲಿಂರು ಮತ್ತೆ ಅವರವರ ಮನೆದೇವರುಗಳು 
ಸುಮಾರು ದೂರ ಇರುವುದು ಕೊಳಚೆ ಪ್ರದೇಶದಲ್ಲಿ. 
ಅಪಾರ ನಂಬಿಕೆ ಹೊಂದಿದ ಮಹಾನ್‌ ಶಕ್ತಿಯುಳ್ಳ 
ದೇವರನ್ನು ಸ್ಥಾಪಿಸಲು ಬಯಸದ ಜನ ಸಾಮಾನ್ಯರು ಎಲ್ಲಾ 


ಸಮಸ್ಯೆಗಳನ್ನು ಎದುರಿಸುತ್ತಿದ್ದಾರೆ. ಅವರ ಮೊದಲಿನ ವಾಸ 

ಸ್ಥಳದಲ್ಲಿ ಯಾವುದೇ ಸಮಸ್ಯೆ ಇದ್ದರೂ ಅದು ಅಷ್ಟೊಂದು 

ಕಾಣುತ್ತಿರಲಿಲ್ಲ. 

12. ಸಾರ್ವಜನಿಕ ಸ್ಥಳಗಳೆಂದರೆ ಸರ್ಕಾರಿ ಕಟ್ಟಡಗಳು, 
ಹೋಟೆಲ್‌ಗಳು, ದೇವಾಲಯಗಳು, ಕೆರೆ-ಕೊಳ್ಳಗಳು, 
ಮೃಗಾಲಯಗಳು. ಇವುಗಳೆಲ್ಲವು ಅಲ್ಲಿ ಅವಶ್ಯಕತೆಗೆ 
ತಕ್ಕಂತೆ ಸಿಗಲಾರದ್ದಕ್ಕೆ ಇದೊಂದು ಸಮಸ್ಯೆಯಾಗಿ ಎಲ್ಲ 
ರಿಗೂ ತೋರುಗಾಣುತ್ತದೆ. 

13. ಮುಳುಗಡೆಯಾದ ತಕ್ಷಣ ಆ ಅಸಹಾಯಕ ಪರಿಸ್ಥಿತಿ ನಮಗೆ 
ಬಂಡೊದಗಿತು ಎಂದು ಚಿಂತೆ ಮಾಡುತ್ತ ಊಟ ಬಿಟ್ಟು 
ಪ್ರಾಣ ಕಳೆದುಕೊಂಡವರು ಇದ್ದಾರೆ. ಇದರಿಂದ ಮನ 
ನೊಂದ ಕುಟುಂಬಗಳು ಹೇಳ ತೀರದಷ್ಟು ನೋವನ್ನ 
ಅನುಭವಿಸಿವೆ ಎಂದು ಹೇಳಬಹುದು. ನೀರು ಜೀವಕ್ಕೆ 
ಅಮೃತವಿದ್ದಂತೆ. ಆದರೆ ಅತಿಯಾದರೆ ಅಮೃತ ಕೂಡ 
ವಿಷವಾಗಬಹುದು ಎಂಬ ಭವಿಷ್ಯದತ್ತ ಕಾಲ ವರ್ತಮಾನಕ್ಕೆ 
ತಿರುಗಿರುವುದು ಶೋಚನೀಯವಾಗಿದೆ. 

14. ಸಾಮಾಜಿಕ ಭದ್ರತೆ ಒಂದು ಸಮಾಜ ಹುಟ್ಟಿನಿಂದಲೂ 
ಪಡೆದುಕೊಳ್ಳುವ ಒಂದು ಸುವ್ಯವಸ್ಥೆ. ಇವರು ನಿರ್ಬೀತಿ 
ಯಿಂದ ಇರಲು ಸಾಧ್ಯವೇ ಇಲ್ಲ. ಇವರಲ್ಲಿ ಏನಿಲ್ಲದಿದ್ದರೂ 
ನಮ್ಮಲ್ಲಿ ಮಾನ-ಮರ್ಯಾದೆ ಇಟ್ಟುಕೊಂಡು ಬದುಕೋ 
ಜನ ಎಂದು ಹೇಳಿಕೊಂಡಿದ್ದಾರೆ. ಸರಕಾರದ ಕಾನೂನಿನ 
ಪ್ರಕಾರ ಇದ್ದ ಮನೆಗಳನ್ನು ಕೆಡುವುದು ಒಂದು ವ್ಯವಸ್ಥೆ 
ಯಾದರೆ ನೀರು ಬರುವುದಕ್ಕಿಂದ ಪೂರ್ವದಲ್ಲಿ ಯಾವುದಾದ 
ರೊಂದು ಪರಿಹಾರ ಹುಡುಕಬಹುದಿತ್ತಲ್ಲವೆ. 

15. ರಾಜಕೀಯದವರು ಒಂದು ಪಟ್ಟಿದ್ದರೆ, ಇವರು ಎರಡು 
ಪಟ್ಟು ಜಿಗಿಯುತ್ತಾರೆ. ಇವರಿಗೆ ಕೆಲಸ ಇರುವುದಿಲ್ಲ, ಜೀವ 
ಕ್ಕೊಂದು ಗುರಿ ಇರುವುದಿಲ್ಲ. ಕೈಗೆ ಒಂದು ಬೈಕು, ಕಾರು, 
ಒಳ್ಳೆಯ ಬಟ್ಟೆ, ಸುಖಮಯವಾಗಿ ನಡೆಯುವ 2-3 ಸಂಸಾರ 
ಗಳು ಇಷ್ಟೆಲ್ಲಾ ಹೇಗೆ ಸಾಧ್ಯ. ಇವರು ಮಾಡುವ ಹಲಕಾ 
ಕೆಲಸಕ್ಕೆ ಅವರು ಬಿಸಾಕುವ ಎಂಜಲವೇ ಕಾರಣ. ಲಂಚ 
ಮತ್ತು ಮೋಸವನ್ನು ಮೈಗೂಡಿಸಿಕೊಂಡು ರಾಜಕೀಯ 
ದವರು ಹಣ ಪಡೆಯುತ್ತಿದ್ದಾರೆ. 

ಈ ಮೇಲಿನ ಎಲ್ಲ ಸಮಸ್ಯೆಗಳ ಹಿಂದೆ ಒಂದು ಪರಿಹಾರ 
ಇದೆ. ಆದರೆ ಎಲ್ಲಾ ಅವರ ಮೇಲೆ ಹಾಕುವುದಕ್ಕಿಂತ 
(ರಾಜಕೀಯ) ಪರಿಹಾರದ ಹಣದಲ್ಲಿ ಕೆಲವೊಂದು ಅವಶ್ಮಕ 
ಸಮಸ್ಯೆಗಳನ್ನು ಹೀಡೇರಿಸಿಕೊಳ್ಳುವದು ನಿಜವಾದ ಮಾನವನ 
ಕರ್ತವ್ಯ. ಇಂತಹ ಸ್ಥಿತಿ ಸೃಷ್ಟಿ ಮಾಡಿಕೊಂಡಿರುವವರು ನಾವೇ. 

ಅದರಲ್ಲಿ ಯಶಸ್ಸು ಪಡೆಯಲು ಒಗ್ಗಟ್ಟಿನ ಮಾರ್ಗ ಒಂದೇ 
ಗಟ್ಟಿ ಎಂದು ಹೇಳಬಹುದು. 


ಯಾಕೆಂದರೆ ಅಂತ ಪ್ರತಿನಿಧಿಗಳ ಪ್ರಜೆಗಳಾಗಿರುತ್ತೇವೆ, ಒಟ್ಟಿ 
ನಿಂದ ನಮ್ಮ ಬದುಕು ಯಾವತ್ತು ಬದಲಾಗುವುದಿಲ್ಲ. 
ಬದಲಾವಣೆ ಅಥವಾ ಸುಧಾರಣೆಯ ಹೊಸ ಮಾರ್ಗ ಹುಡುಕಲು ಕನಕಮ್ಮ ಮುತ್ತಾಳ್‌ 


ದ್ವಿತೀಯ ಬಿ.ಎ, ಗುರುಕುಲ ಕಾಲೇಜು, ಕುಕನೂರು. 


ಅಂಕುರವಾಗಿ ಅರಳಿದ ನೀನಾಸಂನ ಅನುಭವ 


"ಕಲೆ ಎಲ್ಲರನ್ನೂ ಕೈ ಬೀಸಿ ಕರೆಯುತ್ತದೆ, ಆದರೆ 
ಕೆಲವೊಬ್ಬರನ್ನು ಮಾತ್ರ ಆರಿಸಿಕೊಳ್ಳುತ್ತದೆ.' ಎಂಬ ನಾಣ್ಣುಡಿ 
ಯಂತೆ ಕಲೆಗೆ ಸೂಕ್ತ ವೇದಿಕೆಯನ್ನೊದಗಿಸಿತು ನನಗೆ ಈ "ಸಖಿ. 
ಸಖಿ ನಿಜಕ್ಕೂ ನನಗೆ ಒಬ್ಬ ಗೆಳತಿಯಂತೆ ಎನ್ನಿಸುತ್ತಿದೆ. 

ನಾನು ಅಂದು ದಿ. 30-09-2006 ರಂದು ಹೊಸಪೇಟೆಗೆ 
ತೆರೆಳಿ ಬೇರೆ-ಬೇರೆ ಊರುಗಳಿಂದ ಬಂದಂತಹ ಸ್ನೇಹಿತ 
ರೊಡಗೂಡಿ ಅಂದು ರಾತ್ರಿ 11-30ಕ್ಕೆ ಸರಿಯಾಗಿ ಶಿವಮೊಗ್ಗದ 
ಬಸ್ಸಿಗೆ ನಮ್ಮ ಲಗೇಜುಗಳೊಡನೆ ಸಂತೋಷದಿಂದಲೇ 
ಹತ್ತಿದೆವು. ರಾತ್ರಿಯ ತೂಕಡಿಕೆಯೊಂದಿಗೆ ಸಖಿ ಬಳಗ 
ದವರೊಡನೆ ಪ್ರಯಾಣದಲ್ಲಿ ನಿರತರಾದೆವು. ಬೆಳಿಗ್ಗೆ 7-45ಕ್ಕೆ 
ಮಲೆನಾಡ ಸಿರಿ ಸೊಬಗಿನ ರಸದೌತಣದ ರಮ್ಮ ವಾತಾವರಣ 
ವನ್ನು ಸವೆಯುತ್ತಾ ಹಸಿರು ಚಪ್ಪರಗಳ ಹೊದಿಕೆಯಂತಿರುವ 
ಬಾಳೆ ತೆಂಗುಗಳ ತೋರಣಗಳಿಗೆ ಬೆಳಗಿನ ಶುಭೋದಯಗಳನ್ನು 
ತಿಳಿಸುತ್ತಾ ಬಂದು ಮಲೆನಾಡ ಮಣ್ಣನ್ನು ಸ್ಪರ್ಶಿಸಿದೆವು. 
ಹೆಗ್ಗೋಡಿನ ಹೆಬ್ಬಂಡೆಯಂತಿರುವ ಕೆ.ವಿ. ಸುಬ್ಬಣ್ಣನವರ 
ನೀನಾಸಂನ್ನು ನಾನು ಅತೀ ಕುತೂಹಲದಿ ಕಂಡೆನು. ಎಂದೆಂದೂ 
ನಾನು ಶಿವಮೊಗ್ಗ ಮತ್ತು ಹೆಗ್ಗೋಡನ್ನು ನೋಡಿರಲಿಲ್ಲ. ಕಂಡು 
ಆಶ್ಚರ್ಯಗೊಂಡೆ. ಅಲ್ಲಿನ ಮರದಲ್ಲಿಯೂ ಅಂದರೆ ಮರದ 
ಬೇರಲ್ಲೂ ಅರಳಿರುವ ನಗುವ ಚಿತ್ರಾಕೃತಿಗಳು ನನ್ನನ್ನು ವಿಸ್ಮಯ 
ಲೋಕಕ್ಕೆ ಕೊಂಡೊಯ್ದವು. ಸುಮಾರು ಒಂದು ವಾರದವರೆಗೆ 
ನಾವು ಅಲ್ಲಿಯೇ ತಂಗಿದ್ದೆವು. ಎಲ್ಲಾ ವ್ಯವಸ್ಥೆಯೂ ಸಿದ್ದ 
ವಾಗಿತ್ತು. ಪ್ರತಿದಿನ ಸಭಾಂಗಣದಲ್ಲಿ ಎಲ್ಲರೂ ಒಟ್ಟಿಗೆ 
ಸೇರಿದೆವು. ಅಲ್ಲಿ ನನ್ನ ಊಹೆಗೆ ಮೀರಿದಂತೆ ಚರ್ಚೆ-ಸಂವಾದಗಳು 
ಸ್ಪರ್ದೆ ಏರ್ಪಟ್ಟಂತೆ ಅತ್ಯುತ್ತಮವಾಗಿ ನಡೆದವು. ಅಲ್ಲಿ ಅನೇಕ 
ಸುಪ್ರಸಿದ್ಧ ಲೇಖಕರು, ಕವಿಗಳು, ವಿಮರ್ಶಕರು, ವಿದ್ವಾಂಸರು 
ಆಗಮಿಸಿದ್ದರು. “ವಿಶ್ವಾತ್ಮಕ ನೆಲೆ” (Cosmopolitisum) ಬಗ್ಗೆ 
ವಿವರವಾಗಿ ವಿಸ್ತರಿಸಿ ತಿಳಿಸಿದರು. ವಿಶ್ವಾತ್ಮಕತೆ ಎಂಬುದು 
ಮಾನವೀಯ ಸಮಾಜದ ಒಂದು ಮುಖ ಮತ್ತು Models of 


ಸಖಿ 


Co-Existence and Abstract ಅಮೂರ್ತ ಕಲ್ಪನೆಗಳ ಕುರಿತು 
ತುಂಬಾ ವಿಷಯವನ್ನು ಅರಿತುಕೊಂಡೆನು. 

ಒಂದು ವಿಶೇಷ ಹಾಗೂ ಅತ್ಯುತ್ತಮ ವ್ಯವಸ್ಥೆಯೆಂದರೆ 
ಅಲ್ಲಿನ ಊಟದ ವ್ಯವಸ್ಥೆ. ಪ್ರತೀ ದಿನ ಬೆಳಗಿನ ನಾಷ್ಟಕ್ಕೆ ಅದೇ 
ಇಡ್ಲಿ, ಅದೇ ದೋಸೆ ಇವುಗಳೇ ಚಕ್ರದಂತೆ ಸುತ್ತಿದವು. ಎಲ್ಲರೂ 
ಅನೇಕಾನೇಕ ಹೊಸ, ಹೊಸ ವ್ಯಕ್ತಿಗಳನ್ನು ಪರಿಚಯಿಸಿಕೊಂಡೆವು. 
ಬೆಳಗಿನಿಂದ ಸಂಜೆಯವರೆಗೂ ಸಂವಾದ ಮತ್ತು ಚರ್ಚೆಗಳು. 
ಸಂಜೆಗೆ ಪ್ರತೀ ದಿನವೂ ಉಪಹಾರ ನಂತರ ಚಹಾದ ವ್ಯವಸ್ಥೆ. 
ಮಲೆನಾಡ ಆ ಸೊಂಪಿನ ಗಾಳಿಯ ಸ್ಪರ್ಶಿಸುತ್ತಾ ಸಂಜೆ 7-೦೦ 
ಕ್ಕೆ “ಶಿವರಾಮ ಕಾರಂತ ರಂಗಮಂದಿರ” ದಲ್ಲಿ ಪ್ರತಿದಿನ 
ನಾಟಕಗಳು ನಡೆಯುತ್ತಿದ್ದವು. 

ಅಲ್ಲಿ “ಕುವೆಂಪು” ರಚಿತ “ಬಿರುಗಾಳಿ” ನಾಟಕ ಮತ್ತು 
ಷೇಕ್ಸ್‌ಪಿಯರ್‌ ಅವರ “ಉಂಡಾಡಿ ಗುಂಡ” ಮತ್ತು “ಉಚಲ್ಕಾ” 
“ಗೋಕುಲ ನಿರ್ಗಮನ” ಮಂಟೆಲಿಂಗಾಚಾರಿಯವರ ಹಾಡು 
ಗಳು, ಅನೇಕ ಪ್ರಸಿದ್ದ ಕವಿಗಳ ಕವನವಾಚನ ಹಾಗೂ ಪುಸ್ತಕಗಳ 
ಪ್ರದರ್ಶನ ಮತ್ತು ಕೊನೆಯ ದಿನ “ಶ್ರೀಧರ್‌ ಮತ್ತು ಅನುಪಮಾ 
ಶ್ರೀಧರ್‌ರವರ ಭರತನಾಟ್ಕ” ಇವೆಲ್ಲವೂ ಅಲ್ಲಿನ ವಾರದಲ್ಲಿ 
ನಡೆದ ಪ್ರಮುಖ ಕಾರ್ಯಕ್ರಮಗಳು. ಪ್ರತೀ ನಾಟಕವೂ ರಂಗ 
ಮಂದಿರದಲ್ಲಿ ಕುಳಿತು ನೋಡುವವರಿಗೆ ಜೀವಂತಿಕೆಯ ಕಳೆ 
ಯನ್ನು ಸಿಂಪಡಿಸಿಕೊಂಡು ಮಾಡಿದಂತಿತ್ತು ಅಲ್ಲಿಯ ನೀನಾಸಂ 
ತಿರುಗಾಟದವರ ಅಸಾಧಾರಣ ಪ್ರತಿಭೆ ಅವರಲ್ಲಿರುವ ಉಡುಪಿನ 
ಶೈಲಿ, ವಾಕ್‌ ಚಾತುರ್ಯತೆಗಳು ಜೀವಂತಿಕೆಯಾಗಿ ನಡೆ 
ಯುತ್ತಿವೆಯೋ ಎಂಬಂತೆ ನನಗೆ ಭಾಸವುಂಟುಮಾಡುತ್ತಿದ್ದವು. 

ಪ್ರತಿ ದಿನ ಬೆಳಿಗ್ಗೆ ನಾವು ಒಟ್ಟಾಗಿ ವಾಕಿಂಗ್‌ ಹೋಗು 
ತ್ತಿದ್ದುದು ತುಂಬಾ ಸಂತೋಷವಾಗಿತ್ತು. ಆ ಮಲೆನಾಡಿನ 
ಕಂಪಿನಲ್ಲಿ, ಹಸಿರು ತೋರಣದಂತಿರುವ ಚಪ್ಪರದಂತಿರುವ 
ಕಾಡಿನೊಳಗೆ ಹೋಗುತ್ತಿದ್ದರೆ ಮೈ ರೋಮಾಂಚನವಾಗುತ್ತಿತ್ತು. 
ಆ ಹಸಿರು ಎಲೆಗಳ ಮಧ್ಯೆ ನಗು ಬೀರಿ, ಸುವಾಸನೆ ಚೆಲ್ಲುತ್ತಿರುವ 

ನಾನಾ ಬಗೆಯ ಹೂಗಳು, ರುಚಿಕರ ಹಣ್ಣುಗಳು ಮನಸ್ಸಿಗೆ ಮುದ 
ನೀಡುತ್ತಿದ್ದವು. ಹೆಗ್ಗೋಡಿನ ಹಣತೆಯಾದ ಕೆ.ವಿ. ಸುಬ್ಬಣ್ಣ 
ನವರ ಮನೆ ಮತ್ತು ಅವರ ಸದಸ್ಕರು ನಮಗೆ ಸತ್ಕರಿಸಿದ ಬಗೆಯು 
ಉತ್ತಮವಾಗಿತ್ತು. ನಾನೂ ಮತ್ತು ಸಖಿ ಸಂಸ್ಥೆಯ ಸಂಚಾಲಕ 
ರಾದ ಭಾಗ್ಕಲಕ್ಷ್ಮಿಮೇಡಂರವರ ಜೊತೆಗೂಡಿ “ಚರಕ'ಕ್ಕೆ ಭೇಟಿ 
ಕೊಟ್ಟೆವು. ಅಲ್ಲಿ ಮಗ್ಗ ತಯಾರಿಸುವ ಬಗೆ ಬಟ್ಟೆಗಳಿಗೆ ಬಣ್ಣ 
ಸಿಂಪಡಿಸುವುದು ಮೊದಲಾದವುಗಳ ಬಗ್ಗೆ ಹೆಚ್ಚಿನ ಮಾಹಿತಿ 
ತಿಳಿದೆನು. ಗಾಂಧೀಜಿಯವರ ಕನಸಾದ ನಮ್ಮ ರಾಜ್ಯ ರಾಮ- 
ರಾಜ್ಕವಾಗಬೇಕಾದರೆ ನಾವು ಖಾದಿಗೆ ನಿಜವಾಗಿಯೂ 
ಪ್ರೋತ್ಸಾಹ ನೀಡಬೇಕೆಂದೆನಿಸಿ ಎಲ್ಲರೂ ಬಟ್ಟೆಯನ್ನು ಕೊಂಡು 
ಕೊಂಡೆವು. ಮನುಚಕ್ರವರ್ತಿಯವರ ಸಂಭಾಷಣೆ, ಕಿ.ರಂ. 
ನಾಗಾರಾಜ್‌ರವರ ವಿಮರ್ಶೆ, ಮತ್ತು ಅವರು ಕುರಿತು ನಗೆ 
ಹನಿಗಳ ಮೂಲಕ ಹೇಳಿದರು. ಪ್ರಕಾಶ್‌ ಬೆಳವಡಿಯವರ "ವಿಶ್ವ 
ಮತ್ತು ಮಾದ್ಕಮ'ದ ಬಗ್ಗೆ ರಂಗನಾಥರವರ "ವಿಶ್ವಪ್ರಜ್ಞೆ ಮತ್ತು 
ವಿಜ್ಞಾನ' ಈ ಎಲ್ಲಾ ಶ್ರೇಷ್ಠ ಲೇಖಕರು ಅಲ್ಲದೇ ವೈದೇಹಿ, 
ಆಶಾದೇವಿ, ಪೂರ್ಣಿಮಾ ಮತ್ತು ಚಂದ್ರಶೇಖರ ಕಂಬಾರ, 
ಪ್ರಕಾಶ್‌ ಬೆಳವಡಿ ಇತ್ಯಾದಿ ಅನೇಕ ಪ್ರಸಿದ್ಧ ಕವಿ ಲೇಖಕರನ್ನು 
ನೋಡಿ ಮಾತನಾಡಿಸಿ ಅವರ ಭಾಷಣ ವಿಷಯ ಪ್ರೌಢಿಮೆ, ಶೈಲಿ, 
ಕವಿತೆಗಳನ್ನು ಕೇಳಿದೆ. ಒಟ್ಟಿನಲ್ಲಿ ಹೆಗ್ಗೋಡಿನ ಅನುಭವ ನನ್ನ 
ಜೀವನದಲ್ಲಿ ಮರೆಯಲಾಗದ ಸವಿನೆನಪು. ಅಲ್ಲಿ ಕಳೆದ ಏಳು 
ದಿನಗಳು ಏಳು ನಿಮಿಷಗಳಂತೆ ಕಳೆದೆನು ಎಂದೆನಿಸುತ್ತಿದೆ. 
ಪ್ರಕೃತಿಯ ಸುಂದರ ಅಗಮ್ಮ ನೋಟದೊಡನೆ ಸ್ಪರ್ಧೆ 
ಏರ್ಪಟ್ಟಂತೆ ಆ ಮಲೆನಾಡ ಸಿರಿಯೊಳಗೆ ಹಸಿರು ಔತಣದೊಡನೆ 
ನಾನು ಮತ್ತು ನಮ್ಮ ಸ್ನೇಹಿತರು ಅನೇಕ ಛಾಯಾಚಿತ್ರಗಳನ್ನು 
' ತೆಗೆಸಿಕೊಂಡೆವು. ಕೊನೆಯ ಘಟ್ಟ ಅಂದು 7ನೇ ದಿನ ನೀನಾಸಂ 
ಸ್ನೇಹಿತರಿಗೆ ವಿದಾಯ ಹೇಳಿ ಅತೀ ದುಃಖದಿಂದ ಬಸ್‌ ಸ್ಟಾಪ್‌ 
ಹತ್ತಿರ ಬಂದೆವು. ಆತ್ಮೀಯತೆಯ ಅತೀ ಭಾರದಿಂದಾಗಿ 
ಕಳುಹಿಸಿಕೊಡುವ ಸಂದರ್ಭದಲ್ಲಿ ಅನೇಕ ಸ್ನೇಹಿತರು 


ಸಖ 


ಕಣ್ಣೀರಿನೊಂದಿಗೆ ಹೇಳಿದರು. ಎಲ್ಲರೂ ಕಣ್ಣೀರನ್ನು ಒರೆಸುತ್ತಾ 
ಹಸಿರಿನ ಆ ಮಲೆನಾಡ ಸಿರಿ ಸೊಂಪಿಗೆ, ಗಿಡಬಳ್ಳಿಗಳ ಮಯೂರ 
ನರ್ತನಕ್ಕೆ ದುಃಖದಿಂದ ವಿದಾಯ ಹೇಳಿದೆವು. 

ದುಃಖದಿಂದ ಪ್ರಯಾಣ ಮುಂದುವರಿಸಿ ಶಿವಮೊಗ್ಗದ 


. ಜೋಗ ಜಲಪಾತವನ್ನು ಸೇರಿದೆವು. ಕಣ್ಣಿನ ತುಂಬಾ ನೀರಿನ 


ಸೌಂದರ್ಯವನ್ನು ಸೆರೆಹಿಡಿಯುವ ಪ್ರಯತ್ನ ಹೇಗೆ ಮಾಡಲಿ 
ಎಂಬ ದ್ವಂದ್ವವೆಂಬಂತೆ ಆ ಧುಮ್ಮಿಕ್ಕುವ ಜಲಪಾತದ 
ಚತುರ್ಮುಖಗಳು ಅವುಗಳ ನಾಟ್ಕದ ನರ್ತನ ನೋಡಲು, 
ಕಣ್ಣಿನ ದೃಷ್ಠಿಯೇ ಸಾಲದು. ರಾಜ, ರಾಣಿ, ರಾಕೆಟ್‌, ರೋರರ್‌ 
ಇವು ಒಂದನ್ನೊಂದು ಮೀರಿಸುವಂತೆ ಧುಮ್ಮಿಕ್ಕಿ ಮಂಜನ್ನಬ್ಬಿ 
ಸುವ ಆ ರಮಣೀಯ ಸೌಂದರ್ಯವನ್ನು ಕಂಡು ನಾನು ಕರಗಿ 
ಬೆರಗಾಗಿ ನಿಂತೆನು. ಸುಮಾರು ಒಂದು ತಾಸಿನವರೆಗೆ ಸುತ್ತಲೂ 
ಸುಂದರ ಹಸಿರು ಸಿರಿಯ ಮಧ್ಯದಲ್ಲಿ ಬೆಳ್ಳನೆಯ ಮಂಜಿನಂತೆ 
ಮೇಲಿಂದ ರಭಸವಾಗಿ ಬೀಳುತ್ತಿದ್ದ ಆ ಭವ್ಮ ನೋಟವನ್ನು 
ಸವಿದು ಎಲ್ಲಾ ಸ್ನೇಹಿತರೊಡಗೂಡಿ ಆ ಅಗಮ್ಯ ನೋಟವನ್ನು 
ಛಾಯಾಚಿತ್ರದಲ್ಲಿ ಸೆರೆ ಹಿಡಿಯುವ ಕಿರು ಪ್ರಯತ್ನ ಮಾಡಿದೆವು. 
ರಾತ್ರಿ ಸರಿಯಾಗಿ 8-00ಕ್ಕೆ ಎಲ್ಲರೂ ರಾತ್ರಿಯ ಭರ್ಜರಿ 
ಭೋಜನದೊಂದಿಗೆ ಹೊಸಪೇಟೆಯ ಬಸ್ಸನ್ನು ಹತ್ತಿ ಆ 
ಮಲೆನಾಡ ಮಧು ಜನಕ್ಕೆ ವಿದಾಯ ಹಾಡಿದೆವು. ಹೆಗ್ಗೋಡಿನ 
ಸಿಹಿಯಾದ ಪ್ರತೀ ಅನುಭವವನ್ನು ಎಲ್ಲಾ ಸ್ನೇಹಿತರು 
ಮತ್ತೊಮ್ಮೆ ಮೆಲಕು ಹಾಕುತ್ತಾ ಸಂತೋಷದಿಂದ ಪ್ರಯಾಣ 
ಮುಂದುವರಿಸಿದೆವು. ಎಲ್ಲಾ ಗೆಳೆಯರಿಗೂ ಅನಿವಾರ್ಯದ 
ಅಗಲಿಕೆಯು ಅದಾಗಿತ್ತು. ಎಂದೆಂದಿಗೂ ಚಿರಚೇತನವಾಗಿ, 
ಚಿರನೂತನವಾಗಿ, ನವಿರಾಗಿ, ನರುಗಂಪಿನಂತೆಯೇ ಹಸಿರಾಗಿರುವ 
ನನ್ನ ಜೀವನದ ಅತೀ ಮಧುರ ಅನುಭವವೇ ಈ ಹೆಗ್ಗೋಡಿನಲ್ಲಿ 
ನಾ ಕಳೆದ 7 ದಿನಗಳ ನೀನಾಸಂನ ಸವಿನೆನಪು. 
ಶಕುಂತಲಮ್ಮ ಹೂಗಾರ 
ದ್ವಿ.ಡಿ.ಎಡ್‌. ಬಿ.ಸಿ.ಎಂ. ಹಾಸ್ಟಲ್‌, ಬಳ್ಳಾರಿ. 

ಪ್ರಯತ್ನ ಪಟ್ಟರೆ ಎಲ್ಲವೂ ಸಾಧ್ಯ 


ಬರಹಗಾರರ ಶಿಬಿರದಲ್ಲಿ ನಾನು ಕೂಡ ಪಾಲ್ಗೊಂಡಿದ್ದೆ. 
ಈ ಬರಹಗಾರರ ಶಿಬಿರದ ಬಗ್ಗೆ ನಮಗೆ ಮಾಹಿತಿ ನೀಡಲು 
ಬೆಂಗಳೂರಿನಿಂದ ಮುರಳಿ ಎನ್ನುವವರು ಬಂದಿದ್ದರು. ಅವರು 
ಎಲ್ಲರಿಗೂ ನಿಮ್ಮ, ನಿಮ್ಮ ಹೆಸರು ಬರೆಯಿರಿ ಎಂದು ಹೇಳಿ 
ದರು. ನಾವು ಬರೆದು ಕೊಟ್ಟೆವು. ಅದರಲ್ಲಿ ನಿಮಗೆ ಇಷ್ಟವಾದ 
ಒಂದು ಚೀಟಿ ತೆಗೆದುಕೊಳ್ಳಿ ಎಂದು ಹೇಳಿದರು. ಎಲ್ಲರೂ 
ಒಂದೊಂದು ಚೀಟಿ ತೆಗೆದುಕೊಂಡರು. ಒಬ್ಬೊಬ್ಬರಿಗೆ 
ಒಂದೊಂದು ವಸ್ತುವನ್ನು ತರಲು ಹೇಳಿದರು. ಮತ್ತು ಕೆಲವರಿಗೆ 
ಕಣ್ಣು ಕಟ್ಟಿಕೊಂಡು ಹೊರಗಡೆಯಿಂದ, ಒಳಗಡೆಗೆ ಬರಲು 
ಹೇಳಿದರು. ಕೆಲವರು ಕಲ್ಲು, ಕಟ್ಟಿಗೆ, ಎಲೆ ಇಂತಹ ವಸ್ತುಗಳನ್ನು 
ತಂದಿದ್ದರು. ಕಲ್ಲು, ಕಟ್ಟಿಗೆ, ಎಲೆಗಳ ಬಗ್ಗೆ ನಾವು ಎಂದೂ 
ವಿಚಾರಿಸಿದ್ದಿಲ್ಲ ಮತ್ತು ಪ್ರಶ್ನೆ ಕೂಡ ಹಾಕಿಕೊಂಡಿದ್ದಿಲ್ಲ. 
ಇವತ್ತಿನ ದಿನ ಮುರಳಿಯವರು ಬಂದು ಕಲ್ಲಿನ, ಕಟ್ಟಿಗೆ ಮತ್ತು 
ಎಲೆಗಳ ಬಗ್ಗೆ ಎಂದಾದರೂ ನೀವು ಪ್ರಶ್ನೆಯನ್ನು ಹಾಕಿಕೊಂಡಿರಾ 
ಮತ್ತು ಇವುಗಳ ಉಪಯೋಗದ ಬಗ್ಗೆ ನಮ್ಮನ್ನು 
ಯೋಚಿಸುವುದಕ್ಕೆ ಕರೆದೊಯ್ದರು. ನಾವು ಈ ಕಲ್ಲಿನ ಮತ್ತು 
ಕಟ್ಟಿಗೆಗಳ ಬಗ್ಗೆ ಎಷ್ಟೊಂದು ಉಪಯೋಗ ವಿದೆಯಲ್ಲ. 
ಇವುಗಳನ್ನು ಇಟ್ಟುಕೊಂಡು ಕಥೆ ಬರೆದೆವು ಲೇಖನ ಗಳನ್ನು 
ಬರೆದೆವು ಮತ್ತು ಕೆಲವರು ಕವನ ಕೂಡ ಬರೆದರು. ಕಟ್ಟಿಗೆ 
ಉರುವಲಿಕ್ಕೆ ಬರುತ್ತದೆ. ಕಿಟಕಿ, ಬಾಗಿಲು, ಕದಕ್ಕೆ ಉಪಯೋಗ 
ವಾಗುತ್ತದೆ. ಕಲ್ಲಿನಿಂದ ಆಟ ಆಡಬಹುದು, ಎಲೆಗಳ ಬಗ್ಗೆ 
ನಮಗೆ ಸರಿಯಾಗಿ ಹೆಸರು ಗೊತ್ತಿದ್ದಿಲ್ಲ. ವಿವಿಧ ಎಲೆಗಳ ಬಗ್ಗೆ 
ವಿವಿಧ ಹೆಸರುಗಳನ್ನು ತಿಳಿದುಕೊಂಡೆವು. ಆ ಎಲೆಗಳಿಗೆ ಬೇರೆ- 
ಬೇರೆ ಹೆಸರಿಡಲು ಪ್ರಯತ್ನಿಸಿದೆವು. 

ನಂತರ ಮಧ್ಯಾಹ್ನ ಊಟ ಆದ ಮೇಲೆ ಮುರಳಿಯವರು 
ನೀವು ಈಗ ಹತ್ತು ನಿಮಿಷದಲ್ಲಿ ನಿಮ್ಮ ಕಣ್ಣಿಗೆ 
ಕಾಣುವುದೆಲ್ಲವನ್ನು ಬರೆದುಕೊಂಡು ಬನ್ನಿ ಎಂದು ಹೇಳಿದರು. 
ನಾನು ಹೊರಗಡೆ ಬಂದು ನನ್ನ ಕಣ್ಣಿಗೆ ಕಾಣುವ ಎಲ್ಲ ವಸ್ತುಗಳ 
ಹೆಸರನ್ನು ಬರೆದುಕೊಂಡು ಹೋದೆ. ಎಲ್ಲರೂ ಬರದುಕೊಂಡು 
ಬಂದಿದ್ದನ್ನು ಓದಿಸಿದರು. ಈ ತರಹ ನಾವು ಕಣ್ಣಿಗೆ ಕಾಣುವ 
ವಸ್ತುಗಳನ್ನು ಪತ್ತೆ ಮಾಡಬೇಕು ಎಂದು ಯೋಚಿಸಿದೆವು. 
ಸಾಯಂಕಾಲದ ವಿಷಯವೆಂದರೆ ಪತ್ರಿಕೆಯಲ್ಲಿನ ಮೊದಲ ಪುಟದ 
ವಿಷಯವನ್ನು ಬರೆದುಕೊಂಡು ಬರ್ರಿ ಎಂದು ಹೇಳಿದರು ಮತ್ತು 


ಸಖಿ 


ಮೊದಲನೇ ಪುಟದಲ್ಲಿ ಯಾವ, ಯಾವ ವಿಷಯಗಳ ಬಗ್ಗೆ 
ಇರುತ್ತೆ. ಮೊದಲನೆ ಪುಟದಲ್ಲಿರುವ ಇಂಪಾರ್‌ಟೆಂಟ್‌ ವಿಷಯ 
ವನ್ನು ಬರೆದುಕೊಂಡು ಹೋದೆವು. ಅದರ ಬಗ್ಗೆ ಚರ್ಚೆ ಕೂಡ 
ಮಾಡಿದೆವು. 

ನಂತರ 20ನೇ ತಾರೀಖಿನ ದಿನ ಈ ಪತ್ರಿಕೆಗೆ ಸಂಬಂಧಪಟ್ಟ 
ವಿಷಯವನ್ನು ಚರ್ಚಿಸಿ ಇದರ ಬಗ್ಗೆ ವಿವರಿಸಿದರು. ಕೆಲವು 
ವಿಷಯಗಳು ಹಳ್ಳಿಯ ಜನರಿಗೆ ಆಗುವ ತೊಂದರೆಗಳ ಬಗ್ಗೆ 
ವಿವರಿಸಿದರು ಮತ್ತು ಚಿಕನ್‌ಗುನ್ಮಾ ರೋಗದ ಬಗ್ಗೆ ತಿಳಿಸಿದರು. 
ಮೈನ್ಸ್‌ ಕಂಪನಿ ಬಗ್ಗೆ ವಿವರಿಸಿ ತಿಳಿಯುವ ಹಾಗೆ ಮುರಳಿ 
ಹೇಳಿದರು. ನಂತರ ಕಣ್ಣು ಕಟ್ಟುವ ಆಟ ಮತ್ತು ರಾಮಪ್ಪನ 
ಆಟ ಆಡಿಸಿದರು. ಆಮೇಲೆ ಐದು ಪದಗಳನ್ನು ಜೋಡಿಸಿ ಒಂದು 
ವಾಕ್ಕ ಮಾಡುವುದು ಹೇಳಿದರು. ನಾವು ಐದು ಪದಗಳನ್ನು 
ಜೋಡಿಸಿ ಒಂದು ವಾಕ್ಕ ಮಾಡಿದೆವು. ಈ ತರಹ ಐದು 
ವಾಕ್ಕಗಳನ್ನು ಮಾಡಿದೆವು. ಅದರಲ್ಲಿ ನನಗೆ ಇಂಪಾರ್‌ಟೆಂಟ್‌ 
ಅನಿಸಿದ್ದು ಅಂದರೆ ಸುಂದರಿ ಎಂಬ ಹುಡುಗಿ ಕಷ್ಟಪಟ್ಟು ಪ್ರೀತಿ 
ಮಾಡಿ ತೃಪ್ತಿಪಟ್ಟಳು. ಈ ವಾಕ್ಕ ನಮ್ಮ ಗುಂಪಿನವರಿಗೆ 
ಇಷ್ಟವಾಯಿತು. ಏಕೆಂದರೆ ಒಂದು ಹುಡುಗಿ ಒಬ್ಬ ಹುಡುಗನನ್ನು 
ಪ್ರೀತಿ ಮಾಡಬೇಕೆಂದರೆ ಕಷ್ಟ ಪಡಲೇ ಬೇಕು. ಮೊದಲು ತಂದೆ- 
ತಾಯಿ ನಂತರ ಅಕ್ಕ-ಪಕ್ಕ ಮನೆಯವರು, ನಂತರ ಊರು, 
ಆಮೇಲೆ ಸಮಾಜ ಇವರೆಲ್ಲರ ಬಾಯಲ್ಲಿ ಉಗುಳಿಸಿಕೊಂಡು, 
ಬೈಸಿಕೊಂಡು ಅವಳು ಪ್ರೀತಿ ಮಾಡಬೇಕಾಗುತ್ತದೆ. ಹೀಗೆ 
ಸಮಾಜ ಅವಳನ್ನು ಕೆಟ್ಟ ದೃಷ್ಟಿಯಿಂದ ನೋಡುತ್ತದೆ. ಇದಾದ 
ಮೇಲೆ ಎಲ್ಲಾ ಗುಂಪಿನವರು ಬರೆದಿರುವ ಇಂಪಾರ್‌ಟೆಂಟ್‌ 
ಇರುವ ಐದು ವಾಕ್ಕಗಳನ್ನು ಸೇರಿಸಿಕೊಂಡು ಕಥೆ, ಲೇಖನ, 
ಕವನ ಬರೆಯಿರಿ ಎಂದು ಹೇಳಿದರು. ಕಥೆ, ಕವನ, ಲೇಖನ 
ಬರೆದರು. ನಮ್ಮ ಗುಂಪಿನವರು ಕಥೆ ಬರೆದಿದ್ದೆವು. ನಾವು 
ಅಂದ್ಕೊಂಡಿದ್ದು ಏನೆಂದರೆ ನಮಗೆ ಕಥ ಬರೆಯಲಿಕ್ಕೆ 
ಬರುವುದಿಲ್ಲ ಅಂತ. ಆದರೆ ಮುರಳಿಯವರು ನಮ್ಮಿಂದಲೇ 
ಬರೆಸಿದರು. ಮೊದಲು ಐದು ಪದ, ಐದು ವಾಕ್ಕಗಳು ಸೇರಿ 
ಒಂದು ಕಥೆ ಈ ತರಹ ಬರೆಯುತ್ತೇವೆ ಎಂದು ನಿಜವಾಗ್ಲೂ 
ಅಂದುಕೊಂಡಿರಲಿಲ್ಲ. 

ನಂತರ ಲಿಂಗತಾರತಮ್ಮದ ಬಗ್ಗೆ ಹೇಳಿದರು ಮತ್ತು ಅದರ 
ಬಗ್ಗೆ ನಿಮ್ಮ ಅನಿಸಿಕೆ ಬರೆಯಿರಿ ಎಂದರು. ನಾನು ಯಾವ 

ಯೋಚನೆಯಲ್ಲಿದ್ದೆನೋ ಏನೋ ಲಿಂಗತಾರತಮ್ಮ ಬರೆ 
ಯುವುದನ್ನೇ ಬಿಟ್ಟು ಜಾತಿ ಪದ್ಧತಿ ಬಗ್ಗೆ ಬರೆದೆನು. ನಮ್ಮ 
ಹಳ್ಳಿಯಲ್ಲಿರುವ ಸರ್ಕಾರಿ ಸೌಲಭ್ಯಗಳು, ಸರ್ಕಾರದಿಂದ ಎಷ್ಟು 
ಸೌಲಭ್ಯಗಳು ಇದ್ರೂ ಸಹ ಅಲ್ಲಿನ ಊರ ಮುಖಂಡರು ನುಂಗಿ 
ನೀರು ಕುಡಿಯುತ್ತಾರೆ. ಈ ಸೌಲಭ್ಯಗಳು ಬಡವರಿಗೆ ಸಿಗು 
ವುದಿಲ್ಲ. ಬಡವರ ಬಾಯಿಯಲ್ಲಿ ಮಣ್ಣು ಹಾಕುತ್ತಾರೆ. ಈ 
ನಮ್ಮ ಹಳ್ಳಿಯಲ್ಲಿರುವ ಸರ್ಕಾರಿ ಸೌಲಭ್ಯಗಳ ಬಗ್ಗೆ ಕೇಳು 
ವುದಿಲ್ಲ. ನಾನು ಒಂದು ವೇಳೆ ಪ್ರಶ್ನೆ ಮಾಡಿದರೆ ಬೀಮಪ್ಪನ 
ಮಗಳು ದೊಡ್ಡ ಬುದ್ದಿವಂತಿ ಆಗಿದ್ದಾಳೆ. ನಮ್ಮನ್ನೇ ಪ್ರಶ್ನಿ 
ಸುತ್ತಿದ್ದಾಳೆ. ಯಾರಿಗಿಲ್ಲದ್ದು ಈಕೆಗೆ ಬಾರಿ ಕಷ್ಟವಾಗಿದೆ. ಸ್ವಲ್ಪ 
ದೊಡ್ಡವರಿಗೆ ಮರ್ಯಾದೆ ಕೊಡುವುದು ಕಲಿತುಕೊ. ನಿಮ್ಮ 
ಮೇಷ್ಟ್ರು ಪಾಠ ಮಾಡುವಾಗ ದೊಡ್ಡವರಿಗೆ ಹೇಗೆ ಮಾತನಾಡ 
ಬೇಕು ಅಂತ ಹೇಳಿಕೊಟ್ಟರಾ? ಈ ತರಹ ಬೈಯುತ್ತಾರೆ. ನಾವು 
ಏನೂ ಕೇಳಬಾರದು, ಕೇಳ್ದೆ ಇದ್ದರೆ ಭೀಮಪ್ಪನ ಮಗಳಷ್ಟು 
ಒಳ್ಳೆಯವಳು ಯಾರೂ ಇಲ್ಲ. ತನ್ನ ಕೆಲಸವನ್ನು ತಾನು ಮಾಡಿ 
ಕೊಂಡು ಸುಮ್ಮನೆ ಇರುತ್ತಾಳೆ. ಈ ರೀತಿ ಹೇಳುತ್ತಾರೆ ನಮ್ಮ 
ಹಕ್ಕನ್ನು ನಾವು ಕೇಳಿದರೆ ಕೆಟ್ಟವರು ಕೇಳದೇ ಇದ್ದರೆ ನಮ್ಮಂತ 
ಒಳ್ಳೆಯವರು ಯಾರು ಇಲ್ಲ ಅಂತ ಹೇಳುತ್ತಾರೆ. 
ನಂತರ ನಮಗೆ ಇಷ್ಟವಾದ ಪುಸ್ತಕವನ್ನು ಓದಿ ಅದರ ಬಗ್ಗೆ 


ಹೇಳಿರಿ ಎಂದು ಹೇಳಿದರು. ನಾನು ಬಸವಣ್ಣನವರ ಪುಸ್ತಕವನ್ನು 


ತೆಗೆದುಕೊಂಡೆ. ಅವರ ಬಗ್ಗೆ ತಿಳಿದುಕೊಳ್ಳಲು ನನಗೆ ಇಷ್ಟ. 
ಅದಕ್ಕೆ ಆ ಪುಸ್ತಕವನ್ನು ಆರಿಸಿಕೊಂಡೆ. ಬಸವಣ್ಣನವರ ಬಗ್ಗೆ 
ಹೇಳಿದೆ, ಆದರೆ ಅವರ ಬಗ್ಗೆ ಎಷ್ಟು ಹೇಳಿದರೂ ಸ್ವ ಸ್ವಲ್ಪನೇ. 
ಆದರೆ ನನಗೆ ಹೇಳಲು ಆಗಲಿಲ್ಲ. ಇಡು ಬಗ್ಗೆ ಗೊತ್ತಿದ್ದರೂ 
ಹೇಳಲು ಆಗಲಿಲ್ಲ. ಏಕೆ ಏನೂ ಗೊತ್ತಾಗಲಿಲ. 


ಮೈಸು ರಿನ Ms ಯುವರಂಗ ತರಬೇತಿ ಶಿಬಿರದಲ್ಲಿ ಭಾಗವಹಿಸಿದ್ದ ಸಖಿ ಬಳಗದವರು | 


ಸಖಿ 


ನಂತರ ನಮ್ಮಲ್ಲಿರುವ ಕೆಟ್ಟ ಗುಣಗಳು ಮತ್ತು ಒಳ್ಳೆಯ 
ಗುಣಗಳನ್ನು ಬರೆದೆವು. ಆಮೇಲೆ ಗುಳೆ ಹೋಗುವ ಜನರ ಬಗ್ಗೆ 


ಅನಿಸಿಕೆ ಬರೆದೆವು. ಗುಳೆ ಹೋಗುವುದಕ್ಕೆ ಕಾರಣವೇನೆಂದರೆ 


ಬಡತನ, ಕೆಲಸ ಸಿಗದೇ ಇರುವುದು. ಸಾಲ ಮಾಡಿದ್ದಕ್ಕಾಗಿ, 
ಹೆಚ್ಚಿನ ಹಣ ಸಿಗುತ್ತೆ ಎನ್ನುವ ಆಸೆ ಇನ್ನು ಮುಂತಾದ ಕಾರಣ 
ಗಳಿಂದ ಜನರು ಗುಳೆ ಹೋಗುತ್ತಾರೆ. ನನ್ನ ಸ್ವಂತ ತಮ್ಮನೇ 
ಹೋಗಿದ್ದಾನೆ. ನನ್ನ ತಮ್ಮ ಹೋಗುವುದಕ್ಕೆ ಕಾರಣ ವೇನೆಂದರೆ 
ಬಡತನ ಮತ್ತು ಕೆಲಸಕ್ಕೆ ತಕ್ಕ ಮಟ್ಟಿಗೆ ಕೂಲಿ ಸಿಗದೆ ಇರುವುದ 
ರಿಂದ ಗುಳೆ ಹೋಗಿದ್ದಾನೆ. ಗುಳೆ ಹೋಗುವ ಜನರ ಬಗ್ಗೆ ಕಥೆ, 
ಕವನ, ಲೇಖನ, ಬರೆಯಿರಿ ಎಂದು ಹೇಳಿ ತಾವು ತಿಂಡಿ ತಿನ್ನಲು 
ಹೊರಟರು. ನಮಗೆ ಕೂಡ ಹಸಿವಾಗಿತ್ತು ಬೇಗ, ಬೇಗ ಬರೆದು 
ಮುಗಿಸಿ ಹೋಗಬೇಕು ಎಂದು ಹಸಿವಿನಲ್ಲಿ ಸರಿಯಾಗಿ ಲೇಖನ 
ವನ್ನು ನಮ್ಮ ಗುಂಪಿನವರು ಬರೆಯಲಿಲ್ಲ. ಇದಕ್ಕೆ ಕಾರಣ 
ಹಸಿವು, ಬೇಜವಾಬ್ದಾರಿ. 

ನಮಗೆ ಇಷ್ಟವಾದ ಯಾವುದೇ ಹಾಡನ್ನು ಬರೆದು ಅದರ 
ಸಾರಾಂಶ, ಅದರ ಅರ್ಥ ಬರೆಯಿರಿ ಎಂದು ಹೇಳಿದರು. ನಾನು 
ಕೂಡ ಜಾನಪದ ಗೀತೆಯನ್ನು ಬರೆದೆ, ಆದರೆ ಅದನ್ನೆ ಸರಿಯಾಗಿ 
ಅರ್ಥಪೂರ್ಣವಾಗಿ ಹೇಳಲು ಬರಲಿಲ್ಲ. ಅದರ ಬಗ್ಗೆ 
ಗೊತ್ತಿದ್ದರೂ ಹೇಳಲು ಬರುವುದಿಲ್ಲ. ಅದು ಒಂದು ಕೆಟ್ಟ ಗುಣ 
ನನ್ನಲ್ಲಿ ಇದೆ. ಈ ಎರಡು ದಿನದಲ್ಲಿ ತುಂಬಾ ಉಪಯೋಗ 
ವಾಯ್ತು. ಇವರು ಹೇಳಿದಾಗಿನಿಂದಲೂ ಕಥೆ ಬರೆಯಬೇಕು. 
ಪ್ರಯತ್ನ ಪಟ್ಟರೆ ಎಲ್ಲವೂ ಸಾಧ್ಯವಾಗುತ್ತದೆ ಅಲ್ಲವೇ 
ಅನಿಸುತ್ತಿದೆ. 

ಪಿ. ರಾಧ 
ಥಿಯೋಸಫಿಕಲ್‌ ಕಾಲೇಜು, ಹೊಸಪೇಟೆ. 

ಅಭಿವೃದ್ದಿಯ ಆತ್ಮಕಥನ 


ಸ್ವತಂತ್ರ ಭಾರತದಲ್ಲಿ ಅಭಿವೃದ್ಧಿಪರ ಚಿಂತನೆಗಳ ಭರಾಟೆ 
ತೀವ್ರವಾಗಿ ನಡೆಯುತ್ತಿದೆ. "ಕೈಗಾರಿಕೆ ಮತ್ತು ಅಣೆಕಟ್ಟುಗಳ 
ನಿರ್ಮಾಣ' ಕಾರ್ಯವನ್ನು ದೇಶದ ಅಭಿವೃದ್ದಿ ಎಂದು ಇಂತಹ 
ಚಿಂತನೆಗಳು ಬಲವಾಗಿ ನಂಬುತ್ತಿವೆ. ನೆಹರೂ ಆದಿಯಾಗಿ ಈ 
ಹೊತ್ತು ಆಯಾ ದೇಶವನ್ನು ಆಳುವವರು ಇಂತಹ ಚಿಂತನೆಗಳ 
ಕುಲುಮೆಯಿಂದಲೇ ಹೊರಬಂದವರು. ಇದಕ್ಕೆ ಪಕ್ಷ ಬೇಧವಿಲ್ಲ. 
ಹರಿಯುತ್ತಿರುವ ನದಿಗಳಿಗೆ ಅಣೆಕಟ್ಟುಗಳನ್ನು ಕಟ್ಟಿದಾಗ 
ಮುಳುಗಡೆಯಾಗುವ ಪ್ರದೇಶಗಳ ಜನರ ಭಯ-ಆತಂಕ, ತವಕ- 
ತಲ್ಲಣಗಳಿಗೆ ಕೊನೆ-ಮೊದಲಿಲ್ಲ ಇಂತವರ ಸೊಲ್ಲುಗಳನ್ನು 
ಕೇಳಿಸಿಕೊಳ್ಳುವುದಕ್ಕೆ ರಾಜಕಾರಣಿ-ಅಧಿಕಾರಿಗಳ ಕಪಾಳಗಳ 
ಕವಾಟಗಳು ಮುಚ್ಚಿಹೋಗಿವೆ. ಇಂತಹ “ಅಭಿವೃದ್ಧಿ' ಚಿಂತನೆ 
ಗಳು ಯಾರ ಮೂಗಿನ ನೇರಕ್ಕೆ ತಯಾರಾಗಿವೆ; ಆಗುತ್ತಿವೆ ಎಂಬು 
ದನ್ನು ನಾವು ಮುಖ್ಯವಾಗಿ ಕೇಳಿಕೊಳ್ಳಬೇಕಾದ ಪ್ರಶ್ನೆಗಳು. 

ಕರ್ನಾಟಕದಲ್ಲಿ ರೂಪಿಸಲಾಗುತ್ತಿರುವ ಈ ಹೊತ್ತಿನ 
ಅಭಿವೃದ್ದಿ ಯೋಜನೆಗಳಲ್ಲಿ ಕಾರವಾರದ ಸಿ.ಬರ್ಡ್‌ ನೌಕಾ ನೆಲೆ 
ಯಾಗಲಿ, ಗುಂಡಾರಣ್ಕ ಜಲವಿದ್ಕುತ್‌ ಯೋಜನೆಯಾಗಲಿ, 
ನಾಗರ್ಜುನ, ತದಡಿ ಉಷ್ಣವಿದ್ಯುತ್‌ ಸ್ಥಾವರವಾಗಲಿ, ಪಶ್ಚಿಮ 
ಘಟ್ಟದ ರಾಷ್ಟ್ರೀಯ ಉದಾನ ಯೋಜನೆಯಾಗಲಿ, ಗಣಿಗಾರಿಕೆ 
ಯಾಗಲಿ, ನೈಸ್‌ಕಾರಿಡಾರ್‌ ಯೋಜನೆಯಾಗಲಿ, 
ಅಂತಾರಾಷ್ಟ್ರೀಯ ವಿಮಾನ ನಿಲ್ದಾಣವಾಗಲಿ, ಥರ್ಮಲ್‌ 
ವಿದ್ಯುತ್‌ ಘಟಕಗಳಾಗಲಿ, ಎಸ್‌.ಇ. ಜೆಡ್‌ಗಳಾಗಲಿ, ವಿದೇಶಿ 
ವಿ.ವಿಗಳಾಗಲಿ, ಗ್ರೇಟರ್‌ ಐ.ಟಿ. ಉದ್ಯಮಗಳಾಗಲಿ, ನಗರಗಳ 
ನಿರ್ಮಾಣ ಕಾರ್ಯಗಳಾಗಲಿ, ಅಣೆಕಟ್ಟುಗಳಾಗಲಿ, ದೇಶದ ಬೇರೆ 
ಬೇರೆ ಭಾಗಗಳಲ್ಲಿ ಇಂಥ ಅಭಿವೃದ್ದಿ ಯೋಜನೆಗಳಿಂದ 
ಆಗುತ್ತಿರುವ ತೊಂದರೆಯಂತೆಯೇ ಕರ್ನಾಟಕವೂ ಹೊರ 
ತಾಗಿಲ್ಲ. ಇಲ್ಲಿ ಮುಖ್ಯವಾಗಿ ಪ್ರಸ್ತಾಪ ಮಾಡಲು ಹೊರಟಿ 
ರುವುದು ಅಭಿವೃದಿಯ ಹೆಸರಿನಲ್ಲಿ ನಡೆಯುತ್ತಿರುವ ಅಣೆಕಟ್ಟು 
ನಿರ್ಮಾಣದ ಬಗೆಗೆ ಅದರಲ್ಲೂ ಕರ್ನಾಟಕದಲ್ಲಿ ನಿರಂತರವಾಗಿ 
ಹಲವು ವರ್ಷಗಳಿಂದ ಚರ್ಚೆಯಲ್ಲಿರುವ ಅಲಮಟ್ಟಿ ಅಣೆಕಟ್ಟನ್ನ 
ಕುರಿತು. ನಾನು ಕಂಡಿದ್ದನ್ನು ಪ್ರಸ್ತಾಪಿಸಬೇಕೆನಿಸಿದೆ. ಯಾಕೆಂದರೆ 
ಈ ಹೊತ್ತಿನ ಅಭಿವೃದ್ದಿ ಚಿಂತನೆಗಳ ಬಗೆಗೆ ಖಂಡಿತವಾಗಿ ಈ 
ದೇಶದ ಪ್ರಜೆಯಾಗಿ ಕೆಲವು ಪ್ರಶ್ನೆ, ಅನುಮಾನ, ಆತಂಕಗಳನ್ನ 
ಇರಿಸಿಕೊಳ್ಳಬೇಕಿದೆ. ಈ ಹಿನ್ನೆಲೆಯಲ್ಲಿ ಈ ವಿಚಾರವನ್ನು ಇಲ್ಲಿ 
ಪ್ರಸ್ತಾಪಿಸಲು ಪ್ರಯತ್ನಿಸಿದ್ದೇನೆ. 


ದಿ 


ಸಖಿ 


ಈ ಹೊತು 


ಉತ್ತರ ಕರ್ನಾಟಕದ ವಿಜಾಪುರ, ಬಾಗಲಕೋಟೆ, 
ಗುಲ್ಬರ್ಗಾ ಹಾಗೂ ರಾಯಚೂರು ಜಿಲ್ಲೆಗಳ ರೈತರ ಆಶಾಕಿರಣ 
ನೀರಾವರಿಯ ಪ್ರಮುಖ ಮೂಲವಾದ ಆಲಮಟ್ಟಿ ಜಲಾಶಯ 
ವನ್ನೆ ರಾಷ್ಟ್ರಪತಿ ಅಬ್ದುಲ್‌ ಕಲಾಂ ರಾಷ್ಟ್ರಕ್ಕೆ ಸಮರ್ಪಣೆ ಮಾಡಿ 
ದ್ದಾರೆ. 

ದೇಶದ ಬೇರೆ ಬೇರೆ ಭಾಗಗಳಲ್ಲಿ ಅಣೆಕಟ್ಟುಗಳ ನಿರ್ಮಾಣ 
ದಿಂದ ಆಗುತ್ತಿರುವ ತೊಂದರೆಗಳಂತೆ, ಕರ್ನಾಟಕದ “ಆಲಮಟ್ಟಿ 
ಅಣೆಕಟ್ಟು- ಭಿನ್ನವಾಗಿಲ್ಲ. ಇದರ ನಿರ್ಮಾಣದಿಂದ ಬೇರೆ ಬೇರೆ 
ವರ್ಗ-ಜಾತಿಯ ಸಮುದಾಯಗಳು ಬೇರೆ ಬೇರೆ ಸ್ತರಗಳಲ್ಲಿ 
ಸಮಸ್ಯೆಗಳನ್ನು ಅನುಭವಿಸುತ್ತಿದ್ದಾರೆ. ಈ ಅಣೆಕಟ್ಟು ನಿರ್ಮಾಣ 
ದಿಂದ ಬಾಗಲಕೋಟೆ, ಬಿಜಾಪುರ ಮತ್ತು ಬೆಳಗಾಂ ಜಿಲ್ಲೆ 
ಸು.140ಕ್ಕೂ ಹೆಚ್ಚು ಗ್ರಾಮಗಳು ಮುಳುಗಡೆಯಾಗಿವೆ. ಸರ್ಕಾರ 
ಗಳು ಮುಳುಗಡೆಯಾದ ಗ್ರಾಮಗಳ ಜನರಿಗೆ ಸರ್ಕಾರ ತಾತ್ಕಾಲಿಕ 
ಶೆಡ್‌ನಿರ್ಮಾಣದಿಂದ ಹಿಡಿದು ಸೈಟು, ಮನೆ ನಿರ್ಮಾಣಕ್ಕೆ, 
ಭೂಮಿಯನ್ನು ಕಳೆದುಕೊಂಡವರಿಗೆ ಪರಿಹಾರಧನವನ್ನು ಸಹ 
ನೀಡಿದೆ. ಸರ್ಕಾರ ದೇಶದ ಅಭಿವೃದ್ಧಿಗಾಗಿ ಅಣೆಕಟ್ಟು ಕಟ್ಟಿದೆ. 
ತೊಂದರೆಯಾದವರಿಗೆ ಪರಿಹಾರ ನೀಡಿದೆ. ಸಮಸ್ಯೆ ಬಗೆಹರಿದಿದೆ 
ಎಂಬ ನಿಲುವು ಯಾರಿಗಾದರೂ ಅನ್ನಿಸದಿರಲೂ ಸಾಧ್ಯವಿಲ್ಲ. 
ಆದರೆ ಸಮಸ್ಕೆಯ ಆರಂಭ ಅಣೆಕಟ್ಟು ಆರಂಭದೊಂದಿಗೆ ತಳಕು 
ಹಾಕಿಕೊಂಡು ಅದು ಎಂದಿಗೂ ಬಗೆಹರಿಯಲಾರದು. ಬದಲಾಗಿ 
ಇನ್ನಷ್ಟು ಭೀಕರವಾದ ಸಮಸ್ಯೆಗಳಿಗೆ ಕಾರಣವಾಗುತ್ತದೆ. 
ಆಲಮಟ್ಟಿ ಅಣೆಕಟ್ಟು ನಿರ್ಮಾಣವು ಇಂತಹ ಘೋರವಾದ 
ಸಮಸ್ಯೆಗಳ ಸೃಷ್ಟಿಗೆ ಕಾರಣವಾಗಿದೆ. 

ಆಲಮಟ್ಟಿ ಆಣೆಕಟ್ಟು ಸರದಾರ್‌ ಸರೋವರಕ್ಕಿಂತ 10 
ಪಟ್ಟು ದೊಡ್ಡದಾಗಿದ್ದು. ವಿಶ್ವದಲ್ಲೇ ಜನರನ್ನ ಮುಳುಗಡೆ ' 
ಮಾಡಿದ ಅತಿ ದೊಡ್ಡ ಡಿಸ್‌ಪ್ಲೇಸ್‌ಮೆಂಟ್‌ ಯೋಜನೆ, 
ಆದರೂ ಕರ್ನಾಟಕದ ಚಿಂತಕರು ಇದರ ಬಗೆಗೆ ಯಾರೂ 
ಪ್ರತಿಕ್ರಿಯಿಸಲಿಲ್ಲ. ಕಾವೇರಿ ನೀರಿಗೆ ಎಷ್ಟೆಲ್ಲಾ ಧ್ವನಿಗಳು 
ಕೇಳಿಬರ್ತಾ ಇವೆ. ಯಾಕೆ ಆಲಮಟ್ಟಿ ಬಗೆಗೆ ಧ್ವನಿಗಳು 
ಕೇಳಲಾಗಲಿಲ್ಲ? ಕೆಲವು ಮುಳುಗಿವೆ ಇನ್ನು ಕೆಲವು ಮುಳುಗಡೆ 
ಪರಿಣಾಮಕ್ಕೊಳಪಟ್ಟಿವೆ. ಮಠಗಳಿಗೆ ಹೆಚ್ಚು ಪರಿಹಾರ ಸಿಕ್ಕಿದೆ. 
ಚಿಕ್ಕ ಗುಡಿಗಳಿಗೆ ಏನೂ ಇಲ್ಲ. ಆಲಮಟ್ಟಿ ಅಣೆಕಟ್ಟು ನೀರು 
ಸಂಗ್ರಹಿಸುವ ನಾರಾಯಣಪುರ ಆಣೆಕಟ್ಟು ಇದು ಸೂಫಿ, ಶೂದ್ರ 

ಸಮುದಾಯಗಳು ಹೆಚ್ಚಾಗಿರುವ ಇರುವ ಕಣಿವೆ 21/2 ಲಕ್ಕ 
ಹೆಕ್ಟೇರ್‌ ಮಹಾರಾಷ್ಟ್ರದವರಿಗೂ ಎಫೆಕ್ಟ್‌ ಆಗಿದೆ. ಇದಕ್ಕೆ 
ಸಂಬಂಧಿಸಿದ ಪ್ರಮಾಣವಾಗಲಿ, ಖಚಿತವಾದ ಅಂಕಿ-ಅಂಶ 
ಗಳಾಗಲಿ ಯಾವುದು ಸರ್ಕಾರದ ಇಲಾಖೆಗಳಿಂದ ಸಿಕ್ತಾ ಇಲ್ಲ. 
ಕಂತುಗಳಲ್ಲಿ ಪರಿಹಾರ ಕೊಟ್ಟಿದ್ದಾರೆ. ಕಬ್ಬು-ಭತ್ತಕ್ಕೆ ನೀರೇ 
ಕೊಡಬಾರದು. ಇಲ್ಲಿಂದ ನಿರಾಶ್ರಿತರಾಗಿ ಬದುಕು ಹುಡುಕಿ 
ಕೊಂಡು ಗೋವಾದ ಜವಾರಿನಗರಸ್ತಂ ಪೂನಾದ ಕಡಕ್‌ವಾಸ್ಲಾ 
ಸ್ಲಂ, ಬಾಂಬೆ, ಬೆಂಗಳೂರು, ಮಂಗಳೂರು ಸ್ಲಂಗಳಲ್ಲಿ ಬದುಕು 
ಕಟ್ಟಿಕೊಳ್ಳಲು ಪ್ರಯತ್ನಿಸಿದ್ದಾರೆ. ಹೆಚ್ಚಾಗಿ ಕಟ್ಟಡ ಕಟ್ಟುವ 
ಕೆಲಸಗಳಿಗಾಗಿ ವಲಸೆ ಹೋಗಿದ್ದಾರೆ. ಪುನರ್‌ವಸತಿಯಲ್ಲಿ 
ಸ್ವಯಂ ಉದ್ಯೋಗ ತರಬೇತಿಗಾಗಿ ಮೊದಲು ಹಣ ಇಟ್ಟೇ 
ಇರಲಿಲ್ಲ. ನಂತರದಲ್ಲಿ ಅದು ಇಟ್ಟಿದ್ದು ತರಬೇತಿ 15%, 
ಬಂಡವಾಳ 15% ಏಕೆಂದರೆ ಭಾರತದಲ್ಲಿ ॥ ೬ % ಪಾಲಿಸಿ 
ಬೇಸಿಕ್‌ ಆಗಿ ಆಗಿದೆಯಾ? ಇದು ಮಾನವ ಹಕ್ಕುಗಳ 
ಉಲ್ಲಂಘನೆಗಾಗಿ ಸಹಾಯ ಮಾಡ್ತಾ ಇದೆ. ಯಾವ ತರದ 
ಭೂಮಿಯನ್ನು ಮುಳುಗಿಸಿ, ಯಾವ ತರದ ಭೂಮಿಯನ್ನು 
ನೀರಾವರಿ ಮಾಡಲಾಗ್ತಾ ಇದೆ? ಲ್ಯಾಂಡ್‌ ಸೀಲಿಂಗ್‌ ಆಕ್ಸ್‌ 
' ಪರಿಣಾಮಕಾರಿಯಾಗಿ ಆಗ್ತಾ ಇಲ್ಲ. ವಿಶ್ವಬ್ಯಾಂಕ್‌ ಲೋನ್‌ 
ಕೊಡುವಾಗ ಅವರು ಹೇಳುವ ಪ್ರಕಾರ ಪುನರ್‌ವಸತಿ ಪ್ಮಾಕೇಜ್‌ 
ಇರಬೇಕು. ಅವರು ಸೂಚಿಸಿದ ಕಾನ್ಸಂಟೆನ್ಸಿ ಅವರು ಹೇಳುವ 
ತಂತ್ರಜ್ಞಾನ ಬಳಕೆ ಮಾಡಬೇಕು. 
ಇದೊಂದು ರೀತಿ ಬಂಡವಾಳ ಹಾಕಿ ಪರ್ಸಂಟೇಜ್‌ 
ತೆಗೆಯುವ ರಾಜಕೀಯ 519.6 ಅಡಿ 524 ಅಡಿ ಎತ್ತರಿಸಲಿಕ್ಕೆ 
ಕೇಳ್ತಾ ಇದ್ದಾರೆ. ಮುಳುಗಡೆಗೆ ಸಂಬಂಧಿಸಿದಂತೆ ಪುನರ್‌ವಸತಿ 
ಕಾರ್ಯಕ್ರಮಗಳ ಕುರಿತಂತೆ, ಪರಿಣಾಮಗಳ ಅಂದಾಜಿಸುವಿಕೆ 
ಕುರಿತಂತೆ, ಹೆಚ್ಚು ಅಧ್ಯಯನಗಳು ಆಗಿವೆ. ಭೂಹೀನ ಕೃಷಿ 
ಕೂಲಿಗಳಿಗೆ ಇದರ ಉಪಯೋಗ ಏನು? ನಿರಾಶ್ರಿತ ಕೃಷಿಕೂಲಿ 
ಕಾರ್ಮಿಕರಿಗೆ ಮೈಮೇಲೆ ದೇವರು, ದೆವ್ವ ಬರೋದು, 
ಜೋಗಿಗಳು ದೇವರು ಹೇಳೋದು ಜಾಸ್ತಿ ಆಯಿತು. 
ತುಂಗಭದ್ರಾ ಮತ್ತು ಕೃಷ್ಣಾ ಮೇಲ್ದಂಡೆ ಯೋಜನೆ 
ವ್ಯಾಪ್ತಿಯ ಭತ್ತ ಬೆಳೆಯುವ ರೈತರು ಅಗತ್ಯಕ್ಕಿಂತ ಹೆಚ್ಚಿನ 
ಪ್ರಮಾಣದ ನೀರು ಹಾಗೂ ಮಿತಿ ಮೀರಿದ ರಸಗೊಬ್ಬರ, 
ಕ್ರಿಮಿನಾಶಗಳ ಬಳಸುತ್ತಿರುವ ಕಾರಣ ಲಘು ಪೋಷಕಾಂಶಗಳ 
ಕೊರತೆಯಿಂದಾಗಿದೆ. ಇದು ಹೀಗೆಯೇ ಮುಂದುವರಿದರೆ 
ಫಲವತ್ತಾದ ಭೂಮಿ ಇನ್ನೂ ಕೆಲವೇ ವರ್ಷಗಳಲ್ಲಿ ಜೌಳು 
ಪ್ರದೇಶವಾಗಲಿದೆ ಎಂದು ಕೃಷಿ ಇಲಾಖೆ ಸಮೀಕ್ಷೆ ಹಾಗೂ ಇತರ 
ಇಲಾಖೆಗಳನ್ನು ಒಳಗೊಂಡ ತಂಡವೊಂದು ಕಳವಳ 
ವ್ಯಕ್ತಪಡಿಸಿದೆ. 


ಕೃಷ್ಣಮೇಲ್ದಂಡೆ ಯೋಜನೆಗಳಲ್ಲಿ ಒಂದಾದ ನಾರಾಯಣ 
ಪುರ ಅಣೆಕಟ್ಟು ಕಳೆದ 24 ವರ್ಷಗಳ ಅವಧಿಯಲ್ಲಿ ಸೋರಿಕೆ 
ಪ್ರಮಾಣದ ಹೆಚ್ಚಳ, ಕ್ರೆಸ್ಟ್‌ಗೇಟ್‌ಗಳಲ್ಲಿ ಸೋರಿಕೆ, ದುರಸ್ತಿ, 
ಎಡದಂಡೆ ಮತ್ತು ಬಲದಂಡೆ ನಾಲೆಗಳ ಕುಸಿತದ ಹಲವಾರು 
ಪ್ರಕರಣಗಳು ನಡೆದು ಹೋಗಿವೆ. ಕ್ರೆಸ್ಟ್‌ಗೇಟ್‌ ಕೊಚ್ಚಿ 
ಹೋಗಿದ್ದು. ಅನೇಕ ಸಾರಿ ಕಾಮಗಾರಿಕೆ ಒಳಪಡುತ್ತಿದೆ. 

ಅಣೆಕಟ್ಟು ಮುಳುಗಡೆ ವ್ಯಾಪ್ತಿಯಲ್ಲಿ ಬರುವ ಕೃಷಿ 
ಭೂಮಿಗಳಿಗೆ ನೀರಾವರಿ ಒಂದು ಎಕರೆ ಜಮೀನಿಗೆ 1.40 ಲಕ್ಷ 
ಒಣಭೂಮಿಗೆ 70 ಸಾವಿರ ರೂಪಾಯಿಗಳನ್ನು ಪರಿಹಾರ ನೀಡಿದೆ. 
ಜಮೀನನ್ನು ಕಳೆದುಕೊಂಡು ಬೇಸರದಿಂದಲೋ ಹಣ ಪಡೆದು 
ಕೊಂಡ ಜನ ಖುಷಿಯಿಂದಲೋ ಒಟ್ಟು ಇಲ್ಲಿ ಎತ್ತಂಗಡಿ 
ಯಾಗಿದ್ದಾರೆ. ಹೀಗೆ ಭೂಮಿ ಕಳೆದುಕೊಂಡ ಪ್ರತಿಯೊಬ್ಬ ರೈತನು 
ಈ ಅಣೆಕಟ್ಕಾದ್ರು ಯಾಕೆ ಬಂತೆಂದು ನೊಂದು ನುಡಿಯುತ್ತಿ 
ದ್ದಾರೆ. ಪಡೆದುಕೊಂಡ ಹಣದಿಂದ ಮಕ್ಕಳ ಮದುವೆ ಮಾಡಿ 
ದ್ದಾರೆ. ಬಂಗಾರ ತೆಗೆದುಕೊಂಡಿದ್ದಾರೆ. ಮೋಟರ್‌ ಸೈಕಲ್‌ 
ತೆಗೆದುಕೊಂಡಿದ್ದಾರೆ. ದುಶ್ಚಟಗಳಿಗೆ ಬಲಿಯಾಗಿದ್ದಾರೆ, ಒಟ್ಟಾರೆ 
ದುಡ್ಡು ಕಳೆದುಕೊಂಡಿದ್ದಾರೆ. ಭೂಮಿಯನ್ನು ಕಳೆದುಕೊಂಡು 
ನಿರ್ಗತಿಕರಾಗಿದ್ದಾರೆ. ಭೂಮಿ ಕಳೆದುಕೊಂಡ ಕೆಲವರು ಬೇರೆಡೆಗೆ 
ಭೂಮಿ ಕೊಂಡುಕೊಂಡು ಸಣ್ಣಪುಟ್ಟ ಮನೆ ಕಟ್ಟಿಕೊಂಡಿದ್ದಾರೆ. 
ಕಳೆದುಹೋದ ಬದುಕಿನ ನೆನಪಲ್ಲಿ ಕೆಲವರು ಮಾನಸಿಕ 
ಕಾಯಿಲೆಗಳಿಗೆ ಒಳಗಾಗಿದ್ದಾರೆ. ಪರಿಹಾರದನಕ್ಕಾಗಿ ಲಾಯರ್‌, 
ಕೋರ್ಟ್‌, ಪುನರ್ವಸತಿ ಕೇಂದ್ರಗಳಿಗೆ ಅಲೆಯುತ್ತಿದ್ದಾರೆ. ಇದರ 
ಬೆನ್ನಲ್ಲಿಯೇ ಅಡ್ಟೋಕೇಟ್‌ಗಳು ಭೂಮಿಯ ಸಲುವಾಗಿ 
ಸಿಕ್ಕಾಪಟ್ಟೆ ಹಣವನ್ನು ಗಳಿಸಿದ್ದಾರೆಂಬ ಮಾತುಗಳು ಸಹ 
ಕೇಳಿಬರುತ್ತಿವೆ. ಭೂಮಿ-ಕೃಷಿ-ರೈತಾಪಿ ಜನರ ಸಂಬಂಧಗಳು, 
ಅದರೊಟ್ಟಿಗೆ-ಕೃಷಿ-ಕೂಲಿ-ಮಹಿಳೆಯರ ಸಂಬಂಧಗಳು ಕಳಚಿ 
ಹೋಗಿವೆ. ಭೂಮಿಯೊಂದಿಗಿನ ಅವರ ಕಳಚಿದ ಸಂಬಂಧ, 
ಭವಿಷ್ಯತ್ತಿನ ದಿನಗಳು ಎಂತಹ ಕರಾಳವೋ, ಭೀಕರವೋ ಎಂಬ 


ಭೀತಿಯಲ್ಲಿ ಅವರು ಬದುಕು ಸವೆಸುತ್ತಿದ್ದಾರೆ. ಹೊಳೆ 


ಉಬ್ಬಿಯೋ, ನದಿ ತುಂಬಿಯೋ ಯಾಕಾದ್ರೂ ನಾವು ಕೊಚ್ಚಿ 
ಹೋಗಬಾರದೆ ಎಂಬ ಬೇಸರ, ನಿಟ್ಟುಸಿರು ಮಾತುಗಳನ್ನು 
ಆಡುತ್ತಿದ್ದಾರೆ. 

ಒಬ್ಬರ ದುಡಿಮೆ ಹತ್ತಾರು ಜನರು ಅವಲಂಬನೆ 
ಆಗಿರುವುದು. ಕೆಲಸ ಇಲ್ಲ, ಸಾರಾಯಿ ಪಾಕೇಟ್‌ ಮಾಡೋದು 
ದಂದೆ ಮಾಡ್ತಾರೆ ದಿನ ಪೋಲಿಸ್‌ ಬಂದು ಎಳೆದುಕೊಂಡು 
ಹೋಗ್ತಾರೆ. ತಾಯಿ-ತಂದೆ ಕಲಿಸಿಲ್ಲ, ಹೊಟ್ಟೆ ಯಾವಾಗ 

ತುಂಬಿಸಬೇಕು, ಬಡತನ, ಬಸ್‌ಚಾರ್ಜ್‌ ಜಾಸ್ತಿ ಮಾಲು ತಂದು 
ಮಾರುವವರನ್ನೇ ಕಡಿಮೆ ಬೆಲೆಗೆ ಕೇಳ್ತಾರೆ. ಮಾರಾಟ ಹೇಗೆ? 
| ಕಿಲೋ ಅಗರ್‌ಬತ್ತಿ ಮೂರು ದಿನ ಮಾಡಿದರೆ 15 ರೂ, 
ಸಿಕ್ಕುತ್ತೆ. ಹೊಳೆ ಬಂತು, ನೀರು ಬಂತು, ಲಾರಿ, ಟ್ರ್ಯಾಕ್ಟರ್‌ 
ಕಳಿಸಿದ್ರು. ಅಕ್ಕಿ ಕೊಟ್ಟರು, ಇಲ್ಲಿ ತಂದು ಹೊಗದಾರ್‌ ರೀ, 
ಈ ಗುಡ್‌ದಾಗ ಜೋಗಾಡೋದು ಇಲ್ಲ. ನೀರಿಂದು ತ್ರಾಸು, 
ಕಟ್ಟಿಗೆ ತ್ರಾಸು, ದುಡಿಕಿ ಇಲ್ಲಿ, ಊಟ ಇಲ್ಲ, ಎಲ್ಲಾನು ಕಷ್ಟಾನೆ. 
ಬಾಗಲ್‌ಕೋಟೆಗೆ ಹೋದರೆ ಮಾತ್ರ ಹೊಟ್ಟೆ ತುಂಬೋದು. 
ಬಸ್‌ ಚಾರ್ಜ್‌ಗಂತಾನೆ 10 ರೂ. ಹೊಗುತ್ತೆ. ತಿನ್ನೋದು ಏನು? 
ಉಪವಾಸ ಸಾಯ್ತಿವಿ, ಫ್ಯಾಕ್ಟರಿ ಇಲ್ಲ, ಉದ್ಯೋಗ ಇಲ್ಲ, 
ಸಾಯೋದೇ ಬಂದೈತಿ ನೋಡ್ರಿ. ಬಾಂಬ್‌ಹಾಕ್‌ಬಿಟ್ರ ಒಳ್ಳೇದು, 
ನಾವ್‌ ದುಡಿಯೋಕ ಹೋದ್ರೆ ಮಕ್ಕಳ್‌ ಏನ್‌ ಮಾಡ್ತಾರೆ, 
ಶಾಲೆಗೇ ಹೋಗಲ್ಲಾ, ಗಂಡದ್ರು ಸಾಲಾ ಮಾಡೋದು ಕುಡಿ 
ಯೋದು, ಇಲ್ಲೆ ಹತ್ತಿರದಲ್ಲಿ ಎರಡು ತಾಂಡೆ ಇದೆ. ಚೆನ್ನಾಗಿ 
ಕುಡುದು ಬಂದು ಹೊಡೀತಾರೆ ಏನ್‌ ಮಾಡ್ಬೇಕ ರ್ರೀ. 
ಇಲ್ಲಿ ಬಂದು ಎದೆ ಹೊಡೆದುಕೊಂಡು ಸತ್ತೋರ ಬಹಳ 
ಮಂದಿ. ಇಲ್ಲಿ ಶೆಡ್‌ಗಳಿಗೆ ಹಾಕಿರುವ ಒಂದಷ್ಟು ಮಂದಿ 
ತಗಡುಗಳನ್ನು ಮಾರಿಕೊಂಡಿದ್ದಾರೆ. ಶೆಡ್‌ನಲ್ಲಿ ಬಾಳ ಧೂಳು, 
ಕೆಂಪು ಮಣ್ಣು ಬರುತ್ತೆ. ತಗಡು ಹಾರಿ ಹೋಗಿವೆ, ಮಳೆಗಾಲ 
ದಲ್ಲಿ ಸೊಂಟ ಮಟ ನೀರು ಬರುತ್ತಿವೆ, ಗಟರ್‌ ತುಂಬಿ ನೀರು 
ಬರ್ತಾವೆ, ಈಗ ಶೆಡ್‌ ಬಿಡು ಅಂತ ಅಂತಾರೆ. ನಾವ್‌ ಎಲ್ಲಿಗೆ 
ಹೋಗ್‌ಬೇಕು. ಪೆನ್‌ಶನ್‌ ಬೇರೆ ಸಿಗ್ತಾ ಇಲ್ಲ. ಇದ್ದೋರು 
ಮನೆಯಲ್ಲಿ ನಾಲ್ಕು ನಾಲ್ಕು ರೇಷನ್‌ ಕಾರ್ಡ್‌ ಇದಾವೆ. 
ಇಲ್ಲದವರ್‌ ಮನೆಯಲ್ಲಿ ಇಲ್ಲ. ರೇಷನ್‌ ಕಾರ್ಡ್‌ ಮಾಡಿಸಕ್ಕೆ 
ಲಂಚ ಕೇಳ್ತಾರೆ, ನಾವ್‌ ಬಿಕ್ಷಾಬೇಡಿ ಹೊಟ್ಟೆ ತುಂಬ್ಬಿಕೊಳ್ಳೀವಿ. 
ಯಾರಿಗೇಳ್ಬೇಕು, ನಮ್‌ ಬಾಳ್‌ ಯಾರ್‌ ಕೇಳ್ಬೇಕು. ನಮ್‌ 
ಮಕ್ಕಳಿಗೆ ಶಾಲೆ ಕಲಿಸಕತ್ತೀವಿ ಯಾರು ಹೇಳೋರು ಕೇಳೋರು 
ಇಲ್ಲ ಶಾಲೆಗೆ ಹೋಗ್ತಾವೆ, ಬರ್ತಾವೆ ಅಷ್ಟೆ. ಹುಟ್ಟಿದ ಊರ್‌ 
ಅಂದ್ರೆ ಬೇರೇನೆ ಆಗುತ್ತೆ. ದನ, ಕರು, ಕುರಿ ಎಲ್ಲಾ ಇತ್ತು, 
ಹುಲ್ಲು ಮೇವಿಗೆ ಕೊರತೆ ಇರಲಿಲ್ಲ. ಇಲ್ಲಿ ದನ, ಕರು, ಕುರಿ 
ಸಾಕಿಕೊಳ್ಳಕ್ಕೆ ಹಾಗಲ್ಲ. ಕಾರಣ ಅದಕ್ಕೆ ಮೇವು ಸಿಗಲ್ಲ, ಸಿಕ್ಕರು 
ಅದನ್ನು ಕೊಂಡುಕೊಳ್ಳಬೇಕು. ಕೊಂಡುಕೊಳ್ಳಕ್ಕೆ ಆಗಲ್ಲ. 
ದುಬಾರಿ ಜೊತೆಗೆ ನಮಗೆ ದುಡಿಕಿ ಇಲ್ಲ, ಹಣ ಎಲ್ಲಿಂದ 
ತರೋದು. ರೇಶನ್‌ಕಾರ್ಡ್‌ ಇಲ್ಲ, ಕಟ್ಟಿಗೆ ಕೊಂಡು 
ತರೋದಾಗಿದೆ. ಎಲ್ಲರೂ ಭೂಹೀನ ಕೂಲಿಗಳೆ. ಗಂಡಸಿಗೆ ಕೂಲಿ 
ಸಿಕ್ಕರೆ ಹೆಂಗಸರಿಗೆ ಕೂಲಿ ಸಿಕ್ಕಲ್ಲ, ಹೆಂಗಸರಿಗೆ.ಸಿಕ್ಕರೆ ಗಂಡಸರಿಗೆ 
ಇಲಿ ಸಿಕ್ಕಲ್ಲ. ಕೆಲಸ ಇಲ್ಲದ ದಿನ ಕಟ್ಟಿಗೆಗೆ ಹೋಗುತ್ತೀವಿ. 


ಸಖಿ 


ಪರಿಹಾರದ ರೊಕ್ಕ ಮನೆಗೆ ಹಾಕಿ ಸುಮ್ಮನೆ ಕೂತೀವಿ. ಊರಲ್ಲಿ 


ರೈತರ ಭೂಮಿ ಇತ್ತು. ಕೂಲಿ ಜೊತೆ ದವಸ, ಕೂಲಿ, ತರಕಾರಿ,' 


ಹುಲ್ಲು, ಕಟ್ಟಿಗೆ ಸಿಗ್ತಾ ಇತ್ತು. ಇಲ್ಲಿ ಏನೂ ಇಲ್ಲ. ದುಡುಕೀನೇ 
ಇಲ್ಲ. ಉಪವಾಸ ಇರುವ ದಿನಗಳೇ ಜಾಸ್ತಿ. ಊರಲ್ಲೆ ಚೆನ್ನಾಗಿ 
ಇದ್ದೆವು. ಇಲ್ಲಿ ದಿನವೂ ಕುಡಿತ ಹೊಡೆತ, ಕರೆಂಟ್‌ ಬಿಲ್ಲಿಂದೆ 
ನಮ್ಮ ದೊಡ್ಡ ಸಮಸ್ಯೆ. 100ರಿಂದ 130 ಕರೆಂಟ್‌ ಬಿಲ್‌ 
ಬಂದರೆ, ದುಡಿಮೆ ಇಲ್ಲದಾಗ ಹೇಗೆ ಮಾಡೋದು. ಭಾಗ್ಯ 
ಜ್ಯೋತಿ ಕರೆಂಟ್‌ ಇಲ್ಲ. ಆಸ್ಪತ್ರೆ ಇದೆ. ಡಾಕ್ಟರ್‌ ಇಲ್ಲ. ನರ್ಸ್‌ 
ಇಲ್ಲ ಮುಧೋಳಿಗೆ ಹೋಗಬೇಕು 30,40 ರೂ. ಆಟೋಗೆ 
ಕೇಳ್ತಾರೆ, ಎಂತಾ ಕಾಯಿಲೆಯಲ್ಲೂ ನಡೆದೆ ಆಸ್ಪತ್ರೆಗೆ ಹೋಗಿ 
ತೋರಿಸಿಕೊಂಡು ಬರ್ತೀವಿ. ಕೂಲಿ ವರ್ಷ ಇಡಿ ಇರಲ್ಲ. ವಾರಕ್ಕೆ 
3-4 ದಿನ ಕೂಲಿ ಸಿಗುತ್ತೆ ಮುಳುಗಡೆಗೆ ಮುಂಚೆ ಆರಾಮ್‌ 
ಇದ್ದೀವಿ. ಈಗ ಚನ್ನಾಗಿಲ್ಲ ಎಲ್ಲವೂ ಕೋಳ್ಳೋದು, ರೇಷನ್‌ 
ಕಾರ್ಡ್‌ ಇದ್ದವರಿಗೆ ಸಿಗುತ್ತೆ, ಇಲ್ಲದವರಿಗೆ ಇಲ್ಲ, ಓಟು ಮಾತ್ರ 
ಹಾಕಿದ್ದೀವಿ. ಯಾರ್ಲೋ ಹೆಸರುಗಳಲ್ಲಿ ಓಟ ಹಾಕಿಸಿಕೊಂಡಿ 
ದಾರೆ. ಶೌಚಾಲಯದ್ದು ಸಮಸ್ಯೆ ಇದೆ. ಕಕ್ಕಸಿಗೆ ಕೂತರೆ ಕಲ್ಲು 
ಹೊಡೀತಾರೆ. 

ದುಡಿಕಿಲ್ಲ, ದಗದಾಸಿಂಗಾಗಿಲ್ಲ, ಯಾರೂ ಶಾಲೆ ಕಲಿತಿಲ್ಲ. 
ಯಾರಿಗೂ ಅವರ ವಯಸ್ಸು ಗೊತ್ತಿಲ್ಲ. ಎಲ್ಲರ್‌ ಬಾಳು ಹಂಗೇ 
ರೀ ಬಡತನ, ತಿನ್ನಕ್ಕಿರಲಿಲ್ಲ. ದುಡಿಕಿಗೆ ಹೋಗ್ಬೇಕಾಗಿಂದ್ರಿಂದ 
ಶಾಲೆ ಕಲೀಲಿಕ್ಕೆ ಆಗ್ಲಿಲ್ಲ. ದಿನಗೂಲಿ 20 ರೂ. ಗಂಡಸರ 
ದುಡಿಮೆ ಹಣ ಕುಡಿತಕ್ಕೆ. ಬೇಸಿಗೆಯಲ್ಲಿ ನೀರಿಗೆ ಕಷ್ಟ. ಇನ್ನು 
ಪುನರ್‌ವಸತಿ ಹಣದ ಕಂತು ಬರಬೇಕಾದ್ದು ಇದೆ. “ಪಟ್‌ಪಟ್‌' 
ಪೆನ್‌ಶನ್‌ ಸಿಗ್ತಾ ಇಲ್ಲ. ಇನ್ನು ಪುನರ್‌ವಸತಿ ತಗೋಳಕ್ಕೆ 
ಓಡಾಡ್ಜ್‌ನೇ ಇದ್ದಾರೆ. ಜನ, ಏನೂ ಉಪಜೀವನವೇ ಇಲ್ಲ. 
ಅಂಗಾಗಿ ರೊಕ್ಕ ಎಲ್ಲಾ ಖರ್ಚಾಗಿ ಹೋಗಿದೆ. ಇದ್ದೂರಲ್ಲಿ 
ಪಲ್ಕ ತಿಂದು ಬದಕ್‌ತಿದ್ದಿ. ಸೇರು ಜೋಳ ತಂದು ತಿಂತಿದ್ವಿ. 
ಹಾಡ್‌ ಹಾಡಿ ಭಿಕ್ಷಾ ಕೇಳಿ ಬದಕತಿದ್ದಿ. ಆಡು ಸಾಕ್ತಾ ಇದ್ದಿ. 
ಹೆಂಗೋ ಊರಲ್ಲಿ ಜೀವ ಇತ್ರಿ. ಇಲ್ಲಿ ಏನದ. ಬದುಕಿ 
ಸತ್ತಂಗದ ನಮ್ಮ ಬದುಕು. 

ಜಮೀನುದಾರರಿಗೆ ದುಡ್ಡು ಸಿಕ್ಕಿದೆ. ಅವರು ಆರಾಮಾಗಿ 
ದ್ದಾರೆ. ಭೂಹೀನರಿಗೆ ಏನಿದೆ? ಊರ್ನಲ್ಲಿ ಆದ್ರೆ ಹೆಂಗೋ ಜೀವನ 
ನಿವಾರಣೆ ಆಗ್ತಾ ಇತ್ತು. ಈಗ ಅವರೆಲ್ಲರೂ ನಿರಾಶ್ರಿತರೇ. ಗುಳೇ 
ಹೋಗೋದು ಜಾಸ್ತಿಯಾಗಿದೆ. ಮಹಾರಾಷ್ಟ್ರಕ್ಕೆ ದುಡಿಲಿಕ್ಕ 
ಹೋಗುತ್ತಾರೆ. ವಾಪಸ್ಸು ಬರೋವಾಗ ಏಡ್ಸ್‌ ರೋಗಿಗಳಾಗಿ 
ಬರ್ತಾರೆ, ದೇವದಾಸಿ ಪದ್ಧತಿ ಸ್ವರೂಪ ಬದಲಾಗಿದೆ. ಹೆಣ್ಣು 
ಮಕ್ಕಳ ಮಾರಾಟ ಇದೆ. ಬೇರೆ ದಾರೀನೇ ಇಲ್ಲ. ಬಹಳಷ್ಟು 

ಜನ ಒಂದೊತ್ತು ಊಟ ಮಾಡಿದರೆ ಮತ್ತೊಂದು ಒಪ್ಪತ್ತು ಊಟ 
ಮಾಡಲ್ಲ. ಯತುಮಾನದ ಕೆಲಸದಲ್ಲಿ ಮಾತ್ರ ಹೊಟ್ಟೆಗೆ ಊಟ 
ಸಿಗುತ್ತೆ. 
ಹೆಚ್‌.ಐ.ವಿ. ಏಡ್ಸ್‌ ಬಗೆಗೇನೆ ಸರ್ಕಾರ ಮತ್ತು 
ಸರ್ಕಾರೇತರ ಸೇವಾ ಸಂಸ್ಥೆಗಳು ಕೆಲ್ಸ ಮಾಡ್ತಾ ಇವೆ. 150 
NGO ಮೀಟಿಂಗ್‌ ಮಾಡಿದರು, ತರಬೇತಿ ಕೊಟ್ಟು ಆದಾಯ 
ಉತ್ಪನ್ನ ತರಬೇತಿ 56 NG೦ 21 ಸೆಲೆಕ್ಟ್‌ 11 ಕೆಲಸ ಸ್ಟಾಟ್‌ 
ಮಾಡಿತು. 4 NG0ಗಳು ಮಾತ್ರ ಕೆಲಸ ಮಾಡ್ತಾ ಇದ್ದು ಯಾವ 
NGO ಕೆಲಸ ಮಾಡೋಕೆ ಬರ್ತಾ ಇಲ್ಲ. ಪ್ಲಂಬಿಗ್‌, 
ಮೀನುಗಾರಿಕೆ ನಗರೀಕರಣದಲ್ಲಿ ಇದು ಉಪಯೋಗವಾಗುತ್ತೆ. 
ಈಗ ಇರೋ 25,000 ಜನ ನಿರಾಶ್ರಿತರಲ್ಲಿ 700 ಜನಕ್ಕೆ ಮಾತ್ರ 
ತರಬೇತಿ ಸಿಗ್ತಾ ಇದೆ. ನವನಗರದಲ್ಲಿ ಕೆಲಸ ಅಥವಾ ಸ್ಟೈಫಂಡ್‌ 
ಕೂಡಬೇಕು ಅಂತ ಜೋಗನ್‌ಶಂಕರ್‌ ಅವರು ಒತ್ತಾಯಿಸಿದ್ದರು. 
ಪುನರ್‌ವಸತಿ ಕೇಂದ್ರಗಳು ತುಂಬಾ ರಿಮೋಟ್‌ ಆದ 
ಏರಿಯಾದಲ್ಲಿ ಇರುವುದರಿಂದ ಹೆರಿಗೆ, ಆರೋಗ್ಯ, ಮಕ್ಕಳ 
ಕಾಯಿಲೆಗಳಿಗೆ ಸರಿಯಾಗಿ ಚಿಕಿತ್ಸೆ ಯೋಗ್ಯ ಸೌಲಭ್ಯ ಸಿಗ್ತಾ ಇಲ್ಲ. 
R.M.P. ಡಾಕ್ಟರು ಸಹ ಸಿಕ್ತಾ ಇಲ್ಲ. ಬಹಳಷ್ಟು ಜನ ಮದುವೆ, 
ಕಾಯಿಲೆ, ಕುಡಿತ, ಸಾಲ ತೀರಸಕ್ಕೆ ದುಡ್ಡು ಬಳಸಿ ನಿರಾಶ್ರಿತ 
ಸ್ಲಿತಿಗೆ ತಲುಪಿದ್ದಾರೆ. 85% ದುಡ್ಡು ಖರ್ಚು ಮಾಡಿ ಬಿಟ್ಟಿದ್ದಾರೆ. 
ಕಾರಣ ಆಂಧ್ರ ಗವರ್ನಮೆಂಟ್‌ ಸ್ಟೇ ತಂದ ಸಮಯದಲ್ಲಿ 
ಬಹಳಷ್ಟು ಅವಕಾಶ ಇದ್ದದುರಿಂದ ಪರಿಹಾರವಾಗಿ ಕೊಟ್ಟ 
ದುಡ್ಡು ಖರ್ಚಾಗಿ ಹೋಗಿದೆ. ಕೆಲವು ಮಂದಿ ಹೆಣ್ಣು ಮಕ್ಕಳ 
ಸಲುವಾಗಿ ಬಾಳಾ ದುಡ್ಡು ಹಾಳ್‌ ಮಾಡಿದ್ದಾರೆ. ಬೀಳಗಿ, 
ಜಮಖಂಡಿ ತಾಲ್ಲೂಕು ಹೆಚ್ಚು ಮುಳುಗಡೆ ಆಗಿದೆ. ರೇಷನ್‌ 
ಕಾರ್ಡ್‌ ತುಂಬಾಕಡೆ ಕೊಟ್ಟಿಲ್ಲ. ಎಷ್ಟೋ ಇಲಾಖೆಗಳಲ್ಲಿ ಇನ್ನು 
ಹೊಸ ಹುದ್ದೆಗಳನ್ನು ತುಂಬಿಲ್ಲ. ಕೆಲವರು ಮೂರುಪಟ್ಟು, 2 
ಪಟ್ಟು ಹಣ ತೆಗೊಂಡಿದ್ದಾರೆ. ಫೈನಾನ್ಸ್‌ ಶುರು ಮಾಡಿದ್ದಾರೆ. 
FD ಇಟ್ಟಿದ್ದಾರೆ. ಮನೆ ಕಟ್ಟಿಕೊಂಡಿದ್ದಾರೆ. ದೊಡ್ಡ ದೊಡ್ಡ 
ಮಾಲೀಕರು, ಸಕ್ಕರೆ ಕಾರ್ಯಾನೆಗಳನ್ನು ಶುರು ಮಾಡಿದ್ದಾರೆ. 
ಅವರೆಲ್ಲ ಮಕ್ಳು ಮೊಮ್ಮಕ್ಕು, ಮರಿ ಮಕ್ಳು ತಿನ್ನೋವಷ್ಟು 
ಆಸ್ತಿ ಮಾಡಿಕೊಂಡು ಆರಾಮಗಿದ್ದಾರೆ. ಮತ್ತೊಂದು ಕಡೆ 
ಎಷ್ಟೊಂದು ಆತ್ಮಹತ್ಯೆ ಪ್ರಕರಣಗಳು ಆಗಿ ಹೋಗಿವೆ. ಆದ್ರೆ 
ಯಾರೂ ಇದರ ವಿರುದ್ದ ಧ್ವನಿ ಎತ್ತಿಲ್ಲ. ಊರಲ್ಲಿ ದುಡಿಕಿ 
ಚಲ್ಲೂ ಇತ್ತ್‌ರಿ, ಈಗ ಇಲ್ಲಿ ಎಲ್ಲಾ ಕೊಳ್ಳೋದೆ. ಕಸಕ್ಕೆ 
ಹೋಗ್ತೀವಿ. 25 ರೂಪಾಯಿ ಕೊಡ್ತಾರೆ. ಗೋಂಡೇರ ಕೈಯಲ್ಲಿ 
ಕೆಲಸ ನೀಗಂಗಿಲ್ಲ ರ್ರೀ. ಊರಲ್ಲಿ ಮೇವು ಮುರಿದುಕೊಂಡು 
ಬರ್ತಾ ಇದ್ದೀವಿ. ಇಲ್ಲಿ ಬರೀ ಗುಡ್ಡಾ ನೋಡ್ರಿ. ಶಾಲೇನೂ 
ದೂರ, ನಡೆಯಂಗಿಲ್ಲ ಓದ್‌ಸಾಕೆ ಮಾಸ್ತಾರ್‌ಗಳು 


ಸರಿಯಾಗಿಲ್ಲ. ಮಂದಿ ಊರೂರೂ ತಿರುಗುತ್ತಾ ಶಾಲೆ ಕಲಿತಿಲ್ಲ 
ಬಡತನ, ದಗದಾ, ಎಮ್ಮೆ ಕಾಯೋದು ದುಡಿದದ್ದು ಊಟಕ್ಕೆ 
ಸಿಕ್ಕಲ್ಲ. ನಾವು ಕೊಂಡು ತಿನ್ನೋ ಮಂದಿ ಅಲ್ಲ. 

ಊರನಲ್ಲಿ ಸಾಹುಕಾರರು ಇದ್ದಂಗೆ ಇದ್ದಿವಿ. ಈಗ ನಿರಾಶ್ರಿತ 
ಸ್ಥಿತಿ ಬಂದೀವಿ. ಕಾರ-ರೊಟ್ಟಿ ತಿನ್ನುವುದು, ಯಾವಾಗಲೂ 
ಕೆಮ್ಮು, ದಮ್ಮ ತಂಪಗೆ ಮೇಲಿನ ಉಸಿರು ಮೇಲೆಕ್ಕೆ, ಕೆಳಗಿನ 
ಉಸಿರು ಕೆಳಕ್ಕೆ ಏನ್‌ ಜಡ್ಡಾದ್ರು ಜಮಖಂಡಿಗೆ ಹೋಗ್ಬೇಕು. 
ಟೊಮಾಟೋ,. ಕಾರ, ಅಕ್ಕಿಪುಡಿ ಮಾಡಿಕೊಂಡು ತಿಂತೀವಿ. 
ಊರ್ನಲ್ಲಾದ್ರೆ ಹಾಲು, ಮಜ್ಜಿಗೆ ಎಲ್ಲಾ ಸಿಗ್ತಾ ಇತ್ತು. ಇಲ್ಲಿ 
ಏನೂ ಸಿಗಾಂಗಿಲ್ಲ ನಮ್ಸ. | 

ಹೊಳಿ ಬಂದಾದ್ಮೇಲೆ ಎಲ್ರೂನು ಎಷ್ಟೋ ದಿನಗಳು 
ಮಾನಸಿಕ ಮಾಡಿಕೊಂಡು ಬಾಳ ಅತ್ತೀವಿ, ಎಷ್ಟೋ ದಿನಗಳು 
ದುಡಿಕಿಲ್ಲೆ ಉಪವಾಸ ಇದ್ದೀವಿ. ದುಡಿಯಾಕ ಹೋದ್ರೆ ಯಾರು 
ಅಚ್ಚಿಗೊಳಲ್ಲ. ರೊಕ್ಕ ಕೊಟ್ಟಿದ್‌ ತಕ್ಷಣ ಜಾಗ ತೋರಿಸಿದ್ರೆ 
ಮನೆ ಕಟ್ಟಿಸಿಕೊಳ್ಳತಾ ಇದ್ವಿ. ಈಗ ಎಲ್ಲಾ ಖರ್ಚಾಗಿ ಹೋಗಿದೆ. 
(ತಾಯಿ, ಮಗಳು ಮತ್ತೆ, ಸೊಸೆ ಅಜ್ಜಿ, ಮೊಮ್ಮಕ್ಕಳು 
ದುಡಿಯೋದು) ಮಳೆ ಬಂದರೆ ಶೆಡ್ಡೆಲ್ಲ ಸೋರ್ತಾವೆ. ಭಯಂಕರ 
ಸುಡ್ತಾವೆ. ತಂಡಿಗಾಲದಲ್ಲಿ ತುಂಬಾ ತಂಡಿ ಒಂದು ದಿನ ದುಡಿದರೆ 
2 ದಿನ ದುಡಿಕಿಲ್ಲ. ಏನ್‌ ಸಿಗುತ್ರಿ ಸಾಲ ಮಾಡಿಕೊಂಡಿದ್ದೀವಿ. 
ಶೆಡ್‌ನಾಗ ಬೇರೆ ಬೇರೆ ಮಂದಿ ಕೂಡ್‌ಬಿಟ್ಟಿದ್ದಾರೆ. ಯಾರೂ 
ಒಬ್ಬರಿಗೊಬ್ಬರು ಸೇರಲ್ಲ. ಸಂಘ ಮಾಡೋದು ಇಲ್ಲಿ ಯಾರಿಗೆ 
ಧೈರ್ಯ ಇರುತ್ತೊ ಅವರು ಬದುಕುತ್ತಾರೆ. ಪುಕ್‌ ಇದ್ದೋರು 
ಎದೆ ಹೊಡೆದುಕೊಂಡು ಸಾಯ್ತಾರೆ. ಇದಾ ಸ್ಥಿತಿ ಐತಿ ನೋಡ್ರಿ 
ಬಾಳ ಮಂದಿ ನಿಮ್ಮಂಗ ಬಂದ್‌ ಬಂದ್‌ ನಮ್ಮ ಕಷ್ಟ ಸುಖ 
ಕೇಳ್ತಾರೆ, ಬರ್‌ಕೊಂಡು ಹೋಗ್ತಾರೆ, ಆದ್ರೆ ನಮ್ಗ ಏನು 
ಸುಧಾರಣೆ ಆಗಿಲ್ಲ. 

ದುಡಿಮೆಯ ಅವಕಾಶ ಇಲ್ಲದೆಯೇ ದುಡಿಮೆಯಿಂದ 
ವಂಚಿತರಾಗಿರುವುದು. ಬಹಳಷ್ಟು ಕುಟುಂಬಗಳಲ್ಲಿ ಹೆಣ್ಣು 
ಮಕ್ಕಳ ದುಡಿಮೆಯೇ ನಿರ್ಣಾಯಕವಾಗಿರುವುದು. ಅಸಂಖ್ಯಾತ 
ಮಕ್ಕಳು ಶಾಲೆಯಿಂದ ಹೊರಗುಳಿದಿರುವುದು. ಸ್ಥಿರಾಸ್ತಿ ಬೇಗ 
ಕಳೆದುಕೊಂಡು ನಿರ್ಗತಿಕ ಸ್ಥಿತಿಗೆ ತಲುಪಿರುವುದು. 

ಸಾಯುವಂತಹ ಮುದುಕಿಯರು ಒಂದೊತ್ತಿನ ಹೊಟ್ಟೆಗೆ 
ತಾವೇ ದುಡಿಯುತ್ತಿರುವುದು ಮಲೇರಿಯಾ, ಅಸ್ತಮಾ, ಕ್ಷಯ, 
ಏಡ್ಸ್‌ನಿಂದಾಗಿ ಬಹಳಷ್ಟು ಜನ ಸತ್ತು ಹೋಗಿರುವುದು, ಮೂಲ 
ಊರು, ಕೇರಿ, ಕಳೆದುಕೊಂಡು, ಸ್ಥಳಾಂತರಗೊಂಡು, ಮಾನಸಿಕ 
ರೋಗಿಗಳಾಗಿರುವುದು, ಊಟ ಸಿಗದೆ ರಕ್ತೆಹೀನತೆಯಿಂದ 
ನರಳತಾ ಇರುವುದು. ಬಿಸಿಲು ಗಾಲದಲ್ಲಿ ಸೀಟಿನ ಬಿಸಿಯ 
ಜಳೆೆಮಳೆಗಾಲದಲ್ಲಿ ನೀರು ಶೆಡ್ಡನಲ್ಲೆ ತುಂಬುವುದು, ಹಾವು, 

ಚೇಳು, ಸೊಳ್ಳೆ ಕಾಟ ಹೆಂಚುಗಳಲ್ಲಾ ಕಿತ್ತುಹೋಗಿರುವುದು. 


ಕುಡಿತ ಹೆಚ್ಚು ಕೌಟುಂಬಿಕ ಹಿಂಸೆಯ ಪರಮಾವಧಿ, ಕುಡಿತದಿಂದ 


ಸತ್ತವರ ಸಂಖ್ಯೆಯೂ ಜಾಸ್ತಿ ಇದೆ. 
ಕಟ್ಟಿರುವ ವಸತಿಗಳಲ್ಲಿ ಯಾರೂ ಸರಿಯಾಗಿ ನೆಲೆಸಿಲ್ಲ. 
ಕಟ್ಟಿರುವ ವಸತಿ ಗೃಹಗಳೂ ಇನ್ನಾದರೂ ಅಲಾಟ್‌ ಮಾಡಿಲ್ಲ. 
ಪುನರ್‌ವಸತಿ ಕಲ್ಪಿಸುವಾಗ ಸೈಟು ಒಮ್ಮೆ, ಹಣ ಒಮ್ಮೆ 
ಬಿಡುಗಡೆ ಮಾಡಿದ್ದರಿಂದಾಗಿ ಅದನ್ನು ಖರ್ಚುಮಾಡಿಕೊಂಡು 
ಬಿಟ್ಟಿದ್ದಾರೆ. ಬಹಳಷ್ಟು ಜನ ಪುನರ್‌ವಸತಿ ಹಣದಲ್ಲಿ ಮಕ್ಕಳಿಗೆ 
ಮದುವೆ ಮಾಡಿದ್ದಾರೆ ಕಾಯಿಲೆ ಬಿದ್ದು ಕಾಯಿಲೆಗಾಗಿ ಹಣ 
ಖರ್ಚು ಮಾಡಿಕೊಂಡಿದ್ದಾರೆ. ವಸತಿ ಬಿಟ್ಟರೆ ಉಪ ಜೀವನಕ್ಕೆ 
ಬೇರೇನೂ ದಾರಿ ಇಲ್ಲದ ಕಾರಣ ಪುನರ್‌ವಸತಿ ಹಣ ಖರ್ಚಾಗಿ 
ಹೋಗಿದೆ. ಕಟ್ಟಿಗೆ ಸಿಗುವುದೇ ಕಷ್ಟವಾಗಿದೆ. ಅದನ್ನು 
ಕೊಳ್ಳುವುದಕ್ಕೆ ದುಡಿದ ಹಣದಲ್ಲಿ ಹಣದ ಅರ್ಧಭಾಗ 
ಖರ್ಚಾಗುತ್ತೆ. ನೀರಿನ ಸಮಸ್ಯೆಯಿದೆ, ಶೌಚಾಲಯ ಸಮಸ್ಯೆ 
ಇದೆ, ಎಲ್ಲಾ ಶೌಚಾಲಯಗಳು ಮನೆಯ ಬಳಿ ಕಟ್ಟಿಕೊಂಡಿಲ್ಲ. 
ಬೇರೆ ಜಾಗದಲ್ಲಿ ಕೂಡಲು ಹೋದರೆ, ಇವರು ಬೇರೆ ಜನ 
ಎಂದು ಕಲ್ಲು ಹೊಡೆಯುತ್ತಾರೆ. ಪುನರ್‌ವಸತಿ ಹೆಸರಿನಲ್ಲಿ 
ಮನೆ, ಸೈಟು, ಜಮೀನು, ಹಣ ಹೀಗೆ ವ್ಯವಸ್ಥೆ ಮಾಡಲಾಗಿದೆ 
ಹೊರತು ಸರ್ಕಾರ ಉದ್ಯೋಗ, ಕೂಲಿ, ಪರ್ಯಾಯ 
ಉದ್ಯೋಗಗಳ ಬಗೆಗೆ ಯೋಚಿಸಲಾಗಿಲ್ಲ. ಹಾಗಾಗಿ ಸಮಸ್ಯೆಯ 
ಭೀಕರತೆಗೆ ಇದು ಅತ್ಯಂತ ಗಂಭೀರವಾದ ಕಾರಣವಾಗಿದೆ. ಡ್ಕಾಂ 
ಕಟ್ಟಲಿಕ್ಕೆ ನೂರಾರು ಕೋಟಿಗಳು ಖರ್ಚುಮಾಡುತ್ತಿದ್ದಾರೆ, ಆದರೆ 
ದುರಸ್ತಿಗೆ ಸಾವಿರಾರು ಕೋಟಿಗಳನ್ನು ಖರ್ಚಮಾಡಲಾಗುತ್ತಿದೆ. 
ದೀಪದ ಕೆಳಗೆ ಕತ್ತಲೆ ಅನ್ನುವುದಕ್ಕೆ ಡ್ಕಾಂ ಇರೋ ಕಡೆ ಜನರಿಗೆ 
ಕುಡಿಯಲಿಕ್ಕೆ ನೀರು ಇರಲ್ಲ. ಮನೆಗೆ ದೀಪ ಇರಲ್ಲ. ಎಲ್ಲಿ 
ಡ್ಕಾಂ ಇರುತ್ತೋ ಅಲ್ಲೇ ಮಲೇರಿಯಾನೂ ಜೊತೆಗೆ ಸೃಷ್ಟಿ 
ಯಾಗುತ್ತೆ. ಯಾರ ಲಾಭಕ್ಕಾಗಿ, ಯಾರ ತ್ಕಾಗ ಹಲವರ 
ಸಮಾಧಿಗಳ ಮೇಲೆ ಕೆಲವರ ಸೌಧವೇ ಈಗಿನ ಅಭಿವೃದ್ದಿ 
ಮಾದರಿ. 
ಶಿಕ್ಷಣದಲ್ಲಿ ಪಾಠ ಹೇಳಿಕೊಡುವಾಗ ಸಾಮಾಜಿಕ ಪರಿಣಾಮ 
ಕುರಿತು ಅಸೆಸ್‌ಮೆಂಟ್‌ ಇರಲ್ಲ. A Computer is a arti- 
ficial thing, computer save our time, energy, and 
work fast ಅನ್ನೋ ಒಂದು ಮುಖವನ್ನು ಮಾತ್ರ ಶಿಕ್ಷಣದಲ್ಲಿ 
ಹೇಳಿಕೊಡಲಾಗುತ್ತೆ ಹೊರತು ಒಂದು ಕಂಪ್ಯೂಟರ್‌ ಎಷ್ಟು 
ಜನರ ಉದ್ಯೋಗವನ್ನು ಕಸಿದುಕೊಳ್ಳುತ್ತೆ ಅನ್ನೋ ಇನ್ನೊಂದು 
ಮುಖವನ್ನು ಶಿಕ್ಷಣದಲ್ಲಿ ಪರಿಚಯಿಸಲಾಗಲ್ಲ. ಹಾಗೆ ಇದೂ 
ಸಹಾ ಈ ಅಭಿವೃದ್ದಿ ಯೋಜನೆಯಿಂದ ಇಷ್ಟು ಅಭಿವೃದ್ದಿ 


ಸಖಿ 


ಯಾಗುತ್ತೆ, ಇಷ್ಟು ಲಾಭವಾಗುತ್ತೆ, ಇಷ್ಟು ದೇಶೀ-ವಿದೇಶಿ ಗಳಿಕೆ 
ಆಗುತ್ತೆ ಅನ್ನುವ ಚಿತ್ರಣವನ್ನು ಜನರ ಮುಂದಿಡುವಾಗ, ಅಲ್ಲಿ 
ಯಾರ ಅಭಿವೃದ್ದಿ? ಯಾರಿಗೆ ಲಾಭ? ಯಾರಿಗೆ ನಷ್ಟ? ಅನ್ನುವ 
ಹಲವು ಮುಖಗಳನ್ನ ಜನರ ಮುಂದಿಡಬೇಕಿತ್ತು. ಅದು ಆದರೆ 
ಆಗಿಲ್ಲ. ಸಾಂಸ್ಕೃತಿಕ ಪುನರ್‌ವಸತಿಗಳ ಬಗೆಗೆ ಸರ್ಕಾರದಲ್ಲಿ 
ಪ್ಕಾಕೇಜ್‌ಗಳೇ ಇರೋದಿಲ್ಲ. ಸಾಂಸ್ಕೃತಿಕ ಪುನರ್‌ವಸತಿ 
ಮಾಡೋದಕ್ಕೆ ಆಗುವುದಿಲ್ಲ. 

ಬಿಜಾಪುರ, ಗುಲ್ಬರ್ಗಾ, ರಾಯಚೂರು, ಬಾಗಲಕೋಟೆ 
ಜಿಲ್ಲೆಗಳಿಗೆ ನೀರಾವರಿ ಸೌಕರ್ಯ ಒದಗಿಸುವುದರಿಂದ ಕೃಷಿ 
ಕೈಗಾರಿಕೆಗೆ ಅನುಕೂಲ ಆಗುತ್ತೆ ಅನ್ನೋದು, ಸರ್ಕಾರ ಹೇಳೋ 
ಮಾತು. ಈ ನೀರು ಹರಿಸುವುದರಿಂದ ಯಾರಿಗೆ ಭೂಮಿ 
ಇದೆಯೋ ಅವರಿಗೆ ಅದು ಅನುಕೂಲ. ಅಂದರೆ ಯಾವ ಜಾತಿ, 
ವರ್ಗದವರಿಗೆ, ಭೂಮಿ ಇಲ್ಲದವರಿಗೆ, ನೀರಿನ ಮೇಲೆ ಹಕ್ಕೇ 
ಇರಲ್ಲ. ಇರೋ ಅಲ್ಪ-ಸ್ವಲ್ಪ ಹಕ್ಕನ್ನು ಕಸಿದುಕೊಳ್ಳಲಾಗುತ್ತೆ. 
ಅಸಂಖ್ಯಾತರನ್ನು ನಿರಾಶ್ರಿತರನ್ನಾಗಿ ಅವರು ಮಾಡಿ ಸಮಾಧಿಗಳ 
ಮೇಲೆ ಹರಿಯುವ ನೀರಿನಲ್ಲಿ ಕೈಗಾರಿಕೆಗಳು ಸ್ವಾಪಿಸೋದು. 
ವರ್ಷಕ್ಕೆ ನಾಲ್ಕು ಬೆಳೆ ಬೆಳೆಯೋದು ಯಾರು? ಕೋಟಿಗಟ್ಟಲೆ 


ಮಿಲಿಯನ್‌ಗಟ್ಟಲೆ ಉತ್ಪಾದನೆ ಮಾಡಿದ ದವಸ-ಧಾನ್ಮಗಳು, 


ಹಸಿವನ್ನು ಇಂಗಿಸುತ್ತಿವೆಯೋ ಅಥವಾ ಗೋಡೋನುಗಳಲ್ಲಿ 
ಕೊಳೆಯುತ್ತಿವೆ? ಇದರಿಂದ ಉಂಟಾಗುತ್ತಿರುವ ಭೂಮಿಯ 
ಸವಳು, ಉಪ್ಪನ್ನು ತಡೆಯಲಾಗುತ್ತಿದೆಯೇ? ಹಿನ್ನೀರು ಹೆಚ್ಚಾಗಿ 
ಮತ್ತು ಪ್ರವಾಹದಿಂದ ಉಂಟಾದ ಬೆಳೆ ನಷ್ಟಕ್ಕೆ ಪರಿ 
(ಹಸಿವಿನಿಂದ ಜನ ಸಾಯ್ತಾ ಇಲ್ಲ. ತಿನ್ನಲು ಊಟ ಸಿಗದೆ ಜನ 
ಸಾಯ್ತಾ ಇದ್ದಾರೆ.) 

ಕ್ರೈಂ ಡೈರಿಯ ಯಾವುದೋ ಒಂದು ಎಪಿಸೋಡ್‌ನಲ್ಲಿ 
ನೋಡುವಾಗ, ಒಂದಿಷ್ಟು ಇಂಜಿನಿಯರ್‌ಗಳನ್ನು ಲೋಕಾಯುಕ್ತ 
ವೆಂಕಟಾಚಲ ಅವರು ರೈಡ್‌ ಮಾಡಿದಾಗ ಆ ಇಂಜಿನಿಯರ್‌ 
ಗಳಲ್ಲಿ ಕೆಲವರು ಕೃಷ್ಣಾ ಮೇಲ್ದಂಡೆ ಯೋಜನೆ ಮತ್ತು 
ನಾರಾಯಣಪುರ ಯೋಜನೆಗಳಲ್ಲಿ ಕೆಲಸ ಮಾಡಿದವರಾಗಿದ್ದು 
ಅವರ ಮನೆಗಳಲ್ಲಿ ಕಾಣುತ್ತಿದ್ದ 5-6 ಅಡಿ ಎತ್ತರ ಬೆಳ್ಳಿ 
ಬಿಂದಿಗೆಗಳ ದೀಪಗಳು, ಕೇಜಿ ಗಟ್ಟಲೆಯ ಆಭರಣಗಳು, ಎಕರೆ 
ಗಟ್ಟಲೆಯ ಮನೆ ಕಾಂಪೌಂಡ್‌ಗಳು, ಕೇಜಿಗಟ್ಟಲೆಯ ಬೆಳ್ಳಿ, 
ಬಂಗಾರ, ವಜ್ರ, ವೈಡೂರ್ಯಗಳು, ಸಂಪತ್ತು ಹರಿದು 
ಬಂದಿರುವುದು. ಈ ಅಣೆ ಕಟ್ಟುಗಳ ಒಡಲಿನಿಂದಲೇ ಅನ್ನುವುದು 
ಗಮನಿಸಿದರೆ ಬಹುಶಃ ಅಣೆಕಟ್ಟುಗಳ ಲಾಭ-ನಷ್ಟಗಳ ಬಗೆಗೆ 
ಅಷ್ಟಿಷ್ಟು ಲೆಕ್ಕ ಹಾಕಬಹುದೇನೋ. 

ಸರ್ಕಾರ ಇತ್ತೀಚೆಗೆ ಅದರ ಬಗೆಗೆ ಚಿಂತನೆ ನಡೆಸಿ ಕೆಲವು 
ಸರ್ಕಾರೇತರ ಸೇವಾ ಸಂಸ್ಥೆಗಳಿಗೆ ಆದಾಯ ಉತ್ಪನ್ನ ತರಬೇತಿ 


ಹು? 
ದೆ 

ನೀಡಿ ಒಬ್ಬೊಬ್ಬರಿಗೆ 20,000 ನೀಡಲು ಆದೇಶಿಸ ಲಾಗಿದೆ 
ಯೆಂತೆ, ಆದರೆ ಕೇವಲ ನಾಲ್ಕೈದು NG೦ಗಳು ಮಾತ್ರ ತರಬೇತಿ 
ನೀಡುತ್ತಿಬೆ. ತರಬೇತಿಯ ನಂತರ 20,000 ರೂಗಳು ಸಿಗುತ್ತಿವೆ 
ಎಂಬ ಆಸೆಯಿಂದ ಜನ ಬರ್ತಾ ಇದ್ದಾರೆ. ಕಲೀತಾ ಇದ್ದಾರೆ. 
ತರೆಭೇತಿ ಮುಗಿದ ನಂತರ ಆ ತರೆಬೇತಿಯಿಂದ ಪಡೆದುಕೊಂಡ 
ಕಲಿಕೆ ಎಷ್ಟರ ಮಟ್ಟಿಗೆ ಆದಾಯ ಉತ್ಪನ್ನವನ್ನು ತಂದು 
ಕೊಡುತ್ತದೋ ಗೊತ್ತಿಲ್ಲ. ಯಾಕೆಂದರೆ, ಅವರು ಕೊಡುತ್ತಿರುವ 
ತರಬೇತಿಗಳಲ್ಲಿ ಊದುಬತ್ತಿ ಮಾಡೋದು, ಮಣ್ಣಿನಗೊಂಬೆ 
ಮಾಡೋದು, ಕಸೂತಿ ಹಾಕೋದು ಇತ್ಯಾದಿ ತರಬೇತಿಗಳು 
ಮುಕ್ತಮಾರುಕಟ್ಟೆ ಜೊತೆ ಈ ದೇಶೀ ವಸ್ತುಗಳನ್ನು ಸ್ಪರ್ಧೆಗೆ 
ಇಡುವಂತಹ ಶಕ್ತಿ ಸಾಮರ್ಥ್ಯ ಈ ಮಹಿಳೆಯರಲ್ಲಿಲ್ಲ. ಅದಕ್ಕೆ 
ಬೇಕಾದ ಶೈಕ್ಸಣಿಕ ಅನುಭವದ ಕೊರತೆ ಇದೆ. ದೂರದೃಷ್ಟಿ 
ಉಳ್ಳವರು ಇಲ್ಲ. ಅವರ ಬದುಕಿನ ಅನಿವಾರ್ಯತೆಯ ಈ 
ಕ್ಷಣಕ್ಕಾಗಿ ಏನು ಎಂಬುದಷ್ಟೆ ಮುಖ್ಯವಾಗುತ್ತೆ ಅಷ್ಟೆ. ಇನ್ನು 
ಕೆಲವು ಕಡೆ ಟೈಲರಿಂಗ್‌, ಪ್ಲಬಿಂಗ್‌ ತರಬೇತಿ ನೀಡಲಾಗಿದೆ. 
ಅವುಗಳಿಂದ ಅಲ್ಪಸ್ವಲ್ಪ ಉಪಜೀವನಕ್ಕೆ ವ್ಯವಸ್ಥೆಯಾಗಿರುವ 
ಹಾಗೆ ಕಾಣುತ್ತೆ. ಆದರೂ ಅಸಂಖ್ಯಾತ ನಿರಾಶ್ರಿತರಿಗೆ ಗುಂಡು 
' ಸೂಜಿಯಷ್ಟು ಮಾತ್ರ ಭರವಸೆಯ ದಾರಿಗಳಷ್ಟೆ ಇವೆಲ್ಲಾ. 

ನಿರಾಶ್ರಿತ ಸ್ಥಿತಿಗೆ ತಲುಪಿರುವ ಕುಟುಂಬಗಳಲ್ಲಿ ಅಸಂಖ್ಯಾತ 
ಕುಟುಂಬಗಳಲ್ಲಿ ದಲಿತ, ಹಿಂದುಳಿದ, ಅಲ್ಪಂಸಖ್ಯಾತ ವರ್ಗಗಳ 
ಕುಟುಂಬಗಳೇ ಜಾಸ್ತಿ ಆಗಿವೆ. ಈ ಕುಟುಂಬದ ಮಹಿಳೆಯರಲ್ಲಿ 
ಖನ್ನತೆ ಕಂಡರೂ ಖಿನ್ನತೆ ಇದೆ ಅಂತ ಸುಮ್ಮನೆ ಇರಕ್ಕೆ ಆಗಲ್ಲ. 
ಅವರಿಗೆ ಖಿನ್ನತೆ ಇರಲಿ, ನೋವಿರಲಿ, ಹಸಿವಿರಲಿ, ಅವರು 
ದುಡಿಯಲೇಬೇಕು, ಕೌಟುಂಬಿಕ ಹಿಂಸೆಗೆ ಬಲಿಯಾಗಲೇಬೇಕು 
ಜೊತೆಗೆ ಊಳಿಗಮಾನ್ಮ ಸಂಕೋಲೆಗಳಲ್ಲಿ ನರಳಲೇಬೇಕು, 
ಪದೇ ಪದೇ ಲೈಂಗಿಕ ಶೋಷಣೆಗೆ ಒಳಪಡಬೇಕು. ಇದು ಅವರ 
ದಿನಚರಿ. 

ಈ ಮಹಿಳೆಯರಲ್ಲಿ ಶಿಕ್ಷಣವನ್ನು ಪಡೆದವರು ಕೇವಲ 2% 
ಮಾತ್ರ. ಮಿಕ್ಕಂತೆ ಶಿಕ್ಷಣದ ಸಂದರ್ಭಗಳ ಬಾಗಿಲನ್ನು ಮುಟ್ಟುವ 
ಅವಕಾಶದಿಂದ ವಂಚಿತರಾಗಿರುವವರೇ ಹೆಚ್ಚು. ಇದು ಮೂರು 
ನಾಲ್ಕು ತಲೆಮಾರುಗಳಲ್ಲಿಯೂ ಈ ಸ್ಥಿತಿ ಹೀಗೆ ಇದೆ. 
ಅಭಿವೃದ್ದಿಯ ಪರಿಕಲ್ಪನೆಯಲ್ಲಿ ಮೂಡಿದ ಯೋಜನೆ ಇವರ 
ಜೀವನದ ಅಭಿವೃದ್ದಿ ಬಾಗಿಲುಗಳನ್ನು ತಟ್ಟಲೇ ಇಲ್ಲ. 
ಬಹಳಷ್ಟು ಜನ ಎಲ್ಲವನ್ನು ಕಳೆದುಕೊಂಡು ನಿರಾಶ್ರಿತ ಸ್ಥಿತಿಗೆ 
ತಲುಪಿರುವವರು ಮತ್ತು ಭೂಹೀನ ಕೂಲಿಗಳು ಇಲ್ಲಿಂದ 
ಗೋವಾ, ಸಾಂಗ್ಲಿ, ಸೊಲ್ಲಾಪುರ, ಪೂನಾ, ಬಾಂಬೆ, ಮಂಗ 
ಳೂರು, ಬೆಂಗಳೂರು ಇತ್ಯಾದಿಗಳ ಕಡೆ ಗುಳೇ ಹೋಗುವುದು 
ಸಾಮಾನ್ಯವಾಗಿದೆ. ಉದ್ಕ್ಯೋಗಳ ಹುಡುಕಾಟಕ್ಕಾಗಿ ಹೀಗೆ ಗುಳೇ 


ಫಿ A 


ಹೋಗಿರುವಾಗ ಕೆಲವೆಡೆ ಇಡೀ ಕುಟುಂಬಗಳೇ ಗುಳೇ ಹೋಗಿವೆ. 
ಇನ್ನು ಕೆಲವೆಡೆ ಗಂಡಸರು ಮಾತ್ರ ಗುಳೇ ಹೋಗಿದ್ದಾರೆ. ಇನ್ನು 
ಕೆಲವೆಡೆ ಗಂಡ, ಹೆಂಡತಿ, ಮಕ್ಕಳು ಮಾತ್ರ ಗುಳೇ ಹೋಗಿದ್ದಾರೆ. 
ಮುದುಕರನ್ನು ಮನೆಯಲ್ಲೆ ಬಿಟ್ಟು ಗುಳೇ ಹೋಗಿರುವ ಇಂಥ 
ಕುಟುಂಬಗಳ ಸ್ಥಿತಿ ಅತ್ಯಂತ ಶೋಚನೀಯವಾಗಿದೆ. ಒಂದೆಡೆ 
ಉದ್ಯೋಗ ಅರಸಿ ಹೋದವರಿಗೆ ದೇಶ-ಭಾಷೆ-ಪರಿಸರಕ್ಕೆ 
ಹೊಂದಾಣಿಕೆಯಾಗದೆ, ರೋಗಗಳನ್ನು ಅಂಟಿಸಿಕೊಂಡು ಮರಳಿ 
ಮನೆಗೆ ಬಂದವರು ಹಲವರಿದ್ದರೆ, ಅಲ್ಲೇ ಮಣ್ಣಾಗಿ 
ಹೋದವರು ಇನ್ನು ಹಲವರು. ವೃದ್ಧರ ಆರೈಕೆ ಮಾಡಲಾಗದೆ 
ಅವರೇ ದುಡಿದು ತಿನ್ನುವ ಸಂದರ್ಭಗಳು ಹೆಚ್ಚು. ಆದರೆ ಇಲ್ಲಿ 
ಇನ್ನೊಂದು ಕಷ್ಟ ಎಂದರೆ ಮುದುಕರಿಗೆ ದುಡಿದು ತಿನ್ನುವ 
ಸಾಮರ್ಥ ಇರ್ಲಿ, ಇಲ್ಲೆ ಇರ್ಲಿ, ದುಡಿಮೆಗೆ ಅವರನ್ನು ಕರೆ 
ಯೋದು ಕಡಿಮೆ, ಕರೆದರೆ ಅಲ್ಪಕೂಲಿ ಕೊಟ್ಟು ಅತಿ ಶ್ರಮ 
ತೆಗಿಯುತ್ತಾರೆ. ಮಕ್ಕಳಿಗೆ ಅಪೌಷ್ಠಿಕಾಂಶದ ಕೊರತೆಯಿದೆ. 

ಅಸಂಖ್ಯಾತ, ತಳಸಮುದಾಯದ ಕುಟುಂಬಗಳ ಮಕ್ಕಳು 
ಶಾಲೆಯಿಂದ ಹೊರಗಡೆ ಇದ್ದಾರೆ. ಅದರಲ್ಲೂ ಹೆಣ್ಣುಮಕ್ಕಳು 
ಹೆಚ್ಚಾಗಿ ಕಾಣ್ತಾರೆ. ಕಾರಣ ತಾಯಿಗಳು ದುಡಿಮೆಗೆ ಹೋದರೆ 
ಮನೆ ಕೆಲಸ, ಅಡಿಗೆ ಕೆಲಸ ಚಿಕ್ಕಮಕ್ಕಳನ್ನು ನೋಡಿಕೊಳ್ಳುವುದು. 
ಇತ್ಯಾದಿ ಜವಾಬ್ದಾರಿಗಳನ್ನು ಈ ಹೆಣ್ಣು ಮಕ್ಕಳೇ ನಿರ್ವಹಿಸ 
ಬೇಕಾಗಿದೆ. ` 

ಶಾಲೆಯ ದೂರ, ಊರಿನಲ್ಲಿ ಸೌಕರ್ಯ ಇಲ್ಲದೆ ಇರು 
ವುದರಿಂದ, ಏಕ ವ್ಯಕ್ತಿ ಶಾಲೆಗಳು, ಪಠ್ಯ ಪಠ್ಮೇತರ ಚಟುವಟಿಕೆ 
ಗಳು, ಸರಿಯಾಗಿ ಇಲ್ಲದೇ ಇರುವುದರಿಂದ ಶಾಲಾ ಪರಿಸರ 
ಆಕರ್ಷಣೆಯನ್ನು ಉಂಟುಮಾಡದೇ ಇರುವುದು, ದಾರಿಹೋಕ 
ರಿಂದ ಲೈಂಗಿಕ ಕಿರುಕುಳಗಳಿಗೆ ಅಂಜಿ ಶಾಲೆ ಬಿಡಿಸೋದು. 
ಅವರಿರುವ ಸಾಮಾಜಿಕ ಪರಿಸರ ಶೈಕ್ಸಣಿಕ ಸಂದರ್ಭಗಳಲ್ಲಿ 
ಶಿಕ್ಷಣಕ್ಕೆ ಪ್ರವೇಶಿಸದಂತೆ ಪ್ರತಿ ಕ್ಷಣದಲ್ಲೂ ಕುಗ್ಗಿಸುವ ಮಾತು 
ಗಳನ್ನು ಆಡುವುದು (ಸಂಬಂಧಿಗಳ ನೆರೆಹೊರೆಯವರು, ತಂದೆ 
ತಾಯಿಗಳು) ಹೆಣ್ಣು ಮಕ್ಕಳನ್ನು ಯತುಮತಿಯಾದರೆ ಶಾಲೆ 
ಬಿಡಿಸುವುದು. ಹೆಚ್ಚು ಓದಿದರೆ ಹೆಚ್ಚು ಓದಿದ ವರಗಳನ್ನು 
ಹುಡುಕಬೇಕು ಎನ್ನುವವರು ಶಿಕ್ಷಣಕ್ಕೆ ಮದುವೆ ಖರ್ಚು 
ಮಾಡಕ್ಕೆ ಆಗಲ್ಲ ಎನ್ನುವವರು ಸಣ್ಣಮಕ್ಕಳನ್ನು ನೋಡಿ 
ಕೊಳ್ಳಲು, ಅಲ್ಲೊಂದಷ್ಟು ದಿನ, ಇಲ್ಲೊಂದು ಅಷ್ಟು ದಿನ ಬೇರೆ 
ಬೇರೆ ಊರುಗಳಲ್ಲಿ ಇರಬೇಕಾಗಿ ಬಂದಿದ್ದರಿಂದ ಶಿಕ್ಷಣಕ್ಕೆ 
ಪ್ರವೇಶಿಸಲು ಆಗಿಲ್ಲ. ತಾಯಿ ಜೊತೆಗೆ ಕೂಲಿಗೂ ಹೋಗಿ 
ದುಡಿಯಬೇಕಾದ ಸಂದರ್ಭ 'ಒದಗುವುದರಿಂದ ಮತ್ತು ಶಿಕ್ಷಕರು, 
ನೆರೆ ಹೊರೆಯವರು, ದನಿಗಳು, ಮಾಲೀಕರು. ಜಾತಿ, ಲಿಂಗ, 
ಪ್ರತಿಭೆಯನ್ನು ಹಿಡುದು ಪದೇ ಪದೇ ಕೀಳಿರಿಮೆ ಉಂಟಾಗುವಂತೆ 

ಮಾಡಿರುವುದರಿಂದಲೂ ಶಿಕ್ಷಣದ ಅವಕಾಶದಿಂದ ವಂಚಿತ 
ರಾಗಿದ್ದಾರೆ. 

ರೈತರ ಸಮಸ್ಯೆಗಳು ಈ ಬಗೆಯದಾದ್ರೆ ಭೂಮಿಯಿಲ್ಲದ 
ಜನ, ಅದರಲ್ಲಿ ಕೆಳಜಾತಿಯವರ, ಅದರಲ್ಲಿ ಮಾದಿಗರ 
ಜಾತಿಯವರ ಸಮಸ್ಯೆಗಳು (ನನ್ನ ಗ್ರಹಿಕೆ) ತುಂಬಾ ಬೀಕರ 
ವಾದವು. ಹಳ್ಳಿಯಲ್ಲಿ ರೈತರ ಹೊಲ ಕೆಲಸಗಳಲ್ಲಿ ದಿನದ 
ಊಟಕ್ಕೆ ತೊಂದರೆಯಿಲ್ಲದಂತೆ ಹೇಗೋ, ಏನೋ ಬದುಕು 
ತ್ತಿದ್ದರು. (ಅಲ್ಲಿ ಶೋಷಣೆಯಿಲ್ಲವೆಂದು ನಾನು ನಂಬಿಲ್ಲ) 
ಇಂತವರನ್ನು ಬೇರೆಡೆಯಲ್ಲಿ ಸರ್ಕಾರ ಶೆಡ್‌ಗಳನ್ನು ಕೊಟ್ಟು 
ಸ್ಥಳಾಂತರಿಸಿದಾಗ ಆ ತಾತ್ಕಲಿಕ ಶೆಡ್‌ಗಳು ಎಂಟು ಹತ್ತುವರ್ಷ 
ಕಳೆದರೂ ಇನ್ನೂ ತಾತ್ಕಾಲಿಕವಾಗಿ ಅದೇ ಕಬ್ಬಿಣ ತಗಡುಗಳ 
ಮನೆಗಳಲ್ಲಿ ವಾಸ ಮಾಡುತ್ತಿದ್ದಾರೆ. ಅಲ್ಲಿ ಮೂಲಭೂತ 
ಸೌಕರ್ಯಗಳು ನೀರು, ವಸತಿ, ಅನ್ನ ಮತ್ತು ಕಟ್ಟಿಗೆ 
ಶೌಚಾಲಯಗಳು ಯಾವುದೇ ಸರಿಯಾಗಿ ಸರ್ಕಾರ ನಿರ್ವಹಿಸಿಲ್ಲ 
ಮಾಡಲು ಕೆಲಸವಿಲ್ಲ, ತಿನ್ನಲು ಅನ್ನವಿಲ್ಲ, ಬಡಕಲು ದೇಹ 
ಗಳು, ಕಳೆಗುಂದಿದ ಮುಖಗಳು ಮಾತನಾಡಿಸಿದರೆ ಕ್ಸೀಣಸ್ಟರ 
ಗಳು, ಆಸೆ ತುಂಬಿದ ಯಾವುದೋ? ಏನೋ? ನಿರೀಕ್ಷೆಯ 
ಕಣ್ಣುಗಳು ಹೊಸದಾದ ಪರಿಸರ ಜನರಿಗೆ ಪ್ರೀತಿ, ವಿಶ್ವಾಸದ 
ಕೊರತೆ, ಮಾನಸಿಕ ನೆಮ್ಮದಿಯಿಲ್ಲ. ಕಳೆದು ಹೋದ ಬದುಕಿನ 
ಮಾಸದ ನೆನಪು, ವಾಸ್ತವ ಬದುಕಿನ ಕರಾಳ ಛಾಯೆ, ಇವೆಲ್ಲವೂ 
ಕೂಡಾ ಅವರ ದಿನ ನಿತ್ಯ ಬದುಕಿನ ದುಗುಡ ದುಮ್ಮಾನಗಳು. 
ಮಾತನಾಡಿಸಿದರೆ ಸಾಕು ಅಧಿಕಾರಿ, ರಾಜಕಾರಣಿ ಮತ್ತು 
ಸರ್ಕಾರದ ವಿರುದ್ಧ ಆಕ್ರೋಶ ದುಃಖಭರಿತ ಮಾತುಗಳು. 

ಮನೆ ನಿರ್ಮಾಣಕ್ಕೆಂದು ಬಂದ 77 ಸಾವಿರ ರೂಪಾಯಿ 
ಗಳಲ್ಲೂ ಗಂಡುಮಕ್ಕಳು ಕುಡಿತ ಮತ್ತಿತರ ಚಟಗಳಿಗೆ ಆಸ್ಪತ್ರೆ 
ಗಳಿಗೆ ಖರ್ಚುಮಾಡಿದ್ದಾರೆ. ಅತ್ತ ಮನೆ ನಿರ್ಮಾಣವೂ ಇಲ್ಲ, 
ಇತ್ತ ದುಡ್ಡೂ ಇಲ್ಲ, ಶಾಶ್ವತವಾಗಿ ಶೆಡ್‌ ಮನೆಗಳಿಗೆ ಇವರು 
ಶರಣಾಗಿದ್ದಾರೆ. ಮಹಿಳೆಯರು ಹಳೆ ಊರು ಪಟ್ಟಣಗಳಲ್ಲೂ 
ಬೇರೆಯವರ ಮನೆ-ಹೊಲಗಳಲ್ಲೂ ದುಡಿಯುತ್ತಿದ್ದಾರೆ. ಈಗ 
ಗ್ರಾಮ-ನಗರಗಳಿಂದ ದೂರವಾಗಿ ನವನಗರದ ವಿವಿಧ 
ಪ್ಲಾಟ್‌ಗಳಲ್ಲೂ ವಾಸವಾಗುತ್ತಿದ್ದಾರೆ. ಕೃಷಿ ಬದುಕಿನ ಸಂಬಂಧ 
ದೊಂದಿಗೆ ಆಡು, ಕುರಿ ಮತ್ತು ಹಸುಗಳನ್ನು ಸಾಕಿಕೊಂಡು 
ಉಪಕಸಬುಗಳ ಆಸರೆಗಳಲ್ಲಿ ಬದುಕುತ್ತಿದ್ದವರು. ಕುರಿ-ಕೋಳಿ 
ಸಾಕುವುದು ಹೋಗಲಿ ಪಕ್ಕದ, ಹೊಸ ಊರುಗಳಲ್ಲಿ ಕೆಲಸಗಳು 
ಇವರಿಗೆ ಸಿಗುತ್ತಿಲ್ಲ. ಇಂತಹ ಬದುಕಿನ ಲನಿವಾರ್ಯತೆಗಳಲ್ಲಿ ಬೇರೆ 
ಪರ್ಯಾಯ ಮಾರ್ಗಗಳಿಲ್ಲದೆ ಮನಸು ದೇಹಗಳನ್ನು ಮಾರಿ 
ಕೊಳ್ಳುವ ಪರಿಸ್ಥಿತಿಗಳಿಗೆ ಹಲವರು ಇಳಿದಿದ್ದಾರೆ; ಇಳಿ 


ಸಖ 


ಯುತ್ತಿದ್ದಾರೆ. ವಯಸ್ಸಾದವರ ಪಾಡು ಕೇಳುವ ಹಾಗಿಲ್ಲ. 
ಗಂಡನನ್ನು ಕಳೆದುಕೊಂಡ, ಸೊಸೆ-ಮಗ-ಮೊಮ್ಮಕ್ಕಳುಗಳಿಂದ 


'ಹೊಂದಾಣಿಕೆಯಿಲ್ಲದೆ ದೂರವಾಗಿ ಒಬ್ಬಂಟಿ ಬದುಕುಗಳನ್ನು 


ಸವೆಸುತ್ತಿರುವವರು ಅನೇಕರು. ಇನ್ನು ಕೆಲವರು ಮಹಿಳೆಯರು 
ದೇವದಾಸಿಗಳಾಗಿದ್ದಾರೆ. ಇಂತಹ ಸಮಸ್ಯೆಗಳು ದಿನೆ ದಿನೆ ಇನ್ನೂ 
ಹೆಚ್ಚೆಚ್ಚು ಉಲ್ಬಣವಾಗುತ್ತಿವೆ. ನವನಗರದಿಂದ ಹಳೆಯ ಪಟ್ಟಣ 
ಗಳಿಗೆ ಕೆಲಸ ಮಾಡಲು ಹೋಗಿಬರಲು ಕನಿಷ್ಟ 8ರಿಂದ 10 
ರೂಪಾಯಿಗಳು ಬಸ್‌ ಚಾರ್ಜ್‌ಗೆ ಹೋಗುತ್ತಿವೆ. ಸಿಗುವ ಕಡಿಮೆ 
ಕೂಲಿಯಲ್ಲಿ ಬಸ್‌ ಚಾರ್ಜ್‌ಗೆ ಅರ್ಧದಷ್ಟು ಕಳೆದು 
ಹೋಗುತ್ತಿದೆ. 

ಸಣ್ಣಪುಟ್ಟ ಹಣ್ಣು-ತರಕಾರಿ-ಹೂವು-ಕುಂಕುಮ ಮಾರಿ 
ಬದುಕುತ್ತಿದ್ದ ಜನರ ಸ್ಥಿತಿ ಚಿಂತಾಜನಕವಾಗಿದೆ. ಹಳೆ ಪಟ್ಟಣ 
ದಲ್ಲೂ ನಿಲ್ಲಲು ಜಾಗವಿಲ್ಲ. ನವನಗರಕ್ಕೆ ಮಾರುಕಟ್ಟೆಯ 
ವ್ಯವಸ್ಥೆ ವ್ಯಾಪಾರಸ್ಥಿತಿ ಇನ್ನೂ ವರ್ಗಾವಣೆಯಾಗಿಲ್ಲ. ಇಂತಹ 
ಸಂದರ್ಭದಲ್ಲಿ ಇವರು ಬದುಕನ್ನು, ಇವರ ಮಕ್ಕಳ ಶಿಕ್ಷಣವನ್ನು 
ಊಹಿಸುವುದು ಅಸಾಧ್ಯವಾಗಿದೆ. ಸಣ್ಣಪುಟ್ಟ ಕುಶಲ ಕಲೆಗಳನ್ನು 
ನಂಬಿ ಬದುಕುತ್ತಿದ್ದ ಜನರ ಗೊಂದಲಿಗರ, ಕೌದಿ ಹೊಲಿ 
ಯುವವರ ಜೋಗಮ್ಮನವರ ಪಾಡೂ ಅಷ್ಟೇ ಅಯೋಮಯ 
ವಾಗಿದೆ. ಸದ್ಕ ಮಾಡ್ತಿರೋ ಕೆಲ್ಸಗಳಲ್ಲಿ ಮನೆ ಕಟ್ಟೋ ಕೂಲಿ, 
ಕಾಯಿ ಪಲ್ಕ ಮಾರೋದು, ಕಟ್ಟಿಗೆ ಮಾರು ವುದು, ಗುಜರಿ 
ಅಂಗಡಿಗೆ ಚಿಂದಿ ಹಾರಿಸೋದು, ಮುನಿಸಿಪಾಲ್ಟಿ ಕೂಲಿ, ಕಿರಾಣಿ 
ಅಂಗಡಿಯಲ್ಲಿ ಪ್ಯಾಕಿಂಗ್‌, ಬಾರಿಗೆ ಕಟ್ಟುವುದು (ಪರಿಕೆ), 
ಜೋಗಾವುದು, ದೇವರ ಹೆಸರಿನಲ್ಲಿ ಬೇಡುವುದು, ಖಾಸಗಿ 
ದವಾಖಾನೆಯಲ್ಲಿ ಸ್ವಚ್ಛತೆ ಕೆಲಸ, ಬಾಳೆ ಹಣ್ಣಿನ ವ್ಯಾಪಾರ, 
ಬಳೆ ಮಾರಾಟ, ಕೌದಿ ಹೊಲೆಯೋದು, ಕುಂಕುಮ-ಹಲ್ಲುಪುಡಿ- 
ಲೋಬಾನ ಮಾರಾಟ, ರಾಟೆಯ ಕೆಲಸ (ಟೈಲರಿಂಗ್‌), ರೊಟ್ಟಿ 
ಬಡಿಯುವುದು, ತಟ್ಟಿನ ಚೀಲ ಹೊಲೆಯುವುದು, ಚಪ್ಪಲಿ 
ಹೊಲಿಯುವುದು, ಭಿಕ್ಷೆ ಬೇಡುವುದು, ಹಪ್ಪಳ ಮಾಡಿ 
ಮಾರುವುದು, ಉಪ್ಪಿನ ಕಾಯಿ ಹಾಕಿ ಮಾರುವುದು, ಕಸೂತಿ, 
ಹುಲ್ಲು ಮಾರುವುದು, ಬಾಂಡೆ ತಿಕ್ಕುವುದು, ಖಾನಾವಳಿಯಲ್ಲಿ 
ಮುಸುರಿ ತಿಕ್ಕುವುದು, ಕೃಷಿ ಕೂಲಿ ಇಂತಹ ಕೆಲಸಗಳಲ್ಲಿ ಅತಿ 
ಕಡಿಮೆ ಕೂಲಿಗೆ ಹೆಚ್ಚು ಶ್ರಮವನ್ನು ದುಡಿಯುವ ಅಸಹಾಯಕ 
ಹೆಣ್ಣುಮಕ್ಕಳು ನಿರ್ವಹಿಸ್ತಾ ಇದ್ದಾರೆ. 

ಮಹಾರಾಷ್ಟ್ರದಲ್ಲಿ ಸಕ್ಕರೆ ಕಾರ್ಯಾನೆಗಳಿರುವುದರಿಂದ ಇಲ್ಲಿ 
ಕಬ್ಬು ಬೆಳೆಯುತ್ತಿರುವ ರೈತರಿಗೆ ವ್ಯಾವಹಾರಿಕ ನಂಟು ಬೆಳೆದಿದೆ. 
ಪೂರ್ವ ಭಾಗದ ಬರಪೀಡಿತ ತಾಲ್ಲೂಕುಗಳ ಜನರು ಉದ್ಯೋಗ 
ಅರಸಿ ಗೋವಾ, ಮುಂಬೈ, ಮಂಗಳೂರು ಹಾಗೂ ಪುಣೆಗಳಿಗೆ 

ವಲಸೆ ಹೋಗುವುದೇ ಪ್ರಧಾನವಾಗಿ ಏಡ್ಸ್‌ಗೆ ಕಾರಣ. ಅದು 
97ರ ಕಾಲ ಪ್ರವಾಸೋದ್ಯಮ ಆಲಮಟ್ಟಿ ಜಲಾಶಯ ಯೋಜನೆ 
ವ್ಯಾಪ್ತಿಗೆ ಒಳಪಡುವ ನೂರಾರು ಗ್ರಾಮದ ಸಾಮಾನ್ಶ ರೈತರ 
ಕೈಗೆ ಸಿಕ್ಕ ಲಕ್ಷಗಟ್ಟಲೆ ಮುಳುಗಡೆ ಪರಿಹಾರದ ಹಣ ಇಡೀ 
ಜಿಲ್ಲೆಯ ಜೀವನ ಶೈಲಿ ಬದಲಾಯಿಸಿತು. ಬಾಗಲಕೋಟೆ ಹೊಸ 
ಜಿಲ್ಲೆಯಾಗಿ ರೂಪುಗೊಂಡಿದ್ದರಿಂದ ಆರಂಭದ ಕೆಲವರ್ಷ 
ಮೂಲಭೂತ ಸೌಲಭ್ಯ ಹಾಗೂ ತಿಳುವಳಿಕೆ ಕೊರತೆಯಿಂದ 
11.1.1/ ಕೃಷ್ಣಾ ನೀರಿನ ಪ್ರವಾಹದಂತೆ ಎಷ್ಟೋ ಕುಟುಂಬಗಳನ್ನು 
ಮುಳುಗಿಸಿತು. 
ಏಡ್ಸ್‌ ಸೋಂಕಿತರ ಪಟ್ಟಿಯಲ್ಲಿ ಭಾರತ ನಂಬರ್‌ ಒನ್‌. 
ವಿಶ್ವಸಂಸ್ಥೆ ನವೆಂಬರ್‌ 22 ರಂದು ಏಡ್ಸ್‌ ಕುರಿತು ಬಿಡುಗಡೆ 
ಗೊಳಿಸಿದ 2006ರ ವರದಿಯಲ್ಲಿ ಇದನ್ನು ಘೋಷಿಸಿದೆ. 
ರಾಜ್ಯದಲ್ಲಿ ಬಾಗಲಕೋಟೆ ಜಿಲ್ಲೆ ಎಚ್‌.ಐ.ವಿ. ಏಡ್ಸ್‌ನ 
`ಕೇಂದ್ರ ಬಿಂದು' ಎಂದೇ ಗುರುತಿಸಲಾಗುತ್ತಿದೆ. ಬಾಗಲಕೋಟೆ 
ವ್ಯಾಪ್ತಿ 6,593 ಚ.ಕಿ.ಮೀ (ಬಾಗಲಕೋಟೆ, ಜಮಖಂಡಿ, 
ಬೀಳಗಿ, ಮುಧೋಳ, ಹುನಗುಂದ, ಮತ್ತು ಬಾದಾಮಿ) 17 
ಲಕ್ಷ್ಮ ಜನಸಂಖ್ಯೆ, ಬಾಗಲಕೋಟೆಯಲ್ಲಿ 2 ಲಕ್ಷ 90 ಸಾವಿರ 
ಜನಸಂಖ್ಯೆಯ 216 ಜನ BPC ನಲ್ಲಿ ಇರುವವರು. ಅತಿ ಹೆಚ್ಚು 
ಲೈಂಗಿಕ ಕಾರ್ಯಕರ್ತೆಯರು (ಐದು ಸಾವಿರ) ಇರುವ ಹೆಗ್ಗಳಿಕೆ. 
15 ರಿಂದ 49ರ ವಯೋಮಾನದಲ್ಲಿ ಸಂಭವಿಸುವ ಸಾವುಗಳಿಗೆ 
ಎರಡನೇ ಪ್ರಮುಖ ಕಾರಣ. 
ಐಚಾಪ್‌, ಸೀಡಾ, ಬರ್ಡ್ಸ್‌, ಚೈತನ್ಮ, ಏಡ್ಸ್‌ ತಡೆಗಟ್ಟುವ 
ಮಹಿಳಾ ಸಂಘ, ಜೀವನ ಜ್ಯೋತಿ, ಕರ್ನಾಟಕ ಏಡ್ಸ್‌ ಪ್ರಿವೆನ್ಸನ್‌ 
ಸೊಸೈಟಿ, ಕರ್ನಾಟಕ ಆರೋಗ್ಯ ಸಂವರ್ಧನ ಪ್ರತಿಷ್ಠಾನ. 
ಸಿಫಾರ್‌, ಗ್ರಾಮ ಆರೋಗ್ಯ ಸಮಿತಿಗಳು. ಹೀಗೆ ಹತ್ತು ಹಲವು 
ಸಂಸ್ಥೆಗಳ ಪ್ರಯತ್ನ 11.1.1/ ಅಂದರೆ ಏಡ್ಸ್‌ ಅಲ್ಲ. ಏಡ್ಸ್‌ 
ಎಂದರೆ ಸಾವು ಅಲ್ಲ ಘೋಷಣೆ. ಅಭಿವೃದ್ದಿಗೂ ಹೊಸ, ಹೊಸ 
ಮಾರಕ ರೋಗಗಳಿಗೂ ನೇರವಾದ ಸಂಬಂಧವಿರುತ್ತೆ 
ಅನ್ನೋದಕ್ಕೆ ಸಾಕ್ಷಿಯಾಗಿ ಗ.1.ಳ ಏಡ್ಸ್‌, ಕ್ಷಯ ಮಲೇರಿಯಾ, 
ಮಾನಸಿಕ ಕಾಯಿಲೆಗಳು, ಒತ್ತಡ, ಬೊಜ್ಜು ಖಿನ್ನತೆ ಮುಂತಾದ 
ರೋಗಗಳು ನಮ್ಮ ಕಣ್ಣೆದುರಿಗಿವೆ. 
ಗಿರಗಾಂವ್‌ ಪ್ಲಾಟ್‌ಗಳಲ್ಲಿ ಅಲ್ಲಲ್ಲಿ ಚದುರಿ ಹೋಗಿದ್ದ 
ಬಿಕೋ ಎನ್ನುವ ಮನೆಗಳು, ಜನವಸತಿ ಇಲ್ಲದೆ ಹಾಳು ಬಿದ್ದ 
ಆಸ್ಪತ್ರೆ, ಶಾಲೆ, ಪಶು ಆಸ್ಪತ್ರೆಗಳು, ಜನವಸತಿ ಇರುವ ಊರು 
ಗಳನ್ನು ಅಣಕಿಸುವಂತಿದೆ. ಒಂದೇ ಕಡೆ ಇದ್ದ ಜನರನ್ನು 


ಒತ್ತಾಯಪೂರ್ವಕವಾಗಿ ಕಿತ್ತು ಮೂರ್ನಾಲ್ಕು ಕಡೆಗಳಲ್ಲಿ ಮನೆ, .. 


ಸೈಟು, ಶೆಡ್‌ಗಳನ್ನ ಕಟ್ಟಿದ್ದಾರೆ. ಒಂದೇ ಜಾತಿಯವರು ಒಂದೇ 


ಸಖಿ 


೫೫೫೨೨ _ ಜಜಾ ೧೯೫. 


ಕಡೆ ಇದ್ದವರು ಹಂಚಿ ಹೋಗಿದ್ದಾರೆ. ನಿರ್ಜೀವ ವಸ್ತುಗಳಂತೆ 
ಬೇರೆ ಬೇರೆ ಪ್ಲಾಟ್‌ಗಳಲ್ಲೂ ಇವರನ್ನು ಗುಡ್ಡೆ ಹಾಕಿದ್ದಾರೆ. 
ಹೊಟ್ಟೆ ತುಂಬಾ ಆಹಾರವಿಲ್ಲದೆ, ನಿದ್ರೆಯಿಲ್ಲದೆ, ಬದುಕಿನಲ್ಲಿ 
ಖುಷಿ, ಸಂತೋಷ, ನೆಮ್ಮದಿಗಳಿಲ್ಲದೆ ಯಾರದೋ ಮೂಗಿನ 
ನೇರಕ್ಕೆ ಯಾವುದೋ ಯೋಜನೆಯಿಂದ, ದೇಶದ ಮಹಾನ್‌ 
ಅಭಿವೃದ್ಧಿಗಾಗಿ ಬದುಕುತ್ತಿದ್ದಾರೆ. ಇಂತಹ ಅಭಿವೃದ್ಧಿಪರ 
ಚಿಂತನೆಗಳು ಚಿನ್ನದ ಮೊಟ್ಟೆಯನ್ನು ನಂಬಿ ಕೋಳಿ ಹೊಟ್ಟೆ 
ಯನ್ನು ಬಗೆದಂತೆ ರೂಪಿತವಾಗುತ್ತಿವೆ. ಆಲಮಟ್ಟಿಯ ಹಸಿರು 
ಪಾರ್ಕ್‌ ಸಾವಿರಾರು ಕುಟುಂಬಗಳ, ಲಕ್ಷಾಂತರ ಜನರ ನಿರ್ಗತಿಕ 
ಬದುಕನ್ನು ನೋಡಿ ಹಾಸ್ಕಮಾಡಿದಂತಿದೆ. ಯೋಜಿತವಾಗಿ 
ರೂಪಿತವಾಗುತ್ತಿರುವ "ನವನಗರ'ದ ವಿಶಾಲವಾದ ರಸ್ತೆಗಳು, 
ಸರ್ಕಾರಿ ಕಛೇರಿಗಳು, ಆಸ್ಪತ್ರೆಗಳು ಮತ್ತು ಅಲ್ಲಲ್ಲಿ ದೇವಸ್ಥಾನ 
ಗಳು, ಸಾಕಷ್ಟು ಬೀದಿ ದೀಪಗಳು, ಕೂಡಲಸಂಗಮದ 
ವೈಭವಯುತ ಕಟ್ಟಡಗಳು, ಶೆಡ್‌ಗಳಲ್ಲಿರುವವರ ಬದುಕನ್ನು, 
ಹಸಿವನ್ನು, ಅಳಲನ್ನು ನುಂಗಿಹಾಕುವಂತಿದೆ. 

ನಮ್ಮ ಹಿರಿಯರು, ತಾತ, ಮುತ್ತಜ್ಜಿಯರ ಕಾಲದಲ್ಲಿ ಮಾಡಿ 
ಕೊಂಡಿದ್ದು ನೀರಾವರಿ ವ್ಯವಸ್ಥೆ ಎಂಥಾ ಶ್ರೀಮಂತವಾಗಿತ್ತು. 
ಹಾಗೆಲ್ಲಾ ಅಣೆಕಟ್ಟುಗಳಿಲ್ಲದಲೇ ನೀರು ಪೂರೈಕೆಯಾಗುತ್ತಿತ್ತಾ? 
ವಿಜಯನಗರ ಕಾಲದ ನೀರಾವರಿ ವ್ಯವಸ್ಥೆ ಎಷ್ಟು ವಿಧದಲ್ಲಿ 
ಇತ್ತು ಬಲ್ಲಿರಾ? ಈ ಹೊತ್ತು ನೀರಿಗಾಗಿ ಎಷ್ಟೆಲ್ಲಾ ಚಳುವಳಿಗಳು 
ನಡೆಯುತ್ತಿವೆ. ಈ ಹೊತ್ತು ನಮ್ಮ ನಡುವಿನ ತುಂಗಭದ್ರ 
ಅಣೆಕಟ್ಟಿನ ದಡದಲ್ಲಿ ಬೆಳೆಯುತ್ತಿರುವ "ನಾಗರಿಕತೆ' ಸೃಷ್ಟಿಸು 
ತ್ತಿರುವ ಸವಾಲುಗಳು ಕಡಿಮೆ ಏನಲ್ಲ. ಇದರಿಂದ ಸಾಮಾಜಿಕ 
ಆರೋಗ್ಯಕ್ಕೆ (ನೀರು, ಪರಿಸರ, ಭೂಮಿ, ಮಣ್ಣು, ಗಾಳಿ 
ಇತ್ಯಾದಿ) ಬಹಳ ದೊಡ್ಡ ಬೆಲೆ ತರಬೇಕಾದೀತು. ಹಾಗೆಯೇ 
ಪ್ರತಿಯೊಂದು ಅಣೆಕಟ್ಟುಗಳ ದಂಡೆಗಳಲ್ಲಿ ಬೆಳೆಯುತ್ತಿರುವ 
ನಾಗರಿಕತೆಗಳು ಸೃಷ್ಟಿಸುವ ಸವಾಲುಗಳು ಮಾತ್ರ ಕಡಿಮೆ ಏನಲ್ಲ. 

ಇಂದು ನಮ್ಮ ಅಧ್ಯಯನಗಳು ಬಲಿಪಶುತನಗಳಿಗೆ 
ಒಳಗಾದವರನ್ನು ಮುಖ್ಯವಾದ ಟಾರ್‌ಗೆಟ್‌ ಇಟ್ಟುಕೊಂಡು 
ನಡೆಸುತ್ತಿರುವ ಹಾಗಿದೆ. ಬಲಿಪಶುತನಕ್ಕೆ ಒಳಗು ಮಾಡುತ್ತಿರುವ 
ವರ ಬಗೆಗೆ ಅಧ್ಯಯನಗಳೇ ಕಾಣ್ತಾ ಇಲ್ಲ. ಅನ್ನೋದು ದೊಡ್ಡ 
ದುರಂತ. ದೇವದಾಸಿ, ಲೈಂಗಿಕ ಕಾರ್ಯಕರ್ತರು, ವೇಶ್ಯೆಯರು, 
ಹೆಣ್ಣುಮಕ್ಕಳ ಬಗೆಗೆ ಅಧ್ಯಯನಗಳು ಮತ್ತು ಅದಕ್ಕೆ ಸಂಬಂಧಿಸಿ 
ದಂತಹ ಕ್ರಿಯಾ ಯೋಜನೆಗಳು ನಡೆಯುತ್ತಿರುತ್ತವೆ. ಆದರೆ 
ದೇವದಾಸಿತನಕ್ಕೆ ಒಳಗು ಮಾಡುವವರ ಬಗೆಗೆ, ದೇವದಾಸಿ 
ಹೆಣ್ಣು ಮಕ್ಕಳ ಬಳಿಗೆ ಬಂದು ಹೋಗುವವರ ಬಗೆಗೆ ಅಧ್ಯಯನ 
ಗಳು, ಕ್ರಿಯಾಯೋಜನೆಗಳು ಇರುವುದಿಲ್ಲ. ಹಾಗೇ ನೀರಿಗೆ 
ಸಂಬಂಧಿಸಿದಂತೆ ನಗರಗಳಲ್ಲಿ ಲೀಟರುಗಟ್ಟಲೆ ಅಗತ್ಯಕ್ಕಿಂತ 

ಹೆಚ್ಚಾಗಿ ನೀರು ಖರ್ಚು ಮಾಡುವವರ ಬಳಿ ನಮ್ಮ ಅಧ್ಯಯನ 
ಗಳಾಗಲಿ, ತರಬೇತಿ ಕಾರ್ಯಾಗಾರಗಳಾಗಲಿ ಇರೋದಿಲ್ಲ. 
ಒಂದೇ ಬಕೆಟ್‌ ನೀರಿನಲ್ಲಿ ಕಸ, ಮುಸುರೆ, ಒಟ್ಟು ಮಾಡುವ 
.- ಗ್ರಾಮೀಣ ಮತ್ತು ನಗರದ ಸ್ಲಂ ಜನರ ಬಳಿ ನೀರಿನ ಬಳಕೆ 
ಮತ್ತು ನಿರ್ವಹಣೆಯ ಬಗೆಗೆ ತರಬೇತಿ ಕಾರ್ಯಾಗಾರಗಳಾಗಲಿ, 
ಅಧ್ಯಯನಗಳಾಗಲಿ ನಡೆಯುತ್ತಿ ರುತ್ತವೆ. ಶೋಷಿತ, ಶೋಷಕ 
ಸಮುದಾಯಗಳಿಗೆ ಒಟ್ಟಿಗೇನೇ ಅಧ್ಯಯನ, ಕ್ರಿಯಾಯೋಜನೆ 
ಎರಡೂ ನಡೆಸಬೇಕು ಆಗ ಮಾತ್ರ ಬದಲಾವಣೆಯ ಹೊಸ 
ಸಾಧ್ಯತೆಗಳು ಸಾಧ್ಯವಾಗಬಹುದು. 

ಶೋಷಿತ ಮತ್ತು ಶೋಷಕ ಸಮುದಾಯಗಳಿಗೆ ಏಕಕಾಲ 
ದಲ್ಲಿ ಭಿನ್ನರೀತಿಯ ಅಧ್ಯಯನ ಮತ್ತು ಕ್ರಿಯಾಯೋಜನೆಗಳು 
ನಡೆದರೆ ಮಾತ್ರ ಅದರ ಬದಲಾವಣೆಯ ದಾರಿಗೊಂದು ಅರ್ಥ 
ಇರುತ್ತೆ. ಸ್ತ್ರೀ ಶಕ್ತಿ ಸಂಘಗಳ ಉಳಿತಾಯ ಯೋಜನೆಗಳಿಗೂ 
ಇದು ಅನ್ವಯಸುತ್ತೆ. 


ಕಳೆದ ಐದು ವರ್ಷಗಳಿಂದ ಭಾಗಲಕೋಟೆ, ಜಮಖಂಡಿ, 
ಮುಧೋಳ ಮತ್ತು ಬೀಳಗಿ ಮುಳುಗಡೆ ಪ್ರದೇಶಗಳಲ್ಲಿ ನಾನು 
ಮತ್ತು ಸಖಿ ವಿದ್ಯಾರ್ಥಿಗಳನ್ನು ಕರೆದುಕೊಂಡು ಓಡಾಡಿ ಆ 
ಭಾಗದ ಜನರನ್ನು ಸಂದರ್ಶಿಸಿ ಅರ್ಥಮಾಡಿಕೊಂಡಿದ್ದು ಮತ್ತು 
ವಿಜಯಕರ್ನಾಟಕ, ಪ್ರಜಾವಾಣಿ, ಕನ್ನಡಪ್ರಭ ಮುಂತಾದ 
ಪತ್ರಿಕೆಗಳಲ್ಲಿ ಭಾಗಲಕೋಟೆಯ ಬಗೆಗೆ ಬರೆದ ಬರಹಗಳನ್ನು, 
ಓದಿಕೊಂಡಿರುವುದು, ಚಿತ್ರನಟಿ ಜಯಮಾಲ ಅವರೊಂದಿಗೆ 
ಅವರ ಸಂಶೋಧನೆಯ ಕ್ಷೇತ್ರಾಧ್ಯಯಕ್ಕೆಂದು ಭಾಗಲಕೋಟೆಯ 
ಮತ್ತು ಇನ್ನು ಇತರ ಜಿಲ್ಲೆಗಳಲ್ಲಿ ಓಡಾಟ ಮಾಡುವಾಗ ನಾನು 
ಕಂಡುಂಡ ಸತ್ಯಗಳನ್ನು ನಾನು ಗ್ರಹಿಸಿದ್ದು ಹಾಗೂ 
ಡಾ. ಜೋಗನ್‌ಶಂಕರ್‌ ಅವರೊಂದಿಗೆ ನೆಡೆಸಿದ ಚರ್ಚೆ, ಬೇರೆ 
ಬೇರೆ ಸಂಘ-ಸಂಸ್ಥೆಗಳು ಅಧಿಕಾರಿಗಳೊಂದಿಗೆ ಇದಕ್ಕೆ ಸಂಬಂಧಿಸಿ 
ದಂತೆ ನಡೆಸಿದ ಸಂವಾದ ಎಲ್ಲವೂ ಈ ಲೇಖನ ಬರೆಯಲಿಕ್ಕೆ 
ಒತ್ತಾಸೆಯಾಗಿದೆ. 
ಡಾ.ಎಂ. ಭಾಗ್ಯಲಕ್ಷ್ಮಿ 
ಸಖಿ 


ಬರಹಗಾರರ ಶಿಬಿರದಲ್ಲಿ ಸಖಿ ಕಾರ್ಯಕ್ರಮದ ಶಿಬಿರಾರ್ಥಿಗಳು 


ಸಖಿ 

ಸಖಿ ಬಳಗದ ಸ್ನೇಹಿತೆಯರೆ, 


“ಪ್ರತಿಯೊಬ್ಬರೂ ಪಾಂಡಿತ್ಯ, ಸಂಸ್ಕೃತಿಗಳ ಭಂಡಾರಕ್ಕೆ 
ಮುತ್ತಿಗೆ ಹಾಕುವವರೇ, ಬಲ್ಲವರನ್ನು ಗುಂಪುಗೂಡಿಸಿಕೊಂಡು 
ಅವರಿಗೆ ಬೆಳಕಾಗುವವರೇ, ಆದರೆ ಯಾರೊಬ್ಬರಿಗೂ ರಾತ್ರಿಯ 
ಕತ್ತಲನ್ನು ಹೊರದೂಡಲಾಗಿಲ್ಲ'”. 

ಉಮರ್‌ ಖಯ್ಯಾಮ್‌ 

ಅಕ್ಷರ ಪ್ರಪಂಚದ ಬಂಡವಾಳಶಾಹಿ ಪಟ್ಟಭದ್ರತೆ, ಸೋಗ 
ಲಾಡಿತನವನ್ನು ಈ ಮೇಲಿನ ಪದ್ಮ ಬಹಳ ಗಟ್ಟಿಯಾಗಿ 
ಕಟ್ಟಿಕೊಟ್ಟಿದೆ. ಸೋಕಾಲ್ಡ್‌ ವಿದ್ವಾಂಸರ ಬರವಣಿಗೆಯನ್ನು, 
ಸಂಶೋಧನೆಯನ್ನು ಅವುಗಳ ಜೊತೆಗಿನ ಜ್ಞಾನವನ್ನು ಜಗತ್ತಿನ 
ಅಂತಿಮ ಸತ್ಯ ಎಂಬ ಭ್ರಮೆಯನ್ನು ಸೃಷ್ಟಿಸಿದ ಅಧಿಕಾರ 
ತೋರುವ ಮೇಲ್ವರ್ಗ/ಜಾತಿಯ ಜನಗಳ ಮುಖವಾಡವನ್ನು 
ಬಯಲು ಮಾಡುವ ಮೇಲಿನಂಥ ಬರವಣಿಗೆ, ಪದ್ಮಗಳು 
“ಮಾಹಿತಿಯುಗ'ವೆಂದು ಕರೆಯಲಾಗುವ ಈ ಸಂದರ್ಭದಲ್ಲಿ 
ತೀರ ಅನಿವಾರ್ಯ ಅಗತ್ಯ. ಇಂಥ ಬರಹಗಳನ್ನು ಸೃಜಿಸುವ 
ಕಾರ್ಯದಲ್ಲಿ ಸಖಿ ಪ್ರಯತ್ನಕ್ಕೆ ಮೊದಲು ಅಭಿನಂದನೆಗಳು. 
ಬದುಕಿನ ನಿಜ ಬರವಣಿಗೆಗಳನ್ನು ಎತ್ತಿ ತೋರಿಸಬೇಕಾ 
ದದ್ದು, ಅದಕ್ಕೆ ಪರಿಹಾರ ಮಾರ್ಗಗಳನ್ನು ಹುಡುಕುವುದು 
ಮಾಧ್ಯಮಗಳ ಜವಾಬ್ದಾರಿ. ಆದರೆ ಮಾಧ್ಯಮಗಳು ಹಣವಂತರ 


ಮುಕ್ತ 
ಸಂವಾದ 


ಉದ್ಯಮಿಗಳ ಕೈಯಲ್ಲಿ ನಲುಗಿ ಕೇವಲ ಹಣ ಮಾಡುವ ಧಂದೆ 
ಯಾಗಿ ಪರಿವರ್ತಿತವಾಗಿದೆ. ಇಂಥ ಏಕಸ್ವಾಮ್ಮ ಮಾಧ್ಯಮ 
ಪ್ರಪಂಚಕ್ಕೆ ಪರ್ಯಾಯವಾಗಿ ಹುಟ್ಟಿಕೊಂಡಿರುವ ಸಖಿಯ 
ಅಂಚಿನ ಇಂಚಿಂಚೂ ಸಮಾಜದಲ್ಲಿ ಅಂಚಿಗೆ ತಳ್ಳಲ್ಪಟ್ಟಿರುವವರ 
ಬದುಕಿನ ತಂತಿಯ ಸ್ವರದ ನಾದವನ್ನು ಕಣ್ಣಿಗೆ ಕಟ್ಟುವಂತೆ 
ಚಿತ್ರಿಸಿದೆ. 

ಹಾಗೆಯೇ ಸಖಿಯಲ್ಲಿ ನೋಡುವ ರೆಕ್ಕೆ, ಬಡಿತ, ಕನ್ನಡಿಯ 
ಬಿಂಬ, ನೋಡಿದ್ದು-ಕಂಡಿದ್ದು, ಗ್ಯಾನ, ಈ ಹೊತ್ತು, ಅಂಕಣ 
ಗಳಲ್ಲಿನ ಬರಹಗಳು ಇವತ್ತಿನ ಪ್ರತಿಭೆ, ಜ್ಞಾನ, ಸಾಧನೆ, 


* ಮುಂತಾದ ಪಟ್ಟಭದ್ರ ಮೌಲ್ಯಗಳನ್ನು "ಸಖಿ'ಯ ಬರವಣಿಗೆ 


ಪರಿಣಾಮಕಾರಿಯಾಗಿ ಪ್ರಶ್ನಿಸಿದೆ. ಯುವಜನರಿಗೆ ಹೊಸ 
ದೃಷ್ಟಿಕೋನ ಮಾದರಿಯಾಗಿ ಒಳಗಣ್ಣು ತೆರೆಸುವ ಕನಸಾಗಿದೆ. 
ಹಾಗೆಯೇ ಸಖಿ ಪತ್ರಿಕೆ ಆಂತರಿಕ ಸ್ವರೂಪವನ್ನು ಇನ್ನಷ್ಟು 
ಉತ್ತಮ ಪಡಿಸಿಕೊಂಡರೆ ಪತ್ರಿಕೆ ಓದಿನ ಓಟದ ತೀವ್ರತೆಯನ್ನು 
ಪಡೆದುಕೊಳ್ಳಬಹುದು. ಪತ್ರಿಕೆಯ ರೇಖಾ ಚಿತ್ರಗಳ ಹೊಸತನ 
ಖುಷಿ ಕೊಟ್ಟಿತು. ಮತ್ತೊಮ್ಮೆ ಸಖಿಯ ಎಲ್ಲಾ ಬರಹಗಾರ್ತಿ 
ಯರಿಗೆ ಅಭಿನಂದನೆಗಳು. 
ಕೆ. ಮುರಳಿ ಮೋಹನ್‌ಕಾಟಿ 
ಸಂವಾದ, ಆನೇಕಲ್‌. 


ಆಹಾರಭದ್ರತೆ ಕುರಿತ ಚಿಂತನ ಸಂವಾದ 


ಸಖಿ 

“ಸಖ' ಯರಿಗೆ ಸಾಂತ್ವನ ನೀಡುವ "ಸಖಿ' 


ಸಖಿ ಪತ್ರಿಕೆಯನ್ನು ಓದಿದಾಗ ನನಗೆ ಬಹಳ ಸಂತೋಷ 
ವಾಯಿತು. ಇತ್ತೀಚಿನ ದಿನಮಾನಗಳಲ್ಲಿ ಸ್ತ್ರೀ ಪರವಾದ 
ಹೋರಾಟಗಳು, ಚಿಂತನೆಗಳು ಬೆಳೆದು ಬಂದರೂ ಅವು ಕೇವಲ 
ಮೇಲ್ವರ್ಗದ ಮಹಿಳೆಯರಿಗೆ ಸೀಮಿತವಾಗಿದ್ದು ಅವರಿಗೆ ಮಾತ್ರ 
ಅವಕಾಶಗಳನ್ನು ಕಲ್ಪಿಸಿಕೊಟ್ಟಿದ್ದಾರೆ. ಇನ್ನುಳಿದ ಎಲ್ಲಾ ವಲಯ 
ದವರು ಅವುಗಳಿಂದ ವಂಚಿತರಾಗಿ ಅನೇಕ ಸಂಕಷ್ಟಗಳಿಗೀ 
ಡಾಗಿದ್ದಾರೆ. ಅಂತಹ ಹೆಣ್ಣುಮಕ್ಕಳನ್ನು ಗುರುತಿಸಿಕೊಂಡು 
ಅವರಿಗೆ ಸಹಾಯ ಮಾಡುವ ನಿಟ್ಟಿನಲ್ಲಿ ಮುಂದಾಗಿರುವ ಸಖಿ 
ಬಳಗದ ಕಾರ್ಯ ವೈಖರಿ ನಿಜಕ್ಕೂ ಶ್ಲಾಘನೀಯ. “ಸಖಿ' ಬಳಗ 
ಕೆಳವರ್ಗದ ಸಮುದಾಯದ ಹಣ್ಣುಮಕ್ಕಳ ಜೀವನ ಸ್ಥಿತಿಯನ್ನು 
ಅರಿತು, ನೊಂದಿರುವ ಮನಸ್ಸುಗಳಿಗೆ ಸಾಂತ್ವನ ನೀಡುವ 
ಮೂಲಕ ಅವರನ್ನು ಮಾನಸಿಕವಾಗಿ, ದೈಹಿಕವಾಗಿ ಬಲಪಡಿಸಿ 
ಆರ್ಥಿಕ ಸಹಾಯವನ್ನು ಮಾಡುತ್ತಿರುವುದೇ ಒಳ್ಳೆಯ ಸಂಗತಿ. 
ಇಂತಹ ಒಳ್ಳೆಯ ದೃಷ್ಟಿಕೋನವನ್ನಿಟ್ಟುಕೊಂಡು 
ಬೆಳೆಯುತ್ತಿರುವುದು ಕೆಲವೇ ಸಂಸ್ಥೆಗಳು ಮಾತ್ರ. ಸಖಿ ಪತ್ರಿಕೆ 
ಯಲ್ಲಿನ ಚಿಂತನ ಸಂವಾದ, ಲೇಖನಗಳು ಚೆನ್ನಾಗಿ ಮೂಡಿ 
ಬಂದಿವೆ ಅವು ಆಶ್ಚರ್ಯಚಕಿತ ಸಂಗತಿಗಳಾಗಿವೆ. ನೈಜ ಬದುಕಿನ 
ಚಿತ್ರಣವನ್ನು ಲೇಖನಗಳನ್ನಾಗಿ ಮೂಡಿಸಿರುವುದು ಪತ್ರಿಕೆಗೆ 
ಹೆಚ್ಚು ಬೆಲೆಯನ್ನು ಒದಗಿಸಿಕೊಡುತ್ತಿವೆ. ಆ ಮೂಲಕ 
ನೊಂದಿರುವ ಮನಸ್ಸುಗಳಿಗೆ ತಮ್ಮ ಕಷ್ಟವನ್ನು ತೋಡಿಕೊಳ್ಳಲು 
ಮುಕ್ತ ವೇದಿಕೆಯನ್ನು ಮಾಡಿಕೊಟ್ಟಿದೆ. ಈ ಬಗೆಯಲ್ಲಿ "ಸಖಿ' 
ಇನ್ನಷ್ಟು ಕಾರ್ಯಯೋಜನೆಯಿಂದ ಮುನ್ನುಗ್ಗಲಿ ಎಂದು 
ಹಾರೈಸೋಣ. 
ವೀರಾಕ್ಷಿ. ಎಲ್‌. ವಿವೇಕಿ 
ಸಂಶೋಧನಾ ವಿದ್ಯಾರ್ಥಿನಿ, ಕನ್ನಡ ವಿ.ವಿ. ಹಂಪಿ. 


ಆತ್ಮೀಯ "ಸಖಿ' ನಮಸ್ಕಾರ, 
ತಮ್ಮ ಪತ್ರಿಕೆ ಕೈಸೇರಿತು. ಓದಿದೆ ತುಂಬಾ ಸಂತೋಷ 
ವಾಯಿತು. ಒಳ್ಳೊಳ್ಳೆ ಲೇಖನಗಳು, ಕಥೆ, ಕವನಗಳನ್ನು ಪ್ರಕಟಿ 
ಸುತ್ತಿದ್ದೀರಿ. ಅಭಿನಂದನೆಗಳು ಪತ್ರಿಕೆ ಹೀಗೆ ಮುಂದುವರೆಯಲಿ 

ಎಂದು ನಾನು ಹಾರೈಸುತ್ತಿದ್ದೇನೆ. 
| 


ನೂರ್‌ ಜಹಾನ್‌ 
ಸಿದ್ದಲಿಂಗಪ್ಪ ಚೌಕಿ, ಹೊಸಪೇಟೆ. 


ಸಖ 


ಪ್ರೀತಿಯ ಸಖಿ, 


ನಮ್ಮ ಈ ಹೈದ್ರಾಬಾದ್‌ ಕರ್ನಾಟಕ ಭಾಗದಲ್ಲಿ ಸಖಿಯಂಥ 
ಚಿಂತನೆಯುಕ್ತ ಪತ್ರಿಕೆಯ ಅವಶ್ಯಕತೆ ತುಂಬಾ ಇತ್ತು. ನಮ್ಮ 
ಭಾಗದ ಸ್ತ್ರೀಯರ ಕಷ್ಟ-ಸುಖಗಳನ್ನು, ಸ್ತ್ರೀಯರ ಕರುಣಾಹೀನ 
ಬದುಕಿನ ಚಿತ್ರಣವನ್ನು "ಸಖಿ' ವಿಚಾರಪೂರ್ಣವಾಗಿ ಕಟ್ಟೆ 
ಕೊಡುತ್ತದೆ. ಉತ್ತಮ ಸಂಸ್ಕೃತಿಯ ತವರೂರು, ಸ್ತ್ರೀಯರಿಗೆ 
ಹೆಚ್ಚಿನ ಗೌರವ ಸಿಗುವುದು ಈ ದೇಶದಲ್ಲಿ ಎನ್ನುವಂಥ 
ಭ್ರಮಾತ್ಮಕ ಭಾವನೆಗಳನ್ನು, ಸಖಿ ತನ್ನ ವಿಚಾರಗಳ ಮೂಲಕ 
ನಾಶ ಮಾಡುತ್ತಾಳೆ. "ಮ್ಯಾಗ ಹರಿಯುವ ನೀರು ಮ್ಯಾಗ ಹರಿಯ 
ಬೇಕು, ಕೆಳಗ ಹರಿಯುವ ನೀರು ಕೆಳಗ ಹರಿಯಬೇಕು' ಎನ್ನುವ 
ಲೇಖನ ಕೆಳಸಮುದಾಯದ ಜೀವನವನ್ನು ನಿದರ್ಶಿಸುತ್ತದೆ. 
ಇಲ್ಲಿಯ ತನಕ ಗಣಿಗಾರಿಕೆ ಅಭಿವೃದ್ದಿ ಕುರಿತ ಕೆಲವು ಪ್ರಶ್ನೆ, 
ಅನುಮಾನ ಮತ್ತು ಆತಂಕಗಳು ಎನ್ನುವ ಲೇಖನವು 
ಅದರಿಂದಾಗುವ ಅನೇಕ ಬಾಧಕ ಅಂಶಗಳನ್ನು ಮನಗಂಡಾಗ 
ಭಯಾನಕವೆನಿಸಿತು. ಹಾಗೆಯೇ ಉಳಿದೆಲ್ಲಾ ಲೇಖನಗಳು ಸಹ 
ವಿಚಾರಯೋಗ್ಯವಾಗಿದೆ. ಒಟ್ಟಾರೆಯಾಗಿ ಹೇಳುವುದಾದರೆ "ಸಖಿ 
ಓದುಗನ ಆತ್ಮದೊಂದಿಗೆ ಸಂವಾದ ಮಾಡುವಷ್ಟು ಶಕ್ತಿ 
ವಂತಳೂ, ವಿಚಾರವಂತಳೂ ಹೌದು, ಎಂದು ನಿರ್ಭೀತಿಯಿಂದ 
ಹೇಳಬಹುದು. ಯಾವ ಅಡೆ-ತಡೆಯಿಲ್ಲದೆ ಹೀಗೆ ಸಖಿ 
ಪತ್ರಿಕೆಯು ಹರಿದು ಬರಲಿ ಎಂದು ಹೃತ್ಪೂರ್ವಕವಾಗಿ 
ಹಾರೈಸೋಣ. 
ಕುಪ್ಪೇರಾವ್‌. ಸಿ. ಬಪ್ಪೂರು 
ಸಂಶೋಧನಾ ವಿದ್ಯಾರ್ಥಿ, ಕ.ವಿ.ವಿ. ಹಂಪಿ-ವಿದ್ಕಾರಣ್ಯ. 

ಸಖಿ ಬಳಗದ ಸ್ನೇಹಿತೆಯರೆ, 


ಈ ಬಳಗ ನನಗೆ ಮೊದಲು ಪರಿಚಯವಾದದ್ದು ಭಾಗ್ಯ 
ಅಶೋಕರ ಸ್ನೇಹದಿಂದ. ಹೊಸಪೇಟೆಯಲ್ಲಿ "ಹಾಡುಹಬ್ಬ' 
ಆಚರಿಸುತ್ತಿದ್ದ ಸಂದರ್ಭದಲ್ಲಿ ಅಲ್ಲಿದ್ದ ಯುವತಿಯರ 
ಉತ್ಸಾಹ, ನಗು, ಏನೋ ಹುರುಪು, ಯಾವುದೋ ಛಲ, 
ಮತ್ಯಾವುದೋ ಹಿಂಜರಿಕೆಗಳ ನಡುವೆ ಏನನ್ನಾದರೂ ಸಾಧಿಸುವ 
ಹಂಬಲ ಎದ್ದು ಕಾಣುತ್ತಿತ್ತು. ಆದರೂ ಇವರುಗಳ ಭವಿಷ್ಯ 
ನನಗೆ ಮಂಜು-ಮಂಜಾಗಿಯೇ ಕಂಡಿತ್ತು. ಪ್ರಶ್ನೆ ಹಾಗೇ 
ಉಳಿದಿತ್ತು. 

ಮೊನ್ನೆ ಅಕ್ಟೋಬರ್‌ನಲ್ಲಿ ಸಖಿ ಬಳಗದ ನಡುವೆ ಭಾಗ್ಯ 
ಹೆಗ್ಗೋಡಿನಲ್ಲಿ ಭೇಟಿಯಾದಾಗಲೂ ಇವರುಗಳ "ನಾಳೆ' ಏನು 
ಎಂಬುದೇ ಆಗಿತ್ತು. ಅದಕ್ಕೆ ಉತ್ತರವಾಗಿ ನನ್ನ ಕೈಗೆ ಬಂದದ್ದು 
“ಸಖಿ” ತ್ರೈಮಾಸಿಕ, ಸಂ 3-4, ಸಂ-1 (2005-06). 

ಹೈದ್ರಾಬಾದ್‌ ಕರ್ನಾಟಕದ ಯುವತಿಯರೊಂದಿಗೆ ಮುಕ್ತ 
ಮಾತುಕತೆಗಾಗಿ ಜೊತೆಯಾಗುವ "ಸಖಿ' ಮುತ್ತಮ್ಮನ ಚಿತ್ರ 
ಮಕಾಳಿಯವರ ಮುಖಪುಟದಿಂದಲೇ ಬಿಚ್ಚಿಕೊಳ್ಳುತ್ತಾಳೆ. ಇಡೀ 
ಸಂಚಿಕೆಯ ಕಥೆಯನ್ನು ಹಿಡಿದಿಡುವ ಪ್ರಯತ್ನ ಗಮನಾರ್ಹ. 

ಪುಟ ತೆರೆದಂತೆ ಮಾತಾಡೋದು ನಮ್ಮ ಹಕ್ಕು. ಮಾತನ್ನು 
ಕೇಳಿಸಿಕೊಳ್ಳಿ ಎಂಬ ಡಾ.ಕೆ.ವಿ. ನಾರಾಯಣ್‌ ಅವರ ಮಾತು 
ಸಖಿ ಸೃಷ್ಟಿ ಮಾಡಬೇಕಾದ ಅವಕಾಶಗಳನ್ನು ಸ್ಪಷ್ಟವಾಗಿ 
ನಿರ್ದೇಶಿಸಿದೆ. ಜೊತೆಗೇ ಸಂಪಾದಕಿ "ಸಖಿ' ಹುಟ್ಟಿನ ಹೆಜ್ಜೆ 
ಗುರುತುಗಳನ್ನು ಹೇಳುತ್ತಾ ಯುವತಿಯರನ್ನು ಬರೀ ಬೌದ್ಧಿಕ 
ವಾಗಿ ಆಲೋಚಿಸುವಂತೆ ಮಾಡುವಷ್ಕೇ ಅಲ್ಲದೆ ಸಾಮಾಜಿಕ 
ವಾಗಿಯೂ ಬದಲಾವಣೆಯಲ್ಲಿ ತೊಡಗಿಸಿ ಕೊಳ್ಳುವಂತೆ ಮಾಡು 
ತ್ತಿರುವ ಪ್ರಯತ್ನಗಳನ್ನು ಬಿಡಿಸಿಟ್ಟಿದ್ದಾರೆ. ಈ ಪ್ರಯತ್ನದ 
ಮೊದಲ ಹಂತಗಳೇ ಇಲ್ಲಿನ ಕಥನಗಳು ಮತ್ತು ಕವಿತೆಗಳು. 
ಇವು ಕನಸು-ವಾಸ್ತವಗಳ ನಡುವೆ ಅರಳಲು ಪ್ರಾರಂಭಿಸಿವೆ. 
ಇಲ್ಲಿರುವ ಆತ್ಮವೃತ್ತಾಂತಗಳು ಕನ್ನಡ ಭಾಷೆ ಪಡೆದುಕೊಳ್ಳ 
ಬಹುದಾದ ಹೊಸ ಆಯಾಮಗಳನ್ನು ಹೇಳುತ್ತಿವೆ. ಭಾಷಣ 
ಗಳಲ್ಲಿ ಮಾತುಗಳಲ್ಲೇ ಕಳೆದುಹೋಗುತ್ತಿರುವ ದಿನಗಳಲ್ಲಿ, 
ಕ್ರಿಯಾತ್ಮಕವಾಗಿ ತೊಡಗಿಸಿಕೊಂಡಿರುವ ಭಾಗ್ಯ ಮತ್ತು ಸಖಿ 
ಬಳಗಕ್ಕೆ ಅಭಿನಂದನೆಗಳು. ಅರಿವಿನ ಪಯಣ... ಹೀಗೆ ಸಾಗಲಿ 
ಎಂದು ಹಾರೈಸುವೆ. 


"ಸಖು' 


"ಸಖಿ' ತ್ರೈಮಾಸಿಕ ಕರ್ನಾಟಕದ ಸ್ತ್ರೀಯರ ಮತ್ತು 
ದಮನಿತರ ದನಿಯಾಗಿ ಬರುತ್ತಿದೆ. ಭಾರತ ಮತ್ತು ಕರ್ನಾಟಕ 
ದಲ್ಲಿ ಸ್ತ್ರೀಯರ ಕುರಿತು, ಸ್ತ್ರೀವಾದ ಕುರಿತು, ಅನೇಕ ಪತ್ರಿಕೆಗಳು 
ಇಂಗ್ಲೀಷ್‌ನಲ್ಲಿ ಮತ್ತು ಸ್ಥಳೀಯ ಭಾಷೆಗಳಲ್ಲಿ ಪ್ರಕಟ 
ವಾಗುತ್ತಿವೆ. ನನ್ನ ತಿಳುವಳಿಕೆಗೆ ಬಂದಂತೆ ಯಾವ ಪತ್ರಿಕೆಯೂ 
ದಲಿತ ಮತ್ತು ದಮನಿತ ಮಹಿಳೆಯರ “"ಆಪ್ಮಸಖಿ' 
ಯಾಗಿರಲಿಲ್ಲ. ಕ್ರೀಯಾಶೀಲತೆ ಮತ್ತು ಬೌದ್ಧಿಕ ಚಟುವಟಿಕೆ 
ಗಳನ್ನು ಮೇಳೈಸಿ ರೂಪುಗೊಂಡಿರಲಿಲ್ಲ. ಹದಿಹರೆಯದ ಪುಟ್ಟ 
ಹುಡುಗಿಯರಿಂದ ಹಿಡಿದು ಮಾಗಿದ ಮಹಿಳೆಯವರೆಗೆ ತಮ್ಮ 
ಲೋಕವನ್ನು ಜಗದೆದುರಿಗೆ ದಿಟ್ಟವಾಗಿ ತೆರೆದಿಡುವಂತೆ 
ಮಾಡುವುದರಲ್ಲಿ ಸಖಿ ಯಶಸ್ವಿಯಾಗಿದೆ. ಸ್ತ್ರೀವಾದವೆಂದರೆ 
ಕೇವಲ ನಗರವಾಸಿ, ಇಂಗ್ಲೀಷ್‌ ಮಾತನಾಡುವ ಗಣ್ಯ 
ಮಹಿಳೆಯರ ನಿರ್ವಚನವಲ್ಲ, ಬದಲಾಗಿ ಸಮಗ್ರ ಮಹಿಳಾ 
ಲೋಕದ ಸಂಕಥನವೆಂಬುದನ್ನು ಸಖಿ ನಿರೂಪಿಸತೊಡಗಿದೆ. 

ಮಹಿಳೆಯರ ಸಮಸ್ಯೆಯ ಆರ್ಥಿಕ, ಸಾಮಾಜಿಕ ಮತ್ತು 
ಸಾಂಸ್ಕೃತಿಕ ಮುಖಗಳನ್ನು ಅನಾವರಣಗೊಳಿಸುತ್ತಿರುವ ಸಖಿ 
ತನ್ನ ವ್ಯಾಪ್ತಿಯನ್ನು ಸಂಚಿಕೆಯಿಂದ ಸಂಚಿಕೆಗೆ ವಿಸ್ತರಿಸಿ 
ಕೊಳ್ಳತೊಡಗಿದೆ. ಪತ್ರಿಕೆಯ ಸಂಪಾದಕೆ ಡಾ.ಎಂ. 
ಭಾಗ್ಯಲಕ್ಷ್ಮಿ ಯವರ ಗಣಿಗಾರಿಕೆ ಮತ್ತು ಅಭಿವೃದ್ಧಿ ಕುರಿತ ಕೆಲವು 
ಪ್ರಶ್ನೆ ಅನುಮಾನ ಮತ್ತು ಆತಂಕಗಳು ಅದಕ್ಕೆ ಸಾಕ್ಷಿ. ಕನ್ನಡದ 
ಮಟ್ಟದಲ್ಲಿ ಮಹಿಳಾಸಂವೇದನೆ ಎಂಬುದು ಹೇಗೆಲ್ಲಾ 
ಇರಬಹುದು ಎಂಬುದನ್ನು ಭಾಗ್ಕ ತೋರಿಸಿಕೊಟ್ಟಿದ್ದಾರೆ. 
ಅಕೆಡೆಮಿಕ್‌ ಕ್ಲೀಷೆಗಳಿಲ್ಲದೆ ಅತಿಯಾದ ಬೌದ್ಧಿಕ ಭಾರದಿಂದ 
ನರಳದೆ ಸರಳವಾಗಿ ನೇರವಾಗಿ ಬರೆಯುವ ಛಾತಿ ಮತ್ತು 
ಪ್ರಬುದ್ಧತೆ ಸಖಿಯ ಪ್ರತಿಪುಟದಲ್ಲೂ ಪ್ರತಿಫಲಿಸುತ್ತದೆ. ಸಖಿ 
ಮಹಿಳಾ ಸಂವೇದನೆಯ ಜಗತ್ತನ್ನು ಸಮಗ್ರ ಬದುಕಿಗೆ 
ವಿಸ್ತರಿಸಲಿ. ಅಚ್ಚುಕಟ್ಟಾದ ಮುಖಪುಟ ಅಭಿರುಚಿಯುಳ್ಳ 
ಲೇಔಟ್‌, ಪ್ರತಿ ಅಕ್ಷರದ ಹಿಂದಿರುವ ಪ್ರಾಮಾಣಿಕ ಕಾಳಜಿ 
ಯನ್ನು ಹೊಂದುತ್ತಿರುವ ಸಖಿ ಬಳಗಕ್ಕೆ ನನ್ನ ನಮಸ್ಕಾರಗಳು. 


ಡಾ. ಸಿ.ಜಿ. ಲಕ್ಷ್ಮೀಪತಿ 
ಎನ್‌.ಎಸ್‌.ಎಸ್‌. ಸಂಯೋಜಕರು, ಬೆಂಗಳೂರು ವಿ.ವಿ. 


ಪತ್ರಿಕೆಯೆಂಬ ಸ್ಥಾಪಿತ ಕಲ್ಪನೆಯನ್ನೇ ವಿಚಲಿತಗೊಳಿಸುವ "ಸಖಿ' 


ಬಹುಶಃ ಒಂದೊಂದು ಜನಪ್ರಿಯ "ಶಬ್ದಗಳು' ತಮ್ಮದೇ 
ಆದ ಅರ್ಥಲೋಕವನ್ನು ಪ್ರತಿನಿಧಿಸುವಷ್ಟು ಈ ಅರ್ಥದಾಚೆಯ 
ಅರ್ಥವೇ ಇಲ್ಲವೆನ್ನುವಷ್ಟು ರೂಪಿಸಲ್ಪಟ್ಟಿರುತ್ತವೆ. "ಸಖಿ'ಯ 
ಎರಡೂ ಸಂಚಿಕೆಗಳನ್ನು ಒಟ್ಟಿಗೇ ಓದಿದಾಗ ನನಗನ್ನಿಸಿದ್ದು 
"ಪತ್ರಿಕೆ' ಎಂಬ ಪದದೊಂದಿಗೆ ಬೆರೆತಿರುವ ಸ್ಥಾಪಿತ 
ಗ್ರಹಿಕೆಗಳನ್ನೆಲ್ಲಾ ಇದು ಲಟಲಟನೆ ಮುರಿಯುವ ಸದ್ದು 
ಕೇಳಿದಂತಾಯಿತು. "ಸಖಿ' ಎಂಬ ಪದವೇ ಕೋಮಲವಾದದ್ದು. 
ಆ ಕೋಮಲ ಕಲ್ಪನೆಯಿಂದ ಭಾವುಕರಾಗಿ ಒಳಪುಟಗಳಲ್ಲಿ 
ನಡೆದಾಡುವುದಾದರೆ ಅಲ್ಲಿ ಕಾಣುವುದು ವ್ಯವಸ್ಥೆಯ ಕ್ರೂರ 
ಲೋಕ ಬದುಕಿನ ಅಸಹಾಯಕ ಧ್ವನಿ ನೋವಿನಲ್ಲೂ ಸಿಡಿಮಿಡಿ 
ಗೊಳ್ಳುವ ಸಿಟ್ಟು. ಸಮಾಜದ ಸುಂದರ ಲೋಕವನ್ನು ಮಾತ್ರ 
ಆತ್ಮಂತಿಕ ಸತ್ಯ ಎಂದು ಮಾಧ್ಯಮಗಳು ಇಂದು ಬಿಂಬಿಸುತ್ತಿವೆ. 
ಮಾಧ್ಯಮವನ್ನೇ "ಸಮಕಾಲೀನತೆ' ಎಂದುಕೊಳ್ಳುವುದಾದರೆ 
ಸಮಾಜದ ಮೇಲೆಲ್ಲಾ ಬಣ್ಣದ ಪರದೆ ಎಳೆದು ತೋರಿಸಿ 
ದಂತಾಗುತ್ತದೆ. ನಿಜವೆಂದರೆ ಈಗ ಆಗುತ್ತಿರುವುದು ಅದೆ. 

ಖಾಸಗಿ ಎಂದ ತಕ್ಷಣ ನಮಗೆ ನೆನಪಾಗುವುದು ಹಣದ 
ಜಗತ್ತು. ಇದೇ ಅರ್ಥವನ್ನು ಹಿಡಿದು ಹೊರಟರೆ ಈ "ಸಖಿ' 
ಯೆಂಬ ಪತ್ರಿಕೆಯೂ ಹಣದ ಜಗತ್ತಿನಲ್ಲಿ ಸಂಚರಿಸುತ್ತದೆಯೇ 
`ಎಂಬ ಪ್ರಶ್ನೆ ಎದುರಾಗುತ್ತದೆ. ಆದರೆ "ಖಾಸಗಿ' ಇಲ್ಲಿ ತೀರಾ 
ವೈಯಕ್ತಿಕ, ಬಚ್ಚಿಟ್ಟುಕೊಂಡ ಬದುಕಿನ ಅನಾವರಣ ಎನ್ನುವ 
ಸಾಧ್ಯತೆಯ ಕಡೆ ಮುಖಮಾಡಿರುವುದು ಆಶಾದಾಯಕ. ಇಂದು 
ಎಲ್ಲವೂ ಹಣವಾಗಿ ರೂಪಾಂತರ ಗೊಳ್ಳುತ್ತಿವೆ. ಬೌತಿಕ 
ವಸ್ತುಗಳು ಮಾತ್ರವಲ್ಲದೆ ನೋವು, ಅಸಹಾಯಕತೆ, ದಾರಿದ್ರ್ಯ, 
ಬಡತನ, ಇವುಗಳನ್ನೂ ಮಾರಾಟದ ಸರಕನ್ನಾಗಿಸುವಲ್ಲಿ 


ಪ್ರೀತಿಯ ಸಖಿ ಬಳಗಕ್ಕೆ, 


ನಿಮ್ಮ ಸಂಚಿಕೆ (3-4,ಸಂಪುಟ-1) ತಲುಪಿದೆ. ನಿಜ 
ವಾಗಿಯೂ ಪತ್ರಿಕೆ ಚಿಂತನಶೀಲವಾಗಿದೆ. ನನಗೆ ತುಂಬ 
ಇಷ್ಟವಾದದ್ದು- ಅದು ಎಲ್ಲೂ ಒಂದು ವಿಚಾರಕ್ಕೆ ಅಥವಾ 
ಹೋರಾಟಕ್ಕೆ ಮಾತ್ರ ಬದ್ದವಾಗದೆ, ತನ್ನ ಸುತ್ತ ಸಂಭವಿ 
ಸುತ್ತಿರುವ ಎಲ್ಲದಕ್ಕೂ ಸ್ಪಂದಿಸುತ್ತಿರುವುದು. ನಟನೆ, ಕಥೆ-ಕವನ, 


ಭಾರತದಾದ್ಕಂತ ಖಾಸಗಿ ಸಮಾಜಸೇವಾ ಸಂಸ್ಥೆಗಳು ನಿರತ 
ವಾಗಿವೆ. ಕರುಣೆ ದಯೆ, ಸಹಾಯ ಹಸ್ತ ಎನ್ನುವುದನ್ನೇ 
ಬ್ಲಾಕ್‌ಮೇಲ್‌ ತಂತ್ರಗಳನ್ನಾಗಿಸಿ ಕೊಳ್ಳುತ್ತಿರುವ ಚಿತ್ರವೊಂದು 
ನಮ್ಮ ಕಣ್ಮುಂದಿದೆ. ನೋವುಗಳನ್ನು ಇತರರೊಂದಿಗೆ ಹಂಚಿ 
ಕೊಂಡು ನಿರಾಳವಾಗುವುದು, ನೊಂದ ಮನಸ್ಸಿನ ಸಾಂತ್ವನ 
ವಾದರೆ, ಈ ನಿರಾಳತೆಯೆ ವೇದಿಕೆಯಾಗಿ ಇನ್ನಾರಿಗೋ ಲಾಭದ 
ಸರಕಾಗದ ಅಪಾಯ ಈ ಕಾಲದ ಬೆನ್ನಿಗಿದೆ. ಈ ಅಪಾಯದ 
ಕರೆಗಂಟೆಗಳಿಗೆ "ಸಖಿ' ಕಿವಿಗೊಡದಿರಲಿ. ಇದರ ಅಪಾಯವನ್ನು 
ಮೀರುವಲ್ಲಿ ಸಖಿ ಶಕ್ತವಾಗಬೇಕಿದೆ. 

ಯಾವ ಚೌಕಟ್ಟುಗಳ ಹಂಗಿಲ್ಲದೆ ವಿಹರಿಸುತ್ತಿರುವ "ಸಖಿ' 
ಮಹಿಳಾ ಅಧ್ಯಯನಕ್ಕೆ ಹೊಸ ಆಕರಗಳನ್ನು ಶೋಧಿಸುತ್ತಿದೆ. 
ಭಾಷಿಕ ರಚನೆ, ಸಾಮಾಜಿಕ ಮತ್ತು ಸಾಂಸ್ಕೃತಿಕ ರಿಯಾಲಿಟಿಯ 
ಸ್ಥಿತ್ಯಂತರಗಳನ್ನು ಬೇರೆಯದೇ ಆಗಿ ಸಖಿ ಅಡಕವಾಗಿದೆ. ವ್ಯವಸ್ಥೆ 
ಯಲ್ಲಿ ಹತ್ತು ಹಲವು ವೈರುಧ್ಯಗಳು ತಣ್ಣಗೆ ಸುರುಳಿ ಸುತ್ತಿ 
ಕೊಂಡಿವೆ. "ಸಖಿ' ಪತ್ರಿಕೆಯು ಯಾರನ್ನು ಎಷ್ಟು ಜನರನ್ನು 
ಯಾವ ವರ್ಗದ ಜನರನ್ನು ತಲುಪುತ್ತಿದೆ ಎನ್ನುವುದರ ಮೇಲೆ 
ಅದರ ಪರಿಣಾಮವನ್ನು ನಿರ್ಧರಿಸಬಹುದು. ಸಖಿಯ ಈ ಚಿತ್ರ 
ಮುಂದೆ ಗುರುತರವಾದ ಹೆಜ್ಜೆ ಮೂಡಿಸುವ ಭರವಸೆ ಹುಟ್ಟಿ 
ಸುತ್ತದೆ. ಸಖಿಯನ್ನು ಚೆಂದವಾಗಿ ರೂಪಿಸಿದವರೆಲ್ಲರೂ 
ಶ್ಲಾಘನೀಯರು. ಸಖಿ ಸಬಲವಾಗಲಿ. 

ಅರುಣ್‌ ಜೋಳದ ಕೂಡ್ಲಿಗಿ 
ಸಂಶೋಧನಾ ವಿದ್ಯಾರ್ಥಿ, ಕ.ವಿ.ವಿ. ವಿದ್ಯಾರಣ್ಮ- ಹಂಪಿ. 


ಜಾತಿ, ಸ್ತ್ರೀ ಲೋಕದ ಒಳನೋಟಗಳು ಎಲ್ಲವನ್ನು ಒಳಗೊಂಡು 
ಬೆಳೆವ ಒಲವು ತೋರಿದ ಬಗೆ. ಖಂಡಿತವಾಗಿಯೂ ಹೀಗೆಯೇ 
ಸಾಗಿದ್ದಲ್ಲಿ `ಸಖಿ' ನಾಡಿನ ಒಂದು ಪ್ರಮುಖ ಪತ್ರಿಕೆಯಾಗಲಿದೆ 
ಅಂತ ನನ್ನ ನಂಬಿಕೆ. 

ಮಾಲತಿ ಇರುವಂತಿಗೆ, ಮಣಿಪಾಲ. 

ಸಖಿಗೆ, 


"ಸಖಿ' ಮಹಿಳೆಯರಿಗೆಂದೇ ಮೀಸಲಿರುವ ಕೆಲವೇ ಪತ್ರಿಕೆ 
ಗಳಲ್ಲಿ ಒಂದು. ಮೊದಲಬಾರಿ ಇದನ್ನು ನೋಡಿದಾಗ ಕುತೂ 
ಹಲವಾಯಿತು. ಇದನ್ನು ಓದುತ್ತಾ ಹೋದಂತೆ ತುಂಬಾ 
ಸಂತೋಷವಾಯಿತು. ಕಾರಣ ನಮ್ಮಲ್ಲಿ ಇಂದು ಹಲವಾರು 
ಪತ್ರಿಕೆಗಳಿವೆ. ಆದರೆ ಹೈದ್ರಾಬಾದ್‌ ಕರ್ನಾಟಕದ ಮಹಿಳೆಯರಿಗೆ 
ತಮ್ಮ ಸಮಸ್ಯೆ, ಮತ್ತು ಸಂತೋಷಗಳನ್ನು ಹಂಚಿಕೊಳ್ಳಲು 
ಉತ್ತಮ ವೇದಿಕೆ ಇರಲಿಲ್ಲ. ಆ ಸ್ನಾನವನ್ನು ಈ ಪತ್ರಿಕೆ 
ತುಂಬುತ್ತಿದೆ ಎನ್ನುವುದು. ಇಲ್ಲಿನ ಅಂಚು, ಕನ್ನಡಿ, ನೋಡಿದ್ದು- 
ಕೇಳಿದ್ದು, ಗ್ಯಾನ, ಇವತ್ತು ಕುಡಿಕೆ ಹೊನ್ನು ವಿಭಾಗಗಳಲ್ಲಿನ 
ಲೇಖನಗಳು ಉತ್ತಮವಾಗಿವೆ ಜೊತೆಗೆ ಓದುಗರನ್ನು 
ಆಕರ್ಷಿಸುತ್ತವೆ. 


"ಸಖಿ' 


"ಸಖಿ' ಕೆಳವರ್ಗದ ಮಹಿಳೆಯರ ನೋವುಗಳಿಗೆ ಸ್ಪಂದಿಸುವ 
ನಿಟ್ಟಿನಲ್ಲಿ ಸಮಂಜಸವಾಗಿ ಕಾರ್ಮ ನಿರ್ವಹಿಸುತ್ತಿರುವುದು 
ಶ್ಲಾಘನೀಯವಾದದ್ದು. ಆದರೆ ಇಲ್ಲಿಯ ಸಂವಾದ 
ಏಕಮುಖವಾಗಿರುವುದು ದುರದೃಷ್ಟಕರ. ಏಕೆಂದರೆ ಕೇವಲ 
ಕೆಳವರ್ಗದ ಮಹಿಳೆಯರಿಗೆ ಮಾತ್ರ ಸಮಸ್ಯೆಗಳಿವೆ ಎಂಬಂತೆ 
ಬಿಂಬಿಸಲಾಗಿದೆ. ಮೇಲ್ವರ್ಗದ ಮಹಿಳೆಯರಿಗೂ ಅನೇಕ 
ರೀತಿಯ ಸಮಸ್ಯೆಗಳು ನೋವುಗಳಿರುತ್ತವೆಂಬುದನ್ನು 
ಮರೆತಂತಿದೆ. ಈ ಸಂವಾದದಲ್ಲಿ ಮೇಲ್ವರ್ಗ, ಕೆಳವರ್ಗ 
ಎಂಬುದನ್ನು ನೋಡಬಾರದು. ಒಟ್ಟಾರೆಯಾಗಿ "ಮಹಿಳೆ' ಎಂಬ 
ದೃಷ್ಟಿಕೋನದ ನೆಲೆಯಲ್ಲಿ ಕಾರ್ಯೋನ್ಮುಖವಾಗಿ, ಅವರಿಗಾದ 
ಅನ್ಕಾಯ, ನೋವು, ಸಮಸ್ಯೆಗಳಿಗೆ ಸ್ಪಂದಿಸಿ ಪರಿಹರಿಸುವ 
ಬದುಕಿನ ಬಗ್ಗೆ ಆತ್ಮವಿಶ್ವಾಸ ಮೂಡಿಸುವ ನಿಟ್ಟಿನಲ್ಲಿ 
ಕಾರ್ಯೋನ್ಮುಖವಾಗಲಿ. 

ಉತ್ತಂಗಿ ವೀರೇಶ 


ಸಂಶೋಧನಾ ವಿದ್ಮಾರ್ಥಿ, ಶಾಸನಶಾಸ್ತ್ರ ವಿಭಾಗ, 
ಕ.ವಿ.ವಿ. ಹಂಪಿ-ವಿದ್ಯಾರಣ್ಯ. 


i 


ಈ ಲೇಖನಗಳ ಜೊತೆಗೆ ಸಾಹಿತ್ಯಿಕವಾಗಿ ಸ್ಪರ್ಧೆಗಳನ್ನು 
ಏರ್ಪಡಿಸಿ ಈ ಭಾಗದ ಮಹಿಳೆಯರಿಗೆ ಬರೆಯಲು ಪ್ರೋತ್ಸಾಹಿಸಿ 
ಹಾಗೂ ಇದು ಸ್ಪರ್ಧಾಯುಗವಾದ್ದರಿಂದ ವಿವಿಧ ವಿಷಯಗಳಿಗೆ 
ಸಂಬಂಧಿಸಿದಂತ ಪ್ರಶ್ನೋತ್ತರಗಳನ್ನು ಪ್ರಕಟಿಸಿ. ಈ ಪತ್ರಿಕೆಯು 
ಈಗಿನಂತೆಯೇ ಇರಲಿ ಜಾಹೀರಾತುಗಳಿಂದ ತುಂಬದಂತೆ 
ನೋಡಿಕೊಳ್ಳಿ. ಇದು ಪುರುಷರ ವಿರುದ್ಧ ಹೋರಾಟವಾಗದೆ 
ಮಹಿಳೆಯರ ಸಮಸ್ಯೆಗಳನ್ನು ಬಗೆಹರಿಸುವ ಪತ್ರಿಕೆಯಾಗಲಿ. 

ಒಟ್ಟಿನಲ್ಲಿ ಈ ಪತ್ರಿಕೆ ತನ್ನ ಹೆಸರಿನಂತೆಯೇ ಯಾವಾಗಲೂ 
ಸಖಿಯಾಗಿದ್ದು ಎಲ್ಲಾ ಕಡೆ ಪ್ರಸಿದ್ಧಿ ಪಡೆಯಲಿ ಎಂದು 


_ ಆಶಿಸುತ್ತೇನೆ. 


ನಿರಂಜನ. ರಾ.ನ. 
ಸಂಶೋಧನಾ ವಿದ್ಯಾರ್ಥಿ, ಕ.ವಿ.ವಿ. ಹಂಪಿ-ವಿದ್ಮಾರಣ್ಯ. 


ಒತ್ತಾಸೆಯಾಗಲಿ 


ಓರಿಯಂಟೇಷನ್‌ ಅಂದ್ರೇನೇ ಮೂಗು ಮುರಿಯುವ 
ಸಂದರ್ಭವಿದು. ಆದ್ರೆ ಒಂದು ರೀತಿಯಲ್ಲಿ "ಸಖಿ' 
ಓರಿಯಂಟೇಷನ್‌ ಕ್ರಿಯೇಟ್‌ ಮಾಡ್ತಾಯಿದೆ. ಇದು ನಿಜಕ್ಕೂ 
ಖುಷಿ ತಂದಿದೆ. ಆದರೆ ಅದನ್ನು ಕ್ರಿಯೇಟ್‌ ಮಾಡುವ 
ಹುಮ್ಮಸ್ಸಿನಲ್ಲಿ ಬಡತನ, ಹತಾಶೆ, ನೋವು, ವೇದನೆಗಳನ್ನೇ 
ಬಂಡವಾಳ ಮಾಡಿಕೊಳ್ಳಲಾರದೆ ಅವುಗಳ ಒತ್ತಾಸೆಯಾಗಿ ಸಖಿ 
ನಿಲ್ಲಬಹುದೆಂಬ ಭರವಸೆಯಿದೆ ಏನಂತೀರಿ? 

ವಂದನೆಗಳೊಂದಿಗೆ, 


ಇಸ್ಮಾಯಿಲ್‌ ಜಬೀರ್‌ .ಬಿ. 
ಜಾನಪದ ವಿಭಾಗ, 
ಕನ್ನಡ.ವಿಶ್ವವಿದ್ಯಾಲಯ, ಹಂಪಿ-ವಿದ್ಮಾರಣ್ಯ. 


ಕಂಡುಕೊಂಡ ದಾರಿ 


ಸಂಕಷ್ಟದಲ್ಲಿರುವ ಯುವತಿಯರ ಬೆಳವಣಿಗೆಗೆ ರೂಪು ತಳೆದ 
ಕುಡಿಕೆ ಹೊನ್ನು ಹಲವು ಕಷ್ಟ, ಸುಖಗಳ ನಡುವೆಯೇ 
ಹೊಸದಾರಿಗಳನ್ನು ಕಂಡುಕೊಳ್ಳತೊಡಗಿದೆ. ಹೊಸ ಹೊಸ 
ಶೈಕ್ಷಣಿಕ ಕೋರ್ಸುಗಳಿಗಾಗಿ ಕರ್ನಾಟಕದ ಬೇರೆ, ಬೇರೆ 
ಜಿಲ್ಲೆಗಳಿಗೆ ಹೋಗಿ ಓದುವ ಸಖಿ ಯುವತಿಯರಿಗೆ ಫೀಜು, 
ಬಟ್ಟೆ, ಮೆಡಿಕಲ್‌ ಸೌಲಭ್ಯಗಳನ್ನು ಒದಗಿಸುತ್ತಿರುವುದರಿಂದ 
ಕ್ಷೇಮವಾಗಿ ಕೋರ್ಸುಗಳನ್ನು ಮುಗಿಸಿ ಒಳ್ಳೆಯ ಅಂಕ 
ಗಳೊಂದಿಗೆ ಯುವತಿಯರು ಮರಳಿ ಬಂದಿದ್ದಾರೆ. ಬಂದ 
ಕೆಲವರು ಸಮುದಾಯಗಳ ಜೊತೆಗೆ ಕೆಲಸ ಮಾಡುತ್ತಿದ್ದರೆ, ಇನ್ನು 
_ ಕೆಲವರು ಹೆಚ್ಚಿನ ಶೈಕ್ಸಣಿಕ ಬೆಳವಣಿಗೆಗಾಗಿ ಪ್ರಯತ್ನಿಸುತ್ತಿದ್ದಾರೆ. 
ಇನ್ನು ಕೆಲವರು ತಾವು ಪಡೆದುಕೊಂಡ ಶಿಕ್ಷಣ ತಮ್ಮ ಕುಟುಂಬದ 
ಇತರರಿಗೂ ಸಿಗಬೇಕೆಂಬ ಹಂಬಲದಲ್ಲಿ ಕುಡಿಕೆ ಹೊನ್ನಿನ 
ಸಹಾಯ ಬಯಸುತ್ತಿದ್ದಾರೆ. ಇದರ ಜೊತೆಗೆ ತಮ್ಮ ಸ್ವಪ್ರಯತ್ನ 
ಗಳಿಂದಲೂ ತಮ್ಮ -ತಂಗಿಯರನ್ನು ಶಾಲೆ, ಕಾಲೇಜು, 
ಹಾಸ್ಟೆಲ್‌ಗಳಿಗೆ ಸೇರಿಸುತ್ತಿದ್ದಾರೆ. ಇದೊಂದು ಕಡೆ ಶೈಕ್ಸಣಿಕ 
ಪ್ರಗತಿಗೆ ದಾರಿಯಾಗುತ್ತಿದ್ದರೆ, ಮತ್ತೊಂದು ಕಡೆ ಸಾಂಸ್ಕೃತಿಕ 
ವಾಗಿಯೂ ಸಾಕಷ್ಟು ಬೆಳವಣಿಗೆಗಳು ನಡೆಯುತ್ತಿವೆ. 
ಕೂಡಿಟ್ಟ ಪುಟ್ಟ ಕುಡಿಕೆ ಹಣದಲ್ಲಿ ರಂಗಾಸಕ್ತ ಯುವತಿ 
ಯರೂ ನೃತ್ಯ, ನಾಟಕಗಳನ್ನು ಕಲಿಯಲು, ಅದಕ್ಕೆ ಬೇಕಾದ 
ರಂಗ ವಿನ್ಮಾಸ, ವಸ್ತ್ರ ವಿನ್ಕಾಸಗಳನ್ನು ಮಾಡಿಕೊಳ್ಳಲು ಬೇಕಾದ 
ಖರ್ಚು ವೆಚ್ಚಗಳು, ಊಟ, ಪ್ರಯಾಣದ ಖರ್ಚು ಇತ್ಯಾದಿಗಳಿಗೆ 
ಈ ಹಣವನ್ನೇ ಬಳಸಿ ಬೆಳೆಯಲು ಪ್ರಾರಂಭಿಸಿದ್ದಾರೆ. 
ಇದರಿಂದಾಗಿ ನೀನಾಸಂ ಶಿಬಿರಗಳಲ್ಲಿ ಭಾಗವಹಿಸಲು, 
ರಂಗಾಯಣದ ಯುವರಂಗ ತರಬೇತಿಯಲ್ಲಿ ಭಾಗವಹಿಸಲು 
ಸುವರ್ಣ ಕರ್ನಾಟಕದ ಜಾನಪದ ಜಾತ್ರೆಯಲ್ಲಿ 
ಕಲಾಪ್ರದರ್ಶನಗಳನ್ನು ನೀಡಲು ಮುಂದಾಗಿದ್ದೂ ಸಹ ಒಂದು 
ದಿಟ್ಟ ಹೆಜ್ಜೆಗಳಾಗಿವೆ. ಇದರ ಜೊತೆಯಲ್ಲಿ ನೀನಾಸಂ ರಂಗ 
ಅಧ್ಯಯನ ಡಿಪ್ಲೋಮಾ ಮತ್ತು ಕುಂದಾಪುರದ ರಂಗ ಅಧ್ಯಯನ 
ಡಿಪ್ಲೋಮಗಾಗಿ ಇಬ್ಬರು ಯುವತಿಯರು ಆಯ್ಕೆಯಾಗಿ 
ಕೋರ್ಸು ಮುಗಿಸಿ ಹಿಂತಿರುಗಿದ್ದಾರೆ. ಅದಲ್ಲದೆ ಸಾಣೆ ಹಳ್ಳಿಯ 
ಶಿವ ಸಂಚಾರವು ಕೈಗೊಂಡಿದ್ದ ಭಾರತ ರಂಗ ತಿರುಗಾಟದಲ್ಲಿ 


ಇನ್ನಿಬ್ಬರು ಯುವತಿಯರು ಐದು ತಿಂಗಳು ಕಾಲ ರಂಗ 


ಕುಡಿಕೆ 
ಹೊನ್ನು 


1 


ತರಬೇತಿಯನ್ನು ಪಡೆದು ತಿರುಗಾಟವನ್ನು ಯಶಸ್ವಿಯಾಗಿ 
ಮುಗಿಸಿದ್ದಾರೆ. ನೀನಾಸಂ, ರಂಗಾಯಣ, ರಂಗ ಅಧ್ಯಯನ 


; ಕೇಂದ್ರ, ಸುವರ್ಣ ಕರ್ನಾಟಕದ ಜಾನಪದ ಜಾತ್ರೆ, ಸಾಣೆ ಹಳ್ಳಿಯ 


ನಾಟಕ ತಿರುಗಾಟ ಸಖಿ ಯುವತಿಯರ ಸಾಂಸ್ಕೃತಿಕ ಲೋಕದ 
ಕನಸುಗಳಿಗೆ ಒತ್ತಾಸೆಯಾಗಿವೆ. ಜೊತೆಗೆ ನಾಡಿನ ಹಲವು 
ನಾಟಕಕಾರರು, ಚಿಂತಕರೊಂದಿಗೆ ರಂಗ ಸಂವಾದಗಳು, 
ಸಖಿಯಿಂದ ಪಡೆದು ಕೊಂಡ ಕ್ಷೇತ್ರಾಧ್ಯಯನಗಳು ಇವರಿಗೆ 
ಸ್ಫೂರ್ತಿಯಾಗಿವೆ. ಇದರಿಂದಾಗಿ ಸಖಿಯ ರಂಗಾಸಕ್ತ 
ಯುವತಿಯರು ಸೇರಿ "ರಂಗ ಸಖಿ' ಎಂಬ ವೇದಿಕೆಯೊಂದನ್ನು 
ತಾವೇ ಕಟ್ಟಿ ಇದರ ಮೂಲಕ ಇನ್ನಷ್ಟು ಸಾಂಸ್ಕೃತಿಕ 
ಚಟುವಟಿಕೆಗಳನ್ನು ನಡೆಸಲು ಮುಂದಾಗಿದ್ದಾರೆ. ಹಲವು 
ಸಂಕಷ್ಟಗಳ ನಡುವೆ ಇದೊಂದು ಹೊಸ ದಾರಿಯಾಗಿ 
ಕಂಡುಕೊಂಡ ರಂಗಸಖಿ ಚಟುವಟಿಕೆಗಳು ಇನ್ನು ಮುಂದೆ 
ಮುಂದುವರಿಯಲಿವೆ. ' 
ಡಾ. ಎಂ. ಭಾಗ್ಯಲಕ್ಷ್ಮಿ 
ಸಖಿ. 

ಲೇಖಕರಲ್ಲಿ ಮನವಿ 


ಸಖಿ ಯುವಜನರ ವೇದಿಕೆ. ತಾವು ಕಾಲೇಜು ದಿನಗಳಲ್ಲಿ ಕಂಡುಂಡ ರಸಕ್ಷಣಗಳಿಗೆ ಬರಹ 
ರೂಪ ನೀಡಿ ಸಖಿಯೊಂದಿಗೆ ಸಂವಾದ ನಡೆಸಲು ಮುಕ್ತ ಅವಕಾಶ ಇದೆ. ಸಮಾಜಮುಖಿ, 
ಮಹಿಳಾ ಪರ ಕಾಳಜಿ, ಚಿಂತನೆ, ಆಲೋಚನೆ ಮಾಡುವವರು ಕಾಲೇಜು, ವಿಶ ವಿದ್ಯಾಲಯಗಳಲ್ಲಿ 
ಓದುತ್ತಿರುವ ಯವಜನರು ಸಖಿಗೆ ಕತೆ, ಕವನ, ಲೇಖನ, ಹನಿಗವನ, ರೇಖಾಚಿತ್ರಗಳು, 
ವ್ಯಂಗೃಚಿತ್ರಗಳು, ಈ ಹೊತ್ತಿನ ಬದುಕಿನ ತಲ್ಲಣಗಳನ್ನು ಕುರಿತ ವೈಚಾರಿಕ ಚಿಂತನೆಗಳನ್ನು 
ಕಳುಹಿಸಿಕೊಡಲು ಲೇಖಕರಲ್ಲಿ ಮನವಿ. ಈಗಾಗಲೇ ಪುಸ್ತಕ ಪ್ರಕಟಿಸಿರುವ ಲೇಖಕರು ತಮ್ಮ 
ಪುಸ್ತಕದ ಎರಡು ಪ್ರತಿಗಳನ್ನು ಸಖಿಗೆ ಕಳುಹಿಸಿಕೊಡಿ. ಇಲ್ಲಿ ಪುಸ್ತಕಾವಲೋಕನ, ಹೊಸ ಓದು, 
ವಿಮರ್ಶೆಗೆ ಅವಕಾಶವಿದೆ. 


ಸ್ಥಾಯಿನಿಧಿ 

ಸಖಿಗೆ ಚಂದಾ ಹಣವನ್ನು ನಿಗದಿ ಮಾಡಿಲ್ಲ. ಕಾಲೇಜು, ವಿಶ್ವವಿದ್ಯಾಲಯಗಳಲ್ಲಿ 
ಸಂಕಷ್ಟಗಳಲ್ಲಿ ಓದುತ್ತಿರುವ ಯುವಜನರಿಗೆ ಪತ್ರಿಕೆ ಉಚಿತವಾಗಿ ತಲುಪಬೇಕೆಂಬುದು ನಮ್ಮ 
ಅಭಿಲಾಷೆ. ಹಾಗಾಗಿ ಸಖಿಯ ಆರ್ಥಿಕ ಸ್ವಾಯತ್ತತೆಗಾಗಿ ಸ್ಥಾಯಿನಿಧಿಯನ್ನು ಸ್ಥಾಪಿಸಲು 
ಉದ್ದೇಶಿಸಲಾಗಿದೆ. ಇದಕ್ಕಾಗಿ ಆಸಕ್ತರು ಕನಿಷ್ಟ 500 ರೂಪಾಯಿಗಳನ್ನು ಅಥವಾ ಅದಕ್ಕೂ 
ಮೇಲ್ಪಟ್ಟು ತಮ್ಮ ಇಷ್ಟಾನುಸಾರ ಸ್ನಾಯಿನಿಧಿಗೆ ವಂತಿಗೆ ನೀಡಬೇಕೆಂದು ಮನವಿ. ಹಣವನ್ನು 
ಸಖಿ, ಏಕಾಂತ ನಿಲಯ, ಮಾರ್ಕಂಡೇಶ್ವರ ಡಿ.ಇಡಿ ಕಾಲೇಜು ಎದುರು, ಸದಾಶಿವ ನಗರ, 
ಹೊಸಪೇಟೆ 583 201ಇಲ್ಲಿಗೆ ಕಳುಹಿಸಿ. ರಸೀದಿಯನ್ನು ಮುಂದಿನ ಸಂಚಿಕೆಯೊಂದಿಗೆ ತಮಗೆ 
ಕಳುಹಿಸಲಾಗುವುದು. 


ಓದುಗರಲ್ಲಿ ಮನವಿ 

ಸಖಿ ಹೈದ್ರಾಬಾದ್‌ ಕರ್ನಾಟಕದ ಯುವಜನರ ಬರವಣಿಗೆ. ತಮ್ಮ ಅನುಭವಗಳನ್ನು ಕತೆ, 
ಕವನ, ಲೇಖನ, ಅಂಚುಗಳಲ್ಲಿ ಸಖಿಯೊಂದಿಗೆ ಹಂಚಿಕೊಂಡಿದ್ದಾರೆ. ಸಹೃದಯ ಓದುಗರಾದ 
ತಾವುಗಳು ಸಖಿ ಕುರಿತು ವಿಮರ್ಶೆ ಮಾಡಲು ಮುಕ್ತ ಅವಕಾಶವಿದೆ. ತಮ್ಮ ವಿಮರ್ಶೆಯು 
ಸಖಿಯು ಮುಂದಿನ ಹೆಜ್ಜೆಗಳನ್ನಿಡಲು ಸಹಕಾರಿಯಾಗಬಹುದು. ತಮ್ಮ ಅನಿಸಿಕೆ, ವಿಮರ್ಶೆಗೆ 
ಪತ್ರ ಸಂವಾದದ ಮೂಲಕ ಭಾಗವಹಿಸಬೇಕಾಗಿ ವಿನಂತಿ. 

